









एकादश खण्डम् ।

# MAHABHARATAM

SABHA PARVA

TEXT

PUBLISHED AND DISTRIBUTED GRATIS

BY

PRATAP CHANDRA ROY.

## श्रीमहाभारतम् ।

श्रीमन्महर्षिर्वेदव्यासविरचितम् ।

वनपर्व ।

रायोपाधिकेन श्रीप्रतापचन्द्रेण

प्रकाशितम्

मूल्यं विना वितोर्यञ्च ।

“ हस्तपादादिसम्पन्ना ययं किमवसोदध ”

तृतीयसंस्करणम् ।

कलिकाता बीडन् ट्रीटान्तर्गत

१ नं राजा शुद्धदास ट्रीट् भारतयन्त्रे

श्रीप्रतापचन्द्ररायेण मुद्रितम् ।

प्रकाशकः १८१० ।







रुक्पाठकम् ॥ १२ ॥ विवद्वन् कराभ्यान्तु निष्क्रम्याग्रे पपात  
ह । हारन्तु वितताकारं समापेदे पुनश्च सः ॥ १३ ॥ तद्वत्तं  
चेति मन्वानो हारस्थानादुपारमत । एवं प्रलम्भान् विविधान्  
प्राप्य तत्र विश्राम्यते ॥ १४ ॥ पाण्डवेद्याभ्यनुज्ञातस्ततो दुर्योधनो  
नृपः । अप्रहृष्टेन मनसा राजसूये महाक्रतौ । प्रेष्य तामङ्गता-  
मृद्धिं जगाम । गजसाहचरम् ॥ १५ ॥ पाञ्चव्यूहप्रतप्तस्य ध्याय-  
मानस्य गच्छत् । दुर्योधनस्य नृपतेः पापा मतिरजायत ॥ १६ ॥  
पार्थान् सुमनसो दृष्ट्वा पार्थिवांश्च वशानुगान् । कृतस्त्वं चापि  
हितं लोकमाकुमारं कुरुवह ॥ १७ ॥ महिमानं परञ्चापि  
पाण्डवानां महात्मनाम् । दुर्योधनो धार्तराष्ट्रो विवर्णः सम-  
पद्यतः ॥ १८ ॥ स तु गच्छन्ननेकाग्रः सभाभेकोऽन्वचिन्तयत् ।  
श्रियञ्च तामनुपमां धर्मराजस्य धीमतः ॥ १९ ॥ प्रमत्तो घृत-  
राष्ट्रस्य पुत्रो दुर्योधनस्तदा । नाभ्यभाषत् सुबलजं भाषमाणं  
पुनः पुनः ॥ २० ॥ अनेकाग्रन्तु तं दृष्ट्वा शकुनिः प्रत्यभाषत ।  
दुर्योधन कुतो मूलं निष्वसन्निव गच्छसि ॥ २१ ॥

दुर्योधन उवाच । दृष्टेमां पृथिवीं कृतस्त्वां युधिष्ठिरवशा-  
नुगाम् । जितामस्त्रप्रतापेन श्वेताश्वस्य महात्मनः ॥ २२ ॥ तच्च  
यच्च तथाभूतं दृष्ट्वा पार्थस्य मातुल । यथा शक्रस्य दिवेषु तथा  
भूतं महाद्युतेः ॥ २३ ॥ अमर्षेण तु सम्पूर्णो दह्यमानो दिवा-  
निशम् । शुचिशुक्रागमे काले शुष्येत्तोयमिवाल्पकम् ॥ २४ ॥  
पश्य सात्वतमुख्येन शिशुपालो निपातितः । न च तत्र पुमा-  
नासीत् कश्चित्तस्य पदानुगः ॥ २५ ॥ दह्यमाना हि राजानः  
पाण्डवीत्ये न वङ्गिना । क्षान्तवन्तोऽपराधं तं को हि तत् क्षन्तु-  
मर्हति ॥ २६ ॥ वासुदेवेन तत् कर्म यथायुक्तं महत् कृतम् ।  
मिदञ्च पाण्डुपुत्राणां प्रतापेन महात्मनाम् ॥ २७ ॥ तथाहि  
रत्नान्यादाय विविधानि नृपा नृपम् । उपातिष्ठन्त कौन्तेयं



वैश्या इव करप्रदाः ॥ २८ ॥ श्रियं तथागतां दृष्ट्वा ज्वलन्तीमिव  
 पाण्डवे । अमर्षवशमापन्तो दह्यामि न तथोचितः ॥ २९ ॥ एवं  
 स निश्चयं कृत्वा ततो वचनमब्रवीत् । पुनर्गान्धारनृपतिं दह्य-  
 मान इवाग्निना ॥ ३० ॥ वङ्गिमेव प्रवेक्ष्यामि भक्षयिष्यामि वा  
 विषम् । अपो वापि प्रवेक्ष्यामि न हि श्रक्ष्यामि जीवितुम् ॥ ३१ ॥  
 को हि नाम पुमान् लोके मर्षयिष्यति सत्त्ववान् । सपत्नानृध्नतो  
 दृष्ट्वा हीनमात्मानमेव च ॥ ३२ ॥ सोऽहं न स्त्री न चाप्यस्त्री न  
 पुमान्नापुमानपि । योऽहं तां मर्षयाम्यद्य तादृशीं श्रियमागताम्  
 ॥ ३३ ॥ ईश्वरत्वं पृथिव्याश्च वसुमत्ताञ्च तादृशीम् । यज्ञञ्च तादृशं  
 दृष्ट्वा मादृशः को न संज्वरेत् ॥ ३४ ॥ अशक्तश्चैक एवाहं तामा-  
 हर्तुं नृपसियम् । सहायांश्च न पश्यामि तेन सत्यं विचिन्तये  
 ॥ ३५ ॥ दैवमेव परं मन्ये पौरुषञ्च निरर्थकम् । दृष्ट्वा कुन्तीसुते  
 शुद्धां श्रियं तां महतां यथा ॥ ३६ ॥ कृतो यत्नो मया पूर्वं  
 विनाशे तस्य सौवल । तच्च सर्वमतिक्रम्य संवृजोऽप्स्विव पङ्कजम्  
 ॥ ३७ ॥ तेन दैवं परं मन्ये पौरुषञ्च निरर्थकम् । धार्तराष्ट्रा  
 हि हीयन्ते पार्था वर्द्धन्ति नित्यशः ॥ ३८ ॥ सोऽहं श्रियञ्च तां  
 दृष्ट्वा समां ताञ्च तथाविधाम् । रक्षिभिश्चावहासं तं परितप्से  
 यथाग्निना ॥ ३९ ॥ स मामभ्यनुजानीहि मातुलाय सुदुःखितम् ।  
 अमर्षञ्च समाविष्टं धृतराष्ट्रे निवेदय ॥ ४० ॥

इति समापर्वणि द्यूतपर्वणि दुर्योधनसन्तापे

सप्तचत्वारिंशोऽध्यायः ॥ ४७ ॥

शकुनिस्वाच । दुर्योधन न तेऽमर्षः कार्यः प्रति युधि-  
 स्तिरम् । भागधेयानि हि स्वानि पाण्डवा भुञ्जते सदा ॥ १ ॥



विधानं विविधाकारं परं तेषां विधानतः । अनेकैरभ्युपायैश्च तया  
न श्रिताः पुरा ॥ २ ॥ आरब्धापि महाराज पुनः पुनररि-  
न्दम । विमुक्ताश्च नरव्याघ्रा भागधेयपुरस्कृताः ॥ ३ ॥ तैलं व्या-  
ह्रीपदी भार्यां दुपदश्च सुतैः सह । सहायः पृथिवीलाभे वासु-  
देवश्च वीर्यवान् ॥ ४ ॥ लब्धश्च नाभिभूतार्थः पित्र्योऽग्नः पृथिवी-  
पति । विवृद्धस्ते यसा तेषां तत्र का परिदेवना ॥ ५ ॥ धनञ्जयेन  
गाण्डीवमक्षय्यो च महेष्पुत्री । लब्धाण्यस्त्राणि दिव्यानि तोष-  
यित्वा हताग्रनम् ॥ ६ ॥ तेन कार्मुकमुख्येन वाहुवीर्येण चात्मनः ।  
कृता वग्ने महीपालास्तत्र का परिदेवना ॥ ७ ॥ अग्निहाहा-  
न्यश्चापि मोक्षयित्वा स दानवम् । सभां तां कारयामास सव्य-  
साची परन्तपः ॥ ८ ॥ तेन चैव मयिनोक्ताः किङ्करा नाम राक्षसाः ।  
वहन्ति तां सभां भीमास्तत्र का परिदेवना ॥ ९ ॥ यच्चासहा-  
यतां राजन्नुक्तवानसि भारत । तन्मिथ्या भ्रातरो ह्रीमे तव सर्वे  
वशानुगाः ॥ १० ॥ द्रोणस्तत्र महेष्वासः सह पुत्रेण वीर्यवान् ।  
सूतपुत्रश्च राधेयो गौतमश्च महारथः ॥ ११ ॥ अहञ्च सह सौदर्यः  
सौमदन्तिश्च पार्थिवः । एतैस्त्वं सहितः सर्वैर्जय कृत्स्नां वसु-  
न्धराम् ॥ १२ ॥

दुर्योधन उवाच । तया च सहितो राजन्नेतैश्वान्यैर्महा-  
रथैः । एतानेव विजेष्यामि यदि त्वमनुमन्यसे ॥ १३ ॥ एतेषु  
विजितेज्य भविष्यति मही मम । सर्वे च पृथिवीपालाः सा  
सभा च महाधना ॥ १४ ॥

शकुनिरुवाच । धनञ्जयो वासुदेवो भीमसेनो युधिष्ठिरः ।  
नकुलः सहदेवश्च दुपदश्च महात्मजैः ॥ १५ ॥ नैते युधि परा-  
जेतुं शक्या देवगणैरपि । महारथा महेष्वासः कृतास्त्रा युद्ध-  
दुर्मदाः ॥ १६ ॥ अहन्तु तद्विजानामि विजेतुं येन शक्यते ।  
युधिष्ठिरं स्वयं राजंस्तन्निबोध नृपस्य च ॥ १७ ॥



दुर्योधन उवाच । अप्रमादेन सुहृदामन्येषाञ्च महात्मनाम् ।  
यदि शक्या विजेतुं ते तन्ममाचक्षु मातुल ॥ १८ ॥

शकुनिस्तवाच । द्यूतप्रियश्च कौन्तेयो नाम जानाति देवि-  
तुम् । समाहृतश्च राजेन्द्रो न शक्यति निर्वर्तितुम् ॥ १९ ॥  
देवने कुशलश्चाहं न मेऽस्ति सदृशो भुवि । त्रिषु लौकेषु कौरव्य  
तं त्वं द्यूते समाहृत्य ॥ २० ॥ तस्याक्षकुशलो राजन्नादास्येऽह-  
मसंशयम् । राज्यं श्रियञ्च तां दीप्तां तदर्थं पुरुषर्षभ ॥ २१ ॥  
इदन्तु सर्वं त्वं राज्ये दुर्योधन निवेदय । अनुज्ञातस्तु ते पित्रा  
विजेष्ये तान्न संशयः ॥ २२ ॥

दुर्योधन उवाच । तमेव कुरुमुख्याय धृतराष्ट्राय सौवल ।  
निवेदह यथान्यायं नाहं शक्यं निनेदितुम् ॥ २३ ॥

इति समापर्वणि द्यूतपर्वणि दुर्योधनसन्तापे

अष्टचत्वारिंशोऽध्यायः ॥ ४८ ॥

वैशम्पायन उवाच । अनुभूय च राज्यस्तं राजसूयं महा-  
क्रतुम् । युधिष्ठिरस्य नृपतेर्गान्धारीपुत्रसंयुतः ॥ १ ॥ प्रियकृन्त-  
माञ्चाय पूर्वं दुर्योधनस्य तत् । प्रज्ञाचक्षुषमासीनं शकुनिः सौवल-  
स्तदा ॥ २ ॥ दुर्योधनवचः श्रुत्वा धृतराष्ट्रं जनाधिपम् । उप-  
गम्य महाप्राज्ञं शकुनिर्वाक्यमब्रवीत् ॥ ३ ॥

शकुनिस्तवाच । दुर्योधनो महाराज विवर्णो हरिण कृशः ।  
हीनयित्तापरश्चैव तं विद्धि मनुजाधिप ॥ ४ ॥ न वै परीक्षसे  
सम्यगसह्यं शत्रुसम्भवम् । ज्येष्ठपुत्रस्य हृच्छोकं किमर्थं नाव-  
बुध्यसे ॥ ५ ॥

धृतराष्ट्र उवाच । दुर्योधन कुतो मूलं भ्रममात्तोऽसि पुत्रक ।  
योतव्येन्मया सोऽर्थो ब्रूहि मे कुरुसत्तम ॥ ६ ॥ अयं त्वां शकुनिः



प्राह विवर्णं हरिणं कृशम् । चिन्तयंश्च न पश्चामि शोकस्य तव  
सम्भवम् ॥ ७ ॥ ऐश्वर्यं हि महत् पुत्र त्वयि सर्वं प्रतिष्ठितम् ।  
आतरः सुहृदस्यैव नाचरन्ति तवाप्रियम् ॥ ८ ॥ आच्छादयसि  
प्रावारानश्वासि पिप्रितौदनम् । आजानेया वहन्त्यश्वाः केनासि  
हरिणः कृशः ॥ ९ ॥ शयनानि महार्हाणि योषितच्च मनो-  
रमाः । गुणवन्ति च वेष्टानि विहाराश्च यथासुखम् ॥ १० ॥  
दैवानामिव ते सर्वं वाचि वदं न संशयः । स दीन इव दुर्द्धर्षं  
कस्माच्छोचसि पुत्रक ॥ ११ ॥

दुर्व्योधन उवाच । अशाम्याच्छादये चाहं यथा कुपुरुष-  
स्तथा । अमर्षं धारये चोग्रं निनीषुः कालपर्ययम् ॥ १२ ॥  
अमर्षणः स्वाः प्रकृतोरभिभूय परं स्थितः । क्षीयान्मुमुक्षुः पर-  
जात् स वै पुरुष उच्यते ॥ १३ ॥ सन्तोषो वै श्रियं हन्ति ह्यभि-  
मानश्च भारत । अनुक्रोशमये चोमे यैर्वतो नाश्रुते महत् ॥ १४ ॥  
न मां प्रीणाति मङ्गुक्तं श्रियं दृष्ट्वा युधिष्ठिरे । अनिज्वलन्तीं  
कौन्तेये विवर्णं करणो मम ॥ १५ ॥ सपत्नानृध्यतोत्मानं हीय-  
मानं निशम्य च । अदृष्ट्यामपि कौन्तेयश्रियं पश्यन्निवोद्यताम्  
॥ १६ ॥ तस्मादहं विवर्णश्च दीनश्च हरिणः कृशः । अष्टाशीति-  
सहस्राणि स्नातका गृहमेधिनः ॥ १७ ॥ त्रिंशद्दासीक एकैको  
यान्विभर्त्ति युधिष्ठिरः । दशान्यानि सहस्राणि नित्यं तत्रान्न-  
मुत्तमम् ॥ १८ ॥ भूञ्जते सुकपात्राणिर्युधिष्ठिरनिवेशने । कदली-  
मृगमोकानि कृष्णश्यामारुणानि च ॥ १९ ॥ काम्बोजः प्राहिणो-  
त्तस्मै पराद्धर्मानपि कम्बलान् । गजयोषिद्भवाश्वस्य शतशोऽथ  
सहस्रशः ॥ २० ॥ त्रिशतं चोद्ध्रवामीनां शतानि विचरन्त्युत ।  
राजन्या बलिमादाय समेता हि नृपक्षये ॥ २१ ॥ पृथग्विधानि  
रत्नानि पार्थिवाः पृथिवीपते । आहरन् क्रतुमुख्येऽस्मिन् कुन्ती  
पुत्राय भूरिशः ॥ २२ ॥ न क्वचिद्धि मया तादृग्दृष्टपूर्वं न च



श्रुतः । यादृग्धनागमो यज्ञे पाण्डुपुत्रस्य धीमतः ॥ २३ ॥ अप-  
 र्यन्तं धनौघं तं दृष्ट्वा शत्रोरहं नृप । शर्म नैवाधिगच्छामि चिन्त-  
 यानो विशात्मते ॥ २४ ॥ ब्राह्मणा वाटधानाश्च गोमन्तः शत-  
 संघशः । त्रिखवं वलिमादाय हारि तिष्ठन्ति वारिताः ॥ २५ ॥  
 कमण्डलूनुपादाय जातरूपमयान् शुभान् । एतद्धनं समादाय  
 प्रवेशं लेभिरे न च ॥ २६ ॥ यन्नैव मधु शक्राय धारयन्त्यमर-  
 स्त्रियः । तदस्मै कांस्यमाहाषीत् वारुणं कलशोदधिः ॥ २७ ॥  
 शैक्यं रुक्मसहस्रस्य वद्भरत्नविभूषितम् । शङ्खप्रवरमादाय वासु-  
 देवोऽभिषिक्तवान् ॥ २८ ॥ दृष्ट्वा च मम तत्सर्वं ज्वररूपमिवा-  
 भवत् । गृहीत्वा यत्तु गच्छन्ति समुद्रौ पूर्वदक्षिणौ ॥ २९ ॥  
 तथैव पश्चिमं यान्ति गृहीत्वा भरतर्षभ । उत्तरन्तु न गच्छन्ति  
 विना तात पतत्रिणः ॥ ३० ॥ तत्र गलार्जुनो दण्डमाजहारा-  
 मितं धनम् । इदं चाद्भुतमवासीत्तन्मे निगदतः शृणु । पूर्णो  
 शतसहस्रे तु विप्राणां परिविश्रिताम् ॥ ३१ ॥ स्थापिता तत्र  
 संज्ञाभूच्छङ्खो ध्यायति नित्यशः । मुहुर्मुहुः प्रणदतस्तस्य शङ्खस्य  
 भारत ॥ ३२ ॥ अनिशं शब्दमशौषं ततो रोमाणि मेऽह्वयन् ।  
 पार्थिवैर्वज्रभिः कीर्णमुपस्थानं दिदृक्षुभिः ॥ ३३ ॥ अशोभत  
 महाराज नक्षत्रैर्यौरिवामला । सर्वरत्नान्युपादाय पार्थिवा वै  
 जनेश्वर ॥ ३४ ॥ यज्ञे तस्य महाराज पाण्डुपुत्रस्य धीमतः ।  
 वैश्या इव महीपाला हिजातिपरिवेशकाः ॥ ३५ ॥ न सा श्री-  
 देवराजस्य यमस्य वरुणस्य च । गुह्यकाधिपतेर्वापि या श्री-  
 राजन् युधिष्ठिरे ॥ ३६ ॥ तां दृष्ट्वा पाण्डुपुत्रस्य श्रियं परमिका-  
 महम् । शान्तिं न परिगच्छामि दक्षमानेन चेतसा ॥ ३७ ॥

शकुनिर्वाच । यामेतामातुलां लक्ष्मीं दृष्टवानसि पाण्डवे ।  
 तस्याः प्राप्तावुपायं मे शृणु सत्यपराक्रम ॥ ३८ ॥ अहमक्षेव्यभि-  
 छातः पृथिव्यामपि भारत । हृदयज्ञः पणञ्चय विशेषज्ञश्च देवन



॥ ३८ ॥ द्यूतप्रियश्च कौन्तेयो न च जानाति देवितुम् । आहूत-  
शैष्यति व्यक्तं द्यूतादपि रणादपि ॥ ४० ॥ नियतं तं विजिघ्रामि  
कृत्वा तु कपटं विभो । आनयामि समृद्धिं तां दिव्यां चोपा-  
ह्वयस्व तम् ॥ ४१ ॥

वैशम्पायन उवाच । एवमुक्तः शकुनिना राजा दुर्योधनस्ततः ।  
धृतराष्ट्रमिदं वाक्यमपदान्तरमब्रवीत् ॥ ४२ ॥ अयमुत्सहते राजन्  
श्रियमाहर्तुमक्षयित् । द्यूतेषु पाण्डुपुत्रस्य तदनुज्ञातुमर्हसि ॥ ४३ ॥

धृतराष्ट्र उवाच । क्षत्ता मन्त्री महाप्राज्ञः स्थितो यस्यास्मि  
शासने । तेन सङ्गम्य वेत्स्यामि कार्यस्यास्य विनिश्चयम् ॥ ४४ ॥  
स हि धर्मं पुरस्कृत्य दीर्घदर्शी परं हितम् । उभयोः पक्षयो-  
र्युक्तं वक्ष्येऽर्थविनिश्चयम् ॥ ४५ ॥

दुर्योधन उवाच । निवर्त्तयिष्यति त्वामसौ यदि क्षत्ता समे-  
ष्यति । निवृत्ते त्वयि राजेन्द्र मरिष्येऽहं न संशयः ॥ ४६ ॥ स  
त्वं मयि मृते राजन्विदुरेण सुखी भव । भोक्ष्यसे पृथिवीं कृतक्षां  
क्षिं मया त्वं करिष्यसि ॥ ४६ ॥

वैशम्पायन उवाच । आर्त्तवाक्यन्तु तत्तस्य प्रणयोक्तं निश्चय-  
सः । धृतराष्ट्रोऽब्रवीत् प्रेष्यान् दुर्योधनमते स्थितः ॥ ४७ ॥  
स्थूणासहस्रैर्वृक्षतीं शतहारां सभां मम । मनोरमां दर्शनीया-  
माशु कुर्वन्तु शिल्पिनः ॥ ४८ ॥ ततः संस्तीर्य रत्नैस्तां तच्छा-  
नानाथ सर्वशः । सुकृतां सुप्रविशाञ्च निवेदयत मे ग्रनैः ॥ ४९ ॥  
दुर्योधनस्य शान्त्यर्थमिति निश्चित्य भूमिपः । धृतराष्ट्रो महाराज  
प्राक्षिणोद्दिदुराय वै ॥ ५० ॥ अपृष्ट्वा विदुरं स्वस्य नासीत्कश्चि-  
द्विनिश्चयः । द्यूते दोषांश्च जानन् स पुनस्तेहादकृष्यत ॥ ५१ ॥  
तच्छ्रुत्वा विदुरो धीमान् कलिहारमुपस्थितम् । विमाशमुखमुत्-  
पन्नं धृतराष्ट्रमुपाद्रवत् ॥ ५२ ॥ सोऽभिगम्य महात्मानं स्नाता  
भ्रातरमग्रजम् । मूर्द्ध्नां प्रणम्य चरणाविदं वचनमब्रवीत् ॥ ५३ ॥



विदुर उवाच । नाभिनन्दामि ते राजन् व्यवसायमिमं प्रभो ।  
पुत्रैर्भद्रो यथा न स्यात् द्यूतहेतोस्तथा कुरु ॥ ५४ ॥

धृतराष्ट्र उवाच । चक्षुः पुत्रेषु पुत्रैर्मै कलहो न भविष्यति ।  
यदि देवाः प्रसादन्तः करिष्यन्ति न संशयः ॥ ५५ ॥ अशुभं वा  
शुभं वापि हितं वा यदि वाहितम् । प्रवर्ततां सुहृद्भूतं दृष्ट-  
मेतन्न संशयः ॥ ५६ ॥ मयि सन्निहिते द्रोणे भीष्मे त्वयि च  
भारत । अनयो दैवविहितो न कथञ्चिद्भविष्यति ॥ ५७ ॥ गच्छ  
त्वं रथमास्थाय हयैर्वातसमैर्जवे । खाण्डवप्रस्थमद्यैव सनानय  
युधिष्ठिरम् ॥ ५८ ॥ न वाच्यो व्यवसायो मे विदुरैतद्ब्रवीमि ते ।  
दैवमेव परं मन्ये येनैतदुपपद्यते ॥ ५९ ॥ इत्युक्तो विदुरो धीमा-  
न्नेदमस्तीति चिन्तयन् । आपगीवं महाप्राज्ञमभ्यगच्छत् सुदुः-  
स्वितः ॥ ६० ॥

इति सभापर्वणि द्यूतपर्वणि दुर्योधनसन्त्वापे  
जनपञ्चाशोऽध्यायः ॥ ४९ ॥

जनमेजय उवाच । कथं समभवद्भूतं मातृणां तन्महात्ययम् ।  
यत्र तद्व्रसनं प्राप्तं पाण्डुवैर्मै पितामहैः ॥ १ ॥ के च तत्र सभा-  
स्तारा राजानो ब्रह्मवित्तम । के चैनमन्वमोदन्त के चैनं प्रत्य-  
क्षिधयन् ॥ २ ॥ विस्तरेणैतदिच्छामि कथ्यमानं तथा हिज । मूर्खं  
ह्येतद्दिनाग्रस्य पृथिव्या हिजसत्तम ॥ ३ ॥

सौतिरुवाच । एवमुक्तस्तदा राज्ञा व्यासप्रिथो महामतिः ।  
आचक्षते यथा वृत्तं तत् सर्वं सर्ववेदवित् ॥ ४ ॥

वैशम्पायन उवाच । शृणु मे विस्तरेणैमां कथां भरतसत्तम ।  
भूय एव महाराज यदि ते श्रवणे मतिः ॥ ५ ॥ विदुरस्य मतं



आत्मा वृतराष्ट्रोऽम्बिकासुतः । दुर्योधनमिदं वाक्यमुवाच विजने  
पुनः ॥ ५ ॥ अलं द्यूतेन गान्धारे विदुरो न प्रशंसति । न ह्यसौ  
समहाबुद्धिरहितं नो वदिष्यति ॥ ६ ॥ हितं हि परमं मन्ये  
विदुरो यत् प्रभाषते । क्रियतां पुत्र तत्सर्वमेतन्मन्ये हितं तव  
॥ ७ ॥ देवर्षिर्वासवगुरुर्देवराजाय धीमते । यत् प्राह शास्त्रं  
भगवान् ब्रह्मस्यतिरुदारधीः । तदेह विदुरः सर्वं सरहस्यं महा-  
कविः ॥ ८ ॥ स्थितस्तु वचने तस्य सदाहमपि पुत्रक । विदुरो  
वापि मेधावी कुरुणां प्रवरो मतः ॥ ९ ॥ उहवी वा महाबुद्धि-  
वृष्णीनामर्चितो नृप । तदलं पुत्र द्यूतेन द्यूते भेदो हि दृश्यते  
॥ १० ॥ भेदे विनाशो राज्यस्य तत् पुत्र परिवर्जय । पित्रा  
मात्रा च पुत्रस्य यद्वा कार्यं परं कृतम् ॥ ११ ॥ प्राप्तस्त्वमसि  
तन्नाम पितृपैतमिह पदम् । अधीतवान् कृती शास्त्रे लालितः  
सततं गृहे ॥ १२ ॥ भ्रातृज्येष्ठः स्थितो राज्ये विन्दसे किं न  
शोभन । पृथग्जनैरलभ्यं यद्भोजनाच्छादने परम् ॥ १३ ॥ तत्  
प्राप्तोऽसि महाबाहो कम्पाच्छीवसि पुत्रक । स्मृतं राष्ट्रं महा-  
बाहो पितृपैतामहं महत् ॥ १४ ॥ नित्यमात्रापयन् भासि दिवि  
दिवेश्वरो यथा । तस्य ते विदितप्रज्ञ शोकमूलमिदं कथम् ।  
समुत्थितं दुःखकरं तन्मे शंसितुमर्हसि ॥ १५ ॥

दुर्योधन उवाच । अस्मान्माच्छादयामीति प्रपश्यन् पाप-  
पुरुषः । नामर्षं कुरुते यस्तु पुरुषः सोऽधमः कृतः ॥ १६ ॥ न  
मां प्रीणाति राजेन्द्र लक्ष्मीः साधारणी विभो । ज्वलितामेव  
कौन्तेये श्रियं दृष्ट्वा च विव्यथे ॥ १७ ॥ सर्वाञ्च पृथिवीञ्चैव युधि-  
ष्ठिरवशानुगाम् । स्थिरोऽजि योऽहं जीवामि दुःखादितदुब्रवीमि  
ते ॥ १८ ॥ आवर्जिता इवाभान्ति नीपाश्चित्रककौकुराः । कार-  
स्करा लोहजङ्घा युधिष्ठिरनिवेशने ॥ १९ ॥ हिमवत्सागरा-  
नूपाः सर्वे रत्नाकरास्तथा । अन्याः सर्वे पश्युस्ता युधिष्ठिर-



निवेशने ॥ २० ॥ ज्येष्ठोऽयमिति मां मत्वा श्रेष्ठश्चेति विशा-  
 म्यते । युधिष्ठिरेण सत्कृत्य युक्तो रत्नपरिग्रहे ॥ २१ ॥ उप-  
 स्थितानां रत्नानां श्रेष्ठानामर्घहारिणाम् । नादृश्यत परः पारो  
 नापरस्तत्र भारत ॥ २२ ॥ न मे हस्तः समभवदसु तत् प्रति-  
 गृह्यतः । प्रातिष्ठन्त मयि आन्ते गृह्य दूराहृतं वसु ॥ २३ ॥  
 कृतां विन्दुसरोरत्नैर्मयेन स्फाटिकच्छदाम् । अपश्यन्नलिनीं पूर्णा-  
 मुदकस्येव भारत ॥ २४ ॥ वस्त्रमुत्कर्षति मयि प्राहसत् स वृको-  
 दरः । शत्रोर्ऋद्विविशेषेण विमूढं रत्नवर्जितम् ॥ २५ ॥ तत्र  
 स्रग् यदि शक्तः स्यां पातयेऽहं वृकोदरम् । यदि कुर्व्यां समा-  
 रम्भं भीमं हन्तुं नराधिप ॥ २६ ॥ शिशुपाल इवास्माकं गतिः  
 स्यान्नात्र संशयः । सपत्नेनावज्ञासो मे स मां दहति भारत ॥ २७ ॥  
 पुनश्च तादृशीमेव वापीं जलजशालिनीम् ॥ २८ ॥ मत्वा शिला-  
 समां तीर्थे पतितोऽस्मि नराधिप ॥ २९ ॥ तत्र मां प्राहसत्  
 कृष्णः पार्थेन सह सुखरम् । द्रौपदी च सह स्त्रीभिर्ययन्ती  
 मनो मम ॥ ३० ॥ क्षिन्नवस्त्रस्य तु जले किङ्करा राजचोदिताः ।  
 ददुर्वासांसि मेऽन्यानि तच्च दुःखं परं मम ॥ ३१ ॥ प्रलम्बञ्च  
 शृणुष्वान्यददतो मे नराधिप । अहारेण विनिर्गच्छन् हार-  
 संस्थानरूपिणा । अभिहत्य शिलां भूयो ललाटेनास्मि विक्षतः  
 ॥ ३२ ॥ तत्र मां यमजौ दूरादालोक्याभिहतं तदा । बाहुभिः  
 परिगृह्णीतां शोचन्तौ सहिताबुभौ ॥ ३३ ॥ उवाच सहदेवस्तु  
 तत्र मां विस्मयन्निव । इदं हारमितो गच्छ राजन्निति पुनः  
 पुनः ॥ ३४ ॥ भीमसेनेन तत्रोक्तो धृतराष्ट्रात्मजेति च । सस्वोध्य  
 प्रहसित्वा च द्रुतो हारं नराधिप ॥ ३५ ॥ नामधेयानि रत्नानां पुर-  
 स्तान्न श्रुतानि मे । यानि दृष्टानि मे तस्यां मनस्तपति तच्च मे ॥ ३६ ॥

इति सभापर्वणि द्यूतपर्वणि दुर्योधनसन्तापे

पञ्चाशोऽध्यायः ॥ ५० ॥



दुर्योधन उवाच । यन्मया पाण्डवेयानां दृष्टं तच्छृणु भारत ।  
 आहृतं भूमिपालैर्हि वसु मुखं ततस्ततः ॥ १ ॥ नाविदं मूढ-  
 मात्मानं दृष्ट्वाहं तदरेर्दनम् । फलतो भूमितो वापि प्रतिपद्यस्व  
 भारत ॥ २ ॥ और्णान् वैलान् वार्धदंशान् जातरूपपरिष्कृतान् ।  
 प्रावाराजिनसुख्यांश्च काव्योजः प्रददौ बहून् ॥ ३ ॥ अश्वान्-  
 स्तिक्तिरिक्तत्मापांस्त्रिभूतं शुक्रनासिकान् । उष्ट्रवामीस्त्रिभूतश्च  
 पुष्टाः पीलुग्रमीद्भुदैः ॥ ४ ॥ गोवासना ब्राह्मणाश्च दासनीयाश्च  
 सर्वशः । प्रीत्यर्थं ते महाराज धर्मराज्ञो महात्मनः ॥ ५ ॥ त्रि-  
 खर्वं बलिमादाय द्वारि तिष्ठन्ति वारिताः । ब्राह्मणा वाटधानाश्च  
 गोमन्तः शतसङ्घशः ॥ ६ ॥ कमण्डलुनुपादाय जातरूपमयान्  
 शुभान् । एवं बलिं समादाय प्रवेशं लेभिरे न च । शतं दासी-  
 सहस्राणां कार्पासिकनिवासिनाम् ॥ ७ ॥ श्यामास्तन्वो दीर्घ-  
 केश्यो हेमाभरणभूषिताः । मूढा विप्रोत्तमार्हाणि राक्षवाख्यजि-  
 नानि च ॥ ८ ॥ बलिञ्च कृत्स्नमादाय मरुकच्छनिवासिनः ।  
 उपनिन्युर्महाराज हयान् गान्धारदेशजान् ॥ ९ ॥ इन्द्रकृष्टै-  
 र्वन्तवन्ति धान्यैर्वै च नदीमुखैः । समुद्रनिष्कृते जाताः पावे  
 सिन्यु च मानवाः ॥ १० ॥ ते वैरामाः पारदाश्च आभीराः  
 कितवैः सह । विविधं बलिमादाय रत्नानि विविधानि च ॥ ११ ॥  
 अजाविके गोहिरण्यं खरोष्ट्रं फलजं मधु । कम्बलान् विविधां-  
 श्चैव द्वारि तिष्ठन्ति वारिताः ॥ १२ ॥ प्राग्ज्योतिषाधिपः शूरो-  
 स्तेच्छानामधिपो बली । यवनैः सहितो राजा भगदत्तो महा-  
 रथः ॥ १३ ॥ आजानेयान् हयान् श्रीघ्नानादायानिलरंहसः ।  
 बलिञ्च कृत्स्नमादाय द्वारि तिष्ठति वारितः ॥ १४ ॥ अश्वसार-  
 मयं भाण्डं शुद्धदन्तसस्त्रनसीन् । प्राग्ज्योतिषाधिपो हत्वा  
 भगदत्तोऽब्रजत्तदा ॥ १५ ॥ क्षत्रांस्त्राक्षान् ललाटाक्षान्ताना-  
 दिग्भ्यः समानतान् । औष्णीकान्तवासांश्च रोमकान् पुरुषा-



दकान् ॥ १६ ॥ एकपादांश्च तत्राहमपश्यं हारि वारितान् ।  
 राजानो बलिमादाय नानावर्णाननेकशः ॥ १७ ॥ कृष्णाग्रीवा-  
 न्महाकायान्नासमान् दूरपातिनः । आजहृर्दंशसाहस्रान् विनी-  
 तान् दिक्षु विश्रुतान् ॥ १८ ॥ प्रमाणरागसम्पन्नान् वज्रुतीरससु-  
 द्रवान् बल्यथं ददत्स्तस्यै हिरण्यं रजतं वज्र ॥ १९ ॥ दत्त्वा  
 प्रवेशं प्राप्तास्ते युधिष्ठिरनिवेशने । इन्द्रलोषकवर्णाभान् शुक्ल-  
 वर्णान्मनोजवान् ॥ २० ॥ तथैवेन्द्रायुधनिभान् सन्ध्याभ्रसदृशा-  
 नपि । अनेकवर्णानारण्यान् गृहीत्वाश्वान् महाजवान् ॥ २१ ॥  
 जातरूपमनर्थञ्च ददुस्तस्यैकपादकाः । चीमान् शकांस्तथा चोद्भान्  
 वर्वरान् वनवासिनः ॥ २२ ॥ वार्ष्णेयान् हारहृणांश्च कृष्णान्  
 ह्यैवतान्स्तथा । नौपानूपानधिगतान् विविधान् हारि वारितान्  
 ॥ २३ ॥ बल्यथं ददत्स्तस्य नानास्त्रपाननेकशः । कृष्णाग्रीवान्  
 महाकायान्नासमान् शतपातिनः ॥ २४ ॥ अहर्षुर्दंशसाहस्रान्  
 विनीतान् दिक्षु विश्रुतान् । प्रमाणरागसंस्पर्शान् वज्रुतीरनिवा-  
 सिनः ॥ २५ ॥ जर्णञ्च राजवज्रैश्च कौटजं पट्टजं तथा । कुटी-  
 कृतं तथैवात्र कमलाभं सहस्रशः ॥ २६ ॥ शस्त्राणि वस्त्रमकार्पास-  
 भाविकं सृष्टु चाजिनम् । निशितांश्चैव दीर्घासीनृष्टिशस्त्रिपरश्व-  
 धान् ॥ २७ ॥ अपरान्तसमुद्भूतांस्तथैव परशून् शितान् । रसान्  
 गन्धांश्च विविधान् रत्नानि च सहस्रशः ॥ २८ ॥ बलिञ्च कृतस्त्र-  
 मादाय हारि तिष्ठन्ति वारिताः । शकास्तुखाराः कङ्काश रोमाश्च  
 शृङ्गिणी नराः ॥ २९ ॥ महागजान् दूरगमान् गनितानर्बुदान्  
 हयान् । शतशश्चैव वज्रशः सुवर्णं पद्मसम्पितम् ॥ ३० ॥ बलि-  
 मादाय विविधं हारि तिष्ठन्ति वारिताः । आसनानि महार्हाणि  
 यानानि शयनानि च ॥ ३१ ॥ मणिकाञ्चनचित्राणि गजदन्त-  
 मयानि च । कनकानि विचित्राणि शस्त्राणि विविधानि च ॥ ३२ ॥  
 तथाश्च विविधाकारान् जातरूपपरिष्कृतान् । हयैर्विनीतेः सम्प-



ज्ञानं वैयाघ्रपरिवारितान् ॥ ३३ ॥ विचित्रांश्च परिस्तोमाम्रानि  
विविधानि च । माराचानर्जनाचान् मस्त्राणि विविधानि च  
॥ ३४ ॥ एतद्दत्त्वा महद्द्वयं पूर्वदेशाधिपा नृपाः । प्रविष्टा यज्ञ-  
सदनं पाञ्चवस्य महात्मनः ॥ ३५ ॥

इति सभापर्वणि द्यूतपर्वणि दुर्योधनसन्तापे

एकपञ्चाशोऽध्यायः ॥ ५१ ॥

दुर्योधन उवाच । दायन्तुं विविधं तन्नै शृणु मे गदतोऽनघ ।  
यन्नाथं राजभिर्दत्तं महान्तं धनसङ्घयम् ॥ १ ॥ मेरुमन्दरयो-  
र्मध्ये शैलोदामभितो नदीम् । ये ते क्रीचकवेणुनां ह्यायां रम्या-  
मुपासते ॥ २ ॥ खसा एकासना च्छर्हाः प्रहरा दीर्घवेणवः ।  
पारदाश्च कुलिन्दाश्च तङ्गणाः परतङ्गणाः ॥ ३ ॥ तद्वै पिपीलिकं  
नाम उद्धृतं यत् पिपीलिकैः । जातद्वपं द्रोणमेयमहार्षुः  
पुञ्जशो नृपाः ॥ ४ ॥ शृण्वान् ललामांश्चमरान् शुक्लांश्चान्यान्  
अग्निप्रभान् । हिमवत्पुष्पजञ्चैव स्वादु चोदं तथा वज्र ॥ ५ ॥  
उत्तरेभ्यः कुरुभ्यश्चाप्यपोढं मात्स्यमम्बुधिः । उत्तरादपि कैलासा-  
दोषधीः सुमहावलाः ॥ ६ ॥ पार्वतीया बलिञ्चान्यमाहृत्य  
प्रणताः स्थिताः । अजातशत्रोर्नृपतेर्दाहि तिष्ठन्ति वारिताः ॥ ७ ॥  
ये परार्द्धे हिमवतः सूर्योदयमिरौ नृपाः । कारुषि च समुद्रान्ते  
लौहित्यमभितश्च ये ॥ ८ ॥ फलमूलाग्रना ये च किराताश्चर्म-  
वाससः । क्रूरमस्ताः क्रूरकृतस्तांश्च पश्याम्यहं प्रभो ॥ ९ ॥  
चन्दनागुरुकाष्ठानां भारान् कालीयकस्य च । चर्मरत्नसुवर्णानां  
गन्धानाञ्चैव राशयः ॥ १० ॥ कैरातक्रीनामयुतं दासीनाञ्च विशा-  
म्पते । आहृत्य रमणीयार्थान् दूरजान् मृगपक्षिणः ॥ ११ ॥  
निचितं पर्वतेभ्यश्च हिरण्यं भूरिवर्चसम् । बलिञ्च कृतस्त्रमादाय



हारि तिष्ठन्ति वारिताः ॥ १२ ॥ कौरवा द्रुपदा द्रुपदाः शूरा  
 वैयामकास्तथा । औदुम्बरा दुर्विभागाः पारदा वाल्मिकैः सह ॥ १३ ॥  
 काश्वीराश्च कुमाराश्च घोरका हंसकायनाः । शिविलिगर्तयौ-  
 धेया राजन्या मदकैकयाः ॥ १४ ॥ अश्वठाः कौकुरास्ताच्या  
 वस्त्रपाः पल्लवैः सह । वशातयश्च मौलियाः सह चुद्रकमालवैः  
 ॥ १५ ॥ पौण्ड्रकाः कुक्कुराश्चैव शकाश्चैव विशास्यते । अङ्गा  
 वङ्गाश्च पुण्ड्राश्च शणवत्या गवास्तथा ॥ १६ ॥ सुजातयः श्रेणि-  
 मन्तः श्रेयांसः शस्त्रधारिणः । अर्हार्पुः क्षत्रिया वित्तं शतशो-  
 ऽजातशत्रवे ॥ १७ ॥ वङ्गाः कलिङ्गा मगधास्ताभलिप्ताः सपुण्ड्रकाः ।  
 दौवालिकाः सागरकाः पत्रोर्णाः शैशवास्तथा ॥ १८ ॥ कर्ण-  
 प्रावरणाश्चैव बहवस्तत्र भारत । तत्रस्था हारपालैस्ते प्रोच्यन्ते  
 राजशासनात् । कृतकालाः सुबलयस्ततो हारमवाप्स्यथ ॥ १९ ॥  
 ईषादन्तान् हेमकक्षान् पद्मवर्णान् कुषावृतान् । शैलामान्त्य-  
 मत्तांश्चाप्यभितः काम्यकं सरः ॥ २० ॥ दत्त्वैकैको दशशतान्  
 कुञ्जरान् कवचावृतान् । क्षमावतः कुलीनांश्च हारेण प्राविशं-  
 स्तथा ॥ २१ ॥ एते चान्ये च बहवो गणा दिग्भ्यः समागताः ।  
 अन्यैश्चोपाहृतान्यत्र रत्नानीह महात्मभिः ॥ २२ ॥ राजा चित्र-  
 रथो नाम गन्धर्वो वासवानुगाः । शतानि चत्वार्य ददृश्वानां  
 वातरंहसाम् ॥ २३ ॥ तुष्युरुस्तु प्रसुदितो गन्धर्वो वाजिनां शतम् ।  
 आम्नपलसवर्णानामददृशेममालिनाम् ॥ २४ ॥ कृती राजा च  
 कौरव्य भूकराणां विशास्यते । अददृशजरत्नानां शतानि सुबहु-  
 न्यथ ॥ २५ ॥ विराटेन तु मत्स्येन बल्यथं हेममालिनाम् ।  
 कुञ्जराणां सहस्रे द्वे मत्तानां समुपाहृते ॥ २६ ॥ पाण्डुराष्ट्रा-  
 वसुदानो राजा षड्विंशतिं गजान् । अश्वानाञ्च सहस्रे द्वे  
 राजन् काञ्चनमालिनाम् ॥ २७ ॥ जवस्त्वोपपन्नानां वयःस्थानां  
 नराधिप । बलिञ्च कृत्स्नमादाय पाण्डवेभ्यो न्यनेदयत् ॥ २८ ॥



यज्ञसेनेन दासीनां सहस्राणि चतुर्दश । दासानामयुतञ्चैव  
सदाराणां विनाम्यते ॥ २८ ॥ अददद्गजरत्नानां मतानि च  
बहूनि च । गजयुक्ता महाराज रथाः षड्विंशतिस्तथा ॥ २९ ॥  
राज्यञ्च कृत्स्नं पार्थिव्यो यज्ञार्थं वै निवेदितम् । वासुदेवोऽपि  
वार्ष्णीयो मानं कुर्वन् किरौटिनः ॥ ३१ ॥ अददद्गजमुख्यानां सह-  
स्राणि चतुर्दश । आत्मा हि कृष्णः पार्थस्य कृष्णस्यात्मा धनञ्जयः  
॥ ३२ ॥ यद्ब्रुयादर्जुनः कृष्णं सर्वं कुर्यादसंशयम् । कृष्णो  
धनञ्जयस्यार्थं स्वर्गलोकमपि त्यजेत् ॥ ३३ ॥ तथैव पार्थः कृष्णार्थं  
प्राणानपि परित्यजेत् । सुरभीश्चन्दनरसान् हेमकुम्भसमा-  
स्थितान् ॥ ३४ ॥ मलयान्दुराचैव चन्दनागुरुसञ्चयान् । मणि-  
रत्नानि भासन्ति काञ्चनं सूक्ष्मवस्त्रकम् ॥ ३५ ॥ चीलपाण्ड्या-  
वपि द्वारं न लेभाति क्षुपस्थितौ । समुद्रसारं वैदूर्यं मुक्तासंधां-  
स्तथैव च ॥ ३६ ॥ शतशश्च कुशांस्तत्र सिंहला समुपाहरन् ।  
संवृता मणिचीरैस्तु श्यामास्ताम्रान्तलोचनाः ॥ ३७ ॥ तान् गृहीत्वा  
नरास्तत्र द्वारि तिष्ठन्ति वारिताः । प्रीत्यर्थं ब्राह्मणाश्चैव क्षत्रि-  
याश्च विनिर्जिताः ॥ ३८ ॥ ऊपाजङ्गुर्विशयैव शूद्राः शुश्रूषव-  
स्तथा । प्रीत्या च वहुमानाच्चाप्युपागच्छन् युधिष्ठिरम् ॥ ३९ ॥  
सर्वं स्नेच्छाः सर्ववर्णा आदिमध्यान्तजास्तथा । नानादेशसमु-  
त्प्लेक्ष्य नानाजातिभिरेव च ॥ ४० ॥ पर्यस्त इव लोकोऽयं युधि-  
ष्ठिरनिवेशने । उच्चावचानुपग्राहान् राजभिः प्रापितान् बहून्  
॥ ४१ ॥ शत्रूणां पश्यतो दुःखात् सुमूर्षां मे व्यजायत । शत्र्यास्तु  
ये पाण्डवानां तांस्ते वक्ष्यामि पार्थिव ॥ ४२ ॥ येषामामञ्च पक्वञ्च  
सन्निधत्ते युधिष्ठिरः । अयुतं त्रीणि पद्मानि गजारोहाः सप्ता-  
दिनः ॥ ४३ ॥ रथानामवर्दुच्चापि पादाता बहवस्तथा । प्रमीय-  
माणमामञ्च पच्यमानन्तथैव च ॥ ४४ ॥ विहृज्यमानञ्चान्यत्र  
पुण्याहसन एव च । यामुक्तवन्तं नापीतं नालं शतमसत्कृतम्



॥ ४५ ॥ अपश्यं सर्ववर्णानां युधिष्ठिरनिवेशने । अष्टाशीति-  
सहस्राणि स्नातका गृहमेधिनः ॥ ४६ ॥ त्रिंशद्दासीक एकैको  
यान् विभर्त्ति युधिष्ठिरः । सुप्रीताः परितुष्टाश्च ते ह्याशंसन्त्यरि-  
क्षयम् ॥ ४७ ॥ दशान्वानि सहस्राणि वतीनामूर्द्धरेतसाम् ।  
भुञ्जते रुक्मपात्रीभिर्युधिष्ठिरनिवेशने ॥ ४८ ॥ अभुक्तं भुक्तवद्वापि  
सर्वमाकुञ्जवामनम् । अभुञ्जाना वाञ्छसेनी प्रत्यवैक्षद्दिशाम्पते  
॥ ४९ ॥ हौ करौ न प्रयच्छेतां कुन्तीपुत्राय भारत । साम्बन्धि-  
केन पाञ्चालाः सख्ये मान्धकवृष्णाहः ॥ ५० ॥

इति सभापर्वणि द्यूतपर्वणि दुर्योधनसन्तापे

द्विपञ्चाशोऽध्यायः ॥ ५२ ॥

दुर्योधन उवाच । आर्यास्तु ये वै राजानः सत्यसन्धा महा-  
व्रताः । पर्याप्तविद्या वक्तारी वेदान्तावश्रयपुताः ॥ १ ॥ वृत्ति-  
मन्तो क्लीनिषेवा धर्मात्मानो यशस्विनः । मूर्द्धाभिषिक्तास्ते चैनं  
राजानः पथ्युपासते ॥ २ ॥ दक्षिणाथं समानीता राजभिः  
कांस्यदोहनाः । आरण्या बद्धसाहस्रा अपश्यंस्तत्र तत्र गाः ॥ ३ ॥  
आजङ्गुस्तत्र सत्कृत्य स्वयमुद्यम्य भारत । अभिषिक्कार्यमव्यग्रा  
माण्डमुच्चावचं नृपाः ॥ ४ ॥ वाल्मीकी रथमाहाघींज्जाम्बूनद-  
विभूषितम् । सुदक्षिणस्तु युयुजे श्वेतैः काम्बोजजैह्वयैः ॥ ५ ॥  
सुनीथः प्रीतिमांश्चैव क्षनुकपं महाबलः । ध्वजश्चेद्दिपतिश्चैव-  
माहाघीत् स्वयमुद्यतम् ॥ ६ ॥ दक्षिणात्यः सन्नहनं सगुणीषि  
च मागधः । वसुदानो महेष्वासी गजेन्द्रं पट्टिहायनम् ॥ ७ ॥  
मत्स्यः स्वक्षान् हेमनद्वानेकलव्य उपानहौ । आवस्यस्त्वभि-  
षिक्कार्यमापो बद्धविधांस्तथा ॥ ८ ॥ चैकितान् उपामङ्गं धनुः



काश्य उपाहरत् । असिञ्च सुत्तरं शल्यः शैव्यं काञ्चनभूषणम् ॥८॥  
 अभ्यषिञ्चततो धौम्यो व्यासश्च सुमहातपाः । नारदश्च पुरस्कृत्यं  
 दिवलञ्चासितं मुनिम् ॥ १० ॥ प्रीतिमन्त उपातिष्ठन्नाभिषिक्तं मह-  
 र्षयः । जामदग्न्येन सहितास्तथान्ये वेदपारगाः ॥ ११ ॥ अभि-  
 जग्मुर्महात्मानो मन्त्रवद्भूरिदक्षिणम् । महेन्द्रमिव देवेन्द्रं दिवि  
 सप्तर्षयो यथा ॥ १२ ॥ अधारयच्छतमस्य सात्यकिः सत्यविक्रमः ।  
 धनञ्जयश्च व्यजने भीमसेनश्च पाण्डवः ॥ १३ ॥ चामरे चापि  
 शुद्धे देयमौ जगत्तुस्तदा । उपागृह्णाद्यभिन्द्राय पुराकल्पे  
 प्रजापतिः ॥ १४ ॥ तमस्मै शङ्खमाहार्षीं हारुणं कलशोदधिः ।  
 शैव्यं निष्कसहस्रेण सुकृतं विश्वकर्मणा । तेनाभिषिक्तः कृष्णेन  
 तत्र मे कश्मलोऽभवत् ॥ १५ ॥ गच्छन्ति पूर्वादपरं समुद्रञ्चापि  
 दक्षिणम् । उत्तरन्तु न गच्छन्ति विना तात पतत्रिभिः ॥ १६ ॥  
 तत्र स दधुः शतशः शङ्खान् मङ्गलकारकान् । प्राणदन्त समा-  
 ध्यातास्ततो रोमाणि मेऽहृषन् ॥ १७ ॥ प्रापतन् भूमिपालाश्च  
 धी तु चीनाः स्वतेजसा । धृष्टद्युम्नः पाण्डवाश्च सात्यकिः केशवो-  
 ऽष्टमः ॥ १८ ॥ सत्त्वस्था वीर्यसम्पन्ना क्षन्त्योऽन्यप्रियदर्शनाः ।  
 विसंज्ञान् भूमिपान् दृष्ट्वा साञ्च ते प्राहसंस्तदा ॥ १९ ॥ ततः  
 प्रहृष्टो वीभत्सुः प्रादाद्धेमविषाणिनाम् । शतान्यनङ्गुहां पञ्च  
 दिजमुख्येषु भारत ॥ २० ॥ न रन्ति देवौ नाभागो यौवनाश्वा  
 मनुर्न च । न च राजा पृथुर्वैर्यो न चाप्यासीद्भगीरथः ॥ २१ ॥  
 ययातिर्नङ्गुषो वापि यथा राजा युधिष्ठिरः । यथातिमात्रं  
 कौन्तेयः श्रिया परमया युतः ॥ २२ ॥ राजसूयमवाप्यैवं हरि-  
 शन्द्र इव प्रभुः । एतां दृष्ट्वा श्रियं पार्थ हरिश्चन्द्रं यथा विभो  
 ॥ २३ ॥ कथन्तु जीवितं श्रेयो मम पश्यसि भारत । अन्धेनैव  
 युगं नङ्गं विपर्त्यस्तं नराधिप । कनीयांसी विवर्द्धन्ते ज्येष्ठा  
 हीयन्त एव च ॥ २४ ॥ एवं दृष्ट्वा नाभिविन्दामि शर्म समीक्ष-



माणोऽपि कुरुप्रवीर । तेनाहसेवं कृपतां गतश्च विवर्णताञ्चैव  
समीकताञ्च ॥ २५ ॥

इति सभापर्वणि द्यूतपर्वणि दुर्योधनसन्तापे  
त्रिपञ्चाशोऽध्यायः ॥ ५३ ॥

धृतराष्ट्र उवाच । त्वं वै ज्येष्ठो ज्यैष्ठिनेयः पुत्र मा पाण्ड-  
वान् हिष । हेष्टा ह्यसुखमादत्ते यथैव निधनं तथा ॥ १ ॥  
अव्युत्पन्नं समानार्थं तुल्यमित्वं युष्टिष्ठिरम् । अहिषन्तं कथं  
दिष्यात्त्वादृशो भरतर्षभ ॥ २ ॥ तुल्याभिजनवीर्य्यश्च कथं भ्रातुः  
श्रियं नृप । पुत्र कामयसे मोहान्नैवं भूः शम्य मा शुचः ॥ ३ ॥  
अथ यच्चविभूतिं तां काञ्चसे भरतर्षभ । ऋत्विजस्तव तन्वन्तु  
सप्ततन्तुं महाध्वरम् ॥ ४ ॥ आहरिष्यन्ति राजानस्तवापि विपुलं  
धनम् । प्रीत्या च बहुमानाच्च रत्नान्याभरणानि च ॥ ५ ॥  
अनार्याचरितं तात परस्वसृहणं भृशम् । स्वसन्तुष्टः स्वध-  
र्मस्थो यः स वै सुखमेधते ॥ ६ ॥ अव्यापारः परार्थेषु नित्यो-  
द्योगः स्वकर्मसु । रक्षणं समुपात्तानामेतद्वैभवलक्षणम् ॥ ७ ॥  
विपक्षिष्वव्यथो दह्यो नित्यसुत्यानवान्नरः । अप्रमत्तो विनोतात्मा  
नित्यं भद्राणि पश्यति ॥ ८ ॥ बाह्वनिवैतान्माच्छेत्सीः पाण्डु-  
पुत्रास्तथैव ते । भ्रातृणां तद्वनार्थं वै मित्रद्रीहञ्च मा कुरु ॥ ९ ॥  
पाण्डोः सुतान्मा हिषस्नेह राजंस्तथैव ते भ्रातृधनं समग्रम् ।  
मित्रद्रीहे तात महानधर्मः पितामहा ये तव तेऽपि तेषाम् ॥ १० ॥  
अन्तर्विद्यां दददित्तं कामाननुभवन् प्रियान् । क्रीडन् स्त्रीभि-  
र्निरातङ्गः प्रशम्य भरतर्षभ ॥ ११ ॥

इति सभापर्वणि द्यूतपर्वणि दुर्योधनसन्तापे  
चतुःपञ्चाशोऽध्यायः ॥ ५४ ॥



दुर्व्योधन उवाच । यस्य नास्ति निजा प्रज्ञा केवलन्तु वद्भ-  
 श्रुतः । न स जानाति शास्त्रार्थं दूर्वीं सुपरसानिव ॥ १ ॥  
 जानन् वै मोहयसि मां नावि नौरिव संयता । स्वार्थं किं नाम-  
 धानं ते उताहो हेष्टि मां भवान् ॥ २ ॥ न सन्तीमे धार्तराष्ट्रा  
 येषां त्वमनुशासिता । भविष्यमर्थमाख्यासि सर्वदा कृत्यमात्मनः  
 ॥ ३ ॥ परनेयोऽग्रणीर्थस्य स मार्गान् प्रतिमुह्यति । पथान-  
 मनुगच्छेयुः कथं तस्य पदानुगाः ॥ ४ ॥ राजन् परिणतप्रज्ञो  
 वृद्धसेवी जितेन्द्रियः । प्रतिपन्नान् स्वकार्येषु संमोहयसि नो  
 भयम् ॥ ५ ॥ लोकवृत्ताद्राजवृत्तमन्यदाह वृहस्पतिः । तस्मा-  
 द्राज्ञाप्रमत्तेन स्वार्थश्चिन्त्यः सदैव हि ॥ ६ ॥ क्षत्रियस्य महा-  
 राज जये वृत्तिः समाहिता । स वै धर्मस्त्वधर्मो वा स्ववृत्तौ का  
 परीक्षणा ॥ ७ ॥ प्रकालयेद्दिशः सर्वाः प्रतोद्दिनेव सारथिः ।  
 प्रत्यमित्यश्रियं दौष्टां जिष्टुर्भरतर्षभ ॥ ८ ॥ प्रच्छन्नो वा प्रकाशो  
 वा योगो योऽरिं प्रबाधते । तदै शस्त्रं शस्त्रविदां न शस्त्रं  
 क्केदनं स्मृतम् ॥ ९ ॥ शत्रुश्चैव हि मित्रञ्च न लेख्यं न च मातिका ।  
 यो वै सन्तापयति यं स शत्रुः प्रोच्यते नृप ॥ १० ॥ असन्तोषः  
 श्रियो मूलं तस्मात्तं कामयाम्यहम् । समुच्छये यो यतते स  
 राजन् परमो नयः ॥ ११ ॥ समत्वं हि न कर्तव्यमैश्वर्यं वा  
 घनेऽपि वा । पूर्वावाप्तं हरन्त्यन्ये राजधर्मं हि तं विदुः ॥ १२ ॥  
 अद्रोहे समयं कृत्वा चिच्छेद नमुचिः शिरः । शक्रः साभिमता  
 तस्य रिपौ वृत्तिः सनातनी ॥ १३ ॥ हावितौ ग्रसते भूमिः सर्पौ  
 विलम्बयानिव । राजानश्चाविरोद्धारं ब्राह्मणञ्चाप्रवासिनम् ॥ १४ ॥  
 नास्ति वै जातितः शत्रुः पुरुषस्य विश्राम्यते । येन साधारणो  
 वृत्तिः स शत्रुर्नितरो जनः ॥ १५ ॥ शत्रुपक्षं समुध्यन्तं यो  
 मोहात् समुपेक्षते । व्याधिराप्यायित इव तस्य मूलं क्षिनन्ति सः  
 ॥ १६ ॥ अल्पोऽपि ह्यरिरत्यर्थं वर्द्धमानः पराक्रमैः । वल्मीको



मूलज इव ग्रसते वृक्षमन्तिकात् ॥ १७ ॥ आजमीढ रिपोलक्ष्मी  
मा ते रोचिष्ट भारत । एष भारः सत्त्ववतां नयः शिरसि  
धिष्ठितः ॥ १८ ॥ जन्मवृद्धिमिवार्यानां यो वृद्धिमभिकाञ्चते ।  
एषते ज्ञातिषु स वै सद्यो वृद्धिर्हि विक्रमः ॥ १९ ॥ नाप्राप्य  
पाण्डवैश्वर्यं संशयो मे भविष्यति । अवाप्स्ये वा श्रियं तां हि  
श्रिये वा निहतो युधि ॥ २० ॥ एतादृश्यस्य किं केऽद्य जीविसुन्  
विशाम्यते । वर्द्धन्ते पाण्डवा नित्यं वयन्त्वस्तिरवृद्धयः ॥ २१ ॥

इति सभापर्वणि द्यूतपर्वणि दुर्योधनसन्तापे

पञ्चपञ्चाशोऽध्यायः ॥ ५५ ॥

शकुनिरुवाच । यां तमेतां श्रियं दृष्ट्वा पाण्डुपुत्रे युधिष्ठिरे ।  
तप्यसे तां हरिष्यामि द्यूतेन जयताम्बर ॥ १ ॥ आह्वयतां परं  
राजन् कुन्तीपुत्री युधिष्ठिरः । अहान् क्षिपन्नक्षतः सन् विहान्  
विदुषो जयेत् ॥ २ ॥ ग्लहन् धनंषि मे विद्धि भरानक्षांश्च  
भारत । अक्षाणां हृदयं मे ज्या रथं विद्धि समास्फुरम् ॥ ३ ॥

दुर्योधन उवाच । अयमुत्सहते राजन् श्रियमाहर्तुमक्ष-  
वित् । द्यूतेन पाण्डुरत्नेभ्यस्तदनुज्ञातुमर्हसि ॥ ४ ॥

धृतराष्ट्र उवाच । स्थितोऽस्मि शासने भ्रातुर्विदुरस्य महा-  
त्मनः । तेन सङ्गम्य वेत्स्यामि कार्यस्यास्य विनिश्चयम् ॥ ५ ॥

दुर्योधन उवाच । व्यपनेष्यति ते वृद्धिं विदुरो मुक्तसंशयः ।  
पाण्डवानां हिते युक्तो न तथा मम कौरव ॥ ६ ॥ नारमेता-  
न्यसामर्थ्यात् पुरुषः कार्यं मात्मनः । मतिसाम्यं हयोर्नास्ति  
कार्येषु कुरुनन्दन ॥ ७ ॥ भयं परिहरन्मन्द आत्मानं परि-  
पालयन् । वघांसु क्षिन्नकटवत्तिष्ठन्नेवावसीदति ॥ ८ ॥ न



व्याधयो नापि यमः प्राप्तुं श्रेयः प्रतीचते । यावदेव भवेत्  
कल्यस्तावच्छ्रेयः समाचरेत् ॥ ८ ॥

धृतराष्ट्र उवाच । सर्वथा पुत्र बलिभिर्विश्रब्धो मे न रोचते ।  
वैरं विकारं सृजति तद्वै शस्त्रमनायसम् ॥ १० ॥ अनर्थमर्थं  
मन्यसे राजपुत्र संग्रन्थनं कलहस्यातिघोरम् । तद्वै प्रवृत्तस्तु  
यथाकथञ्चित् सृजेदसौ निश्चितान् सायकांश्च ॥ ११ ॥

दुर्योधन उवाच । द्यूते पुराणैर्व्यवहारः प्रणीतस्तत्रात्ययो  
नास्ति न सम्प्रहारः । तद्विचितां शकुनेर्वाक्यमयं सभां क्षिप्रं  
त्वमिच्छाप्तापयस्व ॥ १३ ॥ स्वर्गद्वारं दीव्यतां नो विशिष्टं तद्व-  
र्तिनां चापि तथैव युक्तम् । भवेदेवं ह्यात्मना तुल्यमेव दुरोदरं  
पाण्डवैस्त्वं कुरुष्व ॥ १४ ॥

धृतराष्ट्र उवाच । वाक्यं न मे रोचते यत्त्वयोक्तं यत्ते प्रियं  
तत् क्रियतां नरेन्द्र । पश्चात्तस्मात्से तदुपक्रम्य वाक्यं न ह्येदृशं  
भावि वचो ह्यधर्म्यम् ॥ १५ ॥ दृष्टं ह्येतद्दिदुरेणैव सर्वं विप-  
श्चिता बुद्धिविद्यानुगेन । तदेवैतद्वैवशादुपैति महद्भयं क्षत्रिय-  
जीवषाति ॥ १६ ॥

वैशम्पायन उवाच । एवमुक्त्वा धृतराष्ट्रो मनीषी दैवं मत्वा  
परमं दुस्तरञ्च । शशांशुचैः पुरुषान् पुत्रवाक्ये स्थितो राजा  
दैवसंमूढचेताः ॥ १७ ॥ सहस्रस्तम्भां हेमवैदूर्यैश्चित्रां शत-  
हारां तोरणस्फाटिकाख्याम् । सभामग्र्यां क्रोशमात्रायतां मे  
तद्विस्तारामाशु कुर्वन्तु युक्ताः ॥ १८ ॥ श्रुत्वा तस्य त्वरिता निर्वि-  
शङ्काः प्राञ्चा दक्षास्तां तदा चक्रुराशु । सर्वद्रव्याण्यपजङ्गुः  
सभायां सहस्रशः शिल्पिनश्चैव युक्ताः ॥ १९ ॥ कालेनाल्पेनाथ  
निष्ठां गतां तां सभां रम्यां बह्वरत्नां विचित्राम् । चित्रैर्हर्मै-  
रासनैरभ्युपेतामाचख्युस्ते तस्य राज्ञः प्रतीताः ॥ २० ॥ ततो  
विद्वान् विदुरं मन्त्रिमुख्यमुवाचेहं धृतराष्ट्रो नरेन्द्रः । युधिष्ठिरं



राजपुत्रञ्च गत्वा महाक्येन क्षिप्रमिहानयस्व ॥ २१ ॥ समेयं मे  
वद्भरता विचित्रा शय्यासनैरुपपन्ना महाहैः । सा दृश्यतां  
भ्रातृभिः सार्द्धमेव सहृद्भूतं वर्त्ततामत्र चेति ॥ २२ ॥

इति सभापर्वणि द्यूतपर्वणि युधिष्ठिरानयने  
षट्पञ्चाशोऽध्यायः ॥ ५६ ॥

वैशम्पायन उवाच । मतमाज्ञाय पुत्रस्य धृतराष्ट्री नराधिपः ।  
मत्वा च दुस्तरञ्चैवमेतद्राजंश्चकार च ॥ १ ॥ अन्यायेन तथोक्तस्तु  
विदुरो विदुषाम्बरः । नाभ्यनन्दइवो भ्रातुर्वचनञ्चेदमब्रवीत् ॥ २ ॥

विदुर उवाच । नाभिनन्दे नृपते प्रैषमेतं मैवं कृथाः कुल-  
नाम्नाहिभेमि । पुत्रैर्भिनैः कलहस्ते ध्रुवं स्यादितच्छङ्गे द्यूत-  
कृते नरेन्द्र ॥ ३ ॥

धृतराष्ट्र उवाच । नेह क्षत्तः कलहस्तस्मिन् मां न चेद्द्वैवं  
प्रतिलोमं भविष्यत् । घात्रानु दिष्टस्य वशे किलेदं सर्वं जग-  
त्तिष्ठति न स्वतन्त्रम् ॥ ४ ॥ तदयं विदुर प्राप्य राजानं मम  
आसगात् । क्षिप्रमानय दुर्जयं कुन्तीपुत्रं युधिष्ठिरम् ॥ ५ ॥

इति सभापर्वणि द्यूतपर्वणि युधिष्ठिरानयने  
सप्तपञ्चाशोऽध्यायः ॥ ५७ ॥

वैशम्पायन उवाच । ततः प्रायाद्विदुरोऽश्वैरुदारैर्महाजवै-  
र्बलिभिः साधुदान्तैः । बलान्नियुक्तो धृतराष्ट्रेण राज्ञा मनी-  
षिणां पाण्डवानां सकाशे ॥ १ ॥ सोऽभिपद्य तदध्वानमासाद्य  
नृपतेः पुरम् । प्रविवेश महाबुद्धिः पूज्यमानो द्विजातिभिः ॥ २ ॥



स राजगृहमासाद्य कुविरभवनोपमम् । अभ्यामच्छत धर्मात्मा  
धर्मपुत्रं युधिष्ठिरम् ॥ ३ ॥ तं वै राजा सत्यवृतिर्महात्मा अजात-  
शत्रुर्विदुरं यथावत् । पूजापूर्वं प्रतिगृह्णाजनीदस्ततोऽपृच्छत्-  
राष्ट्रं सपुत्रम् ॥ ४ ॥

युधिष्ठिर उवाच । विज्ञायते ते मनसोऽप्रहर्षः कञ्चित् क्षतः  
कुशलेनागतोऽसि । कञ्चित् पुत्राः स्थविरस्यानुलोमा वशानुगा-  
श्चापि विशोऽथ कञ्चित् ॥ ५ ॥

विदुर उवाच । राजा महात्मा कुशली सपुत्र आस्ते वृत्तो  
ज्ञातिभिरिन्द्रकल्पः । प्रीतो राजन् पुत्रगुणैर्विनीतो विशोक  
एवात्सरतिदृढात्मा ॥ ६ ॥ इदन्तु त्वां कुरुराजोऽभ्युवाच पूर्वं  
पृष्ट्वा कुशलञ्चाव्ययञ्च । इयं सभा तत्सभातुल्यरूपा भ्रातृणां  
ते दृश्यतामेत्य पुत्र ॥ ७ ॥ समागम्य भ्रातृभिः पार्थ तस्यां सुहृ-  
द्भूतं क्रियतां रम्यताञ्च । प्रीयामहे भवतां सङ्गमेन समागताः  
कुरवश्चापि सर्वे ॥ ८ ॥ दुरोदरा विहिता ये तु तत्र महात्मना  
धृतराष्ट्रेण राज्ञा । तान् द्रव्यसे कितवान् सन्निविष्टानित्या-  
गतोऽहं नृपते तज्जुषस्व ॥ ९ ॥

युधिष्ठिर उवाच । द्यूते क्षतः कलहो विद्यते नः को वै  
द्यूतं रोचते बुध्यमानः । किं वा भवान् मन्यते युक्तरूपं भव-  
द्वाक्ये सर्व एव स्थिताः स्मृ ॥ १० ॥

विदुर उवाच । जानाम्यहं द्यूतमनर्थमूलं कृतञ्च यत्रोऽस्य  
मया निवारणे । राजा च मां प्राहिणोच्चत्सकाशं विदुन्  
श्रेय इहाचरस्व ॥ ११ ॥

युधिष्ठिर उवाच । के तत्रान्ये कितवा दीव्यमाना विना  
राज्ञो धृतराष्ट्रस्य पुत्रैः । पृच्छामि त्वां विदुर ब्रूहि नस्तान् यै-  
र्दीव्यामः शतशः सन्निपत्य ॥ १२ ॥

विदुर उवाच । गान्धारराजः शकुनिर्विशाम्पते राजाति-



देवी कृतहस्तो मताक्षः । विविंशतिस्त्रिंशत्सेनश्च राजा सत्यव्रतः  
पुरुमित्रो जयश्च ॥ १३ ॥

युधिष्ठिर उवाच । महाभयाः कितवाः सन्निविष्टा मायो-  
पधा देवितारोऽत्र सन्ति । धात्रा तु दिष्टस्य वशे क्लिष्टं सर्वं  
जगत्तिष्ठति न स्वतन्त्रम् ॥ १४ ॥ नाहं राज्ञो धृतराष्ट्रस्य आस-  
नाङ्गन्तुमिच्छामि कवे दुरोदरम् । द्रष्टो हि पुत्रस्य पिता सदैव  
तदस्मि कर्त्ता विदुराख्य मां यथा ॥ १५ ॥ न चाकामः शत्रुनिना  
देविताहं न चेन्मां धृष्ट आह्वयिता सभायाम् । आह्वतोऽहं न  
निवर्त्तं कदाचित्तदाहितं आश्रुतं वै व्रतं मे ॥ १६ ॥

वैशम्पायन उवाच । एवमुक्त्वा विदुरं धर्मराजः प्रायात्रिकं  
सर्वमाज्ञाय तूर्णम् । प्रायाच्छोभूते सगणः सानुयात्रः सह-  
स्त्रीभिः द्रौपदीमादि कृत्वा ॥ १७ ॥ दैवं हि प्रज्ञां मुष्णाति  
चक्षुस्तेज इवापतत् । धातुश्च वशमन्वेति पाश्चैरिव नरः सितः  
॥ १८ ॥ इत्युक्त्वा प्रययौ राजा सह चत्वारो युधिष्ठिरः । अमृष्य-  
माणस्तत्पार्थः समाह्वानमरिन्दमः ॥ १९ ॥ वाल्मीकेन रथं यत्त-  
मास्थाय परवीरहा । परिच्छन्नो ययौ पार्थो भ्रातृभिः सह  
पाण्डवः ॥ २० ॥ राजश्रिया दीप्यमानो ययौ ब्रह्मपुरःसरः ।  
धृतराष्ट्रेण चाहृतः कालस्य समयेन च ॥ २१ ॥ स हास्तिन-  
पुरं गत्वा धृतराष्ट्रग्रहं ययौ । समियाय च धर्मात्मा धृतराष्ट्रेण  
पाण्डवः ॥ २२ ॥ तथा भीष्मेण द्रोणेन कर्णेन च कृपेण च ।  
समियाय यथान्यायं द्रौणिना च विभुः सह ॥ २३ ॥ समेत्य च  
महाबाहुः सोमदत्तेन चैव ह । दुर्योधनेन अख्येन सौवलेन च  
वीर्यवान् ॥ २४ ॥ ये चान्ये तत्र राजानः पूर्वमेव समागताः ।  
दुःशासनेन वीरेण सर्वभ्रातृभिरेव च ॥ २५ ॥ जयद्रथेन च  
तथा कुरुभिश्चापि सर्वशः । तत्रः सर्वमहाबाहुभ्रातृभिः परि-  
वारितः ॥ २६ ॥ प्रविविध ग्रहं राज्ञो धृतराष्ट्रस्य धीमतः ।



ददर्श तत्र गान्धारीं देवीं पतिमनुव्रताम् । स्तुषाभिः संवृतां  
 शश्वत्ताराभिरिव रोचिणीम् ॥ २७ ॥ अभिवाद्य स गान्धारीं  
 तया च प्रतिनन्दितः । ददर्श पितरं वृद्धं प्रज्ञाचक्षुषमीश्वरम्  
 ॥ २८ ॥ राज्ञा मूर्धन्युपघ्रातास्ते च कौरवनन्दनाः । चत्वारः  
 पाण्डवा राजन् भीमसेनपुरोगमाः ॥ २९ ॥ ततो हर्षः समभवत्  
 कौरवाणां विशाम्भते । तान् दृष्ट्वा पुरुषव्याघ्रान् पाण्डवान् प्रिय-  
 दर्शनान् ॥ ३० ॥ विविशुस्तेऽभ्यनुज्ञाता रत्नवन्ति गृहाणि च ।  
 ददृशुथोपयातांस्तान् द्रौपदीप्रमुखाः स्त्रियः ॥ ३१ ॥ याज्ञ-  
 सेन्याः परामृद्धिं दृष्ट्वा प्रज्वलितामिव । स्तुषास्ता धृतराष्ट्रस्य  
 नातिप्रमनसोऽभवन् ॥ ३२ ॥ ततस्ते पुरुषव्याघ्रा गत्वा स्त्रीभिस्तु  
 संविदम् । कृत्वा व्यायामपूर्वाणि कृत्यानि प्रतिकर्म च ॥ ३३ ॥  
 ततः कृताङ्गिकाः सर्वे दिव्यचन्दनभूषिताः । कल्याणमनसश्चैव  
 ब्राह्मणान् स्वस्ति वाच्य च ॥ ३४ ॥ मनोज्ञमशनं भुक्त्वा विविशुः  
 शरणाव्यय । उपगोयमाना नारीभिरस्त्रपन् कुरुपुङ्गवाः ।  
 अनन्तरञ्च तत् प्राप्य प्रीताः परपुरञ्जयाः ॥ ३५ ॥ जगाम तेषां  
 सा रात्रिः पुण्या रतिविहारिणाम् । स्तूयमानाश्च विश्रान्ताः  
 काले निद्रामयात्यजन् ॥ ३६ ॥ सुखोषितास्ते रजनीं प्रातः सर्वे  
 कृताङ्गिकाः । सभां रम्यां प्रविविशुः कितवैरभिनन्दिताः ॥ ३७ ॥

इति सभापर्वणि द्यूतपर्वणि युधिष्ठिरसभागमने

अष्टपञ्चाशोऽध्यायः ॥ ५८ ॥

वैशम्पायन उवाच । प्रविश्य तां सभां पार्था युधिष्ठिरपुरो-  
 गमाः । समेत्य पार्थिवान् सर्वान् पूजार्हानभिपूज्य च ॥ १ ॥  
 यथावयः समेयाना उपविष्टा यथार्हतः । आसनेषु पवित्रेषु  
 सङ्घर्षास्तरणवत्सु च ॥ २ ॥ तेषु ततोपविष्टेषु सर्वेष्वथ नृपेषु  
 च । प्रकुनिः सौवलस्तत्र युधिष्ठिरमभाषत ॥ ३ ॥



शकुनिस्त्वाच । उपस्तीर्णा सभा राजन् सर्वं त्वयि कृत-  
क्षणाः । अक्षानुष्ठा देवनस्य समयोऽस्तु युधिष्ठिर ॥ ४ ॥

युधिष्ठिर उवाच । निवृत्तिर्देवनं पापं न क्षात्रोऽत्र परा-  
क्रमः । न च नीतिर्धुवा राजन् किं त्वं द्यूतं प्रशंससि ॥ ५ ॥  
न हि मानं प्रशंसन्ति निवृत्तौ कितवस्य हि । शकुने मैव नो  
जैषीरमार्गेण नृशंसवत् ॥ ६ ॥

शकुनिस्त्वाच । यो वेत्ति संख्यां निवृत्तौ विधिश्चेष्टास्व-  
खिन्नः कितवोऽक्षजासु । महामतिर्यश्च जानाति द्यूतं स वै  
सर्वं सद्गते प्रक्रियासु ॥ ७ ॥ अक्षगल्हः सोऽभिभवेत् परं नस्तेनैव  
दोषो भवतीह पार्थ । दीव्यामहे पार्थिव मा विमङ्गां कुरुष्व  
पाणञ्च चिरञ्च माङ्गथाः ॥ ८ ॥

युधिष्ठिर उवाच । एवमाहायमसितो देवलो मुनिसत्तमः ।  
इमानि लोकहाराणि यो वै सञ्चरते सदा ॥ ९ ॥ इदं वै देवनं  
पापं निवृत्त्या कितवैः सह । धर्मेण तु जयो युद्धे तत्परं न तु  
देवनम् ॥ १० ॥ नार्था स्तेच्छन्ति भाषाभिर्मायया न चरन्त्युत ।  
अजिह्वमशठं युद्धमेतत् सत्पुरुषव्रतम् ॥ ११ ॥ शक्तितो ब्राह्म-  
णार्थाय शिञ्चितुं प्रयतामहे । तद्वै वित्तं मातिदेवीर्माजैषीः  
शकुने परान् ॥ १२ ॥ निवृत्त्या कामये नाहं सुखान्युत धनानि  
वा । कितवस्याप्यनिवृत्तेर्हृत्तमेतन्न पूज्यते ॥ १३ ॥

शकुनिस्त्वाच । ओत्रियः ओत्रियानेति निवृत्त्यैव युधिष्ठिर ।  
विद्वानविदुषोऽभ्येति नाहुस्तां निवृत्तिं जनाः ॥ १४ ॥ अक्षैर्हं  
शिञ्चितोऽभ्येति निवृत्त्यैव युधिष्ठिर । विद्वानविदुषोऽभ्येति  
नाहुस्तां निवृत्तिं जनाः ॥ १५ ॥ अक्षतास्त्वं कृतास्त्वस्य दुर्बलं  
बलवत्तरः । एवं कर्मसु सर्वेषु निवृत्त्यैव युधिष्ठिर ॥ १६ ॥ एवं  
त्वं मामिहाभ्येत्य निवृत्तिं यदि मन्यसे । देवनादिनिवर्त्तस्व यदि  
ते विद्यते भयम् ॥ १७ ॥



युधिष्ठिर उवाच । आहूतो न निवर्त्तयमिति मे ब्रत-  
माहितम् । विधिश्च बलवान् राजन् दिष्टस्यास्त्रि वशे स्थितः ॥ १८ ॥  
अस्त्रिन् समागमे केन देवनं मे भविष्यति । प्रतिपाणश्च को-  
ऽन्योऽस्ति ततो द्यूतं प्रवर्त्तताम् ॥ १९ ॥

दुर्योधन उवाच । अहं दातास्त्रि रत्नानां धनानाञ्च विद्या-  
भ्यते । मर्त्यं देविता चायं शकुनिर्मातुलो मम ॥ २० ॥

युधिष्ठिर उवाच । अन्येनान्यस्य वै द्यूतं विषमं प्रतिभाति  
मे । एतद्दिद्वन्नुपादत्स्व काममेवं प्रवर्त्तताम् ॥ २१ ॥

वैशम्पायन उवाच । उपोह्यमाने द्यूते तु राजानः सर्व एव  
ते । धृतराष्ट्रं पुतस्कृत्य विविशुस्तां सभां ततः ॥ २२ ॥ भीष्मो  
द्रोणः कृपश्चैव विदुरश्च महामतिः । नातिप्रीतेन मनसा तेऽन्व-  
वर्त्तन्त भारत ॥ २३ ॥ ते हन्वशः पृथक् चैव सिंहग्रीवा महौ-  
जसः । सिंहासनानि भूरीणि विचित्राणि विभेजिरे ॥ २४ ॥  
शुशुभे सा सभा राजन् राजभिस्तैः समागतैः । देवैरिव महा-  
भागैः समवेतैस्त्रिपिष्टपम् ॥ २५ ॥ सर्वे वेदविदः शूराः सर्वे  
भास्वरमूर्तयः । आवर्त्तत महाराज सुहृद्भूतमनन्तरम् ॥ २६ ॥

युधिष्ठिर उवाच । अयं बल्लधनो राजन् सागरावर्त्तसम्भवः ।  
मणिहारोत्तरः श्रीमान् कनकोत्तमभूषणः ॥ २७ ॥ एतद्राजन्  
मम धनं प्रतिपाणोऽस्ति कस्तव । धेन मां त्वं महाराज धनेन  
प्रतिदीव्यसे ॥ २८ ॥

दुर्योधन उवाच । सन्ति मे मणयश्चैव धनानि सुबह्वनि  
च । मत्सरश्च न मेऽर्थेषु जयस्त्रैनं दुरोदरम् ॥ २९ ॥

वैशम्पायन उवाच । ततो जग्राह शकुनिस्तान् चानक्षतत्त्व-  
वित् । जितमित्येव शकुनिर्युधिष्ठिरमभाषत ॥ ३० ॥

इति सभापर्वणि द्यूतपर्वणि द्यूतारम्भे

एकोनपटोऽध्यायः ॥ ५९ ॥



युधिष्ठिर उवाच । मत्तः कौतवकेनैव यज्जितोऽसि दुरी-  
दरे । शकुने हन्त दीव्यामो ग्लहमानाः परस्परम् ॥ १ ॥ सन्ति  
निष्कसहस्रस्य कुण्डिनो भरिताः शुभाः । कोषो हिरण्यमक्षयं  
जातरूपमनेकशः । एतद्राजन् मम धनं तेन दीव्याम्यहं त्वया ॥ २ ॥

वैशम्पायन उवाच । कौरवाणां कुलकरं ज्येष्ठं पाण्डव-  
मच्युतम् । इत्युक्तः शकुनिः प्राह जितमित्येव तं नृपम् ॥ ३ ॥

युधिष्ठिर उवाच । अयं सहस्रसमितो वैयाघ्रः सुप्रतिष्ठितः ।  
सुचक्रोपस्करः श्रीमान् किङ्किणीजालमण्डितः ॥ ४ ॥ संक्रादनी  
राजरथो य इहास्त्रानुपावहत् । जैत्री रथवरः पुण्यो मेघसागर-  
निखनः ॥ ५ ॥ अष्टौ यं कुसुदच्छायाः सदृशा राष्ट्रसम्भताः ।  
वहन्ति नैषां मुच्येत पदाङ्गमिमुपसृष्टम् । एतद्राजन् धनं  
मह्यं तेन दीव्याम्यहं त्वया ॥ ६ ॥

वैशम्पायन उवाच । एवं श्रुत्वा व्यवसितो निकृतिं समु-  
पाश्रितः । जितमित्येव शकुनिर्युधिष्ठिरमभाषत ॥ ७ ॥

युधिष्ठिर उवाच । अतं दासीसहस्राणि तरुण्यो हेम-  
भट्टिकाः । कम्बुकेशूरधारिण्यो निष्ककण्ठः स्वलङ्कृताः ॥ ८ ॥  
महार्हमात्याभरणाः सुवस्त्राश्चन्दनोद्धिताः । मणीन् हेम च  
विभ्रन्त्यश्वतुष्टिविशारदाः ॥ ९ ॥ अनुसेवाच्चरन्तीमाः कुशला  
नृत्यसामयः । स्नातकानामभयानां राज्ञाञ्च मम शासनात् ।  
एतद्राजन् मम धनं तेन दीव्याम्यहं त्वया ॥ १० ॥

वैशम्पायन उवाच । एतच्छ्रुत्वा व्यवसितो निकृतिं समुपा-  
श्रितः । जितमित्येव शकुनिर्युधिष्ठिरमभाषत ॥ ११ ॥

युधिष्ठिर उवाच । एतावन्ति च दासानां सहस्राण्युत सन्ति  
मे । प्रदक्षिणानुलोमाश्च प्रावारवसनाः सदा ॥ १२ ॥ प्राज्ञा मेघा-  
विनो दान्ता युवानो मष्टकुण्डलाः । पात्रीहस्ता दिवारावमतिथीन्  
भोजयन्त्युत । एतद्राजन् मम धनं तेन दीव्याम्यहं त्वया ॥ १३ ॥



वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ १४ ॥

युधिष्ठिर उवाच । सहस्रसङ्ख्या नागा मे मत्तास्तिष्ठन्ति  
सौवल् । हेमकक्षाः कृतापीडाः पद्मिनो हेममालिनः ॥ १५ ॥  
सुदान्ता राजवह्नाः सर्वशब्दक्षमा युधि । ईषादन्ता महा-  
कायाः सर्वे चाष्टकरेणवः ॥ १६ ॥ सर्वे च पुरभेत्तारो नवमेघ-  
निभा गजाः । एतद्राजन् मम धनं तेन दीव्याम्यहं लया ॥ १७ ॥

वैशम्पायन उवाच । इत्येवं वादिनं पार्थं प्रहसन्निव सौवल् ।  
जितमित्येव शकुनिर्युधिष्ठिरमभाषत ॥ १८ ॥

युधिष्ठिर उवाच । रथास्तावन्त एवमे हेमदण्डाः पता-  
किनः । हयैर्विनीतैः सम्पन्ना रथिभिश्चित्रयोधिभिः ॥ १९ ॥  
एकैको ह्यल लभते सहस्रपरमां भूतिम् । युध्यतोऽयुध्यता वापि  
वितनं मासकालिकम् । एतद्राजन् मम धनं तेन दीव्याम्यहं  
लया ॥ २० ॥

वैशम्पायन उवाच । इत्येवमुक्ते वचने कृतवैरो दुरात्मवान् ।  
जितमित्येव शकुनिर्युधिष्ठिरमभाषत ॥ २१ ॥

युधिष्ठिर उवाच । अस्त्रांस्तिरिक्तस्त्राणान् गान्धर्वान् हेम  
मालिनः । इहौ चित्ररथस्तुष्टो यांस्तान् गाण्डीवधन्वने ॥ २२ ॥  
युद्धे जितः पराभूतः प्रीतिपूर्वमारिन्दमः । एतद्राजन् मम धनं  
तेन दीव्याम्यहं लया ॥ २३ ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ २४ ॥

युधिष्ठिर उवाच । रथानां शकटानाञ्च अष्टानाञ्चायुतानि  
मे । युक्तान्येव हि तिष्ठन्ति बाहैरुच्चावचैस्तथा ॥ २५ ॥ एवं  
वर्णस्य वर्णस्य सङ्ख्येय सहस्रशः । तथा समुहिता वीराः सर्वे  
वीरपराक्रमाः ॥ २६ ॥ क्षीरं पिवन्ति स्तिष्ठन्ति भुञ्जानाः मालि-



तण्डुलान् । पष्टिस्तानि सहस्राणि सर्वे विपुलवक्षसः । एत-  
द्राजन् मम धनं तेन दीव्याम्यहं ज्ञया ॥ २७ ॥

वैशम्पायन उवाच । इतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ २८ ॥

युधिष्ठिर उवाच । ताम्रलोहैः परिवृता निषयो ये चतुः-  
श्रताः । पञ्चद्रौणिक एवैकः सुवर्णस्याहतस्य वै ॥ २९ ॥ जात-  
रूपस्य सुख्यस्य अनर्घ्यस्य भारत । एतद्राजन् मम धनं तेन  
दीव्याम्यहं ज्ञया ॥ ३० ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ ३१ ॥

ब्रूति सभाषर्वणि द्यूतपर्वणि देवने

षष्ठोऽध्यायः ॥ ३० ॥

वैशम्पायन उवाच । एवं प्रवर्तिते द्यूते घोरे सर्वाप-  
हारिणः । सर्वसंशयनिर्मोक्ता विदुरो वाक्यमब्रवीत् ॥ १ ॥

विदुर उवाच । महाराज विजानीहि यत्त्वां वक्ष्यामि भारत ।  
सुसूषीरौषधमिव न रोचेतापि ते श्रुतम् ॥ २ ॥ यद्वै पुरा जात-  
मात्रो रुराव गोमायुवद्विस्तरं पापचेताः । दुर्योधनो भारतानां  
कुलघ्नः सोऽयं व्यक्तो भवतां कालहेतुः ॥ ३ ॥ गृहेऽवसन्तं गोमायुं  
त्वं वै मोहान्न बुध्यसे । दुर्योधनस्य रूपेण शृणु काव्यां गिरं  
मम ॥ ४ ॥ मधु वै माध्यको लब्ध्वा प्रपातं नैव बुध्यते ।  
आरुह्य तं मज्जति वा पतनञ्चाधिगच्छति ॥ ५ ॥ सोऽयं मत्तो-  
ऽक्षयूतेन मधुवन्न परीक्षते । प्रपातं बुध्यते नैव वैरं कृत्वा महा-  
रथैः ॥ ६ ॥ विद्वितं मे महाप्राज्ञं भोजेष्वेवासमज्जसम् । पुत्रं  
सन्त्यक्तवान् पूर्वं पौराणां हितकाम्यया ॥ ७ ॥ अन्धका यादवा



भीजाः समेताः कंसमत्यजन् । नियोगात्तु हते तस्मिन् कृष्णो-  
नामित्तघातिना ॥ ८ ॥ एवं ते ज्ञातयः सर्वे मोदमाना शतं  
समाः । तन्नियुक्तः सव्यसाची निगृह्णातु सुयोधनम् ॥ ९ ॥  
निगृह्णादस्य पापस्य मोदन्तां कुरवः सुखम् । काकेनेमांश्चित्र-  
वर्हान् शार्दूलान् क्रोष्टुकेन च । क्रीणीश्व पाण्डवान्राजन् मा  
मज्जीः शोकसागरे ॥ १० ॥ त्यजेत् कुलार्थं पुरुषं ग्रामस्यार्थं  
कुलं त्यजेत् । ग्रामं जनपदस्यार्थं आत्मार्यं पृथिवीं त्यजेत् ॥ ११ ॥  
सर्वज्ञः सर्वभावज्ञः सर्वशत्रुभयङ्करः । इति स भाषते काव्यो  
जन्मत्यागि महासुरान् ॥ १२ ॥ हिरण्यष्ठीविनः कांश्चित् पक्षिणो  
वनगोचरान् । गृहे किल कृतावासान् लोभाद्राजा न्यपीडयत् ।  
स चोपभोगलोभान्धो हिरण्यार्थी परन्तप ॥ १३ ॥ आयतिञ्च  
तदात्तञ्च उभे अयो व्यनाशयत् । तदर्थकामः पाण्डवान् मा  
दुहः कुरुसत्तम ॥ १४ ॥ मोहात्मा तस्यसे पश्चात् पक्षिहा  
पुरुषो यथा । जातं जातं पाण्डवेभ्यः पुष्पमादत्स्व भारत ॥ १५ ॥  
मालाकार इवारामे स्नेहं कुर्वन् पुनः पुनः । वृक्षानङ्गारकारीव  
मैनान् घाचीः समूलकान् ॥ १६ ॥ मा गमः समुतानात्यः सबलस्य  
यमक्षयम् । समवेतान् हि कः पार्थान् प्रतियुध्येत भारत ।  
मरुद्भिः सहितो राजन्नपि साक्षान्नस्त्यतिः ॥ १७ ॥

इति सभापर्वणि द्यूतपर्वणि विदुरवाक्ये

एकप्रष्टितमोऽध्यायः ॥ ६१ ॥

विदुर उवाच । द्यूतं मूलं कलहस्याभ्युपैति मियो मेहं  
महतो वै भयाय । तदा स्थितोऽयं धृतराष्ट्रस्य पुत्रो दुर्योधनः  
सृजते वैरमुग्रम् ॥ १ ॥ प्रातिपेयाः शान्तनवा भैमसेनाः  
सवाह्निकाः । दुर्योधनापराधेन कृच्छ्रं प्राप्स्यन्ति सर्वशः ॥ २ ॥



दुर्योधनो मदेनैष क्षेमं राष्ट्रादपोहति । विषाणं गौरिव महात्  
 स्वयमारुजतेत्मनः ॥ ३ ॥ यश्चित्तमन्वैति परस्य राजन् वीरः  
 कविः स्वामवमन्य दृष्टिम् । नाव' समुद्र इव बालनेत्रामोरुद्ध  
 वीरे व्यसने निमज्जेत् ॥ ४ ॥ दुर्योधनो ग्लहते पाण्डवेन  
 प्रीयायसे त्वं जयतीति तच्च । अतः समुन्मज्जति सम्प्रहारो यतो  
 विनाशः समुपैति पुंसाम् ॥ ५ ॥ आकर्षस्तेऽवाक्फलः सुप्रणीतो  
 हृदि प्रौढो मन्त्रपदः समाधिः । युधिष्ठिरेण कलहस्तवाय-  
 मचिन्तितोऽभिमतः स्वबन्धुना ॥ ६ ॥ प्रातिपेवाः प्रान्तनवाः  
 शृणुध्वं काव्यां वाचं संसदि कौर वाणाम् । वैश्वानरं प्रज्वलितं  
 सुवीरं मा यास्यध्व मन्दमनुप्रषन्नाः ॥ ७ ॥ यदा मन्यु पाण्डवो-  
 ऽजातशत्रुर्न संयच्छेदक्षमदाभिभूतः । त्वकीदरः सव्यसाची  
 यमौ च कोऽत्र हीपः स्यात्तुमुत्ते वस्तदानीम् ॥ ८ ॥ महाराज  
 प्रभवस्त्वं धनानां पुरा द्यूतान् मनसा यार्वादच्छेः । बह्व-  
 वित्तान् पाण्डवांश्चेज्जघेस्त्वं क्रिन्ते तत् स्यादसु विन्देह पार्थान्  
 ॥ ९ ॥ जानीमहे देवितं सौवलस्य वेद द्यूते निष्कृतिं पार्व-  
 तीयः । यतः प्राप्तः शकुनिस्तत्र यातु मायूयुधो भारत पाण्ड-  
 वेशान् ॥ १० ॥

इति सभापर्वणि द्यूतपर्वणि विदुरनामके  
 द्विप्रष्टितमोऽध्यायः ॥ ६२ ॥

दुर्योधन उवाच । परेषामेव यमसा स्थापये त्वं सदा क्षतः  
 कुक्षयन् धार्तराष्ट्रान् । जानीमहे विदुर यत्प्रियस्त्वं बाला-  
 निवासानवमन्यसे नित्यमेव ॥ १ ॥ स विज्ञेयः पुंसोऽन्यत्र-  
 कामो निन्दाप्रशसे हि तथा युनक्ति । जिह्वा मनस्ते हृदयं



अनक्ति ज्यायोऽन्तरान्मनसः प्रातिश्रुत्यम् ॥२॥ उत्तरे च व्याल-  
 इवाहितोऽसि मार्जारवत् पोषकश्चोपहंसि । भर्तृपुत्रान्न हि  
 पापीयमाहस्तस्मात् क्षतः किं न विभेषि पापात् ॥ ३ ॥ जित्वा  
 शत्रून् फलमाप्तं महदै मास्मात् क्षतः परुषाणीह वीचः ।  
 द्विषद्भिस्त्वं सम्प्रयोगाभिनन्दी मुहुर्हृषं यासि नः सम्प्रयोगात् ॥४॥  
 अमित्रतां याति नरोऽक्षमं ब्रुवन्निगूहते गुह्यममित्रसंस्तवे । तदा-  
 क्षितोऽपत्रप किं नु बाधसे यदिच्छसि त्वं तदिहाभिभाषसे ॥ ५ ॥  
 मा नोऽवमंस्था विद्व मनस्तवेदं शिचस्व बुद्धिं स्वविराणां सका-  
 श्चात् यथो रक्षस्व विदुर सम्प्रणीतं मा व्यापृतः पराकार्येषु  
 भूस्त्वम् ॥ ६ ॥ अहं कर्त्तति विदुर मावमंस्था मा नो मित्यं  
 परुषाणीह वीचः । न त्वां पृच्छामि विदुर वदितं मे स्वस्ति  
 क्षतर्मा तितोचून् क्षिणु त्वम् ॥ ७ ॥ एकः शास्ता न द्वितीयो-  
 ऽस्ति शास्ता गर्भे शयानं पुरुषं शास्ति शास्ता । तेनानुशिष्टः  
 प्रवणादिवाग्धो यथा नियुक्तोऽस्मि तथा भवामि ॥ ८ ॥ भिनत्ति  
 शिरसा शैलमहिं भोजयते च यः । धीरेव कुरुते तस्य कार्या-  
 णामनुशासनम् ॥ ९ ॥ यो बलादनुशास्तीह सोऽमित्रं तेन  
 विन्दति । मित्रतामनुवृत्तन्तु समुपेक्षेत पण्डितः ॥ १० ॥ प्रदीप्य  
 यः प्रदीपान्निं प्राक्चिरं नाभिधावति । भस्मामि स न विन्देत  
 शिष्टं क्वचन भारत ॥ ११ ॥ न बाधयेत् पारवर्ग्यं द्विषन्तं  
 विशेषतः क्षतरक्षितं मनुष्यम् । स बध्नेच्छसि विदुर तव गच्छ  
 सुसान्त्विता क्षुसती स्त्री जहाति ॥ १२ ॥

विदुर उवाच । एतावता पुरुषं ये त्यजन्ति तेषां सख्यमन्त-  
 वंद्वब्रूहि राजन । रात्रां हि चित्तानि परिप्लुतानि सान्त्वं दत्त्वा  
 मुपलैषातयन्ति ॥ १३ ॥ अवालम्बं मन्यसे राजपुत्र वालोऽहं  
 मित्येव समन्दबुद्धे । यः सौहृदे पुरुषं स्थापयित्वा पश्चादेनं  
 दूषयति स बालः ॥ १४ ॥ न अयमे नौयते मन्दबुद्धिः स्त्री



श्रोत्रियस्येव गृहे प्रदुष्टा । ध्रुवं न रोचिद्भरतर्षभस्य पतिः  
 कुमार्या इव षष्टिवर्षः ॥ १५ ॥ अतः प्रियञ्चेदनुकाञ्चसे त्वं सर्वेषु  
 कार्येषु हिताहितेषु । स्त्रियस्य राजन् जडपद्मकांश्च पृच्छ त्वं वै  
 तादृशांश्चैव सर्वान् ॥ १६ ॥ लभ्यते खलु पापीयान्नरः सुप्रिय-  
 दामिह । अप्रियस्य हि पथ्यस्य वक्ता श्रोता हि दुर्लभः ॥ १७ ॥  
 यस्तु धर्मपरस्य स्याद्धिवा भर्तुः प्रियाप्रिये । अप्रियाख्याह पथ्यानि  
 तेन राजा सहायवान् ॥ १८ ॥ अव्याधिजं कटुजं तीक्ष्णमुषां  
 यशोमुषं परुषं पूतिगन्धि । सतां पेयं यन्न पिवन्त्यसन्तो मन्युं  
 महाराज पिव प्रशाम्य ॥ १९ ॥ वैचित्रवीर्यस्य यशो वनञ्च  
 वाञ्छाम्बहं सहपुत्रस्य शश्वत् । यथा तथा तेऽस्तु नमश्च तेऽस्तु  
 ममापि च खस्ति हि शन्तु विप्राः ॥ २० ॥ आशीविषान्नेत्रविषान्  
 कोपयेन्न च पण्डितः । एवं तेऽहं वदामीदं प्रयतः कुसुनन्दन ॥ २१ ॥

इति सभापर्वणि द्यूतपर्वणि विदुरवाक्ये

त्रिषष्टितमोऽध्यायः ॥ ६३ ॥

शकुनिस्वाच । बह्व वित्तं पराजैषीः पाण्डवानां युधि-  
 ष्ठिर । आचक्ष्व वित्तं कौन्तेय यदि तेऽस्य पराजितम् ॥ १ ॥

युधिष्ठिर उवाच । मम वित्तमसंख्येयं यदहं वेद सौबल ।  
 अथ त्वं शकुने कस्माद्वित्तं समनुपृच्छसि ॥ २ ॥ अयुतं प्रयुतञ्चैव  
 पद्मं खर्वमथार्बुदम् । शङ्खञ्चैव महापद्मं निखर्वं कीटिरेव च  
 ॥ ३ ॥ मध्यञ्चैव परार्द्धञ्च सपरञ्चात्र पण्यताम् । एतन्मम धनं  
 राजस्तेन दीव्यामहं त्वया ॥ ४ ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
 श्रितः । जितमित्येव शकुनिर्युधिष्ठिरमभाषत ॥ ५ ॥



युधिष्ठिर उवाच । गवांश्च वद्धधेनूकमसंख्येयमजाविकम् ।  
यत्किञ्चिदनुपस्थां प्राक्सिन्धोरपि सौवल् । एतन्मम धनं सर्वं  
तेन दीव्याम्यहं त्वया ॥ ६ ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ ७ ॥

युधिष्ठिर उवाच । पुरं जनपदी भूमिरब्राह्मणधनैः सह ।  
अब्राह्मणाश्च पुरुषा राजन् शिष्टं धनं मन । एतद्राजन् मम  
धनं तेन दीव्याम्यहं त्वया ॥ ८ ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ ९ ॥

युधिष्ठिर उवाच । राजपुत्रा इमे राजन् शीमन्ते यैर्विभू-  
षिताः । कुण्डलानि च निष्काश्च सर्वराजविभूषणम् । एतन्मम  
धनं राजंस्तेन दीव्याम्यहं त्वया ॥ १० ॥

वैशम्पायन उवाच । एतच्छ्रुत्वा व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ ११ ॥

युधिष्ठिर उवाच । श्यामो युवा लोहिताक्षः सिंहस्तनो  
महाभुजः । नकुलो ग्लह एवैको विद्वेतन्मम तद्धनम् ॥ १२ ॥

शकुनिरुवाच । प्रियस्ते नकुलो राजन्राजपुत्रो युधिष्ठिर ।  
अस्त्राकं वयतां प्राप्तो भूयः केनेह दीव्यसे ॥ १३ ॥

वैशम्पायन उवाच । एवमुक्त्वा तु तान् चान् शकुनिः प्रत्य-  
पद्यत । जितमित्येव शकुनिर्युधिष्ठिरमभाषत ॥ १४ ॥

युधिष्ठिर उवाच । अयं धर्मान् सहदेवोऽनुशास्ति लोके  
क्षत्रिन् पण्डिताख्यां गतश्च । अनर्हता राजपुत्रेण तेन दीव्या-  
म्यहं चाप्रियवत् प्रियेण ॥ १५ ॥

वैशम्पायन उवाच । एतच्छ्रुत्वा व्यवसिता निवृत्तिं समुपा-  
श्रितः । जितमित्येव शकुनिर्युधिष्ठिरमभाषत ॥ १६ ॥



शकुनिस्त्वाच । माद्रीपुत्रौ प्रियौ राजंस्तवेभौ विजितौ  
मया । गरौयांसौ तु ते मन्ये भीमसेनघनक्षयौ ॥ १७ ॥

युधिष्ठिर उवाच । अधर्मञ्चर से नूनं यो नावेक्षसि वै नयम् ।  
यो नः सुमनसां मूढ विभेदं कर्तुमिच्छसि ॥ १८ ॥

शकुनिस्त्वाच । गर्ते मत्तः प्रपतते प्रमत्तः स्थाणुमृच्छति ।  
ज्येष्ठो राजन् वरिष्ठोऽसि नमस्ते भरतर्षभ ॥ १९ ॥ स्वप्ने तानि  
न पश्यन्ति जाग्रतो वा युधिष्ठिर । किंवा यानि दीव्यन्तः  
प्रलपन्त्युत्कटा इव ॥ २० ॥

युधिष्ठिर उवाच । यो नः संख्ये नौरिव पारनेता जेता  
रिपूणां राजपुत्रस्तरस्त्री । अनर्हता लोकवीरेण तेन दीव्या-  
म्यहं शकुने फाल्गुनेन ॥ २१ ॥

वैशम्पायन उवाच । एतच्छ्रुत्वा व्यवसितो निकृतिं समुपा-  
श्रितः । जितमित्येव शकुनिर्युधिष्ठिरमभाषत ॥ २२ ॥

शकुनिस्त्वाच । अयं मया पाण्डवानां धनुर्वरः पराजितः  
पाण्डवः सव्यसाची । भीमेन राजन् दयितेन दीव्य यत् कौतवं  
पाण्डव तेऽवशिष्टम् ॥ २३ ॥

युधिष्ठिर उवाच । यो नो नेता यो युधि नः प्रणेता यथा  
वज्री दानवघ्नदुरेकः । तिर्यक्प्रेक्षी सन्नतभ्रुर्महात्मा सिंह-  
स्कन्धो यस्य सदात्यमर्षी ॥ २४ ॥ बलेन तुल्यो यस्य पुमान्  
विद्यते गदामृतामग्र इहारिमर्दनः । अनर्हता राजपुत्रेण तेन  
दीव्याम्यहं भीमसेनेन राजन् ॥ २५ ॥

वैशम्पायन उवाच । एतच्छ्रुत्वा व्यवसितो निकृतिं समुपा-  
श्रितः । जितमित्येव शकुनिर्युधिष्ठिरमभाषत ॥ २६ ॥

शकुनिस्त्वाच । वज्रवित्तं पराजैषीभातृंश्च सहयद्विपान् ।  
आचक्ष्व वित्तं कौन्तेय यदि तेऽस्त्वपराजितम् ॥ २७ ॥



युधिष्ठिर उवाच । अहं विमिश्रः सर्वेषां भ्रातृणां दयित-  
स्तथा । कुर्ध्यामहं जितः कर्म स्वयमात्मन्युपप्लुते ॥ २८ ॥

वैशम्पायन उवाच । एतच्छ्रुता व्यवसितो निवृत्तिं समुपा-  
श्रितः । जितमित्येव शकुनिर्युधिष्ठिर मभाषत ॥ २९ ॥

शकुनिर्वाच । एतत् पापिष्ठमकरोयंदात्मानं पराजये ।  
मिश्रे सति धने राजन् पाप आत्मपराजयः ॥ ३० ॥

वैशम्पायन उवाच । एवमुक्त्वा मताक्षस्तान् ग्लहे सर्वानव-  
स्थितान् । पराजयलोकवीरानुक्त्वा राज्ञां पृथक् पृथक् ॥ ३१ ॥

शकुनिर्वाच । अस्ति ते वै प्रिया राजन् ग्लह एकीऽपरा-  
जितः । पणस्व कृष्णां पाञ्चालीं तथात्मानं पुनर्जय ॥ ३२ ॥

युधिष्ठिर उवाच । नैव कृत्वा न महती न कृशा नापि  
दीहिणी । नीलकुञ्चितकेशी च तथा दीव्याम्यहं लया ॥ ३३ ॥  
भारदोत्पलपत्राच्या शौरदोत्पलगन्धया । भारदोत्पलसेविन्या  
क्षपेण श्रीसमानया ॥ ३४ ॥ तथैव स्यादानृशंस्यात्तथा स्याद्रूप-  
सम्पदा । तथा स्याच्छीलसम्पत्तया यामिच्छेत् पुरुषः स्त्रियम् ॥ ३५ ॥  
सर्वेगुणैर्हि सम्पन्नामनुकूलां प्रियंवदाम् । यादृशीं धर्मकामार्थ-  
सिद्धिमिच्छेन्नरः स्त्रियम् ॥ ३६ ॥ चरमं संविशति या प्रथमं  
प्रतिबुध्यते । आगोपालाविपालेभ्यः सर्वं वेद कृताकृतम् ॥ ३७ ॥  
आभाति पद्मवहन्तं सस्त्रेदं मल्लिकेव च । वेदीमध्या दीर्घकेशी  
तान्नास्या नातिलोमया ॥ ३८ ॥ तथैवंविधया राजन् पाञ्चा-  
ल्याहं सुमध्वया । ग्लहं दीव्यामि चार्वाङ्ग्या द्रौपद्या हन्त  
सौवल ॥ ३९ ॥

वैशम्पायन उवाच । एवमुक्ते तु वचने धर्मराजेन धीमतां ।  
धिग्धिगित्येव वृद्धानां सभ्यानां निःसृता गिरः ॥ ४० ॥ चक्षुभे  
सा सभा राजन् राज्ञां सञ्जज्ञिरे शुचः । भीष्मद्रोणकृपादीनां  
स्वेदश्च समजायत ॥ ४१ ॥ शिरो गृहीत्वा विदुरो गतसञ्ज



इवाभवत् । आस्ते ध्यायन्तधोवक्त्रो निश्चसन्निव पन्नगः ॥ ४२ ॥  
 धृतराष्ट्रस्तु संहृष्टः पथ्यपृच्छत् पुनः पुनः । किं जितं किं जित-  
 मिति ह्याकारं नाभ्यरक्षत ॥ ४३ ॥ जहर्ष कर्णोऽतिभ्रमं सह  
 दुःशासनादिभिः । इतरेषान्तु सभ्यानां नेत्रेभ्यः प्रापतज्ज्वलम् ॥ ४४ ॥  
 सौबलस्त्वभिधायैवं जितकाशी मदोत्कटः । जितमित्येव तान-  
 चान् पुनरेवान्वपद्यत ॥ ४५ ॥

इति सभापर्वणि द्यूतपर्वणि द्रौपदीपराजये  
 चतुःषष्टोऽध्यायः ॥ ६४ ॥

दुर्योधन उवाच । एहि क्षत्रद्रौपदीमानयस्व प्रियां भार्यां  
 सम्मतां पाण्डवानाम् । समार्जतां वेष्म परै तु शौघ्रं तत्रास्तु  
 दासीभिरपुण्यशीला ॥ १ ॥

विदुर उवाच । दुर्विभाषं भाषितं लाट्येन न मन्दं सन्धु-  
 ध्यसि पाण्डवः । प्रपाते त्वं लम्बमानो न वेत्सि व्याघ्रान् मृगः  
 कीपयसेऽतिवेलम् ॥ २ ॥ आशीविषास्ते शिरसि पूर्णकीपा  
 महाविषाः । मा कीपिष्ठाः सुमन्दात्मन्मा गमस्त्वं यमक्षयम् ॥ ३ ॥  
 न हि दासीलमापन्ना कृष्णा भवितुमर्हति । अनीशेन हि  
 राज्ञैषा पणे न्यस्तेति मे मतिः ॥ ४ ॥ अयं धत्ते वेणुरिवात्म-  
 घाती फलं राजा धृतराष्ट्रस्य पुत्रः । द्यूतं हि वैराय महाभयाय  
 मत्तो न बुध्यत्ययमन्तकाले ॥ ५ ॥ नास्तुदः स्यान्ननृशंसवादी  
 न हीनतः परमभ्याददीत । ययास्य वाचा पर उद्दिजेत न तां  
 वद्दिदुषतीं पापलोक्याम् ॥ ६ ॥ समुच्चरन्त्यतिवादाश्च वक्त्राद्यै-  
 राहतः शोचति रात्रग्रहानि । परस्य नामर्मसु ते पतन्ति तान्  
 पण्डितो नावदुजेत् परेषु ॥ ७ ॥ अजो हि मस्त्रमगिलत् किलैकः  
 मस्त्रे विपन्ने शिरसास्य भूमौ । निवृत्तनं स्वस्य कण्ठस्य घोरं



तद्वैरं माकृथाः पाण्डुपुत्रैः ॥ ८ ॥ न किञ्चिदित्यं प्रवदन्ति  
 पार्था वनेचरं वा गृहमेधिनं वा । तपस्विनं वा परिपूर्णविद्यं  
 भषन्ति ह्यैवं श्वनराः सदैव ॥ ९ ॥ द्वारं सुधोरं नरकस्य जिह्वं  
 न बुध्यते धृतराष्ट्रस्य पुत्रः । तमन्वेतारो बहवः कुरूणां द्यूतो-  
 दये सह दुःशासनेन ॥ १० ॥ मञ्जन्यलावूनि शिलाः प्लवन्ते  
 मुह्यन्ति नावोऽश्वसि शश्वदेव । मूढो राजा धृतराष्ट्रस्य पुत्रो  
 न मे वाचः पथ्यरूपाः शृणोति ॥ ११ ॥ अन्तो नूनं भवितायं  
 कुरूणां सुदारुणः सर्वहरो विनाशः । वाचः काव्याः सुहृदां  
 पथ्यरूपा न श्रूयन्ते वर्द्धन्ते लोभ एव ॥ १२ ॥

इति सभापर्वणि द्यूतपर्वणि विदुरवाक्ये  
 पञ्चषष्ठितमोऽध्यायः ॥ ६५ ॥

वैशम्पायन उवाच । धिगस्तु क्षत्तारमिति ब्रुवाणो दर्पेण  
 मत्तो धृतराष्ट्रस्य पुत्रः । अवैक्षत प्रातिकामीं सभायामुवाच  
 चैनं परमार्थमग्रे ॥ १ ॥

दुर्योधन उवाच । त्वं प्रातिकामिन् द्रौपदीमानयस्व न ते  
 भयं विद्यते पाण्डवेश्यः । क्षत्ता ह्ययं विवदत्येव भीतो न चास्माकं  
 वृद्धिकामः सदैव ॥ २ ॥

वैशम्पायन उवाच । एवमुक्तः प्रातिकामी स स्तुतः प्राया-  
 च्छीघ्रं राजवचो निशम्य । प्रविश्य च श्वेव हि सिंहगोष्ठं समा-  
 सदनमहिषीं पाण्डवानाम् ॥ ३ ॥

प्रातिकाम्युवाच । युधिष्ठिरो द्यूतमदेन मत्तो दुर्योधनो  
 द्रौपदि त्वामजैवीत् । सा त्वं प्रपद्यस्व धृतराष्ट्रस्य वेश्म नयामि  
 त्वां कर्मणे याज्ञसेनि ॥ ४ ॥

द्रौपद्युवाच । कथं त्वेवं वदसि प्रातिकामिन् को हि दीव्ये-



द्वाय्या राजपुत्रः । सूढो राजा द्यूतमदेन मत्तो ह्यभून्नान्यत्  
कैतवमस्य किञ्चित् ॥ ५ ॥

प्रातिकाम्युवाच । यदा नाभूत् कैतवमन्यदस्य तदादिवीत्  
पाण्डवोऽजातशत्रुः । व्यस्ताः पूर्वं भ्रातरस्तेन राज्ञा स्वयञ्चात्मा  
त्वमथो राजपुत्रि ॥ ६ ॥

द्रौपद्युवाच । गच्छ त्वं कितवं गत्वा सभायां पृच्छ सूतज ।  
किन्तु पूर्वं पराजैषीरात्मानमथ वा नु माम् ॥ ७ ॥ एतज्ज्ञात्वा  
समागच्छ ततो मां नय सूतज । ज्ञात्वा विकीर्षितमहं राज्ञो  
यास्यामि दुःखिता ॥ ८ ॥

वैशम्पायन उवाच । सभां गत्वा स चोवाच द्रौपद्यास्तद्वच-  
स्तदा । युधिष्ठिरं नरेन्द्राणां मध्ये स्थितमिदं वचः ॥ ९ ॥  
कस्येशो नः पराजैषीरिति त्वामाह द्रौपदी । किन्तु पूर्वं परा-  
जैषीरात्मानमथ वापि माम् ॥ १० ॥ युधिष्ठिरस्तु निश्चेता गत-  
सत्त्व इवाभवत् । न तं सूतं प्रत्युवाच वचनं साध्वसाधु वा ॥ ११ ॥

दुर्योधन उवाच । इहैवागत्य पाञ्चाली प्रश्नमेनं प्रभाषताम् ।  
इहैव सर्वे शृण्वन्तु तस्याश्चैतस्य यद्वचः ॥ १२ ॥

वैशम्पायन उवाच । स गत्वा राज्ञमवमं दुर्योधनवशानुगः ।  
उवाच द्रौपदीं सूतः प्रातिकामी व्ययञ्जित ॥ १३ ॥

प्रातिकाम्युवाच । सभ्यास्त्वमी राजपुत्रगह्वरन्ति मन्ये प्राप्तः  
संचयः कौरवाणाम् । न वै समृद्धिं पालयते जघीयान् यत्त्वां  
समानेष्यति राजपुत्रि ॥ १४ ॥

द्रौपद्युवाच । एवं नूनं व्यदधात् संविधाता स्पर्शावुभौ  
स्पृशतो वृद्धबालौ । धर्मन्त्वेकं परमं प्राह लोके स नः श्रमं  
धास्यति गोप्यमानः ॥ १५ ॥ सोऽयं धर्मो मात्यगात् कौरवान्  
वै सभ्यान् गत्वा पृच्छ धर्म्यं वचो मे । ते मां ब्रूयुर्निश्चितं तत्  
करिष्ये धर्मात्मानो नीतिमन्तो वरिष्ठाः ॥ १६ ॥ श्रुत्वा सूत-



स्तद्वचो याज्ञसेन्याः सभां गत्वा प्राह वाक्यं तदानीम् । अधो-  
मुखास्ते न च किञ्चिद्बुद्धिर्निर्वन्धन्तं धार्तराष्ट्रस्य बुद्ध्या ॥ १७ ॥

वैशम्पायन उवाच । युधिष्ठिरस्तु तच्छ्रुत्वा दुर्योधनचिकी-  
र्षितम् । द्रौपद्याः सम्मतं दूतं प्राहिणोद्भरतर्षभ ॥ १८ ॥ एक-  
वस्त्रा लघोनीवी रोदमाना रजस्वला । सभामागम्य पाञ्चाली  
श्वशुरस्याग्रतो भव ॥ १९ ॥ स गत्वा लरितं दूतः कृष्णाया  
भवनं नृप । न्यवेद्यन्मतं धीमान् धर्मराजस्य निश्चितम् ॥ २० ॥  
पाण्डवाश्च महात्मानो दीना दुःखसमन्विताः । सत्येनातिपरी-  
ताङ्गानो दीक्षन्ते स्म किञ्चन ॥ २१ ॥ ततस्त्रेषां सुखमात्मोक्य  
राजा दुर्योधनः सूतमुवाच हृष्टः । इहैवैनामानय प्रातिकामिम्  
प्रत्यक्षमस्याः कुरवो ब्रुवन्तु ॥ २२ ॥ ततः सूतस्तस्य वशानुगामी  
भीतश्च कोपाद्दुष्टपदात्मजाबाः । विहाय मानं पुनरेव सभ्यानुवाच  
कृष्णां किमहं ब्रवीमि ॥ २३ ॥

दुर्योधन उवाच । दुःशासनैष मम सूतपुत्रो वृकोदरा-  
दुर्विजितेऽल्पचेताः । स्वयं प्रष्टव्यमय याज्ञसेनीं कित्ते करि-  
ष्यन्त्यवशाः सपत्नाः ॥ २४ ॥ ततः समुत्थाय स राजपुत्रः श्रुत्वा  
भ्रातुः शासनं रक्तदृष्टिः । प्रविश्य तद्देशं महारथानामित्यब्रवी-  
द्द्रौपदीं राजपुत्रीम् ॥ २५ ॥ एह्येहि पाञ्चालि जितासि कृष्णे  
दुर्योधनं पश्य विमुक्तलज्जा । कुर्वन् भजस्वायतपद्मनेत्रे धर्मण  
लक्ष्मसि सभां परैहि ॥ २६ ॥ ततः समुत्थाय सुदुर्मनाः सा  
विवर्णमासृज्य मुखं करेण । आर्त्ता प्रदुष्टाव यतः स्त्रियस्ता  
वृद्धस्य राज्ञः कुरुपुङ्गवस्य ॥ २७ ॥ ततो जवेनाभिससार रोषा-  
द्दुःशासनस्तामभिगर्जमानः । दीर्घेषु नीलेष्वथ चोर्मिमत्सु  
जग्राह केशेषु नरेन्द्रपत्नीम् ॥ २८ ॥ यी राजसूयावभृथे जलेन  
महाक्रतौ मन्त्रपूतेन चित्ताः । ते पाण्डवानां परिभूय वीर्यं  
बलात् प्रमृष्टा घृतराष्ट्रजेन ॥ २९ ॥ स तां पराकृष्य सभासमीप-



मानीय कृष्णामतिदीर्घकेशीम् । दुःशासनो नाथवतीमनाथव-  
च्चर्षं वायुः कदलीमिवार्त्ताम् ॥ ३० ॥ सा कृष्यमाणा नमि-  
ताङ्गयष्टिः शनैरुवाचाथ रजस्वलास्त्रि । एकञ्च वाचो मम मन्द-  
बुद्धे सभां नेतुं नार्हसि मामनार्य्य ॥ ३१ ॥ ततोऽब्रवीत्तां प्रसभं  
निगच्छ केशेषु कृष्णेषु तदा स कृष्णाम् । कृष्णाञ्च जिष्णुञ्च हरिं  
नरञ्च त्राणाञ्च विक्रोशति याज्ञसेनी ॥ ३२ ॥

दुःशासन उवाच । रजस्वला वा भव याज्ञसेनि एकास्वरा  
वाप्यथवा विवस्त्रा । द्यूते जिता चासि कृतासि दासी दासीषु  
वासस्य यथोपजीवम् ॥ ३३ ॥

वैशम्पायन उवाच । प्रकीर्णकेशी पतितार्जवस्त्रा दुःशासनेन  
व्यवधूयमाना । क्लीमत्यमर्षेण च दह्यमाना शनैरिदं वाक्य-  
मुवाच कृष्णा ॥ ३४ ॥

द्रौपद्युवाच । इमे सभायानुपदिष्टास्त्राः क्रियावन्तः सर्व  
एवेन्दकल्पाः । गुरुस्थानां गुरवश्चैव सर्वे तेषामग्रे नोत्सहे स्यातु-  
मेवम् ॥ ३५ ॥ नृशंसकर्मस्त्वमनार्य्यवृत्त मा मां विवस्त्रां कुरु  
मा विकार्षीः । न मर्षयेथुस्तव राजपुत्राः सिन्ध्रादिदेवा यदि ते  
सहायाः ॥ ३६ ॥ धर्मं स्थितो धर्मसुतो महात्मा धर्मश्च स्वच्छो  
निपुणोपलब्धः । वाचापि भर्तुः परमाणुमात्रमिच्छामि दोषं  
न गुणान् विसृज्य ॥ ३७ ॥ इदन्त्वकार्य्यं कुरुवीरमध्ये रजस्वलां  
यत् परिकर्षसे माम् । न चापि कश्चित् कुरुतेऽत्र कुत्सां ध्रुवं  
तवेदं मतमभ्युपेतः ॥ ३८ ॥ धिगस्तु नष्टः खलु भारतानां धर्म-  
स्तथा क्षत्रविदाञ्च वृत्तम् । यत्र क्षतीतां कुरुधर्मवेलां प्रेक्षन्ति  
सर्वं कुरवः सभायाम् ॥ ३९ ॥ द्रोणस्य भीमस्य च नास्ति सत्त्वं  
क्षत्रस्तथैवास्य महात्मनोऽपि । राक्षस्तथा क्षीममधर्ममुग्रं न  
लक्षयन्ते कुरुवृद्धमुखाः ॥ ४० ॥

वैशम्पायन उवाच । तथा ब्रुवन्ती करणं सुमध्या भर्तुं न



कटाक्षैः कुपितानपश्यत् । सा पाण्डवान् कोपपरीतदेहान् सन्दी-  
पयामास कटाक्षपातैः ॥ ४१ ॥ हृतेन राज्येन तथा धनेन रत्नैश्च  
मुख्यैर्न तथा बभूव । यथा त्रपाकोपसमीरितेन कृष्णाकटाक्षेण  
वभूव दुःखम् ॥ ४२ ॥ दुःशासनश्चापि समीक्ष्य कृष्णामवेक्षमाणां  
कृपणान् पतौस्तान् । आधूय वेगेन विसंज्ञकल्पामुवाच दासीति  
हसन् सशब्दम् ॥ ४३ ॥ कर्मास्तु तद्वाक्यमतीव हृष्टः सम्पूजया-  
मास हसन् सशब्दम् । गान्धारराजः सुबलस्य पुत्रस्तथैव दुःशा-  
सनमभ्यनन्दत् ॥ ४४ ॥ सभ्यास्तु धी तत्र बभूवुरन्ये ताभ्यामृते  
धार्तराष्ट्रेण चैव । तेषामभूद्दुःखमतीव कृष्णां दृष्ट्वा सभायां  
प्ररिकृष्णमाणाम् ॥ ४५ ॥

भीष्म उवाच । न धर्मसौक्ष्मात् सुभगे विवेक्तुं शक्नोमि ते  
प्रश्नमिमं यथावत् । अस्त्री ह्यशक्तः पणितुं परस्वं स्त्रियाश्च  
भर्तुर्विशतां समीक्ष्य ॥ ४६ ॥ त्यजेत सर्वां पृथिवीं समृद्धां युधि-  
ष्ठिरो धर्ममयो न जह्यात् । उक्तं जितोऽस्मीति च पाण्डवेन  
तस्मान्न शक्नोमि विवेक्तुमेतन् ॥ ४७ ॥ द्यूतेऽद्वितीयः शकुनि-  
र्नरेषु कुन्तीसुतस्तेन निरुष्टकामः । न मन्यते त्वां निश्चतिं युधि-  
ष्ठिरस्तस्मान्न ते प्रश्नमिमं ब्रवीमि ॥ ४८ ॥

द्रौपद्युवाच । ब्राह्मण राजा कुशलैरनाथैर्दुष्टात्मभिर्नैक-  
तिकैः सभायाम् । द्यूतप्रियैर्नातिकृतप्रयत्नः कक्षादयं नाम  
निरुष्टकामः ॥ ४९ ॥ अशुद्धभावैर्निश्चतिप्रदत्तैरबुध्यमानः कुर-  
पाण्डवाग्रजः । समूय सर्वेभ्य जितोऽपि यज्ज्ञात् पश्चादयं कैतव-  
मभ्युपेताः ॥ ५० ॥ तिष्ठन्ति चेमे कुरवः सभायामीशाः सुतानाञ्च  
तथा क्षुषाणाम् । समीक्ष्य सर्वे मम चापि वाक्यं विब्रूत मे प्रश्न-  
मिमं यथावत् ॥ ५१ ॥

वैशम्पायन उवाच । तथा ब्रुवन्तीं करुणं सदन्तीमवेक्ष्य-  
माणां कृपणान् पतौस्तान् । दुःशासनः परुषास्त्रप्रियाणि वाक्या-



न्युवाचामधुराणि चैव ॥ ५२ ॥ तां कृष्यमाणाञ्च रजस्वलाञ्च  
स्रस्तीक्ष्णरीयामतदहमाणाम् । वृकोदर प्रेक्ष्य युधिष्ठिरञ्च चकार  
कोपं परमार्तरूपः ॥ ५३ ॥

इति समापर्वणि द्यूतपर्वणि द्रौपदीप्रभे

षट्षष्टोऽध्यायः ॥ ६६ ॥

भीम उवाच । भवन्ति गीहे बन्धव्यः कितवानां युधिष्ठिर ।  
न ताभिस्तु दीव्यन्ति दया चैवास्ति तास्वपि ॥ १ ॥ काश्यो  
यज्ञनमाहार्पीद्वयं यच्चान्यदुत्तमम् । तथान्ये पृथिवीपाला यानि  
रत्नान्युपाहरन् ॥ २ ॥ वाहनानि धनञ्चैव कवचान्यायुधानि च ।  
राज्यमात्मा वयञ्चैव कीतवेन हतं परैः ॥ ३ ॥ न च मे तत्र  
कोपोऽभूत् सर्वस्येष्टो हि नो भवान् । इमं व्यतिक्रमं मन्ये  
द्रौपदी यत्र पश्यते ॥ ४ ॥ एषा ह्यनर्हती बाला पाण्डवान् प्राप्य  
कीरवैः । तत्कृते क्लिश्यते क्षुद्रैर्नृपसैरङ्गतात्मभिः ॥ ५ ॥ अस्याः  
कृते मन्युरयं त्वयि राजन्निपात्यते । बाहू तेहं प्रधक्ष्यामि मह-  
देवाग्निमानय ॥ ६ ॥

अर्जुन उवाच । न पुरा भीमसेन त्वमीदृशीर्वहिता गिरः ।  
परैस्ते नाग्निं नूनं नृपसैर्धर्मगौरवम् ॥ ७ ॥ न सकानाः परे  
कार्थ्या धर्ममेवाचरोत्तमम् । आतरं धार्मिकं ज्येष्ठं कोऽति-  
वर्त्तितुमर्हति ॥ ८ ॥ आहूतो हि परैराजा ह्यत्रं व्रतमनु-  
सरन् । दीव्यते परकामेन नन्नः कीर्तिकरं महत् ॥ ९ ॥

भीमसेन उवाच । एवमस्मिन् कृतं विद्यां यदि नाहं धन-  
क्षयः । दीप्तेऽग्नौ संहितौ बाहू निर्दहेयं बलादिव ॥ १० ॥

वैशम्पायन उवाच । तथा तान् दुःखितान् दृष्ट्वा पाण्डवान्



धृतराष्ट्रजः । स्निग्धमानाश्च पाञ्चालीं विकर्णं इदमब्रवीत् ॥११॥  
 याज्ञसेन्या यदुक्तं तद्वाक्यं विब्रूत पार्थिवाः । अघिविकेन वाक्यस्य  
 नरकः सद्य एव नः ॥ १२ ॥ भीष्मश्च धृतराष्ट्रश्च कुसुमदन्तमावुभौ ।  
 समेत्य नाहतुः किञ्चिदिदुरश्च महामतिः ॥ १३ ॥ भारद्वाजश्च  
 सर्वेषामाचार्यः कृप एव च । कुत एतावपि प्रश्नं नाहतुर्द्विज-  
 सत्तमौ ॥ १४ ॥ ये त्वन्ये पृथिवीपालाः समेताः सर्वतो दिग्भ्यम् ।  
 कामक्रोधौ समुत्सृज्य ते ब्रुवन्तु यथामति ॥ १५ ॥ यदिदं  
 द्रौपदी वाक्यमुक्तवत्यसृक्छ्मा । विमृश्य कस्य कः पक्षः पार्थिवा  
 वदतोत्तरम् ॥ १६ ॥ एवं स बह्मशः सर्वानुक्तवांस्तान् सभा-  
 सदः । न च ते पृथिवीपालास्त्रसूचुः साध्वसाधु वा ॥ १७ ॥  
 उक्त्वाश्चकृत्तस्मा सर्वान् विकर्णः पृथिवीपतीन् । पाणौ पाणिं  
 विनिष्पिष्य निष्वसन्निदमब्रवीत् ॥ १८ ॥ विब्रूत पृथिवीपाला  
 वाक्यं मां वा कथञ्चन । मन्ये न्यायं यदत्राहं तद्वि वक्ष्यामि  
 कौरवाः ॥ १९ ॥ चत्वार्याङ्गुलैर्नरयेष्ठा व्यदनानि महीक्षिताम् ।  
 मृगया धानमद्याश्च ग्राम्ये चैवातिरक्तता ॥ २० ॥ एतेषु हि नरः  
 सन्तो धर्मसुत्सृज्य वर्तते । तथायुक्तेन च कृतां क्रियां लोको  
 न मन्यते ॥ २१ ॥ तदयं पाण्डुपुत्रेण व्यसने वर्ततां श्रमम् ।  
 समाहृतेन कितवैरास्थितो द्रौपदी पणः ॥ २२ ॥ साधारणी  
 च सर्वेषां पाण्डवानामनिन्दिता । जितेन पूर्वज्ञानेन पाण्डवेन  
 कृतः पणः ॥ २३ ॥ इयञ्च कीर्तिता कृष्णा सौवलेन पणा-  
 थिना । एतत्सर्वं विचार्याहं मन्ये न विजितामिमाम् ॥ २४ ॥  
 एतच्छ्रुत्वा महात्मादः सभ्यानामुदतिष्ठत । विकर्णं शंसमानानां  
 सौवल्यपि निन्दताम् ॥ २५ ॥ तस्मिन्नुपरते शब्दे राधेयः  
 प्रीधमूर्च्छितः । प्रवृत्त रुचिरं बाहुमिदं वचनमब्रवीत् ॥ २६ ॥

कर्ण उवाच । दृश्यन्ते वै विकर्णह वैश्वतानि बहून्यपि ।  
 तज्जातस्तद्विनाशाय यथाग्निररणीप्रजः ॥ २७ ॥ एते न किञ्चि-



दद्याद्भक्षोदिता ह्यपि कृष्णया । धर्मेण विजितासेतां मन्यन्त  
द्रुपदात्मजाम् ॥ २८ ॥ तन्तु केवलवाक्येन धार्तराष्ट्र विद्दी-  
र्यसे । यद्व्रवीषि सभामध्ये वाक्कः स्थविरभाषितम् ॥ २९ ॥ न  
च धर्मं यथावच्छं वेत्ति दुर्योधनांबर । यद्व्रवीषि जितां कृष्णां  
न जितेति सुमन्दधीः ॥ ३० ॥ कथं ह्यविजितां कृष्णां मन्यसे  
धृतराष्ट्रज । यदा सभायां सर्वस्वं न्यस्तवान् पाण्डवाग्रजः ॥ ३१ ॥  
अभ्यन्तरा च सर्वस्वे द्रौपदी भरतर्षभ । एवं धर्मजितां कृष्णां  
मन्यसे न जितां कथम् ॥ ३२ ॥ कीर्तिता द्रौपदी वाचा अमु-  
क्षाता च पाण्डवैः । भवत्यविजिता केन हेतुनेषा मता तव  
॥ ३३ ॥ मन्यसे वा सभामेतामानौतामेकवाससम् । अधर्मेणेति  
तत्रापि शृणु महाक्यसुत्तमम् ॥ ३४ ॥ एको भर्ता स्त्रिया देवै-  
र्विहितः कुरुनन्दन । इयं त्वनेकवशगा बन्धकीति विनिश्चिता  
॥ ३५ ॥ अस्याः सभायां नयनं न चित्रमिति मे मतिः । एका-  
म्बरधरत्वं वाप्यथ वापि विबस्वता ॥ ३६ ॥ यच्चैषां द्रविणं  
किञ्चिद्या चैषा ये च पाण्डवाः । सौबलेनेह तत् सर्वं धर्मेण विजितं  
वसु ॥ ३७ ॥ दुःशासन सुवालोऽयं विकर्णः प्राञ्चवाहिकः ।  
पाण्डवानाञ्च वासांसि द्रौपद्याश्चाप्युपाहर ॥ ३८ ॥ तच्छ्रुत्वा  
पाण्डवाः सर्वे स्वानि वासांसि भारत । अवकीर्त्योत्तरोयाणि  
सभायां समुपाविशन् ॥ ३९ ॥ ततो दुःशासनो राजन् द्रौपद्या  
वसनं बलात् । सभामध्ये समाक्षिप्य व्यापाकृष्टं प्रचक्रमे ॥ ४० ॥

वैशम्पायन उवाच । आश्रयमाण वसने द्रौपद्या चिन्तिती  
हरिः । गोविन्द हारकावासिन् कृष्ण गोपीजनप्रिय ॥ ४१ ॥  
कौरवैः परिभूतां मां किं न जानासि कैश्वर । हे नाथ हे रमा-  
नाथ ब्रजनाथार्तिनाम्न ॥ ४२ ॥ कौरवार्णवमग्नां मासुद्धरस्व  
जनार्दन । कृष्ण कृष्ण महायोगिन् विश्वात्मन् विश्वभावन ॥ ४३ ॥  
अपन्नां पाहि गोविन्द कुरुमध्येऽवसीदतीम् । इत्यनुसृत्य कृष्णां



सा हरिं त्रिभुवनेश्वरम् ॥ ४४ ॥ प्रादुदद्दुःखिता राजन् सुख-  
माच्छाद्य भामिनी । याज्ञसेन्याः वचः श्रुत्वा कृष्णो गह्वरितो-  
ऽभवत् ॥ ४५ ॥ त्यक्त्वा यथाश्रमं पद्मां कृपालुः कृपयाभ्यगात् ।  
कृष्णाञ्च विष्णुञ्च हरिं नरञ्च त्राणाय विक्रोशति याज्ञसेनी ॥ ४६ ॥  
नतस्तु चर्षोऽन्तरितो महात्मा समावृणोदै विविधैः सुवस्त्रैः ।  
आकृष्यमाणे वसने द्रौपद्यास्तु विभ्राम्यते ॥ ४७ ॥ तद्रूपमपरं  
वस्त्रं प्रादुरासीद्दनेकशः । नानारागविरागाणि वसमान्यथ वै  
प्रभो ॥ ४८ ॥ प्रादुर्भवन्ति शतशो धर्मस्य परिपालनात् । ततो  
हलहलामब्धस्तवासीद्द्वोरनिखनः ॥ ४९ ॥ तदद्भुततमं लोके  
वीच्य सर्वे महीभृतः । शशमुद्रौपदीं तत्र कुत्सन्तो धृतराष्ट्रजम्  
॥ ५० ॥ अथाप तत्र भीमस्तु राजमध्ये दृष्टत्स्वनः । क्रोधा-  
दिस्फुरमाणौष्टो विनिष्पिष्य कवे करम् ॥ ५१ ॥

भीमसेन उवाच । द्रुपदं ते वाक्यमादृष्टं क्षत्रिया लोकवासिनः ।  
नोक्तपूर्वं नरैरन्यैर्न चान्यो यद्वदिष्यति ॥ ५२ ॥ यद्येतदेव-  
मुक्त्वाहं न कुर्यां पृथिवीश्वराः । पितामहानां पूर्वेषां नाहं  
गतिमवाप्नुयाम् ॥ ५३ ॥ अस्य पापस्य दुर्वृद्धेर्भारतापसदस्य च ।  
नपितेयं बलादहो भित्त्वा चेद्गुधिरं युधि ॥ ५४ ॥

वैशम्पायन उवाच । तस्य ते तद्वचःश्रुत्वा रौद्रं लोमप्रह-  
र्षणम् । प्रचक्रुर्बहुलां पूजां कुत्सन्तो धृतराष्ट्रजम् ॥ ५५ ॥ यदा  
तु वाससां राशिः सभासध्ये समाचितः । ततो दुःशासनः आन्तो  
व्रीडितः समुपाविशत् ॥ ५६ ॥ धिक्शब्दस्तु ततस्तत्र समभूक्तोम-  
हर्षणः । सभ्यानां नरदेवानां दृष्ट्वा कुन्तीसूतांस्तथा ॥ ५७ ॥ न  
विब्रुवन्ति कौरव्याः प्रश्नमेतमिति स ह । सुजनः क्रोशति स्मात्र  
धृतराष्ट्रं विगर्हयन् ॥ ५८ ॥ ततो बाहू समुन्क्षिप्य निवार्य च  
सभासदः । विदुरः सर्वधर्मज्ञ इदं वचनमब्रवीत् ॥ ५९ ॥

विदुर उवाच । द्रौपदी प्रश्नमुक्त्वैव रौरवीति त्वगाश्रयत् ।



न च विब्रूत तं प्रश्नं सभ्या धर्मोऽत्र पीड्यते ॥ ६० ॥ सभां प्रप-  
 यते ह्यर्तः प्रज्वलन्निव हव्यवाट् । तं वै सत्येन धर्मेण सभ्याः  
 प्रश्नमयन्त्युत ॥ ६१ ॥ धर्मप्रश्नमतो ब्रूयादर्थः सत्येन मानवः ।  
 विब्रूयुस्तत्र तं प्रश्नं कामक्रोधवल्गातिगाः ॥ ६२ ॥ विकर्ण-  
 यथाप्रज्ञमुक्तः प्रश्नो नराधिपाः । भवन्तोऽपि हि तं प्रश्नं विब्रू-  
 वन्तु यथामति ॥ ६३ ॥ यो हि प्रश्नं न विब्रूयाद्धर्मदर्शी सभा-  
 गतः । अनृते या फलावाप्तिस्तस्याः सोऽर्द्धं समश्नुते ॥ ६४ ॥ यः  
 पुनर्वितथं ब्रूयाद्धर्मदर्शी सभां गतः । अनृतस्य फलं कृतस्त्रं स  
 प्राप्नोतीति निश्चयः ॥ ६५ ॥ अत्राप्युदाहरन्तीमस्मिन्निहासं पुरा-  
 तनम् । प्रह्लादस्य च संवादं मुनेराङ्घ्रिरसस्य च ॥ ६६ ॥ प्रह्लादो  
 नाम दैत्येन्द्रस्तस्य पुत्रो विरोचनः । कन्याहेतोराङ्घ्रिरसं सुधन्वा-  
 नमुपाद्रवत् ॥ ६७ ॥ अहं ज्यायानहं ज्यायानिति कन्येक्षया  
 तदा । तयोर्द्वेवनमत्रासीत् प्राणयोरिति नः श्रुतम् ॥ ६८ ॥  
 तयोः प्रश्नविवादोऽभूत् प्रह्लादं तावपृच्छताम् । ज्यायान् क  
 आवहोरेकः प्रश्नं प्रब्रूहि मा मृषा ॥ ६९ ॥ स वै विवदनाङ्गीतः  
 सुधन्वानं विस्त्रोकयन् । तं सुधन्वाब्रवीत् क्रुद्धो ब्रह्मदण्ड इव  
 ज्वलन् ॥ ७० ॥ यदि वै वक्ष्यसि मृषा प्रह्लादाय न वक्ष्यसि ।  
 अतथा ते शिरो वज्जी वज्जेष्व ब्रहरिष्यति ॥ ७१ ॥ सुधन्वना  
 तथोक्तः सन् व्यथितोऽश्रुत्यपर्णवत् । जगाम कश्यपं दैत्यः परि-  
 प्रष्टुं महौजसम् ॥ ७२ ॥

प्रह्लाद उवाच । त्वं वै धर्मस्य विज्ञाता दैवस्नेहासुरस्य च ।  
 ब्राह्मणस्य महाभाग धर्मकृतच्छनिदं शृणु ॥ ७३ ॥ सो वै प्रश्नं न  
 विब्रूयादितयञ्चैव निर्दिशेत् । के वै तस्य परे लोकास्तन्मा-  
 चक्ष पृच्छतः ॥ ७४ ॥

कश्यप उवाच । जानन्न विब्रुवन् प्रश्नान् कामात् क्रोधाद्भया-  
 तया । सहस्रं वारुणान् पाशानात्मनि प्रतिसृजति ॥ ७५ ॥



साक्षी वा विबुधन् साक्ष्य गोकर्णमिधिलश्वरन् । सहस्रं वाक्-  
 शान् पाशानात्मनि प्रतिसुव्रति ॥ ७६ ॥ तस्य सम्बत्सरे पूर्य  
 पाश एकः प्रमुच्यते । तस्मात् सत्यन्तु वक्तव्यं जानता सत्य-  
 मक्षसा ॥ ७७ ॥ विद्वो धर्मो ह्यधर्मण्य सभां यत्रोपपद्यते । न  
 चास्य शल्यं क्रान्तन्ति विद्वास्तत्र समासदः ॥ ७८ ॥ अर्द्धं हरति  
 वै श्रेष्ठः पादो भवति कर्तृषु । पादयैव सभासतसु ये न निन्दन्ति  
 निन्दितम् ॥ ७९ ॥ अनेना भवति श्रेष्ठो मुच्यन्ते च सभासदः ।  
 एनो गच्छति कर्तारं निन्दाहो यत्र निन्द्यते ॥ ८० ॥ वितथन्तु  
 वदेयुर्ये धर्मं प्रह्लाद पृच्छते । दृष्टापूर्तश्च ते सन्ति सप्त सप्त  
 परावरान् ॥ ८१ ॥ हृतस्वस्य हि यदुःखं हतपुत्रस्य चैव यत् ।  
 ऋग्निनः प्रति यच्चैव स्वार्थाङ्गुष्ठस्य चैव यत् ॥ ८२ ॥ स्त्रियाः  
 पत्या विहीनाया राज्ञा ग्रस्तस्य चैव यत् । अपुत्रायाश्च यदुःखं  
 व्याघ्राघातस्य चैव यत् ॥ ८३ ॥ अव्यूहायाश्च यदुःखं सान्निभि-  
 विहतस्य च । एतानि वै समान्याङ्गदुःखानि त्रिदिवेश्वराः ॥ ८४ ॥  
 तानि सर्वान्ति दुःखानि प्राप्नोति वितथं ब्रुवन् । समचदर्शनात्  
 साक्ष्यं अवगाचेति धारणात् ॥ ८५ ॥ तस्मात् सत्यं ब्रुवन् साक्षी  
 धर्मार्थाभ्यां न ह्योयते । कश्यपस्य वचः श्रुत्वा प्रह्लादः पुत्रमब्र-  
 वीत् ॥ ८६ ॥ अयेन सुधन्वा लक्ष्मी वै मत्तः अयेनास्तथाङ्गिराः ।  
 माता सुधन्वनश्चापि माहृतः अयेसौ तव । विरोचन सुधन्वायं  
 प्राणानामौश्वरस्तव ॥ ८७ ॥

सुधन्वोवाच । पुत्रस्तेहं परित्यज्य यत्नं धर्मं व्यवस्थितः ।  
 अनुजानाति ते पुत्रं जीवत्प्रेष शतं समाः ॥ ८८ ॥

विदुर उवाच । एवं वै परमं धर्मं श्रुत्वा सर्वे सभासदः ।  
 यथाप्रश्नन्तु कृष्णाया मन्यध्वं तत्र किं परम् ॥ ८९ ॥

वैशम्पायन उवाच । विदुरस्य वचः श्रुत्वा नीचुः किञ्चन  
 पार्थिवाः । कर्णो दुःशासनं त्वाच्च कृष्णां दासीं गृहं नय ॥ ९० ॥



तां वेषमानां सग्रीडां प्रलपन्तीं छा पाण्डवान् । दुःशासनः सभा-  
मध्ये विचकर्ष तपस्विनीम् ॥ ८१ ॥

इति सभापर्वणि द्यूतपर्वणि द्रौपद्याकर्षणे  
सप्तप्रष्टोऽध्यायः ॥ ६७ ॥

द्रौपद्युवाच । तावत् प्रतीक्ष दुष्प्रज्ञ दुःशासन नराधम ।  
पुरस्तात् करणीयं मे न कृतं कार्यमुत्तरम् ॥ १ ॥ विह्वलास्त्रि  
कृतानेन कर्षिता वलिना वलात् । अभिवादं करोम्येषां गुरुणां  
क्लृप्तसंसदि । न मे स्यादपराधोऽयं यदिदं न कृतं मया ॥ २ ॥

वैशम्पायन उवाच । सा तेन च समाधूता दुःखेन च तप-  
स्विनी । पतिता विललापेदं सभायामतथोचिता ॥ ३ ॥

द्रौपद्युवाच । स्वयम्बरे यास्त्रि नृपैर्दृष्टा रङ्गे सभागतैः ।  
न दृष्टपूर्वां चान्यत्र साहमय सभां गता ॥ ४ ॥ यां न वायुर्न  
चादित्यो दृष्टवन्तौ पुरा गृहे । साहमय सभामध्ये दृष्ट्यास्त्रि  
जनसंसदि ॥ ५ ॥ यां न नृप्यन्ति वातेन सुख्यमानां गृहे पुरा ।  
सृष्ट्यमानां सहन्तेऽद्य पाण्डवास्तां दुरात्मना ॥ ६ ॥ नृप्यन्ति  
कुरवश्चेने मन्ये कालस्य पर्ययम् । क्षुणां दुहितरश्चैव क्षिप्र-  
मानामनर्हतीम् ॥ ७ ॥ किन्तुतः कृपणं भूयो यदहं स्त्री सती  
शुभा । सभामध्यं विगाहेऽद्य क्वनु धर्मो महीक्षिताम् ॥ ८ ॥  
धर्म्यां स्त्रियं सभां पूर्वं न नयन्तीति नः श्रुतम् । स नष्टः  
कौरवेषु पूर्वो धर्मः सनातनः ॥ ९ ॥ कथं हि भार्या पाण्डूनां  
पार्श्वतस्य स्वसा सती । वासुदेवस्य च सखी पार्थिवानां सभा-  
मिवाम् ॥ १० ॥ तान्निमां धर्मराजस्य भार्यां सदृशवर्णजाम् ।  
व्रूत दासीमदासीं वा तत्कारिष्यामि कौरवाः ॥ ११ ॥ अयं मां  
सदृहं क्षुद्रः कौरवाणां यमोदरः । क्षिप्राति गाहं तत् सोढुं



चिरं श्रद्धामि कौरवाः ॥ १२ ॥ जितां वाप्यजितां वापि मन्यन्धं मां  
यथा मृषाः । तथा प्रत्युक्तमिच्छामि तत् करिष्यामि कौरवाः ॥ १३ ॥

भीष्म उवाच । उक्तवानस्मि कल्याणि धर्मस्य परमा गतिः ।  
लोके न शक्यते ज्ञातुमपि विज्ञैर्महात्मभिः ॥ १४ ॥ वलवांश्च  
यथा धर्मं लोके पश्यति पूरुषः । स धर्मोऽधर्मवेलायां भवत्यभि-  
हतः परः ॥ १५ ॥ न विवेक्तुश्च ते प्रश्नमिमं शक्नोति निश्चयात् ।  
सूक्ष्मत्वाद्गहनत्वाच्च कार्यस्यास्य च गौरवात् ॥ १६ ॥ नूनमन्तः  
कुलस्यास्य भविता न चिरादिव । तथा हि कुरवः सर्वे लोभ-  
मोहपरायणाः ॥ १७ ॥ कुलेषु जाताः कल्याणि व्यसनैराहता  
भृशम् । धर्मार्थमार्गान् च्यवन्ते येषां नस्त्वं वधू स्थिता ॥ १८ ॥  
उपपन्नञ्च पाञ्चालि तवेदं वृत्तमीदृशम् । यत् कृच्छ्रमपि संप्राप्ता  
धर्ममेवान्वेक्ष्यसे ॥ १९ ॥ एते द्रोणादयश्चैव वृद्धा धर्मविदो  
जनाः । शून्यैः शरीरैस्तिष्ठन्ति गतासव इवानताः ॥ २० ॥ युधि-  
ष्ठिरस्तु प्रश्नेऽस्मिन् प्रमाणमिति मे मतिः । अजितां वा जितां  
वेति स्वयं व्याहर्तुमर्हति ॥ २१ ॥

इति सभापर्वणि द्यूतपर्वणि भीष्मवाक्ये

अष्टषष्ठोऽध्यायः ॥ ६८ ॥

वैशम्पायन उवाच । तथा च दृष्ट्वा वहुं तत्र दैवीं रीक्ष्य-  
माणां कुरर्रीमिवार्त्ताम् । नोचुर्वचः साध्वय वाप्यसाधु मही-  
क्षितो धार्तराष्ट्रस्य भीताः ॥ १ ॥ दृष्ट्वा तथा पार्थिवपुत्रपौत्रा-  
स्तूष्णीम्भूतान् धृतराष्ट्रस्य पुत्रः । ज्ञायन्निवेदं वचनं वभाषि  
पाञ्चालराजस्य सुतां तदानीम् ॥ २ ॥

दुर्योधन उवाच । तिष्ठत्ययं प्रश्न उदारसत्त्वे भीमेऽर्जुने  
सहदेवे तथैव । पश्यौ च ते नकुत्से याज्ञसेनि वदन्ते ते वचनं हत-



प्रसूतम् ॥ ३ ॥ अनीश्वरं विब्रूवन्तार्थमध्ये युधिष्ठिरं तव  
पाञ्चालि हेतोः । कुर्वन्तु सर्वं चानृतं धर्मराजं पाञ्चालि त्वं  
मोक्षसे दासभावात् ॥ ४ ॥ धर्मं स्थितो धर्मसुतो महात्मा स्वय-  
च्चेदं कथयतिन्द्रकल्पः । ईशो वा ते यद्यनीशोऽय वैष वाक्यादस्य  
क्षिप्रमेकं भजस्व ॥ ५ ॥ सर्वं ह्रीमे कौरवेयाः सभायां दुःखान्तरे  
वर्तमानास्त्वदीये । न विब्रूवन्त्यार्थसत्त्वा यथावत् पतींश्च ते सम-  
वेच्छात्प्रभाषान् ॥ ६ ॥

तैश्शम्पायन उवाच । ततः सभ्याः कुरुराजस्य तस्य वाक्यं  
सर्वं प्रशशंसुस्तदुष्टैः । चेलावेमायांपि चक्रानन्दन्तो हाहेत्यासी-  
दपि चैवार्तनादः ॥ ७ ॥ श्रुत्वा तु तहाक्यमनीश्वरं तद्वर्षशासीत्  
कौरवाणां सभायाम् । सर्वे चासन् पार्थिवाः प्रीतिमन्तः कुरु-  
श्रेष्ठं धार्मिकं पूजयन्तः ॥ ८ ॥ युधिष्ठिञ्च ते सर्वे समुदैक्षन्त  
पार्थिवाः । किन्तु वक्ष्यति धर्मज्ञ इति साचीकृताननाः ॥ ९ ॥  
किन्तु वक्ष्यति बोधत्सुरजितो युधि पाण्डवः । भीमसेनो यमो  
चोभौ भृशं कौतूहलान्विताः ॥ १० ॥ तस्मिन्नुपरते शब्दे भीम-  
सेनोऽब्रवीदिदम् । प्रवृद्धं रुचिरं दिव्यं भुजं चन्दनचर्चितम् ॥ ११ ॥

भीमसेन उवाच । यद्येष गुरुरस्माकं धर्मराजो महामनाः ।  
न प्रभुः स्यात् कुलस्यास्य न वयं मर्षयेमहि ॥ १२ ॥ ईशो नः  
पुण्यतपसां प्राणानामपि चेश्वरः । मन्यते जितमात्मानं यद्येष  
विजितां वयम् ॥ १३ ॥ न हि मुच्येत मे जीवन् पदा भूमिनुप-  
सृगन् । मर्त्यधर्मा परामृष्य पाङ्गाल्या मूर्खजानिमान् ॥ १४ ॥  
पश्यध्वं ह्यायतौ वृत्तौ भुजौ मे परिधाविव । नैतयोरन्तर  
प्राप्य मुच्येतापि शतक्रतुः ॥ १५ ॥ धर्मपाशसितस्त्रेवं नाधि-  
गच्छामि सङ्कटम् । गौरवेण निरुद्धश्च निग्रहादर्जुनस्य च ॥ १६ ॥  
धर्मराजनिरुद्धस्तु सिंहः क्षुद्रमृगानिव । धर्मराष्ट्रास्त्रिमान्  
पापान्निष्पिषेयन्तनाचिभिः ॥ १७ ॥



वैशम्पायन उवाच । तमुवाच तदा भीष्मो द्रोणो विदुर  
एव च । क्षम्यतामिदमित्येवं सर्वं संभाव्यते त्वयि ॥ १८ ॥

इति सभापर्वणि द्यूतपर्वणि भीमवाक्ये  
एकोनसप्ततितमोऽध्यायः ॥ ६८ ॥

कस्य उवाच । तयः किलेमे सधनाः सभायां भीष्मः क्षत्ता  
कौरवाणां गुरुश्च । ये स्वामिनं दुष्टतमं वदन्ति बाष्कन्ति वृद्धिं  
न च विक्षिपन्ति ॥ १ ॥ तयः किलेमे क्षधना भवन्ति दासः  
पुत्रश्चास्वतन्त्रा च नारी । दासस्य पत्नी त्वधनस्य भद्रे हीने-  
श्वरे दासधनञ्च सर्वम् ॥ २ ॥ प्रविश्य रात्रः परिवारं भजस्व  
तत्ते कार्यं शिष्टमादिश्यतेऽत्र । ईशास्तु सर्वं तव राजपुत्रि  
भवन्ति वै धार्तराष्ट्रा न पार्याः ॥ ३ ॥ अन्यं वृणीष्व पतिमाशु  
भाविनि यस्माद्दास्यं न लभसि देवनेन । अवाच्या वै पतिषु  
कामवृत्तिर्निह्यं दास्ये विदितं तत्तवास्तु ॥ ४ ॥ पराजितो नकुलो  
भीमसेनो युधिष्ठिरः सहदेवार्जुनौ च । दासोभूता त्वं हि वै  
याज्ञसेनि पराजितास्ते पतयो नैव सन्ति ॥ ५ ॥ प्रयोजनं जन्मनि  
क्रिन्न मन्यते पराक्रमं पौरुषञ्चैव पार्यः । पाञ्चालस्य दुपदस्या-  
त्मजामिमां सभामध्ये यो व्यदेवीदुग्लहेषु ॥ ६ ॥

वैशम्पायन उवाच । तत्रै श्रुत्वा भीमसेनोऽत्यमर्षी भृशं  
निशश्वास तदार्त्तरूपः । राजानुगो धर्मपाशानुबद्धो दहन्निवैनं  
क्रोधसंरक्तदृष्टिः ॥ ७ ॥

भीमसेन उवाच । नाहं कुप्ये सूतपुत्रस्य राजन्नेष सत्यं  
दासभावं प्रविष्टः । किं विद्विषो वै मामेवं व्याहरेयुर्नादेवीस्त्वं  
यद्यनया नरेन्द्र ॥ ८ ॥



वैशम्पायन उवाच । भीमसेनवचः शुला राजा दुर्योधन-  
स्तदा । युधिष्ठिरमुवाचिदं तूष्णींभूतमचेतनम् ॥ ९ ॥ भीमार्जुनौ  
यमौ चैव स्थितौ ते नृप आसने । प्रश्नं ब्रूहि च कृष्णां ताम-  
जितां यदि मन्यसे ॥ १० ॥ एवमुक्त्वा तु कौन्तेयमपोह्य वसनं  
स्वकम् । स्रयन्निवैच्य पाञ्चालीमैश्वर्यमदमोहितः ॥ ११ ॥  
कदलीदण्डसदृशं सर्वलक्षणसंयुतम् । गजहस्तप्रतीकाशं वज्र-  
प्रतिमगोरवम् ॥ १२ ॥ अभ्युत्सयित्वा राघेयं भीममाधर्षयन्निव ।  
द्रौपद्याः प्रेक्षमाणायाः सव्यमूरुमदर्शयत् ॥ १३ ॥ भीमसेन-  
स्तमालोक्य नेत्रे उत्फाल्य लोहिते । प्रोवाच राजमध्येतं सभां  
नित्यावयन्निव ॥ १४ ॥ पितृभिः सह सात्त्विकं मा स्र गच्छे-  
द्दृकोदरः । यद्येतमूरुं गदया न भिन्द्यां ते महाहवे ॥ १५ ॥  
क्रुहस्य तस्य सर्वेभ्यः स्तोत्रेभ्यः पावकाक्षिपः । त्वत्तस्यैव विनि-  
येरुः कोटरेभ्यः प्रदह्यतः ॥ १६ ॥

विदुर उवाच । परं भयं पश्यत भीमसेनात्तद्वध्यध्वं पार्थिवाः  
प्रातिपेयाः । दैवेरितो नूनमयं पुरस्तात् परीक्षितो भरतेषू-  
पादि ॥ १७ ॥ अतिद्यूतं कृतमिदं धार्तराष्ट्रा यस्मात् स्त्रियं  
विवदह्वं सभायाम् । योगक्षेमी नश्यतो वः समग्रा पापान्नन्तान्  
कुरवो मन्त्रयन्ति ॥ १८ ॥ इमं धर्मं कुरवो जानताशु ध्वस्तो  
धर्मं परिपत् संप्रदुष्येत् । इमाञ्चेत पूर्वं कितवोऽग्लहीषदीयो-  
ऽभविष्यदपरजितात्मा ॥ १९ ॥ स्वप्ने यथैतद्विजितं धनं स्यादिवं  
मन्ये यस्य दीव्यत्यनीशः । गान्धारराजस्य वचो निशम्य धर्मा-  
दस्मात् कुरवो मापयात ॥ २० ॥

दुर्योधन उवाच । भीमस्य वाक्ये तद्वद्विद्वान् स्थितोऽहं  
वै यमयोद्यैवमेव । युधिष्ठिरन्ते प्रवदन्त्वनीशमतो दास्यान्मोक्षमे  
वाप्नुसेनि ॥ २१ ॥

अर्जुन उवाच । ईदृशो राजा पूर्वमासीदग्लहे न कुन्तीसुतो



धर्मराजो महात्मा । ईशस्त्रयं कस्य पराजितात्मा तज्जानीध्वं  
कुरवः सर्व एव ॥ २२ ॥

वैशम्पायन उवाच । ततो राज्ञो धृतराष्ट्रस्य गेहे गोमायु-  
रुच्चैर्व्याहरदग्निहोत्रे । तं रासमाः प्रत्यभाषन्त राजन् सम-  
न्ततः पक्षिणश्चैव रौद्राः ॥ २३ ॥ तं वै शब्दं विदुरस्तत्त्ववेदी  
शुश्राव धीरं सुवलात्मजा च । भीष्मो द्रोणो गौतमश्चापि विद्वान्  
खस्तिखस्तीत्यपि चैवाद्भरुचैः ॥ २४ ॥ ततो गान्धारी विदुर-  
श्चापि विद्वांस्तमुत्पात घोरमालक्ष्य राज्ञे । निवेद्यामासतुरात्तव-  
त्तदा ततो राजा वाक्यमिदं वभाषि ॥ २५ ॥

धृतराष्ट्र उवाच । हतोऽसि दुर्योधन मन्दबुद्धे यस्त्वं सभायां  
कुरुपुङ्गवानाम् । स्त्रियं समाभाषसि दुर्विनीत विशेषतो द्रौपदीं  
धर्मपत्नीम् ॥ २६ ॥ एवमुक्त्वा धृतराष्ट्रो मनीषी हितान्वेषी  
वान्धवानामपायात् । कृष्णां पाञ्चालीमब्रवीत् सान्त्वपूर्वं विमृष्ट्यै  
तत् प्रज्ञया तत्त्वबुद्धिः ॥ २७ ॥

धृतराष्ट्र उवाच । वरं वृणीष्व पाञ्चालि मत्तो यदभिवाञ्छसि ।  
बधूनां हि विधिष्टा मे त्वं धर्मपरमा सती ॥ २८ ॥

द्रौपद्युवाच । ददासि चेदं मच्छं वृणोमि भरतर्षभ । सर्व-  
धर्मानुगः श्रीमानदासोऽस्तु युधिष्ठिरः ॥ २९ ॥ मनस्विनमजा-  
नन्तो मैवं ब्रूयुः कुमारकाः । एष वै दासपुत्रो हि प्रतिविम्बं  
ममात्मजम् ॥ ३० ॥ राजपुत्रः पुरा भूत्वा यथा नान्यः पुमान्  
क्वचित् । राजभिर्ज्ञातितस्यास्य न युक्ता दासपुत्रता ॥ ३१ ॥

धृतराष्ट्रो उवाच । एवं भवतु कल्याणि यथा त्वमभिभाषसे ।  
हितीयं ते वरं भद्रे ददानि वरयस्व ह । मनो हि मे वितरति  
नैकं त्वं वरमर्हसि ॥ ३२ ॥

द्रौपद्युवाच । सरथौ सघनुष्कौ च भीमसेनधनञ्जयौ । यमौ  
च वरथे राजन् दाशान् स्ववशानहम् ॥ ३३ ॥



धृतराष्ट्र उवाच । तथास्तु ते महाभागे यथा त्वं नन्दिनी-  
च्छसि । तृतीयं वरयास्वतो नासि ताभ्यां सुसत्कृता । त्वं हि  
सर्वस्तु प्राणां मे श्रेयसी धर्मचारिणी ॥ ३४ ॥

द्रौपद्युवाच । लोभो धर्मस्य नाशाय भगवन्नाहमुत्सहे ।  
अनर्हा वरमादातुं तृतीयं राजसत्तम ॥ ३५ ॥ एकमाहुर्वेश्य-  
वरं हौ तु क्षत्रस्त्रियो वरौ । त्वयस्तु राज्ञो राजेन्द्र ब्राह्मणस्य  
शतं वराः ॥ ३६ ॥ पापीयांस इमे भूत्वा सन्तीर्षाः पतयो मम ।  
वेत्स्यन्ति चैव भद्राणि राजन् पुण्येन कर्मणा ॥ ३७ ॥

इति सभापर्वणि द्यूतपर्वणि द्रौपदीवरलाभे  
सप्ततितमोऽध्यायः ॥ ७० ॥

कर्ण उवाच । या नः श्रुता मनुष्येषु स्त्रियो रूपेण सम्मताः ।  
तासामेतादृशं कर्म न कस्याश्चन शुश्रुम ॥ १ ॥ क्रोधाविष्टेषु  
पार्थिषु धार्तराष्ट्रेषु चाप्यति । द्रौपदी पाण्डुपुत्राणां कृष्णा  
शान्तिरिहाभवत् ॥ २ ॥ अप्रवेक्ष्यसि मग्नानामप्रतिष्ठे निम-  
ज्जताम् । पाञ्चाली पाण्डुपुत्राणां नौरैषा परगामवत् ॥ ३ ॥

बैशम्पायन उवाच । तदै श्रुत्वा भीमसेनः कुसुमध्वेऽत्यमर्षणः ।  
स्त्री गतिः पाण्डुपुत्राणामित्युवाच सुदुर्नगाः ॥ ५ ॥

भीम उवाच । त्रीणि ज्योतीषि पुरुष इति वै देवलोऽब्र-  
वीत् । अपत्यं कर्म विद्या च यतः सृष्टाः प्रजास्ततः ॥ ५ ॥  
अमेधे वै गतप्राणे शून्ये ज्ञातिभिरुज्झिते । दिहे त्रितय-  
मेवैतत् पुरुषस्योपयुज्यते ॥ ६ ॥ तन्नो ज्योतिरभिहितं दारा-  
णाममिमर्शनात् । धनञ्जय कथस्वित् स्यादपत्यमभिसृष्टजम् ॥ ५ ॥

अर्जुन उवाच । न चैवोक्ता न वानुक्ता चीनतः पुरुषा  
गिरः । भारत प्रतिजल्पन्ति सदा तूत्तमपूरुषाः ॥ ८ ॥ अरन्ति



सुकृतान्येव न वैराणि कृतान्यपि । सन्तः प्रतिविजानन्तो लब्ध-  
सम्भावनाः स्वयम् ॥ ८

भीम उवाच । इहैवैतांस्तु वा सर्वान् हन्मि शत्रून् समा-  
गतान् । अथ निष्क्रुत्य राजेन्द्र समूलान् हन्मि भारत ॥ १० ॥  
किं नो विवदितेनेह किमुक्तन च भारत । अद्यैवैतानिहन्मीह  
प्रयाधि पृथिवीमिमाम् ॥ ११ ॥ इत्युक्त्वा भीमसेनस्तु कनिष्ठै-  
र्भ्रातृभिः सह । अगमध्वे यथा सिंहो मुहुर्मुहुर्दहति ॥ १२ ॥  
सान्त्वमानो वीक्ष्यमाणः पार्थिनाक्लिष्टकर्मणा । खिद्यत्येव महा-  
बाहुरन्तर्द्धानेन वीर्यवान् ॥ १३ ॥ क्रुद्धस्य तस्य स्त्रोतोभ्यः  
कर्णादिभ्यो नराधिप । सधूमः सस्फुलिङ्गाक्षिः पावकः सम-  
जायत ॥ १४ ॥ अकुटीकृतदुष्प्रेक्ष्यमभवत्तस्य तन्मुखम् । युगान्त-  
काले संप्राप्ते कृतान्तस्येव रूपिणः ॥ १५ ॥ युधिष्ठिरस्तमावार्थं  
वाहना वाह्यशालिनम् । मैवमित्यब्रवीच्चैनं जोषमासेति भारत  
॥ १६ ॥ निवार्य च महाबाह्वं कोपसंरक्तलोचनम् । पितरं  
समुपातिष्ठद्दृतराष्ट्रं कृताञ्जलिः ॥ १७ ॥

इति सभापर्वणि द्यूतपर्वणि भीमक्रोधे

एकसप्तोऽध्यायः ॥ ७१ ॥

युधिष्ठिर उवाच । राजन् किं करवामस्ते प्रयाध्यस्त्वास्त्वमी-  
श्वरः । नित्यं हि स्यातुमिच्छामस्तव भारत आसने ॥ १ ॥

दृतराष्ट्र उवाच । अजातशत्रो भद्रं ते अरिष्टं स्वस्ति गच्छत ।  
अनुज्ञाताः सहधनाः स्वराज्यमनुशासत ॥ २ ॥ इदञ्चैवावबोद्धव्यं  
तुह्यस्य मम आसनम् । मया निगदितं सर्वं पथं निःश्रेयसं  
परम् ॥ ३ ॥ वेत्य त्वं तात धर्माणां गतिं सूक्ष्मां युधिष्ठिर ।  
विनीतोऽसि महाप्राज्ञ तुह्यानां पर्युपासिता ॥ ४ ॥ यतो बुद्धि-



स्ततः क्षान्तिः प्रथमं गच्छ भारत । नादास्त्रिणि पतेच्छस्व  
 द्वास्त्रिणि तन्निपात्यते ॥ ५ ॥ न वैराग्यमिजानन्ति गुणान् पश्यन्ति  
 नागुणान् । विरोधं नाधिगच्छन्ति ये त उत्तमपुरुषाः ॥ ६ ॥  
 स्मरन्ति सुकृतान्येव न वैरागि कृतान्यपि । सन्तः परार्थं कुर्वाणा  
 नावेचन्ते प्रतिक्रियाम् ॥ ७ ॥ संवादे परप्राण्याद्भयुधिष्ठिर  
 नराधमाः । प्रत्याङ्गमध्यमास्वेतानुक्ताः परुषमुत्तरम् ॥ ८ ॥ न  
 चोक्ता नैव चानुक्तास्त्वहिताः परुषा गिरः । प्रतिजल्पन्ति वै  
 धीराः सदा तूत्तमपुरुषाः ॥ ९ ॥ स्मरन्ति सुकृतान्येव न वैरागि  
 कृतान्यपि । सन्तः प्रतिविजानन्ती लब्ध्वा प्रत्ययमात्मनः ॥ १० ॥  
 असन्निन्नार्थमर्थ्यादाः साधवः प्रियदर्शनाः । तथाचरितमार्थिण  
 लयास्मिन् सत्समागमे ॥ ११ ॥ दुर्योधनस्य पारुष्यं तत्तात  
 हृदि मा कृथाः । मातरञ्चैव गान्धारीं माञ्च त्वं गुणकाङ्क्षया  
 ॥ १२ ॥ उपस्थितं ब्रह्ममन्त्रं पितरं पश्य भारत । प्रेक्षापूर्वं मया  
 द्यूतमिदमासीदुपेक्षितम् ॥ १३ ॥ मिलाणि द्रष्टुकामेन पुता-  
 णाञ्च बलावलम् । अशोच्याः कुरवो राजन् धीषां त्वमनुशासिता  
 ॥ १४ ॥ मन्त्री च विदुरो धीमान् सर्वशास्त्रविशारदः । त्वयि  
 धर्मोऽञ्जुने धैर्यं भीमसेने पराक्रमः ॥ १५ ॥ शुद्धा च गुरुशुश्रूषा  
 यमयोः पुरुषाग्रयोः । अजातशत्रो भद्रं ते स्वाण्डवप्रस्थमाविश ।  
 आटभिस्तेऽस्तु सौभ्रातं धर्मं ते धीयतां मनः ॥ १६ ॥

वैशम्पायन उवाच । इत्युक्तो भरतश्चेष्टो धर्मराजो युधि-  
 स्थिरः । कृतार्थसमर्थं सर्वं प्रतस्थे आटभिः सह ॥ १७ ॥ ते  
 रथान् मेघसङ्काशानारुह्य सह कृष्णया । प्रययुर्हृष्टमनस इन्द्र-  
 प्रस्थं पुरोत्तमम् ॥ १८ ॥

इति सभापर्वणि द्यूतपर्वणि स्वाण्डवप्रस्थप्रस्थाने

द्विसप्तोऽध्यायः समाप्तञ्च द्यूतपर्व ॥ ७२ ॥



अथानुद्युतपर्व ।

जनमेजय उवाच । अनुज्ञातांस्तान् विदित्वा सरत्नधनसञ्च-  
यान् । पाण्डवान् धार्तराष्ट्राणां कथमासीन्ननस्तदा ॥ १ ॥

वैशम्पायन उवाच । अनुज्ञातांस्तान् विदित्वा धृतराष्ट्रेण  
धीमता । राजन् दुःशासनः क्षिप्रं जगाम भ्रातरं प्रति ॥ २ ॥  
दुर्योधनं समासाद्य सामात्यं भरतर्षभ । दुःखात्तौ भरतश्चेष्ट  
द्रुदं वचनमब्रवीत् ॥ ३ ॥

दुःशासन उवाच । दुःखिनैतत् समानीतं स्थविरो नाशय-  
त्यसौ । शत्रुसाहसयन् द्रव्यं तदुबुध्यध्वं महारथाः ॥ ४ ॥ अथ  
दुर्योधनः कर्षः शकुनिश्चापि सौबलः । मिथः सङ्गम्य सहिताः  
पाण्डवान् प्रति मानिनः ॥ ५ ॥ वैचित्रवीर्यं राजानं धृतराष्ट्रं  
मनीषिणम् । अभिगम्य त्वरायुक्ताः श्लाघां वचनमब्रुवन् ॥ ६ ॥

दुर्योधन उवाच । न त्वयिदं श्रुतं राजन् यज्जगाद् बृह-  
स्पतिः । शक्रस्य नीतिं प्रवदन् विद्वान् देवपुरोहितः ॥ ७ ॥  
सर्वोपायैर्निहन्तव्याः शत्रवः शत्रुसूदन । पुरा युद्धादलाहापि  
ये कुर्वन्ति सदाहितम् ॥ ८ ॥ ते वयं पाण्डवधनैः सर्वान् सम्पूज्य  
पार्थिवान् । यदि तान् योधयिष्यामः किं वै नः परिहास्यति  
॥ ९ ॥ अहोनाभौविषान् क्रुद्धान्नाशाय समुपस्थितान् । कुला  
कण्ठे च पृष्ठे च कः समुत्सृष्टमर्हति ॥ १० ॥ आत्तमस्ता रथ-  
गताः कुपितास्तात पाण्डवाः । निःशेषं वः करिष्यन्ति क्रुद्धा  
ह्याभीविषा द्रव ॥ ११ ॥ सन्नद्धो ह्यर्जुनो याति विष्टव्य परमे-  
ष्ठधी । गाण्डीवं मुहुरादत्ते निश्वसंश्च निरीक्षते ॥ १२ ॥ गदां  
गुर्वीं समुद्यम्य लरितश्च वृकोदरः । खरथं योजयित्वाशु निर्यात  
इति नः श्रुतम् ॥ १३ ॥ नकुलः खड्गमादाय चर्म चाप्यर्जचन्द्र-  
वत् । सहदेवश्च राजा च चक्रुराकारभिर्द्रुतैः ॥ १४ ॥ ते त्वास्थाय  
रथान् सर्वे बह्वश्वपरिच्छदान् । अभिघ्नन्तो हयाव्राजन् सेना-



योगाय निर्ययुः ॥ १५ ॥ न ह्यस्यन्ते तथास्माभिर्ज्जातु विप्रकृता  
 हि ते । द्रौपद्याश्च परिक्षेपं कस्तेषां क्षन्तुमर्हति ॥ १६ ॥  
 पुनर्दिव्याम भद्रन्ते वनवासाय पाण्डवैः । एवमेतान् वयं कर्तुं  
 शक्यामः पुरुषर्षभ ॥ १७ ॥ ते वा द्वादश वर्षाणि वयं वा द्यूत-  
 निर्जिताः । प्रविशेम महारण्यमजिनैः प्रतिवासिताः ॥ १८ ॥  
 त्रयोदशं च सजने अज्ञाताः परिवत्सरम् । ज्ञाताश्च पुनरन्यानि  
 वने वर्षाणि द्वादश ॥ १९ ॥ निवसेम वयं ते वा तथा द्यूतं  
 प्रवर्त्तताम् । अज्ञानुष्ठा पुनर्द्यूतमिदं कुर्वन्तु पाण्डवाः ॥ २० ॥  
 एतत् कृत्यतमं राजन्नस्माकं भरतर्षभ । अयं हि शकुनिर्विद  
 सविद्यामक्षसम्पदम् ॥ २१ ॥ दृढमूला वयं राज्ये मित्राणि परि-  
 गृह्य च । साद्वहिपुलं सैन्यं सत्कृत्य च दुरासदम् ॥ २२ ॥ ते  
 च त्रयोदशं वर्षं पारयिष्यन्ति चेद्ब्रतम् । जेष्यामस्तान् वयं  
 राजन् रोचतां ते परन्तप ॥ २३ ॥

धृतराष्ट्र उवाच । तूष्णं प्रत्यानयस्वैतान् कामं व्यध्वमतानपि ।  
 आगच्छन्तु पुनर्द्यूतमिदं कुर्वन्तु पाण्डवाः ॥ २४ ॥

वैशम्पायन उवाच । ततो द्रोणः सोमदत्तो वाह्लोकश्चैव  
 गौतमः । विदुरो द्रोणपुत्रश्च वैश्यापुत्रश्च वीर्यवान् ॥ २५ ॥  
 भूरिश्रवाः श्रान्तनवो विकर्षश्च महारथः । सा द्यूतमित्यभाषन्त  
 शर्मोऽस्त्विति च सर्वशः ॥ २६ ॥ अकामानाञ्च सर्वेषां सहृदामर्थ-  
 हर्षिणाम् । अकरोत् पाण्डवाह्वानं धृतराष्ट्रः सुतप्रियः ॥ २७ ॥

इति सभापर्वणि अनुद्यूतपर्वणि पुनर्वृद्धिष्टिराह्वाने  
 त्रिसप्तोऽध्यायः ॥ ७३ ॥

वैशम्पायन उवाच । अथाब्रवीन्महाराज धृतराष्ट्रं जने-  
 श्वरम् । पुत्रहार्हाडमयुक्ता गान्धारी शोककर्षिता ॥ १ ॥



जातिदुर्विधने क्षत्ता महामतिरभाषत । नीयतां परलोकाय  
साध्वयं कुलपांसनः ॥ २ ॥ व्यनदज्जातमात्री हि गोमायुरिव  
भारत । अन्तो नूनं कुलस्यास्य तन्निबोधत भारत ॥ ३ ॥ मा  
निमज्जीः स्वदोषिण महाप्सु त्वं हि भारत । मा बालाना-  
मग्निष्ठानामभिमंस्था मतिं प्रभो ॥ ४ ॥ मा कुलस्य क्षये घोरे  
कारणं त्वं भविष्यसि । बद्धं सेतुं कोऽनुमिन्याद्वमेच्छान्तव्य  
पावकम् ॥ ५ ॥ अमे स्थितान् को नु पार्यान् कोपयेद्भरतर्षभ ।  
स्मरन्तं त्वामाजमीढं स्मारयिष्याम्यहं पुनः ॥ ६ ॥ आस्ति न  
आस्ति दुर्वृद्धिं श्रेयसे चेतराय च । न वै वृद्धो बालमतिर्भवे-  
द्राजन् कथञ्चन ॥ ७ ॥ तन्नेत्राः सन्तु ते पुत्रा मा त्वां दीर्क्षाः  
प्रहासिषुः । तस्मादयं महचनात्तज्ज्यतां कुलपांसनः ॥ ८ ॥ तथा  
ते न कृतं राजन् पुत्रस्तृहान्नराधिप । तस्य प्राप्तं फलं विद्धि  
कुलान्तकरणाय यत् ॥ ९ ॥ अमेन परस्य धर्मण बुद्ध्या या ते  
बुद्धिः सास्तु ते मा प्रमादीः । प्रध्वंसिनी क्रूरसमाहिता श्रीर्मुदु-  
प्रौढा गच्छति पुत्रपौत्रान् ॥ १० ॥ अथाब्रवीन्महाराजो गान्धारीं  
धर्मदर्शिनीम् । अन्तः कामं कुलस्यास्तु न अक्नोमि निवारितुम्  
॥ ११ ॥ यथेच्छन्ति तथैवास्तु प्रत्यागच्छन्तु पाण्डवाः । पुन-  
र्युतञ्च कुर्वन्तु मामकाः पाण्डवैः सह ॥ १२ ॥

इति सभापर्वणि अनुद्युतपर्वणि गान्धारीवाक्ये

चतुःसप्तोऽध्यायः ॥ ७४ ॥

वैशम्पायन उवाच । ततो व्यध्वगतं पार्थं प्रातिकामी युधि-  
ष्ठिरम् । उवाच वचनाद्राज्ञो धृतराष्ट्रस्य धीमतः ॥ १ ॥ उपा-  
स्तीर्णा सभा राजन्नह्मन्नुभूा युधिष्ठिर । एहि पाण्डव दीव्येति  
पिता त्वामहि भारत ॥ २ ॥



युधिष्ठिर उवाच । धातुर्नियोगाद्भूतानि प्राप्नुवन्ति शुभा-  
शुभम् । न निवृत्तिस्तयोरस्ति देवितव्यं पुनर्यदि ॥ ३ ॥ अक्ष-  
यूते समाह्वानं नियोगात् स्थविरस्य च । जानन्नपि त्रयकरं  
नातिक्रमितुमुत्सहे ॥ ४ ॥

वैशम्पायन उवाच । असम्भवे हेममयस्य जन्तोस्तथापि रामो  
लुलुभे मृगाय । प्रावः समासस्सपराभवानां धियो विपर्यस्ततरा  
भवन्ति ॥ ५ ॥ इति ब्रुवन्निवृत्ते आत्मभिः सह पाण्डवः । जानंश्च  
शकुनेर्मायां पार्थो द्यूतमियात् पुनः ॥ ६ ॥ विविशुस्ते सभां  
तान्तु पुनरेव महारथाः । व्यथयन्ति स्म चेतांसि सुहृदां भरत-  
र्षभाः ॥ ७ ॥ यथोपजोषमासीनाः पुनर्द्यूतप्रवृत्तये । सर्वलोक  
विनाशाय दैवेनोपनिषीडिताः ॥ ८ ॥

शकुनिरुवाच । अमुञ्चत् स्थविरो यद्वो धनं पूजितमेव  
तत् । महाधनं ग्लहं त्वेकं शृणु भो भरतर्षभ ॥ ९ ॥ वयं वा  
द्वादशाब्दानि युष्माभिर्द्यूतनिर्जिताः । प्रविशेम महारण्यं रौर-  
वाजिनवाससः ॥ १० ॥ तयोद्देशञ्च सजने अज्ञाताः परिवत्सरम् ।  
ज्ञाताश्च पुनरन्यानि वने वर्षाणि द्वादश ॥ ११ ॥ अस्माभि-  
निर्जिता यूयं वने द्वादशवत्सरान् । वसध्वं कृष्णया सार्द्धमजिनैः  
प्रतिवासिताः ॥ १२ ॥ तयोद्देशे च निर्वृत्ते पुनरेव यथोचितम् ।  
स्वराज्यं प्रतिपत्तव्यमितरैरथ वेतरैः ॥ १३ ॥ अनेन व्यवसायेन  
सहास्माभिर्युधिष्ठिर । अज्ञानुष्ठा पुनर्द्यूतमेहि दीव्यस्व भारत  
॥ १४ ॥ अथ सभ्याः सभामध्ये समुच्छितकरास्तदा । जञ्चु-  
रुहिग्नमनसः संवेगात् सर्व एव हि ॥ १५ ॥

सभ्या जञ्चुः । अहो धिग्वान्धवा नैनं बोधयन्ति महद्भयम् ।  
बुद्ध्या बुद्धेर्नवा बुद्धेर्दयं वै भरतर्षभ ॥ १६ ॥

वैशम्पायन उवाच । जनप्रवादान् सुवहन् शृणुन्नपि नरा-  
धिप । क्रिया च धर्मसंयोगात् पार्थो द्यूतमियात् पुनः ॥ १७ ॥



जानन्नपि महाबुद्धिः पुनर्युतमवर्त्तयत् । अप्यासन्नो विनाशः  
स्यात् कुरुणामिति चिन्तयन् ॥ १८ ॥

युधिष्ठिर उवाच । कथं वै महिषो राजा स्वधर्ममनुपालयन् ।  
आहूतो विनिवर्त्तत दीव्याभि शकुने तया ॥ १९ ॥

शकुनिस्त्वाच । गवाश्वं बह्वधेनूक्रमपर्यन्तमजाविकम् । गजाः  
कीर्णो हिरण्यञ्च दासीदासाश्च सर्वशः ॥ २० ॥ एष नो ग्लह  
एवैको वनवासाय पाण्डवाः । यूयं वयं वा विजिता वसेम वन-  
माश्रिताः ॥ २१ ॥ तयोदशञ्च वै वर्षमज्ञाताः सजने तथा ।  
अनेन व्यवसायेन दीव्याम पुरुषर्षभाः ॥ २२ ॥ समुत्क्षेपेण  
चैकेन वनवासाय भारत । प्रतिजग्राह तं पार्थो ग्लहं जग्राह  
सौवत्सः । जितमित्येव शकुनिर्युधिष्ठिरमभाषत ॥ २३ ॥

इति सभापर्वणि अनुयूतपर्वणि पुनर्युधिष्ठिरपराजये  
पञ्चसप्तोऽध्यायः ॥ ७५ ॥

वैशम्पायन उवाच । ततः पराजिताः पार्था वनवासाय  
दीक्षिताः । अजिनान्युत्तरीयाणि जग्दुश्च यथाक्रमम् ॥ १ ॥  
आजिनैः संवृतान् दृष्ट्वा हृतराज्यानरिन्दमान् । प्रस्थितान् वन-  
वासाय ततो दुःशासनोऽब्रवीत् ॥ २ ॥ प्रवृत्तं धार्तराष्ट्रस्य चक्रं  
राज्ञो महात्मनः । पराजिताः पाण्डवेया विपत्तिं परमां गताः  
॥ ३ ॥ अद्य देवाः संप्रयाताः समैर्वर्त्मभिरस्थलैः । गुणज्येष्ठा-  
स्तथा ज्येष्ठा भूयांसो यद्वयं परैः ॥ ४ ॥ नरकं पातिताः पार्था  
दीर्घकालमनन्तकम् । सुखाच्च हीना राज्याच्च विनष्टाः शाश्वतोः  
समाः ॥ ५ ॥ घनेन मत्ता ये ते स्म धार्तराष्ट्रान् प्रहासिषुः ।  
ते निर्जिता हृतघना वनमेष्यन्ति पाण्डवाः ॥ ६ ॥ चित्रान्  
सन्नाहानवमुञ्चन्तु चैषां वासांसि दिव्यानि च भातुमन्ति । विवा-



स्यन्तां रुरुचर्माणि सर्वं यथा ग्लहं सौबलस्याभ्युपेताः ॥ ७ ॥ न  
 सन्ति लोकेषु पुमांस ईदृशा इत्येव ये भावितबुद्धमः सदा ।  
 आस्यन्ति तेत्मानमिच्छाद्य पाण्डवा विपर्यये षण्डतिला इवा-  
 फलाः ॥ ८ ॥ इदं हि वासो यदि वेदशानां मनस्विनां रौरव-  
 माह्वेषु । अदीक्षितानामजिनानि यदहलीयसां पश्यत पाण्ड-  
 वानाम् ॥ ९ ॥ महाप्राज्ञ सौमकिर्यज्ञसेनः कन्यां पाञ्चालीं  
 पाण्डवेभ्यः प्रदाय । अकार्षीहै सुश्रुतं नेह किञ्चित् स्त्रीवाः पार्थाः  
 पतयो याज्ञसेन्याः ॥ १० ॥ सूक्ष्मप्रावारानजिनोत्तरीयान् दृष्ट्वा-  
 रण्यं निर्धनानप्रतिष्ठान् । का त्वं प्रीतिं लप्स्यसे याज्ञसेनि पतिं  
 वृणीष्वेह यमन्यमिच्छसि ॥ ११ ॥ एते हि सर्वे कुरवः समेताः  
 चान्ता दान्ताः सुद्रविणोपपन्नाः । एषां वृणीष्वैकतमं पतिले  
 न त्वां नयेत् कालविपर्ययोऽयम् ॥ १२ ॥ यथाफलाः षण्डतिला  
 यथा चर्ममया मृगाः । तथैव पाण्डवाः सर्वे यथा काकयवा इति  
 ॥ १३ ॥ किं पाण्डवांस्त्वं पतितानुपास्य मोषः अमः षण्डतिला-  
 नुपास्य । एवं नृशंसः परुषाणि पार्थानश्चावयद्भृतराष्ट्रस्य पुत्रः  
 ॥ १४ ॥ तद्वै श्रुत्वा भीमसेनोऽत्यमर्षी निर्भत्स्योच्चैः सन्निगच्छैव  
 रोषात् । उवाच चैनं सहसैवोपगम्य सिंहो यथा हैमवतः  
 शृगालम् ॥ १५ ॥

भीमसेन उवाच । क्रूरं पापजनैर्जुष्टमश्रुताग्रं प्रभाषसे ।  
 गान्धारविद्यया हि त्वं राजमध्ये विकल्पसे ॥ १६ ॥ यथा तुहसि  
 मर्माणि वाक्कुरैरिह नो भयम् । तथा स्मारयिता तेऽहं कृन्त-  
 न्मर्माणि संयुगे ॥ १७ ॥ ये च त्वामनुवर्तन्ते क्रोधलोभवशा-  
 नुगाः । गोप्तारः सानुवन्धांस्तान्नेतास्मि यमसादनम् ॥ १८ ॥

वैशम्पायन उवाच । एवं ब्रुवाणमजिनैर्विवासितं दुशासनस्तं  
 परिनृत्यति स्म । मध्ये कुरूणां धर्मनिवद्धमार्गं गौगौरिरिति  
 द्वाहयन्मुक्तलज्जः ॥ १९ ॥



भीमसेन उवाच । त्वयं पुरुषं वक्तुं शक्यं दुःशासनं त्वया ।  
निष्कृत्या हि धनं लब्ध्वा को विकल्पितुमर्हति ॥ २० ॥ मा ख वै  
सुव्रतान् लोकान् गच्छेत् पार्थो वृकोदरः । यदि वक्षो हि ते  
भित्त्वा न पिवेच्छोणितं रणे ॥ २१ ॥ धार्तराष्ट्रानृणे हत्वा  
मिथतां सर्वधन्विनाम् । शमं गन्तास्मि नचिरात् सत्यमेतदु-  
ब्रवीमि ते ॥ २२ ॥

वैशम्पायन उवाच । तस्य राजा सिंहगतेः सखिलं दुर्योधनो  
भीमसेनस्य हर्षात् । गतिं स्वगत्यानुचकार मन्दो निर्गच्छतां  
पाञ्चवानां सभायाः ॥ २३ ॥ नैतावता कृतमित्युब्रवीत् वृको-  
दरः सन्निवृत्तार्द्धकायः । शीघ्रं हि त्वां निहतं सानुबन्धं संस्त्रा-  
र्याहं प्रतिवक्ष्यामि मूढ ॥ २४ ॥ एवं समीच्यात्मनि चावमानं  
नियस्य मय्युं वलवान् समानी । राजानुगः संसदि कौरवाणां  
विनिष्क्रामन् वाक्यमुवाच भीमः ॥ २५ ॥

भीम उवाच । अहं दुर्योधनं हन्ता कर्णं हन्ता धनञ्जयः ।  
शकुनिञ्चाक्षकितवं सहदेवो हनिष्यति ॥ २६ ॥ इदञ्च भूयो  
वक्ष्यामि सभामध्ये वृहद्वचः । सत्यं देवाः करिष्यन्ति यन्तो युद्धं  
भविष्यति ॥ २७ ॥ सुबोधनमिमं पापं हन्तास्मि गदया युधि ।  
धिरः पाद्मेन चास्याह्नविष्ठास्यामि भूतले ॥ २८ ॥ वाक्यभूरस्य  
चैवास्य पुरुषस्य दुरात्मनः । दुःशासनस्य रुधिरं पातास्मि मृग-  
राड्भिव ॥ २९ ॥

अर्जुन उवाच । नैवं वाचा व्यवसितं भीम विज्ञायते सताम् ।  
इतश्चतुर्हृषे वर्षे द्रष्टारो यद्धविष्यति ॥ ३० ॥

भीमसेन उवाच । दुर्योधनस्य कर्णस्य शकुनेश्च दुरात्मनः ।  
दुःशासनचतुर्धानां भूमिः पात्यति शोणितम् ॥ ३१ ॥

अर्जुन उवाच । अस्त्रयितारं द्रष्टारं प्रवक्तारं विकल्पनम् ।  
भीमसेन नियोगात्ते हन्ताहं कर्णमाहवे ॥ ३२ ॥ अर्जुनः प्रति-



जानीते भीमस्य प्रियकाम्यया । कस्यं कस्यानुगांयैव रणे हन्तास्मि  
पत्निभिः ॥ ३३ ॥ ये चान्ये प्रतियोत्स्यन्ति बुद्धिमोहेन मां नृपाः ।  
तांश्च सर्वानहं वाणैर्नृतास्मि यमसादनम् ॥ ३४ ॥ चलेद्वि द्विम-  
वान् स्थानान्निष्ठभः स्याद्विवाकरः । शैल्यं सोमात् प्रणश्येत  
मत्सत्यं विचलेद्यदि ॥ ३५ ॥ न प्रदास्यति चेद्राज्यमिती वर्षं  
चतुर्ह्रिये । दुर्योधनोऽभिसत्कृत्य सत्यमेतद्विविषति ॥ ३६ ॥

वैशम्पायन उवाच । इत्युक्तवति पार्थ तु श्रीमान्माद्रवती-  
सुतः । प्रगृह्य विपुलं बाहुं सहदेवः प्रतापवान् ॥ ३७ ॥ सौब-  
लस्य बधं प्रेप्सुरिदं वचनमब्रवीत् । क्रोधसंरक्तनयनो निखञ्च-  
न्निव पन्नगः ॥ ३८ ॥

सहदेव उवाच । अक्षान् यान्मन्यसे मूढ गान्धाराणां यमो-  
हर । नैतैश्चा निमिता वाणास्त्वयैते समरे वृताः ॥ ३९ ॥  
यथा चैवोक्तवान् भीमस्त्वामुद्दिश्य सवान्भवम् । कर्त्ताहं कर्मण-  
स्तस्य कुरु कार्याणि सर्वशः ॥ ४० ॥ हन्तास्मि तरसा युद्धे  
त्वामेवेह सवान्भवम् । यदि स्थास्यसि सङ्ग्रामे क्षत्रधर्मेण सौबल  
॥ ४१ ॥ सहदेवप्रचः श्रुत्वा नकुलोऽपि विस्मयते । दर्शनीय-  
तमो नृणामिदं वचनमब्रवीत् ॥ ४२ ॥

नकुल उवाच । सुतेयं यज्ञसेनस्य द्यूतैःस्मिन् धृतराष्ट्रजैः ।  
यैर्वाचः आविता खट्वाः स्थितैर्दुर्योधनप्रिये ॥ ४३ ॥ तान् धार्त-  
राष्ट्रान् दुर्धत्तान् मुमुर्षून् कालचोदितान् । गमयिष्यामि भूयि-  
ष्ठानहं वैवस्वतक्षयम् ॥ ४४ ॥ निदेशाद्धर्मराजस्य द्रौपद्याः पदवीं  
चरन् । निर्धातृराष्ट्रां पृथिवीं कर्त्तास्मि नचिरादिव ॥ ४५ ॥

वैशम्पायन उवाच । एवं ते पुरुषव्याघ्राः सर्वे व्यायतवाहवः ।  
प्रतिष्ठा बह्वलाः कृत्वा धृतराष्ट्रमुपागमन् ॥ ४६ ॥

इति सभापर्वणि अनुद्यूतपर्वणि धृतराष्ट्रसमीपगमने

षट्सप्ततोऽध्यायः ॥ ७६ ॥



युधिष्ठिर उवाच । आमन्त्रयामि भरतांस्तथा वृद्धं पिता-  
महम् । राजानं सोमदत्तञ्च महाराजञ्च वाह्निकम् ॥ १ ॥ द्रोणं  
कृपं नृपांश्चान्यान्प्रवृत्त्यामानमेव च । विदुरं धृतराष्ट्रञ्च धार्तरा-  
ष्ट्रांश्च सर्वशः ॥ २ ॥ युयुत्सुं सञ्जयञ्चैव तथैवान्यान् सभा-  
सदः । सर्वानामन्त्र्य गच्छामि द्रुपदास्त्रि पुनरेत्य वः ॥ ३ ॥

वैशम्पायन उवाच । न ते किञ्चिदर्थोचस्तं ह्रियासन्ता युधि-  
ष्ठिरम् । मनोभिरेव कल्याणं दध्युस्ते तस्य धीमतः ॥ ४ ॥

विदुर उवाच । आर्या पृथा राजपुत्री नारायणं गन्तु-  
मर्हति । सुकुमारी च वृद्धा च नित्यञ्चैव सुखोचिता ॥ ५ ॥  
ब्रूह वत्स्यति कल्याणी सत्कृता मम वेषमनि । इति पार्था  
विजानीध्वमगदं वोऽस्तु सर्वशः ॥ ६ ॥

पाण्डवा ऊचुः । तथेक्षुक्ताब्रुवन् सर्वे यथानो वदसेऽमघ ।  
त्वं पितृव्यः पितृसमो वयञ्च तत्परावणाः ॥ ७ ॥ यथाज्ञापयसे  
विहंस्त्वं हि नः परमो गुरुः । यच्चान्यदपि कर्तव्यं तद्विधत्स्व  
महामते ॥ ८ ॥

विदुर उवाच । युधिष्ठिर विजानीहि ममेदं भरतर्षभ ।  
नाधर्मेण जितः कश्चिदप्यथ वै पराजयः ॥ ९ ॥ त्वं वै धर्मं विजा-  
नीषी युद्धे जेता धनञ्जयः । हन्तारीणां भीमसेनो नकुलस्तथ-  
संग्रही ॥ १० ॥ संयन्ता सच्चदेवस्तु धौम्यो ब्रह्मविदुत्तमः ।  
धर्मार्थकुशला चैव द्रौपदी धर्मचारिणी ॥ ११ ॥ अन्योऽन्यस्य  
प्रियाः सर्वे तथैव प्रियदर्शनाः । परैरभेद्याः सन्तुष्टाः को वो न  
स्पृहयेद्दिह ॥ १२ ॥ एष वै सर्वकल्याणः समाधिस्तव भारत ।  
नैनं शत्रुर्विप्रहते शस्त्रेणापि समोऽप्युत ॥ १३ ॥ हिमवत्पु-  
त्रिष्टोऽसि मेरुसावर्धिना पुरा । द्वैपायनेन कृष्णेन नगरे वार-  
णावते ॥ १४ ॥ अशुतुङ्गे च रामेण दृष्टवत्याञ्च अश्विना । अश्वीषी-  
रसितस्यापि महर्षिरर्चनं प्रति ॥ १५ ॥ कल्याणीतीरसंस्थस्य



गतस्त्वं शिष्यतां भृगोः । द्रष्टा सदा नारदस्ते धौम्यस्तेऽयं पुरी-  
 हितः ॥ १६ ॥ मा हासीः साम्भराये त्वं बुद्धिं तामृषिपूजिताम् ।  
 पुस्तुरवसमैलं त्वं वृद्धा जयसि पाण्डव ॥ १७ ॥ अन्त्या जयसि  
 राज्ञोऽन्यान्प्रीन् धर्मोपसेवया । ऐन्द्रे जये धृतमना साम्भे कोप-  
 विधारणे ॥ १८ ॥ तथा विसर्गे कौवेरे वारुणे चैव संयमे ।  
 आत्मप्रदानं सौम्यं त्वमद्भ्यश्चैवोपजीवनम् ॥ १९ ॥ भूमेः क्षमाञ्च  
 तेजश्च समग्रं स्तुष्यमण्डलात् । वायोर्विलं विद्धि सत्त्वं भूतेश्च-  
 आत्मसम्पदम् ॥ २० ॥ अगदं वोऽस्तु भद्रं वो द्रष्टास्मि पुनरा-  
 गतान् । आपद्भर्मायं कृच्छ्रेषु सर्वं कार्यं वा पुनः ॥ २१ ॥ यथा-  
 वत् प्रतिपद्यथाः काले काले युधिष्ठिर । आपृष्टोऽसीह कौन्तेय  
 स्वस्ति प्राप्नुहि भारत ॥ २२ ॥ कृतार्थं स्वस्तिमन्तं त्वां द्रष्टव्यमः  
 पुनरागतम् । न हि वो वृजिनं किञ्चिदेह कश्चित् पुराकृतम् ॥ २३ ॥  
 वैशम्पायन उवाच । एवमुक्तस्तथेत्युक्त्वा पाण्डवः सत्यविक्रमः ।  
 भीष्मद्रोणौ नमस्कृत्य प्रातिष्ठत युधिष्ठिरः ॥ २४ ॥

इति सभापर्वणि अनुद्युतपर्वणि युधिष्ठिरवनप्रस्थाने  
 सप्तसप्ततोऽध्यायः ॥ ७७ ॥

वैशम्पायन उवाच । तस्मिन् संप्रस्थिते कृष्णा पृथां प्राप्य  
 हयस्त्रिनीम् । आपृच्छद्भृशदुःखार्ता याद्याख्यास्तत्र योषितः ॥ १ ॥  
 यथाहं वन्दनाश्लेषान् कृत्वा गन्तुमिषेष्ट सा । ततो निनादः  
 सुमहान् पाण्डवान्तःपुरेऽभवत् ॥ २ ॥ कुन्ती च भृशसन्तप्ता  
 द्रौपदीं प्रेक्ष्य गच्छतीम् । शोकविह्वलया वाचा कृच्छ्रादवननज-  
 वीत् ॥ ३ ॥ वत्से शोको न ते कार्यः प्राप्येहं व्यसनं महत् ।  
 स्त्रीधर्माणामभिज्ञासि श्रीलाचारवती तथा ॥ ४ ॥ न त्वां सन्देष्ट-  
 मर्हामि भर्तृन् प्रति शुचिस्मिते । साध्वौ गुणसमापन्ना भूषितं



ते कुलद्वयम् ॥ ५ ॥ सभाष्याः कुरवश्चेमे ये न दग्धास्त्वयानघे ।  
 अरिष्टं ब्रज पथ्यान् मदनुध्यानवृंहिता ॥ ६ ॥ भाविन्यर्थं हि  
 सत्स्त्रीणां वैजृतं नोपजायते । गुरुधर्माभिगुप्ता च अयेः क्षिप्र-  
 मवाप्स्यसि ॥ ७ ॥ सहदेवश्च मे पुत्रः सदावेक्ष्यो वने वसन् ।  
 यदेदं व्यसनं प्राप्य नायं सीद्दिन्महामतिः ॥ ८ ॥ तथेत्युक्त्वा तु  
 सा देवी स्खलन्नेतजलाविला । शोषिताक्तैकवसना मुक्तकेशी  
 विनिर्ययौ ॥ ९ ॥ तां क्रोशन्तीं पृथा दुःखादनुवव्राज गच्छतीम् ।  
 अथापश्यत् सुतान् सर्वान् हृताभरणवाससः ॥ १० ॥ रुरुचर्मा-  
 वृततनून् द्विचा किञ्चिदवाक्बुधान् । परैः परीतान् संहृष्टैः  
 सुहृद्भिरनुमीचितान् ॥ ११ ॥ तदवस्थान् सुतान् सवानुपसृत्या-  
 तिवत्सला । स्वजमानावदच्छोकात्तत्तद्विलपती बभूव ॥ १२ ॥

कुन्त्यवाच । कथं सज्जमचारितान् वृत्तस्थितिविभूषितान् ।  
 अक्षुद्रान् दृढभक्तांश्च दैवतेज्यापरान् सदा ॥ १३ ॥ व्यसनं वः  
 समभ्यागात् कोऽयं विधिविपर्ययः । कस्यापथ्यानजघ्नेदमागः  
 पश्यामि वो धिया ॥ १४ ॥ स्यात्तु मज्जागदोषोऽयं याहं युष्मा-  
 नजीजनम् । दुःखायासभुजोऽत्यर्थं युक्तानप्युत्तमैर्गुणैः ॥ १५ ॥  
 कथं वेत्स्यथ दुर्गेषु वने वृद्धिविनाशिताः । वीर्यसुखबलोत्साह-  
 तेजोभिरक्रुशाः क्रुशाः ॥ १६ ॥ यद्येतदेवमज्ञास्यं वने वासी  
 हि वो ध्रुवम् । शतशृङ्गान्मृते पाण्डौ नागमिथं गजाह्वयम् ॥ १७ ॥  
 धन्यं वः पितरं मन्ये तपोमेधान्वितं तथा । यः पुत्राधिमसं-  
 प्राप्य स्वर्गच्छामकरोत् प्रियाम् ॥ १८ ॥ धन्याच्चातोन्द्रिवज्ञाना-  
 मिमां प्राप्तां परां गतिम् । मन्ये तु माद्रीं धर्मज्ञां कल्याणीं  
 सर्वथैव तु ॥ १९ ॥ रत्या मत्या च गत्या च यथाहमभिसन्धिता ।  
 जीवितप्रियतां मर्त्यं धिक्कांसंक्षेमभागिनीम् ॥ २० ॥ पुत्रका न  
 विहास्ये वः कृच्छ्रलब्धान् प्रियान् सतः । साहं यास्यामि हि वनं  
 हा कृष्यो किं जहासि माम् ॥ २१ ॥ अन्तवयसुधर्मोऽग्निन् धाता



किं नु प्रमादतः । ममान्तो नैव विहितस्तेनायुर्न जहाति माम् ॥ २२ ॥ हा कृष्ण हारकावासिन् क्वासि सङ्घर्षणानुज । कलान्न त्रायसे दुःखान्मात्रेमांश्च नरोत्तमान् ॥ २३ ॥ अनादिनिधनं ये त्वामनुध्यायन्ति वै नराः । तांस्तुं पासीत्ययं वादः स गतो व्यर्थतां कथम् ॥ २४ ॥ इमे सद्धर्ममाहात्म्ययोर्वीर्यानुवर्तिनः । नाहेन्ति वसनं भोक्तुं नन्वेषां क्रियतां दया ॥ २५ ॥ सेवं नीत्यर्थविज्ञेषु भीष्मद्रीणकृपादिषु । स्थितेषु कुबजायेषु कथमापदुपागता ॥ २५ ॥ हा पाण्डो हा महाराज क्वासि किं समुपेक्षसे । पुत्रान् विवास्यतः साधूनरिभिर्द्यूतनिर्जितांन् ॥ २७ ॥ सहदेव निवर्त्तस्व ननु क्षमसि मे प्रियः । शरीरादपि माद्रेय मां मा त्याचीः कुपुत्रवत् ॥ २८ ॥ प्रजन्तु भ्रातरस्तेऽभौ यदि सत्याभिसन्धिनः । मत्परित्राणजं धर्ममिहैव त्वमवाप्नुहि ॥ २९ ॥

वैशम्पायन उवाच । एवं विलपतीं कुन्तीमभिवाद्य प्रणम्य च । पाण्डवा विगबानन्दा वनायैव प्रवव्रजुः ॥ ३० ॥ विदुरश्चापि तामार्त्तां कुन्तीमाश्वास्य हेतुभिः । प्रावेग्यदृष्टं चत्ता स्वमार्त्ततरः शनैः ॥ ३१ ॥ धार्तराष्ट्रस्त्रियस्ताश्च निखिलेनोपलभ्य तत् । गमनं परिकर्षञ्च कृष्णाया द्यूतमण्डले ॥ ३२ ॥ रुदुःसुखनं सर्वा विनिदन्त्यः कुक्षन् भयम् । दध्यश्च सुचिरं कालं करासक्तमुखाम्बुजाः ॥ ३३ ॥ राजा च धृतराष्ट्रस्तु पुत्राणामनयं तदा । ध्यायन्नुद्दिग्महृदयो न शान्तिमधिजग्मिवान् ॥ ३४ ॥ स चिन्तयन्नेकाग्रः शोकव्याकुलचेतनः । चक्षुः संप्रेषयामास शीघ्रमागम्यतामिति ॥ ३५ ॥ ततो जगाम विदुरो धृतराष्ट्रनिवेगनम् । तं पर्य्यपृच्छत् संविनो धृतराष्ट्रो नराधिपः ॥ ३६ ॥

इति सभापर्वणि अनुद्युतपर्वणि धृतराष्ट्रप्रश्ने

अष्टसप्ततोऽध्यायः ॥ ७८ ॥



वैशम्पायन उवाच । तमागतमयो राजा विदुरं दीर्घ-  
दर्शिनम् । सशङ्ख इव प्रच्छ दृतराष्ट्रोऽम्बिकासुतः ॥ १ ॥

दृतराष्ट्र उवाच । कथं गच्छति कौन्तेयो धर्मपुत्रो युधि-  
ष्ठिरः । भीमसेनः सव्यसाचो माद्रीपुत्रौ च पाण्डवो ॥ २ ॥  
धौम्यश्चैव कथं क्षत्तद्रौपदी च यशस्विनी । ओतुमिच्छाम्यहं  
सर्वं तेषां शंस विचेष्टितम् ॥ ३ ॥

विदुर उवाच । वस्त्रेण संवृत्य मुखं कुन्तीपुत्रो युधिष्ठिरः ।  
बाहू विशालौ वपश्चन भीमो गच्छति पाण्डवः ॥ ४ ॥ सिकता  
वपन् सव्यसाचो राजानमनुगच्छति । माद्रीपुत्रः सहदेवो मुख-  
मालिप्य गच्छति ॥ ५ ॥ पांशूपलिप्रसर्वाङ्गो नकुलश्चित्तविह्वलः ।  
दर्शनीयतमो लोके राजानमनुगच्छति ॥ ६ ॥ कृष्णा च कैशैः  
प्रच्छाद्य मुखमायतलोचना । दर्शनीया प्रवृद्धौ राजानमनु-  
गच्छति ॥ ७ ॥ धौम्यो याम्यानि सामानि रौद्राणि च विशा-  
म्यते । गायन् गच्छति मार्गेषु कुशानादाय पाणिना ॥ ८ ॥

दृतराष्ट्र उवाच । विविधानीह क्षपाणि कृत्वा गच्छन्ति  
पाण्डवाः । तन्ममाचक्षु विदुर कणादेवं व्रजन्ति ते ॥ ९ ॥

विदुर उवाच । निवृत्तस्यापि ते पुत्रैर्हृते राज्ये धनेषु च ।  
न धर्माच्चलते बुद्धिर्धर्मराजस्य धीमतः ॥ १० ॥ योऽसौ राजा  
घृणी नित्यं धार्तराष्ट्रेषु भारत । निवृत्त्या भ्रंशितः क्रोधा-  
न्मोन्मीलयति लोचने ॥ ११ ॥ नाहं जनं निर्द्वेष्टेयं दृष्ट्वा घोरेण  
चक्षुषा । स पिधाय मुखं राजा तस्माद्गच्छति पाण्डवः ॥ १२ ॥  
यथा च भीमो व्रजति तन्मे निगदतः शृणु । बाहोर्वले नास्ति  
समो ममेति भरतर्षभ ॥ १३ ॥ बाहू विशालौ कृत्वासौ तेन  
भीमोऽपि गच्छति । बाहू विदर्शयन् राजन् बाहुद्वयिणदर्पितः  
॥ १४ ॥ चिकीर्षन् कर्म शत्रुभ्यो बाहुद्वयानुरूपतः । प्रदि-  
शन् शरसम्पातान् कुन्तीपुत्रोऽर्जुनस्तदा ॥ १५ ॥ सिकता वपन्



सव्यसाची राजानमनुगच्छति । असक्ताः सिकतास्तस्य यथा  
 संप्रति भारत ॥ १६ ॥ असक्तं शरवर्षाणि तथा नीक्ष्यति शत्रुषु ।  
 न मे कश्चिद्विजानीयान्, खमयेति भारत ॥ १७ ॥ मुखमालिष्य  
 तेनासौ सहदेवोऽपि गच्छति । नाहं मनास्याददेवं मार्गे स्त्रीणा-  
 मिति प्रभो । पांशूपलिप्तसर्वाङ्गो नकुलस्तेन गच्छति ॥ १८ ॥  
 एक्रवस्त्रा प्रकृदती मुक्तकेयी रजस्वला । शोणितार्द्राक्तवसना  
 द्रौपदी वाक्यमब्रवीत् ॥ १९ ॥ यत्कृतेऽहमिदं प्राप्ता तेषां सर्वं  
 चतुर्द्वये । हतपत्यो हतसुता हतबन्धुजनप्रियाः ॥ २० ॥ वज्र-  
 शोणितदिग्धाङ्गो मुक्तकेयो रजस्वलाः । एवं कृतोदका भार्याः  
 प्रवेक्ष्यन्ति गजाद्वयम् ॥ २१ ॥ कृत्वा तु नैऋतान् दर्भान्  
 धीरो धौम्यः पुरोहित । सामानि गायन् वास्यानि पुरतो  
 याति भारत ॥ २२ ॥ इतेषु भरतेष्वजौ कुक्षणां शरवस्तदा ।  
 एवं सामानि गायन्तीत्युक्त्वा धौम्योऽपि गच्छति ॥ २३ ॥ हाहा  
 गच्छन्ति नो नाथाः समवेक्ष्यमयीदृशम् । अहो धिक् कुक्षवद्वानां  
 बाह्वानामिव क्षेपितम् ॥ २४ ॥ राष्ट्रेभ्यः पाण्डुदायादालोभा-  
 न्निर्वासयन्ति ये । अनाथाः स्य वयं सर्वे विद्युक्ताः पाण्डुनन्दनैः  
 ॥ २५ ॥ दुर्विनीतेषु लुब्धेषु को प्रीतिः क्रौरविषु नः । इति पौराः  
 सुदुःखार्ताः क्रोशन्ति स पुनः पुनः ॥ २६ ॥ एवमाकारलिङ्गैस्ते  
 व्यवसायं मनीगतम् । कथयन्तश्च कौन्तेया वनं जग्मुर्भनस्विनः  
 ॥ २७ ॥ एवं तेषु नराजेषु निर्यातसु गजसाह्वयात् । अनभे  
 विद्युतश्चासन् भूमिश्च सनकम्पत ॥ २८ ॥ राजरघसदादित्य-  
 मपर्वणि विश्रास्यते । उल्का चाप्यपसव्येन पुरं कृत्वा व्यभौष्यत  
 ॥ २९ ॥ प्रत्याहरन्ति क्रव्यादाः शृङ्गगीमाशुवायसाः । देवायतन-  
 चैत्येषु प्राकाराट्टालकेषु च ॥ ३० ॥ एवमेते महीत्याताः प्रादु-  
 रासन् दुरासदाः । भारतानामभावाच्च राजन् दुर्मग्निते तव ॥ ३१ ॥  
 वैशम्पायन उवाच । एवम्प्रवदतीरेव तयोस्तत्र विश्रास्यते ।



धृतराष्ट्रस्य राज्ञश्च विदुरस्य च धीमतः ॥ ३२ ॥ नारदश्च सभा-  
मध्ये कुल्लणामग्रतः स्थितः । महर्षिभिः परिवृतो रौद्रं वाक्य-  
सुवाच ह ॥ ३३ ॥ इतश्चतुर्दशे वर्षे विनङ्क्ष्यन्तीह कौरवाः ।  
दुर्योधनापराधेन भीमार्जुनबलेन च ॥ ३४ ॥ इत्युक्त्वा दिव-  
माक्रम्य क्षिप्रमन्तरधीयत । ब्राह्मीं श्रियं सुविपुलां विभ्रद्देवर्षि-  
सत्तमः ॥ ३५ ॥

वैशम्पायन उवाच । ततो दुर्योधनः कर्णः शकुनिश्चापि  
सौबलः । द्रोणं द्वीपमन्यन्त राज्ञ्यं चास्मै न्यवेदयन् ॥ ३६ ॥  
अथाब्रवीत्ततो द्रोणो दुर्योधनममर्षणम् । दुःशासनञ्च कर्णञ्च  
सर्वानिव च भारतान् ॥ ३७ ॥ अबध्यान् पाण्डवानाञ्ज्ज्देवपुत्रान्  
हिजातयः । अहं वै शरणं प्राप्तान् वर्त्तमानो बधाबलम् ॥ ३८ ॥  
गतान् सर्वाल्लना भक्त्या धातृराष्ट्रान् सराजकान् । नोत्सहेयं  
परित्यक्तुं दैवं हि बलवत्तरम् ॥ ३९ ॥ धर्मतः पाण्डुपुत्रा वै वनं  
गच्छन्ति निर्जिताः । ते च हादशवर्षाणि वने वेत्स्यन्ति  
पाण्डवाः ॥ ४० ॥ चरितव्रह्मचर्याश्च क्रोधामर्षवशानुगाः । वैरं  
निर्यातयिष्यन्ति महद्दुःखाय पाण्डवः ॥ ४१ ॥ मया च भ्रंशितो  
राज्यात् दुपद्ः सखिविग्रहे । पुत्रार्थमयजद्राजा बधाय मम  
भारत ॥ ४२ ॥ याजोपयाजतपसा पुत्रं लेभे स पावकात् ।  
धृष्टद्युम्नं द्रौपदीञ्च वेदीमध्यादनिन्दिताम् ॥ ४३ ॥ धृष्टद्युम्नस्तु  
पार्थानां श्वालः सम्यन्धिनां मतः । पाण्डवानां प्रियरतस्तस्मान्मां  
भयमाविशत् ॥ ४४ ॥ ज्वालावर्षो देवदत्तो धनुष्मान् कवची  
शरी । सर्वधर्मतया तस्मादय मे साध्वसो महान् ॥ ४५ ॥  
गतो हि पक्षतां तेषां पार्श्वतः परवीरहा । रथातिरथसङ्घायां  
वीर्यशरीरर्जुनो युवा ॥ ४६ ॥ सृष्टप्राणो भूयतरं तेन चैतज्जम्भो  
मम । किमन्यद्दुःखमधिकं परमं भुवि कौरवाः ॥ ४७ ॥ धृष्ट-  
द्युम्नो द्रोणमसुरिति विप्रथितं वचः । मवधाय श्रुतोऽप्येष लोके



चाप्यतिविश्रुतः ॥ ४८ ॥ सोऽयं नूनमनुप्राप्तस्त्वत्कृते काल उत्तमः ।  
 त्वरितं कुरुत अयो नैतदेतावता कृतम् ॥ ४९ ॥ सुहृत्तं सुख-  
 मेनैतत्तालच्छायेव हिमनी । यजध्वञ्च महायज्ञैर्भोगानश्नीत दत्त  
 च ॥ ५० ॥ इतश्चतुर्दशे वर्षे महत् प्राप्स्यथ वैशसम् । द्रोणस्य  
 वचनं श्रुत्वा धृतराष्ट्रोऽब्रवीदिदम् ॥ ५१ ॥ सम्यगाह गुरुः क्षत्त-  
 रूपावर्त्तय पाण्डवान् । यदि ते न निवर्त्तन्ते सत्कृता यान्तु  
 पाञ्चवाः । समस्तरथपादाता भोगवन्तश्च पुत्रकाः ॥ ५२ ॥

इति सभापर्वणि अनुद्युतपर्वणि धृतराष्ट्रवाक्ये  
 नवसप्ततोऽध्यायः ॥ ७९ ॥

वैशम्पायन उवाच । वनं गतेषु पार्थेषु निर्जितेषु दुरोदरे ।  
 धृतराष्ट्रं महाराज तदा चिन्ता समाविशत् ॥ १ ॥ तद्धिन्तयान-  
 मासीनं धृतराष्ट्रं जनेश्वरम् । निश्वसन्तमनेकाग्रमिति होवाच  
 सञ्जयः ॥ २ ॥

सञ्जय उवाच । अवाप्य वसुसम्पूष्णां वसुधां वसुधाधिपः ।  
 प्रब्राज्य पाण्डवान्नाच्याद्राजन् किमनुशोचसि ॥ ३ ॥

धृतराष्ट्र उवाच । अशोच्यत्वं कुतस्त्रेषां क्षेपां वैरश्च विष्यति ।  
 पाण्डवैर्युद्धशौण्डैर्हि बलवद्भिर्महारथैः ॥ ४ ॥

सञ्जय उवाच । तवेदं सुकृतं राजन्महद्वैरमुपस्थितम् ।  
 विनाशो येन लोकस्य सानुवन्धो भविष्यति ॥ ५ ॥ वार्थ्यमाणो  
 हि भीष्मेण द्रोणेन विदुरेण च । पाण्डवानां प्रियां भार्यां  
 द्रौपदीं धर्मचारिणीम् ॥ ६ ॥ प्राहिणोदानयेहेति पुत्रो दुर्यो-  
 धनस्तव । सूतपुत्रं सुमन्दात्मा निर्लज्जः प्रातिकामिनम् ॥ ७ ॥  
 यस्मै देवाः प्रयच्छन्ति पुरुषाय भराभवम् । बुद्धिं तस्यापकर्षन्ति  
 सोऽर्वाचीनानि पश्यति ॥ ८ ॥ बुद्धौ कलुषभूतायां विनाशे समु-



पस्थिते । अनयो नयसङ्काशो हृदयान्नापसर्पति ॥ ८ ॥ अनर्था-  
 स्थायंरूपेण अर्थाश्चानर्थरूपिणः । उत्तिष्ठन्ति विनाशाय नूनं  
 तच्चास्य रोचते ॥ १० ॥ न कालो दण्डमुद्यम्य धिरः कृन्तति  
 कस्यचित् । कालस्य बलमेतावदिपरीतार्थदर्शनम् ॥ ११ ॥ आसा-  
 दितमिदं घोरं तुमुलं लोमहर्षणम् । पाञ्चालीमपकर्षद्भिः सभा-  
 मध्ये तपस्विनीम् ॥ १२ ॥ अयोनिजां रूपवतीं कुले जातो  
 विभावसोः । को नु तां सर्वधर्मज्ञां परिभूय यशस्विनीम् ॥ १३ ॥  
 पर्यान्वेत् सभामध्ये विना दुर्युतदेविनम् । स्त्रीधर्मिणी वरा-  
 रोहा शोणितेन परिप्लुता ॥ १४ ॥ एकवस्त्राय पाञ्चाली पाण्ड-  
 वानभ्यवैचत । हृतस्वान् हृतराज्यांश्च हृतवस्त्रान् हृतस्त्रियः ॥ १५ ॥  
 विहीनान् सर्वकामेभ्यो दासभावमुपागतान् । धर्मपात्रपरि-  
 क्षिप्तानशक्तानिव विक्रमे ॥ १६ ॥ क्रुद्धाश्चानर्हतीं कृष्णां दुःखितां  
 कुरुसंसदि । दुर्योधनश्च कर्णश्च कटुकान्यभ्यभाषताम् । इति  
 सर्वमिदं राजन्नाकुलं प्रतिभाति मे ॥ १७ ॥

धृतराष्ट्र उवाच । तस्याः कृपणचक्षुर्भ्यां प्रदक्षेतापि भेदिनी ।  
 अपि शेषं भवेदयं पुत्राणां मम सञ्जय ॥ १८ ॥ भरतानां स्त्रियः  
 सर्वा गान्धार्या सह सङ्गताः । प्राक्क्रोशन् भैरवं तत्र दृष्ट्वा कृष्णां  
 समागताम् ॥ १९ ॥ धर्मिष्ठां धर्मपत्नीञ्च रूपयौवनशालिनीम् ।  
 प्रजाभिः सह सङ्गम्य क्षनुशोचन्ति नित्यमः ॥ २० ॥ अग्नि-  
 होत्राणि सायाह्ने न चाह्वयन्त सर्वशः । ब्राह्मणाः कुपिता-  
 स्थासन् द्रौपद्याः परिकर्षणे ॥ २१ ॥ आसीन्निष्ठानको घोरो  
 निर्घातश्च महानभूत् । दिव उत्क्लापतन्तश्च राज्ञश्चार्कमुपा-  
 ग्रसत् ॥ २२ ॥ अपर्वणि महाघोरं प्रजानां जनयन् भयम् ।  
 तथैव रथशालासु प्रादुरासीद्धुताग्रनः ॥ २३ ॥ ध्वजाश्चापि व्यशी-  
 र्थ्यन्त भरतानामभूतये । दुर्योधनस्याग्निहोत्रे प्राक्क्रोशन् भैरवं  
 शिवाः ॥ २४ ॥ तास्तदा प्रत्यभाषन्त दासभाः सर्वतो दिग्भः ।



प्रातिष्ठत ततो भीमो द्रोणेन सह सञ्जय ॥ २५ ॥ कृपश्च सीम-  
 दत्तश्च वाल्मीकश्च महामनाः । ततोऽहमब्रुवं तत्र विदुरेण प्रची-  
 दितः ॥ २६ ॥ वरं ददानि कृष्णायै काङ्क्षितं यद्यदिच्छसि ।  
 अब्रुणोत्तत्र पाञ्चाली पाण्डवानामदासताम् ॥ २७ ॥ सरथान्  
 सधनुष्काश्चाप्यनुचासिषमप्यहम् । अथाब्रवीन्महाप्राज्ञो विदुरः  
 सर्वधर्मवित् ॥ २८ ॥ एतदन्तास्तु भरता यद्वः कृष्णा सभां गता ।  
 येषा पाञ्चालराजस्य सुता सा श्रीरनुत्तमा ॥ २९ ॥ पाञ्चाली  
 पाण्डवानेतान्दैवसृष्टोपसर्तति । तस्याः पार्थाः परिक्षेपं न  
 क्षंस्यन्ते क्षमर्षणाः ॥ ३० ॥ वृष्णयो वा महेष्वासाः पाञ्चाला वा  
 महारथाः । तेन सत्याभिसन्धेन वासुदेवेन रक्षिताः ॥ ३१ ॥  
 आगमिष्यति दौभत्सुः पाञ्चालैः परिवारितः । तेषां मध्ये महे-  
 ष्वासो भीमसेनो महाबलः ॥ ३२ ॥ आगमिष्यति घुन्वानो गदां  
 दण्डमिवान्तकः । ततो गाण्डीवनिर्घोषं श्रुत्वा पार्थस्य धीमतः  
 ॥ ३३ ॥ गदावेगञ्च भीमस्य नालं सोढुं नराधिपाः । तत्र मे  
 रोचते नित्यं पार्थः साम न विग्रहः ॥ ३४ ॥ कुरुष्यो हि सदा  
 मन्ये पाण्डवान् बलवत्तरान् । तथाहि बलवान्राजा जरासन्धो  
 महाद्युतिः ॥ ३५ ॥ बाहुप्रहरणेनैव भीमेन निहतो युधि ।  
 तस्य ते शम एवास्तु पाण्डवैर्भरतर्षभ ॥ ३६ ॥ उभयोः पक्षयो-  
 र्युक्तं क्रियतामविशङ्कया । एवं कृते महाराज परं अचक्ष्वमाप्-  
 स्यसि ॥ ३७ ॥ एवं गावत्पाणे क्षत्ता धर्मार्थसहितं वचः । उक्त-  
 वान्न गृहीतं वै मया पुनश्चित्तैषिणा ॥ ३८ ॥

इति सभापर्वणि अनुद्यूतपर्वणि धृतराष्ट्रचिन्तायां  
 अशीतितमोऽध्यायः समाप्तश्च अनुद्यूतपर्व ॥ ८० ॥

इति सभापर्व समाप्तम् ।



# श्रीमहाभारतम् ।

व न प र्व ।

अथारण्यकपर्व ।

नारायणं नमस्कृत्य नरञ्चैव नरोत्तमम् ।

देवीं सरस्वतीं व्यासं ततो जयमुदीरयेत् ॥

जनमेजय उवाच । एवं द्यूतजिताः पार्थाः कोपिताश्च दुरा-  
त्मभिः । धार्तराष्ट्रैः सहाभात्यैर्निष्कृत्या द्विजसत्तम ॥ १ ॥  
आविताः पस्प्रा वाचः सृजद्भिर्वैरमुत्तमम् । किमकुर्वत कौरव्या  
मम पूर्वपितामहाः ॥ २ ॥ कथञ्चैश्वर्यविभ्रष्टाः सहसा दुःख-  
मौयुषः । वने विजङ्गिरे पार्थाः शक्रप्रतिमतेजसः ॥ ३ ॥ के वै  
तानन्ववर्तन्त प्राप्तान् व्यसनमुत्तमम् । किमाचाराः किमाहाराः  
क्व च वासो महात्मनाम् ॥ ४ ॥ कथञ्च द्वादश समा वने तेषां महा-  
मुने । व्यतीयुर्ब्राह्मणश्चैष्ठ गुराणामरिषातिनाम् ॥ ५ ॥ कथञ्च  
राजपुत्री सा प्रवरा सर्वयोपिताम् । पतिव्रता महाभागा सततं  
सत्यवादिनी ॥ ६ ॥ वनवासमदुःखार्हा दारुणं प्रत्यपद्यत । एत-  
दाचक्ष मे सर्वं विस्मरेण तपोधन ॥ ७ ॥ ओतुमिच्छामि चरितं  
भूरिद्रविणतेजसाम् । कथ्यमानं लया विप्र परं कौतूहलं हि मे ॥ ८ ॥

वैशम्पायन उवाच । एवं द्यूतजिताः पार्थाः कोपिताश्च  
दुरात्मभिः । धार्तराष्ट्रैः सहाभात्यैर्निर्गन्धुर्गजसङ्घयात् ॥ ९ ॥



वर्द्धमानपुरहारादमिनिष्क्रम्य पाण्डवाः । उदङ्मुखः शस्त्रभृतः  
प्रययुः सह कृष्णाया ॥ १० ॥ इन्द्रसेनादयश्चैव मृत्याः परि चतुर्दश ।  
रथैरनुययुः शीघ्रैः स्त्रियं आदाय सर्वशः ॥ ११ ॥ गतानेतान्  
विदित्वा तु पौराः शोकाभिपीडिताः । गर्हयन्तोऽसङ्गद्वीषविदुर-  
द्रोणगौतमान् । जनुर्विगतसन्तापाः समागम्य परस्परम् ॥ १२ ॥

पौरा जनुः । नेदमस्ति कुलं सर्वं न वयं न च नो गृहाः ।  
यत्र दुर्योधनः पापः सौवर्लेधेन पालितः । कर्षदुःशासनाभ्याञ्च  
राज्यमेतच्चिकीर्षति ॥ १३ ॥ न तत् कुलं न चाचारो न धर्मोऽर्थः  
कुतः सुखम् । यत्र पापसहायोऽयं पापो राज्यच्चिकीर्षति ॥ १४ ॥  
दुर्योधनो गुरुहेषी त्यक्ताचारसहज्जनः । अर्थलुब्धोऽभिमानी च  
नोचः प्रकृतिनिष्ठः ॥ १५ ॥ नेदमस्ति मही कृतस्त्वा यत्र  
दुर्योधनो नृपः । साधु गच्छामहे सर्वे यत्र गच्छन्ति पाण्डवाः  
॥ १६ ॥ सानुक्रोशा महात्मानो विजितेन्द्रियशत्रवः । क्लीमन्तः  
कीर्तिमन्तश्च धर्माचारपरायणाः ॥ १७ ॥

वैशम्पायन उवाच । एवमुक्त्वानुजम्भस्ते पाण्डवांस्तान् ससेत्य-  
च । जनुः प्राञ्जलयः सर्वे कौन्तेयास्माद्रिनन्दनान् ॥ १८ ॥ क-  
र्मिष्यथ भद्रं वस्त्वक्तापाम् दुःखभागिनः । वयमप्यन्यास्यामी-  
यत्र यूयं गमिष्यथ ॥ १९ ॥ अधर्मण जितान् श्रुत्वा युष्मान्यक्त-  
वृणैः परैः । उहिताः स्मो भृशं सर्वे नास्मान् हातुमिहार्हं  
॥ २० ॥ भक्तानुरक्तान् सहृदः सदा प्रियहिते रतान् । कुराजा-  
धिष्ठिते राज्ये न विनिश्चेम सर्वशः ॥ २१ ॥ श्रूयताञ्चाभिधा-  
स्यामी गुणदोषान्तरर्षभाः । शुभाशुभाधिवासेन संसर्गः कुरुते  
यथा ॥ २२ ॥ वस्त्वमापस्तिलान् भूमिं गन्धो वासयते यथा ।  
पुष्पाणामधिवासेन तथा संसर्गजा गुणाः ॥ २३ ॥ मोक्षजालस्य  
योनिर्हि मूढैरेव समागमः । अहन्यहनि धर्मस्य योनिः साधु-  
समागमः ॥ २४ ॥ तस्मात् प्राज्ञैश्च वृद्धैश्च सुखभावैस्तर्पास्त्रभिः ।



सद्भिश्च सह संसर्गः कार्यः शमपरायणैः ॥ २५ ॥ वेषां तीक्ष्णवदा-  
तानि विद्या योनिश्च कर्म च । तान् सेवेतैः समास्या हि शास्त्रेभ्यो  
हि गरीयसी ॥ २६ ॥ निरारम्भा ह्यपि बधं पुण्यश्रीलेषु साधुषु ।  
पुण्यमेवाप्नुयात्केच पापं पापीपसेवनात् ॥ २७ ॥ असतां दर्श-  
नात् स्पर्शात् सङ्गत्याश्च सहासनात् । धर्माचाराः प्रहीयन्ते  
सिद्धयन्ति च न मानवाः ॥ २८ ॥ बुद्धिश्च हीयते पुंसां नीचैः सह  
समागमात् । मध्यमैर्मध्यतां याति श्रेष्ठतां याति चोत्तमैः ॥ २९ ॥  
अनीचैर्नाप्यविषयैर्नाधर्मिष्ठैर्विषेष्टतः । ये गुणाः कीर्तिता लोके  
धर्मकामार्थसम्भवाः । लोकाचारेषु सम्भूता वेदोक्ताः श्रिष्ट-  
सम्भवाः ॥ ३० ॥ ते युष्मासु समस्ताश्च व्यस्तार्थैवेह सङ्गुणाः ।  
इच्छामो गुणवन्मथ्ये वस्तुं त्रयोऽभिकाङ्क्षिणः ॥ ३१ ॥

युधिष्ठिर उवाच । धन्या वयं यदस्माकं स्नेहकारुण्ययन्त्रिताः ।  
असतोऽपि गुणानाद्भर्त्राङ्गाणप्रमुखाः प्रजाः ॥ ३२ ॥ तद्वत् भ्रातृ-  
सहितः सर्वान् विज्ञापयामि वः । नान्यथा तद्धि कर्तव्यमस्मत्-  
स्नेहानुकम्पया ॥ ३३ ॥ मीमांसः पितामहो राजा विदुरो जननी  
च मे । सहृदयश्च प्रायो मे नगरे नागसाहच्ये ॥ ३४ ॥ ते  
त्वत्प्रदितकामार्थं पालनीयाः प्रयत्नतः । युष्माभिः सहिताः सर्वे  
शोकसन्तापविह्वलाः ॥ ३५ ॥ निवर्ततागता दूरं समागमन-  
शपिताः । स्वजने न्यासभूते मे कार्या स्नेहान्विता मतिः ॥ ३६ ॥  
एतद्धि मम कार्याणां परमं हृदि संस्थितम् । कृता तेन तु  
तुष्टिर्मे सत्कारश्च भविष्यति ॥ ३७ ॥

वैशम्पायन उवाच । तथानुमन्त्रितास्तेन धर्मराजेन ताः  
प्रजाः । चक्रुरार्त्तस्वरं घोरं हा राजन्निति सहता ॥ ३८ ॥  
गुणान् पार्थस्य संसृत्य दुःखार्त्ताः परमातुराः । अकामाः संन्य-  
वर्तन्त समागम्याथ पाण्डवान् ॥ ३९ ॥ निवृत्तेषु तु पौरेषु  
रथानास्थाय पाण्डवाः । आजगमुर्जाह्नवीतीरे प्रमाणाख्यं



महावटम् ॥ ४० ॥ ते तं दिवसशेषेण वटं गत्वा तु पाण्डवाः ।  
जघुस्ता रजनीं वीराः संस्पृश्य सलिलं शुचि ॥ ४१ ॥ उदके-  
नैव तां रात्रिमूषुस्ते दुःखकर्षिताः । अनुजम्भ्य तलैतान्  
स्नेहात् केचिद्विजातयः ॥ ४२ ॥ साग्नयोऽनग्नयश्चैव सन्निध्यगण-  
वान्धवाः । स तैः परिव्रतो राजा शुशुभे ब्रह्मवादिभिः ॥ ४३ ॥  
तेषां प्रादुष्कृताग्नीनां मुहूर्त्तं रम्यदारुणे । ब्रह्मघोषपुरस्कारः  
सञ्जल्पः समजायत ॥ ४४ ॥ राजानन्तु कुरुश्रेष्ठं ते हंसमधुर-  
स्वराः । आश्वासयन्तो विप्राग्र्याः क्षपां सर्वा व्यनोदयन् ॥ ४५ ॥

इति आरण्यपर्वणि आरण्यकपर्वणि पौरप्रत्यागमने  
प्रथमोऽध्यायः ॥ १ ॥

वैशम्पायन उवाच । प्रभातायान्तु शर्वश्यां तेषामक्लिष्ट-  
कर्मणाम् । वनं यियासतां विप्रास्तस्युर्मिच्छाभुजोऽग्रतः ॥ १ ॥  
तानुवाच ततो राजा कुन्तीपुत्री युधिष्ठिरः । वयं हि हृतसर्वस्वा  
हृतरान्या हृतश्रियः ॥ २ ॥ फलमूलामिषाहारी वनं गच्छाम  
दुःखिताः । वनञ्च दीपवद्भलं बद्धव्यालसरीरूपम् ॥ ३ ॥ परि-  
ह्लेभ्यश्च वो मन्ये ध्रुवं तत्र भविष्यति । ब्राह्मणानां परिह्लेभ्यो  
दैवतान्यपि सादयेत् । किं पुनर्मांमितो विप्रा निवर्तध्वं यथे-  
ष्टतः ॥ ४ ॥

ब्राह्मणा ऊचुः । गतिर्या भवतां राजन् वयं हि गन्तु-  
मुद्यताः । नाहं स्यन्मान् परित्यक्तुं भक्तान् सङ्गमर्दधिनः ॥ ५ ॥  
अनुकम्पां हि भक्तेषु देवता क्षपि कुर्वते । विशेषतो ब्राह्मणेषु  
सदाचारावलम्बिषु ॥ ६ ॥

युधिष्ठिर उवाच । नमापि परमा भक्तिर्ब्राह्मणेषु सदा द्विजाः ।  
सहायविपरिभ्रंशस्त्वयं सादयतीव माम् ॥ ७ ॥ आहरेयुरिमे



यैऽपि फलमूलममांस्तथा । त इमे शोकजैर्दुःखैर्भातरौ मेऽविमो-  
हिताः ॥ ८ ॥ द्रौपद्या विप्रकर्षेण राज्यापहरणेन च । दुःखा-  
हिितानिमान् क्षेमैर्नाहं योक्तुमिहोत्सहे ॥ ९ ॥

ब्राह्मण ऊचुः । अक्षत्पोषणजा चिन्ता माभूत्ते हृदि  
पार्थिव । स्वयमाहृत्य चान्नानि उपयोक्ष्यामहे वयम् ॥ १० ॥  
अनुध्यानेन जपेन विधास्यामः शिवं तव । कथाभिधातिरस्याभिः  
सह रंस्यामहे वयम् ॥ ११ ॥

युधिष्ठिर उवाच । एवमेतन्न सन्देहो रमेऽहं सन्ततं हिजैः ।  
नूनभावात्तु पश्यामि प्रत्यादेशमिवात्मनः ॥ १२ ॥ कथं द्रक्ष्यामि  
वः सर्वान् स्वयमाहृत्य भोजिनः । मद्गत्या क्षिप्यतोऽनर्हान्  
धिकं पापान् धृतराष्ट्रजान् ॥ १३ ॥

वैशम्पायन उवाच । इत्युक्त्वा स नृपः शोचन् निपसाद्  
महोत्तले । तमध्यात्मरतो विद्वान् शौनको नाम वै हिजः । योगी  
सांख्ये च कुशलो राजानमिदमब्रवीत् ॥ १४ ॥ शोकस्थानसह-  
स्राणि भयस्थानशतानि च । दिवसे दिवसे मूढमाविशन्ति न  
पण्डितम् ॥ १५ ॥ न हि ज्ञानविरुद्धेषु बह्विधेषु कर्मसु ।  
अथवातिषु सज्जन्ते बुद्धिमन्तो भवद्विधाः ॥ १६ ॥ अष्टाङ्गा  
बुद्धिमाङ्ग्यां सर्वाश्रेयोऽभिधातिनीम् । श्रुतिस्मृतिसमायुक्तां  
राजन् सा त्वय्यवस्थिता ॥ १७ ॥ अर्थवृच्छेषु दुर्गेषु व्यापत्स  
स्वजनस्य च । शरीरमानसैर्दुःखैर्न सौदन्ति भवद्विधाः ॥ १८ ॥  
अयताञ्चाभिधास्यामि जनकेन यथा पुरा । आत्मव्यवस्थानकरा  
गीताः श्लोका महात्मना ॥ १९ ॥ मनोदेहसमुत्थाभ्यां दुःखा-  
भ्यामर्दितं जगत् । तयोव्याससमासाभ्यां शमोपायमिमं शृणु  
॥ २० ॥ व्याधेरनिष्टसंस्पर्शात् अमादिष्टविवर्जनात् । दुःखं  
चतुर्भिः शरीरं कारणैः संप्रवर्तते ॥ २१ ॥ तदा तत् प्रति-  
काराच्च सततं वा विचिन्तनात् । आधिव्याधिप्रपमनं त्रियायोग-



हयेन च ॥ २२ ॥ मतिमन्तो ह्यतो वैयाः शर्म प्रागेव कुर्वते ।  
 मानसस्य प्रियाख्यानैः सम्भोगोपनयेर्लुण्णाम् ॥ २३ ॥ मानसेन  
 हि दुःखेन शरीरमुपतप्यते । अयःपिण्डेन तप्तेन कुम्भसंस्थमिवो-  
 दकम् ॥ २४ ॥ मानसं शमयेत्तस्माज्ज्ञानेनाविमिवाम्बुना ।  
 प्रशान्ते मानसे ह्यस्य शरीरमुपशम्यति ॥ २५ ॥ मनसो दुःख-  
 मूलन्तु स्नेह इत्युपलभ्यते । स्नेहात्तु सज्जते जन्तुर्दुःखयोग-  
 मुपैति च ॥ २६ ॥ स्नेहमूलानि दुःखानि स्नेहजानि भयानि  
 च । शोकहर्षौ तथायासः सर्वं स्नेहात् प्रवर्तते ॥ २७ ॥ स्नेहा-  
 ज्जावोऽबुरागश्च प्रजज्ञे विप्रये तथा । अश्रेयस्कावुभावेतौ पूर्व-  
 स्तत्र गुरुः स्मृतः ॥ २८ ॥ कोटरान्निर्यथाशेषे समूलं पादपं  
 हरेत् । धर्मार्थौ तु तथाहोऽपि रागदोषो विनाशयेत् ॥ २९ ॥  
 विप्रयोगेन तु त्यागी दोषदर्शी समागमे । विरागं भजते जन्तु-  
 निर्वैरो निरवग्रहः ॥ ३० ॥ तस्मात् स्नेहं न लिप्सेत भित्तेभ्यो  
 धनसञ्जयात् । स्वशरीरसमुत्थञ्च ज्ञानेन विनिवर्तयेत् ॥ ३१ ॥  
 ज्ञानान्वितेषु युक्तेषु शास्त्रज्ञेषु कृतात्मसु । न तेषु सज्जते स्नेहः  
 पद्मपत्रेष्विवोदकम् ॥ ३२ ॥ रागाभिभूतः पुरुषः कामेन परि-  
 कृष्यते । इच्छा संजायते तस्य ततस्तृष्णा विवर्द्धते ॥ ३३ ॥ तृष्णा  
 हि सर्वपापिष्ठा नित्योद्देगकरी स्मृता । अधर्मेव हृल्ला चैव घोरा  
 पापानुवन्धिनी ॥ ३४ ॥ या दुःखजा दुर्मतिभिर्या न जीर्यति  
 जीर्यतः । योऽसौ प्राणान्तिको रोगस्तां तृष्णां त्यजतः सुखम्  
 ॥ ३५ ॥ अनाद्यन्ता तु सा तृष्णा अन्तर्द्वेहगता नृणाम् । विना-  
 शयति भूतानि अयोनिज इवानलः ॥ ३६ ॥ यथैधः स्वसमु-  
 त्थेन वह्निना नाशमिच्छेति । तथाकृतात्मा लोभेन सहजेन  
 विनश्यति ॥ ३७ ॥ राजतः सलिलादग्नेश्चौरतः स्वजनादपि ।  
 भयमर्थवतां नित्यं मृत्योः प्राणभृतामिव ॥ ३८ ॥ यथा ह्यामिष-  
 माक्राशे पक्षिभिः स्वापदैर्भुवि । भक्ष्यते सलिले मत्स्यैस्तथा



सर्वत्र वित्तवान् ॥ ३९ ॥ अर्थ एव हि केषाञ्चिदनर्थं भजते  
नृणाम् । अर्थयेयसि चासक्तो न श्रेयो विन्दते नरः ॥ ४० ॥  
तस्मादर्थागमाः सर्वे लोभमोहविवर्जनाः । कार्पण्यं दर्पमानौ  
च भयमुद्वेग एव च ॥ ४१ ॥ अर्थजानि विदुः प्राज्ञा दुःखा-  
न्येतानि हिहिनाम् । अर्थस्योत्पादने चैव पालने च तथा क्षये  
॥ ४२ ॥ सहन्ति च महद्दुःखं घ्नन्ति चैवार्थकारणात् । अर्था-  
द्दुःखं परित्यक्तुं पालिताश्चैव शत्रवः ॥ ४३ ॥ दुःखिन चाधिगम्यन्ते  
तस्मान्नाशं न चिन्तयेत् । असन्तोषपरा ब्रूढाः सन्तोषं यान्ति  
पण्डिताः ॥ ४४ ॥ अन्तो नास्ति पिपासायाः सन्तोषः परमं सुखम् ।  
तस्मात् सन्तोषमेवेह परं पश्यन्ति पण्डिताः ॥ ४५ ॥ अनित्यं  
यौवनं रूपं जीवितं रत्नसञ्जयः । ऐश्वर्यं प्रियसंवासी मध्येत्तत्र  
न पण्डितः ॥ ४६ ॥ त्यजेत सञ्जयांस्तस्मात्तज्जान् क्षेमान् सहेत  
च । न हि सञ्जयवान् कश्चिद्दृश्यते निरुपद्रवः । अतश्च धार्मिकैः  
पुश्चिरनीहार्थः प्रशस्यते ॥ ४७ ॥ धर्मायै यस्य वित्तेहा वर-  
न्तस्य निरीहता । प्रचालनाच्च पञ्चस्य श्रेयो न स्पर्शनं नृणाम्  
॥ ४८ ॥ युधिष्ठिरैवं सर्वेषु न स्पृहां कर्तुमर्हसि । धर्मण यदि  
ते कार्यं विमुक्तेच्छो भवार्थतः ॥ ४९ ॥

युधिष्ठिर उवाच । नार्थोपभोगलिप्सार्थभियमर्थेषु ता मम ।  
भरणार्थन्तु विप्राणां ब्रह्मन् कांक्षे न लोभतः ॥ ५० ॥ कथमस्त-  
दिधो ब्रह्मन् वर्तमानो गृहाश्रमे । भरणं पालनं वापि न  
कुर्व्यादनुयायिनाम् ॥ ५१ ॥ सखिभागो हि भूतानां सर्वप्राप्तेव  
दृश्यते । तथैवापचमानेभ्यः प्रदेयं गृहमेधिना ॥ ५२ ॥ तृणानि  
भूमिरुदकं वाक् चतुर्थी च सूनृता । सतामेतानि गेहेषु नोच्छि-  
द्यन्ते कदाचन ॥ ५३ ॥ हिहमार्त्तस्य शयनं स्थितः शान्तस्य  
चासनम् । तृपितस्य च पानीयं क्षुधितस्य च भोजनम् ॥ ५४ ॥  
चक्षुर्दद्यान्ननो दद्याद्वाचं दद्यात् सुभाषिताम् । उत्याव चासनं



दद्याद्देव धर्मः सनातनः ॥ ५५ ॥ प्रत्युत्थायाभिगमनं कुर्या-  
 म्प्रायेण चार्चनम् । अग्निहोत्रमनेहुंश्च ज्ञातयोऽतिथिवान्धवाः  
 ॥ ५६ ॥ पुत्रा दाराश्च भृत्याश्च निर्दहेयुरपूजिताः । आत्मने  
 पाचयेन्नान्नं न दद्यात् घातयेत् पशून् । न च तत् स्वयमस्त्रीया-  
 हिधिवद्यन्नं निर्वपेत् ॥ ५७ ॥ अभ्यश्च श्वपचेभ्यश्च वयोभ्यश्चावमे-  
 क्ष्वि । वैश्वदेवं हि नामैतत् सायं प्रातश्च दीयते ॥ ५८ ॥  
 विषसायी भवेत्तस्मान्नित्यञ्चासृतभोजनः । विषसो भुक्त्येषन्तु  
 यज्ञशेषं तद्यासृतम् ॥ ५९ ॥ चक्षुर्दद्यान्मनो दद्याद्वाचं दद्याच्च  
 सूनुताम् । अनुव्रजेदुपासीत स यज्ञः पञ्चदक्षिणः ॥ ६० ॥ यो  
 दद्यादपरिक्लिष्टमन्नमध्वनि वर्त्तते । आन्तायादृष्टपूर्वाय तस्य  
 पुण्यफलं महत् ॥ ६१ ॥ एवं यो वर्त्तते वृत्तिं वर्त्तमानो गृहा-  
 श्रमे । तस्य धर्मं परं प्राहुः कथं वा विप्र मन्यसे ॥ ६२ ॥

शौनक उवाच । अहोवत महत्कष्टं विपरीतमिदं जगत् ।  
 घेनापत्रपते साधुरसाधुस्तेन तुष्यति ॥ ६३ ॥ शिशोदरकृतेऽप्राश्नः  
 करोति विषसं बद्ध । मोहरागवशाक्रान्त इन्द्रियार्थवशानुगः  
 ॥ ६४ ॥ क्रियते वध्यमानोऽपि नरो हारिभिरिन्द्रियैः । विमूढ-  
 संघो दुष्टाश्चैतद्भ्रान्तैरिव सारथिः ॥ ६५ ॥ षडिन्द्रियाणि विषयं  
 समागच्छन्ति वै यदा । तदा प्रादुर्भवत्येषां पूर्वसङ्कल्पजं मनः  
 ॥ ६६ ॥ मनो यस्येन्द्रियस्येह विषयान् याति सेवितुम् । तस्यैतत्  
 सुखं सम्भवति प्रवृत्तिसोपजायते ॥ ६७ ॥ ततः सङ्कल्पबीजेन  
 कामेन विषयेषुभिः । विद्धः पतति लोभान्नो ज्योतिर्लोभात्  
 पतङ्गवत् ॥ ६८ ॥ ततो विहारैराहारैर्मोहितश्च यथेष्टया । महा-  
 मोहे सुखे मग्नो नात्मानमवलुध्यते ॥ ६९ ॥ एवं पतति संसारे  
 तासु तास्त्रिह योनिषु । अविद्याकर्मदशाभिर्भ्राम्यमाणोऽथ  
 चक्रवत् ॥ ७० ॥ ब्रह्मादिषु तणान्तेषु भूतेषु परिवर्त्तते । जले  
 भुवि तथाकाशे जायमानः पुनः पुनः ॥ ७१ ॥ अबुधानां गति-



स्वैषा बुधानामपि मे शृणु । धी धर्मे श्रेयसि रता विमोक्षरतयो  
जनाः ॥ ७२ ॥ तदिदं वेदवचनं कुरु कर्म त्यजेति च । तस्मा-  
द्धर्मानिमान् सर्वान्नाभिमानात् समाचरेत् ॥ ७३ ॥ इच्छा-  
ध्ययनदानानि तपः सत्यं क्षमा दमः । अलोभ इति मार्गोऽयं  
धर्मश्चाष्टविधः स्मृतः ॥ ७४ ॥ अत्र पूर्वस्तुर्वर्गः पितृयानपथे  
स्थितः । कर्त्तव्यमिति यत्कार्यं नाभिमानात् समाचरेत् ॥ ७५ ॥  
उत्तरो देवयानस्तु सद्भिराचरितं सदाः । अष्टाङ्गेनैव मार्गेण  
विशुद्धात्मा समाचरेत् ॥ ७६ ॥ सम्यक् सङ्कल्पसम्बन्धात् सम्यक्  
चेन्द्रियनिग्रहात् । सम्यग्ग्रतविशेषाच्च सम्यक् च गुरुसेवनात्  
॥ ७७ ॥ सम्यगाहारयोगाच्च सम्यक् चाध्ययनागमात् । सम्यक्  
कर्मोपसंन्यासात् सम्यक् चित्तनिरोधनात् ॥ ७८ ॥ एवं कर्माणि  
कुर्वन्ति संसारविजिगीषवः । रागद्वेषविनिर्मुक्ता ऐश्वर्यं देवता  
गताः ॥ ७९ ॥ रुद्राः साध्यास्तथादित्या वसवोऽथ तथाश्विनौ ।  
योगैश्वर्येण संयुक्ता धारयन्ति प्रजा इमाः ॥ ८० ॥ तथा त्वमपि  
कौन्तेय श्रममास्थाय पुष्कलम् । तपसा सिद्धिमन्विच्छ योग-  
सिद्धिञ्च भारत ॥ ८१ ॥ पितृमातृमयी सिद्धिः प्राप्ता कर्ममयी  
च ते । तपसा सिद्धिमन्विच्छ द्विजानां भरणाय वै ॥ ८२ ॥  
सिद्धा हि यद्यदिच्छन्ति कुर्वते तदनुग्रहात् । तस्मात्तपः समा-  
स्थाय कुरु स्वात्मनोरथम् ॥ ८३ ॥

इति आरण्यपर्वणि आरण्यकेपर्वणि पाण्डवानां प्रवचनं  
नाम द्वितीयोऽध्यायः ॥ २ ॥

वैशम्पायन उवाच । शौनकेनैवमुक्तस्तु कुन्तीपुत्रो युधि-  
ष्ठिरः । पुरोहितमुपागम्य भ्रातृमध्येऽब्रवीदिदम् ॥ १ ॥

युधिष्ठिर उवाच । प्रस्थितं मानुयान्तीमे ब्राह्मणा वेदपारगाः ।  
न चास्मि पोषणे शक्तो बद्धदुःखसमन्वितः ॥ २ ॥ परित्यक्तं न



शक्तोऽस्मि दानेशक्तिश्च नास्ति मे । कथमत्र मया कार्यं प्रवृद्धि  
भगवन्मम ॥ ३ ॥

वैशम्पायन उवाच । सुहृत्तमिव स धात्वा धर्मणान्विष्य  
तां गतिम् । युधिष्ठिरमुवाचेदं धौम्यो धर्मभृताम्बरः ॥ ४ ॥

धौम्य उवाच । पुरा सृष्टानि भूतानि पीडयन्ते क्षुधया  
भृशम् । ततोऽनुकम्पया तेषां सविता स्वपिता यथा ॥ ५ ॥  
गलोत्तरायणं तेजो रसानुद्धृत्य रश्मिभिः । दक्षिणायनमावृत्तो  
महीं निविशते रविः ॥ ६ ॥ क्षेवभुते ततस्तस्मिन् ओषधीरोषधी  
पतिः । दिवस्तेजः समुद्धृत्य जनयामास वारिणा ॥ ७ ॥ निषिक्त-  
श्चन्द्रतेजोभिः खयोनौ निर्गते रविः । ओषध्यः षड्रसा मेध्या-  
स्तदन्नं पाणिनां भुवि ॥ ८ ॥ एवं भानुमयं च्यवनं भूतानां प्राण-  
धारणम् । पितैव सर्वभूतानां तस्मात्तं शरणं ब्रज ॥ ९ ॥  
राजानो हि महात्मानो योनिकर्मविशोधिताः । उद्धरन्ति प्रजाः  
सर्वास्तप आस्थाय पुष्कलम् ॥ १० ॥ भीमेन कार्तवीर्य्येण  
वैन्येन नहुषेण च । तपोयोगसमाधिस्यैरुद्धृता ह्यापदः प्रजाः  
॥ ११ ॥ तथा त्वमपि धर्मात्मन् कर्मणा च विशोधितः । तप  
आस्थाय धर्मेण द्विजातीन् भर भारत ॥ १२ ॥

जनमेजय उवाच । कथं कुरुणामृषभः स तु राजा युधि-  
ष्ठिरः । विप्रार्थिमाराधितवान् सूर्य्यमङ्गुतदर्शनम् ॥ १३ ॥

वैशम्पायन उवाच । शृणुष्वभावहितो राजन् शुचिर्भूत्वा समा-  
हितः । क्षणञ्च कुरु राजेन्द्र संप्रवक्ष्याम्यशेषतः ॥ १४ ॥ धौम्येन  
तु यथापूर्वं पार्थाय सुमहात्मने । नामाष्टमतमाख्यातं तच्छृणुष्व  
महामते ॥ १५ ॥

धौम्य उवाच । ओं सूर्य्योऽर्थ्यमा भगस्त्वष्टा पूषार्कः सविता  
रविः । गभस्तिमानजः कालो मृत्युर्धाता प्रभाकर ॥ १६ ॥  
पृथिव्यापश्च तेजश्च खं वायुश्च परायणम् । सोमो वृहस्पतिः शुक्रो



बुधोऽङ्गारक एव च ॥ १७ ॥ इन्द्रो विवस्वान् दीप्तांशुः शुचिः  
 शौरिः शनैश्चरः । ब्रह्मा विष्णुश्च रुद्रश्च स्कन्दो वैश्रवणो यमः  
 ॥ १८ ॥ वैद्युतो जाटरयाग्निरैश्वर्यस्तोजसां पतिः । धर्मध्वजो  
 वेदकर्त्ता वेदाङ्गो वेदवाहनः ॥ १९ ॥ कृतं त्रेता द्वापरश्च कलिः  
 सर्वमलाश्रयः । कला काष्ठा सुहृत्ताश्च क्षपा यामस्तथा क्षणः  
 ॥ २० ॥ सम्बत्सरकरोऽश्वत्थः कालचक्रो विभावसुः । पुरुषः  
 आश्रुतो योगी व्यक्ताव्यक्तः सनातनः ॥ २१ ॥ कालाध्यक्षः प्रजा-  
 ध्यक्षो विश्वकर्मा तमोनुदः । वरुणः सागरोऽग्रश्च जीमूतो  
 जीवनोऽरिहा ॥ २२ ॥ भूताश्रयो भूतपतिः सर्वलोकनमस्कृतः ।  
 सृष्टा सम्बर्त्तको वङ्गिः सर्वस्यादिरलोलुपः ॥ २३ ॥ अनन्तः  
 कपिलो भानुः कामदः सर्वतोमुखः । जयो विशालो वरदः सर्व-  
 धातुनिषिचिता ॥ २४ ॥ मनः सुपर्णो भूतादिः श्रीघ्नगः प्राण-  
 धारणः । धन्वन्तरिर्धूमकेतुरादिदेवो दितेः सुतः ॥ २५ ॥  
 द्वादशाक्षारविन्दाक्षः पिता माता पितामहः । स्वर्गद्वारं प्रजा-  
 द्वारं मोक्षद्वारं त्रिविष्टपम् ॥ २६ ॥ देहकर्त्ता प्रशान्तात्मा विश्वात्मा  
 विश्वतोमुखः । चराचरात्मा सूक्ष्मात्मा सैलेयः करुणान्वितः ॥ २७ ॥  
 एतद्देवकीर्त्तनीयस्य सूर्यस्याभिततेजसः । नामाष्टमत्तकञ्चेदं प्रोक्त-  
 मेतत् स्वयम्भुवा ॥ २८ ॥ सुरगणपितृयज्ञसेवितं क्षुसुरनिशा-  
 चरसिद्धवन्दितम् । वरकनकहृताशनप्रभं प्रणिपतितोऽस्मि हिताय  
 भास्करम् ॥ २९ ॥ सूर्योदये यः सुसमाहितः पठेत् स पुत्र-  
 दारान् धनरत्नसम्पत्तयान् । लभेत् जातिस्ररतां नरः सदा धृतिश्च  
 मेधाश्च स विन्दते पुमान् ॥ ३० ॥ इमं स्तवं देववरस्य मानवः  
 प्रकीर्त्तयेच्छुचिसमजाः समाहितः । विमुच्यते शोकदवाग्नि-  
 सागरालम्भेत् कामान्ननसा यथेप्सितान् ॥ ३१ ॥

वैशम्पायन उवाच । एवमुक्तस्तु धौम्येन तत्कालसदृशं वचः ।  
 विप्रत्यागसमाधिस्य संयतात्मा दृढव्रतः ॥ ३२ ॥ धर्मराजो विशु-



द्वात्मा तप आतिष्ठदुत्तमम् । पुष्पोपहारैर्वलिभिरञ्जयित्वा दिवा-  
करम् ॥ ३३ ॥ सोऽवगाह्य जलं राजा देवस्याभिमुखोऽभवत् ।  
योगमास्थाय धर्मात्मा वायुमध्यो जितेन्द्रियः ॥ ३४ ॥ गाङ्गेयं  
पर्युपसृज्य प्राणायामेन तस्थिवान् । शुचिः प्रयतवाग्भूत्वा  
स्तोत्रमारव्यवांस्ततः ॥ ३५ ॥

युधिष्ठिर उवाच । त्वं भानो जगतश्चक्षुस्त्वमात्मा सर्वदेहि-  
नाम् । त्वं योनिः सर्वभूतानां त्वमाचारः क्रियाव्रताम् ॥ ३६ ॥  
त्वं गतिः सर्वसाङ्ख्यानां योगिनां त्वं परायणम् । अनादृतार्गल-  
हारं त्वं गतिस्त्वं सुमुच्यताम् ॥ ३७ ॥ त्वया समर्थ्यते लोकस्त्वया  
लोकः प्रकाशते । त्वया पवित्रौक्रियते निर्व्याजं पात्यते त्वया  
॥ ३८ ॥ त्वामुपस्थाय काले तु ब्राह्मणा वेदपारगाः । स्वशाखा-  
विहितैर्मन्त्रैरञ्जन्युषिगणार्चितम् ॥ ३९ ॥ तव दिव्यं रथं यान्त-  
मनुयान्ति वरायिनः । सिद्धचारणगन्धर्वा यच्चगुह्यकपन्नगाः ॥ ४० ॥  
वयस्त्रिंशच्च वै देवास्तथा वैमानिका गणाः । सोमेन्द्राः समहे-  
न्द्राश्च त्वामिष्ट्वा सिद्धिमागताः ॥ ४१ ॥ उपयान्यञ्जयित्वा तु  
त्वां वै प्राप्तमनोरथाः । दिव्यमन्दारमालाभिस्तूणं विद्याधरो-  
त्तमाः ॥ ४२ ॥ गुह्याः पितृगणाः सप्त ये दिव्या ये च मानुषाः ।  
ते पूजयित्वा त्वामेव गच्छन्त्याशु प्रधानताम् ॥ ४३ ॥ वसवो  
मरुतो रुद्रा ये च साध्या मरीचिपाः । बालिखिल्यादयः सिद्धाः  
अष्टत्वं प्राणिनां गताः ॥ ४४ ॥ सब्रह्मकेषु लोकेषु सप्तस्वप्न-  
खिलेषु च । न तद्भूतमहं मन्ये यदङ्गादतिरिच्यते ॥ ४५ ॥  
सन्ति चान्यानि सत्त्वानि वीर्यवान्ति महान्ति च । न तु तेषां  
तथा दीप्तिः प्रभावी वा यथा तव ॥ ४६ ॥ ज्योतीषि त्वयि  
सर्वाणि त्वं सर्वज्योतिषां पतिः । त्वयि सत्यञ्च सत्त्वञ्च सर्वं  
भावाश्च सात्त्विकाः ॥ ४७ ॥ त्वत्तेजसा कृतञ्चक्रं सुनाभं विश्व-  
कर्म्मणा । देवारीणां मदी येन नाशितः भार्गवधन्वना ॥ ४८ ॥



त्वमादायांशुभिस्तेजो निदाघे सर्वदेहिनाम् । सर्वैषधिरसा-  
नाञ्च पुनर्वर्षासु मुञ्चसि ॥ ४९ ॥ तपन्त्यन्ये दहन्त्यन्ये गर्ज-  
न्त्यन्ये तथा घनाः । विद्योतन्ते प्रवर्धन्ति तव प्रादुषि रश्मयः  
॥ ५० ॥ न तथा सुखयत्यग्निर्न प्रावारान् कम्बलाः । शीत-  
वातादितं लोकं यथा तव मरीचयः ॥ ५१ ॥ तयोद्गद्गदीपवतीं  
गोभिर्भासयसे महीम् । तयाणामपि लोकानां हितायैकः  
प्रवर्तसे ॥ ५२ ॥ तव यद्युदयो न स्यादन्धं जगदिदं भवेत् । न  
च धर्मार्थकांक्षेषु प्रवर्त्तरन्मनोषिणः ॥ ५३ ॥ आधानपशुबन्धेष्टि-  
मन्त्रयज्ञतपःक्रियाः । त्वत्प्रसादादवाप्यन्ते ब्रह्मक्षत्रविशां गणैः  
॥ ५४ ॥ यदहो ब्रह्मणः प्रोक्तं सहस्रयुगसंमितम् । तस्य त्वमादि-  
रन्तश्च कालज्ञैः परिकीर्तितः ॥ ५५ ॥ मनूनां मनुपुत्राणां  
जगतो मानवस्य च । मन्वन्तराणां सर्वेषामोश्वराणां तमोश्चरः  
॥ ५७ ॥ संचारकालो सम्प्राप्ते तव क्रोधविनिर्मुक्तः । सस्वर्त-  
कान्निस्त्रैलोक्यं भस्मीकृत्तावतिष्ठते ॥ ५८ ॥ त्वदीधितिसमुत्-  
पन्ना नानावर्णा महाधनाः । सैरावताः सामनयः कुर्वन्त्याहृत-  
संप्रवम् ॥ ५९ ॥ कृत्वा दादमधात्मानं दादयादित्यतां गतः ।  
संहृत्यैकार्णावं सर्वं त्वं शोषयसि रश्मिभिः ॥ ६० ॥ त्वामिन्द्र-  
माहुस्त्वं विष्णुस्त्वं रुद्रस्त्वं प्रजापतिः । त्वमग्निस्त्वं मनः सूक्ष्मं  
प्रभुस्त्वं ब्रह्म शाश्वतम् ॥ ६१ ॥ त्वं हंसः सविता भानुरंशुमाली  
वृषाकपिः । विवस्वान्निहिरः पूषा मित्रो धर्मस्तथैव च ॥ ६२ ॥  
सहस्ररश्मिरादित्यस्तपनस्त्वं गवांस्पतिः । मार्त्तण्डोऽर्क्षी रविः  
सूर्यः शरण्या दिनकृतया ॥ ६३ ॥ दिवाकरः सप्तसप्तिर्धाम-  
केशी विरोचनः । आशुनाभी तमोश्च चरिताश्वश्च कीर्त्तयसे  
॥ ६४ ॥ सप्तस्यामश्च वा षष्ट्यां भक्त्या पूजां करोति यः । अग्नि-  
र्विष्णोऽनहङ्कारी तं लक्ष्मीर्भजते नरम् ॥ ६५ ॥ न तेषामापदः  
सन्ति नाधयो व्याधयस्तथा । ये तवानन्यमनसः कुर्वते ह्यभि-



वन्दनम् ॥ ६६ ॥ सर्वरोगैर्विरहिताः सर्वपापविवर्जिताः । तद्भावभक्ताः सुखिनो भवन्ति चिरजीविनः ॥ ६७ ॥ त्वं ममाप्यन्न-  
कामस्व सर्वातिथ्यञ्चिकीर्षितः । अन्नमन्नपते दातुमभितः अद्वया-  
हंसि ॥ ६८ ॥ ये च तेऽनुचराः सर्वे पादोपान्तं समाश्रिताः ।  
माठराखणदण्डयास्तास्तान् वन्देऽशनिक्षुभान् ॥ ६९ ॥ क्षुभया  
सहिता मैत्री यास्यान्या भूतमातरः । ताच्च सर्वा नमस्यामि पान्तु  
मां परणागतम् ॥ ७० ॥

वैशम्पायन उवाच । ततो दिवाकरः प्रीतो दर्शयामास  
पाण्डवम् । दीप्यमानः स्ववपुषा ज्वलन्निव ज्जताशनः ॥ ७१ ॥

विवस्वानुवाच । यत्तेभिलषितं किञ्चित्तत्त्वं सर्वमवाप्स्यसि ।  
अहमन्नं प्रहास्यामि सप्त पञ्च च ते समाः ॥ ७२ ॥ गृह्णीष्व  
पिठरं ताम्रं मया दत्तं नराधिप । यावद्वर्त्स्यति पाञ्चाली  
पात्रेणानेन सुव्रत ॥ ७३ ॥ फलमूलाभिषं शाकं संस्कृतं यन्महा-  
नसे । चतुर्विधं तदन्नाद्यमन्नयन्ते भविष्यति । इतश्चतुर्द्वेष्टे वर्षं  
भूयो राज्यमवाप्स्यसि ॥ ७४ ॥

वैशम्पायन उवाच । एवमुक्त्वा तु भगवांस्तत्त्वैवान्तरधीयत ।  
इमं स्तवं प्रयतमना समाधिना पठेद्दिहान्योऽपि वरं समर्थयन् ।  
तत्तस्य दद्याच्च रविर्मनीषितं तदाप्नुयाद्यद्यपि तत् सुदुर्लभम्  
॥ ७५ ॥ यच्चेदं धारयेन्नित्यं शृणुयादाप्यभीक्ष्णशः । पुत्रार्थी  
लभते पुत्रं धनार्थी लभते धनम् ॥ ७६ ॥ विद्यार्थी लभते विद्यां  
पुरुषोऽप्यथ वा स्त्रियः । उभे सम्ये पठेन्नित्यं नारी वा पुरुषो  
यदि ॥ ७७ ॥ आपदं प्राप्य मुच्येत बुद्धौ मुच्येत वम्भनात् ।  
एतद्ब्रह्मा ददौ पूर्वं शक्राय सुमहात्मने ॥ ७८ ॥ शक्राच्च नारदः  
प्राप्तो धौम्यस्तु तदनन्तरम् । धौम्याद्युधिष्ठिरः प्राप्य सर्वान्  
कामानवाप्तवान् ॥ ७९ ॥ संग्रामे च जयेन्नित्यं विपुलाञ्चापुया-  
दसु । मुच्यते सर्वपापेभ्यः सूर्यलीकं स गच्छति ॥ ८० ॥



वैशम्पायन उवाच । लब्ध्वा वरन्तु कौन्तयी जलादुत्तीर्य  
धर्मवित् । जग्राह पादौ धौम्यस्य भ्रातृंश्च परिवषष्वजे ॥ ८१ ॥  
द्रौपद्या सह सङ्गम्य वन्द्यमानस्तया प्रभो । महानसे तदानीन्तु  
साधयामास पाण्डवः ॥ ८२ ॥ संस्कृतं प्रसवं याति स्वल्पमन्न-  
चतुर्विधम् । अन्नार्थं वर्धते चान्नं तेन भोजयते दिजान् ॥ ८३ ॥  
भुक्तवत्सु च विप्रेषु भोजयित्वा नुजानपि । शेषं विधसञ्चतु  
पश्चाद्भुङ्क्ते युधिष्ठिरः ॥ ८४ ॥ युधिष्ठिरं भोजयित्वा शेषमश्नाति  
पार्ष्णी । द्रौपद्यां भुज्यमानायां तदन्नं क्षयमेति च ॥ ८५ ॥  
एवं दिवाकरात् प्राप्य दिवाकरस्तमप्रभः । कामान् मनोऽभि-  
लषितान् ब्राह्मणेभ्योऽददात् प्रभुः ॥ ८६ ॥ पुरोहितपुरोगाश्च  
तिथिर्नक्षत्रपर्वसु । यज्ञिचार्याः प्रवर्त्तन्ते विधिमन्त्रप्रमाणतः  
॥ ८७ ॥ ततः कृतस्वस्थयना धौम्येन सह पाण्डवाः । दिजसङ्घैः  
परिवृताः प्रययुः काम्यकं वनम् ॥ ८८ ॥

इति आरण्यपर्वणि आरण्यकपर्वणि काम्यवनप्रवेशे  
तृतीयोऽध्यायः ॥ ३ ॥

वैशम्पायन उवाच । वनं प्रविष्टेष्वथ पाण्डवेषु प्रज्ञाचक्षु-  
स्तप्यमानोऽश्विमेयः । धर्मात्मानं विदुरमगाधबुद्धिं सुखासीनो  
वाक्यमुवाच राजा ॥ १ ॥

वृतराट् उवाच । प्रज्ञा च ते भार्गवस्येव शुद्धा धर्मश्च त्वं  
परमं वेत्स्य सूक्ष्मम् । समश्च त्वं सम्मतः कौरवाणां पञ्चद्वैषां मम  
चैव ब्रवीहि ॥ २ ॥ एवं गते विदुर यदद्य कार्यं पौराण्ये मे कथ-  
मस्मान् भजेरन् । ते चाप्यस्मान्निदरेयुः समूलांस्तत्त्वं व्रूयाः साधु  
कार्याणि वेत्सि ॥ ३ ॥

विदुर उवाच । त्रिवर्गोऽयं धर्ममूलो नरेन्द्र राज्यञ्चेदं धर्म-



सूत्रं वदन्ति । धर्मं राजन् वर्त्तमानः स्वयत्तया पुत्रान् सर्वान्  
 पाहि पाण्डोः सुतांश्च ॥ ४ ॥ स वै धर्मो विप्रलब्धः सभावां  
 पापात्मभिः सौवलेयप्रधानैः । आह्वय कुन्तीसुतमक्षवत्यां परा-  
 जैषीत् सत्यसन्धं सुतस्ते ॥ ५ ॥ एतस्य ते दुष्प्रणीतस्य राजन्  
 शेषस्याहं परिपश्यामुपपाद्यम् । यथा पुत्रस्तव कौरव्य पापान्मुक्तो  
 लोके प्रतितिष्ठेत साधु ॥ ६ ॥ तद्वै सर्वं पाण्डुपुत्रा लभन्तां  
 यत्तद्राजन्मभिर्दृष्टं त्वयासीत् । एष धर्मः परमो यत् स्वकेन  
 राजा तुष्येन्न परस्त्रेषु गृध्येत् ॥ ७ ॥ यमो न नश्येज्ज्ञाति-  
 भेदस्य न स्याद्धर्मो न स्यान्नैव चैवं कृते त्वाम् । एतत् कार्यं तव  
 सर्वप्रधानं तेषां तुष्टिः शकुनेश्चावमानः ॥ ८ ॥ एवं शेषं यदि  
 पुत्रेषु ते स्याद्वितद्राजंस्त्वरमाणः कुरुष्व । तथैतद्विवं न करोषि  
 राजन् ध्रुवं कुक्षणां भविता विनाशः ॥ ९ ॥ न हि क्रुद्धो भीम-  
 सेनोऽर्जुनो वा शेषं कुर्यात् शत्रुवाणामनीके । येषां योद्धा  
 सव्यसाची कृतास्त्रो धनुर्वीर्यां गाण्डिवं लोकसारम् ॥ १० ॥ येषां  
 भीमो बाहुशाली च योद्धा तेषां लोके किन्नु न प्राप्यमस्ति ।  
 उक्तं पूर्वं ज्ञातमात्रे सुते ते मया यत्ते हितमासीत्तदानीम्  
 ॥ ११ ॥ पुत्रं त्यजेन्ममहितं कुलस्य हितं परं न च तत्त्वं चकर्थ ।  
 द्रुपद्व राजन् हितमुक्तं न चेत्त्वमेवं कर्त्ता परितप्तासि पश्चात्  
 ॥ १२ ॥ यद्येतद्विवमनुमन्ता सुतस्ते संप्रीयमाणः पाण्डवैरेक-  
 राज्यम् । तापो न ते भविता प्रीतियोगान्न चेन्निगृह्णीष्व सुतं  
 सुखाय ॥ १३ ॥ दुर्योधनन्त्वहितं वै निगृह्य पाण्डोः पुत्रं  
 प्रकुरुष्वधाधिपत्ये । अजातशत्रुर्हि विमुक्तरागो धर्मयोगेमां पृथिवीं  
 शास्तु राजन् ॥ १४ ॥ ततो राजन् पार्थिवाः सर्व एव वैश्या  
 द्वास्मानुपतिष्ठन्तु सद्यः । दुर्योधनः शकुनिः सूतपुत्रः प्रीत्या  
 राजन् पाण्डुपुत्रान् भजन्तु ॥ १५ ॥ दुःशासनो याचतु भीम-  
 सेनं सभामध्ये दुपद्स्यात्मजाच्च । युधिष्ठिरं त्वं परिसान्त्वयस्व



राज्यं चैनं स्थापयस्वाभिपूज्य । त्वया पृष्टः किमहमन्यद्विद्य-  
मेतत् कृत्वा कृतकृत्योऽसि राजन् ॥ १६ ॥

धृतराष्ट्र उवाच । एतद्वाक्यं विदुर वक्ते सभायामिह प्रोक्तं  
पाण्डवान् प्राप्य मातुः । हितं तेषामहितं मामकानामेतत् सर्वं  
मम नावैति चेतः ॥ १७ ॥ इदं नित्यदानीं कुत एव निश्चितं तेषा-  
मर्थं पाण्डवानां वदास्य । तेनाद्य मन्ये नासि हितो ममेति कथं  
हि पुत्रं पाण्डवार्थं त्यजेयम् ॥ १८ ॥ असंशयं तेषां ममैव  
पुत्रा दुर्योधनस्तु मम देहात् प्रसूतः । खं वै देहं परहेतोस्त्यजेति  
कोऽनु ब्रूयात् समतामन्ववेक्ष्य ॥ १९ ॥ स मां जिह्वां विदुर सर्वं  
ब्रवीषि मानञ्च तेऽहमधिकं धारयामि । यथेच्छकं गच्छ वा तिष्ठ  
वा त्वं सुसान्त्वयमाना ह्यसती स्त्री जहाति ॥ २० ॥

वैशम्पायन उवाच । एतावदुक्त्वा धृतराष्ट्रोऽन्वपद्यदन्तर्वैश-  
सहस्रीत्याय राजन् । नेदमस्तीत्यथो विदुरो भाषमाणः सम्प्रा-  
द्वयत्त पार्था वभूवुः ॥ २१ ॥

इति आरण्यपर्वणि आरण्यकपर्वणि विदुरवाक्ये  
चतुर्थोऽध्यायः ॥ ४ ॥

वैशम्पायन उवाच । पाण्डवास्तु वने वासमुद्दिश्य भरतर्षभाः ।  
प्रययुज्जाङ्गवीकृतात् कुरुक्षेत्रं सहानुगाः ॥ १ ॥ सरस्वतीदृष-  
द्व्यो यमुनाञ्च निषिध्य ते । ययुर्वनेनैव वनं सततं पश्चिमां  
दिशम् ॥ २ ॥ ततः सरस्वतीकूले समेषु मरुधन्वसु । काम्यकं  
नाम ददृशुर्वनं मुनिजनप्रियम् ॥ ३ ॥ तत्र ते न्यवसन् वीरा  
वने बहुमृगहिजे । अन्वास्यमाना मुनिभिः सान्त्वयमानाश्च भारत  
॥ ४ ॥ विदुरस्त्वपि पाण्डूनां सदा दर्शनलालसः । जगामैकरथे-  
नैव काम्यकं वनमुद्दिशत् ॥ ५ ॥ ततो गत्वा विदुरः काम्यकं



तच्छीघ्रैरखैर्वाहिना स्यन्दनेन । ददर्शासीनं धर्मात्मानं विविक्षे  
 साहं द्रौपद्या भ्रातृभिर्ब्राह्मणैश्च ॥ ६ ॥ ततोऽपश्यद्विदुरं तूर्ण-  
 मारादभ्यायान्तं सत्यसन्धः स राजा । अथाब्रवीद्भ्रातरं भीमसेनं  
 किं नु चत्ता वक्ष्यति नः समेत्य ॥ ७ ॥ कश्चिन्नायं वचनात्  
 सौवलस्य समाह्वाता देवनायोपचातः । कश्चित् क्षुद्रः शकुनि-  
 र्नायुधानि जेष्वत्यस्मान् पुनरेवाक्षवत्याम् ॥ ८ ॥ समाहृतः  
 केनचिदाद्रवेति नाहं शक्नो भीमसेनापयातुम् । गाण्डीवे च  
 संशयिते कथं नु राज्यप्राप्तिः संशयिता भवेन्वः ॥ ९ ॥

वैशम्पायन उवाच । तत उत्थाय विदुरं पाण्डवेयाः प्रत्य-  
 गृह्णन्नुपते सर्व एव । तैः सत्कृतः स च तानाजमीढो यथो-  
 चितं पाण्डुपुत्रान् समेयात् ॥ १० ॥ समाश्वस्तं विदुरं ते नर-  
 र्पभास्ततोऽपृच्छन्नागमनाय हेतुम् । स चापि तेभ्यो विस्तरतः  
 शशंस यथावृत्तो धृतराष्ट्रोऽस्वकेयः ॥ ११ ॥

विदुर उवाच । अवोचन्मां धृतराष्ट्रोऽनुगुप्तमजातशत्रो परि-  
 गृह्याभिपूज्य । एवं गते समतामभ्युपेत्य पथ्यन्तेषां मम चैव  
 ब्रवीहि ॥ १२ ॥ मयाप्युक्तं यत् क्षमं कौरवाणां हितं पथ्यं धृत-  
 राष्ट्रस्य चैव । तद्वै तस्मै न रुचामभ्युपैति ततश्चाहं क्षममन्यन्न  
 मन्ये ॥ १३ ॥ परं श्रेयः पाण्डवेया मयोक्तं न मे तच्च श्रुतवा-  
 नाभिविकेयः । यथातुरस्येव हि पथ्यमन्नं न रोचतेस्मास्य तदुच्य-  
 मानम् ॥ १४ ॥ न श्रेयसे नीयतेऽजातशत्रो स्त्री श्रोत्रियस्येव  
 गृहे पदुष्टा । ध्रुवं न रोचिद्भरतर्षभस्य पतिः कुमार्या इव पष्टि-  
 वर्ध ॥ १५ ॥ ध्रुवं विनाशो नृप कौरवाणां न वै श्रेयो धृतराष्ट्रः  
 परैति । यथा च पर्णो पुष्करस्यावसितं जलं न तिष्ठेत् पथ्यमुक्तं  
 तथास्मिन् ॥ १६ ॥ ततः क्रुद्धो धृतराष्ट्रोऽब्रवीन्मां यस्मिन् अद्वा  
 भारत तत्र याहि । नाहं भूयः कामये त्वां सहायं महीमिमां  
 पालयितुं पुरं वा ॥ १७ ॥ सोऽहं त्यक्तो धृतराष्ट्रेण राज्ञा



प्रशंसितुं त्वामुपयातो नरेन्द्र । तद्वै सर्वं यन्मयोक्तं सभायां  
तद्वार्थ्यतां तत् प्रवक्ष्यामि भूयः ॥ १८ ॥ क्लेशैस्तीव्रैर्युज्यमानः  
सपत्नैः क्षमां कुर्वन् कालमुपासते यः । संवर्द्धयंस्तोकमिवाग्नि-  
मात्मवान् स वै भुङ्क्ते पृथिवीमेक एव ॥ १९ ॥ यस्याविभक्तं वसु  
राजन् सहायैस्तस्य दुःखिष्यंशभाजः सहायाः । सहायानामेष  
संग्रहणेऽभ्युपायः सहायाप्तौ पृथिवीप्राप्तिमाहुः ॥ २० ॥ सत्त्वं  
श्रेयः पाण्डव विप्रलापं तुल्यञ्चान्नं सह भोज्यं सहायैः । आत्मा  
चैषामग्रतो न स्म पूज्य एवंवृत्तिर्वर्द्धते भूमिपालः ॥ २१ ॥

युधिष्ठिर उवाच । एवं करिष्यामि यथा ब्रवीषि परां बुद्धि-  
मुपगम्याप्रमत्तः । यच्चाप्यन्यद्देशकालोपपन्नं तद्वै वाच्यं तत्  
करिष्यामि कृत्स्नम् ॥ २२ ॥

इति आरण्यपर्वणि आरण्यकपर्वणि विदुरनिर्वासे

पञ्चमोऽध्यायः ॥ ५ ॥

वैशम्पायन उवाच । गते तु विदुरे राजन्नाश्रमं पाण्डवान्  
प्रति । धृतराष्ट्रो महाप्राज्ञः पर्येतथ्यत भारत ॥ १ ॥ विदुरस्य  
प्रभावञ्च सन्धिविग्रहकारितम् । विद्वद्धिञ्च परां मत्वा पाण्ड-  
वानां भविष्यति ॥ २ ॥ स सभाहारभागस्य विदुरस्सारमोहितः ।  
समक्षं पार्थिवेन्द्राणां पपाताविष्टचेतनः ॥ ३ ॥ स तु लब्ध्वा  
पुनः संज्ञां समुत्थाय महीतलात् । समीपोपस्थितं राजा सञ्ज्ञयं  
वाक्यमब्रवीत् ॥ ४ ॥ आता मम सुहृच्चैव साक्षाद्वर्म इवापरः ।  
तस्य स्मृत्वाय सुभ्रमं हृदयं दीर्यतैव मे ॥ ५ ॥ तमानयस्व धर्माज्ञं  
मम आतरमाशु वै । इति ब्रुवन् स नृपतिः कृपणं पर्यदेवयत्  
॥ ६ ॥ पश्चात्तापाभिसन्तप्तो विदुरस्सारमोहितः । आलस्येहादिदं  
राजा सञ्ज्ञयं वाक्यमब्रवीत् ॥ ७ ॥ गच्छ सञ्ज्ञय जानीहि आतरं



विदुरं मम । यदि जीवति रोषेण मया पापेन निर्दुतः ॥ ८ ॥ न  
हि तेन मम भ्राता सुसूक्ष्ममपि किञ्चन । व्यलीकं कृतपूर्वं वै  
प्राप्तेनामितबुद्धिना ॥ ९ ॥ स व्यलीकं परं प्राप्नो मत्तः परम-  
बुद्धिमान् । त्यज्यामि जीवितं प्राञ्च तं गच्छानय सञ्जय ॥ १० ॥

वैशम्पायन उवाच । तस्य तद्वचनं श्रुत्वा राज्ञस्तमनुमान्य च ।  
सञ्जयो वाढमित्युक्त्वा प्राद्वत् काम्यकं प्रति ॥ ११ ॥ सोऽचिरेण  
समासाद्य तद्वनं यत्र पाण्डवाः । रौरवाजिनसंवीतं ददर्शाथ  
युधिष्ठिरम् ॥ १२ ॥ विदुरेण सहासीनं ब्राह्मणैश्च सहस्रशः ।  
भ्रातृभिश्चाभिसंगुप्तं द्वैरिव पुरन्दरम् ॥ १३ ॥ युधिष्ठिरमुपा-  
गम्य पूजयामास सञ्जयः । भीमार्जुनयमाश्चापि तद्युक्तं प्रति-  
प्रेहिरे ॥ १४ ॥ राज्ञा पृष्टः स कुशलं सुखासीनश्च सञ्जयः ।  
अशंसगमने हेतुभिर्दृष्ट्वैवाब्रवीद्वचः ॥ १५ ॥

सञ्जय उवाच । राजा स्मरति ते क्षत्तर्धृतराष्ट्रोऽम्बिका-  
सुतः । तं पश्य गत्वा त्वं क्षिप्रं संजीवय च पार्थिवम् ॥ १६ ॥  
सोऽनुमान्य नरयेष्ठान् पाण्डवान् कुरुनन्दन । निथोगाद्राज-  
सिंहस्य गन्तुमर्हसि सत्तम ॥ १७ ॥

वैशम्पायन उवाच । एवमुक्तस्तु विदुरो धीमान् स्वजन-  
वत्सलः । युधिष्ठिरस्यानुमते पुनरायाहजाह्वयम् ॥ १८ ॥ तमब्र-  
वीन्महातेजा हृतराष्ट्रः प्रतापवान् । दिष्ट्या प्राप्नोऽसि धर्मज्ञ  
दिष्ट्या स्मरसि मेऽनघ ॥ १९ ॥ अद्य चाहं दिवारात्रौ त्वत्कृते  
भरतर्षभ । प्रजागरे प्रपश्यामि विचितं देहमात्मनः ॥ २० ॥  
सोऽङ्गमानीय विदुरं मुञ्चेत्याग्राय चैव ह । क्षस्यतामिति चोवाच  
वदुक्तोऽसि मयानघ ॥ २१ ॥

विदुर उवाच । ह्यन्तमेव मया राजन् गुरुर्मै परमोऽभवान् ।  
एषोऽहमागतः शीघ्रं त्वदर्शनपरायणः ॥ २२ ॥ भवन्ति हि नर-  
व्याघ्र पुंसो धर्मवित्तसु । दीनाभिपातिनो राजन्नात्र कार्या



विचारणा ॥ २३ ॥ पाण्डोः सुता यादृश्या मे तादृश्यास्तव भारत ।

दीना इतीव मे बुद्धिरभिपन्नाय तान् प्रति ॥ २४ ॥

वैशम्पायन उवाच । अन्योन्यमनुनीयैवं भ्रातरौ द्वौ महा-  
द्युतौ । विदुरो धृतराष्ट्रस्य लेभाति परमां मुदम् ॥ २५ ॥

इति आरण्यपर्वणि आरण्यकपर्वणि विदुरप्रत्यागमनं  
नाम षष्ठोऽध्यायः ॥ ६ ॥

वैशम्पायन उवाच । श्रुत्वा च विदुरं प्राप्तं राज्ञा च परि-  
शान्त्वितम् । धृतराष्ट्रात्मजो राजा पर्येतप्यत दुर्मतिः ॥ १ ॥  
स सौवलेयमानाय कर्षदुःशांसनौ तथा । अब्रवीद्वचनं राजा  
प्रविश्याबुद्धिजं तमः ॥ २ ॥ एष प्रत्यागतो मन्त्री धृतराष्ट्रस्य  
धौमतः । विदुरः पाण्डुपुत्राणां सुहृद्दिद्वान् हिते रतः ॥ ३ ॥  
यावदस्य पुनर्बुद्धिं विदुरो नापकर्षति । पाण्डवानयने ताव-  
न्मन्त्रयध्वं हितं मन ॥ ४ ॥ अथ पश्याम्यहं पार्थान् प्राप्तानिह  
कथञ्चन । पुनः शोषं गमिष्यामि निरस्युर्निरवग्रहः ॥ ५ ॥  
विषसुहृन्वनं चैव शस्त्रमग्निप्रवेशनम् । करिष्ये न हि तानृद्वान्  
पुनर्द्रष्टुमिहोत्सहे ॥ ६ ॥

अक्रुनिरुवाच । किं वालिशमतिं राजन्नास्थितोऽसि विशा-  
स्यते । गतास्ते समयं कृत्वा नैतद्देवं भविष्यति ॥ ७ ॥ सत्य-  
वाक्ये स्थिताः सर्वे पाण्डवा भरतर्षभ । पितुस्ते वचनं तात न  
ग्रहीष्यन्ति कर्हिचित् ॥ ८ ॥ अथवा ते ग्रहीष्यन्ति पुनरेष्यन्ति  
वा पुरम् । निरस्य समयं सर्वे पश्योऽस्माकं भविष्यति ॥ ९ ॥ सर्वे  
भवामो मध्यस्था राज्ञश्चन्दानुवर्तिनः । क्रिद्रं बद्ध प्रपश्यन्तः  
पाण्डवानां सुसंहताः ॥ १० ॥

दुःशासन उवाच । एवमेतन्महाप्राज्ञ यथा वदसि मातुल ।  
नित्यं हि मे कथयतस्तव बुद्धिर्हि रोचते ॥ ११ ॥



कर्ण उवाच । कामभीक्ष्णामहे सर्वं दुर्योधन तवेक्षितम् ।  
 एकमत्वं हि नो राजन् सर्वेषामेव लक्षये ॥ १२ ॥ नागमिष्यन्ति  
 ते धीरा अक्रुतां कालसंविदम् । आगमिष्यन्ति चेन्मोहात् पुन-  
 र्युतेन तान् जय ॥ १३ ॥

वैशम्पायन उवाच । एवमुक्तस्तु कर्णेन राजा दुर्योधनस्तदा ।  
 नातिहृष्टमनाः क्षिप्रमभवत् स पराङ्मुखः ॥ १४ ॥ उपलभ्य  
 ततः कर्णो विवृत्य नयने शुभे । रोषाद्दुःशासनञ्चैव सौवलञ्च  
 तमेव च ॥ १५ ॥ उवाच परमक्रुद्ध उद्यम्यात्मानमात्मना । अयो  
 मम मतं यत्तु तन्निबोधत भूमिपाः ॥ १६ ॥ प्रियं सर्वं करि-  
 ष्यामो राज्ञः किङ्करपाणयः । न चास्य शक्तुमः स्थातुं प्रिये  
 सर्वे क्षतन्त्रिताः ॥ १७ ॥ वयन्तु शस्त्राण्यादाय रथानास्थाय  
 दंशिताः । गच्छामः सहिता हन्तुं पाण्डवान् वनगोचरान्  
 ॥ १८ ॥ तेषु सर्वेषु शान्तेषु गतेष्वविदितां गतिम् । निर्विवादा  
 भविष्यन्ति धार्तराष्ट्रास्तथा व्रजम् ॥ १९ ॥ यावदेव परित्युना  
 यावच्छोकपरायणाः । यावन्निवविहीनाश्च तावच्छक्या मतं  
 मम ॥ २० ॥ तस्य तद्वचनं श्रुत्वा पूजयन्तः पुनः पुनः । वाद-  
 मित्येव ते सर्वे प्रत्यूचः सूतजं तदा ॥ २१ ॥ एवमुक्त्वा सुसंरक्ष्या  
 रथैः सर्वे पृथक् पृथक् । निर्ययुः पाण्डवान् हन्तुं सहिताः कृत-  
 निश्चयाः ॥ २२ ॥ तान् प्रस्थितान् परित्राय कृष्णहैपायनः प्रभुः ।  
 आजगाम विभुश्चात्मा दृष्ट्वा दिव्येन चक्षुषा ॥ २३ ॥ प्रतिषिध्याथ  
 तान् सर्वान् भगवान् लोकपूजितः । प्रज्ञाचक्षुषमासीनमुवाचा-  
 भ्येत्य सत्वरम् ॥ २४ ॥

इति आरण्यपर्वणि आरण्यकपर्वणि व्यासागमने

सप्तमोऽध्यायः ॥ ७ ॥



व्यास उवाच । धृतराष्ट्र महाप्राज्ञ निबोध वचनं मम ।  
 वक्ष्यामि त्वां कौरवाणां सर्वेषां हितमुत्तमम् ॥ १ ॥ न मे प्रियं  
 महाबाहो यद्गताः पाण्डवा वनम् । निक्कृत्या निर्जिताश्चैव दुर्यो-  
 धनपुरोगमैः ॥ २ ॥ ते स्मरन्तः परिक्षेप्तान् वर्षं पूर्णं तयोदशे ।  
 विमोक्षन्ति विषं क्रुद्धाः कौरवेयेषु भारत ॥ ३ ॥ तदयं किन्तु  
 पापात्मा तव पुत्रः सुमन्धोः । पाण्डवान्नित्यसंक्रुद्धो राज्यहेतो-  
 र्जिघांसति ॥ ४ ॥ वार्यतां साध्यं मूढः शमं गच्छतु ते सुतः ।  
 वनस्थांस्तानयं हन्तुमिच्छन् प्राणान् विमोक्षति ॥ ५ ॥ यथा हि  
 विदुरः प्राज्ञो यथा भीष्मो यथा वयम् । यथा कृपश्च द्रोणश्च  
 तथा साधुर्मवानपि ॥ ६ ॥ विग्रहो हि महाप्राज्ञ स्वजनेन विग-  
 र्हितः । अधर्म्यं मयशस्यञ्च मा राजन् प्रतिपद्यथाः ॥ ७ ॥ समीक्षा  
 यादृशी ह्यस्य पाण्डवान् प्रति भारत । उपेक्ष्यमाणा सा राजन्  
 महान्तमनयं स्पृशेत् ॥ ८ ॥ अथ वायं सुमन्दात्मा वनं गच्छतु  
 ते सुतः । पाण्डवैः सहितो राजनेक एवासहायवान् ॥ ९ ॥  
 ततः संसर्गजः स्नेहः पुत्रस्य तव पाण्डवैः । यद्दि स्यात् कृत-  
 कार्थोऽयं भवेत्स्वं मनुजेष्वर ॥ १० ॥ अथ वा जायमानस्य  
 यच्छीलमनुजायते । श्रूयते तन्महाराज नामृतस्यापसर्पति ॥ ११ ॥  
 कथं वा मन्यते भीष्मो द्रोणोऽयं विदुरोऽपि वा । भवान् वात्र  
 क्षमं कार्यं पुरा वोऽर्थो निवर्तते ॥ १२ ॥

इति आरण्यपर्वणि आरण्यकपर्वणि व्यासवाक्ये

अष्टमोऽध्यायः ॥ ८ ॥

धृतराष्ट्र उवाच । भगवन्नाहमप्येतद्बोध्यं द्यूतसम्भवम् ।  
 अन्ये तद्विधिनाङ्गुष्ठं कारितोऽस्मीति वै मुने ॥ १ ॥ नैतद्बोध्यते  
 भीष्मो न द्रोणो विदुरो न च । गान्धारी नेच्छति द्यूतं तत्र



मोहात् प्रवर्तितम् ॥ २ ॥ परित्यक्तं न शक्नोमि दुर्योधनमचे-  
तनम् । पुत्रस्ते हेन भगवन् जानन्नपि प्रियव्रत ॥ ३ ॥

व्यास उवाच । वैचित्रवीर्य्यं नृपते सत्यमाह यथा भवान् ।  
दृढं विद्वः परं पुत्रं परं पुत्रान्न विद्यते ॥ ४ ॥ इन्द्रोऽप्यशुनिपा-  
तेन सुरस्था प्रतिबोधितः । अन्यैः सन्द्वैरप्यर्थैर्न सुतान्मन्यते  
परम् ॥ ५ ॥ अत्र ते वर्त्तयिष्यामि महदाख्यानमुत्तमम् । सुर-  
स्थाश्चैव संवादमिन्द्रस्य च विश्राम्यते ॥ ६ ॥ त्रिपिष्टपगता राजन्  
सुरभी प्रारुहत् किल । गवां माता पुरा तात तामिन्द्रोऽन्व-  
क्ष्णुपायत ॥ ७ ॥

इन्द्र उवाच । किमिदं रोदिषि शुभे कच्चित् क्षेमं दिवौ-  
कसाम् । मनुष्येष्वथ नागीषु नैतदल्पं भविष्यति ॥ ८ ॥

सुरभिस्त्वाच । विनिपातो न ते कश्चिद्दृश्यते त्रिदशाधिप ।  
अहं तु पुत्रं शोचामि तेन रोदिमि कौशिक ॥ ९ ॥ पश्यैनं  
कर्षकं क्षुद्रं दुर्वलं मम पुत्रकम् । प्रतोद्दिनाभिनिघ्नन्तं लाङ्गलेन  
च पीडितम् ॥ १० ॥ निपीदमानं सोत्कण्ठं बध्यमानं सुराधिप ।  
कृपाविष्टास्मि देवेन्द्र मनश्चोद्विजते मम ॥ ११ ॥ एकस्त्वत्र बली-  
यतो धुरमुहहतेऽधिकाम् । अपरोऽप्यवलप्राणः कृणो घमनि-  
सन्ततः ॥ १२ ॥ कृच्छ्रादुहहते भारं तं वै शोचामि वासव ।  
बध्यमानः प्रतोद्दिन तुव्यमानः पुनः पुनः ॥ १३ ॥ नैव शक्नोति तं  
भारमुहोढं पश्य वासव । ततोऽहं तस्य शोकार्तां विरौमि भृश-  
दुःखिता । अशूण्यावर्तयन्ती च नेत्राभ्यां करुणायती ॥ १४ ॥

शक्र उवाच । तव पुत्रसहस्रेषु पीड्यमानेषु शोभने । किं  
कृपायितमस्यत्र पुत्र एकत्र हन्यति ॥ १५ ॥

सुरभिस्त्वाच । यदि पुत्रसहस्राणि सर्वत्र समतैव मे ।  
दीनस्य तु सुतः शक्र पुत्रस्याभ्यधिका कृपा ॥ १६ ॥

व्यास उवाच । तदिन्द्रः सुरभीवाक्यं निशम्य भृशविस्मितः ।



जीवितेनापि कौरव्य मेनेऽभ्यधिकमात्मजम् ॥ १७ ॥ प्रववर्ष च  
तत्रैव सहसा तोयमुल्लूणम् । कर्षकस्याचरन् विघ्नं भगवान्  
पाकशासनः ॥ १८ ॥ तद्यथा सुरभिः प्राह समसेवास्तु ते तथा ।  
सुतेषु राजन् सर्वेषु दीनष्वभ्यधिका कृपा ॥ १९ ॥ यादृशो मे  
सुतः पाण्डुस्तादृशो मेऽसि पुत्रक । विदुरश्च महाप्राज्ञः स्नेहा-  
दितद्ब्रवीम्यहम् ॥ २० ॥ चिराय तव पुत्राणां शतमेकश्च भारत ।  
पाण्डोः पञ्चैव लक्ष्यन्ते तेऽपि मन्दाः सुदुःखिताः ॥ २१ ॥ कथं  
जीवेयुरत्यन्तं कथं वर्द्धयुरित्यपि । इति दोनेषु पार्थेषु मनो मे  
परि तप्यते ॥ २२ ॥ यदि पार्थिव कौरव्यान् जीवमानानिहेच्छसि ।  
दुर्योधनस्तव सुतः शमं गच्छतु पाण्डवैः ॥ २३ ॥

इति आरण्यपर्वणि आरण्यकपर्वणि सुरभ्युपाख्याने  
नवमोऽध्यायः ॥ ८ ॥

दृतराष्ट्र उवाच । एवमेतन्महाप्राज्ञ यथा वदसि नो मुने ।  
अहञ्चैव विजानामि सर्वे चेमे नराधिपाः ॥ १ ॥ भवांश्च मन्यते  
साधु यत् कुल्लणां महोदयम् । तदेव विदुरोऽप्याह भीष्मो  
द्रोणश्च मां मुने ॥ २ ॥ यदि लहममुग्राह्यः कौरव्येषु दया यदि ।  
अनुशाधि दुरात्मानं पुत्रं दुर्योधनं मम ॥ ३ ॥

व्यास उवाच । अयमायाति वै राजन् मैत्रेयी भगवानृषिः ।  
अन्विष्य पाण्डवान् भ्रातृनिहैवास्मद्विद्वत्तया ॥ ४ ॥ एष दुर्यो-  
धनं पुत्रं तव राजन् महानृषिः । अनुशास्ता यथान्यायं शमा-  
यास्य कुलस्य च ॥ ५ ॥ ब्रूयाद्यदिष कौरव्य तत्कार्यमविशङ्कया ।  
अक्रियायान्तु कार्यस्य पुत्रं ते शप्स्यते रुषा ॥ ६ ॥

वैशम्पायन उवाच । एवमुक्त्वा ययौ व्यासो मैत्रेयः प्रत्य-  
दृश्यत । पूजया प्रतिजग्राह सपुत्रस्तं नराधिपः ॥ ७ ॥ अर्षा-



द्याभिः क्रियाभिव विश्रान्तं मुनिसत्तमम् । प्रयथैषाब्रवीद्राजा  
 धृतराष्ट्रोऽम्बिकासुतः ॥ ८ ॥ सुखिनागमनं कच्चिद्भगवन् कुरु-  
 जाङ्गलात् । कच्चित् कुशलिनो वीरा भ्रातरः पञ्च पाण्डवाः ॥ ९ ॥  
 समये स्थातुमिच्छन्ति कच्चिच्च भरतर्षभाः । कच्चित् कुक्षणां  
 सौभ्रातृमव्युच्छिन्नं भविष्यति ॥ १० ॥

मैत्रेय उवाच । तीर्थयात्रामनुक्रामन् प्राप्नोऽस्मि कुरु जाङ्ग-  
 लान् । यदृच्छ्या धर्मराजं दृष्टवान् काम्यके वने ॥ ११ ॥ तं  
 जटाजिनसंवितं तपोधननिवासिनम् । समाजमुर्महात्मानं द्रष्टुं  
 मुनिगणाः प्रभो ॥ १२ ॥ तत्राग्रीषं महाराज पुत्राणां तव  
 विभ्रमम् । अनयं द्यूतरूपेण महाभयमुपस्थितम् ॥ १३ ॥  
 ततोऽहं लामनुप्राप्तः कौरवाणामवेक्षया । सदां ह्यभ्यधिकः  
 स्नेहः प्रीतिश्च लयि मे प्रभो ॥ १४ ॥ नैतदौपयिकं राजंस्त्वयि  
 भीष्मे च जीवति । यदन्योऽन्येन ते पुत्रा विरोध्यन्ते कथञ्चन  
 ॥ १५ ॥ मेघीभूतः स्वयं राजन्निग्रहप्रग्रहे भवान् । किमर्थमनयं  
 घोरमुत्पद्यन्तमुपेक्षसे ॥ १६ ॥ दस्यूनामिव यदुक्तं सभायां कुरु-  
 नन्दन । तेन न भ्राजसे राजंस्तापसानां समागमे ॥ १७ ॥

वैशम्पायन उवाच । ततो व्यावृत्य राजानं दुर्योधनमम-  
 र्षणम् । उवाच श्लक्ष्णया वाचा मैत्रेयो भगवानृषिः ॥ १८ ॥

मैत्रेय उवाच । दुर्योधन महाबाहो निबोध वदताम्वर ।  
 वचनं मे महाभाग ब्रुवतो यद्वितं तव ॥ १९ ॥ मा दुः पाण्ड-  
 वान्राजन् कुरुष्व प्रियमात्मनः । पाण्डवानां कुक्षणाञ्च लोकस्य  
 च नरर्षभ ॥ २० ॥ ते हि सर्वे नरव्याघ्राः शूरा विक्रान्तयोधिनः ।  
 सर्वे नागायुतप्राणा वज्रसंहनना दृढाः ॥ २१ ॥ सत्यव्रतधराः  
 सर्वे सर्वे पुरुषमानिनः । हस्तारो देवशत्रूणां रक्षसां काम-  
 रुपिणाम् ॥ २२ ॥ हिङ्गिस्त्वक्कमुत्थानां किर्मीरस्य च रक्षसः ।  
 इतः प्रवृत्तां रात्रौ यः स तेषां महात्मनाम् ॥ २३ ॥ आवृत्य



मार्गं रौद्रात्मा तस्थौ गिरिरिवाचलः । तं भीमः समरस्त्राघी  
बलेन बलिनाम्बरः ॥ २४ ॥ जघान पशुमारेण व्याघ्रः क्षुद्रशृगं  
यथा । पश्य दिग्विजये राजन् यथा भीमेन पातितः ॥ २५ ॥  
जरासन्धो महेष्वासो नागायुतबलो युधि । सस्वन्धी वासुदेवश्च  
श्यालाः सर्वे च पार्षताः ॥ २६ ॥ कस्तान् युधि समासीत जरा-  
मरणवान्नरः । तस्य ते शम एवास्तु पाण्डवैर्भरतर्षभ । कुरु मे  
वचनं राजन् मा मन्युवशमन्वगाः ॥ २७ ॥

वैशम्पायन उवाच । एवन्तु ब्रुवतस्तस्य मैत्रेयस्य विशाम्पते ।  
ऊरुं गजकराकारं करेणाभिजघान सः । दुर्योधनः स्मितं ब्रुत्वा  
चरन्नेनोत्तिखन्महीम् ॥ २८ ॥ न किञ्चिदुक्त्वा दुर्मधास्तस्थौ  
किञ्चिदवाङ्मुखः । तमशुश्रूषमाणन्तु विलिखन्तं वसुन्धराम्  
॥ २९ ॥ दृष्ट्वा दुर्योधनं राजन्मैत्रेयं कोप आविशत् । स कोप-  
वशमापन्नो मैत्रेयो मुनिसत्तमः ॥ ३० ॥ विधिना सम्पूर्णदितः  
शपायास्य मनो दधे । ततः स वार्युपसृज्य कोपसंरक्तलोचनः  
॥ ३१ ॥ मैत्रेयो धार्तराष्ट्रं तमशपद्दुष्टचेतसम् । यस्मात्त्वं मा-  
मनादृत्य नेमां वारं चिकीर्षसि । तस्मादस्याभिमानस्य सद्यः  
फलमवाप्नुहि ॥ ३२ ॥ त्वद्भिद्रोहसंयुक्तं युद्धमुत्पत्स्यते महत् ।  
तत्र भीमो गदाघातैस्तवोरुं भेतस्यते बली ॥ ३३ ॥ इत्येवमुक्ते  
वचने धृतराष्ट्रो महीपतिः । प्रसादयामास मुनिं नैतदेवं भवि-  
ष्यति ॥ ३४ ॥

मैत्रेय उवाच । शमं यावत्ति चेत् पुनस्तव राजन् यदा  
तदा । शपो न भविता तात विपरीते भविष्यति ॥ ३५ ॥

वैशम्पायन उवाच । विलक्ष्यंस्तु राजेन्द्रो दुर्योधनपिता  
तदा । मैत्रेयं प्राह किर्मीरः कथं भीमेन पातितः ॥ ३६ ॥

मैत्रेय उवाच । नाहं वक्ष्यामि ते भूयो न ते शुश्रूषते  
सुतः । एष ते विदुरः सर्वमाख्यास्यति गते मयि ॥ ३७ ॥ इत्येव-



सुक्ता मैत्रेयः प्रातिष्ठत यथागतम् । किमीरवधसन्निवो बहि-  
र्दुर्योधनो ययौ ॥ ३८ ॥

इति आरण्यपर्वणि आरण्यकपर्वणि मैत्रेयवाक्ये

दशमोऽध्यायः समाप्तश्चाण्यकपर्व ॥ १० ॥

अथ किमीरवधपर्व ।

वृतराष्ट्र उवाच । किमीरस्य वधं क्षतः श्रोतुमिच्छामि कथ्य-  
ताम् । रक्षसा भीमसेनस्य कथमासीत् समागमः ॥ १ ॥

विदुर उवाच । शृणु भीमस्य कर्मदमतिमानुषकर्मणः । श्रुत-  
पूर्वं मया तेषां कथान्तेषु पुनः पुनः ॥ २ ॥ इतः प्रयाता राजेन्द्र  
पाण्डवा द्यूतनिर्जिताः । जग्मुस्त्रिभिरहोरात्रैः काम्यकं नाम  
तदनम् ॥ ३ ॥ रात्रौ निशीथे स्वाभीले गतेऽर्द्धसमये नृप । प्रचारे  
पुरुषादानां रक्षसां घोरकर्मणाम् ॥ ४ ॥ तदनं तपसा नित्यं  
गोपाश्च वनचारिणः । दूरात् परिहरन्ति स पुरुषादभयात्  
क्लि ॥ ५ ॥ तेषां प्रविशतां तत्र मार्गमावृत्य भारत । दीप्ताक्षं  
भीषणं रक्षः सील्युक्तं प्रत्यपद्यत ॥ ६ ॥ बाहू महान्तौ कृत्वा च  
तथास्यञ्च भयानकम् । स्थितमावृत्य पन्थानं येन यान्ति कुक्ष-  
हहाः ॥ ७ ॥ स्रष्टाष्टदंष्ट्रं ताम्रं च प्रदीप्तोर्ध्वशिरोरुहम् । सार्क-  
रस्मिताङ्गिचक्रं सबलाकमिवाश्वुदम् ॥ ८ ॥ सृजन्तं राक्षसीं  
मायां महानादनिनादितम् ॥ ९ ॥ सुच्यन्तं विपुलान्नादान् सतीयमिव  
तीयदम् ॥ १० ॥ तस्य नादेन सन्तस्ताः पक्षिणः सर्वत्रो दिशम् ।  
विमुक्तनादाः सन्त्येतुः स्थलजा जलजैः सह ॥ १० ॥ सम्प्रदुत-  
मृगहोपिर्महिषर्क्षसमाकुलम् । तदनं तस्य नादेन सम्प्रस्थित-  
मिवाभवत् ॥ ११ ॥ तस्योरुवाताभिहतास्ताम्रपल्लववाहवः ।  
विदूरजाताश्च लताः समाश्लिष्यन्ति पादपान् ॥ १२ ॥ तज्जिन्



क्षणेऽथ प्रववौ मास्तौ भृशदारुणः । रजसा संवृतं तेन नष्ट-  
ज्योतिरभून्नभः ॥ १३ ॥ पञ्चानां पाण्डुपुत्राणामविज्ञातो महा-  
रिपुः । पञ्चानामिन्द्रियार्थानां शोकावेश इवातुलः ॥ १४ ॥ स  
दृष्ट्वा पाण्डवान् दूरात् कृष्णाजिनसमावृतान् । आवृणोत्तदन-  
हारं मैनाक इव पर्वतः ॥ १५ ॥ तं समासाद्य वितस्ता कृष्णा  
कमललोचना । अदृष्टपूर्वं संवासान्नामीलयत लोचने ॥ २० ॥  
दुःशासनकरोत्सृष्टविप्रकीर्णशिरोरुहा । पञ्चपर्वतमध्यस्था नदी-  
वाकुलतां गता ॥ २१ ॥ मोमुक्षुमानां तां तत्र जगृहः पञ्च  
पाण्डवाः । इन्द्रियाणि प्रसक्तानि विषयेषु यथा रतिम् ॥ २२ ॥  
अथ तां राक्षसीं आयामुत्थितां घोरदर्शनाम् । रक्षोघ्नेर्विविधै-  
र्मल्लैर्धौम्यः सम्यक् प्रयोजितैः ॥ २३ ॥ पश्यतां पाण्डुपुत्राणां  
नाशयामास वीर्यवान् । स नष्टमायोऽतिवलः क्रोधविस्फारिते-  
क्षणः ॥ २४ ॥ कामसूर्तिधरः क्रूरः कालकल्पो व्यदृश्यत ।  
तमुवाच ततो राजा दीर्घप्रज्ञो युधिष्ठिरः ॥ २५ ॥ को भवान्  
कस्य वा किं ते क्रियतां कार्यमुच्यताम् । प्रत्युवाचाथ तद्रक्षो  
धर्मराजं युधिष्ठिरम् ॥ २६ ॥ अहे वकस्य वै भ्राता किमीर  
इतिविश्रुतः । वनेऽस्मिन् काम्यके शून्ये निवसामि गतज्वरः  
॥ २७ ॥ युधि निर्जित्य पुरुषानाहारं नित्यमाचरन् । के यूथ-  
मभिसंप्राप्ता भक्ष्यभूता ममान्तिकम् । यधि निर्जित्य वः सर्वान्  
भक्षयिष्ये गतज्वरः ॥ २८ ॥

वैशम्पायन उवाच । युधिष्ठिरस्तु तच्छ्रुत्वा वचस्तस्य दुरा-  
त्मनः । आचक्षते ततः सर्वं गोत्रनामादि भारत ॥ २९ ॥

युधिष्ठिर उवाच । पाण्डवो धर्मराजोऽहं यदि ते ओत्र-  
मागतः । सहितो भ्रातृभिः सर्वैर्भीमसेनार्जुनादिभिः ॥ ३० ॥  
हृतराज्यो वने वासं वस्तुं कृतमतिस्ततः । वनमभ्यागत घोर-  
मिदं तव परिग्रहम् ॥ ३१ ॥



विदुर उवाच । किमीरस्त्वब्रवीदेनं दिष्ट्या देवैरिदं मम ।  
 उपपादितमयेह चिरकालान्ननोगतम् । भीमसेनवधार्थं हि  
 नित्यमभ्युद्यतायुधः ॥ ३२ ॥ चरामि पृथिवीं कृतस्त्रां नैनद्यात्ता-  
 हयाम्यहम् । सोऽयमासादितो दिष्ट्या भ्रातृहा काञ्चितश्चिरम्  
 ॥ ३३ ॥ अनेन हि मम भ्राता वको विनिहतः प्रियः । वेत्त-  
 कीयवने राजन् ब्राह्मणच्छृङ्खलपिशा ॥ ३४ ॥ विद्यावलमुपा-  
 यित्व न ह्यस्त्रस्यौरसं वयम् । हिङ्गिष्वस्य सखा मच्चं दयितो  
 वनगोचरः ॥ ३५ ॥ हतोदुरात्मनानेन स्वसा चास्य हृता पुरा ।  
 सोऽयमभ्यागतो मूर्खो ममेदं गहनं वनम् ॥ ३६ ॥ प्रचारसमये-  
 ऽस्माकमर्जरात्रे स्थिते समे । अद्यास्य पातयिष्यामि तद्वैरं चिर-  
 सन्धृतम् ॥ ३७ ॥ तर्पयिष्यामि च वक्त्रं रुधिरेणास्य भूरिणा ।  
 अद्याहमनृणो भूत्वा भ्रातुः सख्युस्तथैव च ॥ ३८ ॥ शान्तिं  
 लब्ध्वास्मि परमां हता राजसकण्ठकम् । यदि तेन पुरासुक्तो  
 भीमसेनो वकेन वै ॥ ३९ ॥ अद्यैनं भक्षयिष्यामि पश्यतस्ते युधि-  
 ष्ठिर । एनं हि विपुलप्राणमयं हता वृकोदरम् ॥ ४० ॥  
 संभक्ष्य जरयिष्यामि यथागस्थो महासुरम् । एवमुक्तस्तु धर्मात्मा  
 सत्यसन्धो युधिष्ठिरः ॥ ४१ ॥ नैतदस्तीति संक्रुद्धो भर्तृसया-  
 मास राजसम् । ततो भीमो महाबाहुरासृज्य तरसा द्रुमम्  
 ॥ ४२ ॥ दग्धव्यानमयोद्विजं निष्पन्नमकरोत्तदा । चकार सज्जं  
 गाण्डीवं वज्रनिष्प्रेषणैरवम् ॥ ४३ ॥ निमेषान्तरमात्रेण तथैव  
 विजयोऽर्जुनः । निवार्य भीमो जिष्णुं तं तद्रक्षो मेघनिखनम्  
 ॥ ४४ ॥ अभिद्रुत्याब्रवीद्वाक्यं तिष्ठतिष्ठेति भारत । इत्युक्तैन-  
 मभिक्रुद्धः क्रक्षामुत्पीड्य पाण्डवः ॥ ४५ ॥ निष्पिष्य पाणिना  
 पाणिं संदष्टौष्ठपुटो बली । तमभ्यधावहेगेन भीमो वृचायुध-  
 स्तदा ॥ ४६ ॥ यमदण्डप्रतीकायं ततस्तं तस्य मूर्धनि । पातया-  
 मास वेगेन कुलिशं मघवानिव ॥ ४७ ॥ असम्भ्रान्तस्तु तद्रक्षः



समरे प्रद्युष्टत । चिक्षेप चोत्स्रक्तं दीप्तमग्निं ज्वलितामिव  
 ॥ ४८ ॥ तदुदस्तमलातन्तु भीमः प्रहरतां वरः । पद्मा सव्येन  
 चिक्षेप तद्रक्षः पुनराब्रजत् ॥ ४९ ॥ किमीरश्चापि सहसा वृक्ष-  
 मुत्पाट्य पाण्डवम् । दण्डपाणिरिव क्रुद्धः समरे प्रत्यधावत ॥ ५० ॥  
 तद्वृक्षयुद्धमभवन्महीरुहविनाशनम् । वालिसुग्रीवयोर्भ्रात्रोर्यथा  
 स्त्रीकाक्षिणोः पुरा ॥ ५१ ॥ शीर्षयोः पतिता वृक्षा विभिदु-  
 नक्रधा तयोः । यथैवोत्पलमालानि भक्तयोर्द्विपयोस्तथा ॥ ५२ ॥  
 मुञ्चवज्जर्जरीभूता बहवस्तत्र पादपाः । चीराणीव व्यदस्तानि  
 रेजस्तत्र महावने ॥ ५३ ॥ तद्वृक्षयुद्धमभवन्मुहूर्तं भरतर्षभ ।  
 राक्षसानाञ्च मुख्यस्य नराणामुत्तमस्य च ॥ ५४ ॥ ततः शिलां  
 समुत्क्षिप्य भीमस्य युधि तिष्ठतः । प्राहिणोद्वाचक्षः क्रुद्धो भीमश्च  
 न चचाल ह ॥ ५५ ॥ तं शिलाताडनजडं पथ्यधावत राक्षसः ।  
 बाहुविक्षिप्तकिरणः स्वर्भानुरिव भास्करम् ॥ ५६ ॥ तावन्त्योऽन्यं  
 समाश्लिष्य प्रकर्षन्तौ परस्परम् । उभावपि चकाशेते प्रवृद्धौ  
 वृषभाविश ॥ ५७ ॥ तयोरासीत् सतुमुलः संप्रहारः सुदारुणः ।  
 नखदंष्ट्रायुधवतीर्व्याघ्रयोरिव दृप्तयोः ॥ ५८ ॥ दुर्योधननिका-  
 राच्च बाहुवीर्येच्च दर्पितः । कृशाकटाक्षदृष्टश्च व्यवर्द्धत वृको-  
 दरः ॥ ५९ ॥ अभिपद्य च बाहुभ्यां प्रत्यगृह्णादमर्षितः । मातङ्ग-  
 भिव मातङ्गः प्रभिन्नकरटामुखम् ॥ ६० ॥ स चात्येनं ततो रक्षः  
 प्रतिजग्राह वीर्यवान् । तमाक्षिपद्भीमसेनो बलेन वलिनाम्बरः  
 ॥ ६१ ॥ तयोर्भुजविनिष्पेषादुभयोर्बलिनोस्तदा । शब्दः सम-  
 भवद्भीरो वेणुस्फोटसमो युधि ॥ ६२ ॥ अथैनमाक्षिप्य बलाद्बृक्ष-  
 मध्ये वृकोदरः । धूनयामास वेगेन वायुश्चण्ड इव द्रुमम् ॥ ६३ ॥  
 स भीमेन परामृष्टो दुर्बलो बलिना रणे । व्यसन्दत यथाप्राणं  
 विचकर्ष च पाण्डवम् ॥ ६४ ॥ तत एमं परिश्रान्तमुपलब्ध  
 वृकोदरः । योक्तयामास बाहुभ्यां पशुं रश्मनया यया ॥ ६५ ॥



विनदन्तं महानादं भिन्नभेरीखनं बली । भ्रामयामास सुचिरं  
 विस्फुरन्तमचेतनम् ॥ ६६ ॥ तं विधौदन्तमाज्ञाय राक्षसं पाण्डु-  
 नन्दनः । प्रष्टुं तरसा दीर्घ्यां पशुमारममारयत् ॥ ६७ ॥  
 आक्रम्य च कटीदेशे जानुना राक्षसाधमम् । पीडयामास  
 पाणिभ्यां तस्य कण्ठं वृकोदरः ॥ ६८ ॥ अथ जर्जरसर्वाङ्गं  
 व्याविद्धनयनाव्वरम् । भूतले भ्रामयामास वाक्यञ्चेदमुवाच ह  
 ॥ ६९ ॥ हिङ्गिष्वकयोः पापं न त्वमशुप्रमार्जनम् । करिष्यसि  
 गतश्चापि यमस्य सदनं प्रति ॥ ७० ॥ इत्येवमुक्त्वा पुरुषप्रवीरस्तं  
 राक्षसं क्रोधपरीतचेताः । विस्मस्तवस्त्राभरणं स्फुरन्तमुद्ग्रान्त-  
 चित्तं व्यसृजत्सर्जं ॥ ७१ ॥ तस्मिन् हते तीव्रदुःखरूपे  
 ब्रह्माणां पुरस्कृत्य नरेन्द्रपुत्राः । भीमं प्रशस्थाय गुणैरनेकैर्हृष्टा-  
 स्ततो हितवनाय जग्मुः ॥ ७२ ॥

विदुर उवाच । एवं विनिहतः संख्ये किर्मीरो मनुजाधिप ।  
 भीमेन वचनात्तस्य धर्मराजस्य कौरव ॥ ७३ ॥ ततो निष्कण्ठकं  
 श्रुत्वा वनं तदपराजितः । द्रौपद्या सह धर्मज्ञो वसतिं तामुवास  
 ह ॥ ७४ ॥ समाश्रयास्य च ते सर्वे द्रौपदीं भरतर्षभाः । प्रहृष्ट-  
 मनसः प्रीत्या प्रशङ्गं सुखकोदरम् ॥ ७५ ॥ भीमबाहुवलोत्पिष्टे  
 विनष्टे राक्षसे ततः । विविशुस्ते वनं वीराः क्षेमं निहतकण्ठकम्  
 ॥ ७६ ॥ स मया गच्छता मार्गे विनिकीर्णो भयावहः । वने महति  
 दुष्टात्मा दृष्टो भीमबलाद्धतः ॥ ७७ ॥ तत्राश्रौषमहच्चैतत् कर्म  
 भीमस्य भारत । ब्राह्मणानां क्रययतां ये तत्रासन् समागताः ॥ ७८ ॥

वैशम्पायन उवाच । एवं विनिहतं संख्ये किर्मीरं रक्षसां  
 वरम् । श्रुत्वा ध्यानपरो राजा निशश्वासात्तवत्तदा ॥ ७९ ॥

इति आरण्यपर्वणि किर्मीरवधपर्वणि विदुरवाक्ये  
 एकादशोऽध्यायः समाप्तश्च किर्मीरवधपर्वः ॥ ११ ॥



अथार्जुनाभिगमनपर्व ॥

वैशम्पायन उवाच । भोजाः प्रव्रजितान् श्रुत्वा वृष्णाय शान्धकैः  
सह । पाण्डवान् दुःखसन्तप्तान् समाजग्मुर्महावने ॥ १ ॥ पाञ्चा-  
लस्य च दायादा घृष्टकेतुश्च चेदिपः । कैकेयाश्च महावीर्या  
भ्रातरो लोकविप्रताः ॥ २ ॥ वने द्रष्टुं ययुः पार्थान् क्रोधामर्ष-  
समन्विताः । गर्हयन्तो धार्तराष्ट्रान् किं कुर्म इति चाब्रुवन्  
॥ ३ ॥ वासुदेवं पुरस्कृत्य सर्वे ते क्षत्रियर्षभाः । परिवाध्योप-  
विविशुद्धर्मराजं युधिष्ठिरम् । अभिवाद्य कुरुश्रेष्ठं विप्रस्यः केश-  
वोऽब्रवीत् ॥ ४ ॥

वासुदेव उवाच । दुर्योधनस्य कर्णस्य शकुनेश्च दुरात्मनः ।  
दुःशासनचतुर्थानां भूमिः पास्यति शोणितम् ॥ ५ ॥ एतान्निहत्य  
समरे धी च तेषां पदानुगाः । तांश्च सर्वान् विनिर्जित्य सहि-  
तान् सनराधिपान् ॥ ६ ॥ ततः सर्वेऽभिषिञ्चामो धर्मराजं युधि-  
ष्ठिरम् । निजुत्योपचरन् वध्य एष धर्मः सनातनः ॥ ७ ॥

वैशम्पायन उवाच । पार्थानामभिषङ्गेण तथा क्रुद्धं जना-  
दैनम् । अर्जुनः शमयामास दिवक्षन्तमिव प्रजाः ॥ ८ ॥ संक्रुद्धं  
क्षेमवं दृष्ट्वा पूर्वदेहेषु फाल्गुनः । कीर्त्तयामास कर्माणि सत्य-  
कीर्त्तर्महात्मनः ॥ ९ ॥ पुरुषस्याप्रमेयस्य सत्यस्यामिततेजसः ।  
प्रजापतिपतेर्विष्णोर्लोकनाथस्य धीमतः ॥ १० ॥

अर्जुन उवाच । दशवर्षं सहस्राणि यत्प्रसायंगृही मुनिः ।  
व्यचरस्त्वं पुरा कृष्ण पर्वते गन्धमादने ॥ ११ ॥ दशवर्षसह-  
स्राणि दशवर्षशतानि च । पुष्करेष्ववसः कृष्ण त्वमपो भक्षयन्  
पुरा ॥ १२ ॥ ऊर्ध्वबाहुर्विशालायां वदथ्यां मधुसूदन । अतिष्ठ  
एकपादेन वायुभक्षः शतं समाः ॥ १३ ॥ अवकृष्टोत्तरासङ्गः कृष्णो  
धमनिसन्ततः । आसीः कृष्ण सरस्वत्यां सत्ते हादशवर्षिके ॥ १४ ॥  
प्रभासमप्यथा गद्य तीर्थं पुण्यजनोचितम् । तथा कृष्ण महा-



तेजा दिव्यं वर्षसहस्रिकम् । अतिष्ठस्त्वं यथैकेन पादेन नियम-  
 स्थितः ॥ १५ ॥ लोमप्रवृत्तिहेतोस्त्वमिति व्यासो ममाब्रवीत् ।  
 चैव तत्रः सर्वभूतानामादिरन्तश्च केशव ॥ १६ ॥ निधानं तपसां  
 कृष्ण यच्चस्त्वच्च सनातनः । निहत्य नरकं भौममाहृत्य मणि-  
 कुण्डले । प्रथमीत्यादितं कृष्ण मेध्यमश्वमवाहजः ॥ १७ ॥ कृत्वा  
 तत् कर्म लोकानामृषभः सर्वलोकजित् । अवधीस्त्वं रणे सर्वान्  
 समेतान् दैत्यदानवान् ॥ १८ ॥ ततः सर्वेश्वरत्वञ्च सम्प्रदाय  
 शचीपतेः । मानषेषु महाबाहो प्रादुर्भूतोऽसि केशव ॥ १९ ॥  
 स त्वं नारायणो भूत्वा हरिरासीः परन्तप । ब्रह्मा सोमश्च सूर्यश्च  
 धर्मो धाता यमोऽनलः ॥ २० ॥ वायुर्वैश्वणो रुद्रः कालः स्वं  
 पृथिवी दिशः । अजश्चराचरगुरुः स्मृता त्वं पुरुषोत्तम ॥ २१ ॥  
 परायणं दिवम्भुङ्क्ष्वं क्रतुभिर्मधुसूदन । अयजो भूरितेजा वै कृष्ण  
 चैव रथे बने ॥ २२ ॥ अतं अतसहस्राणि सुवर्णस्य जनार्दन ।  
 एकैकस्मिंस्तदा वज्रे परिपूर्णानि भागयः ॥ २३ ॥ अदितिरपि  
 पुत्रत्वमेव यादवनन्दन । त्वं विष्णुरिति विख्यात इन्द्रादवरजो  
 विभुः ॥ २४ ॥ शिशुर्भूत्वा दिवं स्वञ्च पृथिवीञ्च परन्तप । त्रिभि-  
 र्विक्रमणैः कृष्णः क्रान्तवानसि तेजसा ॥ २५ ॥ संप्राप्य दिव-  
 माकाशमादित्यसदने स्थितः । अत्यरोचय भूतात्मन् भास्करं  
 स्वेन तेजसा ॥ २६ ॥ प्रादुर्भावसहस्रेषु तेषु तेषु त्वया विभो ।  
 अधर्मसूचयः कृष्ण निहताः अतशोद्धराः ॥ २७ ॥ सादिता  
 मौरवाः पाशा गिसुन्दनरकौ हतौ । कृतः क्षेमः पुनः पत्न्याः पूरं  
 प्रागज्योतिषं प्रति ॥ २८ ॥ जाकृष्यामाहृतिः क्रायः शिशुपालो  
 जनैः सह । जरासन्धश्च शैव्यश्च शत्रुधन्वा च निर्जितः ॥ २९ ॥  
 तथा पर्जन्यघोषिण रथेनादित्यवर्चसा । अवाप्सोर्महिषीं भोज्यां  
 रणे निर्जित्य रुक्मिणम् ॥ ३० ॥ इन्द्रवृक्षो हतः कोपायवनश्च  
 कसेरुमान् । हतः सौमपति शालुस्त्वया सौमञ्च पातितम् ॥ ३१ ॥



दूरावत्यां हतो भोजः कार्तवीर्यसमी युधि । गोपतिस्ताल-  
केतुश्च त्वया विनिहतायुभौ ॥ ३२ ॥ ताञ्च भोगवतीं पुण्या-  
मृषिकां तां जनाईन । हारकामात्मसात् कृत्वा समुद्रं गमयि-  
ष्यसि ॥ ३३ ॥ न क्रोधो न च मात्सर्यं नानृतं मधुसूदन ।  
त्वयि तिष्ठति दाशार्हं न नृशंस्यं कुतोऽनृजुः ॥ ३४ ॥ आसीनं  
चैत्यमध्ये त्वां दीप्यमानं स्वतेजसा । आगम्य ऋषयः सर्वेऽयाच-  
न्ताभयमच्युत ॥ ३५ ॥ युगान्ते सर्वभूतानि संक्षिप्य मधुसूदन ।  
आत्मनैवात्मसात् कृत्वा जगदासीः परन्तप ॥ ३६ ॥ युगादौ तव  
वार्ष्णेय नाभिपद्मादजायत । ब्रह्मा चराचरगुर्ग्यस्येदं सकलं  
जगत् ॥ ३७ ॥ तं हन्तुमुद्यतौ घोरौ दानवी मधुकैटभौ । तयो-  
र्व्यतिक्रमं दृष्ट्वा क्रुद्धस्य भवतो हरे ॥ ३८ ॥ ललाटाज्जातवान्  
शत्रुः शूलपाणिस्त्रिलोचनः । इत्थं तावपि दिवेशौ तच्छरीर-  
समुद्भवौ ॥ ३९ ॥ तन्नियोगकरावेताविति मे नारदोऽब्रवीत् ।  
तथा नारायण पुरा क्रतुभिर्भूरिदक्षिणैः ॥ ४० ॥ दृष्ट्वांस्त्वं महा-  
सत्तं कृष्ण चैतरेखे वने । नैवं पूर्वं नापरे वा करिष्यन्ति कृतानि  
वा ॥ ४१ ॥ यानि कर्माणि देव त्वं बाल एव महाबलः । कृत-  
वान् पुण्डरीकाक्ष वलद्विसहायवान् । कैलासभवने चापि ब्राह्मणै-  
र्न्यवसः सह ॥ ४२ ॥

वैशम्पायन उवाच । एवमुक्त्वा महात्मानमात्मा कृष्णस्य  
पाण्डवः । तुष्णीमासीत्ततः पार्थमित्युवाच जनाईनः ॥ ४३ ॥  
ममैव त्वं तवैवाहं ये मदीयास्तवैव ते । यस्त्वां हेष्टि स मां हेष्टि  
यस्त्वामनु स मामनु ॥ ४४ ॥ नरस्त्वमसि दुर्दृषं हरिर्नारायणो  
ह्यहम् । काले लोकमिमं प्राप्तो नरनारायणावृषो ॥ ४५ ॥  
अनन्यः पार्थ मत्तस्त्वं तत्तथाहं तथैव च । नावयोरन्तरं शक्यं  
वेदितुं भरतर्षभ ॥ ४६ ॥

वैशम्पायन उवाच । एवमुक्ते तु वचने केशवेन महात्मना ।



तस्मिन् वीरसमावाये संख्येष्वथ राजसु । दृष्टद्युम्नमुखैर्वीरै-  
भ्रातृभिः परिवारिता ॥ ४७ ॥ पाञ्चाली पुण्डरीकाक्षमासीनं  
भ्रातृभिः सह । अभिगम्याब्रवीत् क्रुद्धा शरणं शरसै पिपी ॥ ४८ ॥

द्रौपद्युवाच । पूर्वं प्रजाभिर्म्म त्वामाहुरेकं प्रजापतिम् ।  
सृष्टारं सर्वलोकानामसितो देवलोऽब्रवीत् ॥ ४९ ॥ विष्णुस्त्वमसि  
दुर्द्धर्षं त्वं यज्ञो मधुसूदन । यष्टा त्वमसि यष्टव्यो जामदग्न्यो  
यथाब्रवीत् ॥ ५० ॥ ऋषयस्त्वां क्षमामाहुः सत्यञ्च पुरुषोत्तम ।  
सत्यायज्ञोऽसि संभूतः कश्यपस्त्वां यथाब्रवीत् ॥ ५१ ॥ साध्याना-  
मपि देवानां शिवानामीश्वरेश्वर । भूतभावन भूतेश यथा त्वां  
नारदोऽब्रवीत् ॥ ५२ ॥ ब्रह्मणश्चरणक्राद्यैर्देववृन्दैः पुनः पुनः ।  
क्रीडसे त्वं नरव्याघ्र बालः क्रीडनकैरिव ॥ ५३ ॥ द्यौश्च ते शिरसा  
व्याप्ता पद्भ्याञ्च पृथिवी प्रभो । जठरं ते दूमे लोकाः पुरुषोऽसि  
सनातनः ॥ ५४ ॥ विद्यातपोऽभिस्तप्तानां तपसा भावितात्मनाम् ।  
आत्मदर्शनतप्तानां ऋषीणामसि सत्तमः ॥ ५५ ॥ राजर्षीणा-  
पुण्यकृतामाहवेशनिर्वर्तिनाम् । सर्वधर्मोपपन्नानां त्वं गतिः  
पुरुषर्षभ । त्वं प्रभुस्त्वं विभुश्च त्वं भूतात्मा त्वं विचेष्टसे ॥ ५६ ॥  
लोकपालाश्च लोकाश्च नक्षत्राणि दिशो दश । नभश्चन्द्रश्च सूर्यश्च  
त्वयि सर्वं प्रतिष्ठितम् ॥ ५७ ॥ मर्त्तयता चैव भूतानाममरत्वं  
दिवौकसम् । त्वयि सर्वं महाबाहो लोककार्यं प्रतिष्ठितम्  
॥ ५८ ॥ सा तेऽहं दुःखमाख्यास्ये प्रणयान्मधुसूदन । ईशस्त्वं  
सर्वभूतानां ये दिव्या ये च मानुषाः ॥ ५९ ॥ कथं नु भार्या  
पार्थानां तव कृष्ण सखी विभो । दृष्टद्युम्नस्य भगिनी सभां  
कृष्येत मादृशी ॥ ६० ॥ स्त्रीधर्मिणी वेपमाना शोणितेन समु-  
चिता । एकवस्त्रा विकृष्टास्त्रि दुःखिता कुरुसंसदि ॥ ६१ ॥  
राज्ञां मध्ये सभायान्तु रजसाभिपरिप्लुता । दृष्ट्वा च मां धार्तरा-  
ष्ट्राः प्राहसन् पापचितसः ॥ ६२ ॥ दासीभावेन मां भोक्तुमीषुस्ते



मधुसूदन । जीवत्सु पाण्डुपुत्रेषु पाञ्चालेषु च वृष्टिषु ॥ ६३ ॥  
 गन्धं कृष्ण भीमस्य धृतराष्ट्रस्य चोभयोः । स्तुषा भवामि धर्मण  
 साहं दासीकृता वलात् ॥ ६४ ॥ गर्हये पाण्डवांस्त्वेव युधि  
 श्रेष्ठान्महाबलान् । यत् क्रियमानां प्रेक्षन्ते धर्मपत्नीं यशस्विनीम्  
 ॥ ६५ ॥ धिग्वलं भीमसेनस्य धिक् पार्थस्य च गाण्डिवम् । यौ  
 मां विप्रकृतां क्षुद्रैर्मर्षयेतां जनार्दन ॥ ६६ ॥ आश्रतोऽयं धर्म-  
 पथः सद्गिराचरितः सदा । बद्धायां परिरक्षन्ति भर्तारोऽल्प-  
 वला अपि ॥ ६७ ॥ भार्यायां रक्ष्यमाणायां प्रजा भवति रक्षिता ।  
 प्रजायां रक्ष्यमाणायामात्मा भवति रक्षितः ॥ ६८ ॥ आत्मा हि  
 जायते तस्यां तस्मात् जाया भवत्युत । भर्ता च भार्याया रक्ष्यः  
 कथं जायान्ममोदरे ॥ ६९ ॥ नन्विमे शरणं प्राप्तं न त्यजन्ति  
 कदाचन । ते मां शरणमापन्नां नान्धपद्यन्त पाण्डवाः ॥ ७० ॥  
 पञ्चभिः पतिभिर्जाताः कुमारो मे महौजसः । एतेषामप्यवेक्षां  
 त्रातव्यास्मि जनार्दन ॥ ७१ ॥ प्रतिविन्द्यो युधिष्ठिरात् सुतसोमो  
 वृकोदरात् । अर्जुनात् श्रुतकीर्त्तिस्तु शतानीकस्तु नाकुलिः ॥ ७२ ॥  
 कनिष्ठात् श्रुतकर्मा च सर्वे सत्यपराक्रमाः । प्रयुज्जो यादृशः  
 कृष्ण तादृशास्ते महारथाः ॥ ७३ ॥ नन्विमे धनुषि श्रेष्ठा अजेया  
 युधि शत्रवैः । किमयं धार्तराष्ट्राणां सहन्ते दुर्वलौघसाम् ॥ ७४ ॥  
 अधर्मण हृतं राज्यं सर्वं दासाः कृतास्तथा । सभायां परि-  
 कृष्टाहमेकवस्त्रा रजस्रला ॥ ७५ ॥ नाधिज्यमपि यत् शक्यं  
 कर्तुमन्येन गाण्डिवम् । अन्यत्रार्जुनभीमाभ्यां क्षवा वा मधु-  
 सूदन ॥ ७६ ॥ धिग्वलं भीमसेनस्य धिक् पार्थस्य च पौरुषम् ।  
 यत्र दुर्योधनः कृष्ण मुहूर्तमपि जीवति ॥ ७७ ॥ य एता-  
 नाक्षिपद्राष्ट्रात् सह मात्रा विहिंसकान् । अधीयानान् पुरा बालान्  
 व्रतस्थान्मधुसूदन ॥ ७८ ॥ भोजने भीमसेनस्य पापः प्राक्षेपय-  
 दिषम् । कालकूटं नवन्तीक्ष्णं सञ्जातं लोमहर्षणम् ॥ ७९ ॥



तच्चीर्णमविकारेण सहान्नेन जनार्दन । सशेषत्वान्महाबाहो  
 भीमस्य पुरुषोत्तम ॥ ८० ॥ प्रमाणकोट्यां विश्वस्तं तथा सुप्तं  
 वृकोदरम् । बह्वैनं कृष्ण गङ्गायां प्रक्षिप्य पुनराव्रजत् ॥ ८१ ॥  
 यदा विबुधः कौन्तेयस्तदा संक्षिप्य बन्धनम् । उदतिष्ठन्महा-  
 वाङ्मूर्ध्निमसेनो महाबलः ॥ ८२ ॥ आशौविषैः कृष्णसर्पैर्मर्म-  
 सेनमदंशयत् । सर्वेष्वेवाङ्गदेशेषु न ममार च शत्रुहा ॥ ८३ ॥  
 प्रतिबुद्धस्तु कौन्तेयः सर्वान् सर्पानप्ययत् । सारथिञ्चास्य  
 दधितमपहस्तेन जघ्निवान् ॥ ८४ ॥ पुनः सुप्तानुपाधाक्षीहाल-  
 कान् वारणावते । शयानानार्थ्यया साङ्गं को नु तत् कर्तु-  
 मर्हति ॥ ८५ ॥ यत्रार्थ्या रुदती भीता पाण्डवानिदमब्रवीत् ।  
 महद्वासनमापन्ना शिखिना परिवारिता ॥ ८६ ॥ हा हतास्मि  
 कुतो न्वय भवेच्छान्तिरिहानलात् । अनाथा विनश्रिष्यामि  
 बालकैः पुत्रकैः सह ॥ ८७ ॥ तत्र भीमो महावाङ्मूर्ध्निगुणगपरा-  
 क्रमः । आर्यामाश्लासयामास भ्रातृंश्चापि वृकोदरः ॥ ८८ ॥  
 वैनतेयो यथा पक्षी गरुत्मान् पतताम्बरः । तथैवाभिपतिष्यामि  
 भयं वो नेह विद्यते ॥ ८९ ॥ आर्यामङ्गेन वामेन राजानं  
 दक्षिणेन च । अंसयोश्च यमौ कृत्वा पृष्ठे वीभत्सुमेव च ॥ ९० ॥  
 सहस्रोत्पत्य वेगेन सर्वानादाय वीर्यवान् । भ्रातृनार्याञ्च बल-  
 वान् मोक्षयामास पावकात् ॥ ९१ ॥ ते रात्रौ प्रस्थिताः सर्वे सह  
 माता यशस्विनः । अभ्यगच्छन्महारण्यं हिङ्गिस्ववनमन्तिकात्  
 ॥ ९२ ॥ श्रान्ताः प्रसुप्तास्तत्रैमे माता सह सुदुःखिताः । सुप्ता-  
 सैनानभ्यगच्छद्दिङ्गिस्त्वा नाम राक्षसी ॥ ९३ ॥ सा दृष्ट्वा पाण्डवां-  
 स्तत्र सुप्तान्माता सह क्षितौ । हृच्छयेनाभिभूतात्मा भीमसेन-  
 मकामयत् ॥ ९४ ॥ भीमस्य पादौ कृत्वा तु ख उत्सङ्गे ततो-  
 ऽवला । पथ्यमर्हत् संहृष्टा कल्याणी मृदुपाणिना ॥ ९५ ॥  
 तामबुध्यदमेयात्मा बलवान् सत्यविक्रमः । पथ्यपृच्छत् तां भीमः



किमिहेच्छस्यनिन्दिते ॥ ८६ ॥ एवमुक्त्वा तु भीमेन राक्षसी  
कामरूपिणी । भीमसेनं महात्मानमाह चैवमनिन्दिता ॥ ८७ ॥  
पलायध्वमितः क्षिप्रं मम भ्रातृषु वीर्यवान् । आगमिष्यति वो  
हन्तुं तस्माद्गच्छत मा चिरम् ॥ ८८ ॥ अथ भीमोऽभ्युवाचैनं  
सामिमानमिदं वचः । नोद्विजेयमहं तस्मान्निहनिष्येऽहमागतम्  
॥ ८९ ॥ तयोः श्रुत्वा तु संजल्पमागच्छद्राक्षसाधमः । भीम-  
रूपो सहानादान् विवृजन् भीमदर्शनः ॥ ९० ॥

राक्षस उवाच । केन साङ्गं कथयसि आनयैनं ममान्तिकम् ।  
हिङ्गिस्त्वे भक्षयिष्यामी न चिरं कर्तुमर्हसि ॥ ९०१ ॥ सा कृपा-  
संगृहीतेन हृदयेन मनस्विनी । नैवमैच्छत्तदाख्यातुमनुकोशा-  
दनिन्दिता ॥ ९०२ ॥ स नादान् विनदन् घोरान् राक्षसः पुष्-  
पादकः । अभ्यद्रवत वेगेन भीमसेनं तदा किल ॥ ९०३ ॥ तम-  
भिद्रुत्य संक्रुद्धो वेगेन महता बली । अगृह्णात् पाणिना पाणिं  
भीमसेनस्य राक्षसः ॥ ९०४ ॥ इन्द्राग्निममस्पर्शं बज्रसंहननं  
दृढम् । संहृत्य भीमसेनाय व्याक्षिपत् सहसा करम् ॥ ९०५ ॥  
गृहीतं पाणिना पाणिं भीमसेनस्य राक्षसा । नागृह्यत महा-  
बाहुस्तवाक्रुध्यदृकोदरः ॥ ९०६ ॥ तदासीत्तुमुलं युद्धं भीम-  
सेनहिङ्गिस्वयोः । सर्वास्त्रविदुषोर्घोरं वृत्तवासवयोरिव ॥ ९०७ ॥  
विक्रीड्य सुचिरं भीमो राक्षसेन सहानघ । निजवान् महा-  
वीर्यस्त्वं तदा निर्वलं बली ॥ ९०८ ॥ हत्वा हिङ्गिस्त्वं भीमोऽथ  
प्रस्थितो भ्रातृभिः सह । हिङ्गिस्त्वामग्रतः कृत्वा यस्यां जातो  
षटोत्तकः ॥ ९०९ ॥ ततः संप्राद्रवन् सर्वं सह मात्रा परन्तपाः ।  
एकचक्रामभिमुखाः संवृता ब्राह्मणव्रजैः ॥ ९१० ॥ प्रस्थाने व्यास  
एषाञ्च मन्त्री प्रियहिते रतः । ततोऽगच्छन्नेकचक्रां पाण्डवाः  
शंसितव्रताः ॥ ९११ ॥ तवाप्यासादयामासुर्वकं नाम महाबलम् ।  
पुष्पादं प्रतिभयं हिङ्गिस्त्वे नैव सम्मितम् ॥ ९१२ ॥ तच्चापि विनि-



हृत्पुत्रं भीमः प्रहरताम्बरः । संहितो भ्रातृभिः सवर्षं पदस्य  
 पुरं ययौ ॥ ११३ ॥ लब्धाहमपि तत्रैव वसता सव्यसाचिना ।  
 यथा त्वया जिता कृष्ण रक्षिणी भीष्मकात्मका ॥ ११४ ॥ एवं  
 सुयुद्धे पार्थिव जिताहं मधुसूदन । स्वयम्बरे महत् कर्म कृत्वा  
 न सुकरं परैः ॥ ११५ ॥ एवं क्षैत्रैः सुबद्धभिः क्षिप्यमाना  
 सुदुःखिता । निवसाम्यार्थ्या हीना कृष्ण धौम्यपुरःसरा ॥ ११६ ॥  
 त इमे सिंह विक्लान्ता वीर्येणाभ्यधिकाः परैः । निहीनैः परि-  
 क्षिप्यन्तीं समुपेक्षन्ति मां कथम् ॥ ११७ ॥ एतादृशानि दुःखानि  
 सहन्ती दुर्वलीयसाम् । दीर्घकालं प्रदीप्तास्त्रि पापानां पाप-  
 कर्मणाम् ॥ ११८ ॥ कुले महति जातास्त्रि दिव्येन विधिना  
 किल । पाण्डवानां प्रिया भार्या स्त्रिया पाण्डोर्महात्मनः ॥ ११९ ॥  
 कचग्रहमनुप्राप्ता सास्त्रि कृष्ण वरा सती । पञ्चानां पाण्डुपुत्राणां  
 प्रेक्षतां मधुसूदन ॥ १२० ॥ इत्युक्त्वा प्रासदत् कृष्णा मुखं प्रच्छाद्य  
 पाणिना । पद्मकोषप्रकाशेन स्रुदुना स्रुदुभाषिणी ॥ १२१ ॥  
 स्तनावपतितौ पीनौ सुजातौ शुभलक्षणौ । अभ्यवर्षत पाञ्चाली  
 दुःखजैरश्रुविन्दुभिः ॥ १२२ ॥ चक्षुषी परिमार्जन्ती निश्चसन्ती  
 पुनः पुनः । वाष्पपूर्णन कण्ठेन क्रुद्धा वचनमब्रवीत् ॥ १२३ ॥  
 नैव मे पतयः सन्ति न पुत्रा न च वान्धवाः । न भ्रातरो न च  
 पिता नैव त्वं मधुसूदन ॥ १२४ ॥ ये मां विप्रकृतां क्षुद्रैरुपेक्षध्वं  
 विशोकवत् । न च मे शम्यते दुःखं कर्णो यत् प्राहसत्तदा  
 ॥ १२५ ॥ चतुर्भिः कारणैः कृष्ण त्वया रक्ष्यास्त्रि नित्यशः ।  
 सम्बन्धाद्दीरवात् सख्यात् प्रभुत्वेनैव केशव ॥ १२६ ॥

वैशम्पायन उवाच । अथ तामब्रवीत् कृष्णस्तस्मिन् वीरसमा-  
 गमे ॥ १२७ ॥

वासुदेव उवाच । रोदियन्ति स्त्रियो ह्येवं धीषां क्रुद्धास्त्रि  
 भाषिनि । वीभत्सुशरसंच्छन्नान् शोणितौषपरिपुतान् । निह-



तान् वल्लभान् वीक्ष्य शयावान् वसुधातले ॥ १२८ ॥ यत् समर्थं  
पाण्डवानां तत् करिष्यामि मा शुचः । सत्यं ते प्रतिजानामि  
राज्ञां राज्ञी भविष्यति ॥ १२९ ॥ पतयौर्हिमवान् शीर्यन्तु  
पृथिवी शकलीभवेत् । शुष्येत्तोयनिधिः कृष्णो न मे मोघं वचो  
भवेत् ॥ १३० ॥ तच्छ्रुत्वा द्रौपदी वाक्यं प्रतिवाक्यमथाच्युतात् ।  
साचीकृतमवैक्षत् सा पाञ्चाली मध्यमं पतिम् ॥ १३१ ॥ आवभाषि  
महाराज द्रौपदीमर्जुनस्तदा । मा रोदीः शुभताम्राक्षि यथाह  
मधुसूदनः । तथा तद्भविता देवि नान्यथा उरवर्णिनि ॥ १३२ ॥

धृष्टद्युम्न उवाच । अहं द्रोणं हनिष्यामि शिखण्डी तु पिता-  
महम् । दुर्योधनं भीमसेनः कर्णं हन्ता धनञ्जयः ॥ १३३ ॥  
रामकृष्णौ व्यपाश्रित्य अजेयाः क्षरणे स्वसः । अपि वृत्रहणा  
युद्धे किं पुनर्धृतराष्ट्रजैः ॥ १३४ ॥

वैशम्पायन उवाच । इत्युक्तोऽभिमुखा वीरा वासुदेवमुप-  
स्थिताः । तेषां मध्ये महावाङ्मनः केशवो वाक्यमब्रवीत् ॥ १३५ ॥

इति आरण्यपर्वणि अर्जुनाभिगमनपर्वणि द्रौपद्यश्वासने  
हादयोऽध्यायः ॥ १२ ॥

वासुदेव उवाच । नैतत् कृच्छ्रमनुप्राप्तो भवान् स्यादसुधा-  
धिप । यद्यहं हारकायां स्यां राजन् सन्निहितः पुरा ॥ १ ॥  
आगच्छेयमहं द्यूतमनाहृतोऽपि कौरवैः । आश्विकेयेन दुर्द्धर्षं  
राज्ञा दुर्योधनेन च ॥ २ ॥ वारयेयमहं द्यूतं बहून् दोषान्  
प्रदर्शयन् । भीष्मद्रोणो समानाथ्य कृपं वाल्मीकिमेव च ॥ ३ ॥  
वैचित्रवीर्यं राजानमलं द्यूतेन कौरव । पुत्राणां तव राजेन्द्र  
त्वन्निमित्तमिति प्रभो ॥ ४ ॥ तत्राचक्षमहं दोषान् यैर्भवान्  
व्यतिरोपितः । वीरसेनसुतो यैस्तु राज्यात् प्रभंशितः पुरा ॥ ५ ॥



अतर्कितविनाशश्च देवनेन विश्राम्यते । सातत्यञ्च प्रसङ्गस्य वर्ण-  
 येयं यथातथम् ॥ ६ ॥ स्त्रियोऽक्षा ऋगया पानमेतत् कामसमु-  
 स्थितम् । दुःखं चतुष्टयं प्रोक्तं येनैरौ भ्रश्यते श्रियः ॥ ७ ॥ तत्र  
 सर्वत्र वक्तव्यं मन्यन्ते शास्त्रकोविदाः । विशेषतश्च वक्तव्यं द्यूते  
 पश्यन्ति तदिदः ॥ ८ ॥ एकाहाद्व्यनामोऽत्र ध्रुवं व्यसनमेव च ।  
 अभुक्तनामसार्हानां वाक्पारुष्यञ्च केवलम् ॥ ९ ॥ एतच्चान्यच्च  
 कौरव्य प्रसङ्गिकटुकोदयम् । द्यूते ब्रूयां महाबाहो समासाद्या-  
 भ्विकासुतम् ॥ १० ॥ एवमुक्तो यदि मया गृह्णीयादचनं मम ।  
 अमामयं स्याद्वर्मश्च कुरूणां कुरुवर्धन ॥ ११ ॥ न चेत् स मम  
 राजेन्द्र गृह्णीयान्मधुरं वचः । पथ्यञ्च भरतश्रेष्ठ निगृह्णीयां  
 वल्लेन तम् ॥ १२ ॥ अथैनमपनीतेन सुहृदो नाम दुर्हृदः ।  
 सभासदोऽनुवर्त्तरंस्तांश्च हन्यां दुरीदरान् ॥ १३ ॥ असान्निध्यन्तु  
 कौरव्य ममानर्त्तश्चभूतदा । येनेदं व्यसनं प्राप्ता भवन्तो द्यूत-  
 कारितम् ॥ १४ ॥ सोऽहमेत्य कुरुश्रेष्ठ हारकां पाण्डुनन्दन ।  
 अश्रीषं त्वां व्यसनिनं युयुधानाद्यथायथम् ॥ १५ ॥ श्रुत्वैव चार्ह  
 राजेन्द्र परमोद्दिगमानसः । तूर्णमभ्यागतोऽस्मि त्वां द्रष्टुकामो  
 विश्राम्यते ॥ १६ ॥ अहो कृच्छ्रमनुप्राप्ताः सर्वे स्म भरतर्षभ । योऽहं  
 त्वां व्यसने मग्नं पश्यामि सह सोदरैः ॥ १७ ॥

इति आरण्यपर्वणि अर्जुनाभिगमनपर्वणि वासुदेववाक्ये  
 तयोदशोऽध्यायः ॥ १३ ॥

युधिष्ठिर उवाच । असान्निध्यं कथं कृष्ण तवासीदृषि-  
 नन्दन । क्व चासीद्विप्रवासस्ते किञ्चाकार्षीः प्रवासतः ॥ १ ॥

कृष्ण उवाच । शाल्यस्य नगरं सौमं गतोऽहं भरतर्षभ ।  
 निहतुं कौरवश्रेष्ठ तत्र मे शृणु कारणम् ॥ २ ॥ महातेजा



महाबाहुयः स राजा महायशः । दमघोषात्मजो वीरः शिशु-  
पालो मया हतः ॥ ३ ॥ यज्ञे ते भरतश्रेष्ठ राजसूयेऽर्हणां  
प्रति । स रोषवशमापन्नो नासृष्यत दुरात्मवान् ॥ ४ ॥ श्रुत्वा तं  
निहतं शालुस्तीव्ररोषसमन्वितः । उपायाहारकां शून्यामिहस्थे  
मयि भारत ॥ ५ ॥ स तत्र योधितो राजन् कुमारैर्वृष्णिपुङ्गवैः ।  
आगतः कामगं सौभमाहृत्यैवं नृशंसवत् ॥ ६ ॥ ततो वृष्णि-  
प्रवीरांस्तान् बालान् हत्वा बह्वंस्तदा । पुरोयानानि सर्वाणि  
भेदयामास दुर्मतिः ॥ ७ ॥ उक्तवांश्च महाबाहो क्वासौ वृष्णि-  
कुलाधमः । वासुदेवः स मन्दात्मा वसुदेवसुतो गतः ॥ ८ ॥ तस्य  
युद्धार्थिनो द्रपं युद्धे नाशयितास्तग्रहम् । आनर्त्ताः सत्यमाख्यात  
तत्र गन्तास्मि यत्र सः ॥ ९ ॥ तं हत्वा विनिवर्त्तिष्ये कसकेशि-  
निस्तूदनम् । अहत्वा न निवर्त्तिष्ये सत्येनायुधमालभे ॥ १० ॥  
क्वासौ क्वासाविति पुनस्तत्र तत्र प्रधावति । मया किल रणे  
योद्धुं काञ्चमाणः स सौभराट् ॥ ११ ॥ अयं तं पापकर्माणं  
क्षुद्र विष्वाचघातिनम् । शिशुपालबधामर्षाहमयिष्ये यमक्षयम्  
॥ १२ ॥ मम पापस्वभावेन भ्राता येन निपातितः । शिशुपालो  
महीपालस्तं वधिष्ये महीतले ॥ १३ ॥ भ्राता वालश्च राजा च  
न च संग्राममूर्धनि । प्रमत्तश्च हतो वीरस्तं हनिष्ये जनार्दनम्  
॥ १४ ॥ एवमादि महाराज विलप्य दिवमास्थितः । कामगेन  
स सौभेन क्षिप्त्वा मां कुरुनन्दन ॥ १५ ॥ तमश्रौषमहं गत्वा यथा-  
वृत्तः स दुर्मतिः । मयि कौरव्य दुष्टात्मा मार्त्तिकावतको नृपः  
॥ १६ ॥ ततोऽहमपि कौरव्य रोषव्याकुलमानसः । निश्चित्य  
सनसा राजन् वधायास्य मनो दधे ॥ १७ ॥ आनर्त्तेषु विमर्द्देषु  
क्षेपञ्चात्मनि कौरव । प्रवृद्धमवलेपञ्च तस्य दुष्कृतकर्मणः ॥ १८ ॥  
ततः सौभवधायाहं प्रतस्थे पृथिवीपते । स मया सागरावर्त्ते  
दृष्ट आसीत् परीक्षिता ॥ १९ ॥ ततः प्रध्माप्य जलजं पाञ्चजन्य



महं नृप । आहूय शालुं समरे युद्धाय समवस्थितः ॥ २० ॥  
 तन्मूर्हतं मभूद्युद्धं तत्र मे दानवैः सह । धृषीभूताश्च मे सर्वे  
 भूतले च निपातिताः ॥ २१ ॥ एतत् कार्यं महाबाहो यिनाहं  
 नागमं तदा । श्रुत्वैव हास्तिनपुरं व्यूतञ्चाविनयोत्थितम् । द्रुत-  
 मागतवान् युष्मान् द्रष्टुं कामः सुदुःखितान् ॥ २२ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
 चतुर्दशोऽध्यायः ॥ १४ ॥

युधिष्ठिर उवाच । वासुदेव महाबाहो विस्तरेण महामते ।  
 सौमस्य वधमाचक्षु न हि दृश्यामि कथ्यतः ॥ १ ॥  
 वासुदेव उवाच । हतं श्रुत्वा महाबाहो मया श्रौतम्यत्वं  
 नृप । उपायाद्भरतयेष्ठ शालुो हारवतीं पुरीम् ॥ २ ॥ अस्-  
 म्यक्तां सुदुष्टात्मा सर्वतः पाण्डुनन्दन । शालुो वैहायसञ्चापि तत्  
 पुरं व्यूहं धिष्ठितः ॥ ३ ॥ तत्रस्थोऽथ मञ्जीपालो योधयामास  
 तां पुरीम् । अभिसारेण सर्वेण तत्र युद्धमवर्तत ॥ ४ ॥ पुरीं  
 समन्ताद्विहिता सपताका सतीरणा । सचक्रा सहडा चैव  
 सयन्त्रखनका तथा ॥ ५ ॥ सोपमव्यप्रतीलीका साटाटालकगी-  
 पुरा । सचक्रग्रहणी चैव सोल्कालातावपोधिका ॥ ६ ॥ सोद्विका  
 भरतयेष्ठ सभेरीपनवानका । सतीमराङ्गुशा राजन् समतन्त्रीक-  
 लाङ्गला ॥ ७ ॥ समुशुण्डाश्चगुडका सायुधा सपरश्वधा । लोह-  
 चर्मवती चापि साग्निः सशुद्धशुका ॥ ८ ॥ शास्त्रदृष्टेन  
 विधिना संयुक्ता भरतर्षभ । रथैरनैकैर्विविधैर्गद्गशास्त्रोद्धवादिभिः  
 ॥ ९ ॥ पुरुषै कुरशार्दूल समर्थैः प्रतिवारणै । अतिस्नात-  
 कुलैर्वीरैर्दृष्टव्यैश्च संयुगे ॥ १० ॥ मध्यमेन च गुल्मेन रक्षिभिः  
 सा सुरक्षिता । उत्क्षिप्तगुल्मैश्च तथा हपैश्च सपताकिभिः ॥ ११ ॥



अधोप्रितञ्च नगरे न पातव्या सुरेति वै । प्रमादं परिरञ्चद्भि-  
 रुग्रसेनोदवादिभिः ॥ १२ ॥ प्रमत्तेष्वभिघातं हि कुर्याच्छास्त्रो  
 नराधिपः । इति कृत्वा प्रमत्तास्ते सर्वे वृष्णाग्रन्थकाः स्थिताः ॥ १३ ॥  
 आनर्ताश्च तथा सर्वे नटनर्तकगायनाः । वह्निर्निर्वासिताः क्षिप्रं  
 रञ्जद्भिर्वित्तसञ्चयम् ॥ १४ ॥ संक्रमा भेदिताः सर्वे नावश्च प्रति-  
 धिताः । परिखाद्यापि कौरव्य कीलैः सुनिचिताः कृताः ॥ १५ ॥  
 उदपानाः कुरुश्रेष्ठ तथैवाप्यम्बरीषकाः । समन्तात् क्रोशमाजञ्च  
 कारिता विषमा च भूः ॥ १६ ॥ प्रकृत्या विषमं दुर्गं प्रकृत्या च  
 सुरक्षितम् । प्रकृत्या चायुधोपेतं विशिषिण तद्वानघ ॥ १७ ॥  
 सुरक्षितं सुगुप्तञ्च सर्वायुधसमन्वितम् । तत् पुरं भरतश्रेष्ठ  
 यद्येन्द्रभवनं तथा ॥ १८ ॥ न चासुदोऽभिनिर्याति न चासुदः  
 प्रवेक्ष्यते । वृष्णाग्रन्थकपुरे राजंस्तदा सौमसमागमे ॥ १९ ॥ अनु-  
 रथासु सर्वासु चतरेषु च कौरव । बलं बभूव राजेन्द्र प्रभूत-  
 गजवाजिमत् ॥ २० ॥ दत्तवेतनभक्तञ्च दत्तायुधपरिच्छदम् ।  
 कृतोपधानञ्च तदा बलमासीन्महाभुज ॥ २१ ॥ न कुप्यवेतनी  
 कश्चिन्न चातिक्रान्तवेतनी । नानुग्रहभृतः कश्चिन्न चादृष्टपराक्रमः  
 ॥ २२ ॥ एवं सुविदिता राजन् हारका भूरिदक्षिणा । आङ्ग-  
 केन सुगुप्ता च राज्ञा राजीवलोचन ॥ २३ ॥

इति आरण्यपर्वणि अर्जुनाभिगमनपर्वणि सौमवधोपाख्याने  
 पञ्चदशोऽध्यायः ॥ १५ ॥

कृशा उवाच । तां तूपयाती राजेन्द्र शालुः सौमपतिस्तदा ।  
 प्रभूतनरनागेन बलेनोपविवेश ह ॥ १ ॥ ससे निविष्टा सा सेना  
 प्रभूतसलिलाश्रयी । चतुरङ्गवलोपेता शालुराजाभिपालिता ॥ २ ॥  
 बर्जयित्वा श्मशानानि देवतायतनानि च । बलमीकांश्चैत्यवृक्षांश्च



तन्निविष्टमभूद्वलम् ॥ ३ ॥ अनीकानां विभागेन पथ्याः संवृता  
 भवन् । प्रावणानि च नैवासन् शालूस्थ शिविरे नृप ॥ ४ ॥ सर्वा-  
 युधसमीपेत् सर्वशस्त्रविशारदम् । रथनागाश्वकलिलं पदाति-  
 ध्वजसंकुलम् ॥ ५ ॥ तुष्टपुष्टवलोपेतं वीरलक्षणलक्षितम् । विचित्र-  
 ध्वजसन्नाहं विचित्ररथकार्मुकम् ॥ ६ ॥ सन्निवेश्य च कौरव्य  
 हारकायां नरर्षभ । अभिसारयामास तदा वेगेन पतगेन्द्रवत्  
 ॥ ७ ॥ तदापतन्तं संदृश्य बलं शालूपतेस्तदा । निर्याय योध-  
 यामासुः कुमारो वृष्णिनन्दनाः ॥ ८ ॥ असहन्तोऽभियानं तत्  
 शालूराजस्य कौरव । चारुदेशाश्च शाम्बश्च प्रद्युम्नश्च महारथः  
 ॥ ९ ॥ ते रथैर्द्विगिताः सर्वे विचित्राभरणध्वजाः । संसक्ताः  
 शालूराजस्य बद्धभिर्योधपुङ्गवैः ॥ १० ॥ गृहीत्वा कार्मुकं शाम्बः  
 शालूस्थ सचिवं रणे । योधयामास संहृष्टः क्षेमवृद्धिश्चमूपतिम्  
 ॥ ११ ॥ तस्य वाणमयं वर्षं जाम्बवत्याः सुतो महत् । सुमोच  
 भरतश्चेष्ट यथा वर्षं सहस्रदृक् ॥ १२ ॥ तदाणवर्षं तुमुलं विप्रिहे-  
 स चमूपतिः । क्षेमवृद्धिर्महाराज क्षिमवानिव निश्चलः ॥ १३ ॥  
 ततः शाम्ब्याय राजेन्द्र क्षेमवृद्धिरपि स्वयम् । सुमोच माया-  
 विहितं शरजालं महत्तरम् ॥ १४ ॥ ततो मायामयं जालं माय-  
 यैव विहीर्य सः । शाम्बः शरसहस्रेण रथमस्याभ्यवर्षत ॥ १५ ॥  
 ततः स विद्धः शाम्बेन क्षेमवृद्धिश्चमूपतिः । अपायान्जवनैरश्वैः  
 शाम्बवाणप्रपीडितः ॥ १६ ॥ तस्मिन् विप्रद्रुते क्रूरे शालूस्थाय  
 चमूपतौ । वेगवान्नाम द्वैतेभ्यः सुतं मेऽभ्यद्रवदली ॥ १७ ॥ अभि-  
 पन्नस्तु राजेन्द्र शाम्बो वृष्णिकुलोदहः । वेगं वेगवती राजंस्तस्यौ  
 वीरो विधारयन् ॥ १८ ॥ स वेगवति कौन्तेय शाम्बो वेगवतीं  
 गदाम् । चिक्षेप तरुणा वीरो व्याविध्य सत्यविक्रमः ॥ १९ ॥  
 तथा क्षमिहती राजन् वेगवान् न्यपतद्भुवि । वातरुम्न इव  
 क्षुण्णो जीर्णमूलो वनस्पतिः ॥ २० ॥ तस्मिन् विनिहते वीरे



गदानुज्ञे महासुते । प्रविश्य महतीं सेनां योधयामास मे सुतः  
 ॥ २१ ॥ चारुदेष्येन संसक्तो विविन्ध्यो नाम दानवः । महारथः  
 समाज्ञातो महाराज महाधनुः ॥ २२ ॥ ततः सुतमुलं युद्धं  
 चारुदेष्याविविन्ध्ययोः । वृत्रवासवयो राजन् यथा पूर्वं तथा-  
 भवत् ॥ २३ ॥ अन्योऽन्यस्याभिसंक्रुद्धावन्योऽन्यं जघ्नतुः शरैः । विन-  
 दन्तौ महारावान् सिंहाविव महाबलौ ॥ २४ ॥ रौक्मिणेयस्ततो  
 वागमन्त्रक्रोपमवर्चसम् । अभिमन्त्र्य महास्त्रेण सन्दधे शत्रु-  
 नाशनम् ॥ २५ ॥ तं विविन्ध्याय सज्जीधः समाह्वय महारथः ।  
 चिक्षेप मे सुतो राजन् स गतासुरथापतत् ॥ २६ ॥ विविन्ध्यं  
 निहतं दृष्ट्वा ताञ्च विक्षोभितां चमूम् । कामगेन स सौभेन शालूः  
 पुनरुपागमत् ॥ २७ ॥ ततो व्याकुलितं सर्वं दारकावासि तद्वलम् ।  
 दृष्ट्वा शालून् महाबाहो सौमस्थं नृपते तदा ॥ २८ ॥ ततो नियय  
 कौरव्य अवस्थाय च तद्वलम् । आनर्त्तानां महाराज प्रद्युम्नो  
 वाक्यमब्रवीत् ॥ २९ ॥ सर्वे भवन्तस्तिष्ठन्तु सर्वे पश्यन्तु मां युधि ।  
 निवारयन्तं सङ्ग्राम बलात् सौभं सराजकम् ॥ ३० ॥ अयं  
 सौमपते सेनामायसैर्भुजगैरिव । धनुर्भुजविनिर्मुक्तैर्नाशयाम्यद्य  
 यादवाः ॥ ३१ ॥ आश्वसध्वं न भीः कार्या सौमराड्य नश्यति ।  
 मयाभिपन्नो दुष्टात्मा ससौभो विनाशियति ॥ ३२ ॥ एवं ब्रुवति  
 संहृष्टे प्रद्युम्ने पाण्डुनन्दन । विष्टितं तद्वलं वीर मुयुधे च यथा-  
 सुखम् ॥ ३३ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
 षोडशोऽध्यायः ॥ १६ ॥

वासुदेव उवाच । एवमुक्त्वा रौक्मिण्यो यादवान् भरतर्षभ ।  
 दंष्ट्रितैर्दंष्ट्रिभिर्युक्तं रथमास्थाय काञ्चनम् ॥ १ ॥ उच्छिद्य मकरं



केतुं व्यात्ताननमिवान्तकम् । उत्पतद्भिरिवाकाशं तैर्हयैरन्वयात्  
 परान् ॥ २ ॥ विक्षिपन्नादयंश्चापि धनुः श्रेष्ठं महाबलैः । तूण-  
 खड्गधरः शूरो बडगोधाङ्गुलितवान् ॥ ३ ॥ स विद्युच्छ्रितश्चापं  
 विहरन् वै तलात्तलम् । मोहयामास दैतेयान् सर्वान् सौम-  
 निवासिनः ॥ ४ ॥ तस्य विक्षिपतश्चापं सन्दधानस्य चासकृत् ।  
 नान्तरं दृष्ट्वा कश्चिन्निघ्नतः शत्रवान्रणे ॥ ५ ॥ मुखस्य वस्त्रं न  
 विकल्पतेऽस्य चेलुश्च गात्राणि न चापि तस्य । सिंहीनतं चाप्य-  
 भिराज्जतोऽस्य शुश्राव लोकोऽद्भुतवीर्यमग्रम् ॥ ६ ॥ जलेचरः  
 काञ्चनयष्टिसंस्थो व्यात्ताननः सर्वतिमिप्रमाथी । विद्रासयनाजति  
 बाहमुखि शालूष्य सेनाप्रमुखे ध्वजाग्रः ॥ ७ ॥ ततस्तूष्णीं विनि-  
 ष्यत्य प्रद्युम्नः शत्रुकर्षणः । शाल्वमेवाभिदुद्राव विधित्सुः कलहं  
 नृप ॥ ८ ॥ अभियानन्तु वीरेण प्रद्युम्नेन महारथे । नामर्षयत  
 संक्रुद्धः शालूः कुरुकुलोदह ॥ ९ ॥ स रोषमदमत्तो वै कामगा-  
 दवरुह्य च । प्रद्युम्नं योधयानास शालूः परपुत्रजयः ॥ १० ॥  
 तयोः सुतुमुलं युद्धं शालूवृष्णिप्रवीरयोः । समेता दृष्टुर्लोका  
 वलिवासवयोरिव ॥ ११ ॥ तस्य मायामयो वीर रथो हेमपरि-  
 ष्कृतः । सपताकः सध्वजश्च सानुकर्षः स तूणवान् ॥ १२ ॥ स  
 तं रथवरं शीमान् समारुह्य किल प्रभो । मुमोच वाणान् कौरव्य  
 प्रद्युम्नाय महाबल ॥ १३ ॥ ततो वाणमयं वर्षं व्यसृजत्तरसा  
 रणे । प्रद्युम्नो भुजवेगेन शालूः सम्मोहयन्निव ॥ १४ ॥ स तै-  
 रभिहतः सङ्क्षेप नामर्षयत सौभराट् । शरान्दीप्तानिधङ्गाग्रान्  
 मुमोच तनयि मम ॥ १५ ॥ तानापततो वाणोधान् सञ्चिच्छेद  
 महाबलः । ततश्चान्यान् शरान् दीप्तान् प्रविक्षेप सुते मम ॥ १६ ॥  
 स शालूवांसौ राजेन्द्र बिद्धौ रुक्मिणिनन्दनः । मुमोच वाणं  
 लरितो ममभेदिनमाहवे ॥ १७ ॥ तस्य वर्मविभियान् स वाणो  
 मत्सुतेरितः । विव्याध हृदयं पत्नी स मुमोह पपात च ॥ १८ ॥



तस्मिन्निपतिते वीरे शालूराजे विचेतसि । संप्राद्वन् दानवेन्द्रा  
हारयन्तो वसुन्धराम् ॥ १९ ॥ हाहाकृतमभूत् सैन्यं शालूस्थ  
पृथिवीपते । नष्टसंज्ञे निपतिते तदा सौभपतौ नृपे ॥ २० ॥  
तत उत्थाय कौरव्य प्रतिलभ्य च चेतनाम् । सुमोच वाणान्  
सहसा प्रयुज्जाय महाबलः ॥ २१ ॥ तैः स विद्धो महाबाहुः  
प्रयुक्तः समरे स्थितः । जलदेगे भृशं वीरो व्यवासीदद्रुधे तदा  
॥ २२ ॥ तं स विद्धा महाराज शालू रुक्मिणिनन्दनम् ।  
ननाद् सिंहनादं वै नादेनापूरयन्महीम् ॥ २३ ॥ ततो मोहं  
समापन्ने तनये मम भारत । सुमोच वाणांस्स्वरितः पुनरन्यान्  
दुरासदान् ॥ २४ ॥ स तैरभिहतो वाणैर्वज्रमिस्तेन मोहितः ।  
निश्चेष्टः कौरवश्चेष्ट प्रयुक्तोऽभूद्रणाजिदे ॥ २५ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
सप्तदशोऽध्यायः ॥ १७ ॥

वासुदेव उवाच । शालूवाणार्हिते तस्मिन् प्रयुक्ते बलि-  
नाम्बरे । वृषाणो भग्नसङ्कल्पा विव्यधुः पृतनागताः ॥ १ ॥  
हाहाकृतमभूत् सर्वं वृष्णाग्रन्थकबलं ततः । प्रयुक्ते मोहिते राजन्  
परे च मुदिता भृशम् ॥ २ ॥ तं तथा मोहितं दृष्ट्वा सारथि-  
ज्ज्वनैर्हयैः । रणादपाहरत्तूष्णं शिञ्चितो दासकिस्तदा ॥ ३ ॥  
नातिदूरापयाते तु रथे रथवरप्रणुत् । धनुर्ग्रहीत्वा यन्तारं  
लब्धसंज्ञोऽब्रवीद्दिदम् ॥ ४ ॥ सौते किन्ते व्यवसितं कक्षाद्यासि  
पराद्भुखः । नैष वृष्णिप्रवीराणामाहवे धर्म उच्यते ॥ ५ ॥ कश्चित्  
सौते न ते मोहः शालू दृष्ट्वा महाहवे । विषादो वा रणं दृष्ट्वा  
ब्रूहि मे त्वं यथातथम् ॥ ६ ॥

सौतिरुवाच । जानार्हिते न मे मोहो नापि मां भयमाविशत् ।



अतिभारन्तु तै मन्ये शालुं केशवनन्दन ॥ ७ ॥ सीऽपयामि शनै-  
र्वीर वलवानेष पापकृत् । मीचितश्च रणे शूरो रक्ष्यः सारथिना  
रथी ॥ ८ ॥ आयुष्मंस्त्वं मया नित्यं रक्षितव्यस्त्वयाप्यहम् ।  
रक्षितव्यो रथी नित्यमिति कृत्वापयाम्यहम् ॥ ९ ॥ एकस्यासि  
महाबाहो वहवस्यापि दानवाः । न समं रौक्मिणेयाहं रणे  
मत्तापयामि वै ॥ १० ॥

वासुदेव उवाच । एवं ब्रुवति सूते तु दत्ता मकरकेतुमान् ।  
उवाच सूतं कौरव्य निवर्त्तय रथं पुनः ॥ ११ ॥

प्रद्युम्न उवाच । दारुकात्मज मैवं त्वं पुनः कार्ष्णीः कथञ्चन ।  
अपयानं रणात् सौते जीवतो मम कर्हिचित् ॥ १२ ॥ न स  
वृष्णिकुले जातो यो वै त्यजति सङ्गरम् । यो वा निपतितं  
हन्ति तवाज्जोति च वादिनम् ॥ १३ ॥ तथा स्त्रियञ्च यो हन्ति  
बालं वृद्धं तथैव च । विरथं विप्रकीर्णञ्च भग्नमस्त्रायुधं तथा  
॥ १४ ॥ त्वञ्च सूतकूले जातो विनीतः सूतकर्मणि । धर्मज्ञ-  
स्यासि वृष्णीनामाहवेष्वपि दारुके ॥ १५ ॥ स जानंश्चरितं  
कृतस्त्वं वृष्णीनां पृतनामुखि । अपयानं पुनः सौते मैवं कार्ष्णीः  
कथञ्चन ॥ १६ ॥ अपयातं हतं पृष्ठे भ्रान्तं रणपलायितम् ।  
गदाग्रजो दुराधर्षः किं मां वक्ष्यति माधवः ॥ १७ ॥ केशवस्या-  
ग्रजो वापि नीलवासा मदीत्कटः । किं वक्ष्यति महाबाहुर्वल-  
देवः समागतः ॥ १८ ॥ किं वक्ष्यति शिनेर्नृप्ता नरसिंहो महा-  
धनुः । अपयातं रणात् सूत शम्भुश्च समितिक्लयः ॥ १९ ॥  
चारुदेष्णश्च दुर्द्विषस्तथैव गदसारणी । अक्रूरश्च महाबाहुः किं  
मां वक्ष्यति सारथे ॥ २० ॥ शूरं सम्भावितं शान्तं नित्यं पुरुष-  
मानिमम् । स्त्रियश्च वृष्णिवीराणां किं मां वक्ष्यन्ति संहताः ॥ २१ ॥  
प्रद्युम्नोऽयमुपायाति भीतस्यक्ता महाहवम् । धिमेनमिति वक्ष्यन्ति  
न तु वक्ष्यन्ति साध्विति ॥ २२ ॥ धिग्वाचा परिहासोऽपि मम



वा महिषस्य वा । मृत्युनाभ्यधिकः सौते स त्वं मा व्यपद्याः पुनः  
 ॥ २३ ॥ भारं हि मयि संन्यस्य यातो मधुनिहा हरिः । यज्ञं  
 भारतसिंहस्य न हि शक्योऽद्य मर्षितुम् ॥ २४ ॥ कृतवर्मा मया  
 वीरो निर्यास्यन्नेव वारितः । शालू निवारयिष्येऽहं तिष्ठ त्वमिति  
 सूतज ॥ २५ ॥ स च सम्भावयन्मां वै निवृत्तो हृदिकात्मजः ।  
 तं समेत्य रणं त्यक्त्वा किं वक्ष्यामि महारथम् ॥ २६ ॥ उपयान्तं  
 दुराधर्षं शङ्खचक्रगदाधरम् । पुरुषं पुण्डरीकाक्षं किं वक्ष्यामि  
 महाभुजम् ॥ २७ ॥ सात्यकिं बलदेवञ्च ये चान्येऽस्य कवृष्णायः ।  
 मया सङ्घन्ति सततं किं नु वक्ष्यामि तानहम् ॥ २८ ॥ त्यक्त्वा  
 रणमिमं सौते पृष्ठतोऽभ्याहतः शरैः । त्वयापनीतो विवशो न  
 जीवेयं कथञ्चन ॥ २९ ॥ सन्निवर्त्त रथेनाशु पुनर्द्धारु कनन्दन ।  
 न चैतदेवं कर्तव्यमप्यापत्सु कथञ्चन ॥ ३० ॥ न जीवितमहं  
 सौते ब्रह्म मन्ये कथञ्चन । अपयातो रणाङ्गीतः पृष्ठतोऽभ्याहतः  
 शरैः ॥ ३१ ॥ कदाच सूतपुत्र त्वं जानीषि मां भयार्हितम् ।  
 अपयातं रणं हित्वा यथा कापुरुषं तथा ॥ ३२ ॥ न युक्तं भवता  
 त्यक्तुं सङ्ग्रामं दारुकात्मज । मयि युद्धार्थिनि श्मशं स त्वं चाहि  
 यतो रणम् ॥ ३३ ॥

इति आरण्यपर्वणि अर्जुनाभिगमनपर्वणि सौमवधोपाख्याने

अष्टादशोऽध्यायः ॥ १८ ॥

वासुदेव उवाच । एवमुक्तस्तु कौन्तेय सूतपुत्रस्ततोऽब्रवीत् ।  
 प्रद्युम्नं वलिनां श्रेष्ठं मधुरं श्लाघामञ्जसा ॥ १ ॥ न मे मयं  
 रौक्मिणेय सङ्ग्रामे यच्छतो हयान् । युद्धं श्लाघि वृष्णीनां  
 नात्र किञ्चिदतोऽन्यथा ॥ २ ॥ आयुष्मन्नुपदेशस्तु सारथ्ये वर्त्ततां  
 स्मृतः । सर्वार्थेषु रथी रक्ष्यस्त्वद्यापि श्मशपीडितः ॥ ३ ॥ त्वं हि



शाल्वप्रयुक्तेन शरेणाभिहतो भृशम् । कश्चलाभिहतो वीर ततो-  
ऽहमपयातवान् ॥ ४ ॥ स त्वं सत्वतमुखाय लब्धसंज्ञो वदच्छ्रया ।  
पश्य मे हयसंयाने शिष्टां केशवनन्दन ॥ ५ ॥ दारुकेणाहमुत्-  
पन्नो यथावच्चैव शिञ्चितः । वीतभीः प्रविशाम्येतां शाल्वस्य  
प्रथितां चम्बूम् ॥ ६ ॥

वासुदेव उवाच । एवमुक्त्वा ततो वीर हयान् सञ्चोद्य सङ्गरे ।  
रक्षिभिस्तु समुद्यम्य जवेनाभ्यपतत्तदा ॥ ७ ॥ मण्डलानि  
विचित्राणि यमकानीतराणि च । सव्यानि च विचित्राणि  
दक्षिणानि च सर्वशः ॥ ८ ॥ प्रतोहिनाहता राजनृक्षिभिश्च  
समुद्यताः । उत्पतन्त इवाकाश व्यचरंस्ते हयोत्तमाः ॥ ९ ॥  
ते हस्तलाघवीपेतं विज्ञाय नृप दारुकिम् । दह्यमाना इव तदा  
नासृग्शंखरगैर्महीम् ॥ १० ॥ सोऽपसव्या चम्बू तस्य शाल्वस्य  
भरतर्षभ । चकार नातियत्नेन तदङ्गुतमिवाभवत् ॥ ११ ॥  
अमृष्यमाणोऽपसव्यं प्रयुज्जेन स सौभराट् । यन्तारमस्य सहसा  
त्रिभिर्वाणैः समाह्वयत् ॥ १२ ॥ दारुकस्य सुतस्तत्र वाणवेग-  
मचिन्तयन् । भूय एव महाबाहो प्रययावपसव्यतः ॥ १३ ॥ ततो  
वाणान् बद्धविशान् पुनरेव स सौभराट् । मुमोच तनये वीर  
मम रुक्मिणिनन्दने ॥ १४ ॥ तान् प्राप्तान् शितैर्वाणैश्चिच्छेद पर-  
वीरहा । रौक्मिणेयः क्षितं कृत्वा दर्शयन् हस्तलाघवम् ॥ १५ ॥  
ह्निन्नान् दृष्ट्वा तु तान् वाणान् प्रयुज्जेन स सौभराट् । आसुरीं  
दारुणीं मायामास्थाय व्यसृजत् शरान् ॥ १६ ॥ प्रयुज्यमान-  
माज्ञाय दैतेयास्त्वं महाबलम् । ब्रह्मास्त्रेणान्तरा ह्निन्वा मुमो-  
चान्यान् पतत्रिणः ॥ १७ ॥ ते तदस्त्रं विधूयाशु विव्यध्रुधिरा-  
ग्रनाः । शिरस्युरसि वक्त्रे च स मुमोह पपात च ॥ १८ ॥  
तस्मिन्निपतिते क्षुदे शाल्वे वाणप्रपोडिते । रौक्मिणेयोऽपरं  
वाणं सन्दधे शत्रुनाशनम् ॥ १९ ॥ तमर्क्षितं सर्वदशार्हं पूनै-



राशौविषानिज्वलनप्रकाशम् । दृष्ट्वा शरं ज्यामभिनीयमानं वभूव  
 हाहाकृतमन्तरीक्षम् ॥ २० ॥ ततो देवगणाः सर्वे सेन्द्राः सङ्घ-  
 धनेश्वराः । नारदं प्रेषयामासु श्वसनञ्च जनोजवम् ॥ २१ ॥  
 तौ रौक्मिण्यमागम्य वचोऽब्रूतां दिवौकसाम् । नैष वध्यस्त्वया  
 वीर शालूराजः कथञ्चन ॥ २२ ॥ संहरस्व पुनर्वाणमवध्योऽयं  
 त्वया रणे । एतस्य ह शरस्याजो नावध्योऽस्ति पुमान् कश्चित्  
 ॥ २३ ॥ मृत्युरस्य महाबाहो रणे देवकिनन्दनः । कृष्णः सङ्घ-  
 ल्पितो धात्रा तन्न मिथ्या भवेदिति ॥ २४ ॥ ततः परमसंहृष्टः  
 प्रद्युम्नः शरसुत्तमम् । सञ्जहार धनुःश्रेष्ठात्तूणे चैव न्यवेशयत्  
 ॥ २५ ॥ तत उत्थाय राजेन्द्र शालूः परमदुर्मनाः । व्यापायात्  
 सबलस्तूष्णं प्रद्युम्नशरपीडितः ॥ २६ ॥ स हारकां परिब्रूय्य  
 क्रूरो वृष्णिभिरर्हितः । सौममास्थाय राजेन्द्र द्विवाचक्रमे  
 तदा ॥ २७ ॥

इति आरण्यपर्वणि अर्जुनाभिगमनपर्वणि सौमवधोपाख्याने  
 जनविंशोऽध्यायः ॥ १८ ॥

वासुदेव उवाच । आनसैनगरं मुक्तं ततोऽहमगमं तदा ।  
 महाक्रतौ राजसूये निवृत्ते नृपते तव ॥ १ ॥ अपश्यं हारका-  
 ज्ञाहं महाराज हतलिपम् । निःस्वाध्यायवषट्कारा निर्भूषण-  
 वरस्त्रियम् ॥ २ ॥ अनभिज्ञे यत्तूपाणि हारकोपवनानि च । दृष्ट्वा  
 शङ्कोपपन्नोऽहमपृच्छं हृदिकात्मजम् ॥ ३ ॥ असंस्थनरनारीक-  
 मिदं वृष्णिकुलं भयम् । किमिदं नरशादूलं श्रोतुमिच्छामि  
 तत्त्वतः ॥ ४ ॥ एवमुक्तः स तु मया विस्तरेणेदमब्रवीत् । रोधं  
 मोक्षञ्च शालूनेन हार्दिक्यो राजसुत्तम ॥ ५ ॥ ततोऽहं भरतश्रेष्ठ  
 श्रुत्वा सर्वमप्रेषतः । विनाशे शालूराजस्य तद्देवाक्ररवं मतिम्



॥ ६ ॥ ततोऽहं भरतश्चेष्ट समाश्वास्य पुरे जनम् । राजानमाह-  
 कश्चैव तथैवानकदुन्दुभिम् ॥ ७ ॥ सर्वान् वृष्णिप्रवीरांश्च हर्षय-  
 न्नव्रुवं तदा । अप्रमादः सदा कार्थी नगरे आदवर्षभाः ॥ ८ ॥  
 आलराजविनाशाय प्रयातं मां निबोधत । नाहत्वा तं निव-  
 र्तिष्ये पुरीं दारवतीं प्रति ॥ ९ ॥ सञ्चालुं सौभनगरं हत्वा  
 द्रष्टास्त्रि वः पुनः । त्रिःसमा हन्यतामेषा दुन्दुभी शत्रुभीषणा  
 ॥ १० ॥ ते मयाश्वासिता वीरा यथावद्भरतर्षभ । सर्वे माम-  
 श्रुवन् हृष्टाः प्रयाहि जहि आलवान् ॥ ११ ॥ तैः प्रहृष्टात्मभिर्वीरै-  
 राशीर्भिरभिनन्दितः । वाचयित्वा दिजश्रेष्ठान् प्रणम्य शिरसा  
 भवम् ॥ १२ ॥ शैव्यसुग्रीवयुक्तेन रथेननाह्वयन् दिशः । प्रध्माय  
 शङ्खप्रवरं पाञ्चजन्यमहं नृप ॥ १३ ॥ प्रयातोऽस्त्रि नरव्याघ्र वलेन  
 महता वृतः । कृपेन चतुरङ्गेण यत्नेन जितकारिणा ॥ १४ ॥  
 समतीत्य वहन् दिमान् गिरींश्च बहुपादपान् । सरांसि सरित-  
 थैव सार्त्तिकावतमासदम् ॥ १५ ॥ तत्राशौषं नरव्याघ्र आलुं  
 सागरमन्तिकात् । प्रयान्तं सौभमास्थाय तमहं पृष्ठतोऽन्वियाम्  
 ॥ १६ ॥ ततः सागरमासाद्य कुक्षौ तस्य महोर्मिणः । समुद्र-  
 नाभ्यां आलुोऽभूत् सौभमास्थाय शत्रून् ॥ १७ ॥ स समालोक्य  
 दूराक्षां क्षयन्निव युधिष्ठिर । आह्वयामास दुष्टात्मा युद्धावैव  
 मुहुर्मुहुः ॥ १८ ॥ तस्य शार्ङ्गविनिर्मुक्तैर्बहुभिर्मर्मभेदिभिः । पुरं  
 नासाद्यत शरैस्ततो मां रोष आविशत् ॥ १९ ॥ स चापि पाप-  
 प्रकृतिर्दैतेयापसदो नृप । मथ्यवर्षत दुर्धर्षः शरधाराः सहस्रशः  
 ॥ २० ॥ सैनिकात्मन स्तुतश्च हयांश्च समवाकिरत् । अचिन्त-  
 यन्तस्तु शरान् वयं युध्याम भारत ॥ २१ ॥ ततः शतसहस्राणि  
 शराणां नतपर्वणाम् । चिक्षिपुः समरे वीरा मयि आलपदा-  
 नुगाः ॥ २२ ॥ ते हयांश्च रथञ्चैव तदा दातुकमेव च । कदाद्या-  
 नाश्वरसुरास्तैर्वा नौर्मर्मभेदिभिः ॥ २३ ॥ न हया न रथो वीर-



न यन्ता मम हासकः । अदृश्यन्त शरैश्च क्तास्तथाहं सैनिकाश्च  
 मे ॥ २४ ॥ ततोऽहमपि कौन्तेय शराणामयुतान् बहून् । आम-  
 न्निगतानां धनुषा दिव्येन विधिनाक्षिपम् ॥ २५ ॥ न तत्र  
 विषयस्त्वासीन्नम सैन्यस्य भारत । खे विपत्तं हि तत् सौभं  
 क्रोधमाल इवाभवत् ॥ २६ ॥ ततस्ते प्रेक्षकाः सर्वे रङ्गवाट इव  
 स्थिताः । हर्षयामासु रक्षैर्मां सिंहनादतलस्वनैः ॥ २७ ॥ मत्-  
 करलग्नविनिर्मुक्ता दानवानां शरास्तथा । अङ्गेषु रुचिरापाङ्गा  
 विविधुः शलभा इव ॥ २८ ॥ ततो हलहलाशब्दः सौभमध्ये  
 व्यवर्जत । वध्यतां विशिखैस्तीक्ष्णैः पतताञ्च महार्णवे ॥ २९ ॥  
 ते निकृत्तभुजस्कन्धाः कवधाकृतिदर्शनाः । नदन्तो भैरवान्नादा-  
 न्निपतन्ति स्म दानवाः ॥ ३० ॥ पतितास्तेऽपि भक्ष्यन्ते समुद्राग्नी-  
 निवासिभिः । ततो गोक्षीरकुन्देन्दुमृणालरजतप्रभम् ॥ ३१ ॥  
 जलजं पाञ्चजन्यं वै प्राणैनाहमपूरयम् । तान् दृष्ट्वा पतितांस्तत्र  
 शालुः सौभपतिस्ततः ॥ ३२ ॥ मायायुद्धेन महता योधयामास  
 मां युधि । ततो गदा हस्ताः प्राणाः शूलशक्तिपरश्वधाः ॥ ३३ ॥  
 अयसः शक्तिकुलिशपाशष्टिकनपाः शराः । पट्टिशाश्च भुषुण्डाश्च  
 प्रापतन्त्वनिशं मयि ॥ ३४ ॥ तामहं माययैवाशु प्रतिगृह्य व्यना-  
 शयम् । तस्यां हतायां मायायां गिरिशृङ्गैरयोधयत् ॥ ३५ ॥  
 ततोऽभवत्तम इव प्रकाश इव चाभवत् । दुर्द्धिनं सुदिनञ्चैव  
 भीतमुशाञ्च भारत ॥ ३६ ॥ अङ्गारपांशुवर्षञ्च शस्त्रवर्षञ्च भारत ।  
 एवं मायां प्रकुर्वाणो योधयामास मां रिपुः ॥ ३७ ॥ विज्ञाय  
 तदहं सर्वं माययैव व्यनाशयम् । यथाकालन्तु युद्धेन व्यधमं  
 सर्वतः शरैः ॥ ३८ ॥ ततो व्योम महाराज शतसूर्यमिवाभवत् ।  
 शतचन्द्रश्च कौन्तेय सहस्रायुततारकम् ॥ ३९ ॥ ततो नाञ्जायत  
 तदा दिवाराजं तथा दिशः । ततोऽहं मोहमापन्नः प्रज्ञास्त्वं  
 समयोजयम् ॥ ४० ॥ ततस्तदस्त्वं कौन्तेय धूतं तूष्णमवानिहैः ।



तथा तदभवद्युद्धं तुमुक्तं क्षीमहर्षणम् । लब्धालोकस्तु राजेन्द्र  
पुनः शत्रुमयोधयम् ॥ ४१ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
विंशोऽध्यायः ॥ २० ॥

वासुदेव उवाच । एवं च पुरुषव्याघ्रः शालुराजी महारिपु ।  
युध्यमानो मया सङ्घेय वियदभ्यागमत् पुनः ॥ १ ॥ ततः शतस्त्रीश्च  
महागदाश्च दीप्ताश्च शूलान्मुषलान्सौंश्च । चिक्षेप रोषान्मयि  
मन्दबुद्धिः शालो महाराज जयाभिकाङ्क्षो ॥ २ ॥ तानाशुगी-  
रापततोऽहमाशु निवार्येच्छन्तुं खड्गमान् ख एव । द्विषा त्रिषा  
चाच्छिदमाशु मुक्तस्ततोऽन्तरीक्षे निनदो बभूव ॥ ३ ॥ ततः  
शतसहस्रेण शराणां नतपर्वणाम् । दारुकं वाजिनस्यैव रथश्च  
समवाकिरत् ॥ ४ ॥ ततो मामब्रवीद्वीर दारुको विह्वलन्निव ।  
स्थातव्यमिति तिष्ठामि शालुवाणप्रपीडितः ॥ ५ ॥ अवस्थातुं न  
शक्नोमि अङ्गं मे व्यवसीदति । इति तस्य निशम्याहं सारथेः  
करुणं वचः ॥ ६ ॥ अवेक्षमाणो यन्तारमपश्यं शरपीडितम् । न  
तस्योरसि नो मूर्द्ध्नि न काये न भुजद्वये ॥ ७ ॥ अन्तरं पाण्डव-  
श्चेष्ट पश्याम्यनिश्चितं शरैः । स तु बाणवरोत्पीडाहिस्रवत्यसृग्-  
लुण्णम् ॥ ८ ॥ अतिवृष्टे ययामेघे गिरिगैरिकधातुमान् । अभीष्टु-  
हस्तं तं दृष्ट्वा सीदन्तं सारथिं रणे ॥ ९ ॥ अस्तम्ययं महाबाहो  
शालुवाणप्रपीडितम् । अथ मां पुरुषः कश्चिद्दारुकानिलयोऽब्र-  
वीत् ॥ १० ॥ त्वरितो रथमारोप्य सौहृदादिव भारत । आङ्ग-  
कस्य वचो वीर तस्यैव परिचारकः ॥ ११ ॥ विप्रस्यः सस्यकण्ठेन  
तन्निबोध युधिष्ठिर । दारुकाधिपतिर्वीर आह त्वामाङ्गको वचः  
॥ १२ ॥ केयवैद्धि विजानीष्य वत्सां पितृसखोऽब्रवीत् । उप-



आयाय आलुनेन हारकां वृष्णिनन्दन ॥ १३ ॥ विषक्ते त्वयि  
 दुर्धर्षः हतः शूरसुतो बलात् । तदलं साधुयुगेन निवर्तस्व  
 जनाह्वेन ॥ १४ ॥ हारकामेव रक्षस्व कार्यमेतत्तव । इत्यहं  
 तस्य वचनं श्रुत्वा परमदुर्मनाः ॥ १५ ॥ निश्चयं नाधिगच्छामि  
 कर्तव्यस्येतरस्य वा । सात्यकिं बलदेवञ्च प्रद्युम्नञ्च महारथम्  
 ॥ १६ ॥ जगर्हे मनसा वीर तच्छ्रुत्वा महदप्रियम् । अहं हि  
 हारकायाश्च पितुश्च कुसुनन्दन ॥ १७ ॥ तेषु रक्षां समाधाय  
 प्रयातः सौभपातने । बलदेवो महाबाहुः कच्चिज्जीवति शत्रुहा  
 ॥ १८ ॥ सात्यकीरौक्मिणेयश्च चारुदेयाश्च वीर्यवान् । आम्ब-  
 प्रभृतयश्चैवेत्यहमासं सुदुर्मनाः ॥ १९ ॥ एतेषु हि नरव्याघ्र  
 जीवत्सु न कथञ्चन । शक्यः शूरसुतो हन्तुमपि वज्रभृता स्वयम्  
 ॥ २० ॥ हतः शूरसुतो व्यक्तां व्यक्तञ्चैते परासवः । बलदेव-  
 मुखाः सर्वे इति मे निश्चिता मतिः ॥ २१ ॥ सोऽहं सर्वविनाशं  
 तं चिन्तयानो मुहुर्मुहुः । सुबिह्वलो महाराज पुनः आलुमयो-  
 धयम् ॥ २२ ॥ ततोऽपश्यं महाराज प्रपतन्तमहं तदा । सौभात्  
 शूरसुतं वीर ततो मां मोह आविशत् ॥ २३ ॥ तस्य रूपं प्रप-  
 ततः पितुर्मम नराधिप । ययातेः क्षीणपुण्यस्य स्वर्गादिव मही-  
 तलम् ॥ २४ ॥ विशीर्षमलिनोष्णीषः प्रकीर्षास्वरमूर्धजः ।  
 प्रपतन् दृश्यते ह स्म क्षीणपुण्य इव ग्रहः ॥ २५ ॥ ततः आङ्गं  
 धनुः श्रेष्ठं करात् प्रपतितं मम । मोहापन्नश्च कौन्तेय रथो  
 पस्थ उपाविशम् ॥ २६ ॥ ततो जहाज्जितं सर्वं सैन्यं मे गत-  
 चेतनम् । मां दृष्ट्वा रथनीडस्थं गतासुमिव भारत ॥ २७ ॥  
 प्रसार्य बाहू पततः प्रसार्य चरणावपि । रूपं पितुर्मम विवभौ  
 अकुनेः पततो यथा ॥ २८ ॥ तं पतन्तं महाबाहो शूलपाद्विश-  
 पाणयः । अभिघ्नन्तो भृशं वीर मम चेतो ह्यक्रमयन् ॥ २९ ॥  
 ततो मुहूर्त्तात् प्रतिलभ्य संश्रामहं तदा वीर महाविमर्हं । न



तत्र सौमं न रिपुञ्च शाल्वं पश्यामि वृद्धं पितरं न चापि ॥ ३० ॥  
ततो समासीन्ननसि माधेयमिति निश्चितम् । प्रबुद्धोऽस्मि ततो  
भूयः शतशोऽवाकिरन् शरान् ॥ ३१ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
एकविंशोऽध्यायः ॥ २१ ॥

वासुदेव उवाच । ततोऽहं भरतश्रेष्ठ प्रणष्ट्य रुचिरं धनुः ।  
शरैरपातयं सौभात् शिरांसि विबुधदिषाम् ॥ १ ॥ शरांश्चाग्नी-  
विषाकारानूहं गांस्तिष्ठतेजसः । प्रैषयं शाल्वराजाय शार्ङ्गमुक्तान्  
सुवाससः ॥ २ ॥ ततो नादृश्यत तदा सौमं कुरुकुलोदह । अन्त-  
र्हितं माययाभूत्ततोऽहं विस्मितोऽभवम् ॥ ३ ॥ अथ दानव-  
सङ्घास्ते विह्वताननमूर्ध्वजाः । उदक्रोशन्महाराज धिष्ठिते मयि  
भारत ॥ ४ ॥ ततोऽस्त्रं शब्दसाहं वै त्वरमाणोमहाराणे ।  
अयोजयं तदधाय ततः शब्द उपारमत् ॥ ५ ॥ हतास्ते दानवाः  
सर्वे यैः स शब्द उद्दीरितः । शरैरादित्यसङ्घामैर्ज्वलितै शब्द-  
साधनैः ॥ ६ ॥ तस्मिन्नुपरते शब्दे पुनरेवान्यतोऽभवत् । शब्दो-  
परौ महाराज तत्रापि प्राहुरं शरैः ॥ ७ ॥ एवं दशदिग्भ्यः सर्वा-  
स्तिर्यङ्मूर्ध्वं च भारत । नादवानासुरसुरास्ते चापि निहता मया  
॥ ८ ॥ ततः प्राग्ज्योतिषं गत्वा पुनरेव व्यदृश्यत । सौमं काम-  
गमं वीरो मोहयन्मम चक्षुषी ॥ ९ ॥ ततो लोकान्तकरणो  
दानवो दासुणाकृतिः । शीलावर्षेण महता सहसा मां समा-  
वृणोत् ॥ १० ॥ सोऽहं पर्वतवर्षेण बध्यमानः पुनः पुनः । वल्मीक  
इव राजेन्द्र पर्वतोपचितोऽभवम् ॥ ११ ॥ ततोऽहं पर्वतचितः  
सहयः सहसारथिः । अप्रख्यातिमियां राजन् सर्वतः पर्वतै-  
श्चितः ॥ १२ ॥ ततो वृष्णिप्रवीरा धीममासन् सैनिकास्तदा । ते



भयार्ता दिशः सर्वे सहसा विप्रदुदुः ॥ १३ ॥ ततो हाहाकृत-  
मभूत् सर्वं किल विशास्यते । द्यौश्च भूमिश्च खञ्जैर्वादृश्यमानै  
तथा मयि ॥ १४ ॥ ततो विप्रस्रमनसो मम राजन् सुहृज्जनाः ।  
रुदुदुःकृशुश्चैव दुःखशोकसमन्विताः ॥ १५ ॥ हिषताश्च प्रहर्षो  
ऽभूदार्तिश्चाहिषतामपि । एवं विजितवान् वीर पश्चादशौष-  
मच्युत ॥ १६ ॥ ततोऽहमिन्द्रहयितं सर्वपाषाणभेदनम् । वज्र-  
मुद्यम्य तान् सर्वान् पर्वतान् समग्रातयम् ॥ १७ ॥ ततः पर्वत-  
भारार्त्तां मन्दप्राणविवेष्टिताः । हया मम महाराज वेपमाना  
द्वामभवन् ॥ १८ ॥ शेषजालमिवाकाशे विदार्याभ्युदितं रविम् ।  
दृष्ट्वा मां वान्धवाः सर्वे हर्षमाहारयन् पुनः ॥ १९ ॥ ततः पर्वत-  
भारार्त्तान् मन्दप्राणविवेष्टितान् । हयान् सन्दृश्य मां स्तुतः  
प्राह तात्कालिकं वचः ॥ २० ॥ साधु सम्पश्य वार्ष्णेय शालूं  
सौमपतिं स्थितम् । अलं कृष्णावमन्यैर्न साधु यत्नं समाचर ॥ २१ ॥  
मार्द्देवं सखिताश्चैव शालूदय व्यपाहर । जहि शालूं महाबाहो  
मैनं जीवय कोमव ॥ २२ ॥ सर्वैः पराक्रमैर्वीर बध्यः शत्रुरभित-  
हन् । न शत्रुरवमन्तस्यो दुर्बलोऽपि बलीयसा ॥ २३ ॥ योऽपि  
स्यात् पौठगः कश्चित् किं पुनः समरे स्थितः । स त्वं पुरुष-  
शार्दूल सर्वरत्नैरिमं प्रभो ॥ २४ ॥ जहि वृषिकुलश्रेष्ठ मा त्वां  
कालोऽत्यगात् पुनः । नैष मार्द्देवसाध्यो वै मतो नापि सखा  
तव ॥ २५ ॥ येन त्वं योषितो वीर हारका चावमर्हिता । एव-  
मादि तु कौन्तेय श्रुत्वाहं सारथेर्वचः ॥ २६ ॥ तत्त्वमेतदिति  
ज्ञात्वा युद्धे मतिनधारयम् । बधाय शालूराजस्य सौमस्य च  
निपातने ॥ २७ ॥ दासकञ्चाश्रुवं वीर सुहृत्तं स्थीयतामिति ।  
ततोऽप्रतिहतं दिव्यमभेद्यमतिवीर्यवान् ॥ २८ ॥ आग्नेयमस्त्रं  
दयितं सर्वसाहं महाप्रभम् । योजयं स्तत्र धनुषा दानवान्तकरं  
वणे ॥ २९ ॥ यक्षाणां राक्षसानाञ्च दानवानाञ्च संयुगे । राज्ञाञ्च



प्रतिलोभानां भञ्जान्तकरणं महत् ॥ ३० ॥ दुरान्तममलं चक्रं  
 कालान्तकयमोपमम् । अनुमन्त्राहमतुलं द्विषतां विनिवर्हणम्  
 ॥ ३१ ॥ जहि सौभं स्ववीर्य्येण ये चात्र रिपवो मम । इत्युक्त्वा  
 भुजवीर्य्येण तस्मै प्राणिहवं रूपा ॥ ३२ ॥ रूपं सुदर्शनस्यासी-  
 दाकाशे पततस्तदा । द्वितीयस्यैव सूर्य्यस्य युगान्ते प्रपतिष्ठतः  
 ॥ ३३ ॥ तत् समासाद्य नगरं सौभं व्यपगतलिपम् । मध्येन  
 पाटयामास क्रकचो दार्विवोच्छ्रितम् ॥ ३४ ॥ दिवा कृतं ततः  
 तौभं सुदर्शनबलाहतम् । महेश्वरशरीरूतं पपात त्रिपुरं यथा  
 ॥ ३५ ॥ तस्मिन्निपतिते सौभे चक्रमागात् करं मम । पुनश्चादाय  
 वेगेन शल्यायैत्यहप्रव्रुवम् ॥ ३६ ॥ ततः शालू गदां सुर्वीमावि-  
 ध्यन्तं महाहवे । द्विषाचकार सहसा प्रजज्वाल च तेजसा ॥ ३७ ॥  
 तस्मिन् विनिहते वीरे दानवाः स्रस्तचेतसः । हाहाभूता दिशो  
 जग्मुरहिता मम शायकैः ॥ ३८ ॥ ततोऽहं समवस्थाप्य रथं  
 सौभसमीपतः । शङ्खं प्रध्माप्य हर्षेण सुहृदः पथ्यहर्षयम् ॥ ३९ ॥  
 तन्नेरुशिखराकारं बिध्वस्ताटालगोपुरम् । दह्यमानमभिप्रेक्ष्य  
 स्त्रियस्ताः संप्रदुद्रुवुः ॥ ४० ॥ एवं निहत्य समरे सौभं शालू  
 निपात्य च । आनर्त्तान पुनरागम्य सुहृदं प्रीहिमावहम् ॥ ४१ ॥  
 तदेतत् कारणं राजन् यदहं नागसाह्वयम् । नागमं परवीरत्न  
 न हि जीवेत् सुयोधनः ॥ ४२ ॥ मथ्यागतेऽथ वा वीर द्यूतं न  
 भविता यथा । अद्याहं किं करिष्यामि भिन्नसेतुरिवोदकम् ॥ ४३ ॥

वैशम्पायन उवाच । एवमुक्त्वा महाबाहुः कौरवं पुनरुपो-  
 त्तमः । आमन्त्र्य प्रययौ श्रीमान् पाण्डवान्धुसूदनः ॥ ४४ ॥  
 अभिवाद्य महाबाहुर्धर्मराजं युधिष्ठिरम् । राज्ञा सुहृन्पुपा-  
 घ्रातो भीमेन च महाभुजः ॥ ४५ ॥ परिव्रज्यार्ज्जुनेन यमा-  
 भ्याञ्चाभिवादितः । सम्मानितश्च धीम्येन द्रौपद्या चार्चित-  
 ऽश्रुभिः ॥ ४६ ॥ समद्रामभिमन्युश्च रथमारोप्य काञ्चनम् ।



आरुरोह रथं कृशाः पाण्डवैरभिपूजितः ॥ ४७ ॥ ग्रैव्यसुग्रीव-  
युक्तेन रथेनादित्यवर्चसा । हारकां प्रययौ कृशाः समाश्रुतास्य  
युधिष्ठिरम् ॥ ४८ ॥ ततः प्रयाति दामार्हं घृष्टयुद्धोऽपि पार्षतः ।  
द्रौपद्यानुपादाय प्रययौ स्वपुरं तदा ॥ ४९ ॥ घृष्टकेतुः स्वसा-  
रञ्च समादायाथ चेदिराट् । जमाम पाण्डवान् दृष्ट्वा रम्यां शक्ति-  
मतीं पुरीम् ॥ ५० ॥ कैकेयाश्चाप्यनुज्ञाताः कौन्तेयेनामितौ-  
जसा । आमन्त्र्य पाण्डवान् सर्वान् प्रययुस्तेऽपि भारत ॥ ५१ ॥  
ब्राह्मणाश्च विप्रश्चैव तथा विप्रयवासिनः । विवृज्यमानाः सुभृशं  
न त्यजन्ति स्म पाण्डवान् ॥ ५२ ॥ समवायः स राजेन्द्र समहा-  
ज्जुतदर्शनः । आसीन्महात्मनां तेषां काम्यके भरतर्षभ ॥ ५३ ॥  
युधिष्ठिरस्तु विप्रांस्ताननुमान्य महामनाः । शयास पुरुषान् काले  
रथान् योजयतेति वै ॥ ५४ ॥

इति आरण्यपर्वणि अर्जुनाभिगमनपर्वणि सौभवधोपाख्याने  
हाविंशोऽध्यायः ॥ २२ ॥

वैशम्पायन उवाच । तस्मिन् दमार्हाधिपतौ प्रयाते युधि-  
ष्ठिरो भीमसेनार्जुनौ च । यमौ च कृशा च पुरोहितश्च रथा-  
न्महार्हान् परमाश्वयुक्तान् ॥ १ ॥ आस्थाय वीराः सहिता  
वनाय प्रतस्थिरे भूतपतिप्रकाशाः । हिरण्यनिष्कान् वसनानि  
गाश्च प्रदाय शिवाक्षरमन्त्रविद्भ्यः ॥ २ ॥ प्रेष्याः पुरी विंशति-  
राक्षसास्त्रा धनूंषि शस्त्राणि शरांश्च दीप्तान् । मौर्वीश्च यन्त्राणि  
च सायकांश्च सर्वे समादाय जघन्यमीयुः ॥ ३ ॥ ततश्च वासांसि  
च राजपुत्रा धात्राश्च दास्यश्च विभूषणञ्च । तदिन्द्रसेनस्वरितः  
प्रगृह्य जघन्यमेवोपययौ रथेन ॥ ४ ॥ ततः कुरुश्रेष्ठमुपेत्य पौराः  
प्रदक्षिणञ्चक्रुरदीनसत्त्वाः । तं ब्राह्मणाश्चाभ्यवदन् प्रसन्ना मुख्याश्च



सर्वं कुरुजाङ्गलानाम् ॥ ५ ॥ स चापि तानभ्यवदत् प्रसन्नः सच्चैव  
 तैश्चाटभिर्धर्मराजः । तस्थौ च तत्राधिपतिर्महात्मा दृष्ट्वा जनौघं  
 कुरुजाङ्गलानाम् ॥ ६ ॥ पितेव पुत्रेषु स तेषु भावञ्चक्रे कुक्षणा-  
 नृपभो महात्मा । ते चापि तस्मिन् भरतप्रवर्हे तदा वभूवुः  
 पितरीव पुत्राः ॥ ७ ॥ ततस्तमासाद्य महाजनौघाः कुरुप्रवीरं  
 परिवार्य तस्थुः । हा नाथ हा धर्म इति ब्रुवाणा ह्रीताश्च सर्वे-  
 ऽश्वमुखाश्च राजन् ॥ ८ ॥ वरः कुक्षणामधिप प्रजानां पितेव  
 पुत्रानपचाय चास्मान् । पौरानिमान् जानपदांश्च सर्वान् हित्वा  
 प्रयातः क्व नु धर्मराजः ॥ ९ ॥ धिक् धार्तराष्ट्रं सनुशंसबुद्धिं  
 धिक् सौवलं पापमतिञ्च कर्षम् । अनर्थमिच्छन्ति नरेन्द्र पापा  
 ये धर्मनित्यस्य सतस्तवैवम् ॥ १० ॥ स्वयं निवेष्ट्याप्रतिभं महात्मा  
 पुरं महादेवपुरप्रकाशम् । शतक्रतुप्रस्थममेयकर्मा हित्वा प्रयातः  
 क्व नु धर्मराजः ॥ ११ ॥ चकार यामप्रतिभां महात्मा सभां मयो  
 देवसभाप्रकाशाम् । तां देवगुप्तमिव देवमायां हित्वा प्रयातः  
 क्व नु धर्मराजः ॥ १२ ॥ तान् धर्मकामार्थविदुत्तमौजा बौभत्स-  
 रुचैः सहितानुवाच । आहास्यते वासमिमं निरुध्य वनेषु राजा  
 द्विषतां यमांसि ॥ १३ ॥ द्विजातिमुत्थाः सहिताः पृथक् च  
 भवद्भिरासाद्य तपस्विनश्च । प्रसाद्य धर्मार्थविदश्च वाच्या यथार्थ-  
 सिद्धिः परमा भवेन्नः ॥ १४ ॥ इत्येवमुक्ते वचनेऽर्जुनेन ते ब्राह्मणाः  
 सर्ववर्षाश्च राजन् । मुदाभ्यनन्दन सहिताश्च चक्रुः प्रदक्षिणं  
 धर्मभृतां वरिष्ठम् ॥ १५ ॥ आमन्त्र्य पार्थञ्च वृकीदरञ्च धनञ्जयं  
 याज्ञसेनीं यमौ च । प्रतस्थिरे राट्प्रमपेतक्षर्पा युधिष्ठिरेणानुमता  
 यथास्वम् ॥ १६ ॥

इति आरण्यपर्वणि अर्जुनाभिगमनपर्वणि द्वैतवनप्रवेशे

तयोर्विंशोऽध्यायः ॥ २३ ॥



वैशम्पायन उवाच । तनस्तेषु प्रवातेषु कौन्तेयः सत्यसङ्करः ।  
अश्वभाषत धर्मात्मा भ्रातृन् सर्वान् युधिष्ठिरः ॥ १ ॥ हादशेमाः  
समास्माभिर्वस्तव्यं निर्जने वने । समीचध्वं महारण्ये दैशं वज्र-  
मृगदिजम् ॥ २ ॥ वज्रपुष्पफलं रम्यं शिवं पुण्यजनावृतम् ।  
यत्नेमाः शरदः सर्वाः सुखं प्रतिवसेमहि ॥ ३ ॥ एवमुक्ते प्रत्यु-  
वाच धर्मराजं धनञ्जयः । गुह्यवन्मानवगुरुं मानयित्वा मन-  
स्विनम् ॥ ४ ॥

अर्जुन उवाच । भवानेव महर्षीणां ब्रह्मणां पर्युपासिता ।  
अज्ञातं मानुषे लोके भवती नास्ति किञ्चन ॥ ५ ॥ त्वया क्षुपा-  
सिता नित्यं ब्राह्मणा भरतर्षभ । द्वैपायनप्रभृतयो नारदश्च  
महातपाः ॥ ६ ॥ यः सर्वलोकद्वाराणि नित्यं सञ्चरते वशी ।  
द्विलोकाद्ब्रह्मलोकं गन्धर्वाप्सरसामपि ॥ ७ ॥ अनुभावांश्च  
जानासि ब्राह्मणानां न संशयः । प्रभावांश्चैव वेत्स्य त्वं सर्वेषामेव  
पार्थिव ॥ ८ ॥ तमेव राजन् जानासि श्रेयः कारणमेव च ।  
यत्नेच्छसि महाराज निवासं तत्र कुर्महे ॥ ९ ॥ इदं द्वैतवनं  
नाम सरः पुण्यजलोचितम् । वज्रपुष्पफलं रम्यं नानादिजनिष्प-  
वितम् ॥ १० ॥ यत्नेमा हादश समा विहरेमेति रोचये । यदि  
तैः सुमतं राजन् किमन्यन्नन्यते भवान् ॥ ११ ॥

युधिष्ठिर उवाच । ममाप्येतन्मतं पार्थ त्वया यत् समुदा-  
हृतम् । गच्छामः पुण्यविख्यातं महद्वैतवनं सरः ॥ १२ ॥

वैशम्पायन उवाच । ततस्ते प्रययुः सर्वे पाण्डवा धर्म-  
चारिणः । ब्राह्मणैर्वज्रभिः सार्धं पुण्यं द्वैतवनं सरः ॥ १३ ॥  
ब्राह्मणाः साग्निहोत्राश्च तथैव च निरन्तरः । स्वाध्यायिनो भिक्षु-  
वश्च तथैव वनवासिनः ॥ १४ ॥ बहवो ब्राह्मणास्तत्र परिवृ-  
त्तयुधिष्ठिरम् । ततः सिद्धा महात्मानः शतशः संश्रितव्रताः ॥ १५ ॥  
ते आत्मा पाण्डवास्तत्र वज्रभिर्ब्राह्मणैः सह । पुण्यं द्वैतवनं रम्यं



विविधभरर्षभाः ॥ १६ ॥ तमालतालाम्रमधूकनीपकदम्बसर्जा-  
 र्जुनकर्षिकारैः । तपात्यये पुष्पधरैरुपेतं महावनं राष्ट्रपति-  
 र्द्दृश्यं ॥ १७ ॥ महाद्रुमाणां शिखितेषु तस्थुर्मनोरमां वाचमुदी-  
 रयन्तः । मयूरहात्यूहचकोरसङ्घास्तस्मिन् वने वह्निगोकि-  
 लाश्च ॥ १८ ॥ करेणुयूथैः सह यूथपानां मदीकटानामचल-  
 प्रभाणाम् । महान्ति यूथानि महाहिपानां तस्मिन् वने राष्ट्र-  
 पतिर्द्दृश्यं ॥ १९ ॥ मनोरमां भोगवतीमुपेत्य पूतात्मनां चीर-  
 जटाधराणाम् । तस्मिन् वने धर्मभृतां निवासे दृश्यं सिद्धर्षि-  
 गणाननेकान् ॥ २० ॥ ततः स चानादवसृज्य राजा सभ्राटकः  
 सजनः काननन्तत् । विवेश धर्मात्मवतां वरिष्ठस्त्रिविष्टपं शक्र  
 द्रवामितौजाः ॥ २१ ॥ तं सत्यसन्धं सहिताभिपेतुर्द्द्विदक्षवश्वारण-  
 सिद्धसङ्घाः । वनौकसञ्चापि नरेन्द्रसिंहं मनस्विनं तं परिवार्य  
 तस्थुः ॥ २२ ॥ स तत्र सिद्धानभिवाद्य सर्वान् प्रत्याञ्चितो राज-  
 वहेववच्च । विवेश सर्वैः सहितो हिजाग्रैः कृताञ्जलिर्धर्मभृतां  
 वरिष्ठः ॥ २३ ॥ स पुण्यशीलः पितृवन्महात्मा तपस्विभिर्धर्म-  
 परैरुपेत्य । प्रत्याञ्चितः पुष्पधरस्य मूले महाद्रुमस्योपविवेश  
 राजा ॥ २४ ॥ भौमश्च कृष्णा च धनञ्जयश्च यमौ च ते चानुचरा  
 नरेन्द्रम् । विमुच्य वाहानवशाश्च सर्वे तत्रोपतस्थुर्भरतप्रवर्हाः  
 ॥ २५ ॥ लतावतानावततः स पाण्डवैर्महाद्रुमः पञ्चभिरेव धन्विभिः ।  
 वभौ निवासोपगतैर्महात्मभिर्महागिरिर्वारणयूथपैरिव ॥ २६ ॥

इति आरण्यपर्वणि अर्जुनाभिगमनपर्वणि हैतवनप्रवेशे

चतुर्विंशोऽध्यायः ॥ २४ ॥

वैशम्पायन उवाच । तत् काननं प्राप्य नरेन्द्रपुत्राः सुखो-  
 सिता वासमुपेत्य कृच्छ्रम् । विजङ्गुरिन्द्रप्रतिमाः शिवेषु सर-



स्वतोऽशालवनेषु तेषु ॥ १ ॥ यतींश्च राजा स मुनींश्च सर्वान्  
तस्मिन् वने मूलफलैरुदग्रैः । द्विजातिमुख्यान्प्रभः कुक्षणां सन्त-  
र्पयामास महानुभावः ॥ २ ॥ दृष्टींश्च पितृग्राणि तथा क्रियाश्च  
महावने वसतां पाण्डवानाम् । पुरोहितस्तत्र समृद्धतेजाश्चकार  
धीस्यः पितृवन्नुपाणाम् ॥ ३ ॥ अपेत्य राष्ट्राद्वसतान्तु तेषामृषिः  
पुराणोऽतिथिराजगाम । तमाश्रमं तीव्रसमृद्धतेजा मार्कण्डेयः  
श्रीमतां पाण्डवानाम् ॥ ४ ॥ तमागतं ज्वलितद्भुताशनप्रभं महा-  
मनाः कुक्षवृषभो युधिष्ठिरः । अपूजयत् सुरऋषिमानवाञ्छितं  
महामुनिं क्षुण्णपमसत्त्ववीर्यवान् ॥ ५ ॥ स सर्वविद्भौपदीं वीक्ष्य  
कृष्णां युधिष्ठिरं भीमसेनार्जुनौ च । संसृत्य रामं मनसा महात्मा  
तपस्विमध्येऽस्रयतामितौजाः ॥ ६ ॥ तं धर्मराजो विमना द्वा-  
ब्रवीत् सर्वं क्षिया सन्ति तपस्विनोऽमी । भवानिदं किं क्षयतीव  
हृष्टस्तपस्विनां पश्यतां मामुदीक्ष्य ॥ ७ ॥

मार्कण्डेय उवाच । न तात हृष्यामि न च क्षयामि प्रहर्षजो  
मां भजते न दर्पः । तवापदं लब्ध समीक्ष्य रामं सत्यव्रतं दाश-  
रथिं स्मरामि ॥ ८ ॥ स चापि राजा सह लक्ष्मणेन वने निवासं  
पितुरेव आसनात् । धन्वी चरन् पार्थ मयैव दृष्टो गिरेः पुरा  
ऋष्यमूकस्य सानौ ॥ ९ ॥ सहस्रनेत्रप्रतिमो महात्मा यमस्य  
नेता नमुचेष्ट हन्ता । पितुर्निदेशादनघः स्वधर्मं वासं वने दाश-  
रथिश्चकार ॥ १० ॥ स चापि अक्रस्य समप्रभावी महानुभावः  
समरेष्वजेयः । विहाय भोगानचरदनेषु नेशे बलस्येति चरे-  
दधर्मम् ॥ ११ ॥ नृपाश्च नाभागभगौरथादयो महीमिमां साग-  
रान्तां विजित्य । सत्येन तेऽप्यजयंस्तात लोकान्ने शे बलस्येति  
चरेदधर्मम् ॥ १२ ॥ अलर्कमाद्भुतं रवर्थं सन्तं सत्यव्रतं काशि-  
कक्षपराजम् । विहार राज्यानि वसूनि चैव नेशे बलस्येति चरे-  
दधर्मम् ॥ १३ ॥ धात्रा विधिवीं विहितः पुराणैस्तं पूजयन्तो



नरवर्धे सन्तः । सप्तर्षयः पार्थ दिवि प्रभान्ति नैशे बलस्येति  
चरेद्धर्मम् ॥ १४ ॥ महाबलान् पर्वतकूटमात्रान् विषाणिनः  
पश्य गजाननरेन्द्र । स्थितान्निदिशे नरवर्धे धातुर्नैशे बलस्येति  
चरेद्धर्मम् ॥ १५ ॥ सर्वाणि भूतानि नरेन्द्र पश्य तथा यथा-  
वद्विहितं विधात्रा । स्वयोनितः कर्म सदा चरन्ति नैशे बलस्येति  
चरेद्धर्मम् ॥ १६ ॥ सत्येन धर्मेण यथार्हं वृत्त्या क्रिया तथा सर्व-  
भूतान्यतीत्य । यशश्च तेजश्च तवापि दीप्तं विभावसोर्भास्कर-  
स्येव पार्थ ॥ १७ ॥ यथाप्रतिज्ञञ्च महानुभाव कृच्छ्रं वने वास-  
मिमं निरुध्य । ततः श्रियं तेजसा तेन दीप्तामादास्यसे पार्थिव  
कौरवेभ्यः ॥ १८ ॥

वैशम्पायन उवाच । तमेवमुक्त्वा वचनं महर्षिस्तपस्विमध्ये  
सहितं सुहृद्भिः । आसन्त्य धौम्यं सहितांश्च पार्थांस्ततः प्रतस्थे  
दिशमुत्तरां सः ॥ १९ ॥

इति आरण्यपर्वणि अर्जुनाभिगमनपर्वणि हैतवनप्रवेशे  
पञ्चविंशोऽध्यायः ॥ २५ ॥

वैशम्पायन उवाच । वसत्सु वै हैतवने पाण्डवेषु महात्मसु ।  
अनुकीर्णं महारण्यं ब्राह्मणैः समपद्यत ॥ १ ॥ ईर्यमाणेन सततं  
ब्रह्मघोषेण सर्वशः । ब्रह्मलोकसमं पुण्यमासीद्वैतवनं सरः ॥ २ ॥  
यजुषामृचां साम्नाञ्च गद्यानाञ्चैव सर्वशः । आसीदुच्चार्यमाणानां  
निस्वनो हृदयङ्गमः ॥ ३ ॥ ज्याघोषश्चैव पार्थानां ब्रह्मघोषश्च  
धीमताम् । संसृष्टं ब्रह्मणा क्षत्रं भूय एव व्यरोचत ॥ ४ ॥  
अथाब्रवीदको दाल्भ्यो धर्मराजं युधिष्ठिरम् । सन्ध्यां कौन्तेय-  
मासीनमृषिभिः परिवारितम् ॥ ५ ॥ पश्य हैतवने पार्थ ब्राह्म-  
णानां तपस्विनाम् । होमवेलां कुरुयेष्ट संप्रज्वलितपावकाम् ॥ ६ ॥



चरन्ति धर्मं पूरुषऽस्मिंस्त्वया गुप्ता धृतव्रताः । भृगवोऽङ्गिरसश्चैव  
वाग्निष्ठाः काश्यपैः सह ॥ ७ ॥ आगस्त्याश्च महाभागा आत्रेया-  
स्योत्तमव्रताः । सर्वस्य जगतः श्रेष्ठाः ब्राह्मणाः सङ्गतास्त्वया ॥ ८ ॥  
इदन्तु वचनं पार्थ शृणुष्व गदतो मम । भ्रातृभिः सह कौन्तेय  
यत्त्वां वक्ष्यामि कौरव ॥ ९ ॥ ब्रह्म क्षत्रेण संसृष्टं क्षत्रञ्च ब्रह्मणा  
सह । उदीर्क्ष्य दहतः शत्रून् वनानीवान्निमारुतौ ॥ १० ॥ ना-  
ब्राह्मणस्तात चिरं शुभ्रपिदिच्छन्निमं लोकममुञ्च जेतुम् । विनीत-  
धर्मार्थमपेतमोक्षं लब्ध्वा द्विजं बुद्धि नृपः सपत्नान् ॥ ११ ॥  
चरन्तैः श्रेयसं धर्मं प्रजापालनकारितम् । नाध्यगच्छदहलिर्लोके  
तीर्थमन्यत्र वै द्विजात् ॥ १२ ॥ अन्यूनमासीदसुरस्य कामैर्वैरो-  
चने औरपि चाक्षयासीत् । लब्ध्वा महीं ब्राह्मणसंप्रयोगात्ते-  
ष्वाचरन् दुष्टमथो व्यनश्यत् ॥ १३ ॥ नाब्राह्मणं भूमिरियं सभूति-  
र्वर्षं द्वितीयं भजते चिरात् । समुद्रनेभिर्नमते तु तस्मै यं  
ब्राह्मणः शास्ति नयैर्विनीतम् ॥ १४ ॥ कुक्षरस्येव सङ्ग्रामे परि-  
गृह्णाद्भुमग्रहम् । ब्राह्मणैर्विप्रहीनस्य क्षत्रस्य क्षीयते बलम् ॥ १५ ॥  
ब्राह्मणानुपमा दृष्टिः क्षात्रमप्रतिमं बलम् । तौ यदा चरतः  
सार्द्धं तदा लोकः प्रसीदति ॥ १६ ॥ यथा हि सुमहानग्निः  
कक्षं दहति सानिलः । तथा दहति राजन्यो ब्राह्मणेन समं  
रिपुम् ॥ १७ ॥ ब्राह्मणेष्वेव मेधावी बुद्धिपर्येषणञ्चरेत् । अल-  
व्यस्य च लाभाय लव्यस्य परिवृद्धये ॥ १८ ॥ अलव्यलाभाय च  
लव्यवृद्धये यथार्हतीर्थप्रतिपादनाय । यशस्विनं वेदविदं विप-  
श्चितं वद्भृश्रुतं ब्राह्मणमेव वासय ॥ १९ ॥ ब्राह्मणेपूतमा वृत्ति-  
स्तव नित्यं युधिष्ठिर । तेन ते सर्वलोकेषु दीप्यते प्रथितं ययः ॥ २० ॥  
वैशम्पायन उवाच । ततस्ते ब्राह्मणाः सर्वे वक्रं दाल्भग्रमपू-  
जयत् । युधिष्ठिरे स्तयमाने भूयः सुमनसोऽभवन् ॥ २१ ॥  
द्वैपायनो नारदश्च जामदग्नयः पृथुश्रवाः । इन्द्रद्युम्नो भालकिश्च



कृतचेताः सहस्रपात् ॥ २२ ॥ कर्मप्रवाश सुक्ष्मश्च लवणाश्वश्च  
काश्यपः । हारीतः स्थूलकर्मश्च अग्निवेश्योऽथ शौनकः ॥ २३ ॥  
कृतवाक् च सुवाक् चैव बृहदश्वो विभावसुः । ऊर्ध्वरेता वृषा-  
मितः सुहोतो होतवाहनः ॥ २४ ॥ एते चान्ये च बहवो ब्राह्मणाः  
संश्रितव्रताः । अजातशत्रुमानर्चुः पुरन्दरमिवर्षयः ॥ २५ ॥

इति आरण्यपर्वणि अर्जुनाभिगमनपर्वणि द्वैतवनप्रवेशे  
षड्विंशोऽध्यायः ॥ २६ ॥

वैशम्पायन उवाच । ततो वनगताः पार्थाः सायाह्ने सह-  
कृष्णाया । उपविष्टाः कथाश्रुदुःखशोकपरायणाः ॥ १ ॥ प्रिया  
च दर्शनीया च पण्डिता च पतिव्रता । अथ कृष्णा धर्मराज-  
मिदं वचनमब्रवीत् ॥ २ ॥

द्रौपद्युवाच । न नूनं तस्य पापस्य दुःखमस्मासु किञ्चन ।  
विद्यते धार्तराष्ट्रस्य नृपस्य दुरात्मनः ॥ ३ ॥ यस्त्वां राजन्  
मया सार्द्धमजिनैः प्रतिवासितम् । वनं प्रस्थाप्य दुष्टात्मा नान्व-  
तप्यत दुर्मतिः ॥ ४ ॥ आयसं हृदयं नूनं तस्य दुष्कृतकर्मणः ।  
यस्त्वां धर्मपरं ज्येष्ठं रूक्षाण्यथावयत्तदा ॥ ५ ॥ सुखोचितमदुः-  
खाच्च दुरात्मा ससहृदणः । ईदृशं दुःखयानीय मोदते पाप-  
पूरुषः ॥ ६ ॥ चतुर्णांमेव पापानामस्मिन् न पतितं तदा । त्वयि  
भारत निष्क्रान्ते वनायाजिनवाससि ॥ ७ ॥ दुर्योधनस्य कर्मस्य  
शकुनेश्च दुरात्मनः । दुष्मातुस्तस्य चोग्रस्य राजन् दुःशासनस्य  
च ॥ ८ ॥ इतरेषां तु सर्वेषां कुरुणां कुरुसत्तम । दुःखिनामि-  
परीतानां नेत्रेभ्यः प्रापतज्जलम् ॥ ९ ॥ इदञ्च श्रयनं दृष्ट्वा यच्चा-  
सीत्ते पुरातनम् । शोचामि त्वां महाराज दुःखानहं सुखो-  
चितम् ॥ १० ॥ दान्तं यच्च सभामध्ये आसनं रत्नभूषितम् ।



दृष्ट्वा कुशवृषीञ्चेमां श्रीको मां रुन्धयत्ययम् ॥ ११ ॥ यदपश्यं  
सभायां तां राजभिः परिवारितम् । तच्च राजन्नपश्यन्त्याः का  
शान्तिर्हृदयस्य मे ॥ १२ ॥ या ताहं चन्दनादिग्धमपश्यं सूर्य-  
वर्चसम् । सा तां पङ्कमलादिग्धं दृष्ट्वा मुह्यामि भारत ॥ १३ ॥  
या ताहं कौशिकैर्वस्त्रैः शुभ्रैराच्छादितं पुरा । दृष्टवत्यस्मि  
राजेन्द्र सा तां पश्यामि चीरिणम् ॥ १४ ॥ यच्च तद्भुक्कपात्री-  
भिर्ब्राह्मणेभ्यः सहस्रयः । ऋषयस्ते ते गृहादन्नं संस्कृतं सार्व-  
कामिकम् ॥ १५ ॥ यतीनामगृहाणां ते तथैव गृहमेधिनाम् ।  
दीयते भोजनं राजन्नतीव गुणवत् प्रभो ॥ १६ ॥ सत्कृतानि  
सहस्राणि सर्वकामैः पुरा गृहे । सर्वकामैः सुविहितैर्यदपूज-  
यथा हिजान् ॥ १७ ॥ तच्च राजन्नपश्यन्त्याः का शान्तिर्हृद-  
यस्य मे । यत्ते भ्रातृन्महाराज युवानो गृष्टकुण्डलाः ॥ १८ ॥  
अभोजयन्त मिष्टान्नैः सूदाः परमसंस्कृतैः । सर्वांस्तानद्य पश्यामि  
वने वन्येन जीविनः ॥ १९ ॥ अदुःखार्हान्मनुष्येन्द्र नोपशाम्यति  
मे मनः । भीमसेनमिमञ्चापि दुःखितं वनवासिनम् ॥ २० ॥  
ध्यायतः किं न मन्युस्ते प्राप्ते काले विवर्द्धते । भीमसेनं हि  
कर्माणि स्वयं कुर्वाणमच्युतम् ॥ २१ ॥ सुखाहं दुःखितं दृष्ट्वा  
कस्मान्मन्युर्न वर्द्धते । सत्कृतं विविधैर्यानिर्वस्त्रैश्चावचैस्तथा  
॥ २२ ॥ तन्ते वनगतं दृष्ट्वा कस्मान्मन्युर्न वर्द्धते । अयं कुरु-  
व्रणे सर्वान् हन्तुमुत्सहते प्रभुः ॥ २३ ॥ त्वत्प्रतिज्ञां प्रतीचंस्तु  
सहतेऽयं वृकोदरः । योऽर्जुनेनार्जुनस्तुल्यो हिवाज्ज्वलज्जवाज्जना  
॥ २४ ॥ शरावमर्द्धं शीघ्रत्वात् कालान्तकयमोपमः । यस्य शस्त्र-  
प्रतापेन प्रणताः सर्वपाथिवाः ॥ २५ ॥ यच्चे तव महाराज  
ब्राह्मणानुपतस्थिरे । तमिमं पुरुषव्याघ्रं पूजितं देवदानवैः ॥ २६ ॥  
ध्यायन्तमर्जुनं दृष्ट्वा कस्माद्राजन्न कुप्यसि । दृष्ट्वा वनगतं पार्थ-  
सदुःखाहं सुखोचितम् ॥ २७ ॥ न च ते वर्द्धते मन्युस्तेन मुह्यामि



भारत । यो देवांश्च मनुष्यांश्च सर्पांश्चैकरथोऽजयत् ॥ २८ ॥ तं  
 ते वनगतं दृष्ट्वा कल्लान्नन्युर्न वर्द्धते । यो यानैरङ्गुताकारैर्हयै-  
 र्नागैश्च संवृतः ॥ २९ ॥ प्रसृज्य वित्तान्यादत्त पार्थिवेभ्यः पर-  
 न्तपः । क्षिपत्येकेन वेगेन पञ्चवाणशतानि यः ॥ ३० ॥ तं ते  
 वनगतं दृष्ट्वा कल्लान्नन्युर्न वर्द्धते । श्यामं वृहन्तं तरुणं चर्मिणा-  
 मुत्तमं रणे ॥ ३१ ॥ नकुलं ते वने दृष्ट्वा कल्लान्नन्युर्न वर्द्धते ।  
 दर्शनीयञ्च शूरञ्च माद्रीपुत्रं युधिष्ठिर ॥ ३२ ॥ सहदेवं वने  
 दृष्ट्वा कल्लात् क्षमसि पार्थिव । नकुलं सहदेवञ्च दृष्ट्वा ते दुःखिता-  
 वुभौ ॥ ३३ ॥ अदुःखाहर्षौ मनुष्येन्द्र कल्लान्नन्युर्न वर्द्धते । दुपदस्य  
 कुले जातां स्त्रियां पाण्डोर्महात्मनः ॥ ३४ ॥ घृष्टद्युम्नस्य भगिनीं  
 वीरपत्नीमनुव्रताम् । मां वै वनगतां दृष्ट्वा कल्लात् क्षमसि पार्थिव  
 ॥ ३५ ॥ नूनञ्च तव वै नास्ति मन्युर्भरतसत्तम । यत्ते भ्रातृंश्च  
 माञ्चैव दृष्ट्वा न व्यथते मनः ॥ ३६ ॥ न निर्मन्यः क्षत्रियोऽस्ति  
 लोके निर्वचनं स्मृतम् । तदयं त्वयि पश्यामि क्षत्रिये विपरीत-  
 वत् ॥ ३७ ॥ यो न दर्शयते तेजः क्षत्रियः काल आगते । सर्व-  
 भूतानि तं पाथं सदा परिभतन्यत ॥ ३८ ॥ तत्त्वया न क्षमा  
 कार्यां शत्रून् प्रति कथञ्चन । तेजसैव हि ते शक्या निहन्तुं  
 नात्र संशयः ॥ ३९ ॥ तथैव यः क्षमाकाले क्षत्रियो नोपशम्यति ।  
 अप्रियः सर्वभूतानां सोऽमुत्रेऽहं च नश्यति ॥ ४० ॥

इति आरण्यपर्वणि अर्जुनाभिगमनपर्वणि द्रौपदीपरिताप-  
 वाक्ये सप्तविंशोऽध्यायः ॥ २७ ॥

द्रौपद्युवाच । अत्राप्युदाहरन्तीममितिहासं पुरातनम् । प्रह्ला-  
 दस्य च संवादं वल्लोचनस्य च ॥ १ ॥ असुरेन्द्रं महाप्राज्ञं धर्माणा-  
 मागतागमम् । बलिः प्रपृच्छ दैत्येन्द्रं प्रह्लादं पितरं पितुः ॥ २ ॥



बलिस्त्वाच । क्षमा स्विच्छेयसी तात उताहो तेज इत्यत ।  
एतन्मे संशयं तात यथावद्ब्रूहि पृच्छते ॥ ३ ॥ अयो यद्व  
धर्मं ब्रूहि मे तदसंशयम् । करिष्यामि हि तत्सर्वं यथावदनु-  
शासनम् ॥ ४ ॥ तस्मै प्रोवाच तत्सर्वमेवं पृष्टः पितामहः । सर्व-  
निश्चयवित् प्राज्ञः संशयं परिपृच्छते ॥ ५ ॥

प्रह्लाद उवाच । न श्रेयः सततं तेजो न नित्यं श्रेयसी  
क्षमा । इति तात विजानीहि हयमेतदसंशयम् ॥ ६ ॥ यो नित्यं  
क्षमते तात बहून् दोषान् स विन्दति । भृत्याः परिभवन्त्येन-  
मुदासीनास्तथारयः ॥ ७ ॥ सर्वभूतानि चाप्यस्य न नमन्ते कदा-  
चन । तस्मान्नित्यं क्षमा तात पण्डितैरपवादिता ॥ ८ ॥ अव-  
ज्ञाय हि तं भृत्या मजन्ते बहुदोषताम् । आदातुञ्चास्य वित्तानि  
प्रार्थयन्तेऽल्पचेतसः ॥ ९ ॥ यानं वस्त्राण्यलङ्कारान् भयनान्यास-  
नानि च । भोजनान्यथ पानानि सर्वोपकरणानि च ॥ १० ॥  
आददीरन्नधिकृता यथाकाममचेतसः । प्रदिष्टानि च दियानि न  
दद्युर्भर्तृशासनात् ॥ ११ ॥ न चैनं भर्तृपूजाभिः पूजयन्ति कथ-  
ञ्चन । अवज्ञानं हि लोकेऽस्मिन् मरणादपि गर्हितम् ॥ १२ ॥  
क्षमिणं तादृशं तात ब्रुवन्ति कटुकान्यपि । प्रेष्याः पुत्राश्च भृत्याश्च  
तथोदासीनवृत्तयः ॥ १३ ॥ अथास्य दारानिच्छन्ति परिभूय  
क्षमावतः । दाराश्चास्य प्रवर्तन्ते यथाकाममचेतसः ॥ १४ ॥ तथा  
च नित्यमुदिता यदि नाल्पमप्रीप्सुरात् । दण्डमर्हन्ति दुष्यन्ति  
दुष्टाश्चाप्यपकुर्वन्ते ॥ १५ ॥ एते चान्ये च बहवो नित्यं दोषाः  
क्षमावताम् । अथ तैरोचने दोषानिमान् विद्वज् क्षमावताम् ॥ १६ ॥  
अस्थाने यदि वा स्थाने सततं रजसावृतः । क्रुद्धो दण्डान्  
प्रणयति विविधान् स्वेन तेजसा ॥ १७ ॥ मित्रैः सह विरोधञ्च  
प्राप्नुते तेजसा वृतः । आप्नोति हेयताञ्चैव लोकात् स्वजनतस्तथा  
॥ १८ ॥ सोऽवमानाद्दण्डानिमुपालभ्यमनाहरम् । सन्तापदेष-



मोहांश्च शत्रूंश्च लभते नरः ॥ १८ ॥ क्रोधाद्वृणान् मनुष्येषु विवि-  
 धान् परुषोददन् । भ्रष्यते शीघ्रमैश्वर्यात् प्राणैभ्यः स्वजना-  
 दपि ॥ २० ॥ योपकृतंश्च हन्तुंश्च तेजसैवोपगच्छति । तस्मादु-  
 द्विजते लोकः सर्पादिभ्यः गतादिव ॥ २१ ॥ तस्मादुद्विजते लोकः  
 कथं तस्य भवो भवेत् । अन्तरं तस्य दृष्ट्वैव लोको विकुरुते ध्रुवम्  
 ॥ २२ ॥ तस्मान्नात्युत्सृजेत्तेजो न च नित्यं मृदुर्भवेत् । काले  
 काले तु संप्राप्ते मृदुस्तीक्ष्णोऽपि वा भवेत् ॥ २३ ॥ काले मृदुर्यो-  
 भवति काले भवति दारुणः । स वै सुखमवाप्नोति लोकेऽसुखि-  
 निहैव च ॥ २४ ॥ क्षमाकालांस्तु वक्ष्यामि शृणु मे विस्तरेण तान् ।  
 ये ते नित्यमसन्त्याज्या यथाप्राहुर्मनीषिणः ॥ २५ ॥ पूर्वोपकारी  
 यस्ते स्यादपराधे गरीयसि । उपकारेण तत्तस्य चन्तव्यमपरा-  
 धिनः ॥ २६ ॥ अबुद्धिमाश्रितानान्तु चन्तव्यमपराधिनाम् । न  
 हि सर्वत्र पाण्डित्यं सुलभं पुरुषेण वै ॥ २७ ॥ अथ ये बुद्धिजं  
 कृत्वा ब्रूयुस्ते तदबुद्धिजम् । पापान् स्वल्पेऽपि तान् हन्यादप-  
 राधे तथानृजन् ॥ २८ ॥ सर्वस्यैकोऽपराधस्ते चन्तव्यः पाणिनो  
 भवेत् । द्वितीये सति बध्यस्तु स्वल्पेऽप्यपकृते भवेत् ॥ २९ ॥  
 अजानता भवेत् कश्चिदपराधः कृतो यदि । चन्तव्यमेव तस्याहुः  
 सुपरोक्ष्य परीक्षया ॥ ३० ॥ मृदुना दारुणं हन्ति मृदुना हन्य-  
 दारुणम् । नासाध्यं मृदुना किञ्चित्तस्मात्तीव्रतरं मृदु ॥ ३१ ॥  
 द्विशकालौ तु संप्रेक्ष्य बलावलमयात्मनः । नाद्विशकालौ किञ्चित्-  
 स्याद्विशकालौ प्रतीक्षताम् ॥ ३२ ॥ तथा लोकभयाच्चैव चन्तव्य-  
 मपराधिनः । एत एवंविधाः कालाः क्षमायाः परिकीर्त्तिताः  
 ॥ ३३ ॥ अतोऽन्यथानुवर्त्तत्स तेजसः काल उच्यते । तदहं  
 तेजसः कालं तव मन्ये नराधिप ॥ ३४ ॥ धार्तराष्ट्रेषु लुब्धेषु  
 सततञ्चापकारिषु । न हि कश्चित् महाकालो विद्यतेऽय कुक्षन्  
 प्रति ॥ ३५ ॥ तेजसश्चागते काले तेज उत्सृष्टुमर्हसि । मृदु-



भवत्यवज्ञातस्तीक्ष्णादुहिजते जनः । काले प्राप्ते इयञ्चैतद्यो वेद्  
स महीपतिः ॥ ३६ ॥

इति आरण्यपर्वणि अर्जुनाभिगमनपर्वणि द्रौपदीवाक्ये  
अष्टाविंशोऽध्यायः ॥ २८ ॥

शुधिष्ठिर उवाच । क्रोधो हन्ता मनुष्याणां क्रोधो भावयिता  
पुनः । इति विद्धि महाप्राज्ञे क्रोधमूलौ भवाभवौ ॥ १ ॥ यो  
हि संहरते क्रोधं भवस्तस्य सुशोभने । यः पुनः पुरुषः क्रोधं  
नित्यं न सृहते शुभे । तस्याभावाय भवति क्रोधः परमदारुणः  
॥ २ ॥ क्रोधमूलो विनाशो हि प्रजानामिह दृश्यते । तत् कथं  
मादृशः क्रोधसुत्सृजेत्क्रोक्रनाशनम् ॥ ३ ॥ क्रुद्धः पापं नरः  
कुर्यात् क्रुद्धो हन्यादुत्तमपि । क्रुद्धः पुरुषया वाचा श्रेयसी-  
ऽप्यवमन्यते ॥ ४ ॥ वाच्यावाच्या हि कुपितो न प्रजानाति कर्हि-  
चित् । नाकार्यमस्ति क्रुद्धस्य नावाच्यं विद्यते तथा ॥ ५ ॥  
हिंस्यात् क्रोधादबध्यांस्तु बध्यान् सम्पूजयीत च । आत्मानमपि  
च क्रुद्धः प्रेरयेद्यमसादनम् ॥ ६ ॥ एतान् दोषान् प्रपश्यद्भिर्जितः  
क्रोधो मनीषिभिः । इच्छद्भिः परमं श्रेय इह चामुत्र चोत्तमम्  
॥ ७ ॥ तं क्रोधं वर्जितं धीरैः कथमस्रदिष्यरेत् । एतद्द्रौपदि  
सन्धाय न मे मन्युः प्रवर्द्धते ॥ ८ ॥ आत्मानञ्च परांश्चैव ज्ञायते  
महतो भयात् । क्रुध्यन्तमप्रतिक्रुध्यन् इयोरेष चिकित्सकः ॥ ९ ॥  
मूढो यदि क्षिप्यमानः क्रुध्यतिऽशक्तिमान्नरः । बलीयसां मनु-  
ष्याणां त्यजत्यात्मानमात्मना ॥ १० ॥ तस्यात्मानं सन्त्यजतो  
लोका नश्यन्त्यात्मनः । तस्माद्द्रौपद्यशक्तस्य मन्योर्नियमनं स्मृतम्  
॥ ११ ॥ विहास्तथैव यः शक्तः क्षिप्यमानो न कुप्यति । अनाश-  
यित्वा क्लेशारं परलोके च नन्दति ॥ १२ ॥ तस्मादलवता चैव



दुर्वलेन च नित्यदा । चन्तव्यं पुरुषेणाङ्गरापत्स्वपि विजानता  
 ॥ १३ ॥ मन्योर्हि विजयं कृष्णो प्रशंसन्तीह साधवः । क्षमावतो  
 जयो नित्यं साधोरिह सतां मतम् ॥ १४ ॥ सत्यज्ञानृततः श्रेयो  
 नृशंसाच्चानृशंसता । तमेवं बद्धदीपन्तु क्रोधं साधुविवर्जितम्  
 ॥ १५ ॥ मादृशः प्रसृजेत् कस्मात् सुयोधनवधादपि । तेजस्वीति  
 यमाहुर्वै पण्डिता दीर्घदर्शिनः ॥ १६ ॥ न क्रोधोऽभ्यन्तरस्तस्य  
 भवतीति विनिश्चितम् । यस्तु क्रोधं समुत्पन्नं प्रज्ञया प्रतिवाधते ।  
 तेजस्विनं तं विहांसो मन्यन्ते तत्त्वदर्शिनः ॥ १७ ॥ क्रुद्धो हि  
 कार्यं सुश्रोणि न यथावत् प्रपश्यति । न कार्यं न च मर्यादां  
 नरः क्रुद्धोऽनुपश्यति ॥ १८ ॥ हन्यवध्यानपि क्रुद्धो गुरुन् क्रुद्ध-  
 स्तुदत्यपि । तस्मात्तेजसि कर्त्तव्यः क्रोधो दूरे प्रतिष्ठितः ॥ १९ ॥  
 दाक्ष्यं क्षमणः शौर्यं च शौचत्वमिति तेजसः । गुणाः क्रोधाभि-  
 भूतिन न शक्याः प्राप्तुमक्षसा ॥ २० ॥ क्रोधं त्यक्त्वा तु पुरुषः  
 सम्यक् तेजोऽभिपद्यते । कालयुक्तं महाप्राज्ञे क्रुद्धैस्तेजः सुदुः-  
 सहम् ॥ २१ ॥ क्रोधस्त्वपण्डितैः शश्वत्तेज इत्यभिनिश्चितम् ।  
 रजस्तु लोकनाशाय विहितं मानुषं प्रति ॥ २२ ॥ तस्माच्छश्व-  
 त्तज्जेत् क्रोधं पुरुष सम्यगाचरन् । श्रेयान् स्वधर्मानपगो न  
 क्रुद्ध इति निश्चितम् ॥ २३ ॥ यदि सर्वमबुद्धीनामतिक्रान्तमचे-  
 तसाम् । अतिक्रमो महिषस्य कथं स्यात् खिदनिन्दिते ॥ २४ ॥  
 यदि न स्युर्मानुषेषु क्षमिणः पृथिवीसमाः । न स्यात् सन्धि-  
 र्मनुष्याणां क्रोधमूलो हि विग्रहः ॥ २५ ॥ अभिषक्तो क्षमिषजे-  
 दाहन्याहुर्गुणा हतः । एवं विनाशो भूतानामधर्मः प्रथितो  
 भवेत् ॥ २६ ॥ आक्रुष्टः पुरुषः सर्वं प्रत्याक्रोशेदनन्तरम् । प्रति-  
 हन्यादतश्चैव तथा हिंस्याच्च हिंसितः ॥ २७ ॥ हन्युर्हि पितरः  
 पुत्रान् पुत्राश्चापि तथा पितॄन् । हन्यश्च पतयो भार्याः पतीन्  
 भार्यास्तथैव च ॥ २८ ॥ एवं संकुपिते लोके जन्म कृष्णो न



पिद्यते । प्रजानां सन्धिभूलं हि जन्म विद्धि शुभानने ॥ २९ ॥  
 ताः क्षिपेरन् प्रजाः सर्वाः क्षिप्रं द्रौपदि तादृशे । तस्मान्नन्यु-  
 र्विनाशाय प्रजानामभवाय च ॥ ३० ॥ यस्मात्तु लोके दृश्यन्ते  
 क्षमिणः पृथिवीसमाः । तस्माज्जन्म च भूतानां भवश्च प्रतिपद्यते  
 ॥ ३१ ॥ चन्तव्यं पुरुषेणेह सर्वापत्सु सुप्रोभने । क्षमावतो  
 हि भूतानां जन्म चैव प्रकीर्तितम् ॥ ३२ ॥ आक्रुष्टस्ताडितः  
 क्रुद्धः क्षमते यो बलीयसः । यस्य नित्यं जितक्रोधो विद्वानुत्तम-  
 पूरुषः ॥ ३३ ॥ प्रभाववानपि नरस्तस्य लोकाः सनातनाः ।  
 क्रोधनस्त्वल्पविज्ञानः प्रेत्य चेह च नश्यति ॥ ३४ ॥ अत्राप्युदा-  
 हरन्तीमा गाथा नित्यं क्षमावताम् । गीता क्षमावता कृष्णे  
 काश्यपेन महात्मना ॥ ३५ ॥ क्षमा धर्मः क्षमा यज्ञः क्षमा वेदाः  
 क्षमा श्रुतम् । य एतदेवं जानाति स सर्वं चन्तुमर्हति ॥ ३६ ॥ क्षमा  
 ब्रह्म क्षमा सत्यं क्षमा भूतञ्च मावि च । क्षमा तपः क्षमा शौचं  
 क्षमयेद् धृतं जगत् ॥ ३७ ॥ अतियज्ञविदात् लोकान् क्षमिणः  
 प्राप्नुवन्ति च । अतिब्रह्मविदां लोकानति चापि तपस्विनाम्  
 ॥ ३८ ॥ अन्ये वै यजुषां लोकाः कर्मिणामपरे तथा । क्षमा-  
 वतां ब्रह्मलोके लोकाः परमपूजिताः ॥ ३९ ॥ क्षमा तेजस्विनां  
 तेजः क्षमा ब्रह्म तपस्विनाम् । क्षमा सत्यं सत्यवतां क्षमा यज्ञः  
 क्षमा श्रमः ॥ ४० ॥ तां क्षमां तादृशीं कृष्णे कथमस्मादिधस्यजेत् ।  
 यस्यां ब्रह्म च सत्यञ्च यज्ञा लोकाश्च धिष्ठिताः ॥ ४१ ॥ चन्तव्य-  
 मेव सततं पुरुषिण विजानता । यदाहिं क्षमते सर्वं ब्रह्म सम्प-  
 द्यते तदा ॥ ४२ ॥ क्षमावतामयं लोकः परश्चैव क्षमावताम् ।  
 इह सम्मानमर्हन्ति परत्र च शुभां गतिम् ॥ ४३ ॥ येषां मन्यु-  
 र्भनुष्याणां क्षमयाभिहतः सदा । तेषां परतरे लोकास्तस्मात्  
 क्षान्तिः परा मता ॥ ४४ ॥ इति गीताः काश्यपेन गाथा नित्यं  
 क्षमावताम् । श्रुत्वा गाथा क्षमायास्त्वं तुष्यद्रौपदि मा क्रुधः ॥ ४५ ॥



पितामहः शान्तनवः शर्मं सम्पूजयिष्यति । कृष्णश्च देवकीपुत्रः  
 शर्मं सम्पूजयिष्यति ॥ ४६ ॥ आचार्यो विदुरः क्षत्ता शर्ममेव  
 वदिष्यतः । कृपश्च सञ्जयश्चैव शर्ममेव वदिष्यतः ॥ ४७ ॥ सोम-  
 दत्तो युयुत्सुश्च द्रोणपुत्रस्तथैव च । पितामहश्च नो व्यासः शर्मं  
 वदति नित्यम् ॥ ४८ ॥ एतैर्हि राजा नियतञ्चोद्यमानः शर्मं  
 प्रति । राज्यं दातेति मे बुद्धिर्न चलोभान्नशिष्यति ॥ ४९ ॥  
 कालोऽयं दारुणः प्राप्तो भरतानामभूतयै । निश्चितं मे सदैवैतत्  
 पुरस्तादपि भाविनि ॥ ५० ॥ सुयोधनो नार्हतीति क्षमामेवं न  
 विन्दति । अर्हस्तत्राहमित्येवं तस्मान्मां विन्दते क्षमा ॥ ५१ ॥  
 एतदात्मवतां वृत्तमेष धर्मः सनातनः । क्षमा चैवानृषंस्यञ्च तत्  
 कर्त्ता स्रग्वहमञ्जसा ॥ ५२ ॥

इति आरण्यपर्वणि अर्जुनाभिगमनपर्वणि युधिष्ठिरद्रौरहो-  
 संवादे एकीनत्रिंशोऽध्यायः ॥ २९ ॥

द्रौपद्युवाच । नमो धात्रे विधात्रे च यौ मोहञ्चक्रतुस्तव ।  
 पितृपैतामहे वृत्ते वीढृत्ये तेऽन्यथा मतिः ॥ १ ॥ कर्मभिश्चिन्तितो  
 लोको गत्या गत्यां पृथग्विधः । तस्मात् कर्माणि नित्यानि  
 लोभान्मोहं वियासति ॥ २ ॥ नेह धर्मानृषंस्याभ्यां न ज्ञान्या  
 नार्ज्जवेन च । पुरुषः श्रियमाप्नोति न घृणित्वेन कर्हिचित् ॥ ३ ॥  
 त्वाञ्चेद्व्रसनमभ्यागादिदं भारत दुःसहम् । यस्तं नार्हसि नापीमे  
 भ्रातरस्ते महौजसः ॥ ४ ॥ न हि तेऽध्यगमन् जातु तदानीं  
 नाद्य भारत । धर्मात् प्रियतरं किञ्चिदपि चेज्जीवितादिह ॥ ५ ॥  
 धर्मार्थमेव ते राज्यं धर्मार्थं जीवितञ्च ते । ब्राह्मणा गुरवथैव  
 जानन्त्यपि च देवताः ॥ ६ ॥ भीमसेनार्जुनौ चेमौ माद्रे यौ च  
 मया सह । त्यजेस्वमिति मे बुद्धिर्न तु धर्मं परित्यजे ॥ ७ ॥



राजानं धर्मगोप्तारं धर्मो रक्षति रक्षितः । इति मे श्रुतमार्थाणां  
 त्वान्तु मन्ये न रक्षति ॥ ८ ॥ अनन्या हि नरव्याघ्र नित्यदा  
 धर्ममेव ते । बुद्धिः सततमन्येति ह्यथैव पुरुषं निजा ॥ ९ ॥  
 नावमंस्था हि सृष्ट्यान्नावरान् अवेसः कुतः । अवाप्य पृथिवीं  
 कृत्स्नां न ते शृङ्गमवर्द्धत ॥ १० ॥ स्वाहाकारैः स्वधाभिश्च पूजा-  
 भिरपि च हिजान् । दैवतानि पितृंश्चैव सततं पार्थ सेवसे ॥ ११ ॥  
 ब्राह्मणाः सर्वकामैस्ते सततं पार्थ तर्पिताः । यतयो मोक्षिण-  
 श्चैव गृहस्थाश्चैव भारत ॥ १२ ॥ भुञ्जते रुक्मपात्रीभिर्यवाहं  
 परिचारिका । आरण्यकेभ्यो लौहानि भोजनानि प्रयच्छसि ॥ १३ ॥  
 नादेयं ब्राह्मणेभ्यस्ते गृहे किञ्चन विद्यते । यदिदं वैश्वदेवं ते  
 शान्तये क्रियते गृहे ॥ १४ ॥ तद्वत्वा तिथिभूतेभ्यो राजन्  
 शिष्टेन जीवसि । इष्टयः पशुवन्धाश्च काम्यनैमित्तिकाश्च धी ॥ १५ ॥  
 वर्तन्ते पाकयज्ञाश्च यज्ञकर्म च नित्यदा । अस्मिन्नपि महारणे  
 विजने दस्युसेविते ॥ १६ ॥ राष्ट्रादपेत्य वसतो धर्मस्ते नाव-  
 सीदति । अश्वमेधो राजसूयः पुण्डरीकोऽथ गोसवः ॥ १७ ॥  
 एतैरपि महावज्रै रिरुष्टं ते भूरिदक्षिणैः । राजन् परीतवा बुद्ध्या-  
 विषमेऽक्षपराजये ॥ १८ ॥ राज्यं वसून्प्रायुधानि भ्रातृन्माञ्चापि  
 निर्जितः । ऋजोर्मुदोर्वदान्यस्य क्लीमतः सत्यवादिनः ॥ १९ ॥  
 कथमक्षय्यसनजा बुद्धिरापतिता तव । अतीव मोहमायाति  
 मनश्च परिदूयते ॥ २० ॥ निशम्य ते दुःखमिदमिमाञ्चापद-  
 मोदृशीम् । अत्राप्युदाहरन्तीममितिहासं पुरातनम् ॥ २१ ॥  
 ईश्वरस्य वशे लोकास्तिष्ठन्ते नात्मनो यथा । धातैव खलु भूतानां  
 सुखदुःखे प्रियाप्रिये ॥ २२ ॥ दधाति सर्वमीशानः पुरस्तात्  
 शुक्रसुचरन् । यथा दातुमयी योषा नरवीर समाहिता ॥ २३ ॥  
 ईरयत्यङ्गमङ्गानि तथा राजन्निमा प्रजाः । आकाश इव भूतानि  
 वाप्य सर्वाणि भारत ॥ २४ ॥ ईश्वरो विदधातीह कल्याणं



यच्च पावकम् । अकुनिस्तनुवद्धो वा नियतोऽयमनीश्वरः ॥ २५ ॥  
 ईश्वरस्य वशे तिष्ठेन्नान्येषां नात्मनः प्रभुः । मयिः सूत्र इव प्रीतो  
 नस्योत इव गोवृषः ॥ २६ ॥ धातुरादिमन्वेति तन्मयो हि  
 तदर्पणः । नात्माधीनो मनुष्योऽयं कालं भजति कञ्चन । स्रोतसो  
 मध्यमापन्नः कूलाद्दृष्ट इव च्युतः ॥ २७ ॥ अज्ञो जन्तुरनीशोऽय-  
 मात्मनः सुखदुःखयोः । ईश्वरप्रेरितो गच्छेत् स्वयं नरकमेव  
 च ॥ २८ ॥ यथा वायोस्तृणाद्याणि वश्यं यान्ति वलीयसः । धातु-  
 रेव वश्यं यान्ति सर्वभूताति भारत ॥ २९ ॥ आर्य्यकर्मणि  
 युञ्जानः पापे वा पुनरीश्वरः । व्याप्य भूतानि चरते न चाय-  
 मिति लक्ष्यते ॥ ३० ॥ हेतुमात्रमिदं धातुः शरीरं चैवसंज्ञि-  
 तम् । येन कारयते कर्म शुभाशुभफलं विभुः ॥ ३१ ॥ पश्य  
 मायाप्रभावोऽयमीश्वरेण यथा कृतः । यो हन्ति भूतैर्भूतानि  
 मोहयित्वात्ममायया ॥ ३२ ॥ अन्यथा परिदृष्टानि मुनिभिस्तत्त्व-  
 दृशिभिः । अन्यथा परिवर्तन्ते वेगा इव नभस्वतः ॥ ३३ ॥  
 अन्यथैव हि मन्यन्ते पुद्गलास्तानि तानि च । अन्यथैव प्रभुस्तानि  
 करोति विकरोति च ॥ ३४ ॥ यथा काष्ठेन वा काष्ठमग्निना-  
 ज्वाशना पुनः । अयसा चाप्ययम्बिन्यान्निर्विचिष्टमचेतनम् ॥ ३५ ॥  
 एवं स भगवान् देवः स्वयम्भूः प्रपितामहः । हिनस्ति भूतै-  
 र्भूतानि कृत्वा कृत्वा युधिष्ठिर ॥ ३६ ॥ संप्रयोज्य वियोज्यायं  
 कामकारकरः प्रभुः । क्रोडते भगवान् भूतैर्बालः क्रोडनकैरिव ॥ ३७ ॥  
 न मातृपितृवद्भ्राजन् धाता भूतेषु वर्तते । रोषादिव प्रवृत्तोऽयं  
 यथायमितरो जनः ॥ ३८ ॥ आर्य्यान् शीलवतो दृष्ट्वा क्षौमतो  
 वृत्तिकर्षितान् । अनार्य्यान् सुखिनश्चैव विह्वलाभीव चिन्तया  
 ॥ ३९ ॥ तवेमामापदं दृष्ट्वा समृद्धिञ्च सुयोधने । धातारं गर्हये  
 पार्य विप्रम योऽनुपाश्रयति ॥ ४० ॥ आर्य्यशास्त्रातिगे क्रूरे लुब्धे  
 धर्मापचायिनि । धार्तराष्ट्रे श्रियं दत्त्वा धाता किं फलमश्नते



॥ ४१ ॥ कर्म सैत् कृतमन्वेति कर्त्तारं नान्यनृच्छति । कर्मणा  
तेन पापेन लिप्यते नूनमीश्वरः ॥ ४२ ॥ अथ कर्मकृतं पापं  
नचेत् कर्त्तारनृच्छति । कारणं बलमेवेह जनान् शोचामि  
दुर्बलान् ॥ ४३ ॥

इति आरण्यपर्वणि अर्जुनाभिगमनपर्वणि युधिष्ठिरश्चौपदी-  
संवादे त्रिंशोऽध्यायः ॥ ३० ॥

युधिष्ठिर उवाच । बलम् चित्तपदं श्लाघ्यं याज्ञसेनि त्वया  
वचः । उक्तं तत् श्रुतमस्माभिर्नास्ति क्वन्तु प्रभाषसे ॥ १ ॥ नाहं  
कर्मफलान्वेषी राजपुत्रि चराम्युत । इदमिदं देवमित्येव यजे  
यष्टव्यमित्युत ॥ २ ॥ अस्तु वात्र फलं मा वा कर्त्तव्यं पुरुषेण  
यत् । गृहे वा वसता कृष्णे यथाशक्ति करोमि तत् ॥ ३ ॥  
धर्मञ्चरामि सुश्रोणि न धर्मफलकारणात् । आगमाननतिक्रम्य  
सतां वृत्तयवेद्य च ॥ ४ ॥ धर्म एव मनः कृष्णे स्वभावाच्चैव मे  
धृतम् । धर्मवाणिज्यको हीनो जघन्यो धर्मवादिनाम् ॥ ५ ॥ न  
धर्मफलमाप्नोति यो धर्मं दोग्धुमिच्छति । यश्चैनं शङ्कते कृत्वा  
नास्ति क्वात् पापचेतनः ॥ ६ ॥ अतिवादादहम्येष मा धर्ममभि-  
शङ्कितः । धर्माभिगच्छी पुरुषस्तिथ्यैर्गतिपरायणः ॥ ७ ॥ धर्मो  
यस्याभिगच्छाः स्यादार्थं वा दुर्बलात्मनः । वेदात् शूद्र इवापेयात्  
स लोकादजरामरात् ॥ ८ ॥ वेदाध्यायी धर्मपरः कुले जातो  
मनस्विनि । स्यविरेषु स योक्तव्यो राजभिर्धर्मचारिभिः ॥ ९ ॥  
पापवान् स हि शूद्रेभ्यस्तस्करेभ्यो विप्रिष्यते । आस्तातिशो  
मन्दबुद्धिर्यो धर्ममभिगच्छते ॥ १० ॥ प्रत्यक्षं हि त्वया दृष्टं ऋषि-  
गच्छन् महातपाः । नार्कण्डेयोऽप्रमेयात्मा धर्मण चिरजीविता  
॥ ११ ॥ व्यासो वसिष्ठो मैत्रेयो नारदो लोमशः शुकः । अन्ये



च ऋषयः सर्वे धर्मस्यैव सुचेतसः ॥ १२ ॥ प्रत्यक्षं पश्यसि ह्येतान्  
 दिव्ययोगसमन्वितान् । आपानुग्रहस्यैव शक्तान् देवेभ्योऽपि गरी-  
 यसः ॥ १३ ॥ एते हि धर्ममेवादौ वर्णयन्ति सदानवे । कर्तव्य-  
 ममरप्रख्याः प्रत्यक्षागमबुद्धयः ॥ १४ ॥ अतो नाहंसि कल्याणि  
 धातारं धर्ममेव च । रात्रिं मूढेन मनसा क्षेप्तुं शङ्कितुमेव च  
 ॥ १५ ॥ उन्मत्तान्मन्यते बालः सर्वानागतनिश्चयान् । धर्माभि-  
 शङ्क्षी नान्यस्मात् प्रमाणमधिगच्छति ॥ १६ ॥ आत्मप्रमाणं उन्मत्तः  
 श्रेयसो ह्यवमन्यकः । इन्द्रियप्रोतिसम्बद्धं यदिदं लोकसाक्षिकम् ।  
 एतावन्मन्यते बालो मोहमन्यत्र गच्छति ॥ १७ ॥ प्रायश्चित्तं न  
 तस्यास्ति यो धर्ममभिशङ्कते । ध्यायन् स कृपणः पापो न  
 लोकान् पतिपद्यते ॥ १८ ॥ प्रमाणाद्धि निवृत्तो हि वेदशास्त्रार्थ-  
 निन्दकः । कामलोभातिगो मूढो नरकं प्रतिपद्यते ॥ १९ ॥  
 यस्तु नित्यं कृतमतिर्धर्ममेवाभिपद्यते । अशङ्कमानः कल्याणि  
 सोऽसुवानन्यमश्नुते ॥ २० ॥ आर्षं प्रमाणमुत्क्रस्य धर्मं न प्रति-  
 पालयन् । सर्वशास्त्रातिगो मूढः शं जन्मसु न विन्दति ॥ २१ ॥  
 यस्य नार्षं प्रमाणं स्याच्छिष्टाचारस्य भाविनि । नैव तस्य परो  
 लोको नायमस्तीति निश्चयः ॥ २२ ॥ शिष्टैराचरितं धर्मं कृष्णो  
 मायाभिप्रक्षिप्यः । पुराणसृष्टिभिः प्रोक्तं सर्वज्ञैः सर्वदर्शिभिः  
 ॥ २३ ॥ धर्म एव प्लवो नान्यः स्वर्गं द्रौपदि गच्छताम् । सैव  
 नौः सागरस्येव वणिजः पारमिच्छतः ॥ २४ ॥ अफलो यदि  
 धर्मः स्याच्चरितो धर्मचारिभिः । अप्रतिष्ठे तमस्येतज्जगन्मज्जेद-  
 निन्दिते ॥ २५ ॥ निर्वाणं नाधिगच्छेयुर्जीवेयुः पशुजीविकाम् ।  
 विद्यया नैव युज्येयुर्न चायं केचिदाप्नुयुः ॥ २६ ॥ तपस्य ब्रह्म-  
 चर्यस्य यज्ञः स्वाध्याय एव च । दानमार्जवमेतानि यदि स्युर-  
 फलानि वै ॥ २७ ॥ नाचरिष्यन् परे धर्मं परे परतरे च ये ।  
 विप्रलब्धोऽयमत्यन्तं यदि स्युरफलाः क्रिवाः ॥ २८ ॥ ऋषयस्यैव



दिवाश्च गन्धर्वासुरराक्षसाः । ईश्वराः कस्य हेतोस्ते चरेयुर्धर्म-  
 मादृताः ॥ २९ ॥ फलदत्त्विह विज्ञाय धातारं श्रेयसि ध्रुवम् ।  
 धर्मन्ते व्यचरन् कृष्णे तद्धि धर्मं सनातनम् ॥ ३० ॥ स नाय-  
 मफलो धर्मो नाधर्मोऽफलवानपि । दृश्यन्तेऽपि हि विद्यानां  
 फलानि तपसां तथा ॥ ३१ ॥ त्वमात्मनो विजानीहि जन्म कृष्णे  
 यथाश्रुतम् । वेत्य चापि यथाजातो घृष्टद्युम्नः प्रतापवान् ॥ ३२ ॥  
 एतावदेव पर्याप्तमुपमानं शुचिस्मिते । कर्मणां फलमाप्नोति  
 धीरोऽल्पेनापि तुष्यति ॥ ३३ ॥ बहूनापि ह्यविहांसी नैव तुष्य-  
 न्यबुद्धयः । तेषां न धर्मं जं किञ्चित् प्रेत्य धर्मास्ति वा पुनः ॥ ३४ ॥  
 कर्मणां श्रुतपुण्यानां पापानाञ्च फलोदयः । प्रभवश्चात्ययश्चैव  
 देवगुह्यानि माविनि ॥ ३५ ॥ नैतानि वेद यः कश्चिन्मृच्छन्तेऽव  
 प्रजा इमाः । अपि कल्पसहस्रेण न स श्रेयोऽधिगच्छति ॥ ३६ ॥  
 रक्ष्याण्येतानि देवानां गूढमाया हि देवताः । कृतायाश्च व्रता-  
 याश्च तपसा दग्धकिल्बिषाः ॥ ३७ ॥ प्रसादैर्मानसैर्युक्ताः पश्य-  
 न्येतानि वै दिजाः । न फलादर्शनाद्धर्मः शङ्कितव्यो न देवताः  
 ॥ ३८ ॥ यष्टव्यञ्च प्रयत्नेन दातव्यञ्चानस्त्यता । कर्मणां फल-  
 मस्तीह तथैतद्धर्मशाश्वतम् ॥ ३९ ॥ ब्रह्मा प्रोवाच पुत्राणां यदृषि  
 वेद कश्यपः तस्मात्ते संशयः कृष्णे नोद्धार इव नश्यतु ॥ ४० ॥  
 व्यवस्य सर्वमस्तीति नास्ति क्यं भावमुत्सृज । ईश्वरञ्चापि भूतानां  
 धातारं मा च वै क्षिप । गिह्यस्त्वेनं नमस्त्वेनं मा तेऽभूद्बुद्धि-  
 रीदृशी ॥ ४१ ॥ यस्य प्रसादात्तद्भक्तो मर्त्यो गच्छत्यमर्त्यताम् ।  
 उत्तमां देवतां कृष्णे भावमंस्थाः कथञ्चन ॥ ४२ ॥

इति आरण्यपर्वणि अर्जुनाभिगमनपर्वणि युधिष्ठिर द्रौपदी

संवादे एकोनविंशोऽध्यायः ॥ ३१ ॥



द्रौपद्युवाच । नावमन्ये न गर्हे च धर्मं पार्थ कथञ्चन ।  
 ईश्वरं कृत एवाहमवमस्ये प्रजापतिम् ॥ १ ॥ आर्त्ताहं प्रलपा-  
 मौदमिति मां मिद्धि भारत । भूयश्च विलपिष्यामि सुमनास्त्वं  
 निबोध मे ॥ २ ॥ कर्म खल्विह कर्त्तव्यं जानतामित्रकर्षण ।  
 अकर्माणो हि जीवन्ति स्थावरा नेतरे जनाः ॥ ३ ॥ यावद्दो-  
 स्तनपानाच्च यावच्छायोपसेवनात् । जन्तवः कर्मणा वृत्तिमाप्नु-  
 वन्ति युधिष्ठिर ॥ ४ ॥ जङ्गमेषु विषेषिण मनुष्या भरतर्षभ ।  
 दृच्छन्ति कर्मणा वृत्तिमवाप्तुं प्रेत्य चेह च ॥ ५ ॥ उत्थानमभि-  
 जानन्ति सर्वभूतानि भारत । प्रत्यक्षं फलमश्नन्ति कर्मणां लोक-  
 साक्षिकम् ॥ ६ ॥ सर्वे हि स्वं समुत्थानमुपजीवन्ति जन्तवः ।  
 अपि धाता विधाता च यथायमुदके वक्रः ॥ ७ ॥ अकर्मेणां वै  
 भूतानां वृत्तिः स्यान्न हि काचन । तदेवाभिप्रपद्येत न विह-  
 न्यात् कदाचन ॥ ८ ॥ सकर्म कुरु मा ग्लासीः कर्मणा भव  
 दंष्टितः । कृतं हि योऽभिजानाति सहस्रे सोऽस्ति नास्ति च  
 ॥ ९ ॥ तस्य चापि भवेत् कार्यं विवृद्धो रक्षणे तथा । भक्ष्यमाणो  
 ह्यनादानात् क्षीयत हिमवानपि ॥ १० ॥ उत्सीदिरन् प्रजाः  
 सर्वा न कुर्युः कर्म चेद्भुवि । तथा ह्येता न वर्द्धेरन् कर्मचेद-  
 फलं भवेत् ॥ ११ ॥ अपि चाप्यफलं कर्म पश्यामः कुर्वतो जनान् ।  
 नान्यथा ह्यपि गच्छन्ति वृत्तिं लोकाः कथञ्चन ॥ १२ ॥ यश्च  
 दिष्टपरो लोके यथापि हठवादिकः । उभावपि षठावेतौ कर्मबुद्धिः  
 प्रशस्यते ॥ १३ ॥ यो हि दिष्टमुपासीनो निर्विचेष्टः सुखं श्रेयत् ।  
 अवसीदित् सुदुर्बुद्धिरासौ षट् द्वयोदके ॥ १४ ॥ तथैव हठदुर्बुद्धिः  
 शक्तः कर्मण्यकर्म कृत । आसीत् न चिरं जीवेदनाथ इव दुर्बलः  
 ॥ १५ ॥ अकस्मादिह यः कश्चिदर्थं प्राप्नोति पूरुषः । तं हठे-  
 नेति मन्यन्ते स हि यत्रो न कस्यचित् ॥ १६ ॥ यच्चापि क्रिञ्चित्  
 पुरुषो दिष्टं नाम भजत्युत । दैवेन विधिना पार्थ तदैवमिति



निश्चितम् ॥ १७ ॥ यत् स्वयं कर्मणा किञ्चित् फलमाप्नोति  
 पुरुषः । प्रयत्नमेतल्लोकेषु तत् पौरुषमिति स्मृतम् ॥ १८ ॥  
 स्वभावतः प्रवृत्तो यः प्राप्नोत्यर्थं न कारणात् । तत् स्वभावा-  
 त्सकं विद्धि फलं पुरुष सत्तम ॥ १९ ॥ एवं हठाच्च दैवाच्च स्वभा-  
 वात् कर्मणास्तथा । यानि प्राप्नोति पुरुषस्तत्फलं पूर्वकर्मणाम्  
 ॥ २० ॥ धातापि हि स्वकर्मैव तैस्तैर्हर्तुमिरौश्वरः । विदधाति  
 विभज्येह फलं पूर्वकृतं नृणाम् ॥ २१ ॥ यद्ययं पुरुषः किञ्चित्  
 कुरुते वै शुभाशुभम् । तद्वाटविहितं विद्धि पूर्वकर्मफलोदयम्  
 ॥ २२ ॥ कारणं तस्य देहोऽयं धातुः कर्मणि वर्तते । स यथा  
 प्रेरयत्येनं तथायं कुरुतेऽवशः ॥ २३ ॥ तेषु तेषु हि कृत्येषु विनि-  
 योक्ता महेश्वरः । सर्वभूतानि क्रौन्तेय कारयत्यवशान्यपि ॥ २४ ॥  
 मत्तसार्थान् विनिश्चित्य पश्चात् प्राप्नोति कर्मणा । बुद्धिपूर्वं  
 स्वयं वीर पुरुषस्तत्र कारणम् ॥ २५ ॥ संख्यातुं नैव शक्यानि  
 कर्माणि पुरुषार्थम् । अगारनगराणां हि सिद्धिः पुरुषहैतुकी  
 ॥ २६ ॥ तिले तैलं गवि क्षीरं काष्ठे पावकमन्ततः । धिया  
 धीरो विजानीयादुपायज्ञास्य सिद्धये ॥ २७ ॥ ततः प्रवर्तते  
 पश्चात् कारणेस्तत्र सिद्धये । तां सिद्धिमुपजोवन्ति कर्मजामिह  
 जन्तवः ॥ २८ ॥ कुशलेन कृतं कर्म कर्त्ता साधु खनुष्ठितम् ।  
 इहं त्वकुशलेनेति विशेषादुपलभ्यते ॥ २९ ॥ दृष्टापूर्तफलं न  
 स्थान्नि शिष्यो न गुरुर्भवेत् । पुरुषः कर्मसाध्येषु स्याच्चेदयमका-  
 रणम् ॥ ३० ॥ कर्त्तृत्वादिव पुरुषः कर्मसिद्धौ प्रशस्यते । असिद्धौ  
 निन्दते चापि कर्त्ता नासीत् कथन्त्विह ॥ ३१ ॥ सर्वमेव हठनेके  
 दैह्यनैके वदन्त्यतः । पुंसः प्रयत्नजं किञ्चित्तेषामेतन्निरुच्यते ॥ ३२ ॥  
 न चैवैतावता कार्यं मन्यन्त इति चापरे । अस्ति सर्वमदृश्यन्तु  
 दिष्टं चैव तथा हठः ॥ ३३ ॥ दृश्यते हि हठाच्चैव दिष्टाच्चार्थस्य  
 सन्ततिः । किञ्चिद्दैवाद्धठात् किञ्चित् किञ्चिदैव स्वभावतः ॥ ३४ ॥



पुरुष फलमाप्नोति चतुर्थं नात्र कारणम् । कुपलाः प्रति-  
 जानन्ति ये वै तत्त्वविदो जनाः ॥ ३५ ॥ तथैव धाता भूताना-  
 मिष्टानिष्टफलप्रदः । यदि न स्यान्न भूतानां कृपणो नाम कश्चन  
 ॥ ३६ ॥ यं यमर्थमभिप्रेषुः कुरुते कर्म पुरुषः । तत्तत्सफल-  
 मेव स्याद्यदि न स्यात् पुराकृतम् ॥ ३७ ॥ विहारामर्थसिद्धिन्तु  
 नानुपश्यन्ति ये नराः । तथैवानर्थसिद्धिञ्च यथैवात्मा तथैव ते  
 ॥ ३८ ॥ कर्तव्यमेव कर्मति मनोरेष विनिश्चयः । एकान्तेन  
 ह्यनीहोऽयं पराभवति पूरुषः ॥ ३९ ॥ कुर्वतो हि भवत्येव  
 प्रायेणेह युधिष्ठिर । एकान्तफलसिद्धिन्तु न विन्दत्यलसः क्वचित्  
 ॥ ४० ॥ असम्भवे तस्य हेतुः प्रायश्चित्तन्तु लक्षयेत् । कृते  
 कर्मणि राजेन्द्र तथानृत्यमवाप्नुते ॥ ४१ ॥ अलक्ष्मीराविशत्येन  
 शयामलसं नरम् । निःसंशयं फलं लब्ध्वा दक्षो भूतिमुपाश्नुते  
 ॥ ४२ ॥ अनर्थाः संशयावस्थाः सिध्यन्ते मुक्तसंशयाः । धीरा  
 नरा कर्मरता ननु निःसंशयाः क्वचित् ॥ ४३ ॥ एकान्तेन ह्यन-  
 र्थोऽयं वर्ततेऽस्मासु साम्प्रतम् । स तु निःसंशयं न स्यात्स्वयि  
 कर्मण्यवस्थिते ॥ ४४ ॥ अथवा सिद्धिरेव स्यादभिमानं तदेव  
 ते । वृकोदरस्य वीमत्साम्नावाश्च यमयोरपि ॥ ४५ ॥ अन्येषां  
 कर्मं सफलमस्माकमपि वा पुनः । विप्रकर्षेण बुध्येत कृतवर्मा  
 यथाफलम् ॥ ४६ ॥ पृथिवीं लाङ्गलेनेह भिक्षा वीजं वपत्युत ।  
 आस्तेऽयं कर्षकस्तुषां पञ्जन्यस्तत्र कारणम् ॥ ४७ ॥ वृष्टि-  
 यैन्नानुगृह्णीयादनेनास्तत्र कर्षकः । यदन्यः पुरुषः कुर्यात् कृतं  
 तत् सफलं मया ॥ ४८ ॥ तच्चेदफलमस्माकमपराधो न मे  
 क्वचित् । इति धीरोऽन्ववेद्यैव नात्मानं तत्र गर्हयेत् ॥ ४९ ॥  
 कुर्वतो नार्थसिद्धिर्मे भवतीति च भारत । निर्विदो नास्मि कर्तव्यो  
 हावन्यो ह्यत्र कारणम् ॥ ५० ॥ सिद्धिर्वाप्यथ वासिष्ठिरप्रवृत्ति-  
 रतोऽन्यथा । बहूना समवाये हि भावानां कर्मसिद्धयः ॥ ५१ ॥



गुणाभावे फलं न्यूनं भवत्यफलमेव च । अनारम्भे तु न फलं न  
गुणो दृश्यते क्वचित् ॥ ५२ ॥ दिशकालावुपायांश्च मङ्गलं स्वस्ति-  
वृद्धये । युनक्ति मेधया धीरो यथाशक्ति यथाबलम् ॥ ५३ ॥ अप्र-  
मत्तेन तत् कार्यमुपदेष्टा पराक्रमः । भूयिष्ठं कर्मयोगेषु सिद्धि-  
मेव पराक्रमः ॥ ५४ ॥ यत्र धीमानवेक्षेत श्रेयांसं बहुभिर्गुणः ।  
साम्नेवायं ततो लिप्सेत् कर्म चास्मै प्रयोजयेत् ॥ ५५ ॥ व्यसन-  
ञ्चास्य काङ्क्षेत विवासं वा युधिष्ठिर । अपि सिन्धोर्गिरेर्वापि किं  
पुनर्मर्त्यधर्मिणः ॥ ५६ ॥ उत्थानयुक्तः सततं परेषामन्तरेषणे ।  
आनृण्यमाप्नोति नरः परस्यात्मन एव च ॥ ५७ ॥ न त्वेवात्माव-  
मन्तव्यः पुनर्प्रेण कदाचन । न ह्यात्मपरिभूतस्य भूतिर्भवति  
शोभना ॥ ५८ ॥ एवं संस्थितिका सिद्धिरियं लोकस्य भारत ।  
तत्र सिद्धिगतिः प्रोक्ता कालावस्थाविभागतः ॥ ५९ ॥ ब्राह्मणं  
मे पिता पूर्वं वासयामास पण्डितम् । सोऽपि सर्वाभिमां प्राह  
पित्रे मे भरतर्षभ ॥ ६० ॥ नीतिं ब्रह्मस्यतिप्रोक्तां भ्रातृन् मे-  
ऽग्राहयत् पुरा । तेषां सकाशादशौषमहमेतत्तदा गृहे ॥ ६१ ॥  
स मां राजन् कर्मवतीमागतामाह सान्त्वयन् । शुश्रूषमाणा-  
मासीनां पितुरङ्गे युधिष्ठिर ॥ ६२ ॥

इति आरण्यपर्वणि अर्जुनाभिगमनपर्वणि द्रौपदीवाक्यं नाम  
हात्रिंशोऽध्यायः ॥ ३२ ॥

वैशम्पायन उवाच । याज्ञसेन्या वचः श्रुत्वा भीमसेनो ह्यम-  
र्षणः । निःश्वसन्नुपसङ्गम्य क्रुद्धो राजानमब्रवीत् ॥ १ ॥ राज्यस्य  
पदवीं धर्म्यं ब्रज सत्पुरुषोचिताम् । धर्मकामार्थहीनानां किं  
नो वस्तु तपोवने ॥ २ ॥ नैव धर्मेण तद्राज्यं नार्जनेन न  
चौजसा । अक्षकूटमधिष्ठाय हृतं दुर्योधनेन वै ॥ ३ ॥ गोमायु-



तेव सिंहाणां दुर्वलेन वलीयसाम् । आभिषं विधसाणेन तद-  
 द्राज्यं हि नो हृतम् ॥ ४ ॥ धर्मक्षेत्रप्रतिच्छन्नः प्रभवं धर्म-  
 कामया । अर्थसुत्सृज्य किं राजन् दुःखेषु परितप्यसे ॥ ५ ॥  
 भवतोऽनवधानेन राज्यं नः पश्यता हृतम् । अहार्थमपि शक्रेण  
 युप्तं गाण्डीवधन्वना ॥ ६ ॥ कुण्डीनामिव विल्वानि पङ्गुनामिव  
 धेनवः । हृतमैश्वर्यमस्माकं जीवतां भवतः कृते ॥ ७ ॥ भवतः  
 प्रियमित्येवं महद्गसनभौदृश्यम् । धर्मकामे प्रतीतस्य प्रतिपन्नाः  
 स्म भारत ॥ ८ ॥ कर्षयामश्च मित्राणि नन्दयामश्च शत्रवान् ।  
 आत्मानं भवतां शास्त्रैर्नियम्य भरतर्षभ ॥ ९ ॥ यद्वयं न तदे-  
 वैतान् धार्तराष्ट्रानिहन्महि । भवतः शास्त्रमादाय तन्नस्तपति  
 दुष्कृतम् ॥ १० ॥ अथैनानम्बवेक्ष्य स्वगचर्यामिवात्मनः । दुर्व-  
 लाचरितं राजन् बलस्थैर्निषेविताम् ॥ ११ ॥ चां न कुणो न  
 वीभत्सुर्नाभिमन्युर्न सृञ्जयाः । न चाहमभिनन्दामि न च  
 माद्रीसुतावुभौ ॥ १२ ॥ भवान् धर्मो धर्म इति सततं व्रतकर्षितः ।  
 कच्चिद्राजन् निर्विदादापन्नः क्लौवजीविकाम् ॥ १३ ॥ दुर्मनुष्या  
 हि निर्विदमफलं स्वार्थघातकम् । अशक्ताः श्रियमाहर्तुमात्मनः  
 कुर्वते प्रियम् ॥ १४ ॥ स भवान् दृष्टिमान् शक्तः पश्यन्त्साम्  
 पौरुषम् । आनृशं त्यपरो राजन्नानर्थमवलुध्यसे ॥ १५ ॥ अस्ता-  
 नभौ धार्तराष्ट्राः क्षममाणानलं सतः । अशक्तानिव मन्यन्ते  
 तदुःखं नाहवे बधः ॥ १६ ॥ तत्र चैयुध्यमानानामजिह्वामनि-  
 वर्त्तिनाम् । सर्वशो हि बधः श्रेयान् प्रेत्य लोकान् लभेमहि ॥ १७ ॥  
 अथवा वयमेवैतान् निहत्य भरतर्षभ । आददीमहि गां सर्वां  
 तथापि श्रेय एव नः ॥ १८ ॥ सर्वथा कार्यमेतन्नः स्वधर्ममनु-  
 तिष्ठताम् । काङ्क्षतां विपुलां कीर्तिं वैरं प्रतिचिकीर्षिताम् ॥ १९ ॥  
 आत्मायं युध्यमानानां विदिते कृत्यलक्षणे । अन्यैरपि हृते राज्ये  
 पश्यस्यैव न गर्हया ॥ २० ॥ कर्षणार्थो हि यो धर्मो मित्राणा-



मात्मनस्तथा । व्यसनं नाम तद्राजन् न स धर्मं कुधर्मं तत् ॥ २० ॥  
 सर्वथा धर्मनिवृत्तु पुरुषं धर्मदुर्बलम् । त्यजतस्तात धर्मार्थौ  
 प्रेतं दुःखसुखे यथा ॥ २१ ॥ यस्य धर्मो हि धर्मार्थं क्रियमाङ्ग-  
 स पण्डितः । न स धर्मस्य वेदार्थं सूर्यस्यान्धः प्रभामिव ॥ २२ ॥  
 यस्य चात्मार्यमेवार्थः स च नार्थस्य कोविदः । रक्षेत मृतको-  
 ऽरण्ये यथा गास्तादृगेव सः ॥ २३ ॥ अतिविलं हि योऽर्थार्थौ  
 नेतरावनुतिष्ठति । स वध्यः सर्वभूतानां ब्रह्महेव जुगुप्सितः ॥ २४ ॥  
 सततं यश्च कामार्थी नेतरावनुतिष्ठति । मिस्राणि तस्य नश्यन्ति  
 धर्मार्थाभ्याञ्च हीयते ॥ २५ ॥ तस्य धर्मार्थहीनस्य कामान्ते  
 निधनं ध्रुवम् । कामतो रममाणस्य मीनस्येवाश्वसः क्षये ॥ २६ ॥  
 तस्माद्धर्मार्थयोर्नित्यं न प्रमादयन्ति पण्डिताः । प्रकृतिः सा हि  
 कामस्य पावकस्यारणिर्यथा ॥ २७ ॥ सर्वथा धर्ममूलोऽर्थो धर्म-  
 स्यार्थपरिग्रहः । इतरेतरयोर्नीतौ विद्धि मेघोदधी यथा ॥ २८ ॥  
 द्रव्यार्थस्यार्थसंयोगे या प्रीतिरुपजायते । स कामश्चित्तसङ्कल्प-  
 शरीरं नास्य दृश्यते ॥ २९ ॥ अर्थार्थौ पुरुषो राजन् वृद्धन्तं  
 धर्ममिच्छति । अर्थमिच्छति कामार्थी न कामादन्यमिच्छति ॥ ३० ॥  
 न हि कामेन कामोऽन्यः साध्यते फलमेव तत् । उपयोगात् फल-  
 स्यैव काष्ठाद्भस्मेव पण्डितः ॥ ३१ ॥ इमान् शकुनकाव्राजन् हन्ति  
 वैतंसिको यथा । एतद्रूपमधर्मस्य भूतेषु हि विहिंसता ॥ ३२ ॥  
 कामाहोभाच्च धर्मस्य प्रकृतिं यो न पश्यति । स वध्यः सर्वभूतानां  
 प्रेत्य चेह च दुर्मतिः ॥ ३३ ॥ व्यक्तं ते विदितो राजनार्थो द्रव्य-  
 परिग्रहः । प्रकृतिश्चारि वेत्यास्य विकृतिश्चापि भूयसीम् ॥ ३४ ॥  
 तस्य नाग्निं विनाग्ने वा जरया मरणेन वा । अनर्थ इति मन्यन्ते  
 सोऽयमस्मासु वर्तते ॥ ३५ ॥ इन्द्रियाणाञ्च पञ्चानां मनसो  
 हृदयस्य च । विषये वर्तमानानां या प्रीतिरुपजायते ॥ ३६ ॥  
 स काम इति मे बुद्धिः कर्मणां फलमुत्तमम् । एवमेव पृथग्दृष्ट्वा



धर्मार्थौ काममेव च ॥३७॥ न धर्मपर एव स्यान् चार्थपरमो  
 नरः । न कामपरमो वा स्यात् सर्वान् सेवेत सर्वदा ॥ ३८ ॥  
 धर्मं पूर्वं धनं मध्ये जघन्ये काममाचरेत् । अहन्यनुचरेद्देव-  
 मेष आस्त्रकृतो विधिः ॥ ३९ ॥ कामं पूर्वं धनं मध्ये जघन्ये  
 धर्ममाचरेत् । वयस्यनुचरेद्देवमेष आस्त्रकृतो विधिः ॥ ४० ॥  
 धर्मश्चार्थश्च कामश्च यथावद्वदताम्बर । विमज्ज्य काले कालज्ञः  
 सर्वान् सेवेत पण्डितः ॥ ४१ ॥ मोक्षो वा परमं श्रेय एषां राजन्  
 सुखार्थिनाम् । प्राप्तिर्वा बुद्धिमास्थाय शोपायां कुरुनन्दन ॥ ४२ ॥  
 तद्वाशु क्रियतां राजन् प्राप्तिर्वाप्यधिगम्यताम् । जीवितं ह्या-  
 तुरस्येव दुःखमस्तरवन्तिनः ॥ ४३ ॥ विदितश्चैव ते धर्मः सततं  
 चरितश्च ते । जानन्तस्त्वयि शंसन्ति सुहृदः कर्म चोदनाम् ॥ ४४ ॥  
 दानं यज्ञः सतां पूजा वेदधारणमार्जवम् । एष धर्मः परो  
 राजन् वलवान् प्रेत्य चेह च ॥ ४५ ॥ एष नार्थविहीनेन शक्यो  
 राजन्निषेवितुम् । अखिलाः पुरुषव्याघ्र गुणाः स्युर्यद्यपीतरे ॥ ४६ ॥  
 धर्ममूलमिदं राजन् नान्यद्धर्मादिशिष्यते । धर्मश्चार्थेन महता  
 शक्यो राजन्निषेवितुम् ॥ ४७ ॥ न चार्थो भैक्ष्यचर्य्येण नापि  
 क्लैव्येन कर्हिचित् । वित्तं शक्यः सदा राजन् केवलं धर्मं  
 बुद्धिना ॥ ४८ ॥ प्रतिप्रिद्धा हि ते याच्ञा यथा सिध्यति वै  
 द्विजः । तेजसैवार्थलिप्सायां यतस्व पुरुषर्षभ ॥ ४९ ॥ भैक्ष्यचर्य्या  
 न विहिता न च त्रिष्टशूद्रजीविका । क्षत्रियस्य विशेषेण धर्मस्तु  
 क्लमौरसम् ॥ ५० ॥ स्वधर्मं प्रतिपद्यस्व जहि शत्रून् समा-  
 गतान् । धार्तराष्ट्रबलं पार्थ मया पार्थेन नाशय ॥ ५१ ॥  
 उदारमेव विद्वांसो धर्मं प्राङ्मर्मनीषिणः । उदारं प्रतिपद्यस्व  
 नावने स्थातुमर्हसि ॥ ५२ ॥ अनुबुध्यस्व राजेन्द्र वेत्स्य धर्मान्  
 सनातनान् । क्रूरकर्माभिजातोऽसि यस्मादुद्विजते जनः ॥ ५३ ॥  
 प्रजापालनसम्भूतं फलं तव न गर्हितम् । एष ते विहितो राजन्



क्षत्रधर्मः सनातनः ॥ ५४ ॥ तस्मादपचितः पार्थ लोके चास्यं  
 गमिष्यसि । स्वधर्माद्धि मनुष्याणां चलनं न प्रशस्यते ॥ ५५ ॥  
 स चात्रं हृदयं कृत्वा त्यक्तेदं शिथिलं मनः । वीर्यमास्थाय  
 कौरव्य धुरमुहह धुर्यवत् ॥ ५६ ॥ न हि केवलधर्मात्मा पृथिवीं  
 जातु कश्चन । पार्थिवो व्यजयद्राजन्त भूतिं न पुन श्रियम् ॥ ५७ ॥  
 जिह्वां दत्त्वा ब्रह्मणां हि क्षुद्राणां लुब्धचेतसाम् । निकृत्या लभते  
 राज्यमाहारमिव शल्यकः ॥ ५८ ॥ भ्रातरः पूर्वजाताश्च सुस-  
 मृद्धाश्च सर्वशः । निकृत्या निर्जिता देवैरसुराः पार्थिवर्षभ ॥ ५९ ॥  
 एवं बलवतः सर्वमिति बुद्ध्या महीपते । जहि शत्रून् महाबाहो  
 परान्निकृतिमास्थितः ॥ ६० ॥ न क्षर्जुनसमः कश्चिद्युधि योधो  
 धनुर्धरः । भविता वा पुनः कश्चिन्मत्समो वा गदाधरः ॥ ६१ ॥  
 सत्त्वेन कुरुते युद्धं राजन् सुबलवानपि । न प्रमाणेन नोत्साहात्  
 सत्त्वस्थो भव पाण्डव ॥ ६२ ॥ सत्त्वं हि भूलभर्यस्य वितथं  
 यदतोऽन्यथा । न तु प्रसक्तं भवति वृक्षच्छायेव हैमनी ॥ ६३ ॥  
 अर्थत्वागोऽपि कार्यः सार्थं श्रेयांसमिच्छता । वीजौपस्येन  
 कौन्तेव मा तेऽभूदत्र संशयः ॥ ६४ ॥ अर्थेन तु समो नार्थो यत्र  
 लभ्येत नोदयः । न तत्र विपणः कार्यः खरकण्डूचितं हि  
 तत् ॥ ६५ ॥ एवमेतन्ननुष्येन्द्र धर्मं त्यक्त्वाल्पकं नरः । वृहन्तं  
 धर्ममाप्नोति स बुद्ध इति निश्चितम् ॥ ६६ ॥ अमित्रं मित्रसम्पन्नं  
 मित्रैर्भिन्दति पण्डिताः । भिन्नैर्मित्रैः परित्यक्तं दुर्बलं कुरुते-  
 ऽवश्यम् ॥ ६७ ॥ सत्त्वेन कुरुते युद्धं राजन् सुबलवानपि । नोद्य-  
 मेन न क्षौत्राभिः सर्वाः स्त्रीकुरुते प्रजाः ॥ ६८ ॥ सर्वथा संहतै-  
 रेव दुर्बलैर्बलवानपि । अमित्रः शक्यते हन्तुं मधुहा भ्रमरैरिव  
 ॥ ६९ ॥ यथा राजन् प्रजाः सर्वाः सूर्यः पाति गभस्तिभिः ।  
 अन्ति चैव तथैव त्वं सदृशः सवितुर्भव ॥ ७० ॥ एतच्चापि तपो-  
 राजन् पुराणमिति नः श्रुतम् । विधिना पालनं भूमेर्यत्कृतं



नः पितामहैः ॥ ७१ ॥ न तथा तपसा राजन् लोकान् प्राप्नोति  
 क्षत्रियः । यथा सृष्टेन युद्धेन विजयेनेतरेण वा ॥ ७२ ॥ अपे-  
 यात् किल मा स्तूर्यात् बन्धुशत्रुमसस्तथा । इति लोको व्यव-  
 सितो दृष्ट्वेमां भवतो व्ययाम् ॥ ७३ ॥ भवतश्च प्रशंसाभिर्निन्दा-  
 भिरितरस्य च । कथा युक्ताः परिषदः पृथग्राजन् समागताः  
 ॥ ७४ ॥ इदमत्यधिकं राजन् ब्राह्मणाः कुरवश्च ते । समेताः  
 कथयन्तीह मुदिताः सत्यसन्धताम् ॥ ७५ ॥ यन्न मोहान्न कार्प-  
 णान्न लोभान्न भयादपि । अनृतं किञ्चिदुक्तं ते न कामान्नाय-  
 कारणात् ॥ ७६ ॥ यदेनः कुरुते किञ्चिद्राजा भूमिमवाप्नुवन् ।  
 सर्वं तन्मुदते पद्माद्यज्ञैर्विपुलदक्षिणैः ॥ ७७ ॥ ब्राह्मणेभ्यो हृद-  
 द्रामान् गाश्च राजन् सहस्रशः । मुच्यते सर्वपापेभ्यस्तमोभ्यः इव  
 चन्द्रमाः ॥ ७८ ॥ पौरजानपदाः सर्वे प्रायशः कुरुनन्दन ।  
 सवृद्धवालसंहिताः शंसन्ति त्वां युधिष्ठिर ॥ ७९ ॥ प्रवृत्तौ क्षीर-  
 मासक्तं ब्रह्म वा वृषले यथा । सत्यं स्तेने बलं नार्थं राज्यं  
 दुर्योधने तथा ॥ ८० ॥ इति लोके निर्वचनं पुनश्चरति भारत ।  
 अपि चैताः स्त्रियो वालाः स्वाध्यायमधिकुवते ॥ ८१ ॥ इमा-  
 मवस्थाञ्च गते सहास्राभिररिन्दम । हन्त नष्टाः स्य सर्वे वै  
 भवतोपद्रवे सति ॥ ८२ ॥ स भवान्रथमास्थास्य सर्वोपकरणा-  
 न्वितम् । त्वरमाणोऽभिनिर्ध्यातुं विप्रेभ्योऽर्थविभावकः ॥ ८३ ॥  
 वाचयित्वा हिजश्रेष्ठानद्यैव गजसाह्वयम् । अस्त्रविद्धिः परि-  
 वृतो भ्रातृभिर्दृढधन्विभिः ॥ ८४ ॥ आशीविषसमैर्वीरैर्मरुद्भि-  
 रिव वृत्रहा । अमित्रान् तेजसा मूढन्सुरानिव वृत्रहा । श्रिय-  
 मादत्स्व कौन्तेय धार्तराष्ट्रान्महाबल ॥ ८५ ॥ न हि गाण्डीव-  
 मुक्तानां शराणां गार्ध्रवाससाम् । स्पर्शमाशीविषामाणां मर्त्यः  
 कश्चन संसहेत् ॥ ८६ ॥ न स वीरो न मातङ्गो न च सोऽप्रवो-  
 ऽस्ति भारत । यः सहेत गदावेगं मम क्रुद्धस्य संयुगे ॥ ८७ ॥



सृञ्जयैः सह कैकेयैर्वृणीनां वृषभेण च । कथंस्त्रियुधि कौन्तेय  
न राज्यं प्राप्नुयामहे ॥ ८८ ॥ शत्रुहस्तगतां राजन् कथस्त्रि-  
नाहरेर्महीम् । इह यत्नमुपाहृत्य बलेन महतान्वितः ॥ ८९ ॥

इति आरण्यपर्वणि अर्जुनाभिगमनपर्वणि भीमवाक्ये  
त्रयस्त्रिंशोऽध्यायः ॥ ३३ ॥

वैशम्पायन उवाच । स एवमुक्तस्तु महानुभावः सत्यव्रतो  
भीमसेनेन राजा । अजातशत्रुस्तदनन्तरं वै धैर्यान्वितो वाक्य-  
मिदं वभाषि ॥ १ ॥

युधिष्ठिर उवाच । असंशयं भारत सत्यमेतदन्त्यां तुदन्  
वाक्यशब्दैः क्षिणोपि । न त्वा विगर्हं प्रतिकूलमेव ममानयाद्वि-  
व्यसनं व आगात् ॥ २ ॥ अहं ह्यक्षानन्वपद्यं जिहीर्षन् राज्यं  
सराष्ट्रं धृतराष्ट्रस्य पुत्रात् । तन्मां शठः कितवः प्रत्यदिवीत्  
सुयोधनार्यं सुबलस्य पुत्रः ॥ ३ ॥ महामायः शकुनिः पार्वतीयः  
सभामधेः प्रवपन्नक्षपूगान् । अमायिनं मायया प्रत्यजैषीत्ततो-  
ऽपश्यं वृजिनं भीमसेन ॥ ४ ॥ अक्षांश्च दृष्ट्वा शकुनेर्यथावत्  
कामानुकूलानयुजो युजश्च । शक्यं नियन्तुमभविष्यदात्मा मन्यस्तु  
हन्यात् पुरुषस्य धैर्यम् ॥ ५ ॥ यन्तुं नात्मा शक्यते पौरुषेण  
मानेन वीर्येण च तान नदः । न ते वाचो भीमसेनाभ्यसूयै मन्ये  
तथा तद्भवितव्यमासीत् ॥ ६ ॥ स नो राजा धृतराष्ट्रस्य पुत्रो  
न्यपातयद्गसने राज्यमिच्छन् । दास्यञ्च नोऽगमयद्भीमसेन यत्ना-  
भवच्छरणं द्रौपदी न ॥ ७ ॥ लज्जापि तदेत्य धनञ्जयश्च पुन-  
र्युतायागतानां सभां नः । यन्मात्रवीङ्मृतराष्ट्रस्य पुत्रः एक-  
ल्लहार्थं भरतानां समक्षम् ॥ ८ ॥ वने समा हादय राजपुत्र  
यथाकामं विजितमजातशत्रो । तथापरञ्चाविदितञ्चरेयाः सर्वैः



सह भ्रातृभिश्चक्षुः ॥ ९ ॥ त्वञ्चेत् शुक्ला तात तथाचरन्त-  
 मवभोत्स्यन्ते भारतानाञ्चराश्च । अन्यांश्चरेथास्तावतोऽव्दांस्तथा  
 त्वं निश्चित्य तत् प्रतिजानीहि पार्थ ॥ १० ॥ चरैश्चेन्नो विदितः  
 कालमेतं युक्तो राजन्मोहयित्वा मदीयान् । ब्रवीमि सत्यं कुरु-  
 संसदीह तवैव ता भारत पञ्चनद्यः ॥ ११ ॥ वयञ्चैतद्भारत सर्वं  
 एव त्वयाजिताः कालमपास्य भोगान् । वसेम इत्याह पुरा स  
 राजा मधेः कुरुणां स मयोक्तस्तथेति ॥ १२ ॥ तत्र द्यूतमभवन्नो  
 जघन्यं तस्मिन् जिताः प्रब्रजिताश्च सर्वे । इत्यञ्च दिग्माननुसञ्च-  
 रामो वनानि कृच्छ्राणि च कृच्छ्ररूपाः ॥ १३ ॥ सुयोधनश्चापि न  
 शान्तिमिच्छन् भूयः स मन्योर्वशमन्वगच्छत् । उद्योजयामास  
 कुरुंश्च सर्वान् ये चास्य केचिद्वशमन्वगच्छन् ॥ १४ ॥ तं सन्धि-  
 मास्थाय सतां सकाशे को नाम जह्यादिह राज्यहेतोः । आर्यस्य  
 मन्ये मरणादहरीयो यद्धर्ममुत्क्रम्य महीं प्रभासेत् ॥ १५ ॥ तदैव  
 चेहीरकर्मा करिष्यो यदा द्यूते परिषं पर्थ्यमृक्षः । बाह्वं दिघ-  
 क्षन् वारितः फाल्गुनेन किं दुष्कृतं भीम तदाभविष्यत् ॥ १६ ॥  
 प्रागेव चैवं समयक्रियायां किं नाब्रवीः पौरुषमाविदानः । प्राप्तुं  
 कालं त्वमिष्य पश्चात् किं मामिदानीमतिवेलमास्य ॥ १७ ॥  
 भूयोऽपि दुःखं मम भीमसेन दूये विप्रस्येव रसं हि पीत्वा ।  
 यद्याज्ञसेनीं परिक्षिप्यमानां संहस्य तत्क्षान्तमिति स्म भीम  
 ॥ १८ ॥ न त्वय शक्यं भरतप्रवीर कृत्वा यदुक्तं कुरुवीरमध्ये ।  
 कालं प्रतीक्षस्व सुखादयस्य पङ्क्तिं फलानामिव वीजवापः ॥ १९ ॥  
 यदा हि पूर्वं निवृत्तो निवृन्तेत् वैरं सपुष्पं सफलं विदित्वा ।  
 महाशुणं हरति हि पौरुषेण तदा वीरो जीवति जीवलोके  
 ॥ २० ॥ श्रियञ्च लोके लभते समग्रां मन्ये चास्मै शत्रवः संन-  
 मन्ते । मित्राणि चैनमचिराद्भजन्ते देवा इवेन्द्रमुपजीवन्ति  
 चैनम् ॥ २१ ॥ मम प्रतिज्ञाञ्च निबोध सत्यां वृणु धर्मममृता-



जीविताश्च । राज्यञ्च पुत्राञ्च यशो धनञ्च सर्वं न सत्यस्य कला-  
मुपैति ॥ २२ ॥

इति आरण्यपर्वणि अर्जुनाभिगमनपर्वणि युधिष्ठिरवाक्ये  
चतुस्त्रिंशोऽध्यायः ॥ ३४ ॥

भीम उवाच । सन्धिं कृत्वैव कालेन ह्यन्तर्केन पतत्रिणा ।  
अनन्तेनाप्रमेयेण श्रुतसा सर्वहारिणा ॥ १ ॥ प्रत्यक्षं मन्यसे  
कालं मर्त्यः सन् कालबन्धनः । फेनधर्मा महाराज फलधर्मा  
तथैव च ॥ २ ॥ निमेषादपि कौन्तेय यस्यायुरपचीयते । सूत्र-  
वाक्कनचूर्णस्य किमिति प्रतिपालयेत् ॥ ३ ॥ यो नूनममितायुः  
स्यादद्य वातिप्रमाणवित् । स कालं वै प्रतीक्षेत सर्वप्रत्यक्षदर्शि-  
वान् ॥ ४ ॥ प्रतीक्ष्यमाणः कालो नः समा राजस्त्वयोदय ।  
आयुषोऽपचयं कृत्वा मरणायोपनेष्यति ॥ ५ ॥ शरीरिणां हि  
मरणं शरीरे नित्यमाश्रितम् । प्रागेव मरणात्तस्माद्राज्यायैव  
घटामहे ॥ ६ ॥ यो न याति प्रसङ्गानमस्पृष्टो भूमिवर्द्धनः ।  
अद्यावत्तिला वैराणि सोऽवसीदति गौरिव ॥ ७ ॥ यो न यात-  
यते वैरमल्यसत्त्वोद्यमः पुमान् । अफलं जन्म तस्याहं मन्ये  
दुर्ज्जातजायिनः ॥ ८ ॥ ह्यैरण्यौ भवतो वाह्य श्रुतिर्भवति पाश्विणी ।  
हत्वा द्विपन्तं सङ्ग्रामे भुङ्क्षु बाह्वर्जितं वसु ॥ ९ ॥ हत्वा वै  
पुरुषो राजन् विकर्तारमरिन्दम । अह्नाय नरकं गच्छेत् स्वर्ग-  
णास्य स सम्मितः ॥ १० ॥ अमर्षजो हि सन्तापः पावकाद्दीप्ति-  
मत्तरः । घेनाहमतिसन्तप्तो न नष्टं न दिवा श्रये ॥ ११ ॥ अथञ्च  
पार्थी वीभत्सुर्बरिष्ठो ज्वाविकर्षणे । आस्ते परमसन्तप्तो नूनं  
सिंह इवाश्रये ॥ १२ ॥ योऽयमेकोऽभिमनुते सर्वान् लोके धनु-  
र्भतः । सोऽयमात्मजमुष्माणं महाक्ष्मीव यच्छति ॥ १३ ॥



नकुलः सहदेवश्च वृद्धा माता च वीरसूः । तथैव प्रियमिच्छन्त  
 आसते जङ्गमूकवत् ॥ १४ ॥ सर्वे ते प्रियमिच्छन्ति बान्धवाः सह  
 सृज्यैः । अहमेकस्य सन्तप्तो माता च प्रतिविन्द्यतः ॥ १५ ॥  
 प्रियमेव तु सर्वेषां यदुब्रवीम्युत किञ्चन । सर्वं हि व्यसनं प्राप्ताः  
 सर्वं युद्धाभिनन्दिनः ॥ १६ ॥ नातः पापीयसी काचिदापद्राजन्  
 भविष्यति । यन्तो नीचैरत्यवलैराज्यमाच्छ्रिय भुज्यते ॥ १७ ॥  
 भीलदोषादृणाविष्ट आनृशंस्यात् परन्तप । क्षेपंस्तिरिच्यसे  
 राजन्नान्यः कश्चित् प्रशंसति ॥ १८ ॥ श्रोत्रियस्येव ते राजन्मन्द-  
 कस्याविपश्चितः । अनुवाकहता बुद्धिर्नैषा तत्त्वार्थदर्शिनो ॥ १९ ॥  
 दृष्टो ब्राह्मणस्तपोऽसि कथं क्षत्रेषु जायथाः । अस्यां हि योनौ  
 जायन्ते प्रायशः क्रूरबुद्धयः ॥ २० ॥ अशौचीत्वं राजघर्मान् यथा  
 वै अनुरब्रवीत् । क्रूरान्निष्ठितिसम्पन्नान् विहितानशमात्मकान्  
 ॥ २१ ॥ धार्तराष्ट्रान्द्वाराज क्षमसे किं दुरात्मनः । कर्त्तव्ये  
 पुरुषव्याघ्र किमास्से पीठमर्पयत् ॥ २२ ॥ बुद्ध्या वीर्य्येण संयुक्तः  
 श्रुतेनाभिजनेन च । दृष्टानां सृष्टिनैकेन हिमवन्तश्च पर्वतम्  
 ॥ २३ ॥ हन्तमिच्छसि कौन्तेय योऽस्मान् संवर्तुमिच्छसि ।  
 अज्ञातचर्यां गूढेन पृथिव्यां विश्रुतेन च ॥ २४ ॥ दिवीव पार्थ  
 सूर्य्येण न भव्या चरितुं त्वया । ब्रह्मत्पाल इवानूपे आखा-  
 पुष्यपलायवान् ॥ २५ ॥ हस्ती श्वेत इवाज्ञातः कथं जिष्णु-  
 यरिष्यति । इमौ च सिंहसङ्घाभौ भ्रातरौ सहितौ मिथु ॥ २६ ॥  
 नकुलः सहदेवश्च कथं पार्थ चरिष्यतः । पुण्यकौर्त्ती राजपुत्री  
 द्रौपदी वीरसूरिधम् ॥ २७ ॥ विश्रुता कथमज्ञाता कृष्णा पार्थ  
 चरिष्यति । नाद्यापि राजन् जानन्ति ह्याकुमारमिमाः प्रजाः  
 ॥ २८ ॥ नाज्ञातचर्यां पश्यामि मेरोरिव निगूहनम् । तथैव  
 बहवोऽस्माभीराद्वेभ्यो विप्रवासिताः ॥ २९ ॥ राजानो राज-  
 पुत्राश्च दृतराष्ट्रमनुब्रवाः । न हि तेऽप्युपगम्यन्ति निकृता वा



निराकृताः ॥ ३० ॥ अवश्यं तैर्मिकर्तव्यमन्नाकं तत्प्रियैषिभिः ।  
 तेऽप्यन्नासु प्रयुञ्जीरन् प्रच्छन्नान् सुवह्मंश्चरन् । आचक्षीरंश्च  
 नो ज्ञात्वा ततः स्यात् सुमहद्भयम् ॥ ३१ ॥ अन्नाभिरुषिताः  
 सम्यग्वने भासास्त्रयोदश । परिमाणेन तान् पश्य तावतः परि-  
 वत्सरान् ॥ ३२ ॥ अस्ति मासः प्रतिनिधिर्यथा प्राङ्मूर्धनीषिणः ।  
 पूतिकामिव सोमस्य तथेदं क्रियतामिति ॥ ३३ ॥ अथवानुडुहे  
 राजन् साधवे साधुवाहिने । सौहित्यदानादितस्माद्देनसः प्रति-  
 मुच्यते ॥ ३४ ॥ तस्माच्छूलुवधे राजन् क्रियतां निययस्त्वया ।  
 क्षत्रियस्य हि सर्वस्य नान्यो धर्मोऽस्ति सशुगात् ॥ ३५ ॥

इति आरभ्यपर्वणि अर्जुनाभिगमनपर्वणि भीमवाक्ये  
 पञ्चविंशोऽध्यायः ॥ ३५ ॥

वयस्मायन उवाच । भीमसेनवचः श्रुत्वा कुन्तीपुत्री युधि-  
 छिरः । निश्चस्य पुरुषव्याघ्रः संप्रदध्यौ परन्तपः ॥ १ ॥ श्रुता मे  
 राजधर्माश्च वर्णानाञ्च विनिययाः । आयत्याञ्च तदाले च यः  
 पश्यति स पश्यति ॥ २ ॥ धर्मस्य जानमानोऽहं गतिमग्रां सुदु-  
 विदाम् । कथं वलात् करिष्यामि मेरोरिव विमर्द्दनम् ॥ ३ ॥  
 स सुहृत्तमिव ध्यात्वा विनिश्चित्येति कृत्यताम् । भीमसेनमिदं वाक्य-  
 मपदान्तरमब्रवीत् ॥ ४ ॥

युधिष्ठिर उवाच । एवमेतन्महावाहो यथा वदसि भारत ।  
 इदमन्यत् समाधत्स्व वाक्यं मे वाक्यकोविद ॥ ५ ॥ महापापानि  
 कर्माणि यानि केवलसाहसात् । आरभ्यन्ते भीमसेन व्यथन्ते  
 तानि भारत ॥ ६ ॥ समन्त्रिते सुविक्रान्ते सुकृते सुविचारिते ।  
 सिद्धग्रन्थया महावाहो दैवज्ञात् प्रदक्षिणम् ॥ ७ ॥ यत्तु केवल-  
 चापत्याडलदर्पोत्थितः स्वयम् । आरब्धव्यमिदं कार्यं मन्यसे



शृणु तत्र मे ॥ ८ ॥ भूरिश्रवाः शलश्चैव जलसन्धश्च वीर्यवान् ।  
 भीष्मो द्रोणश्च कर्णश्च द्रोणपुत्रश्च वीर्यवान् ॥ ९ ॥ धार्तराष्ट्रा  
 दुराधर्षा दुर्योधनपुरोगमाः । सर्व एव कृतास्त्राश्च सततज्ञात-  
 तायिनः ॥ १० ॥ राजानः पार्थिवाश्चैव योऽस्माभिरुपतापिताः ।  
 संश्रिताः कौरवं पक्षं जातस्त्रेह्यश्च तं प्रति ॥ ११ ॥ दुर्योधन-  
 हिते युक्ता न तथास्त्रासु भारत । पूर्वकोपवलोपिताः प्रयति-  
 ष्यन्ति सङ्गरे ॥ १२ ॥ सर्वे कौरवसैन्यस्य सपुत्रामात्यसैनिकाः ।  
 संविभक्ता हि माताभिर्भोगैरपि च सर्वशः ॥ १३ ॥ दुर्योधनेन ते  
 वीरा मानिताश्च विशेषतः । प्राणांस्त्यज्यन्ति सङ्ग्रामे इति मे  
 निश्चिता मतिः ॥ १४ ॥ समा यद्यपि भीष्मस्य वृत्तिरस्त्रासु तेषु  
 च । द्रोणस्य च महाबाहोः कृपस्य च महात्मनः ॥ १५ ॥ अवश्यं  
 राजपिण्डस्तैर्निवेश्य इति मे मतिः । तस्मात्तु ज्यन्ति सङ्ग्रामे  
 प्राणानपि सुदुस्त्वजान् ॥ १६ ॥ सर्वे दिव्यास्त्रविदांसः सर्वे धर्म-  
 परायणाः । अजेयाश्चेति मे बुद्धिरपि देवैः सवासवैः ॥ १७ ॥  
 अमर्षी नित्यसंरब्धस्तत्र कर्णो महारथः । सर्वास्त्रविदनाष्ट्रयो  
 ह्यभेद्यकवचावृतः ॥ १८ ॥ अनिर्जित्य रणे सर्वानेतान् पुरुष-  
 सत्तमान् । अशक्यो ह्यसहायेन हन्तुं दुर्योधनस्त्वया ॥ १९ ॥  
 न निद्रामधिगच्छामि चिन्तयानो वृकोदर । अति सर्वान् धनु-  
 ग्र्वाहान् सूतपुत्रस्य लाघवम् ॥ २० ॥

वैशम्पायन उवाच । एतद्वचनमाज्ञाय भीमसेनोऽत्यमर्षणः ।  
 बभूव विमनास्त्रस्तो न चैवोवाच किञ्चन ॥ २१ ॥ तयोः संवदतो-  
 रेवं तदा पाण्डवयोर्द्वयोः । आजगाम महायोगी व्यासः सत्य-  
 वतीसुतः ॥ २२ ॥ सोऽभिनम्य ययान्यायं पाण्डवैः प्रतिपूजितः ।  
 युधिष्ठिरमिदं वाक्यमुवाच वदताम्बरः ॥ २३ ॥

व्यास उवाच । युधिष्ठिर महाबाहोवेद्वि ते हृदयस्थितम् ।  
 मनोपया ततः क्षिप्रमागतोऽस्मि नरर्षभ ॥ २४ ॥ भीष्मात् द्रोणात्



कृपात् कणात् द्रोणपुत्राच्च भारत । दुर्योधनान्पसुतास्तथा  
दुःशासनादपि ॥ २५ ॥ यत्ते भयममित्रघ्न हृदि सम्परिवर्तते ।  
तत्तेऽहं नाशयिष्यामि विधिदृष्टेन कर्मणा ॥ २६ ॥ तच्छ्रुत्वा  
श्रुतिमास्थाय कर्मणा प्रतिपादय । प्रतिपाद्य तु राजेन्द्र ततः  
क्षिप्रं ज्वरं जहि ॥ २७ ॥ तत एकान्तमुन्नोय पाराशर्यो युधि-  
ष्ठिरम् । अब्रवीदुपपन्नार्थमिदं वाक्यविशारदः ॥ २८ ॥ अथ यमस्ते  
परः कालः प्राप्तो भरतसत्तम । येनाभिभविता शत्रून्पणे पार्थो  
धनञ्जयः ॥ २९ ॥ रुद्राणेमां मया प्रोक्तां सिद्धिं स्मृतिमती-  
मिव । वियां प्रतिष्मृतिं नाम प्रपन्नाय ब्रवीमि ते ॥ ३० ॥  
यामवाप्य महावाङ्मूर्धनः साधयिष्यति । अस्त्रहेतोर्महेन्द्रश्च  
रुद्रश्चैवाभिगच्छतु ॥ ३१ ॥ वरुणश्च कुवेरश्च धर्मराजश्च पाण्डव ।  
शक्तो ह्येष सुरान् द्रष्टुं तपसा विक्रमेण च ॥ ३२ ॥ ऋषिरेष  
महातेजा नारायणसहायवान् । पुराणः शाश्वतो देवस्त्वजेयो  
जिष्णुरच्यतः ॥ ३३ ॥ अस्त्राणीन्द्राश्च रुद्राश्च लोकपालेभ्य एव  
च । समादाय महावाङ्मूर्धनः कर्म करिष्यति ॥ ३४ ॥ वना-  
दस्त्राश्च कौन्तेय वनमन्यदिचिन्त्यताम् । निवासार्थाय यद्यत्तं  
भवेदः पृथिवीपते ॥ ३५ ॥ एकत्र चिरवासो हि न प्रीतिजननो  
भवेत् । तापसानाञ्च सर्वेषां भवेदुद्देगकारकः ॥ ३६ ॥ मृगाणा-  
मुपयोगश्च वीरुद्दीपधिसत्त्वयः । विभर्षि च वह्नन् विप्रान् वेद-  
वेदाङ्गपारगान् ॥ ३७ ॥

वैशम्पायन उवाच । एवमुक्त्वा प्रपन्नाय शुचये भगवान् प्रभुः ।  
प्रोवाच लोकतत्त्वज्ञो योगी विद्याननुत्तमाम् ॥ ३८ ॥ धर्मराजाय  
धीमान् स व्यासः सत्यवतीसुतः । अनुज्ञाय च कौन्तेयं तत्रैवा-  
न्तरधीयत ॥ ३९ ॥ युधिष्ठिरस्तु धर्मात्मा तद्ब्रह्म मनसा यतः ।  
धारयामास मेधावो काले काले सदाभ्यसन् ॥ ४० ॥ स व्यास-  
वाक्यमुदितो वनाद्द्वैतवनात्ततः । ययौ सरस्वतीक्षेत्रे काम्यकं



नाम तदनम् ॥ ४१ ॥ तमन्वयुर्महाराज शिञ्जाक्षरविशारदाः ।  
 ब्राह्मणा स्तापसा युक्ता देवेन्द्रसृषयो यथा ॥ ४२ ॥ ततः काम्यक-  
 मासाद्य पुनस्ते भरतर्षभाः । न्यवसन्त महात्मानः सामात्याः  
 सपरिच्छदाः ॥ ४३ ॥ तत्र ते न्यवसन्नाजन् कञ्चित्कालं मन-  
 स्विनः । धनुर्विदपरा वीराः शृण्वन्ती वेदमुत्तमम् ॥ ४४ ॥ चरन्ती  
 मृगयां नित्यं शुद्धैर्वाणैर्मृगार्थिनः । पितृदैवतविप्रेभ्यो निर्वपन्ती  
 यथाविधि ॥ ४५ ॥

इति आरण्यपर्वणि अर्जुनाभिगमनपर्वणि काम्यकवनप्रवेशे  
 षट्त्रिंशोऽध्यायः ॥ ३६ ॥

वैशम्पायन उवाच । कस्य चित्त्वथ कालस्य धर्मराजो युधि-  
 क्षिरः । संसृत्य मुनिसन्देशमिदं वचनमब्रवीत् ॥ १ ॥ विविक्ते  
 विदितप्रज्ञमर्ज्जनं पुरुषर्षभ । सान्त्वपूर्वं क्षितं कृत्वा पाणिना  
 परिसंस्पृशन् ॥ २ ॥ स मुहूर्तमिव ध्यात्वा वनवासमरिन्दमः ।  
 धनञ्जयं धर्मराजो रहसीदमुवाच ह ॥ ३ ॥

युधिष्ठिर उवाच । भीष्मे द्रोणे कृपे कर्मे द्रोणपुत्रे च  
 भारत । धनुर्विदश्चतुष्पाद एतेष्वद्य प्रतिष्ठितः ॥ ४ ॥ ब्राह्म-  
 दैवं मानुषञ्च वायव्यं सचिकित्सितम् । सर्वास्त्राणां प्रयोगञ्च  
 तेऽभिजानन्ति कृत्स्नशः ॥ ५ ॥ ते सर्वे धृतराष्ट्रस्य पुत्रेण परि-  
 सान्त्विताः । संविभक्ताश्च तुष्टाश्च शुश्रूवन्तेषु वर्तते ॥ ६ ॥ सर्व-  
 योधेषु चैवास्य सदा प्रीतिरनुत्तमा । आचार्या मानितास्तुष्टाः  
 शान्तिं व्यवहरन्त्यत ॥ ७ ॥ शक्तिं न ह्यपयिष्यन्ति ते कालौ  
 प्रतिपूजिताः । अद्य चैवं मही कृत्स्ना दुर्ध्याधनवशानुगा ॥ ८ ॥  
 सन्नामनगंरा पार्थ ससागरवनाकरा । भवानेव प्रियोऽस्माकं त्वयि  
 भारः समाहितः ॥ ९ ॥ अत्र कृत्यं प्रपश्यामि प्राप्तकालमरिन्दम ।



ब्रह्मद्वैपायनात्तात गृहीतोपनिषन्मया ॥ १० ॥ तथा प्रयुक्तया  
सम्यक् जगत् सर्वं प्रकाशते । तेन त्वं ब्रह्मणा तात संयुक्तः सुस-  
माहितः ॥ ११ ॥ दैवतानां वयाकालं प्रसादं प्रतिपालय ।  
तपसा योजयात्मानमुग्रेण भरतर्षभ ॥ १२ ॥ धनुष्मान् कवची  
खड्गौ मुनिः साधुव्रते स्थितः । न कस्यचिद्ददन्मार्गं गच्छ तातो-  
त्तरां दिशम् ॥ १३ ॥ इन्द्रे ह्यस्त्राणि दिव्यानि समस्तानि मन-  
ज्जय । वृवाङ्गीतैर्वलं देवैस्तदा शक्रे समर्पितम् ॥ १४ ॥ तान्येक-  
स्थानि सर्वाणि ततस्त्वं प्रतिपत्स्यसे । शक्रमेव प्रपद्यस्व स  
तेऽस्त्राणि प्रदास्यति । दीक्षितोद्यैव गच्छ त्वं द्रष्टुं देवं पुर-  
न्दरम् ॥ १५ ॥

वैशम्पायन उवाच । एवमुक्त्वा धर्मराजस्तमधरापयत प्रभुः ।  
दीक्षितं विधिनानेन धृतवाक्कायमानसम् ॥ १६ ॥ अमुजज्ञे तदा  
वीरं भ्राता भ्रातरमग्रजः । निदिशार्धर्मराजस्य द्रष्टुकामः पुर-  
न्दरम् ॥ १७ ॥ धनुर्गण्डीवमादाय तथाक्षये महेषुधी ।  
कवची सतनुवाणो बद्धगोधाङ्गुलिद्ववान् ॥ १८ ॥ हताग्निर्ब्राह्मणा-  
न्निष्कैः स्वस्ति वाच्य महाभुजः । प्रातिष्ठत महाबाहुः प्रगृहीत-  
शरासनः ॥ १९ ॥ बधाय धार्तराष्ट्राणां निष्वस्यौहृमुदीक्ष्य च ।  
तं दृष्ट्वा तत्र कौन्तेयं प्रगृहीत शरासनम् ॥ २० ॥ अभ्रुवन् ब्राह्मणाः  
सिद्धा भूतान्यन्तर्हितानि च । क्षिप्रमाप्नुहि कौन्तेय मनसा  
यद्यदिच्छसि ॥ २१ ॥ अभ्रुवन् ब्राह्मणाः पार्थमिति कृत्वा जया-  
शिप्रः । संसाधयस्य कौन्तेय ध्रुवोऽस्तु विजयस्तव ॥ २२ ॥ तं  
तथा प्रस्थितं वीरं शालस्त्रन्धोरुमर्जुनम् । मनांस्यादाय सर्वेषां  
कृष्णा वचनमब्रवीत् ॥ २३ ॥

कृष्णोवाच । यत्ते कुन्ती महाबाहो जातस्यैच्छन्नञ्जय ।  
तत्तेऽस्तु सर्वं कौन्तेय यथा च स्वयमिच्छसि । मास्माकं क्षत्रिय-  
कुले जन्म कश्चिद्वाप्नुयात् ॥ २४ ॥ ब्राह्मणेभ्यो नमो नित्यं



येषां मैत्र्येण जीविका । इदं मे परमं दुःखं यः स पापः सुयो-  
 धनः ॥ २५ ॥ दृष्ट्वा मां गौरिति प्राह प्रहसन् राजसंसदि ।  
 तस्माद्दुःखादिदं दुःखं गरीय इति मे मतिः ॥ २६ ॥ यत्तत्  
 परिषदी मध्ये बह्वयुक्तमभाषत । नूनं ते भ्रातरः सर्वे लल्लयाभिः  
 प्रजागरे ॥ २७ ॥ रंस्यन्ते वीर कर्माणि कथयन्तः पुनः पुनः ।  
 नैव नः पार्थ भोगेषु न धने नीत जीविते ॥ २८ ॥ तुष्टिर्बुद्धि-  
 र्भवित्री वा लयि दीर्घप्रवासिनि । लयि नः पार्थ सर्वेषां सुख-  
 दुःखे समाहिते ॥ २९ ॥ जीवितं मरणञ्चैव राज्यमैश्वर्यमेव  
 च । आपृष्टो मेऽसि कौन्तेय स्वस्ति प्राप्नुहि भारत ॥ ३० ॥  
 बलवद्भिर्विबुधं न कार्यमेतत्त्वयानघ । प्रयाह्यविज्ञेनैवाशु विज-  
 याय महाबल ॥ ३१ ॥ नमो धात्रे विधात्रे च स्वस्ति गच्छ  
 क्षनामयम् । ह्रीः श्रीः कौर्क्षिद्युतिः तुष्टिर्मा लक्ष्मीः सर-  
 स्वती ॥ ३२ ॥ इमा वै तव पात्यस्य पालयन्तु धनञ्जय । ज्येष्ठा-  
 पचायौ ज्येष्ठस्य भ्रातुर्वचनकारकः ॥ ३३ ॥ प्रपद्येऽहं वस्तु  
 रुद्रानादित्यान् समरुद्गणान् । विश्वेदेवांस्तथा साधगान् शान्त्यर्थं  
 भरतर्षभ ॥ ३४ ॥ स्वस्ति तेऽस्वन्तरौक्षेभ्यः पार्थिवेभ्यश्च भारत ।  
 दिव्येभ्यश्चैव भूतेभ्यो यै चान्ये परिपत्त्यिनः ॥ ३५ ॥

वैशम्पायन उवाच । एवमुक्त्वा शिषः कृष्णा विरराम यश-  
 स्विनी । ततः प्रदक्षिणं कृत्वा भ्रातृन् धौम्यश्च पाण्डवः ॥ २६ ॥  
 प्रातिष्ठत महाबाहुः प्रगृह्य रुचिरं धनुः । तस्य मार्गादपा-  
 क्रामन् सर्वभूतानि गच्छतः ॥ ३७ ॥ युक्तस्यैन्द्रेण बोगेन परा-  
 क्रान्तस्य शुष्मिणः । सीगच्छत् पर्वतांस्तात तपोधमनिषेवितान्  
 ॥ ३८ ॥ दिव्यं ह्रीमवतं पुण्यं देवजुष्टं परन्तप । अगच्छत् पर्वतं  
 पुण्यमेकाङ्गैव महामनाः ॥ ३९ ॥ मनोजवगतिर्भूत्वा योगयुक्ती  
 यथानिलः । ह्रीमवन्तमतिक्रम्य गन्धमादनमेव च ॥ ४० ॥ अत्य-  
 क्रामत् सुदुर्गाणि दिवारात्रमतन्द्रितः । इन्द्रकीलं समासाद्य



ततोऽतिष्ठद्वनञ्जयः ॥ ४१ ॥ अन्तरौघेऽतिशुश्राव तिष्ठेति स  
वचस्तदा । तच्छ्रुत्वा सर्वतो दृष्टिं चारयामास पाण्डवः ॥ ४२ ॥  
अथापश्यन् सव्यसाची वृक्षभूले तपस्विनम् । ब्राह्मणा श्रिया  
दीप्यमानं पिङ्गलं जटिलं कृशम् ॥ ४३ ॥ सोऽब्रवीदर्क्षुः तत्र  
स्थितं दृष्ट्वा महातपाः । कस्त्वं तातेह सम्प्राप्तो धनुष्मान् कवची  
शरी ॥ ४४ ॥ निवद्धासितलत्राणः चार्त्रं धर्ममनुव्रतः । नेह  
शस्त्रेण कर्त्तव्यं शान्तानामेष आलयः ॥ ४५ ॥ विनीतक्रोध-  
हर्षाणां ब्राह्मणानां तपस्विनान् । नेहास्ति धनुषा कायं न  
सङ्ग्रामोऽत्र कर्हिचित् ॥ ४६ ॥ निचिपैतद्धनुस्तात प्राप्तोऽसि परमां  
गतिम् । ओजसा तेजसा वीर यथा नान्यः पुमान् क्वचित् ॥ ४७ ॥  
तथा हसन्निवाभीक्ष्णं ब्राह्मणोऽर्जुनमब्रवीत् । न चैनञ्चालया-  
मास धैर्यात् सुधृतनिश्चयम् ॥ ४८ ॥ तमुवाच ततः प्रीतः स  
हिजः प्रहसन्निव । वरं वृणीष्व भद्रन्ते शत्रोऽहमस्मिन् ॥ ४९ ॥  
एवमुक्तः सहस्राक्षं प्रत्युवाच धनञ्जयः । प्राक्षलिः प्रणतो भूत्वा  
शूरः कुरुकुलोद्दहः ॥ ५० ॥ ईप्सितो ह्येष वै कामो वरञ्चैनं  
प्रयच्छ मे । ततोऽय भगवन्स्त्वं कृत्स्नमिच्छामि वेदितुम् ॥ ५१ ॥  
प्रत्युवाच महेन्द्रस्तं प्रीतात्मा प्रहसन्निव । इह प्राप्तस्य किं कार्य-  
मस्मैस्तव धनञ्जय ॥ ५२ ॥ कामान् वृणीष्व लोकांस्त्वं प्राप्तोऽसि  
परमां गतिम् । एवमुक्तः प्रत्युवाच सहस्राक्षं धनञ्जयः ॥ ५३ ॥  
न लोकान्न पुनः कामान्न देवत्वं कुतः शक्यम् । न च सर्वामरै-  
ष्वर्थं कामये विद्म्याधिप ॥ ५४ ॥ भ्रातृस्तान् विपिने त्यक्त्वा  
वैरमप्रतियात्य च । अक्रीत्तिं सर्वलोकेषु गच्छेय शाश्वतीः  
समाः ॥ ५५ ॥ एवमुक्तः प्रत्युवाच वृत्रहा पाण्डुनन्दनम् । सान्त्व-  
यन् श्लाघया वाचा सर्वलोकनमस्कृतः ॥ ५६ ॥ यदा द्रव्यसि  
भूतेशं त्र्यक्षं शूलधरं शिवम् । तदा दातास्मि ते तात दिव्या-  
न्यस्त्राणि सर्वशः ॥ ५७ ॥ क्रियतां दर्शने यत्रो देवस्य परमे-



ष्ठिनः । दर्शनात्तस्य कौन्तेय संसिद्धः सर्वमेष्टसि ॥ ५८ ॥ इत्युक्त्वा  
प्राप्तुनं शक्रो जगामादर्शनं पुनः । अर्जुनोऽप्यथ तत्रैव तस्थौ  
योगसमन्वितः ॥ ५९ ॥

इति आरण्यपर्वणि अर्जुनाभिगमनपर्वणि इन्द्रदर्शने सप्त-  
तिंशोऽध्यायः समाप्तश्च अर्जुनाभिगमनपर्व ॥ ३७ ॥

अथ कौरवपर्व ।

जनमेजय उवाच । भगवन् ओतुमिच्छामि पार्यस्याह्निष्ट-  
कर्मणः । विस्तरेण कथामेतां यथास्त्राण्युपलब्धवान् ॥ १ ॥  
यथा च पुरुषव्याघ्रो दीर्घबाहुर्धनञ्जयः । वनं प्रविष्टस्तेजसी  
निर्मनुष्यमभीतवत् ॥ २ ॥ किञ्च तेन कृतं तत्र वसता ब्रह्मवित्तम ।  
कथञ्च भगवान् स्थाणुर्देवराजश्च तोषितः ॥ ३ ॥ एतदिच्छा-  
म्यहं ओतुं त्वत्प्रसादाद्विजोत्तम । तं हि सर्वज्ञ दिव्यञ्च मानुष-  
ञ्चैव वेत्स्य ह ॥ ४ ॥ अत्यद्भुततमं ब्रह्मन् लोमहर्षणमर्जुनः । भवेन  
सह सङ्ग्रामे चकाराप्रतिमं किल ॥ ५ ॥ पुरा प्रहरतां अष्टः  
सङ्ग्रामेष्वपराजितः । यच्छ्रुत्वा नरसिंहानां दैन्यहर्षातिविस्मा-  
दात् ॥ ६ ॥ शूराणामपि पार्यानां हृदयाणि चकम्बिरे ।  
यद्यच्च कृतवानन्यत् पार्यस्तदखिलं वद ॥ ७ ॥ न ह्यस्य निन्दितं  
जिष्णोः सुसूक्ष्ममपि लक्ष्ये । चरितं तस्य शूरस्य तन्मे सर्वं  
प्रकीर्तय ॥ ८ ॥

वैशम्पायन उवाच । कथयिष्यामि ते तात कथामेतां महा-  
त्मानः । दिव्यां कौरवमादूर्ल महतीमद्भुतोपमाम् ॥ ९ ॥ गाल-  
संस्पर्शसम्बद्धां ताम्बकेण महानघ । पार्यस्य देवदेवेन शृणु सम्यक्  
समागमम् ॥ १० ॥ युधिष्ठिरनियोगात् स जगामामितविक्रमः ।



अक्रं सुरेश्वरं द्रष्टुं देवदेवञ्च शङ्करम् ॥ ११ ॥ दिव्यं तदनु-  
 रादाय खड्गञ्च कनकत्वरम् । महाबली महाबाहुरर्जुनः कार्य-  
 सिद्धये ॥ १२ ॥ दिशं ह्युद्दीचीं कौरव्यो हिमवच्छिखरं प्रति ।  
 ऐन्द्रिः स्थिरमना राजन् सर्वलोकमहारथः ॥ १३ ॥ त्वरया  
 परया युक्तस्तपसे धृतनिश्चयः । वनं कण्टकितं घोरमेक एवान्व-  
 पद्यत ॥ १४ ॥ नानापुष्पफलोपेतं नानापद्मिनिष्वितम् । नाना-  
 मृगगणाकीर्णं सिद्धचारणसेवितम् ॥ १५ ॥ ततः प्रयाति कौन्तेये  
 वनं मानुषवर्जितम् । शङ्खानां पटहानाञ्च शब्दः समभवद्विवि-  
 ॥ १६ ॥ पुष्पवर्षञ्च सुमहन्निपपात महीतले । मेषजालञ्च विततं  
 क्वाद्यामास सर्वतः ॥ १७ ॥ सोऽतीत्य वनदुर्गाणि सन्निकर्षं  
 महागिरेः । शुशुभे हिमवत्पृष्ठे वसमानोऽर्जुनस्तदा ॥ १८ ॥  
 तत्रापश्यदुदुमान् फुल्लान् विहगैर्वल्गुनादितान् । नदीश्च विपुला-  
 वर्त्ता वैदूर्यविमलप्रभाः ॥ १९ ॥ हंसकारणवोद्गीताः सारसा-  
 भिरुतास्तथा । पुंस्कोकिलसुताश्चैव क्रौञ्चवर्हिणनादिताः ॥ २० ॥  
 मनोहरवनोपेतास्तस्मिन्निरघोऽर्जुनः । पुण्यमीतामलजलाः पश्यन्  
 प्रीतमनाभवत् ॥ २१ ॥ रमणीये वनोद्देशे रममाणोऽर्जुनस्तदा ।  
 तपस्युग्रे वर्त्तमान उग्रतेजा महामनाः ॥ २२ ॥ दर्भं चीरं निव-  
 स्याथ दण्डाजिनविभूषितः । शीर्षञ्च पतितं भूमौ पर्शं समुप-  
 युक्तवान् ॥ २३ ॥ पूर्णं पूर्णं तिरस्ते तु मासमेकं फलाशनः ।  
 दिगुणेन हि कालेन द्वितीयं मासमत्ययात् ॥ २४ ॥ तृतीयमपि  
 मासं स पक्षिणाहारमाचरत् । चतुर्थे त्वथ संप्राप्ते मासे भरत-  
 सत्तमः ॥ २५ ॥ वायुभक्षो महाबाहुरभवत् पाण्डुनन्दनः । जङ्घ-  
 वाङ्गनिर्बालस्वः पोद्दाङ्गुष्ठाग्रविष्ठितः ॥ २६ ॥ सद्योपस्यर्शना-  
 चास्य बभूवुरभितौजसः । विद्युद्भस्मीरुहनिभा जटास्तस्य महा-  
 त्वनः ॥ २७ ॥ ततो महर्षयः सर्वे जग्मुर्द्विषं पिनाकिनम् । निवे-  
 दयिषवः पार्थं तपस्युग्रे समास्थितम् ॥ २८ ॥ तं प्रणम्य महा-



देवं शशंसुः पार्थकर्म तत् । एष पार्थो महातेजा हिमवत्पृष्ठ-  
मास्थितः ॥ २९ ॥ उग्रो तपसि दुष्पारे स्थितो धूमावयन्दिशः ।  
तस्य देवेश न वयं विद्वः सर्वं चिकीर्षितम् ॥ ३० ॥ सन्तापयति  
नः सर्वानसौ साधु निवार्यताम् । तेषां तद्वचनं श्रुत्वा मुनीनां  
भावितात्मनाम् । उमापतिर्भूतपतिर्वाक्यमेतदुवाच ह ॥ ३१ ॥

महादेव उवाच । न वो विषादः कर्तव्यः फाल्गुनं प्रति  
सर्वशः । शीघ्रं गच्छत संहृष्टा यथागतमतन्द्रिताः । अहमस्य  
विजानामि सङ्कल्पं मनसि स्थितम् ॥ ३२ ॥ नास्य स्वर्गस्पृहा  
काचिन्नैश्वर्यस्य तथायुषः । यत्त्वस्य काङ्क्षितं सर्वं तत् करिष्ये-  
ऽहमद्य वै ॥ ३३ ॥

वैशम्पायन उवाच । तच्छ्रुत्वा सर्ववचनमुपयः सत्यवादिनः ।  
प्रहृष्टमनसो जग्मुर्मया खान् पुनरालयान् ॥ ३४ ॥

इति आरण्यपवणि कैरातपर्वणि मुनिमङ्गरसंवादे ।  
अष्टविंशोऽध्यायः ॥ ३८ ॥

वैशम्पायन उवाच । गतेषु तेषु सर्वेषु तपस्विषु महात्मसु ।  
पिनाकपाणिर्मगवान् सर्वपापहरो हरः ॥ १ ॥ कैरातं वैश-  
म्पायाय काञ्चनदुमसन्निभम् । विभ्राजमानो विपुलो गिरि-  
र्भूरुचिवापरः ॥ २ ॥ श्रीमद्भनुरुपादाय शरांश्चाशीविप्रोपमान् ।  
निष्पपात महावेगो दहनो देहवानिव ॥ ३ ॥ दिव्या सहोमया  
श्रीमान् समानव्रतवेशया । नानाविशधरैर्हृष्टैर्भूतैरनुगतस्तदा  
॥ ४ ॥ किरातवेशसंक्लृप्तः स्त्रीभिरपि सहस्रशः । अशोभत तदा  
राजन् स देवोऽतीव भारत ॥ ५ ॥ क्षणेन तदनं सर्वं निःशब्द-  
मभवत्तदा । नाहः प्रस्रवणानाञ्च पक्षिणाञ्चाप्युपारमत् ॥ ६ ॥  
स सन्निकर्षमागम्य पार्थस्याङ्घ्रिकर्मणः । मूकं नाम दनोः पुत्रं



दृग्मांस्तदर्थनम् ॥ ७ ॥ वाराहं रूपमास्थाय तर्कयन्तमिवा-  
 र्जुनम् । हन्तुं परमदुष्टात्मा तसुवाचाय फाल्गुनः ॥ ८ ॥ गाण्डीवं  
 धनुरादाय शरांश्चापीविप्रोपमान् । सज्यं धनुर्वरं कृत्वा ज्या-  
 घोषेण निनादयन् ॥ ९ ॥ यत्नां पार्थयसे हन्तुमनागसमिहा-  
 गतम् । तस्मात्त्वां पूर्वमेवाहं नेताय यमसादनम् ॥ १० ॥ दृष्ट्वा  
 तं प्रहरिष्यन्तं फाल्गुनं दृढधन्विनम् । किरातरूपी सहसा  
 वारयामास शङ्करः ॥ ११ ॥ मयैष प्रार्थितः पूर्वमिन्द्रनीलसम-  
 प्रभः । अनादृत्य च तद्वाक्यं प्रजहाराय फाल्गुनः ॥ १२ ॥  
 किरातश्च समं तस्मिन्नेकलक्ष्ये महायतिः । प्रसुमोचाशनिप्रेक्ष्यं  
 शरमग्निशिखोपमम् ॥ १३ ॥ तौ मुक्तौ सायकौ ताभ्यां समन्तत्र  
 निपेततुः । सूक्तस्य गाले विस्तीर्णं शैलसंहनने तदा ॥ १४ ॥  
 यथाशनेर्विनिर्घोषो वज्रस्येव च पर्वते । तथा तयोः सन्निपातः  
 शरयोरभवत्तदा ॥ १५ ॥ स विद्धो बह्मभिर्वाणैर्दीप्तास्यैः पन्नगै-  
 रिव । ममार राक्षसं रूपं भूयः कृत्वा विभीषणम् ॥ १६ ॥ स  
 दृग्मां ततो जिष्णुः पुरुषं काञ्चनप्रभम् । किरातवेशसच्छन्तं  
 स्त्रीसहायममित्रहा ॥ १७ ॥ तमब्रवीत् प्रीतमनाः कौन्तेयः प्रह-  
 सन्निव । को भवानटते शून्ये वने स्त्रीगणसंवृतः ॥ १८ ॥ न  
 त्वमस्मिन् वने घोरे विभेषि कमकप्रभ । किमर्थञ्च त्वया विद्धो  
 वराहो मत्परिग्रहः ॥ १९ ॥ मयाभिपन्नः पूर्वं हि राक्षसोऽय-  
 मिहागतः । कामात् परिभवादापि न मे जीवन् विमोक्ष्यसे ॥ २० ॥  
 न ह्येष मृगयाधर्मो यस्त्वयाय कृतो मयि । तेन त्वां मृगयि-  
 ष्यामि जीवितात् पर्वताश्रय ॥ २१ ॥ इत्युक्तः पाण्डवेयं  
 किरातः प्रहसन्निव । उवाच शृण्वया वाचा पाण्डवं सव्यसाचि-  
 नम् ॥ २२ ॥ न मत्कृते त्वया वीर भीः कार्या वनमन्तिकात् ।  
 इयं भूमिः सदाजाममुचिता वसता वने ॥ २३ ॥ त्वया तु दुष्करः  
 कस्माद्दिह वासः प्ररोचितः । वयन्तु वज्रसत्त्वेऽस्मिन्निवसामस्तपो-



धन ॥ २४ ॥ भवांस्तु कृष्णवर्त्माभः सुकुमारः सुखोचितः । कथं  
भून्यमिमं हिममेकाकौ विचरिष्यति ॥ २५ ॥

अर्जुन उवाच । गाण्डीवमाश्रयं कृत्वा नाराचांश्चाग्निसन्नि-  
भान् । निवसानि महारण्ये द्वितीय इव पावकः ॥ २६ ॥ एष  
चापि महाजन्तुमृगरूपं समाश्रितः । राक्षसो निहतो घोरो  
हन्तुं मामिह चागतः ॥ २७ ॥

किरात उवाच । मयैष धनुर्भिर्मुक्तैस्ताडितः पूर्वमेव हि ।  
वाणैरभिहतः श्रुते नीतश्च यमसादनम् ॥ २८ ॥ ममैष लब्ध-  
भूतो हि मम पूर्वपरिश्रहः । ममैव च प्रहारेण जीवितादप-  
रोपितः ॥ २९ ॥ दीपान् स्वान्मार्हसेऽन्यस्मै वक्तुं स्वबलदर्पितः ।  
अवलितोऽसि मन्दात्मन् न मे जीवन् विमोक्ष्यसे ॥ ३० ॥ स्थिरो  
भवस्व योद्ध्यामि सायकानग्नौरिव । घटस्व परया शक्त्या मुञ्च  
त्वमपि सायकान् ॥ ३१ ॥ तस्य तदचनं श्रुत्वा किरातस्यार्जुन-  
स्तदा । रोषमाहारयाभास ताडयामास चेष्टुभिः ॥ ३२ ॥ ततो  
हृष्टेन मनसा प्रतिजग्राह सायकान् । भूयोभूय इति प्राह मन्द-  
मन्देत्युवाच ह ॥ ३३ ॥ प्रहरस्व शरानेतान्नाराचान्मर्मभेदिनः ।  
द्रव्युक्तो वाणवर्षं स मुनीच सहस्रार्जुनः ॥ ३४ ॥ ततस्ती तत्र  
संरब्धौ गर्जमानौ मुहुर्मुहुः । शरैराग्नीविषाकारैस्ततश्चाते पर-  
स्परम् ॥ ३५ ॥ ततोऽर्जुनः शरवर्षं किराते समवाहजत् । तत्  
प्रसन्नेन मनसा प्रतिजग्राह शङ्करः ॥ ३६ ॥ मुहूर्तं शरवर्षं  
तत् प्रतिगृह्य पिनाकधृक् । अक्षतेन शरीरेण तस्थौ गिरि-  
रिवाचलः ॥ ३७ ॥ स दृष्ट्वा वाणवर्षन्तु मोघीभूतं धनञ्जयः ।  
परमं विस्मयञ्चक्रे साधु साध्विति चाब्रवीत् ॥ ३८ ॥ अहोऽयं  
सुकुमाराङ्गो हिमवच्छिखराश्रयः । गाण्डीवमुक्तान्नाराचान् प्रति-  
गृह्णात्यविह्वलः ॥ ३९ ॥ कोऽयं देवो भवेत् साक्षात् रुद्रो यच्चः  
सुरोऽसुरः । विद्यते हि गिरिस्थे स्ते लिहमानां समागमः ॥ ४० ॥



न हि महाणजालानामुत्सृष्टानां सहस्रशः । अक्तोऽन्यः सहितुं  
 वेगमृते देवं पिनाकिनम् ॥ ४१ ॥ देवो वा यदि वा यक्षो रुद्रा-  
 दन्यो व्यवस्थितः । अहमेनं शरैस्तीक्ष्णैर्नयामि यमसादनम् ॥ ४२ ॥  
 ततो हृष्टमना जिष्णुर्नाराचान्मर्मभेदिनः । व्यसृजच्छ्रुतधा राजन्  
 मयूखानिव भास्करः ॥ ४३ ॥ तान् प्रसन्नेन मनसा भगवान्  
 लोकभावनः । शूलपाणिः प्रत्यग्रह्लाच्छ्रितावर्षमिवाचलः ॥ ४४ ॥  
 क्षणेन क्षीणवाणोऽथ संवृत्तः फाल्गुनस्तदा । भीथैनमाविश-  
 क्षीब्रा तं दृष्ट्वा शरसङ्घयम् ॥ ४५ ॥ चिन्तयामास जिष्णुश्च  
 भगवन्तं ज्ञताग्रमम् । पुरस्तादक्षयौ दत्तौ तूणौ येनास्य खाण्डवे  
 ॥ ४६ ॥ किं तु मोक्ष्यामि धनुषा यन्मे वाणाः क्षयं गताः ।  
 अयञ्च पुरुषः कोऽपि वाणान् अग्रति सर्वशः ॥ ४७ ॥ हत्वा चैनं  
 धनुष्कोट्या शूलाग्रेणेव कुञ्जरम् । नयामि दण्डधारस्य यमस्य  
 सदनं प्रति ॥ ४८ ॥ प्रग्रह्याथ धनुष्कोट्या ज्यापाशिनावकुण्ठ्य च ।  
 मुष्टिभिश्चापि हतवान् वज्रकल्पैर्महाद्युतिः ॥ ४९ ॥ संप्रयुद्धो  
 धनुष्कोट्या कौन्तेयः परवीरहा । तदप्यस्य धनुर्दिव्यं जग्राह  
 गिरिगोचरः ॥ ५० ॥ ततोऽर्जुनो अस्तधनुः खड्गपाणिरतिष्ठत ।  
 युद्धस्यान्तमभीप्सन् वै वेगेनाभिजगाम तम् ॥ ५१ ॥ तस्य सूर्द्धि-  
 म्रितं खड्गमसक्तं पर्वतेष्वपि । सुमोच भुजवीर्येण विक्रम्य  
 कुरुनन्दनः ॥ ५२ ॥ तस्य सूर्द्धानमासाद्य पफालासिवरो हि सः ।  
 ततो वृक्षैः शिलाभिश्च योधयामास फाल्गुनः ॥ ५३ ॥ तदा  
 वृक्षान्महाकायः प्रत्यग्रह्लादयो शिलाः । किरातरूपी भगवां-  
 स्ततः पार्थो महाबलः ॥ ५४ ॥ मुष्टिभिर्वज्रसङ्काशैर्धूमसुत्यादयन्  
 सुखि । प्रजहार दुरार्धर्षं किरातसमरूपिणि ॥ ५५ ॥ ततः  
 अक्रान्तिसमैर्मुष्टिभिर्गुण्णैश्च दारुणैः । किरातरूपी भगवानर्दया-  
 मास पाण्डवम् ॥ ५६ ॥ ततश्चटचटाशब्दः सुधीरः समपद्यत ।  
 पाण्डवस्य च मुष्टीनां किरातस्य च युध्यतः ॥ ५७ ॥ सुसङ्गतेषु



तद्यद्वमभवत्तोमहर्षिणम् । भुजप्रहारसंयुक्तं वृत्रवाचवयोरिव ॥५८॥  
जधानाथ ततो जिष्णुः किरातसुरसा बली । पाण्डवञ्च विचेष्टन्तं  
किरातोऽप्यहनहली ॥ ५९ ॥ तयोर्भुजविनिघ्नेषात् सङ्घर्षिणो-  
रसोस्तथा । समजायत गात्रेषु पावक्रोऽारधूमवान् ॥ ६० ॥  
तत एनं महादेवः पीड्य गात्रैः सुपीडितम् । तेजसा व्यक्रमद्रोषा-  
च्चेतस्तस्य विमोहयन् ॥ ६१ ॥ ततोऽतिपीडितैर्गात्रैः पिण्डीकृत  
इवावभौ । फाल्गुनो गात्रसंरुद्धो देवदेवेन भारत ॥ ६२ ॥ निरु-  
च्छासोऽभवच्चैव सन्निरुद्धो महात्मना । पपात भूम्यां निशेष्टो गत-  
सत्त्व इवाभवत् ॥ ६३ ॥ स सुहृत्तन्त्रया भूत्वा सचेताः पुन-  
रुत्थितः । रुधिरेणाश्रुताङ्गस्तु पाण्डवो भृशदुःखितः ॥ ६४ ॥  
शरण्यं शरणं गत्वा भगवन्तं पिताकिनम् । श्रुत्वाय स्थण्डिलं कृत्वां  
माल्येन पूजयद्भवम् ॥ ६५ ॥ तच्च माल्यं तदा पार्थः किरात-  
शिरसि स्थितम् । अपश्यत् पाण्डवश्चो हर्षेण प्रकृतिङ्गतः ॥ ६६ ॥  
पपात पादयोस्तस्य ततः प्रीतोऽभवद्भवः । उवाच चैनं वचसा मेघ-  
गभीरगीर्हरः । जातविजय मालोक्य तपः क्षीणाङ्गसंहतिम् ॥ ६७ ॥

भव उवाच । भो भो फाल्गुन तुष्टोऽस्मि कर्मणाप्रतिभेन ते ।  
शौर्येणानेन धृत्वा च क्षत्रियो नास्ति ते समः ॥ ६८ ॥ समं  
तेजस वीर्यञ्च ममाय तव चानघ । प्रीतस्तेऽहं महाबाहो पश्य  
मां भरतर्षभ ॥ ६९ ॥ ददामि ते विमालाक्ष चक्षुः पूर्वऋषि-  
र्भवान् । विजेष्यसि रणे शत्रून्पि सर्वान् दिवौकसः ॥ ७० ॥  
प्रीत्या च तेऽहं दास्यामि यदस्त्रमनिवारितम् । त्वं हि शक्नो  
महीयं तदस्त्रं धारयितुं क्षणात् ॥ ७१ ॥

वैशम्पायन उवाच । ततो देवं महादेवं शिरसि शूलपाणि-  
नम् । ददर्श फाल्गुनस्तत्र सह देव्या महाद्युतिम् ॥ ७२ ॥ स  
जातुभ्यां महीं गत्वा शिरसा प्रणिपत्य च । प्रसादयामास हर्षं  
पार्थ परपुरुञ्जयः ॥ ७३ ॥



अर्जुन उवाच । कपर्दिन् सर्वदेवेभ्य भगनेन्ननिपातन । देव-  
देव महादेव नीलग्रीव जटाधर । कारणानाञ्च परमं जाने त्वां  
व्यासकं विभुम् ॥ ७४ ॥ देवानाञ्च गतिं देव त्वत्प्रसूतमिदं  
जगत् । अजेयस्त्वं त्रिभिर्लोकैः स देवासुरमानुषैः ॥ ७५ ॥ शिवाय  
विष्णुस्त्रिपाय विष्णवे शिवस्त्रिपिणे । दक्षयज्ञविनाशाय हरि-  
सूत्राय वै नमः ॥ ७६ ॥ ललाटाक्षाय सर्वाय भीदुषे शूलपाणये ।  
पिनाकगोप्त्रे सूर्याय मार्जालीशाय वेधसे ॥ ७७ ॥ प्रसादये  
त्वां भगवन् सर्वभूतमहेश्वर । गणेशं जगतः प्रभुं लोककारण-  
कारणम् ॥ ७८ ॥ प्रधानपुरुषातीतं परं सुदृश्यतरं हरम् । व्यति-  
क्रमं मे भगवन् चक्षुर्महसि प्रह्वर ॥ ७९ ॥ भगवद्दर्शनाकाङ्क्षी  
प्राप्नोऽस्मीमं महागिरिम् । दयितं तव देवेश तापसालयमुत्तमम्  
॥ ८० ॥ प्रसादये त्वां भगवन् सर्वलोकनमस्कृतम् । न मे स्याद-  
पराधीऽयं महादेवातिशयसात् ॥ ८१ ॥ कृतो मयायमज्ञानात्  
विमर्दो यस्त्वया सह । शरणं प्रतिपन्नाय तत् क्षमस्वाद्य प्रह्वर ॥ ८२

वैशम्पायन उवाच । तमुवाच महातेजाः प्रहस्य वृषभध्वजः ।  
प्रणम्य रुचिरं वाङ्मन्त्रं चान्तमित्येव फाल्गुनम् ॥ ८३ ॥ परिष्वज्य  
च वाङ्मन्त्रां प्रीतात्मा भगवन् हरः । पुनः पार्थ सान्त्वपूर्वमुवाच  
वृषभध्वजः ॥ ८४ ॥

इति आरण्यपर्वणि कैरातपर्वणि महादेवस्तवे

एकोनचत्वारिंशोऽध्यायः ॥ ३८ ॥

देवदेव उवाच । नरस्तु पूर्वं देहे वै नारायणसहायवान् ।  
वदथ्यां तप्तवानुग्रं तपो वर्षायुतान् बहून् ॥ १ ॥ त्वयि वा परमं  
तेजो विष्णौ वा पुरुषोत्तमे । युवाभ्यां पुरुषाग्रगण्यं तेजसा  
धार्यते जगत् ॥ २ ॥ शक्राभिषिक्ते सुमहद्वज्रजैल्लदनिःस्वनम् ।



प्रगृह्य दानवाः शस्तास्त्वया कृष्णेन च प्रभो ॥ ३ ॥ तदेतदेव  
गाण्डीवं तव पार्थ करोचितम् । मायामास्थाय यद्गुप्तं मया  
पुरुषसत्तम ॥ ४ ॥ तूष्णीं चाप्यक्षयौ भूयस्त्वव पार्थ यथोचितौ ।  
भविष्यति शरीरञ्च नीरुजं कुरुनन्दन ॥ ५ ॥ प्रीतिमानस्मि ते  
पार्थ भवान् सत्यपराक्रमः । गृहाण वरमस्मत्तः काङ्क्षितं पुरुषो-  
त्तम ॥ ६ ॥ न त्वया पुरुषः कश्चित् पुमान् मत्प्रेषु मानद ।  
दिवि वा वर्तते क्षत्रं त्वत्प्रधानमरिन्दम ॥ ७ ॥

अर्जुन उवाच । भगवन् ददामि चेत्तच्छ्रं कामं प्रीत्या  
वृषध्वज । कामये दिव्यमस्त्रं तद्गौरं पाशुपतं प्रभो ॥ ८ ॥ यत्तु  
ब्रह्मशिरो नाम रौद्रं भीमपराक्रमम् । युगान्ते दारुणे प्राप्ते  
कृत्स्नं संहरते जगत् ॥ ९ ॥ कर्म्मभीष्मकृपद्रोणैर्भविता तु महा-  
हवः । त्वत्प्रसादान्महादेव जयेयं तान् यथाविधि ॥ १० ॥  
दहेयं येन सङ्ग्रामे दानवात्राक्षसांस्तथा । भूतानि च पिशा-  
चांश्च गन्धर्वानथ पन्नगान् ॥ ११ ॥ यस्मिन् मूलसहस्राणि गदा-  
श्लोघप्रदर्शनाः । शराश्चाग्नीविषाकाराः सश्वबन्धुमन्त्रिते ॥ १२ ॥  
युध्येयं येन भीष्मेण द्रोणेन च कृपेण च । सूतपुत्रेण च रणे  
नित्यं कटुकभाषिणा ॥ १३ ॥ एष मे प्रथमः कामो भगवन्  
भगनेतद्वहन् । त्वत्प्रसादादिनिर्वृत्तः समर्थः स्यामहं यथा ॥ १४ ॥

भव उवाच । ददामि तेऽस्त्रं दयितमहं पाशुपतं विभो ।  
समर्थो धारणे मोक्षे संहारे चासि पाण्डव ॥ १५ ॥ नैतद्देह  
महेन्द्रोऽपि न यमो न च यक्षराट् । वरुणोऽप्यथ वा वायुः  
कुतो वेत्स्यन्ति मानवाः ॥ १६ ॥ न त्वेतत् सहसा पार्थ मोक्षव्यं  
पुरुषे क्वचित् । जगदिनाशयेत् सर्वमल्पतेजसि पातितम् ॥ १७ ॥  
अवध्यो नाम नास्त्वस्य त्रैलोक्ये सचराचरे । मनसा चक्षुषा  
वाचा धनुषा च निपात्यते ॥ १८ ॥

वैशम्पायन उवाच । तच्छ्रुत्वा त्वरितः पार्थ शुचिर्भूत्वा समा-



हितः । उपसङ्गस्य विश्वे शमधीश्वेत्यय सोऽब्रवीत् ॥ १९ ॥ तत-  
स्त्वध्यापयामास सरहस्यनिवर्त्तनम् । तदस्त्रं पाण्डवश्रेष्ठं मूर्ति-  
मन्तमिवान्तकम् ॥ २० ॥ उपतस्थे च तत्पार्थं यथा त्वग्रचमुपा-  
पतिम् । प्रतिजग्राह तच्चापि प्रीतिमानर्जुनस्तदा ॥ २१ ॥ ततश्चाल-  
पृथिवी सपर्वतवनद्रुमा । ससागरवनोद्देशा सग्रामनगराकरा  
॥ २२ ॥ शङ्खदुन्दुभिषोपाश्च भेरीणाञ्च सहस्रशः । तस्मिन् मुहूर्त्ते  
संप्राप्ते निर्वाताश्चापतन्मृजः ॥ २३ ॥ अथास्त्रं जाज्वलद्गौरं पाण्ड-  
वस्यामितीजसः । मूर्तिमहै स्थितं पार्श्वे ददृशुर्दिवदानवाः  
॥ २४ ॥ स्पृष्टस्य त्वग्रस्वकेनाथ फाल्गुनस्यामितीजसः । यत्किञ्चि-  
दशुभं दिद्रे तत् सर्वं नाशमीयिवत् ॥ २५ ॥ स्वर्गं गच्छेत्पु-  
त्रातस्त्वग्रस्वकेन तदार्जुनः । प्रणम्य शिरसा राजन् प्राञ्जलिर्दिव-  
मैक्षत ॥ २६ ॥ ततः प्रभुस्त्रिदिवनिवासिनां वशी महाद्युति-  
गिरिश्च उमापतिः शिवः । धनुर्महद्दितिजपिशाचसूदनं ददौ  
भवः पुरुषवराय गाण्डिवम् ॥ २७ ॥ ततः शुभं गिरिवरभीश्वर-  
स्तदा सहोमया सिततटसानुकन्दरम् । विहाय तं पतगमहर्षि-  
शिवितं जगाम स्वं पुरुषवरस्य पश्यतः ॥ २८ ॥

इति आरण्यपर्वणि कैरातपर्वणि शिवप्रस्थाने

चत्वारिंशोऽध्यायः ॥ ४० ॥

वैशम्पायन उवाच । तस्य सम्पश्यतस्त्वेव पिनाकी वृषभ-  
ध्वजः । जगामादर्शनं भानुर्लोकस्थेवास्तमीयिवान् ॥ १ ॥ ततो  
ऽर्जुनः परञ्चक्रे विसृज्य परवीरहा । मया साक्षान्महादेवो दृष्ट-  
इत्येव भारत ॥ २ ॥ धन्योऽस्मानुगृहीतोऽस्मि यन्मया त्वग्रस्वको  
हरः । पिनाकी वरदो रूपी दृष्टः स्पृष्टश्च पाणिना ॥ ३ ॥  
कृतार्थश्चावगच्छामि परमात्मानमाहवे । शत्रून् विजितान् सर्वान्



निर्वृत्तञ्च प्रयोजनम् ॥ ४ ॥ इत्येवं चिन्तयानस्य पार्थस्यामित-  
 तेजसः । ततो वैदूर्यवर्ष्माभो भासयन् सर्वतो दिशः ॥ ५ ॥  
 यादोगणवृतः श्रीमानाजगाम जलेष्वरः । नागैर्नदैर्नदीभिश्च  
 दैत्यैः साध्यैश्च देवतैः ॥ ६ ॥ वरुणो यादसां भर्ता वशी तं  
 दिशमागमत् । अथ जाम्बूनदवपुर्विमानेन महार्चिषा ॥ ७ ॥  
 कुबेरः समन्प्राप्तो यच्चैरनुगतः प्रभुः । विद्योतयन्निवकाशमद्भुतो-  
 यमदर्शनः ॥ ८ ॥ धनानामीश्वरः श्रीमानर्जुनं द्रष्टुमागतः ।  
 तथा लोकान्तकृत् श्रीमान् यमः साक्षात् प्रतापवान् ॥ ९ ॥  
 मर्त्तमूर्त्तिधरैः सार्धं पितृभिलोकभावनैः । दण्डपाणिरचि-  
 न्यात्मा सर्वभूतविनाशकृत् ॥ १० ॥ वैवस्वतो धर्मराजो विमाने-  
 नावभासयन् । लौलोकान् गुह्यकांश्चैव गन्धर्वांश्च सपन्नगान् ॥ ११ ॥  
 द्वितीय इव मार्त्तण्डो युमान्ते समुपस्थितः । ते भानुमन्ति चित्राणि  
 शिखराणि महानिरेः ॥ १२ ॥ समास्थायार्जुनं तत्र ददृशु-  
 स्तपसान्वितम् । ततो मुहूर्त्तज्जिगवानैरावतशिरोमतः ॥ १३ ॥  
 आजगाम महेन्द्राण्या शक्रः सुरगणैर्वृतः । पाण्डुरेष्ठातपत्रेण  
 ध्रियमाखेन मूर्धनि ॥ १४ ॥ शुशुभे तारकाराजः सितमभ्र-  
 मिवास्थितः । संस्तूयमानो गन्धर्वर्क्षिभिश्च तपोधनेः ॥ १५ ॥  
 शृङ्गं गिरेः समासाद्य तस्थौ स्थी इवोदितः । अथ मेघस्वनो  
 धीमान् व्याजहार शुभां गिरम् ॥ १६ ॥ यमः परमधर्मज्ञो  
 दक्षिणां दिशमास्थितः । अर्जुनार्जुन पश्चात्मान् लोकपालान्  
 समागतान् ॥ १७ ॥ दृष्टिं ते वितरामीत्य भवानर्हति दर्शनम् ।  
 पूर्वर्षिरमितात्मा त्वं नरो नाम महाबलः ॥ १८ ॥ नियोगाद्-  
 ब्रह्मणस्तात मर्त्यतां समुपागतः । त्वया च वसुसम्भूतो महा-  
 वीर्यः पितामहः ॥ १९ ॥ भीष्म परमधर्मात्मा संसाध्यश्चरणे-  
 ऽनघ । क्षत्रञ्चाग्निसमस्पर्शं भारद्वाजेन रचितम् ॥ २० ॥ दान-  
 वाश्च महावीर्या ये मनुष्यसमागताः । निवातकवचाश्चैव दानवाः



कुरुनन्दन ॥ २१ ॥ पितुर्ममांशो देवस्य सर्वलोकप्रतापिनः ।  
कर्षश्च सुमहावीर्यस्त्वया वध्यो धनञ्जय ॥ २२ ॥ अंशश्च क्षिति-  
सम्प्राप्ता देवदानवरचसाम् । त्वया निपातिता युद्धे स्वकर्मफल-  
निष्पन्ना ॥ २३ ॥ गतिं प्राप्स्यन्ति कौन्तेय यथा स्वामरि-  
कर्षण । अक्षया तव कीर्तिश्च लोके स्थास्यति फाल्गुन ॥ २४ ॥  
त्वया साक्षान्महादेवस्तोषितो हि महामुधे । लघुो वसुमती  
चापि कर्तव्या विष्णुना सह ॥ २५ ॥ गृहाणास्व महामाहो  
दण्डमप्रतिवारणम् । अनेनास्त्रेण सुमहत्त्वं हि कर्म करि-  
ष्यसि ॥ २६ ॥

वैशम्पायन उवाच । प्रतिजग्राह तत्पार्थो विधिवत् कुरु-  
नन्दन । समन्त्रं सोपचारञ्च समोच्चविनिवर्तनम् ॥ २७ ॥ ततो  
जलधरश्चामो वरुणो यादसां पतिः । पश्चिमां दिशमास्थाय  
गिरमुच्चारयन् प्रभुः ॥ २८ ॥ पार्थ क्षत्रियमुख्यस्त्वं क्षत्रधर्मे  
व्यवस्थितः । पश्य मां पृथुताम्नाच्च वरुणोऽस्मि जलेश्वरः ॥ २९ ॥  
मया समुद्यतान् पाशान् वारुणाननिवारितान् । प्रतिगृह्णीष्वं  
कौन्तेय सरहस्यनिवर्तनान् ॥ ३० ॥ एभिस्तदा मया वीर  
संग्रामे तारकामये । दैतेयानां सहस्राणि संयतानि महात्सनाम्  
॥ ३१ ॥ तस्मादिमान् महासत्त्व मतप्रसादसमुत्थितान् । गृहाण  
न हि ते मुच्येदस्तकोऽप्याततायिनः ॥ ३२ ॥ अनेन त्वं यदास्त्रेण  
सङ्ग्रामे विचरिष्यसि । तदा निःक्षत्रिया भूमिर्भविष्यति न  
संशयः ॥ ३३ ॥

वैशम्पायन उवाच । ततः कैलासनिलयी धनाध्यक्षोऽभ्यभा-  
षत । दत्तेष्वस्त्रेषु दिव्येषु वरुणेन यमेन च ॥ ३४ ॥ प्रीतोऽह-  
मपि ते प्राज्ञ पाण्डवेय महाबल । त्वया सह समागम्य अजि-  
तेन तथैव च ॥ ३५ ॥ सव्यसाचिन्महाबाहो पूर्वदेव सनातन ।  
महास्त्राभिर्भवान् आन्तः पुराकल्पेषु नित्यशः ॥ ३६ ॥ दर्शनात्ते



त्विदं दिव्यं प्रदिशामि नरर्षभ । अमनुष्यान्महाबाहो दुर्जया  
 नपि जेष्यसि ॥ ३७ ॥ मत्तथैव भवानाशु गृह्णावस्त्रमनुत्तमम् ।  
 अनेन त्वमनीकानि धार्तराष्ट्रस्य धव्यसि ॥ ३८ ॥ तद्विदं प्रति-  
 गृह्णीष्व अन्तर्धानं प्रियं मम । ओजस्तेजो द्युतिकरं प्रस्थापन-  
 मरातिनुत् ॥ ३९ ॥ महात्मना शङ्करेण त्रिपुरं निहतं यदा ।  
 तदैतदस्त्रं निर्मुक्तं येन दग्धा महासुराः ॥ ४० ॥ त्वद्यं सुद्यत-  
 च्चेदं मया सत्यपराक्रम । त्वमर्हो धारणे चास्य मेरुप्रतिमगौरव  
 ॥ ४१ ॥ ततोऽर्जुनो महाबाहुर्विधिवत् कुरुनन्दनः । कौवेर-  
 मभिप्रग्राह दिव्यमस्त्रं महाबलः ॥ ४२ ॥ ततोऽब्रवीद्देवराजः  
 पार्थमस्त्रिष्टकारिणम् । सान्त्वयन् श्लाघ्यया वाचा मेघदुन्दुभि-  
 निखनः ॥ ४३ ॥ कुन्तीमातर्महाबाहो त्वमीशानः पुरातनः ।  
 परां सिद्धिमनुप्राप्तः साक्षाद्देवगतिङ्गतः ॥ ४४ ॥ देवकार्य्यन्तु  
 सुमहत्त्वया कार्य्यमरिन्दम । आरोढव्यस्त्रया स्वर्गः सञ्जीभव  
 महाद्युते ॥ ४५ ॥ रथ मातलिसंयुक्त आगन्ता तत्कृते महीम् ।  
 तत्र तेऽहं प्रदास्यमि दिव्यान्यस्त्राणि कौरव ॥ ४६ ॥ तान् दृष्ट्वा  
 लोकपालास्तु समेतान् गिरिभूर्धनि । जगाम विस्मयं धीमान्  
 कुन्तीपुत्रो धनञ्जयः ॥ ४७ ॥ ततोऽर्जुनो महातेजा लोकपालान्  
 समागतान् । पूजयामास विधिवद्भाग्भिरङ्घ्रिः फलैरपि ॥ ४८ ॥  
 ततः प्रतिययुर्देवाः प्रतिमान्य धनञ्जयम् । यथागतेन विबुधाः  
 सर्वे काममनोजवाः ॥ ४९ ॥ ततोऽर्जुनो सुहं लेभे लब्धास्त्रः  
 पुरुषप्रभः । कृतार्थमथ चात्मानं स मेने पूर्वमानसम् ॥ ५० ॥

इति आरुखपर्वणि कैरातपर्वणि इन्द्रादिदेवप्रस्थाने एक-  
 चत्वारिंशोऽध्यायः समाप्तश्च कैरातपर्व ॥ ४१ ॥



अथ इन्द्रलोकाभिगमनपथ ।

वैशम्पायन उवाच । गतेषु लोकपालेषु पार्थः शत्रुनिर्वहणः ।  
चिन्तयामास राजन्द्र देवराजरथं प्रति ॥ १ ॥ ततश्चिन्तय-  
मानस्य गुडाकेशस्य धीमतः । रथो मातलिसंयुक्त आजगाम  
महाप्रभः ॥ २ ॥ नभो वितिमिरं कुर्वन् जलदान् पाटयन्निव ।  
दिग्भ्यः सम्पूरयन्नादैर्महामेषरवोपमैः ॥ ३ ॥ अयसः शक्तयो भीमा  
गदाश्लोघप्रदर्शनाः । दिव्यप्रभावाः प्रासाश्च विद्युतश्च महाप्रभाः  
॥ ४ ॥ तथैवाशनयश्चैव चक्रयुक्तास्तुलागुडाः । वायुस्फोटाः सनि-  
धर्ता महामेषखनास्तथा ॥ ५ ॥ तत्र नागा महाकाया ज्वालि-  
तास्याः सुदारुणाः । सिताभ्रकूटप्रतिमाः सहताश्च तथोपलाः  
॥ ६ ॥ दशवाजिसहस्राणि हरीणां वातरंहसाम् । वहन्ति ये  
नेत्रमुषं दिव्यं मायामयं रथम् ॥ ७ ॥ तत्रापश्यन्महानीलं वैज-  
यन्तं महाप्रभम् । ध्वजमिन्दीवरश्चामं वंशं कनकभूषणम् ॥ ८ ॥  
तस्मिन्नथे स्थितं सूतं तप्तहेमविभूषितम् । दृष्ट्वा पार्थो महाबाहु-  
र्देवमेवान्वतर्कयत् ॥ ९ ॥ तथा तर्कयतस्तस्य प्राप्सुनस्याथ  
मातलिः । सन्नतः प्रस्थितो भूत्वा वाक्यमर्जुनमब्रवीत् ॥ १० ॥

मातलिस्त्वाच । भो मोः शक्रात्मज श्रीमान् शक्रस्त्वां द्रष्टु-  
मिच्छति । आरोहतु भवान् श्रीघ्नं रथमिन्द्रस्य सम्मतम् ॥ ११ ॥  
आह माममरयेष्ठः पिता तव शतक्रतुः । कुन्तीसुतमिह प्राप्तं  
पश्यन्तु त्रिदशालयाः ॥ १२ ॥ एष शक्रः परिव्रतो देवैर्ऋषिगणै-  
स्तथा । गन्धर्वैरप्सरोग्भिश्च त्वं दिदृक्षु प्रतीक्षते ॥ १३ ॥ अस्मा-  
ल्लोकाद्देवलीकं पाकशासनशासनात् । आरोह त्वं मया सोढं  
लब्धास्त्रः पुनरेष्यसि ॥ १४ ॥

अर्जुन उवाच । मातले गच्छ श्रीघ्नं त्वमारोहस्य रथो-  
त्तमम् । राजसूयाश्वमेधानां शतैरपि सुदुर्लभम् ॥ १५ ॥  
पार्थिवैः सुमहाभागीर्यज्वभिर्मरिदक्षिणैः । देवतैर्वा समारोहं



दानवैर्वा रथोत्तमम् ॥ १६ ॥ नातप्ततपसा शक्य एष दिव्यो  
महारथः । द्रष्टुं वाप्यथवा स्मृष्टमारोढुं कुत एव च ॥ १७ ॥  
लघि प्रतिष्ठितं साधो रथस्थे स्थिरवाजिनि । पश्चाद्दहमथारौच्ये  
सङ्गती सत्यथ यथा ॥ १८ ॥

वैशम्पायन उवाच । तस्य तद्वचनं श्रुत्वा मातलिः शक्र-  
सारथिः । आसुरोह रथं शीघ्रं हयान् धेमे च रश्मिभिः ॥ १९ ॥  
ततोऽर्जुनो हृष्टमना गङ्गायामाप्तः शुचिः । जलाप जप्यं  
कौन्तेयो विधिवत् कुरुनन्दनः ॥ २० ॥ ततः पितॄन् यथान्यायं  
तर्पयित्वा यथाविधि । मन्दरं शैलराजन्तमाप्रष्टुमुपचक्रमे ॥ २० ॥  
साधूनां पूष्यशीलानां सुनीनां पुण्यकर्मणाम् । त्वं सदा संश्रयः  
शैल स्वर्गमार्गाभिकाङ्क्षिणाम् ॥ २१ ॥ त्वत्प्रसादात् सदा शैल  
ब्राह्मणाः क्षत्रिया विप्रः । स्वर्गं प्राप्ताश्चरन्ति स्म देवैः सह गत-  
व्यथाः ॥ २२ ॥ अद्रिराज महाशैल मुनिसंश्रय तीर्थवन् । गच्छा-  
स्यामन्त्रयिता त्वां सुखमसुप्रप्रितस्त्वयि ॥ २३ ॥ तव सानूनि  
कुञ्जाय नद्यः प्रस्रवणानि च । तीर्थानि च सुपुण्यानि मया  
दृष्टान्यनेकशः ॥ २४ ॥ फलानि च सुगन्धीनि भक्षितानि तत-  
स्ततः । सुसुगन्धाश्च वार्योष्मास्त्वच्छरीरविनिःसृताः ॥ २५ ॥  
अमृतास्वादनीया मे पीताः प्रस्रवणोदकाः । शिशुर्यथा पितु-  
रङ्गे सुसुखं वर्तते नग ॥ २६ ॥ तथा तवाङ्गे ललितं शैलराज  
मया प्रभो । अप्सरोगणसङ्कीर्णं ब्रह्मघोषानुनादिते ॥ २७ ॥  
सुखमसुप्रप्रितः शैल तव सानुषु निव्यदा । एवमुक्त्वार्जुनः शैल-  
मामन्त्र्य परवीरहा ॥ २८ ॥ आसुरोह रथं दिव्यं द्योतयन्निव  
भास्करः । स तेनादित्यरूपेण दिव्येनाङ्गुतकर्मणा ॥ २९ ॥  
जङ्घ्वाचक्रमे धीमान् प्रहृष्टः कुरुनन्दनः । सोऽदर्शनपथं याती  
मर्त्यानां धर्मचारिणाम् ॥ ३० ॥ ददर्शाङ्गुतकृपाणि विभी-  
नानि सहस्रशः । न तत्र सूर्य सोमो वा द्योतते न च पावकः



॥ ३१ ॥ स्वयैव प्रमथा तत्र द्योतन्ते पुण्यलब्धया । तारारूपाणि  
यानीह दृश्यन्ते द्युतिमन्ति वै ॥ ३२ ॥ दीपवहिप्रकृष्टत्वात्तनूनि  
सुमहान्यपि । तानि तत्र प्रभासन्ति रूपवन्ति च पाण्डवः ॥ ३३ ॥  
ददर्श खेषु धियोऽग्रेषु दीप्तिमन्ति स्वयार्चिषा । तत्र राजर्षयः  
सिद्धा वीराश्च निहता युधि ॥ ३४ ॥ तपसा च जितं स्वर्गं  
संपेतुः शतसङ्घशः । गन्धर्वाणां सहस्राणि सूर्यज्वलिततेजसाम्  
॥ ३५ ॥ गुह्यकानामृषीणाञ्च तथैवाप्सरसां गणान् । लोका-  
नात्मप्रभान् पश्यन् फाल्गुनो विस्मयान्वितः ॥ ३६ ॥ पप्रच्छ  
मातलिं प्रीत्या स चाप्येनमुवाच ह । एते सुकृतिनः पार्थ खेषु  
धियोऽग्रेष्ववस्थिताः ॥ ३७ ॥ यान् दृष्टवानसि विभो तारारूपाणि  
भूतले । ततोऽपश्यत् स्थितं हारि शुभं वैजयिनं गजम् ॥ ३८ ॥  
ऐरावतञ्चतुर्दन्तं कैलासमिव शृङ्गिणम् । स सिद्धमार्गमाक्रम्य  
कुरुपाण्डवसत्तमः ॥ ३९ ॥ व्यरोचत यथा पूर्वं मान्धाता पार्थि-  
वोत्तमः । अतिचक्राम लोकान् स राज्ञां राजीवलोचनः ॥ ४० ॥  
एवं स संक्रमंस्तत्र स्वर्गलोके महाययाः । ततो ददर्श शक्रस्य  
पुरीं तामनरावतीम् ॥ ४१ ॥

इति आरण्यपर्वणि इन्द्रलोकाभिगमनपर्वणि शक्रपुरौदर्शने  
दिवत्वारिंशोऽध्यायः ॥ ४२ ॥

वैशम्पायन उवाच । स ददर्श पुरीं रम्यां सिद्धचारण-  
सेविताम् । सर्वर्तुकुसुमैः पुण्यैः पादपैरुपशोभिताम् ॥ १ ॥  
तत्र सौगन्धिकानाञ्च पुष्पाणां पुण्यगन्धिनाम् । उद्वीज्यमानो  
मिश्रेण वायुना पुण्यगन्धिनाम् ॥ २ ॥ नन्दनञ्च वनं दिव्यमप्सरों  
गणसेवितम् । ददर्श दिव्यकुसुमैराह्वयद्विरिव द्रुमैः ॥ ३ ॥ ना-  
तप्ततपसा शक्यो द्रष्टुं नानाहिताग्निना । स लोकः पुण्यकर्तृणां



नापि युद्धे पराङ्मुखैः ॥ ४ ॥ नायस्त्वद्भिर्नाब्रतिर्कैर्न वेदश्रुति-  
 वर्जितैः । नानाभुताङ्गैस्तीर्थेषु यच्चदानवहिष्कृतैः ॥ ५ ॥ नापि  
 यच्चक्षनेः क्षुद्रैर्द्रष्टुं शक्यः कथञ्चन । पानपैर्गुस्तल्यैश्च मांस-  
 दैर्वा दुरात्मभिः ॥ ६ ॥ स तद्दिव्यं वनं पश्यन् दिव्यगीतनिना-  
 दितम् । प्रविवेश महाबाहुः शक्रस्य दयितां पुरीम् ॥ ७ ॥ तत्र  
 देवविमानानि कामगानि सहस्रशः । संस्थितान्यभियातानि  
 ददर्शायुतशस्तदा ॥ ८ ॥ संस्तूयमानो गन्धर्वैरप्सरोग्भिश्च पाण्डवः ।  
 पुष्पगन्धर्वैः पुण्यैर्वायुभिश्चानुवीजितः ॥ ९ ॥ ततो देवाः सग-  
 न्धर्वाः सिद्धाश्च परमर्षयः । हृष्टाः सम्पूजयामासुः पार्थमक्लिष्ट-  
 कारिणम् ॥ १० ॥ आशीर्वादैः स्तूयमानो दिव्यवादितनिसूनैः ।  
 प्रतिपेदे महाबाहुः शङ्खदुन्दुभिनादितम् ॥ ११ ॥ नक्षत्रमार्गं  
 विपुलं सुरवीथीतिविश्रुतम् । इन्द्राक्षया ययौ पार्थः स्तूयमानः  
 समन्ततः ॥ १२ ॥ तत्र साध्यास्तथा विश्वे मरुतोऽथाश्विनौ तथा ।  
 आदित्या वसवो रुद्रास्तथा ब्रह्मर्षयोऽमलाः ॥ १३ ॥ राजर्षयश्च  
 बहवो दिलीपप्रमुखा नृपाः । तुष्यन्तुर्नारदश्चैव गन्धर्वौ च  
 हाहाहूहू ॥ १४ ॥ तान् सर्वान् स समागम्य विधिवत् कुरु-  
 नन्दनः । ततोऽपश्यद्देवराजं शतक्रतुमरिन्दमः ॥ १५ ॥ ततः  
 पार्थो महाबाहुर्नरवीर्य्य रघोत्तमात् । ददर्श साक्षाद्देवेशं पितरं  
 पाकशासनम् ॥ १६ ॥ पाण्डुरेणातपत्नेण हेमदण्डेन चारुणा ।  
 दिव्यगन्धाधिवासेन व्यजनेन विधूयता ॥ १७ ॥ विश्वावसुप्रभ-  
 तिभिर्गन्धर्वैस्तुतिवन्दिभिः । स्तूयमानं हिजाग्रैश्च ऋग्यजुःसाम-  
 सभ्यैः ॥ १८ ॥ ततोऽभिगम्य कौन्तेयः शिरसाभ्यगमदली । स  
 चैनं वृत्तपीनाभ्यां बाहुभ्यां प्रत्यगृह्णत ॥ १९ ॥ ततः शक्रासने  
 पुण्ये देवर्षिगणसेविते । शक्रः पाणौ गृहीत्वैनमुपावेशयदन्तिके  
 ॥ २० ॥ मूर्द्ध्नि चैनमुपाध्याय देवेन्द्रः परवीरहा । अङ्गमारी-  
 पयामास प्रपद्यावनतं तदा ॥ २१ ॥ सहस्राक्षनियोगात् स पार्थः



अक्रासनं गतः । अथक्रामदमेयात्मा द्वितीय इव वासवः ॥ २२ ॥  
 ततः प्रेक्षा वृत्रशत्रुरर्जुनस्य शुभं सुखम् । स्पर्शं पुण्यगन्धेन  
 करेण परिसान्त्वयन् ॥ २३ ॥ प्रमार्च्यमानः शनकैर्ताह्र चास्या-  
 यतौ शुभौ । ज्याशरक्षेपकठिनौ स्तम्भाविव हिरण्ययौ ॥ २४ ॥  
 वज्रग्रहणचिह्नेन करेण परिसान्त्वयन् । मुहुर्मुहुर्वज्रधरो बाहू  
 चास्फोटयञ्कनैः ॥ २५ ॥ स्रयन्निव गुडाकेशं प्रेक्ष्यमाणः सहस्र-  
 दृक् । हर्षिणोत्फुल्लनयनो न चादृश्यत वृत्रहा ॥ २६ ॥ एका-  
 सनोपविष्टौ तौ शोभयाञ्चक्रतुः सभाम् । सूर्यचन्द्रमसौ व्योम  
 चतुर्दश्यामिवोदितौ ॥ २७ ॥ तत्र स्र गाथा गायन्ति सान्ना  
 परमवल्गुना । गन्धर्वास्तुम्बुरुश्रेष्ठाः कुशला गीतसामसु ॥ २८ ॥  
 घृताची मेनका रम्भा पूर्वचित्तिः स्वयम्भुभा । उर्वशी मिथुकेयी  
 च दण्डगौरी वरूथिनी ॥ २९ ॥ गोपाली सहजन्या च कुम्भ-  
 योनिः प्रजागरा । चित्रसेना चित्रलैखा सहा च मधुरखना  
 ॥ ३० ॥ एताश्चान्याश्च नन्दतुस्तत्र तत्र सहस्रशः । चित्तप्रसादने  
 युक्ताः सिद्धानां पद्मलोचनाः ॥ ३१ ॥ महाकटितटश्रोण्यः कम्प-  
 मानैः पयोधरैः । कटाक्षहावमाधुर्यैश्चेतोबुद्धिमनोहरैः ॥ ३२ ॥

इति आरण्यपर्वणि इन्द्रलोकाभिगमनपर्वणि इन्द्रसभादर्शनै  
 त्रिचत्वारिंशोऽध्यायः ॥ ४३ ॥

वैशम्पायन उवाच । ततो देवाः सगन्धर्वा समादायार्घ्य-  
 मुत्तमम् । शक्रस्य मतमाज्ञाय पार्थमानर्चुरञ्जसा ॥ १ ॥ पाद-  
 माचमनीयञ्च प्रतिग्राह्य नृपालजम् । प्रवेशयामासुरथो पुरन्दर-  
 निवेशनम् ॥ २ ॥ एवं सम्पूजितो जिष्णुस्त्वास भवने पितुः ।  
 उपशिक्षन्महास्त्राणि संहारणि पाण्डवः ॥ ३ ॥ शक्रस्य हस्ता-  
 ददितं वज्रमस्त्रञ्च दुःसहम् अशनीश्च महानादा मेववर्हिण-



लक्षणाः ॥ ४ ॥ गृहीतास्त्रस्तु कौन्तेयो भ्रातृन् सञ्चार पाण्डवः ।  
 पुरन्दरनियोगाच्च पञ्चाव्दानवसत् सुखी ॥ ५ ॥ ततः शक्रोऽब्र-  
 वीत् पार्थं कृतास्त्रं काल आगते । नृत्यं गीतञ्च कौन्तेय चित्र-  
 सेनादवाप्नुहि ॥ ६ ॥ वादित्वं देवविहितं नृलोके यन्न विद्यते ।  
 तदर्जयस्व कौन्तेय श्रेयो वै ते भविष्यति ॥ ७ ॥ सखायं प्रददौ  
 चास्य चित्रसेनं पुरन्दरः । स तेन सह सङ्गम्य रेमे पार्थो निरा-  
 मयः ॥ ८ ॥ गीतवादित्रनृत्यानि भूय एवादिदेश ह । तथापि  
 नालभच्छर्म तरुणी द्यूतकारितम् ॥ ९ ॥ दुःशासनवधामर्षी  
 शकुनेः सौवलस्य च । ततस्तेनातुलां प्रीतिसुपागम्य क्वचित्  
 क्वचित् । गान्धर्वमतुलं नृत्यं वादित्रञ्चोपलब्धवान् ॥ १० ॥ स  
 भिक्षितो नृत्यगुणाननेकान् वादित्रगीतार्थगुणांश्च सर्वान् । न  
 शर्म लेभे परवीरहन्ता भ्रातृन् स्मरन्मातरञ्चैव कुन्तीम् ॥ ११ ॥

इति आरण्यपर्वणि इन्द्रलोकाभिगमनपर्वणि अर्जुनास्त्रादि-  
 भिक्षायां चतुश्चत्वारिंशोऽध्यायः ॥ ४४ ॥

वैशम्पायन उवाच । कदाचिदयं तं शक्रश्चित्तसेनं रक्षोऽब्र-  
 वीत् । पार्थस्य चक्षुर्वर्षां सक्तं विज्ञाय वासवः ॥ १ ॥ गन्धर्व-  
 राज गच्छाद्य प्रतितोऽप्सरसां वराम् । उर्वशीं पुरुषव्याघ्रं  
 सोपतिष्ठतु फाल्गुनम् ॥ २ ॥ यथार्चितो गृहीतास्त्री विद्यायान्  
 मन्त्रियोगतः । तथा त्वया विघातव्यः स्त्रीषु सङ्गविशारदः ॥ ३ ॥  
 एवमुक्तस्तथेत्युक्त्वा सोऽनुज्ञां प्राप्य वासवात् । गन्धर्वराजोऽप्सर-  
 समभ्यगादुर्वशीं वराम् ॥ ४ ॥ तां दृष्ट्वा विदितो हृष्टः स्वागते-  
 नार्चितस्तथा । सुखासीनः सुखासीनां स्मितपूर्वं वचोऽब्रवीत्  
 ॥ ५ ॥ विदितं तेऽस्तु सुश्रोणि प्रक्षितोऽहमिहागतः । त्रिदिव-  
 स्यैकराजेन सत्वप्रसादाभिनन्दिना ॥ ६ ॥ यस्तु देवमनुष्येषु



प्रख्यातः सहजैर्गुणैः । श्रिया भीलेन रूपेण ब्रतेन च दमेन च ॥ ७ ॥  
 प्रख्यातो बलवीर्येण सम्मतः प्रतिभानवान् । वचस्वी तेजसा  
 युक्तः क्षमावान् वीतमत्सरः ॥ ८ ॥ साङ्गोपनिषद्दानं वेदान् चतु-  
 राख्यानपञ्चमान् । योऽधीते गुरुशुश्रूषां मेधाज्ञाष्टगुणाययाम्  
 ॥ ९ ॥ ब्रह्मचर्येण दाढ्येण प्रसवैर्वयसापि च । एको वै रक्षिता  
 चैव त्रिदिवं भगवानिव ॥ १० ॥ अकल्पनो मानयिता स्थूल-  
 लब्धः प्रियम्बदः । सुहृदस्यान्धपानेन विविधेनाभिवर्षति ॥ ११ ॥  
 सत्यवाक् पूजितो वक्ता रूपवाननहंकृतः । भक्तानुकम्पी कान्तश्च  
 प्रियश्च स्थिरसङ्करः ॥ १२ ॥ प्रार्थनीयैर्गुणगन्तैर्महेन्द्रवरुणोपमः ।  
 विदितस्तोऽर्जुनो वीरः स स्वर्गफलमाप्नुयात् ॥ १३ ॥ तव शक्या-  
 भ्यनुज्ञातः पादावय प्रपद्यताम् । तदेवं कुरु कल्याणि प्रपन्नस्त्वां  
 धनञ्जयः ॥ १४ ॥ एवमुक्त्वा स्मितं ब्रूया सम्मानं वहु मन्य च ।  
 प्रत्यवाचोर्वशी प्रीत्या चित्रसेनमनिन्दिता ॥ १५ ॥ यस्त्वस्य कथितः  
 सत्यो गुणोद्देशस्त्वया मम । तं श्रुत्वाव्यथयं पुंसो तृणयां कि-  
 मतोऽर्जुनम् ॥ १६ ॥ महेन्द्रस्य नियोगेन लज्जः संप्रणयेन च ।  
 तस्य चाहं गुणौघेन फाल्गुने जातमन्मथा । गच्छ त्वं हि यथा-  
 काममागमिष्याम्यहं सुखम् ॥ १७ ॥

इति आरण्यपर्वणि इन्द्रलोकाभिगमनपर्वणि चित्रसेनोर्वशी-

संवादे पञ्चचत्वारिंशोऽध्यायः ॥ ४५ ॥

वैशम्पायन उवाच । ततो विसृज्य गन्धर्वं कृतकृत्यं शुचि-  
 क्षिता । उर्वशी चाकरोत् स्नानं पार्थप्रार्थनलालसा ॥ १ ॥  
 स्नानालङ्कारणैर्हृद्यैर्गन्धमाल्यैश्च सुप्रभैः । धनञ्जयस्य रूपेण  
 शरैर्मन्मथचोदितैः ॥ २ ॥ अतिविद्धेन मनसा मन्मथेन प्रदी-  
 पिता । दिव्यास्तरणसंस्तीर्णं विस्तीर्णं शयनोत्तमे ॥ ३ ॥ चित्त-



सङ्कल्पभावेन स्वचित्तानन्यमानसा । मनोरथेन संप्राप्तं रमत्येनं  
हि फाल्गुनम् ॥ ४ ॥ निर्गम्य चन्द्रोदयने विगाढे रजनीमुखे ।  
प्रस्थिता सा पृथुश्रीणी पार्थस्य भवनं प्रति ॥ ५ ॥ मृदुकुङ्कित-  
दीर्घेण कुसुमोत्करधारिणा । केशहस्तेन ललना जगामाथ  
विराजती ॥ ६ ॥ भ्रूक्षेपालापमाधर्यैः कान्त्या सौम्यतयापि  
च । शशिनं वक्त्रचन्द्रेण साहचर्यन्तीव गच्छती ॥ ७ ॥ दिव्याङ्ग-  
रागौ सुमुखौ दिव्यचन्दनरूपितौ । गच्छन्त्या हारविकचौ स्तनौ  
तस्या ववल्गातुः ॥ ८ ॥ स्तनोदहनसङ्घोभात्रम्यमाना पदे पदे ।  
त्रिवलीदामचित्रेण मध्येनातीव शोभिना ॥ ९ ॥ अधोभूधर-  
विस्तीर्णं नितम्बोन्नतपीवरम् । मन्मथायतनं शुभ्रं रसनादाम-  
भूषितम् ॥ १० ॥ ऋषीणामपि दिव्यानां मनोव्याधातकारणम् ।  
सूक्ष्मवस्त्रधरं रेजे जघनं निरवयवत् ॥ ११ ॥ गूढगुल्फधरौ  
पादौ ताम्नायततलाङ्गुली । कूर्मपृष्ठोन्नतौ चापि शोभेते किङ्कि-  
णीकिणौ ॥ १२ ॥ सौधुपानेन चाल्पेन तुष्टाय मदनेन च ।  
विलासनेश्च विविधैः प्रेक्षणीयतराभवत् ॥ १३ ॥ सिद्धचारण-  
गन्धर्वैः सा प्रयाता विलासिनी । ब्रह्माश्चर्य्यपि वै स्वर्गे दर्श-  
नीयतमाकृतिः ॥ १४ ॥ सुसूक्ष्मेणोत्तरीयेण मेघवर्ष्मेन राजता ।  
तन्वभ्राह्मवृता व्योम्नि चन्द्रलेखिव गच्छती ॥ १५ ॥ ततः प्राप्ता  
क्षणेनैव मनःपवनगामिनी । भवनं पाण्डुपुत्रस्य फाल्गुनस्य शुचि-  
क्षिता ॥ १६ ॥ तत्र हारमनुप्राप्ता हारस्यैश्च निवेदिता । अर्जु-  
नस्य नरश्रेष्ठ उर्वशी शुभलोचना ॥ १७ ॥ उपातिष्ठत तद्देश-  
निर्मलं सुमनोहरम् । स शङ्कितमना राजन् प्रत्युद्गच्छत तां  
निशि ॥ १८ ॥ दृष्ट्वैव चोर्वशीं पार्थो लज्जासंवृतलोचनः । तदा  
भिवादनं कृत्वा गुरुपूजां प्रयुक्तवान् ॥ १९ ॥

अर्जुन उवाच । अभिवादे तां शिरसा प्रवराप्सरसां वरे ।  
किमाज्ञापयसे देवि प्रेक्षस्तेऽहमुपस्थितः ॥ २० ॥ फाल्गुनस्य



वचः श्रुत्वा गतसञ्ज्ञा तदोर्वशी । गन्धर्ववचनं सर्वं श्रावयामास  
तं तदा ॥ २१ ॥

उर्वश्यावाच । यथा मे चित्रसेनेन कथितं मनजोत्तम ।  
तत्तेऽहं संप्रवक्ष्यामि यथा चाहमिहागता ॥ २२ ॥ उपस्थाने  
महेन्द्रस्य वर्त्तमाने मनोरमे । तवागमनतो वृत्ते स्वर्गस्य पर-  
मोत्सवे ॥ २३ ॥ रुद्राणाञ्चैव सान्निध्यमादित्यानाञ्च सर्वशः ।  
समागमेऽश्विनोश्चैव वसूनाञ्च नरोत्तम ॥ २४ ॥ महर्षीणाञ्च  
सङ्घेषु राजर्षिप्रवरेषु च । सिद्धचारणयक्षेषु महोरगगणेषु च  
॥ २५ ॥ उपविष्टेषु सर्वेषु स्थानमानप्रभावतः । ऋद्ध्या प्रज्वलमानेषु  
अग्निसोमार्कवर्षसु ॥ २६ ॥ वीणासु वाद्यमानासु गन्धर्वैः शक्र-  
नन्दन । दिव्ये मनोरमे गेधे प्रवृत्ते पृथुलोचन ॥ २७ ॥ सर्वाप-  
सरःसु मुख्यासु प्रवृत्त्यासु कुरुहह । तं किलानिमिषः पार्थ  
मामेकां तत्र दृष्टवान् ॥ २८ ॥ तत्र चावभृथे तस्मिन्नुपस्थाने दिवौ-  
कसाम् । तव पित्राभ्यनुज्ञाता गताः स्वं स्वं गृहं सुराः ॥ २९ ॥  
तथैवाप्सरसः सर्वा विप्रिष्टाः स्वगृहं गताः । अपि चान्याश्च शत्रु-  
तव पित्रा विसर्जिताः ॥ ३० ॥ ततः शक्रेण सन्दिष्टश्चित्रसेनो  
ममान्तिकम् । प्राप्तः कमलपत्राञ्च स च मामब्रवीदथ ॥ ३१ ॥  
त्वत्कृतेऽहं सुरेशेन प्रेषितो वरवर्षिणि । प्रियं कुरु महेन्द्रस्य  
मम चैवात्मनश्च ह ॥ ३२ ॥ शक्रतुल्यं रणे शूरं सदैवार्थगुणा-  
न्वितम् । पार्थं प्रार्थय सुश्रोणि त्वमित्येव तदाब्रवीत् ॥ ३३ ॥  
ततोऽहं समनुज्ञाता तेन पित्रा च तेऽनघ । तवान्तिकमनुप्राप्ता  
शुश्रूषितुमरिन्दम ॥ ३४ ॥ तद्गुणाकृष्टकिताहमनङ्गवयमागता ।  
चिराभिलषितो वीर ममाप्येष मनोरथः ॥ ३५ ॥

वैशम्पायन उवाच । तां तथा ब्रुवतीं श्रुत्वा भृशं लज्जावृत्तो-  
र्जुनः । उवाच कर्णो हस्ताभ्यां पिधाय त्रिदशालये ॥ ३६ ॥  
अर्जुन उवाच । दुश्शतं मेऽस्तु सुभगी यन्मां वदसि भाविनि ।



गुरुदारैः समाना मे निश्चयेन वरानने ॥ ३७ ॥ यथा कुन्ती  
महाभागा यथेन्द्राणी शची मम । तथा त्वमपि कल्याणि नात्र  
कार्या निवारणा ॥ ३८ ॥ यच्च क्षितासि विषष्टं विशेषेण मया  
शुभे । तच्च कारणपूर्वं हि शृणु सत्यं शुचिस्मिते ॥ ३९ ॥ इयं  
पौरववंशस्य जननी मुदितेति च । त्वामहं दृष्टवांस्तत्र विज्ञा-  
योत्फुल्ललोचनः ॥ ४० ॥ न मामर्हसि कल्याणि अन्यथा ध्यातु-  
मपसरः । गुरोर्गुस्ततरा मे त्वं मम त्वं वंशवर्द्धिनी ॥ ४१ ॥

उर्वशुवाच । अनावृतास्य सर्वाः सा देवराजाभिनन्दन ।  
गुरुस्थाने न मां वीर नियोक्तुं त्वमिहार्हसि ॥ ४२ ॥ पुरोर्वंशे  
हि ये पुत्रा नप्तारो वा लिहागताः । तपसा रमयन्त्यस्मान्न च  
तेषां व्यतिक्रमः ॥ ४३ ॥ तत् प्रसीद न मामात्तां विसर्जयितु-  
मर्हसि । दृक्क्षयेन च सन्तप्तां भक्ताञ्च भज मानद ॥ ४४ ॥

अर्जुन उवाच । शृणु सत्यं वरारोहे यत्त्वां वक्ष्याम्यनिन्दिते ।  
शृण्वन्तु मे दिग्भ्यैव विदिग्भ्यश्च सदेवताः ॥ ४५ ॥ यथा कुन्ती  
च माद्री च शची चेह ममानवे । तथा च वंशजननी त्वं हि  
मेऽद्य गरीयसी ॥ ४६ ॥ गच्छ भूर्द्धा प्रपन्नेऽस्मि पादौ ते  
वरवर्षिणि । त्वं हि मे मातृवत् पूज्या रक्ष्योऽहं पुत्रवत्त्वया ॥ ४७ ॥

वैशम्पायन उवाच । एवमुक्त्वा तु पार्थिव उर्वशी क्रोध-  
भूर्च्छिता । वेपन्ती भ्रुकुटीवक्त्रा शशापाय धनञ्जयम् ॥ ४८ ॥

उर्वशुवाच । तव पित्राभ्यनुज्ञातां स्वयञ्च गृहमागताम् ।  
यस्मान्मां नाभिनन्देथाः कामवाणवशङ्कताम् ॥ ४९ ॥ तस्मात्त्वं  
नर्तनः पार्थ स्त्रीमध्ये मानवर्जितः । अपुमानिति विख्यात षण्ड-  
वद्विचरिष्यसि ॥ ५० ॥

वैशम्पायन उवाच । एवं दत्त्वार्जुने शपथं स्फुरदोष्ठी श्वस-  
न्त्यथ । पुनः प्रत्यागता क्षिप्रमुर्वशी गृहमात्मनः ॥ ५१ ॥ ततो-  
ऽर्जुनस्त्वरमाणश्चित्रसेनमरिन्दमः । संप्राप्य रजनीवृत्तं तदुर्वशा



अथा तथा ॥ ५२ ॥ निवेद्यामास तदा चित्रसेनाय पाण्डवः ।  
 तत्र चैव यथावृत्तं प्रापञ्चैव पुनः पुनः ॥ ५३ ॥ न्यवेद्यच्च शक्रस्य  
 चित्रसेनोऽपि सर्वशः । तत आनाय्य तनयं विविक्ते हरिवाहनः  
 ॥ ५४ ॥ सान्त्वयित्वा शुभैर्वाक्यैः क्षयमानोऽभ्यभाषत । सुपु-  
 त्राद्य पृथा तात त्वया पुत्रेण सत्तम ॥ ५५ ॥ ऋषयोऽपि हि  
 धैर्य्येण जिता वै ते महाभुज । यत्तु दत्तवती प्रापमुर्वशी तव  
 मानद ॥ ५६ ॥ स चापि तेऽर्थ्यकुत्तात साधकश्च भविष्यति ।  
 अज्ञातवासी वस्तव्यो भवार्ज्जुर्भूतलेऽनघ ॥ ५७ ॥ वर्षे त्रयोदशे  
 वीर तं तत्र क्षपयिष्यसि । तेन नर्त्तनवेशेन अपुंस्त्वेन तथैव च  
 ॥ ५८ ॥ वर्षमेकं विहृत्यैवं ततः पुंस्त्वमवाप्स्यसि । एवमुक्तस्तु  
 शक्रेण फाल्गुनः परवीरहा ॥ ५९ ॥ सुहं परमिकां लेभे न च  
 प्रापं व्यचिन्तयत् । चित्रसेनेन सहितो गन्धर्व्वेण यमस्त्रिणा ॥ ६० ॥  
 रेमे स स्वर्गभवने पाण्डुपुत्रो धनञ्जयः । य इदं शृण्वान्नित्यं  
 वृत्तं पाण्डुसुतस्य वै । न तस्य कामः कामेषु पापकेषु प्रवर्त्तते  
 ॥ ६१ ॥ इदममरवरात्मजस्य घोरं शुचिचरितं विनिश्चय्य फाल्गु-  
 नस्य । व्यपगतमददश्वरागदोषास्त्रिदिवगताभिरमन्ति मान-  
 वेन्द्राः ॥ ६२ ॥

इति आरण्यपर्वणि इन्द्रलोकाभिगमनपर्वणि उर्वशीप्राप्ते ।

षष्ठ्यत्वारिंशोऽध्यायः ॥ ४६ ॥

वैशम्पायन उवाच । कदाचिदटमानस्तु महर्षिस्त लोमशः ।  
 जगाम शक्रभवनं पुरन्दरदिदृक्षया ॥ १ ॥ स समेत्य नमस्कृत्य  
 देवराजं महाभुजिः । ददर्शाद्वाचनगतं पाण्डवं वासवस्य हि ॥ २ ॥  
 ततः शक्राभ्यनुज्ञात आसने विष्टरीक्षरे । निषसाद् द्विजश्रेष्ठः  
 पूज्यमानो महर्षिभिः ॥ ३ ॥ तस्य दृष्ट्वाभवदुद्विः पार्थमिन्द्रासने



स्थितम् । कथन्तु क्षत्रियः पार्थः शक्रासनमवाप्तवान् ॥ ४ ॥ किं  
 न्वस्य सुकृतं कर्म के लोका वै विनिर्जिताः । य एवमनुसम्प्राप्तः  
 स्थानं देवनमस्कृतम् ॥ ५ ॥ तस्य विज्ञाय सङ्कल्पं शक्रो वृत्र-  
 निस्तदनः । लोमशं प्रहसन् वाक्यमिदमाह शचीपतिः ॥ ६ ॥  
 ब्रह्मर्षिं श्रूयतां यत्ते मनसैतद्विद्वद्वितम् । नायं केवलमर्त्तौ वै  
 नानुपलभ्युपागतः ॥ ७ ॥ महर्षिं मम पुत्रोऽयं कुन्यां जातो महा-  
 भुजः । अस्त्रहेतोरिह प्राप्तः कस्माच्चित् कारणान्तरात् ॥ ८ ॥  
 अहो नैनं भवान् वेत्ति पुराणमृषिसत्तमम् । शृणु मे वदती  
 ब्रह्मन् योऽयं यज्ञास्य कारणम् ॥ ९ ॥ नरनारायणौ यौ तौ  
 पुराणावृषिसत्तमौ । ताविमावनुजानीहि हृषीकेशधनञ्जयो  
 ॥ १० ॥ विख्यातौ त्रिषु लोकेषु नरनारायणावृषी । कार्यार्थ-  
 मवतीर्ष्यौ तौ पृथ्वीं पुण्यप्रतिश्रयाम् ॥ ११ ॥ यन्न शक्यं सुरै-  
 र्दृष्टुमृषिभिर्वा महात्मभिः । तदाश्रमपदं पुण्यं वदरीनाम-  
 विश्रुतम् ॥ १२ ॥ स निवासोऽभवद्विप्र विष्णोर्जिष्णोस्तथैव च ।  
 यतः प्रवव्रते गङ्गा सिद्धचारणसेविता ॥ १३ ॥ तौ मन्त्रियोगादु-  
 ब्रह्मर्षिं क्षितौ जातौ महाद्युतौ । भूमेर्भारवतरणं महावीर्यौ  
 करिष्यतः ॥ १४ ॥ उदृत्ता ह्यसुराः केचिन्निवातकवचा इति ।  
 विप्रियेषु स्थितात्माकं वरदानेन मोहिताः ॥ १५ ॥ तर्कयन्ते  
 सुरान् हन्तुं वलदर्पसमन्विताः । देवान् गणयन्त्येते तथा दत्त-  
 वरा हि ते ॥ १६ ॥ पातालवासिनो रौद्रा दनोः पुत्रा महा-  
 वलाः । सर्वदेवनिष्क्राया हि नालं योधयितुं हि तान् ॥ १७ ॥  
 योऽसौ भूमिगतः श्रीमान् विष्णुर्मधुनिस्तदनः । कपिलो नाम  
 देवोऽसौ भगवानजितो हरिः ॥ १८ ॥ येन पूर्वं महात्मानः खन-  
 माना रसातलम् । दशनादिव निहताः सागरस्यात्मजा विभो  
 ॥ १९ ॥ तेन कार्यं महत् कार्यमस्माकं दिजसत्तम । पार्थन च  
 महायुद्धे समेताभ्यां न संशयः ॥ २० ॥ सोऽसुरान् दशनादिव



शक्तो हन्तुं संहानुगान् । निवातकवचान् सर्वान् नागानिव  
महाद्भवे ॥ २१ ॥ किन्तु नाल्पेन कार्य्येण प्रबोध्यो मधुसूदनः ।  
तेजसः सुमहाराशिः प्रबुद्धः प्रदहेज्जगत् ॥ २२ ॥ अयं तेषां  
समस्तानां शक्तः प्रतिसमासने । तान्निहत्य रणे शूर पुनर्यास्यति  
मानुषान् ॥ २३ ॥ भवानस्मन्नियोगेन यातु तावन्महीतलम् ।  
काम्यके द्रव्यमे वीरं निवसन्तं युधिष्ठिरम् ॥ २४ ॥ स वाच्यो  
मम सन्देशाद्वर्मात्मा सत्यसङ्गरः । नोत्क्राण्टा फाल्गुने कार्य्या  
कृतास्त्रः शीघ्रमेष्यति ॥ २५ ॥ नाशुद्धवाङ्मवीर्य्येण नाकृतास्त्रेण  
वा रणे । भीष्मद्रोणादयो युद्धे शक्याः प्रतिसमासितुम् ॥ २६ ॥  
नृहीतास्त्रो गुडाकेशो महाबाहुर्महामनाः । नृत्यवादितगीतानां  
दिव्यानां पारम्यीयवान् ॥ २७ ॥ भवानपि विविक्तानि तीर्थानि  
मनुजेश्वर । भ्रातृभिः सहितः सर्वैर्द्रष्टुमर्हत्यरिन्दम ॥ २८ ॥  
तीर्थेष्वप्युत्थ पुण्येषु विषाप्ता विगतज्वरः । राज्यं भोक्ष्यसि  
राजेन्द्र सुखी विगतकल्मषः ॥ २९ ॥ भवांश्चैनं द्विजश्रेष्ठ पथ्य-  
तन्तं महीतलम् । वातुमर्हति विप्राग्र तपोबलसमन्वितः ॥ ३० ॥  
गिरिदुर्गेषु च सदा देशेषु विषमेषु च । वसन्ति राक्षसा रौद्रा-  
स्तेभ्यो रक्षां विधास्यति ॥ ३१ ॥ एवमुक्ते महेन्द्रेण वीभत्स-  
रपि लोमशम् । उवाच प्रथतो वाक्यं रक्षेयाः पाण्डुनन्दनम्  
॥ ३२ ॥ यथागुप्तस्त्वया राजा चरेत्तीर्थानि सत्तम । दानं दद्या-  
द्यथा चैव तथा कुरु महासुने ॥ ३३ ॥

वैशम्पायन उवाच । तथेति सम्प्रतिज्ञाय लोमशः सुमहा-  
तपाः । काम्यकं वनमुद्दिश्य समुपायान्महीतलम् ॥ ३४ ॥ इदं  
तत्र कौन्तेयं धर्मराजमरिन्दमम् । तापसैर्भ्रातृभिश्चैव सर्वतः  
परिवारितम् ॥ ३५ ॥

इति आरण्यपर्वणि इन्द्रलोकाभिगमनपर्वणि लोमशागमने

सप्तचत्वारिंशोऽध्यायः ॥ ४७ ॥



जनमेजय उवाच । अत्यङ्गु तमिदं कर्म पार्थस्यानिततेजसः ।  
धृतराष्ट्रो महाप्राज्ञः श्रुत्वा विप्र किमब्रवीत् ॥ १ ॥

वैशम्पायन उवाच । अक्रलोकगतं पार्थं श्रुत्वा राजाभिका-  
सुतः । द्वैपायनादृषिभेष्टात् सञ्जयं वाक्यमब्रवीत् ॥ २ ॥

धृतराष्ट्र उवाच । श्रुतं मे सूत कात् स्त्रेण कर्म पार्थस्य  
धीमतः । काञ्चित्तवापि विदितं याथातथ्येन सारथे ॥ ३ ॥  
प्रमत्तो ग्राम्यधर्मेषु मन्दात्मा पापनिश्चयः । मम पुत्रः सुदुर्वृद्धिः  
पृथिवीं घातयिष्यति ॥ ४ ॥ यस्य नित्यमृता वाचः स्वैरेष्वपि  
महात्मनः । त्रैलोक्यमपि तस्य स्याद्योद्धा यस्य धनञ्जयः ॥ ५ ॥  
अस्यतः कर्षिणाराचांस्तीक्ष्णाग्रांश्च शिलाशितान् । कोऽर्जुनस्या-  
ग्रतस्तिष्ठेदपि मृत्युर्जरातिगः ॥ ६ ॥ मम पुत्रा दुरात्मानः सर्वे  
मृत्युवशानुगाः । शेषां युद्धं दुराधर्षैः पाण्डवैः प्रत्युपस्थितम् ॥ ७ ॥  
तथैव च न पश्यामि युधि गाण्डीवधन्वनः । अनिशच्चिन्तमानोऽपि  
य एनमुदियाद्ध्यौ ॥ ८ ॥ द्रोणकर्षौ प्रतीयातां यदि भीष्मोऽपि  
वा रणे । महान् स्यात् संशयो लोके तत्र पश्यामि नो जयम्  
॥ ९ ॥ घृणी कर्षः प्रमादी च आचार्यः स्थविरो गुरुः । अमर्षी  
बलवान् पार्थः संरम्भी दृढविक्रमः ॥ १० ॥ सम्भवेत्तुमुलं युद्धं  
सर्वशोऽप्यपराजितम् । सर्वे ह्यस्त्रविदः शूराः सर्वे प्राप्ता महद्यशः  
॥ ११ ॥ अपि सर्वस्वरत्नं हि ते वाञ्छन्त्यपराजिताः । बधे नूनं  
भवेच्छान्तिरेतेषां फाल्गुनस्य वा ॥ १२ ॥ न तु हन्तार्जुनस्यास्ति  
जेता वास्य न विद्यते । मन्युस्तस्य कथं शान्तेन्याञ्चैव प्रतिसंहितः  
॥ १३ ॥ त्रिदशेशसमो वीरः खाण्डवेऽग्निमतर्पयत् । जिगाय  
पार्थिवान् सर्वान् राजसूये महाक्रतौ ॥ १४ ॥ शेषं कुर्याद्दिरे-  
र्वज्रो निपतन्मूर्ध्नि सञ्जय । न तु कुर्युः शरा शेषं क्षिप्तास्तात  
किरीटिना ॥ १५ ॥ यथा हि किरणा भानोस्तपन्ती च चरा-  
चरम् । तथा पार्थभुजोत्सृष्टाः शरास्तपस्यन्ति मत्सुतान् ॥ १६ ॥



अपि तद्रथघोषिण भयार्ताः सव्यसाचिनः । प्रतिभाति विदीर्ष्व  
सर्वतो भारती चम्पू ॥ १७ ॥ यदुदमन् प्रवपंयैव वाणान् स्थाता-  
ततायो समरे किरीटी । सृष्टोऽन्तकः सर्वहरो विधात्रा भवे-  
द्यथा तद्वदपारणीयः ॥ १८ ॥

इति आरण्यपर्वणि इन्द्रलोकाभिगमनपर्वणि धृतराष्ट्रविलापे  
अष्टचत्वारिंशोऽध्यायः ॥ ४८ ॥

सञ्जय उवाच । यदेतत् कथितं राजंस्त्वया दुर्योधनं प्रति ।  
सर्वमेतद्यथा तत्त्वं नैतन्मिथ्या महीपते ॥ १ ॥ मन्युना हि समा-  
विष्टाः पाण्डवास्ते महीजसः । दृष्ट्वा कृष्णां सभां नीतां घर्ष-  
पत्नीं यशस्विनीम् ॥ २ ॥ दुःशासनस्य ता वाचः श्रुत्वा ते दारु-  
णोदयाः । कस्यस्य च महाराज जुगुप्सन्तीति मे मतिः ॥ ३ ॥  
श्रुतं हि मे महाराज यथा पार्थिव संयुगे । एकादशतनुः स्थानु-  
र्धनुषा परितोषितः ॥ ४ ॥ कैरातं वेश्ममास्थाय योधयामास  
फाल्गुनम् । जिज्ञासुः सर्वदेवेशः कपर्दी भगवान् स्वयम् ॥ ५ ॥  
तत्रैनं लोकपालास्ते दर्शयामासुरच्युतम् । अस्त्रहेतोः पराक्रान्तं  
तपसा कौरवर्षभम् ॥ ६ ॥ नैतदुत्सहते चान्यो लब्धुमन्यत्र फाल्गु-  
नात् । साक्षाद्दर्शनमेतेषामीश्वराणां नरो भुवि ॥ ७ ॥ महे-  
श्वरेण धी राजन् जीर्णो हृष्टस्मृतिना । कस्तमुत्सहते वीरो  
युद्धे जरयितुं पुमान् ॥ ८ ॥ आसादितमिदं घोरं तुमुलं लोम-  
हर्षणम् । द्रौपदीं परिकर्षद्भिः कीपयद्भिश्च पाण्डवान् ॥ ९ ॥  
यत्तु प्रस्फुरमाणौष्ठो भीमः प्राह वचोऽर्थवत् । दृष्ट्वा दुर्योधने-  
नोद्ध द्रौपद्या दर्शितावुभौ ॥ १० ॥ जस्रं मेत्स्यामि ते पाप  
गदया भीमवेगया त्रयोदशानां वर्षाणामन्ते दुर्युतदेविनः ॥ ११ ॥  
सर्वे प्रहरतां श्रेष्ठाः सर्वे चामिततेजसः । सर्वे सर्वास्त्रविदांसो



देवैरपि सुदुर्जयाः ॥ १२ ॥ मन्ये मन्युसमुद्भूताः पुत्राणां तव  
संयुगे । अन्तं पार्थाः करिष्यन्ति भार्यामर्षसमन्विताः ॥ १३ ॥

धृतराष्ट्र उवाच । किं कृतं सूत कर्णेन वदता पुरुषं वचः ।  
पर्याप्तं वैरमेतावत् यत् कृष्णा सां सभां गता ॥ १४ ॥ अपी-  
दानीं मम सुतास्तिष्ठेरन्मन्दचेतसः । वीषां भ्राता गुरुर्ज्येष्ठो  
विनये नावतिष्ठते ॥ १५ ॥ ममापि वचनं सूत न शृणुष्विति  
मन्दभाक् । दृष्ट्वा मां चक्षुषा हीनं निर्विचेष्टमचेतनम् ॥ १६ ॥  
ये चास्य सचिवा मन्दाः कर्णसौवलकादयः । ते तस्य भूयशी  
दोषान् वर्जयन्ति विचेतसः ॥ १७ ॥ स्वैरमुक्ता ह्यपि शराः  
पार्थिनामिततेजसा । निर्दहेयुर्मम सुतान् किं पुनर्मन्युसेविताः  
॥ १८ ॥ पार्थवाद्भवतोत्सृष्टा महाचापविनिःसृताः । दिव्यास्त्र-  
मन्त्रमुदिताः सादयेयुः सुरानापि ॥ १९ ॥ यस्य मन्त्री च गोप्ता  
च सुहृच्चैव जनार्दनः । हरिस्त्रैलोक्यनाथः स किं नु तस्य न  
निर्जितम् ॥ २० ॥ इदं हि सुमहच्चित्रमर्जुनस्येह सञ्जय । महा-  
दिवेन बाहुभ्यां यत्नमेत इति श्रुतिः ॥ २१ ॥ प्रत्यक्षं सर्वलोकस्य  
खाण्डवे यत्कृतं पुरा । फाल्गुन सहायार्थं वज्रैर्दामोदरेण  
च ॥ २२ ॥ समर्था न हि मे पुत्राः महामात्याः ससौवलाः ।  
क्रुद्धो भीमे च पार्थ च वासुदेवे च सात्वते ॥ २२ ॥

इति आरण्यपर्वणि इन्द्रलोकाभिगमनपर्वणि धृतराष्ट्रखिदे  
एकोनपञ्चाशोऽध्यायः ॥ ४८ ॥

जनमेजय उवाच । यद्विदं शोचितं राज्ञा धृतराष्ट्रेण वै  
मुने । प्रब्राज्य पाण्डवान् वीरान् सर्वमेतन्निरर्थकम् ॥ १ ॥  
कथञ्च राजा पुत्रं तमुपेक्षेताल्पचेतसम् । दुर्योधनं पाण्डुपुत्रान्  
कोपयानं महारथान् ॥ २ ॥ किमासीत् पाण्डुपुत्राणां वने  
भोजनमुच्यताम् । वानेयमथवा कुष्ठमेतदाख्यातु मे भवान् ॥ ३ ॥



वैशम्पायन उवाच । वानेयञ्च मृगायैव शुद्धैर्वाणैर्निपा-  
तितान् । ब्राह्मणानां निवेद्याग्रमभुञ्जन् पुरुषर्षभाः ॥ ४ ॥ तांस्तु  
शूरान् महेष्वासांस्तदा निवसतो वने । अन्वयुर्ब्राह्मणा राजन्  
सामयोऽनमयस्तथा ॥ ५ ॥ ब्राह्मणानां सहस्राणि स्नातकानां  
महात्मनाम् । दश मोक्षविदां तत्र यान् विभक्तिं युधिष्ठिरः ॥ ६ ॥  
रुद्रन् कृष्णमृगांश्चैव मेध्याश्चान्यान् वनेचरान् । वाणैरुन्मथ्य  
विविधैर्ब्राह्मणेभ्यो न्यवेदयत् ॥ ७ ॥ न तत्र कश्चिदुर्वर्षो व्याधितो  
वापि दृश्यते । कृशो वा दुर्बलो वापि दीनो मीतोऽपि वा पुनः  
॥ ८ ॥ पुत्रानिव प्रियान् भ्रातृन् ज्ञातीनिव सहोदरान् । पुषोष  
कौरवश्चेष्टो धर्मराजा युधिष्ठिरः ॥ ९ ॥ पतींश्च द्रौपदी सर्वान्  
द्विजातींश्च यमस्त्रिनी । मातवद्भोजयित्वाग्रे शिष्टमाहारवत्तदा  
॥ १० ॥ प्राचीं राजा दक्षिणां भीमसेनो यमौ प्रतीचीमथ  
त्रायुदीचीम् । धनुर्वरा मासहेतोर्भृगाणां क्षयङ्गक्रान्त्यसेवोप-  
गम्य ॥ ११ ॥ तथा तेषां वसतां काम्यके वै विहीनानामर्जुने-  
नीत्सुकानाम् । पञ्चैव वर्षाणि तथा व्यतीयुरधीयता जपतां  
जुह्वताञ्च ॥ १२ ॥

इति आरण्यपर्वणि इन्द्रलोकाभिगमनपर्वणि पार्थाहारकथने

पञ्चाशोऽध्यायः ॥ ५० ॥

वैशम्पायन उवाच । तेषां तच्चरितं श्रुत्वा मनुष्यातीतमद्भु-  
तम् । चिन्ताशोकपरौतात्मा मन्युनाभिपरिप्लुतः ॥ १ ॥ दीर्घ-  
मुष्णञ्च निश्वस्य धृतराष्ट्रोऽश्विकासुतः । अब्रवीत् सञ्जयं सूत-  
मामन्त्र पुरुषर्षभः ॥ २ ॥ न रात्रौ न दिवा सूत शान्तिं प्राप्नोमि  
वै क्षणम् । सञ्चिन्त्य दुर्नयं घोरं पुत्राणां द्यूतजं हि यत् ॥ ३ ॥  
तेप्रामसच्चवीर्याणां शौर्यं धृतिं पराम् । अन्योऽन्यमनु-



रागञ्च भ्रातृणामतिमानुषम् ॥ ४ ॥ देवपुत्रौ महाभागौ देव-  
 राजसमद्युतौ । नकुलः सहदेवश्च पाण्डवौ युद्धदुर्महौ ॥ ५ ॥  
 दृढायुधौ दूरपातौ युद्धे च कृतनिश्चयौ । भीष्महस्तौ दृढक्रोधौ  
 नित्ययुक्तौ तरस्त्रिनौ ॥ ६ ॥ भीमाजुनौ पुरोधाय यदा तोरण-  
 मूर्धनि । स्थास्येते सिंहविक्रान्तावध्विनाविव दुःसहौ ॥ ७ ॥ न  
 श्रेष्ठं हि प्रपश्यामि मम सेन्यस्य सञ्जय । तौ ह्यप्रतिरथौ युद्धे  
 देवपुत्रौ महारथौ ॥ ८ ॥ द्रौपद्यास्तं परिक्षेपं न क्षंस्येते तम-  
 र्प्रिणौ । वृषाचोऽथ महेष्वासाः पाञ्चाला वा महौजसः ॥ ९ ॥  
 युधि सत्याभिसन्धेन वासुदेवेन रक्षिताः । प्रधव्यन्ति रणे पार्थाः  
 पुत्राणां मम वाहिनीम् ॥ १० ॥ रामकृष्णप्रणीतानां वृष्णीनां  
 सूतनन्दन । न शक्यः सहितुं वेगः सर्वैस्तेरपि संयुगे ॥ ११ ॥  
 तेषां मध्ये महेष्वासो भीमो भीमपराक्रमः । शैब्यबावीरघातिन्या  
 गदया विचरिष्यति ॥ १२ ॥ तथा गाण्डीवनिर्घोषं विस्फूर्जित-  
 मिवाग्रनेः । गदावेगञ्च भीमस्य नालं सोढुं नराधिपाः ॥ १३ ॥  
 ततोऽहं सहृदां वाचा दुर्योधनवमानुगः । स्मरणीयाः स्मरिष्यामि  
 मया या न कृताः पुरा ॥ १४ ॥

सञ्जय उवाच । व्यतिक्रान्तोऽयं समहंस्त्वया राजन्नुपेक्षितः ।  
 समर्थेनापि यन्मोहात् सुतस्ते न निवारितः ॥ १५ ॥ श्रुत्वा हि  
 निर्जितान् द्यूते पाण्डवान् मधुसूदनः । त्वरितः काम्यके पार्थान्  
 समभावयदच्युतः ॥ १६ ॥ द्रुपदस्य तथा पुत्रा वृष्टद्युन्नपुरो-  
 गमाः । विराटो वृष्टकेतुश्च कौकेयाश्च महारथाः ॥ १७ ॥ तैश्च  
 यत् कथितं राजन् दृष्ट्वा पार्थान् पराजितान् । चारेण विदितं  
 सर्वं तन्मया विदितञ्च ते ॥ १८ ॥ समागम्य व्रतस्तत्र पाण्डवै-  
 र्मधुसूदनः । सारथ्ये फाल्गुनस्याजौ तथेत्याह च तान् हरिः  
 ॥ १९ ॥ अमर्षितो हि कृष्णोऽपि दृष्ट्वा पार्थांस्तथागतान् ।  
 कृष्णाजिनीत्तरासङ्गानब्रवीच्च युधिष्ठिरम् ॥ २० ॥ या सा समृद्धिः



पार्थानामिन्द्रप्रस्थे वभूव ह । राजसूये मया दृष्टा नृपरन्थैः  
सुदुर्लभा ॥ २१ ॥ यत्र सर्वान्महीपालान् शस्त्रतेजोमयार्दितान् ।  
सर्वङ्गाङ्गान् सपौण्ड्रोद्भान् सचोलद्राविडान्धकान् ॥ २२ ॥ साग-  
राणूपकांश्चैव ये च पत्तनिवासिनः । सिंहलान् वर्वरान् स्नेच्छान्  
ये च लङ्घानिवासिनः ॥ २३ ॥ पश्चिमाणि च राष्ट्राणि शतशः  
सागरान्तिकान् । पल्लवान् दरदान् सर्वान् किरातान् यवना-  
च्छकान् ॥ २४ ॥ हारह्मणांश्च चीनांश्च तुखारान् सैन्धवांस्तथा ।  
जागुडान्मटान् ह्मणान् स्त्रीराज्यान्तथ तङ्गणान् । कैकेयान्मा-  
लवांश्चैव तथा काश्मीरकानपि ॥ २५ ॥ अद्राक्षमहमाह्वतान्  
यज्ञ ते परिवेशकान् । सा ते समृद्धिरात्ता चपला प्रतिसारिणी  
॥ २६ ॥ आदाय जीवितं तेषामाहरिष्यामि तामहम् । रामेण  
सह कौरव्य भीमार्जुनयमैस्तथा ॥ २७ ॥ अक्रूरगदसान्वैश्च प्रद्यु-  
म्नेनाङ्गकेन च । घृष्टद्युम्नेन वीरेण शिशुपालात्मजेन च ॥ २८ ॥  
दुर्योधनं रणे हत्वा सद्यः कर्ष्यञ्च भारत । दुःशासनं सौवलेयं  
यश्चान्यः प्रतियोत्स्यते ॥ २९ ॥ ततस्त्वं हास्तिनपुरे भ्रातृभिः  
सहितो वसन् । धार्तराष्ट्रीं शिवं प्राप्य प्रश्लाधि पृथिवीमिमाम्  
॥ ३० ॥ अथैनमब्रवीद्राजा तस्मिन् वीरसमानमे । दृष्टवत्सु तेषु  
वीरेषु घृष्टद्युम्नमुखिषु च ॥ ३१ ॥

युधिष्ठिर उवाच । प्रतिगृह्णामि ते वाचमिमां सत्यां जना-  
र्द्देन । अभितान्मे महावाहो सानुबन्धान् हनिष्यसि ॥ ३२ ॥  
वर्षावयोद्गमादूहं सत्यं मां कुरु केशव । प्रतिज्ञातो वने वासो  
राजमध्ये मया ह्यवम् ॥ ३३ ॥ तदस्मैराजवचनं प्रतिश्रुत्य सभा-  
सदः । घृष्टद्युम्नपुरोगास्ते श्रमयामासुरक्षसा ॥ ३४ ॥ केशवं  
मधुरैर्वाक्यैः कालयुक्तैरमर्षितम् । पाञ्चालीं प्राङ्गरक्षिष्ठां वासु-  
देवस्य शृण्वतः ॥ ३५ ॥ दुर्योधनस्तव क्रोधाद्देवि त्यज्याति जीवि-  
तम् । प्रतिजानीमहे सत्यं मा शुचो वरवर्णिनि ॥ ३६ ॥ ये च



तेऽहजितां कृष्णं दृष्ट्वा त्वां प्राहसंस्तदा । मांसानि तेषां खादन्तौ  
 हसिष्यन्ति वृकद्विजाः ॥ ३७ ॥ पास्यन्ति रुधिरं तेषां गृध्र-  
 गोमायवस्तथा । उत्तमाङ्गानि कर्षन्तो यैः कृष्टासि सभातले  
 ॥ ३८ ॥ तेषां द्रव्यसि पात्राणि गात्राणि पृथिवीतले । क्रव्यादैः  
 कृष्यमाणानि भक्ष्यमाणानि चासकृत् ॥ ३९ ॥ परिक्षिष्टांसि यै-  
 स्तत्र यैश्चापि समुपेक्षिता । तेषामुत्कृष्टगिरसां भूमिः पास्यति  
 शोणितम् ॥ ४० ॥ एवं वल्लविधा वाचस्त जचुर्भरतर्षभाः । सर्वे  
 तेजस्विनः शूराः सर्वे चाहवलक्षणाः ॥ ४१ ॥ ते धर्मराजेन वृता  
 वर्षादूहं तयोदयात् । पुरस्कृत्यपवास्यन्ति वासुदेवं महारथाः  
 ॥ ४२ ॥ रामश्च कृष्णश्च धनञ्जयश्च प्रद्युम्नसाम्बो युयुधानभीमौ ।  
 माद्रीसुतौ कैकेयरजपुत्राः पाञ्चालपुत्राः सह मत्स्यराज्ञा ॥ ४३ ॥  
 एतान् सर्वान् लोकवीरानजेयान् महात्मनः सानुवन्धान् समै-  
 न्यान् । को जीवितार्थी समतेऽभ्यर्क्षेद्दीयात् क्रुद्धान् सिंहान् केक-  
 रिणी यथैव ॥ ४४ ॥

धृतराष्ट्र उवाच । यन्मां ब्रवीद्विदुरो द्यूतकाले त्वं पाण्ड-  
 वान् जेष्यसि चेन्नरेन्द्र । ध्रुवं कुक्षेणामयमन्तकालो महाभयो  
 भविता शोणितौघ ॥ ४५ ॥ मन्ये तथा तद्वचितेति सूत यथा  
 क्षत्ता प्राह वचः पुरा माम् । असंशयं भविता युद्धमेतद्वते काले  
 पाण्डवानां यथोक्तम् ॥ ४६ ॥

इति आरख्यपर्वणि इन्द्रलोकाभिगमनपर्वणि धृतराष्ट्रविलापे  
 एकपञ्चाशोऽध्यायः समाप्तश्च इन्द्रलोकाभिगमनपर्व ॥ ५१ ॥

अथ नलीपाख्यानपर्व ।

जनमेजय उवाच । अस्महेतोर्गते पार्थ शक्रलोकं महात्मनि ।  
 युधिष्ठिरप्रभृतयः किमकुर्वन् पाण्डवाः ॥ १ ॥



वैशम्पायन उवाच । अस्वहेतोर्गते पार्थ शक्रलोकं महात्मनि ।  
 न्यवसन् कृष्णायार्द्धं काम्यको भरतर्षभाः ॥ २ ॥ ततः कदा-  
 चिदेकान्ते विविक्त इव ग्राहणे । दुःखार्त्ता भरतश्चेष्टा निषेदुः  
 सह कृष्णायार्द्धं ॥ ३ ॥ धनञ्जयं शोचमानाः साश्रुकण्ठाः सुदुः-  
 खिताः । तद्वियोगाद्वितान् सर्वान् शोकः समभिपुष्पुवे ॥ ४ ॥  
 धनञ्जयवियोगाच्च राज्यभ्रंशाच्च दुःखिताः । अथ भीमो महा-  
 वाङ्मयुधिष्ठिरमभाषत ॥ ५ ॥ निदेशात्ते महाराज गतोऽसौ  
 भरतर्षभः । अर्जुनः पाण्डुपुत्राणां यस्मिन् प्राणाः प्रतिष्ठिताः  
 ॥ ६ ॥ यस्मिन् विनष्टे पाञ्चालाः सह पुत्रैस्तथा वयम् । सात्वकि-  
 र्वासुदेवश्च विनश्येयुर्न संशयः ॥ ७ ॥ योऽसौ गच्छति धर्मात्मा  
 बहून् ह्येमान् विचिन्तयन् । भवन्नियोगाद्भीमत्मुस्ततो दुःख-  
 तरं नु किम् ॥ ८ ॥ यस्य बाहू समाश्रित्य वयं सर्वे महात्मनः ।  
 मन्यामहे जितानाजौ परान् प्राप्ताञ्च मेदिनीम् ॥ ९ ॥ यस्य  
 प्रभावान्न मया सभामध्ये धनुष्मतः । नीता लोकमसुं सर्वे धार्तरा-  
 ष्ट्राः ससौबलाः ॥ १० ॥ ते वयं वाङ्मवलिनः क्रोधमुत्थितमात्मनः ।  
 सहामहे भवन्मूलं वासुदेवेन पालिताः ॥ ११ ॥ वयं हि सह  
 कृष्णेन हत्वा कर्णमुखान् परान् । स्ववाङ्मविजितां कृतस्त्रां  
 प्रशासेम वसुन्धराम् ॥ १२ ॥ भवतो द्यूतदोषेण सर्वे वयमुप-  
 प्लुताः । अहीनपौरुषा बाला बलिभिर्बलवत्तराः ॥ १३ ॥ क्षात्र-  
 धर्मं महाराज त्वमवेक्षितुमर्हसि । न हि धर्मो महाराज क्षत्रि-  
 यस्य वनाश्रयः ॥ १४ ॥ राज्यमेव परं धर्मं क्षत्रियस्य विदुर्बुधाः ।  
 स क्षत्रधर्मविद्राजा धर्म्यान्मा नीनशः पथः ॥ १५ ॥ प्राग्वाद्दश-  
 समा राजन् धार्तराष्ट्रान्निहन्महि । निवर्त्य च वनात् पार्थ-  
 मानाथ च जनार्दनम् ॥ १६ ॥ व्यूढानीकान्महाराज जवेनैव  
 महामते । धार्तराष्ट्रानसुं लोकं गमयामि विश्राम्यते ॥ १७ ॥  
 सर्वानहं हनिष्यामि धार्तराष्ट्रान् ससौबलान् । दुर्योधनञ्च



कर्ष्यु यो वान्यः प्रतियोत्स्यते ॥ १८ ॥ मया प्रममिषे पश्चा-  
 त्त्वमेष्टसि वनं पुनः । एवं कृते न दोषाश्च भविष्यन्ति विश्राम्यते  
 ॥ १९ ॥ यज्ञैश्च विविधैस्तात कृतं पापमरिन्दम । अवधूय  
 महाराज गच्छेम स्वर्गमुत्तमम् ॥ २० ॥ एवमेतद्भवेद्राजन् यदि  
 राजा न वालिभ्यः । अस्माकं दीर्घसूतः स्याद्भवान् धर्मपरायणः  
 ॥ २१ ॥ निज्जत्या निज्जतप्रज्ञा हन्तव्या इति निश्चयः । न हि  
 नैकृतिकं हत्वा निज्जत्या पापमुच्यते ॥ २२ ॥ तथा भारत धर्मेषु  
 धर्मज्ञैरिह दृश्यते । अहीरावं महाराज तुल्यं सम्यक्सरेण ह  
 ॥ २३ ॥ तथैव वेदवचनं श्रूयते नित्यदा विभो । सम्यक्सरो महा-  
 राज पूर्यो भवति कुच्छतः ॥ २४ ॥ यदि वेदाः प्रमाणास्ते दिव-  
 सादूर्हमच्यत । तयोदग्रसमाः कालो ज्ञायतां परिनिष्ठितः ॥ २५ ॥  
 कालो दुर्योधनं हन्तुं सानुवन्धमरिन्दम । एकाग्रां पृथिवीं सर्वां  
 पुरा राजन् करोति सः ॥ २६ ॥ द्यूतप्रियेण राजेन्द्र तथा  
 तद्भवता कृतम् । प्रायेणाज्ञातचर्यायां वयं सर्वे निपातिताः ॥ २७ ॥  
 न तं देवं प्रपश्यामि यत्र सोऽस्मान् सुदुर्जनः । न विश्रायति  
 दुष्टात्मा चारैरिति सुयोधनः ॥ २८ ॥ अधिगम्य च सर्वान्त्रो  
 वनवासमिमं ततः । प्रव्राजयिष्यति पुनर्निज्जत्याधमपूरुषः ॥ २९ ॥  
 यद्यस्मानभिगच्छेत पापः स हि कथञ्चन । अज्ञातचर्यामुत्ती-  
 र्णान् दृष्ट्वा च पुनराह्वयेत् ॥ ३० ॥ द्यूतेन ते महाराज पुन-  
 र्यूतमवर्त्तत । भवांश्च पुनराह्वतो द्यूतेनैवापनेष्यति ॥ ३१ ॥  
 स तद्याज्ञेषु कुशलो निश्चितो गतचेतनः । चरिष्यसि महाराज  
 वनेषु वसतीः पुनः ॥ ३२ ॥ यद्यस्मान् न महाराज कृपणान्  
 कर्तुमर्हसि । यावज्जीवमवेक्ष्य वेदधर्मांश्च कृत्स्नम् ॥ ३३ ॥  
 निज्जत्या निज्जतिप्रज्ञा हन्तव्या इति निश्चयः । अनुज्ञातस्त्वया  
 गत्वा यावच्छक्ति सुयोधनम् ॥ ३४ ॥ यथैव कक्षमुत्सृष्टो दहे-  
 दनिलम्बरयिः । हनिष्यामि तथा मन्दमनुजानातु मे भवान् ॥ ३५ ॥



वैशम्पायन उवाच । एवं ब्रुवाणं भीमन्तु धर्मराजो युधि-  
ष्ठिरः । उवाच सान्त्वयन् राजा मूढूर्जुपाध्याय पाण्डवम् ॥३६॥  
असंशयं महाबाहो हनिष्यसि सुयोधनम् । वर्षातयोद्ग्राहूँ  
सह गाण्डीवधन्वना ॥ ३७ ॥ यत्त्वं मां भाषसे पार्थ प्राप्तः काल  
इति प्रभो । अनृतं नीत्सहे वक्तुं न ह्येतन्मयि विद्यते ॥ ३८ ॥  
अन्तरेणापि कौन्तेय निष्कृतिं पापनिश्चयाम् । हन्ता त्वमसि  
दुर्धर्षं सानुवन्धं सुयोधनम् ॥ ३९ ॥ एवं ब्रुवति भीमन्तु धर्म-  
राजे युधिष्ठिरे । आजगाम महाभागो वृहदृश्वो महानृषिः ॥४०॥  
तमभिप्रेक्ष्य धर्मात्मा सम्प्राप्तं धर्मचारिणम् । शास्त्रवन्धुपर्केण  
पूजयामास धर्मराट् ॥ ४१ ॥ आश्वस्त्यै नमासीनमुपासीनो  
युधिष्ठिरः । अभिप्रेक्ष्य महाबाहुः कृपणं वहभाषत ॥ ४२ ॥  
अक्षयूते च भगवन् धनं राज्यञ्च मे हृतम् । आहूय निष्कृति-  
पन्नैः कितवैरक्षकोविदैः ॥ ४३ ॥ अनक्षत्रस्य हि सतो निष्कृत्या  
पापनिश्चयैः । भार्या च मे सभां नीता प्राणेश्योऽपि गरीयसी  
॥ ४४ ॥ पुनर्यूतेन मां जिह्वा वनवासं सुदारुणम् । प्राब्राजय-  
न्महारण्यमजिनैः परिवारितम् ॥ ४५ ॥ अहं वने दुर्वसतीर्वसन्  
परमदुःखितः । अक्षयूताधिकारे च गिरः शृण्वन् सुदारुणाः  
॥ ४६ ॥ आर्त्तानां सहृदां वाचो द्यूतप्रभृति शंसताम् । अहं  
हृदि श्रिताः श्रुत्वा सर्वरात्रौर्विचिन्तयन् ॥ ४७ ॥ यस्मिंश्चैव  
समस्तानां प्राणा गाण्डीवधन्वनि । विना महात्मना तेन गतसत्त्व  
इवाभवम् ॥ ४८ ॥ कदा दृष्ट्वामि वीभत्सुं कृतास्त्रं पुनरागतम् ।  
प्रियवादिनमक्षुद्रं दयायुक्तमनन्दितम् ॥ ४९ ॥ अस्ति राजा मया  
कश्चिदल्पभाग्यतरो भुवि । भवता दृष्टपूर्वो वा श्रुतपूर्वोऽपि वा  
क्वचित् । न मत्तो दुःखिततरः पुमानस्तीति मे मतिः ॥ ५० ॥

वृहदृश्व उवाच । यदुब्रवीषि महाराज न मत्तो विद्यते  
क्वचित् । अल्पभाग्यतरः कश्चित् पुमानस्तीति पाण्डव ॥ ५१ ॥



अत्र ते वर्णयिष्यामि यदि शुश्रूषसेऽनघ । यस्त्वत्तो दुःखिततरो  
राजासीत् पृथिवीपते ॥ ५२ ॥

वैशम्पायन उवाच । अथैनमब्रवीद्राजा ब्रवीतु भगवानिति ।  
इमामवस्थां संप्राप्तं श्रोतुमिच्छामि पार्थिवम् ॥ ५३ ॥

बृहदश्व उवाच । शृणु राजन्नवहितः सह भ्रातृभिरच्युत ।  
यस्त्वत्तो दुःखिततरो राजासीत् पृथिवीपते ॥ ५४ ॥ निषधेषु  
महीपालो वीरसेन इति श्रुतः । तस्य पुत्रोऽभवन्नाम्ना नलो  
धर्मार्थकीविदः ॥ ५५ ॥ स निष्कृत्या जितो राजा पुष्करेणेति  
नः श्रुतम् । वनवासं सुदुःखार्त्तो भार्यया न्यवसत् सह ॥ ५६ ॥  
न तस्य दासा न रथो न भ्राता न च वान्धवाः । वने निवसतो  
राजन् शिष्यन्ते स्म कदाचन ॥ ५७ ॥ भवान् हि संवृतो वीरै-  
भ्रातृभिर्देवसन्निभैः । ब्रह्मकल्पैर्हिजाग्रैश्च तस्मान्नार्हसि शोचि-  
तुम् ॥ ५८ ॥

युधिष्ठिर उवाच । विस्तरेणाहमिच्छामि नलस्य सुमहा-  
त्मनः । चरितं वदतां श्रेष्ठ तन्ममाख्यातुमर्हसि ॥ ५९ ॥

इति आरण्यपर्वणि नलोपाख्यानपर्वणि बृहदश्वयुधिष्ठिर-  
संवादे द्विपञ्चाशोऽध्यायः ॥ ५२ ॥

बृहदश्व उवाच । आसीद्राजा नलो नाम वीरसेनसुतो  
वली । उपपन्नो गुणैरिष्टैरूपवानश्वकीविदः ॥ १ ॥ अतिष्ठ-  
न्ननुजेन्द्राणां मूर्द्धि देवपतिर्यथा । उपर्युपरि सर्वेषामादित्य  
इव तेजसा ॥ २ ॥ ब्रह्मण्यो वेदवित् शूरो निषधेषु महीपतिः ।  
अक्षप्रियः सत्यवादी महानक्षौहिणीपतिः ॥ ३ ॥ ईप्सितो नर-  
नारीणामुदारः संयतेन्द्रियः । रक्षिता धन्विनां श्रेष्ठः साक्षा-  
दिव मनुः सत्यम् ॥ ४ ॥ तथैवासीद्विदर्भेषु भीमो भीमपराक्रमः ।



भूरः सर्वगुर्युक्तः प्रजाकामः स चाप्रजः ॥ ५ ॥ स प्रजार्थं परं  
यत्नमकरोत् सुसमाहितः । तमभ्यगच्छद्ब्रह्मर्षिर्दमनो नाम  
भारत ॥ ६ ॥ तं स भीमः प्रजाकामस्तोषयामास धर्मवित् ।  
महिष्या सह राजेन्द्र सत्कारेण सुवर्चसम् ॥ ७ ॥ तस्मै प्रसन्नो  
दमनः सभाय्याय वरं ददौ । कन्यारत्नं कुमारस्य त्रीनुदारान्  
महायशा ॥ ८ ॥ दमयन्तीं दमं दान्तं दमनञ्च सुवर्चसम् ।  
उपपन्नान् गुणैः सर्वैर्भीमान् भीमपराक्रमान् ॥ ९ ॥ दमयन्ती  
तु रूपेण तेजसा यशसा श्रिया । सौभाग्येषु च लोकेषु यशः  
प्राप सुमध्यमा ॥ १० ॥ अथ तां वयसि प्राप्ते दासीनां समल-  
ङ्घतम् । यतं यतं सखीनाञ्च पर्युपासच्छचीमिव ॥ ११ ॥ तत्र  
स्म राजते भैमी सर्वाभरणभूषिता । सखीमध्येऽनवद्याङ्गी  
विद्यत्सौदामिनी यथा ॥ १२ ॥ अतीव रूपसम्पन्ना श्रीरिवायत-  
लोचना । न देवेषु न यक्षेषु तादृग्रूपवती क्वचित् ॥ १३ ॥ मानु-  
षेष्वपि चान्येषु दृष्टरूपाय वा श्रुता । चित्तप्रसादनी वाला  
देवानामपि सुन्दरी ॥ १४ ॥ नलश्च नरशार्दूलो लोकेष्वप्रतिभो  
भुवि । कन्दर्प इव रूपेण मूर्तिमानभवत् स्वयम् ॥ १५ ॥ तस्याः  
समीपे तु नलं प्रमग्नसुः कुतूहलात् । नैषधस्य समीपे तु दम-  
यन्तीं पुनः पुनः ॥ १६ ॥ तयोरदृष्टः कामोऽभूत् शृण्वतोऽसततं  
गुणान् । अन्योऽन्यं प्रति कौन्तेय स व्यवर्द्धत हृच्छयः ॥ १७ ॥  
अग्रक्तवन्मलः कामं तदा धारयितुं हृदा । अन्तःपुरसमीपस्थे  
वन आस्ते रहोगतः ॥ १८ ॥ स ददर्श ततो हंसान् जातरूप-  
परिष्कृतान् । वने विचरतां तेषामेकं जग्राह पक्षिणम् ॥ १९ ॥  
ततोऽन्तरीक्षगो वाचं व्याजहार नलं तदा । हन्तव्योऽस्मि न ते  
राजन् करिष्यामि तव प्रियम् ॥ २० ॥ दमयन्तीसकाशे तां कथ-  
यिष्यामि नैषध । यथा त्वदन्यं पुरुषं न सा मंस्यति कर्हिचित्  
॥ २१ ॥ एवमुक्तस्ततो हंसमुत्सर्ज्य महीपतिः । ते तु हंसाः



समुत्पत्य विदर्भानगमंस्ततः ॥ २२ ॥ विदर्भनगरीं गत्वा दम-  
यन्त्यास्तदन्तिके । निपेतुस्ते गरुत्मन्तः सा ददर्श च तान् गणान्  
॥ २३ ॥ सा तानद्भुतस्त्रपान् वै दृष्ट्वा सखिगणावृता । दृष्ट्वा  
ग्रहीतुं खगमांस्त्वरमाणोपचक्रमे ॥ २४ ॥ अथ हंसा विसृष्टपुः  
सर्वदा प्रमदावने । एकैकमस्तदा कन्यास्तान् हंसान् समुपाद्रवन्  
॥ २५ ॥ दमयन्ती तु यं हंसं समुपाधावदन्तिके । समानुषीं  
गिरं कृत्वा दमयन्तीमथाव्रवीत् ॥ २६ ॥ दमयन्ति नलो नाम निष-  
धेषु महीपतिः । अश्विनोः सदृशो रूपे न समास्तस्य मानुषाः ।  
कन्दर्प इव रूपेण भूतिमानभवत् स्वयम् ॥ २७ ॥ तस्य वै यदि  
भार्या त्वं भवेया वरवर्णिनि । सफलन्ते भवेज्जन्म रूपञ्चेदं सुम-  
ध्यमे ॥ २८ ॥ वयं हि देवगन्धर्व मनुष्योरगराक्षसान् । दृष्टवन्तो न  
चास्माभिर्दृष्टपूर्वंस्तथाविधः ॥ २९ ॥ लज्जापि रत्नं नारीणां नरेषु  
च नलो वरः । विशिष्टाया विशिष्टेन सङ्गमो गुणवान् भवेत् ॥ ३० ॥  
एवमुक्त्वा तु हंसेन दमयन्ती विशाम्पते । अव्रवीत्तत्र तं हंसं  
त्वमप्येवं नलं वद ॥ ३१ ॥ तथेत्युक्त्वाण्डजः कन्यां विदर्भस्य  
विशाम्पते । पुनरागम्य निषधान्तले सर्वं न्यवेदयत् ॥ ३२ ॥

इति आरण्यपर्वणि नलोपाख्यानपर्वणि हंसवाक्ये

त्रिपञ्चाशोऽध्यायः ॥ ५३ ॥

बृहदश्व उवाच । दमयन्ती तु तच्छ्रुत्वा वचो हंसस्य भारत ।  
ततः प्रभृति न स्वस्था नल प्रति बभूव सा ॥ १ ॥ ततश्चिन्तापरा  
दौना विवर्णवदना कृशा । बभूव दमयन्ती तु निश्वासपरमा  
तदा ॥ २ ॥ जङ्घं दृष्टिर्ध्यानपरा बभूवोन्मत्तदर्शना । पाण्डुवर्णा  
क्षणेनाथ दृष्ट्वाविष्टचेतना ॥ ३ ॥ न यथासनभोगेषु रतिं  
विन्दति कर्हिचित् । न नक्तं न दिवा श्येते ह्यहेति रुदती



पुनः ॥ ४ ॥ ताम्रस्वस्थां तदाकारां सख्यस्ता जग्मुरिजितैः ।  
ततो विदर्भपतये दमयन्त्याः सखीगणः ॥ ५ ॥ न्यवेद्यत्ताम-  
स्वस्थां दमयन्तीं नरेश्वरे । तच्छ्रुत्वा नृपतिर्भीमो दमयन्ती-  
सखीगणात् ॥ ६ ॥ चिन्तयामास तत्कार्यं समहत् स्वां सुतां  
प्रति । किमियं दुहिता मेऽद्य नातिस्वस्थेव लज्यते ॥ ७ ॥ स  
समीक्ष्य महीपालः स्वां सुतां प्राप्तयौवनाम् । अपश्यदात्मना  
कार्यं दमयन्त्याः स्वयम्बरम् ॥ ८ ॥ स संनिमन्त्रयामास मही-  
पालान् विशास्यति । अनुभूयतामयं वीराः स्वयम्बर इति प्रभो  
॥ ९ ॥ श्रुत्वा तु पार्थिवाः सर्वे दमयन्त्या स्वयम्बरम् । अभिजग्मु-  
स्ततो भीमं राजानो भीमशासनात् ॥ १० ॥ हस्यश्वरयवोषेण  
पूरयन्तो वसुन्धराम् । विचित्रमात्याभरणैर्बलैर्द्दृष्टैः खलङ्कतैः  
॥ ११ ॥ तेषां भीमो महाबाहुः पार्थिवानां महात्मनाम् । यथार्ह-  
मकरोत् पूजां तेष्वसंस्तव पूजिताः ॥ १२ ॥ एतस्मिन्नेव काले तु  
सुराणामृषिसत्तमौ । अटमानौ महात्मानाविन्द्रलोकनितो गतौ  
॥ १३ ॥ नारदः पर्वतस्यैव महाप्राज्ञौ महाव्रतौ । देवराजस्य  
भवनं विविशते सुपूजितौ ॥ १४ ॥ तावच्चैयित्वा मधवा ततः  
कुशलमव्ययम् । पप्रच्छानमयन्नापि तयोः सर्वगतं विभुः ॥ १५ ॥

नारद उवाच । आवयोः कुशलं देव सर्वत्र गतमीश्वर ।  
लोके च मधवन् कृत्स्ने नृपाः कुशलिनो विभो ॥ १६ ॥

बृहदश्व उवाच । नारदस्य वचः श्रुत्वा पप्रच्छ बलव्रतहा ।  
धर्मज्ञाः पृथिवीपालास्त्यक्तजीवितयोधिनः ॥ १७ ॥ शस्त्रेण  
निधनं काले ये गच्छन्त्यपराङ्मुखाः । अयं लोकोऽद्यस्तेषां यथैव  
मम कामधुक् ॥ १८ ॥ क्व नु ते क्षत्रियाः शूरा न हि पश्यामि  
तानहम् । आगच्छतो महीपालान् दयितानतिथीन् मम । एव-  
मुक्तस्तु शस्त्रेण नारदः प्रत्यभाषत ॥ १९ ॥

नारद उवाच । शृणु मे मधवन् येन न दृश्यन्ते महीक्षित ।



विदर्भराज्ञो दृष्टिता दमयन्तीति विश्रुता । रूपेण समतिक्रान्तां  
 पृथिव्यां सर्ववोषितः ॥ २० ॥ तस्याः स्वयम्वरः अक्र भविता न  
 चिरादिव । तत्र गच्छन्ति राजानो राजपुत्राश्च सर्वशः ॥ २१ ॥  
 तां रत्नभूतां लोकस्य प्रार्थयन्तो महीक्षितः । काङ्क्षन्ति स  
 विशेषेण बलव्रतनिस्सूदन ॥ २२ ॥ एतस्मिन् कथ्यमाने तु लोक-  
 पालाश्च सामिकाः । आजग्मुर्देवराजस्य समीपमकरोत्तमाः  
 ॥ २३ ॥ ततस्ते शुश्रुवुः सर्वे नारदस्य वचो महत् । श्रुत्वैव  
 चाबुबन् हृष्टा गच्छामो वयमप्युत ॥ २४ ॥ ततः सर्वे महाराज  
 सगणाः सहवाहनाः । विदर्भानभिजग्मुस्ते यतः सर्वे मही-  
 क्षितः ॥ २५ ॥ नलोऽपि राजा कौन्तेय श्रुत्वा राज्ञां समागमम् ।  
 अभ्यगच्छद्ददीनात्मा दमयन्तीमनुव्रतः ॥ २६ ॥ अथ देवाः पथि  
 नलं ददृशुर्भुतले स्थितम् । साक्षादिव स्थितं मूर्त्तग्रां मन्त्रयं  
 रूपसम्पदा ॥ २७ ॥ तं दृष्ट्वा लोकपालास्ते भ्राजमानं यथा  
 रविम् । तस्युर्बिगतसङ्कल्पा विस्मिता रूपसम्पदा ॥ २८ ॥ ततो-  
 ऽन्तरीक्षे विष्टभ्य विमानानि द्विवौकसः । अब्रवीन्नैषधं राज-  
 न्नवतीर्थं नभस्तलात् ॥ २९ ॥ भो भो निषधराजेन्द्र नल सत्य-  
 व्रती भवान् । अस्माकं कुरु साहाय्यं दूतो भव नरोत्तम ॥ ३० ॥

इति आरण्यपर्वणि नलोपाख्यानपर्वणि नलदौत्ये

चतुःपञ्चाशोऽध्यायः ॥ ५४ ॥

बृहदृष्ट्वा उवाच । तेभ्यः प्रतिज्ञाय नलः करिष्य इति भारत ।  
 अथैतान् परिपप्रच्छ कृताञ्जलिरुपस्थितः ॥ १ ॥ के वै भवन्तः  
 कश्चासौ यस्याहं दूत ईप्सितः । किञ्च तदो मया कार्यं कथ-  
 यध्वं यथातथम् ॥ २ ॥ एवमुक्ते नैषधेन मघवानभ्यभाषत ।  
 अमरान् वै निबोधास्मान् दमयन्त्यर्थाभागतान् ॥ ३ ॥ अहमिन्द्रो-



यमग्निश्च तथैवायमपाप्मतिः । शरीरान्तकरो नृणां यमोऽय-  
मपि पार्थिव ॥ ४ ॥ त्वं वै समागतानक्षान् दमयन्त्यै निवेदय ।  
लोकपाला महेन्द्राद्याः सभां यान्ति दिदृक्षुः ॥ ५ ॥ प्राप्तु-  
मिच्छन्ति देवास्त्वां शक्रोऽग्निर्वरुणो यमः । तेषामन्यतमं देवं  
पतित्वे वरयस्व ह ॥ ६ ॥ एवमुक्तः स शक्रेण नलः प्राञ्जलिरब्र-  
वीत् । एकार्थसमुपेतं मां न प्रेषयितुमर्हथ ॥ ७ ॥ कथन्तु जात-  
सङ्कल्पः स्त्रियमुत्सहते पुमान् । परार्थमोदयं वक्तुं तत् क्षमन्तु  
ममेश्वराः ॥ ८ ॥

देवा जघुः । करिष्य इति संश्रुत्य पूर्वमस्मात् नैषध । न  
करिष्यसि कस्मात्त्वं ब्रज नैषध मा चिरम् ॥ ९ ॥

बृहदश्व उवाच । एवमुक्तः स देवैस्तैर्नैषधः पुनरब्रवीत् ।  
सुरक्षितानि वैश्वानि प्रवेष्टुं कथमुत्सहे ॥ १० ॥ प्रवेक्ष्यसीति  
तं शक्रः पुनरेवाभ्यभाषत । स जगाम तथेत्युक्त्वा दमयन्त्या निवे-  
दनम् ॥ ११ ॥ ददर्श तत्र वैदर्भीं सखीगणसमावृताम् । दिदीप्य-  
मानां वपुषा श्रिया च वरवर्णिनीम् ॥ १२ ॥ अतीवसुकुमाराङ्गीं  
तनुमध्यां सुलोचनाम् । आक्षिपन्तीमिव प्रभां शशिनः स्वेन  
तेजसा ॥ १३ ॥ तस्य दृष्ट्वैव बलधे कामस्ताञ्चारुहासिनीम् ।  
सत्यञ्जिकीर्षमाणास्तु धारयामास हृच्छयम् ॥ १४ ॥ ततस्ता नैषधे  
दृष्ट्वा संभ्रान्ताः परमाङ्गनाः । आसनेभ्यः समुत्प्रेतुस्तेजसा तस्य  
धर्षिताः ॥ १५ ॥ प्रशंसंस्तु सुप्रीता नलं ता विस्मयान्विताः ।  
न चैनमभ्यभाषन्त मनोभिस्त्वभ्यपूजयन् ॥ १६ ॥ अहो रूपमहो  
कान्तिरहो धैर्यं महात्मनः । कोऽयं देवोऽथ वा यक्षो गन्धर्वो  
वा भविष्यति ॥ १७ ॥ न तास्तं शङ्कुवन्ति स व्याहर्तुमपि  
किञ्चन । तेजसा धर्षितास्तस्य लज्जाबली वराङ्गनाः ॥ १८ ॥  
अथैनं स्मयमानन्तु स्मितपूर्वाभिभाषिणी । दमयन्ती नलं वीर-  
मभ्यभाषत विस्मिता ॥ १९ ॥ कस्त्वं सर्वानवद्याङ्ग मम हृच्छय-



वर्धनः । प्राप्तोऽस्यमरवदीरं ज्ञातुमिच्छामि तेऽनघ ॥ २० ॥ कथं  
मागमनञ्चेदं कथञ्चासि न लक्षितः । सुरक्षितं हि मे वैष्णवराजा  
चैवोग्रभासनः । एवमुक्तस्तु वैदर्भ्यां नलस्तां प्रत्युवाच ह ॥ २१ ॥

नल उवाच । नलं मां विद्धि कल्याणि देवदूतमिहागतम् ।  
देवास्त्वां प्राप्नुमिच्छन्ति अक्रोऽग्निर्वरुणो यमः । तेषामन्यतमं  
देवं पतिं वरय शोभने ॥ २२ ॥ तेषामेव प्रभावेन प्रविष्टोऽह-  
मलक्षितः । प्रविशन्तं न मां कश्चिदपश्यन्नाप्यवारयत् ॥ २३ ॥  
एतदर्थमहं भद्रे प्रेषितः सुरसत्तमैः । एतच्छ्रुत्वा शुभे बुद्धिं  
प्रकुरुष्व यथेच्छसि ॥ २४ ॥

इति आरण्यपर्वणि नलोपाख्यानपर्वणि नलस्य देवदौत्ये

पञ्चपञ्चाशोऽध्यायः ॥ ५५ ॥

वृहदश्व उवाच । सा नमस्कृत्य देवेभ्यः प्रहस्य नलमब्रवीत् ।  
प्रणयस्व यथाशक्तं राजन् किं करवाणि ते ॥ १ ॥ अहञ्चैव हि  
यच्चान्यन्ममास्ति वसु किञ्चन । तत्सर्वं तव विग्रह्यं कुरु प्रणय-  
मीश्वर ॥ २ ॥ हंसानां वचनं यत्तु तन्मां दहति पार्थिव । तत्-  
कृते हि मया वीरराजानः सन्निपातिताः ॥ ३ ॥ यदि त्वं भज-  
मानां मां प्रत्याख्यास्यसि मानद । विप्रमग्निं जलं रज्जुमाख्यास्ये  
तव कारणात् ॥ ४ ॥ एवमुक्तस्तु वैदर्भ्यां नलस्तां प्रत्युवाच ह ।  
तिष्ठत्सु लोकपालेषु कथं मानुषमिच्छसि ॥ ५ ॥ येषामहं  
लोककृतामीश्वराणां महात्मनाम् । न पादरजसां तुल्यो मन-  
स्तेषु प्रवर्तताम् ॥ ६ ॥ विप्रियं ह्याचरन्मर्त्यो देवानां मृत्यु-  
मृच्छति । ताहि मामनवद्याङ्गि वरयस्व सुरोत्तमान् ॥ ७ ॥  
विरजांसि च बासांसि दिव्याश्चित्राः सजस्तथा । भूषणानि च  
मुख्यानि देवान् प्राप्य तु भुङ्क्ष्व वै ॥ ८ ॥ य इमां पृथिवीं



कृतस्त्रां सङ्ग्रह्य ग्रसते पुनः । ऊताग्र मीशं देवानां का तं न वर-  
येत् पतिम् ॥ ९ ॥ यस्य दण्डभयात् सर्वे भूतग्रामाः समागताः ।  
धर्ममेवानुरुध्यन्ति का तं न वरयेत् पतिम् ॥ १० ॥ धर्मात्मानं  
महात्मानं दैत्यदानवमर्द्दनम् । महेन्द्रं सर्वदेवानां का तं न वरयेत्  
पतिम् ॥ ११ ॥ क्रियतामविशङ्गेन मनसा यदि मन्यसे । वरुणं  
लोकपालानां सुहृदाक्यमिदं शृणु ॥ १२ ॥ नैषधेनैवमुक्ता सा  
दमयन्ती वचोऽब्रवीत् । समाप्नुताभ्यां नेत्राभ्यां शोकजेनाथ  
वारिणा ॥ १३ ॥ देवेभ्योऽहं समस्कृत्य सर्वेभ्यः पृथिवीपते । वृणे  
त्वामेव भर्तारं सत्यमेतद्ब्रवीमि ते ॥ १४ ॥ तामुवाच ततो राजा  
विपमानां कृताञ्जलिम् । दौत्येनागत्य कल्याणि तथा भद्रे विधी-  
यताम् ॥ १५ ॥ कथं ह्यहं प्रतिश्रुत्य देवतानां विशेषतः । परार्थं  
यत्नमारभ्य कथं स्वार्थमिहोत्सहे ॥ १६ ॥ एष धर्मो यदि स्वार्थो  
ममापि भविता ततः । एवं स्वार्थं करिष्यामि तथा भद्रे  
विधीयताम् ॥ १७ ॥ ततो वाष्पाकुलां वाचं दमयन्ती शुचि-  
क्षिता । प्रव्याहरन्ती भनकैर्नलं राजानमब्रवीत् ॥ १८ ॥ उपा-  
योऽयं मया दृष्टो निरपायो नरेश्वर । येन दोषो न भविता तव  
राजन् कथञ्चन ॥ १९ ॥ तच्चैव हि नरश्रेष्ठ देवाश्चेन्द्रपुरोगमाः ।  
आयान्तु सहिताः सर्वे मम यत्र स्वयम्बरः ॥ २० ॥ ततोऽहं  
लोकपालानां सन्निधौ त्वां नरेश्वर । वरविधौ नरव्याघ्र नैवं  
दोषो भविष्यति ॥ २१ ॥ एवमुक्तस्तु वैदेभ्यां नलो राजा विशा-  
म्भते । आजगाम पुनस्तत्र यत्र देवाः समागताः ॥ २२ ॥ तम-  
पश्यंस्तथायान्तं लोकपाला महेश्वराः । दृष्ट्वा चैनं ततोऽपृच्छन्  
वृत्तान्तं सर्वमेव तम् ॥ २३ ॥ कच्चिद्दृष्टा त्वया राजन् दमयन्ती  
शुचिक्षिता । किमब्रवीच्च नः सर्वान् वद भूमिपतेऽनघ ॥ २४ ॥

नल उवाच । भवद्भिरहमादिष्टो दमयन्त्या निवेशनम् ।  
प्रविष्टः सुमहाकर्चं दण्डिभिः स्वविरैर्हृतम् ॥ २५ ॥ प्रविशन्तव



मां तत्र न कश्चिद्दृष्टवान्नरः । ऋते तां पार्थिवसुतां भवतामेव  
 तेजसा ॥ २६ ॥ सख्यस्यास्या मया दृष्टास्ताभिश्चाप्युपलक्षितः ।  
 विस्मिताश्चाभवन् सर्वा दृष्ट्वा मां विबुधेश्वराः ॥ २७ ॥ वर्य-  
 मानेषु च मया भवत्सु रुचिरानना । मामेव गतसङ्कल्पा वृणीते  
 सा सुरोत्तमाः ॥ २८ ॥ अब्रवीच्चैव मां वाला आयातु सहिताः  
 सुराः । त्वया सह नरव्याघ्र मम यत्र स्वयम्बरः ॥ २९ ॥ तेषा-  
 महं सन्निधौ त्वां वरयिष्यामि नैषध । एवं तव महाबाहो दीप्तो  
 न भवितेति ह ॥ ३० ॥ एतावदेव विबुधा यथावृत्तमुदाहृतम् ।  
 मया श्रेष्ठे प्रमाणन्तु भवन्तस्त्रिदशेश्वराः ॥ ३१ ॥

इति आरण्यपर्वणि नलोपाख्यानपर्वणि नलस्य देवहौत्ये

षट्पञ्चाशोऽध्यायः ॥ ५६ ॥

बृहदश्व उवाच । अथ काले शुभे प्राप्ते तिथौ पुण्ये क्षणे  
 तथा । आजुहाव महीपालान् भीमो राजा स्वयम्बरे ॥ १ ॥  
 तच्छ्रुत्वा पृथिवीपालाः सर्वे हृच्छयपीडिताः । लरिताः समुपा-  
 जग्मद्दमयन्तीमभीप्सवः ॥ २ ॥ कनकस्तम्भरुचिरं तोरणेन विरा-  
 जितम् । विविधशस्त्रे नृपा रङ्गं महासिंहा इवाचलम् ॥ ३ ॥  
 तत्रासनेषु विविधेष्वामीनाः पृथिवीक्षितः । सुरभिस्त्रयधराः सर्वे  
 प्रमृष्टमणिकुण्डलाः ॥ ४ ॥ तां राजसमितिं पुण्यां नागैर्भीम-  
 वतीमिव । सम्पूष्णां पुरुषव्याघ्रैर्व्याघ्रैर्गिरिशुभामिव ॥ ५ ॥ तत्र स्र-  
 षीना दृश्यन्ते बाहवः परिघोपमाः । आकारवर्णसुश्रूणाः पञ्च-  
 शीर्षा इवोरगाः ॥ ६ ॥ सुकेशान्तानि चास्त्राणि सुनासाक्षि-  
 भ्रुवाणि च । मुखानि राज्ञां शोभन्ते नक्षत्राणि यथा दिवि  
 ॥ ७ ॥ दमयन्ती ततो रङ्गं प्रविवेश शुभानना । सुषान्ती प्रभया  
 राज्ञां चक्षूंषि च मनांसि च ॥ ८ ॥ तस्या गात्रेषु पतिता तेषां



दृष्टिर्महात्मनाम् । तत्र तत्रैव सक्ताभून् चचाल च पश्यताम् ॥ ८ ॥  
ततः सङ्कीर्त्तमानेषु रात्रां नामसु भारत । ददर्श मैत्री पुष्-  
पान् पञ्चतुल्याकृतीन् ॥ १० ॥ तान् समीक्ष्य ततः सर्वान्  
निर्विशेषाकृतौन् स्थितान् । सन्देहादय वैदर्भी नाभ्यजानन्तलं  
नृपम् ॥ ११ ॥ यं यं हि दृष्ट्वे तेषां तं तं मेने नलं नृपम् ।  
सा चिन्तयन्ती बुद्ध्या तर्कयामास भाविनी ॥ १२ ॥ कथं हि  
देवान् जानीयां कथं विद्यां नलं नृपम् । एवं सञ्चिन्तयन्ती सा  
वैदर्भी भृशदुःखिता ॥ १३ ॥ श्रुतानि देवलिङ्गानि तर्कयामास  
भारत । देवानां यानि लिङ्गानि स्थविरेभ्यः श्रुतानि मे ॥ १४ ॥  
तानीह तिष्ठतां भूमावेकस्यापि न लक्षये । सा विनिश्चित्य ब्रह्मा  
विचार्य च पुनः पुनः ॥ १५ ॥ शरणं प्रतिदेवानां प्राप्तकाल-  
ममन्यत । वाचा च मनसा चैव नमस्कारं प्रयुज्य सा ॥ १६ ॥  
दिवेभ्यः प्राञ्जलिभूत्वा विपमानेदमब्रवीत् । हंसानां वचनं श्रुत्वा  
यथा मे नैषधो वृतः ॥ १७ ॥ पतित्वे तेन सत्येन देवास्तं प्रदि-  
शन्तु मे । मनसा वचसा चैव यथा नाभिचराम्यहम् ॥ १८ ॥  
तेन सत्येन विबुधास्तमेव प्रदिशन्तु मे । यथा देवैः स मे भर्ता  
विहितो निषधाधिपः ॥ १९ ॥ तेन सत्येन मे देवास्तमेव प्रदि-  
शन्तु मे । यथेदं व्रतमारब्धं नलस्याराधने मया ॥ २० ॥ तेन  
सत्येन मे देवास्तमेव प्रदिशन्तु मे । स्वयैव रूपं कुर्वन्तु लोक-  
पाला महेश्वराः ॥ २१ ॥ यथाहमभिजानीयां पुण्यश्लोकं नरा-  
धिपम् । निशम्य दमयन्त्यास्तत् करुणं परिदेवितम् ॥ २२ ॥  
निश्चयं परमं तथ्यमनुरागञ्च नैषधे । मनोविशुद्धिं बुद्धिञ्च भक्तिं  
रागञ्च नैषधे ॥ २३ ॥ यथोक्तञ्चक्रिरे देवाः सामर्थ्यं लिङ्गधारणे ।  
सापश्यद्विबुधान् सर्वानखेदांस्तज्जलोचनान् ॥ २४ ॥ हृषितस्त-  
ग्रजोहोनान् स्थितानसृगतः क्षितिम् । छायाद्वितीयो स्नान-  
स्तग्रजःखेदसमन्वितः ॥ २५ ॥ भूमिष्ठो नैषधश्चैव निनिषेण च



सूचितः । सा समीक्ष्य तु तान्देवान् पुण्यस्त्रोकञ्च भारत ॥ २६ ॥  
 नैषधं वरयामास भैमी धर्मण पाण्डव । विलज्जमाना वस्त्रान्ते  
 जग्राहायतलोचना ॥ २७ ॥ स्तब्धदेशेऽसृजत्तस्य स्रजं परम-  
 शोभनाम् । वरयामास चैवैनं पतिले वरवर्ष्मिणी ॥ २८ ॥ ततो  
 हाहेति सहसा मुक्तः शब्दो नराधिपैः । देवैर्महर्षिभिस्तत्र  
 साधुसाध्विति भारत ॥ २९ ॥ विस्मितैरौरितः शब्दः प्रशंसद्भि-  
 र्नलं नृपम् । दमयन्तीस्तु कौरव्य वीरसेनसुतो नृपः ॥ ३० ॥  
 आश्र्वाचयदरारोहा प्रहृष्टेनान्तरात्मना । यत्त्वं भजसि कल्याणि  
 पुमांसं देवसन्निधौ ॥ ३१ ॥ तस्मान्नां विद्धि भर्तारमेतत्ते वचने  
 रतम् । यावच्च मे धरिष्यन्ति प्राणा देहे शुविस्मिते ॥ ३२ ॥  
 तावत्त्वयि भविष्यामि सत्यमेतद्ब्रवीमि ते । दमयन्ती तथा  
 वाग्भिरभिवन्द्य कृताञ्जलिः ॥ ३३ ॥ तौ परस्परतः प्रीतौ दृष्ट्वा  
 लज्जिपुरोगमान् । तानेव शरणं देवान् जग्मतुर्मनसा तदा ॥ ३४ ॥  
 वृते तु नैषधे भैम्या लोकपाला महौजसः । प्रहृष्टमनसः सर्वे  
 नलायाष्टौ वरान् ददुः ॥ ३५ ॥ प्रयच्छद्दर्शनं यज्ञे गतिञ्चानुत्तमा  
 शुभाम् । नैषधाय ददौ शक्रः प्रीयमाणः शचीपतिः ॥ ३६ ॥  
 अग्निरात्मभव प्रादायत्र वाञ्छति नैषधः । लोकानात्मप्रभांश्चैव  
 ददौ तस्मै ह्युताशनः ॥ ३७ ॥ यमस्त्वनरसंप्रादाद्धर्मं च परमां  
 स्थितिम् । अपाम्यतिरपाश्चावं यत्र वाञ्छति नैषधः ॥ ३८ ॥  
 स्रजश्चोत्तमगन्धाढ्याः सर्वे च मिथुनं ददुः । वरानेवं प्रादायास्य  
 देवास्ते त्रिदिवं गताः ॥ ३९ ॥ पार्थिवाश्चानुभूयास्य विवाहं  
 विस्मयान्विताः । दमयन्त्याश्च मुदिताः प्रतिजग्मुर्यथागतम्  
 ॥ ४० ॥ गतेषु पार्थिवेन्द्रेषु भीमः प्रीतो महामनाः । विवाहं  
 कारयामास दमयन्त्या नलस्य च ॥ ४१ ॥ उष्य तत्र यथाकामं  
 नैषधी द्विपदाम्बरः । भीमेन समनुज्ञातो जगाम नगरं स्वकम्  
 ॥ ४२ ॥ अत्राप्य नारीरत्नन्तु पुण्यस्त्रोकोऽपि पार्थिवः । रेमे



सह तथा राजन् शक्येव बलवत्तया ॥ ४३ ॥ अतीव सुद्विती  
 राजा भ्राजमानोऽशुमानिव । अरक्षयत् प्रजा वीरो धर्मेण परि-  
 पालयन् ॥ ४४ ॥ ईजे चाप्यश्वमेधेन ययातिरिव नाहुषः ।  
 अन्यैश्च वज्रिर्धीमान् क्रतुभिश्चाप्तदक्षिणैः ॥ ४५ ॥ पुनश्च रम-  
 णीघेषु वनेषूपवनेषु च । दमयन्त्या सह नली विजहारामरो-  
 पमः ॥ ४६ ॥ जनयामास च ततो दमयन्त्यां महाभयनाः । इन्द्र-  
 सेनं सुतञ्चापि इन्द्रसेनाञ्च कन्यकाम् ॥ ४७ ॥ एवं स यजमानश्च  
 विहरंश्च नराधिपः । ररक्ष वसुसम्पूणां वसुधां वसुधाधिपः ॥ ४८ ॥

इति आरण्यपर्वणि नलीपाख्यानपर्वणि दमयन्तीस्वयम्बर-  
 सप्तपञ्चाशोऽध्यायः ॥ ५७ ॥

वृहदश्व उवाच । वृते तु नैषधे भैम्या लोकपाला महौ-  
 जसः । यान्तो ददृशुरायान्तं हापरं कलिना सह ॥ १ ॥ अथा-  
 ब्रवीत् कलिं शक्रः सम्प्रेक्ष्य बलवत्तया । हापरेण सहायेन कले  
 ब्रूहि क्व यास्यसि ॥ २ ॥ ततोऽब्रवीत् कलिः शक्रं दमयन्त्याः स्वय-  
 म्बरम् । गत्वा हि वरयिष्ये तां मनो हि मम तादृतम् ॥ ३ ॥  
 तमब्रवीत् प्रहस्येन्दो निर्वृत्तः स स्वयम्बरः । वृतस्तया नली  
 राजा पतिरस्तमीपतः ॥ ४ ॥ एवमुक्तास्तु शक्रेण कलिः कोप-  
 समन्वितः । देवानामन्त्रा तान् सर्वानुवाचिदं वचस्तदा ॥ ५ ॥  
 देवानां मानुषं मध्ये यत् सा पतिमविन्दत । तत्र तस्या भवे-  
 ज्ञप्राप्यं विपुलं दण्डधारणम् ॥ ६ ॥ एवमुक्ते तु कलिना प्रत्युच्यते  
 दिवौकसः । अस्माभिः समनुज्ञाते दमयन्त्या नली वृतः ॥ ७ ॥  
 का च सर्वगुणोपेतं नाशयेत नलं नृपम् । यो वेद धर्मानखिलान्  
 यथावच्चरितव्रतः ॥ ८ ॥ योऽधीते चतुरो वेदान् सर्वानाख्यान-  
 पञ्चमान् । नित्यं तृप्ता गृहे यस्य देवा यज्ञेषु धर्मतः ॥ ९ ॥



अहिंसानिरतो यस्य सत्यवादी दृढव्रतः । यस्मिन् सत्यं धृति-  
 ज्ञानं तपः शौचं दमः श्रमः ॥ १० ॥ ध्रुवाणि पुरुषव्याघ्रे लोक-  
 पालसमे नृपे । \* एवं रूपं नलं यो वै कामयेच्छपितुं कले ॥ ११ ॥  
 आत्मानं स शपेन्नृपो हन्यादात्मानमात्मना । एवङ्मुणं नलं यो वै  
 कामयेच्छपितुं कले ॥ १२ ॥ कुच्छे स नरको मञ्जेद्गगाधे विपुले  
 ऋदे । एवमुक्त्वा कलिं देवा हापरञ्च दिवं ययुः ॥ १३ ॥ ततो  
 गतेषु देवेषु कलिर्हापरमब्रवीत् । संहर्तुं नोत्सहे कोपं नले  
 वत्स्यामि हापर ॥ १४ ॥ भ्रंशयिष्यामि तं राज्यान् भैम्या सह  
 रंस्यते । लभ्यन्तान् समाविश्य साहाय्यं कर्तुमर्हसि ॥ १५ ॥

इति आरण्यपर्वणि नलोपाख्यानपर्वणि कलिदेवसंवादे

अष्टपञ्चाशोऽध्यायः ॥ ५८ ॥

लृहदृष्ट्वा उवाच । एवं स समयं कृत्वा हापरेण कलिः सह ।  
 आजगाम ततस्तत्र यत्र राजा स नैषधः ॥ १ ॥ स नित्यमन्तर-  
 प्रेप्सुर्निषधेष्ववसच्चिरम् । अथास्य हादशे वर्षे ददर्श कलिरन्त-  
 रम् ॥ २ ॥ कृत्वा भूतमुपसृष्ट्य सम्प्राप्तत्वास्त नैषधः । अकृत्वा  
 पादयोः शौचं तलैर्न कलिराविशत् ॥ ३ ॥ स समाविश्य च नलं  
 समीपं पुष्करस्य च । गत्वा पुष्करमाहेदमेहि दीव्य नलेन वै  
 ॥ ४ ॥ अक्षयते नलं जेता भवान् हि संहितो मया । निषधान्  
 प्रतिपद्यस्व जित्वा राज्यं नलं नृपम् ॥ ५ ॥ एवमुक्तस्तु कलिना  
 पुष्करे नलमभ्यधात् । कलियैव लृपो भूत्वा गवां पुष्करमभ्य-  
 गात् ॥ ६ ॥ आसाद्य तु नलं वीरं पुष्करः परवीरहा । दीव्या-  
 वेद्यब्रवीद्भ्राता लृपेणेति मुहुर्मुहुः ॥ ७ ॥ न चक्षमे ततो राजा  
 समाह्वानं महामनाः । वैदर्भ्याः प्रेक्ष्यमाणायाः पणकालममन्यत  
 ॥ ८ ॥ हिरण्यस्य सुवर्णस्य दानयुगलस्य वाससाम् । आविष्टः



कलिना द्यूते जीयते सा नलस्तदा ॥ ९ ॥ तमच्चमदचंमत्तं  
 सुहृदां न तु कञ्चन । निवारणेऽभवच्छक्तौ दीप्यमानमरिन्दमम्  
 ॥ १० ॥ ततः पौरजनाः सर्वे मन्त्रिभिः सह भारत । राजानं  
 द्रष्टुमागच्छन्निवारयितुमातुरम् ॥ ११ ॥ ततः सूत उपागम्य  
 दमयन्त्यै न्यवेदयत् । एष पौरजनो देवि हारि तिष्ठति कार्य-  
 वान् ॥ १२ ॥ निवेद्यतां नैषधाय सर्वाः प्रकृतयः स्थिताः ।  
 असृष्यमाणा व्यसनं राज्ञो धर्मार्थदर्शिनः ॥ १३ ॥ ततः सा  
 वाष्पकलया वाचा दुःखिण कर्षिता । उवाच नैषधं भैमी शोको-  
 पहतचेतना ॥ १४ ॥ राजन् पौरजनो हारि त्वां दिदृक्षुरवस्थितः ।  
 मन्त्रिभिः सहितः सर्वराजभक्तिपुरस्कृतः ॥ १५ ॥ तं द्रष्टुमर्हसी-  
 त्येवं पुनः पुनरभाषत । तां तथा रुचिरापाङ्गीं विलपन्तीं तथा-  
 विधाम् ॥ १६ ॥ आविष्टः कलिना राजा नाभ्यभाषत किञ्चन ।  
 ततस्ते मन्त्रिणः सर्वे ते चैव पुरवासिनः ॥ १७ ॥ नायनस्तीति  
 दुःखार्ता ब्रौडिता जम्भुरालयान् । तथा तदभवद्भूतं पुष्करस्य  
 नलस्य च । युधिष्ठिर बहून् मासान् पुरस्त्रोक्तस्त्वजीयत ॥ १८ ॥

इति आरण्यपर्वणि नलोपाख्यानपर्वणि नलद्यूते

एकोनप्रष्टितमोऽध्यायः ॥ ५९ ॥

बृहदश्व उवाच । दमयन्ती ततो दृष्ट्वा पुरस्त्रोक्तं नरा-  
 धिपम् । उन्मत्तवदनुमत्ता देवने गतचेतसम् ॥ १ ॥ भयशोक-  
 समाविष्टा राजन् भीमसुता ततः । चिन्तयामास तत् कार्यं  
 सुमहत् पार्थिवं प्रति ॥ २ ॥ सा शङ्कमाना तत् पापं चिकीर्षन्ती  
 च तत्प्रियम् । नलञ्च हृतसर्वस्वमुपलभ्य दमब्रवीत् ॥ ३ ॥  
 बृहत्सेनामेतियमां तां धात्रीं परिवारिकाम् । हितां सर्वार्थ-  
 सुखलामनुरक्तां सुभाषिताम् ॥ ४ ॥ बृहत्सेने ब्रजामात्यानानाश



नलशासनात् । आचक्षु यद्धृतं द्रव्यमवशिष्टञ्च यदसु ॥ ५ ॥  
 ततस्ते मन्त्रिणः सर्वे विज्ञाय नलशासनम् । अपि नो भागधेवं  
 स्यादित्युक्त्वा नलमाव्रजन् ॥ ६ ॥ तास्तु सर्वाः प्रकृतयो द्वितीयं  
 समुपास्थिताः । न्यवेदयद्भूमिसुता न च स प्रत्यनन्दत ॥ ७ ॥  
 वाक्यमप्रतिनन्दन्तं भर्तारमभिवीक्ष्य सा । दमयन्ती पुनर्वैश्व  
 ब्रीडिता प्रविवेश ह ॥ ८ ॥ निशम्य सततं चाक्षान् पुण्यश्लोक-  
 पराङ्मुखान् । नलञ्च हृतसर्वस्वं धात्रीं पुनरुवाच ह ॥ ९ ॥  
 वृहत्सेने पुनर्गच्छ वार्ष्णीयं नलशासनात् । सूतमानय कल्याणि  
 महत्कार्यमुपस्थितम् ॥ १० ॥ वृहत्सेना तु सा श्रुत्वा दमयन्त्या  
 प्रभाषितम् । वार्ष्णीयमानयामास पुरुषैराप्तकारिभिः ॥ ११ ॥  
 वार्ष्णीयन्तु ततो भैमी सान्त्वयन् श्लाघया गिरा । उवाच देश-  
 कालज्ञा प्राप्तकालमनिन्दिता ॥ १२ ॥ जानीष्वे त्वं यथा राजा  
 सम्यङ्मुक्तः सदा त्वयि । तस्य त्वं विषमस्थस्य साहाय्यं कर्तुं-  
 मर्हसि ॥ १३ ॥ यथा यथा हि नृपतिः पुष्परेणैव जीयते ।  
 तथा तथास्य वै द्यूते रागो भूयोऽभिवर्धते ॥ १४ ॥ यथा च  
 पुष्करस्याक्षाः पतन्ति वज्रवर्त्तिनः । तथा विपथ्येयस्यापि नल-  
 स्याक्षिषु दृश्यते ॥ १५ ॥ सुहृत्स्वजनवाक्यानि यथावन्न शृणोति  
 च । ममापि च तथा वाक्यं नाभिनन्दति मोहितः ॥ १६ ॥  
 नूनं मन्ये न दीप्तोऽस्ति नैषधस्य महात्मनः । यत्तु मे वचनं  
 राजा नाभिनन्दति मोहितः ॥ १७ ॥ शरणं त्वां प्रपन्नास्मि  
 सारथे कुरु मद्वचः । न हि मे शुध्यते भावः कदाचिद्दिनशेदपि  
 ॥ १८ ॥ नलस्य दयितानश्वान् योजयित्वा मनोजवान् । इद-  
 मारोप्य मिथुनं कुण्डिनं यातुमर्हसि ॥ १९ ॥ मम ज्ञातिषु  
 निक्षिप्य दारकौ स्यन्दनन्तथा । अश्वान्श्वेमान् यथाकामं वस-  
 चान्यत्र गच्छ वा ॥ २० ॥ दमयन्त्यास्तु तदाक्यं वार्ष्णीयो नल-  
 सारथिः । न्यवेदयदश्वेषु नलमात्येषु मुख्यतः ॥ २१ ॥ तैः



समेत्य वितिथित्य सोऽनुज्ञातो महीपते । ययौ मिथुनमारोप्य  
विद्भांस्तेन वाहिना ॥ २२ ॥ ह्ययांस्तत्र विनिक्षिप्य सूतो रथ-  
वरञ्च तम् । इन्द्रसेनाञ्च तां कन्यामिन्द्रसेनञ्च वालकम् ॥ २३ ॥  
आमन्य भीमं राजानमार्तः शीवन्नलं नृपम् । अटमानस्ततो-  
ऽयोध्यां जगाम नमरीन्तहा ॥ २४ ॥ ऋतुपर्षं स राजानमुपतस्थे  
सुदुःखितः । भृतिद्वीपययौ तस्य सारथ्येन महीपतेः ॥ २५ ॥

इति आरण्यपर्वणि नलोपाख्यानपर्वणि नलयूते

षष्ठितमोऽध्यायः ॥ ६० ॥

बृहदश्व उवाच । ततस्तु याति वार्ष्णीये पुण्यश्लोकस्य दीव्यतः । ]  
पुष्करेण हृतं राज्यं यच्चान्यदसु किञ्चन ॥ १ ॥ हृतराज्यं नलं  
राजन् प्रहसन् पुष्करोऽब्रवीत् । द्यूतं प्रवर्त्ततां भूयः प्रतिपाणो-  
ऽस्ति कस्तव ॥ २ ॥ ~~अष्टौ~~ <sup>द्विष्टौ</sup> ते दमयन्त्येका सर्वमन्यजितं मया ।  
दमयन्त्याः पणः साधु वर्त्ततां यदि मन्यसे ॥ ३ ॥ \*पुष्करेणैव-  
मुक्तस्य पुण्यश्लोकस्य मन्युना । व्यदीर्यतेव हृदयं न चैनं किञ्चि-  
दब्रवीत् ॥ ४ ॥ ततः पुष्करमालोक्य नलः परममन्युमान् ।  
उत्सृज्य सर्वगात्रेभ्यो भूषणानि महायशः ॥ ५ ॥ १ एकवासा २  
ह्यसंवीतः सुहृच्छ्लोकविवर्द्धनः । निश्क्राम ततो राजा त्यक्त्वा  
सुविपुलां श्रियम् ॥ ६ ॥ दमयन्त्येकवस्त्राय गच्छन्तं पृष्ठतोऽन्व-  
गात् । स तथा वाह्यतः सार्द्धं त्रिरात्रं नैषधीऽवसत् ॥ ७ ॥  
पुष्करस्तु महाराज धीप्रयामास वै पुरे । नले यः सम्यगातिष्ठेत्  
स गच्छेद्दध्यतां मम ॥ ८ ॥ \*पुष्करस्य तु वाक्येन तस्य विहे-  
षणेन च । पौरा न तस्य सत्कारं कृतवन्तो युधिष्ठिर ॥ ९ ॥  
स तथा नगराभ्यासे सत्कारार्हो न सत्कृतः । त्रिरात्रमुपितो  
राजा जलमालेण वर्त्तयन् ॥ १० ॥ पीड्यमानः क्षुधा तत्र फल-



भूलानि कर्षयन् । प्रातिष्ठत ततो राजा दमयन्ती तमन्वगात्  
 ॥ ११ ॥ क्षुधया पीडयमानस्तु नलो वदति योऽहनि । अपश्यत्  
 शकुनान् काश्चिद्विरण्यसदृशच्छदान् ॥ १२ ॥ स चिन्तयामास  
 तदा निग्रधाधिपतिर्वली । अस्ति भव्यो मनाद्यायं वसु चेदं  
 भविष्यति ॥ १३ ॥ ततस्तान् परिधानेन वाससा स समावृणोत् ।  
 तस्य तद्वस्त्रमादाय सर्वं जग्मुर्विहायसा ॥ १४ ॥ उत्पतन्तः खगा  
 वाक्यमेतदाहुस्ततो नलम् । दृष्ट्वा विस्वासं भूमौ स्थितं दीन-  
 मधोमुखम् ॥ १५ ॥ वयमन्नाः सुदुर्बुद्धे तव वासो जिहीर्षवः ।  
 आगता न हि नः प्रीतिः सवाससि गते लचि ॥ १६ ॥ तान्  
 समीपगतानक्षानात्मानञ्च विवाससम् । पुण्यश्लोकस्तदा राजन्  
 दमयन्तीमयाब्रवीत् ॥ १७ ॥ येषां प्रकोपाद्वैश्वर्यात् प्रच्युतोऽह-  
 मनिन्दिते । प्राणयातान्न विन्देयं दुःखितः क्षुधयान्वितः ॥ १८ ॥  
 येषां कृते न सत्कारमकुर्वन्मयि नैषधाः । इमे ते शक्रना भूत्वा  
 वासो भीरु हरन्ति मे ॥ १९ ॥ वैषम्यं परमं प्राप्तो दुःखितो  
 गतचेतसः । भर्ता तेऽहं निबोधेदं वचनं हितमात्मनः ॥ २० ॥  
 एते गच्छन्ति बहवः पन्थानो दक्षिणापथम् । अवन्तीमृचवन्तञ्च  
 समतिक्रम्य पर्वतम् ॥ २१ ॥ एष विन्ध्या महाप्रैलः पयोणी च  
 समुद्रगा । आश्रमाश्च महर्षीणां बृहन्मूलफलान्विताः ॥ २२ ॥  
 एष पन्था विदर्भाणामसौ गच्छति कोशलाम् । अतः परञ्च  
 दिशोऽयं दक्षिणे दक्षिणापथः ॥ २३ ॥ एतद्वाक्यं नलो राजा  
 दमयन्तीं समाहितः । उवाचासकृदार्तो हि भैमीमुद्दिश्य भारत  
 ॥ २४ ॥ ततः सा वाष्पकलया वाचा दुःखिन कर्षिता । उवाच  
 दमयन्ती तं नैषधं कर्णं वचः ॥ २५ ॥ उद्वेजते मे हृदयं  
 सीदन्त्यङ्गानि सर्वशः । तव पार्थिव सङ्कल्पं चिन्तयन्त्याः पुनः  
 पुनः ॥ २६ ॥ हृतराज्यं हृतरव्यं विवस्त्रं क्षुच्छमान्वितम् ।  
 कथमुत्सृज्य गच्छेयं त्वामहं निर्जने वने ॥ २७ ॥ आन्तस्य ते



क्षुधातस्य चिन्तयानस्य तत् सुखम् वने घोरि महाराज नाश-  
विधाय्यहं क्लमम् ॥ २८ ॥ न च भार्यासमं किञ्चिद्विद्यते भिषजां  
मतम् । औषधं सर्वदुःखेषु सत्यमेतद्ब्रवीमि ते ॥ २९ ॥

नल उवाच । एवमेतद्यथात्वं दमयन्ति सुमध्यमे । नास्ति  
भार्यासमं मित्रं नरस्यात्तस्य भेषजम् ॥ ३० ॥ न चाहं त्यक्त-  
कामस्त्वां किमलं भीक्षु शङ्कसे । त्यजेयमहमात्मानं न चैव त्वा-  
मनिन्दिते ॥ ३१ ॥

दमयन्त्युवाच । यदि मां त्वं महाराज न विहातुमिहेच्छसि ।  
तत्किमर्थं विदर्भाणां पत्न्याः समुपदिश्यते ॥ ३२ ॥ अत्रैमि चाहं  
नृपते न तु मां वक्तुमर्हसि । चेतसा त्वपकृष्टेन मां त्यजेथा  
महीपते ॥ ३३ ॥ पत्न्यां हि ममाभीक्ष्णमाख्यासि च नरोत्तम ।  
अतो निमित्तं शोकं मे वर्धयस्यमरोपम ॥ ३४ ॥ यदि चाय-  
मभिप्रायस्तव ज्ञातौ न ब्रजेदिति । सहिताविव गच्छावो विद-  
भान् यदि मन्यसे ॥ ३५ ॥ विदर्भराजस्तत्र त्वां पूजयिष्यति  
मानद । तेन त्वं पूजितो राजन् सुखं वत्स्यसि नो गृहे ॥ ३६ ॥

इति आरण्यपवणि नलोपाख्यानपर्वणि नलयालाया

मेकप्रष्टोऽध्यायः ॥ ६१ ॥

नल उवाच । यथा राज्यं तव पितुस्तथा मम न संशयः ।  
न तु तत्र गमिष्यामि विषमस्थः कथञ्चन ॥ १ ॥ कथं सम्बुद्धो  
गत्वाहं तव हृषविवर्द्धनः । परिच्युतो गमिष्यामि तव शोक-  
विवर्द्धनः ॥ २ ॥

बृहदश्व उवाच । इति ब्रुवन्तलो राजा दमयन्तीं पुनः  
पुनः । सान्त्वयामास कल्याणीं वाससोऽर्द्धेन संव्रताम् ॥ ३ ॥  
तावेकवस्त्रसंवीतावटमानावितस्ततः । क्षुत्पिपासापरिव्रान्तौ सभां



काञ्चिदुपैयतुः ॥ ४ ॥ तां सभामुपसम्प्राप्य तदा स निषधाधिपः ।  
 बैदर्या सहितो राजा निषसाद् महीतले ॥ ५ ॥ स चैकवस्त्रो  
 मलिनी विकटः पाशुगुणितः । दमयन्त्या सह श्रान्तः सुखाप-  
 धरणीतले ॥ ६ ॥ दमयन्त्यपि कल्याणी निद्रयापहृता ततः ।  
 सहसा दुःखमासाद्य सुकुमारी तपस्विनी ॥ ७ ॥ सुप्तायां दम-  
 यन्त्यान्तु नलो राजा विश्राम्यते । शोकोन्मथितचित्तात्मा न ज्ञ-  
 शेते यथा पुरा ॥ ८ ॥ स तद्राज्यापहरणं सुहृत्तगागञ्च सर्वशः ।  
 वने च तं परिध्वंसं प्रेक्ष्य चिन्तामुपेयिवान् ॥ ९ ॥ किं नु मे  
 स्यादिदं कृत्वा किं नु मे स्यादकुर्वतः । किं नु मे मरणं श्रेयः  
 परित्यागो जनस्य वा ॥ १० ॥ माभियं ह्यनुरक्तैवं दुःखं प्राप्नोति  
 मत्कृते । महिहीना त्रियं गच्छेत् कदाचित् स्वजनं प्रति ॥ ११ ॥  
 मयि निःसंशयं दुःखमिमं प्राप्स्यत्यनुव्रता । उत्सर्गं संशयः स्यात्तु  
 विन्देतापि सुखं क्वचित् ॥ १२ ॥ स विनिश्चित्य वङ्गधा विचार्य  
 च पुनः पुनः । उत्सर्गं मन्यते श्रेयो दमयन्त्या नराधिप ॥ १३ ॥  
 न चैषा तेजसा शक्या कैश्चिद्वर्षयितुं पथि । यशस्विनी महा-  
 भागा मङ्गलक्ष्यं पतिव्रता ॥ १४ ॥ एवं तस्य तदा बुद्धिर्दमयन्त्यां  
 न्यवर्त्तत । कलिना दुष्टभावेन दमयन्त्या विसर्जने ॥ १५ ॥  
 सोऽवस्त्रतामात्मनश्च तस्याश्चाप्येकवस्त्रताम् । चिन्तयित्वाभ्यगा-  
 द्राजा वस्त्रार्द्धस्यावकर्त्तनम् ॥ १६ ॥ कथं वासो विकर्त्तयं न च  
 बुध्येत मे प्रिया । विचिन्त्यैवं नलो राजा सभां पथ्यचरत्तदा  
 ॥ १७ ॥ परिधावन्नथ नल इतश्चेतश्च भारत । आससाद् सभो-  
 द्वेमे विकीर्णं खड्गमुत्तमम् ॥ १८ ॥ तेनार्द्धं वाससम्प्लुत्वा निरस्य  
 च परन्तपः । सुप्तामुत्सृज्य बैदर्यां प्राद्वहतचेतनाम् ॥ १९ ॥  
 ततो निवृत्तहृदयः पुनरागम्य तां सभाम् । दमयन्त्यां तदा दृष्ट्वा  
 करोद् निषधाधिपः ॥ २० ॥ यां न वायुर्न चादित्यः पुरा पश्यति  
 मे प्रियाम् । सेवमद्य सभामध्ये शेते भूमावनायवत् ॥ २१ ॥



इयं वस्त्रावकर्त्तनं संवीता चारुहासिनी । उन्मत्तेव वरारोहा  
 कथं बुद्ध्वा भविष्यति ॥ २२ ॥ कथमेका सती भैमी मया विर-  
 हिता शुभा । चरिष्यति वने घोरं मृगव्यालनिषिविते ॥ २३ ॥  
 आदित्या वसवो रुद्रा अश्विनौ समरुद्रणौ । रक्षन्तु त्वां महा-  
 भागे धर्मिणासि समावृता ॥ २४ ॥ एवमुक्त्वा प्रियां भार्यां स्वप्ने-  
 णाप्रतिमां भुवि । कलिनापहृतज्ञानो नलः प्रातिष्ठदुद्यतः ॥ २५ ॥  
 गत्वा गत्वा नलो राजा पुनरेति सभां मुहुः । आकृष्यमाणः  
 कलिनां सौहृदेनावकृष्यते ॥ २६ ॥ द्विधेव हृदयं तस्य दुःखितस्या-  
 भवत्तदा । दोलेव मुहुरायाति याति चैव सभां प्रति ॥ २७ ॥  
 अवकृष्टस्तु कलिना मोहितः प्राहवन्नलः । सुप्तासुत्सृज्य तां भार्यां  
 विलय कर्त्तुं वद ॥ २८ ॥ नष्टात्मा कलिना स्पृष्टस्तत्तद्विगणय-  
 न्मृपः । जगामैकां वने शून्ये भार्यामुत्सृज्य दुःखितः ॥ २९ ॥

इति आरण्यपर्वणि नलोपाख्यानपर्वणि नलस्य दमयन्ती-  
 त्यागे द्विष्टोऽध्यायः ॥ ६२ ॥

बृहदश्व उवाच । अपक्रान्ते नले राजन् दमयन्ती गत-  
 क्लमा । अबुध्यत वरारोहा संतस्ता विजने वने ॥ १ ॥ अपश्य-  
 माना भर्त्तावं शोकदुःखसमन्विता । प्राक्रोशदुच्चैः संतस्ता महा-  
 राजेति नैषधम् ॥ २ ॥ हा नाथ हा महाराज हा स्वामिन् किं  
 जहासि माम् । हा हतास्मि विनष्टास्मि भीतास्मि विजने वने  
 ॥ ३ ॥ ननु नाम महाराज धर्मज्ञ सत्यवागसि । कथमुक्त्वा तथा  
 सत्यां सुप्तासुत्सृज्य कानने ॥ ४ ॥ कथमुत्सृज्य गन्तासि तद्वा  
 भार्यामनुव्रताम् । विशेषतोऽनुपकृते परेणापकृते सति ॥ ५ ॥  
 अकथसे त्वं गिरः सम्यक् कर्त्तुं मयि नरेश्वर । यास्तेषां लोक-  
 पालानां सन्निधौ कथिताः पुरा ॥ ६ ॥ नाकास्ते विहितो मृत्यु-



भैर्यानां पुरुषर्षभ । यत्र कान्ता त्रयोदृष्टा मुहूर्तमपि जीवति  
 ३७ ॥ ७ ॥ पर्य्याप्तः परिहासोऽयमेतावान् पुरुषर्षभ । भीताह-  
 मतिदुर्द्वेषं दर्शयात्मानमीश्वर ॥ ८ ॥ दृश्यसे दृश्यसे राजन्नेष  
 दृष्टोऽसि नैषध । आवाय्यं गुल्मैरात्मानं किं मां न प्रतिभाषसे  
 ॥ ९ ॥ नृशंसो वत राजेन्द्र यन्माभेवं गतामिह । विलपन्तीं  
 समागम्य नाश्वासयसि पार्थिव ॥ १० ॥ न शोचास्यहमात्मानं  
 न चान्यदपि किञ्चन । कथं नु भवितास्येक इति त्वां नृप  
 शोचिमि ॥ ११ ॥ कथं नु राजंस्तृपितः क्षुधितः श्रमकर्षितः ।  
 सायाह्ने वृक्षमूलेषु मामपश्यन् भविष्यसि ॥ १२ ॥ ततः सा  
 तीव्रशोकार्ता प्रदीप्तेव च मन्युना । इतश्चेतश्च रुदती पथे-  
 धावत दुःखिता ॥ १३ ॥ मुहुस्तपतते बाला मुहुः पतति विह्वला ।  
 मुहुरालीयते भीता मुहुः क्रोशति रोदिति ॥ १४ ॥ अतीव  
 शोकसन्तप्ता मुहुर्निश्वस्य विह्वला । उवाच भैमी निश्वस्य रुद-  
 त्यथ प्रतिव्रता ॥ १५ ॥ यस्याभिशापाद्दुःखार्त्ता दुःखं विन्दति  
 नैषधः । तस्य भूतस्य नो दुःखाद्दुःखमभ्यधिकं भवेत् ॥ १६ ॥  
 अपापचेतसं पापोऽय एवं कृतवान्नलम् । तस्माद्दुःखतरां प्राप्य  
 जीवल्लसुखजीविकाम् ॥ १७ ॥ एवन्तु विलपन्ती सा राज्ञो भार्या  
 महात्मनः । अन्वेषमाणा भर्तारं वने श्वापदसेविते ॥ १८ ॥  
 उन्मत्तवह्नीमसुता विलपन्ती इतस्ततः । हाहा राजन्निति मुहु-  
 रितश्चेतश्च धावति ॥ १९ ॥ तां क्रन्दमानामत्यर्थं कुरुरौमिव  
 वाश्रमीम् । कस्यं वहु शोचन्तीं विलपन्तीं मुहुर्मुहुः ॥ २० ॥  
 सहस्राभ्यागतां भैमीमभ्यासपरिवर्त्तिनीम् । जग्राहाजगरो ग्राहो  
 महाकायः क्षुधान्वितः ॥ २१ ॥ सा ग्रस्यमाना ग्राहेण शोकेन  
 च परिप्लुता । नात्मानं शोचति तथा यथा शोचति नैषधम् ॥ २२ ॥  
 हा नाथ मामिह वने ग्रस्यमानामनाथवत् । ग्राहेणानेन विजने  
 किमर्थं नानुधावसि ॥ २३ ॥ कथं भविष्यसि पुनर्नामनुसृत्य



नैषध । कथं भवान् जगामाद्य मासुत्सृज्य वने प्रभो ॥ २४ ॥  
 यापान्मुक्तः पुनर्लब्ध्वा बुद्धिञ्चेतो धनानि च । आन्तस्य ते क्षुधा-  
 र्त्तस्य परिस्नानस्य नैषध ॥ २५ ॥ कः अमं राजशार्दूल नाश-  
 यिष्यति तेऽनघ । ततः कश्चिन्मृगव्याधो विचरन् गहने वने ॥ २६ ॥  
 आक्रन्दमानां संश्रुत्य जवेनाभिससार ह । तां तु दृष्ट्वा तथा  
 अस्तामुरगीणायतेक्ष्णाम् ॥ २७ ॥ लरमाणी मृगव्याधः समति-  
 क्रम्य वेगतः । सुखतः पाटयामास शस्त्रेण निशितेन च ॥ २८ ॥  
 निविचेष्टं भुजङ्गं तं विशस्य मृगजीवनः । मोक्षयित्वा स तं  
 व्याधः प्रचात्य सलिलेन च ॥ २९ ॥ समाश्रयास्य कृताहारामथ  
 पप्रच्छ भारत । कस्य त्वं मृगशावाक्षि कथञ्चाभ्यागतं वनम् ॥ ३० ॥  
 कथञ्चेदं महत् कृच्छ्रं प्राप्तवत्यसि भाविनि । दमयन्ती तथा तेन  
 पृच्छ्यमाना विशास्यते ॥ ३१ ॥ सर्वमेतद्यथावृत्तमावचचौऽस्य  
 भारत । तामर्द्धवस्त्रसंवीतां पीनशोणिपयोधराम् ॥ ३२ ॥ सुकु-  
 मारानवद्याङ्गीं पूर्यचन्द्रनिमाननाम् । अरालपक्ष्मनयनां तथा  
 मधुरभाषिणीम् ॥ ३३ ॥ लक्षयित्वा मृगव्याधः कामस्य वश-  
 मीयिवान् । तामेवं श्लक्ष्णया वाचा लुब्धको मृदुपूर्वया ॥ ३४ ॥  
 सान्त्वयामास कामार्त्तस्तदबुध्यत भाविनी । दमयन्त्यपि तं दृष्ट-  
 मुपलभ्य प्रतिव्रता ॥ ३५ ॥ तौ ब्रह्मरोषसमाविष्टा प्रजज्वालनेन मन्युना ।  
 स तु पापमतिः क्रुद्धः प्रधर्षयितुमातुरः ॥ ३६ ॥ दुर्धर्षान्तर्कया-  
 मास दीप्तामग्निशिखामिव । दमयन्ती तु दुःखार्त्ता पतिराज्य-  
 विनाकृता ॥ ३७ ॥ अतीतवाक्पथे काले शशापैर्न रूषान्विता ।  
 यद्यहं नैषधादन्यं मनसापि न चिन्तये ॥ ३८ ॥ तथायं पततां क्षुद्रः  
 परासुमृगजीवनः । उक्तमात्रे तु वचने तथा स मृगजीवनः ।  
 व्यसुः पपात मेदिन्यामग्निदग्ध इव द्रुमः ॥ ३९ ॥

इति आरण्यपर्वणि नलीपाख्यानपर्वणि दमयन्तीसर्पगात्र-

मोचने त्रिषष्टीऽध्यायः ॥ ६३ ॥



ब्रह्मदत्त उवाच । सा निहत्य मृगव्याधं प्रतस्थे कमलेक्षणा ।  
 वनं प्रतिभयं शून्यं झिल्लिकागणनादितम् ॥ १ ॥ सिंहद्वीपि-  
 सुख्याग्रमहिषर्क्षमृगैर्युतम् । नानापक्षिगणाक्रीडं स्नेह्यतस्कर-  
 सेवितम् ॥ २ ॥ सालवेणुधवास्त्रयतिन्दुकेज्जुह्विंशुकैः । अर्जुना-  
 रिष्टसंच्छन्नं स्यन्दनैश्च समालम्बैः ॥ ३ ॥ जम्बूगन्धर्वप्रखदिर-  
 सालवेणुसमाकुलम् । पद्मकामलकप्लवकदम्बोडुस्वरावृतम् ॥ ४ ॥  
 वदरीविलुसंच्छन्नं न्यग्रोधैश्च समाकुलम् । पियालतालखजूर-  
 हरितकविभीतकैः ॥ ५ ॥ नानाधातुमृगतैर्नद्यान् विविधानपि-  
 चाचलान् । निकुञ्जान् परिसङ्कुटान् दरीश्याङ्गुतदर्शनाः ॥ ६ ॥  
 नदीः सरांसि वापीश्च विविधांश्च मृगद्विजान् । सा बहून् भीम-  
 रूपान्श्च पिशाचोरगराक्षसान् ॥ ७ ॥ पल्लवानि तङ्गागानि गिरि-  
 कूटानि सर्वशः । सरितो निर्भराश्चैव ददर्शाङ्गुतदर्शनान् ॥ ८ ॥  
 यूथग्रो दृष्ट्वा तत्र विदर्भाधिपनन्दिनी । महिषांश्च वराहांश्च  
 ऋक्षांश्च वनपन्नमान् ॥ ९ ॥ तेजसा यशसा लक्ष्म्या स्थित्या च  
 परया युता । वैदर्भी विचरत्येका नलमन्वेष्टती तदा ॥ १० ॥  
 नाविश्यत सा नृपसुता भैमी तत्राथ कस्यचित् । दास्यणामटवीं  
 प्राप्य भर्तृव्यसनपीडिता ॥ ११ ॥ विदर्भतनया राजन् विललाप  
 सुदुःखिता । भर्तृशोकप्रसीताङ्गी शिलातलमथाश्रिता ॥ १२ ॥

दमयन्त्युवाच । व्यूढोरस्क महाबाहो नैप्रधानां जनाधिप ।  
 क्व तु राजन् गतोऽस्य विवृज्य विजने वने ॥ १३ ॥ अश्वमेधा-  
 दिभिर्वीर क्रतुभिर्भूरिदक्षिणैः । कथमिष्टा नरव्याघ्र मयि मिथ्या  
 प्रवर्त्तसे ॥ १४ ॥ यस्त्वयोक्तं नरश्रेष्ठ मत् समक्षं महायुते ।  
 कर्तुमर्हसि कल्याण वचनं पार्थिवर्षभ ॥ १५ ॥ यच्चोक्तं विहगै-  
 र्हंसैः समीपे तव भूमिप । मत् समक्षं यदुक्तञ्च तद्वेक्षितुमर्हसि  
 ॥ १६ ॥ चत्वार एकतो वेदाः साङ्गोपाङ्गाः सविस्तराः स्वधीता  
 मनुजव्याघ्र सत्यमेकं किलैकतः ॥ १७ ॥ तस्मादर्हसि शत्रुषु



सत्यं कर्तुं नरेश्वर । उक्तवानसि यद्वीर मत्सकासि पुरा वचः  
 ॥ १८ ॥ हा वीर नल नामाहं नष्टा किल तवानघ । अस्या-  
 मटव्यां घोरायां किं मां न प्रतिभाषसे ॥ १९ ॥ भक्षयत्येष मां  
 रौद्री व्यात्तास्यो दारुणाकृतिः । अरण्याराट् क्षधाविष्टः किं मां  
 न वातुमर्हसि ॥ २० ॥ न मे तदन्या काचिद्धि प्रियास्तीत्यव्रवीः  
 सदा । तान्तां कुरु कल्याण पुरोक्तां भारतीं नृप ॥ २१ ॥  
 उन्मत्तां विलपन्तीं मां भार्यामिष्टां नराधिप । ईप्सितामीप्सि-  
 तोऽसि त्वं किं मां न प्रतिभाषसे ॥ २२ ॥ कृपां दीनां विवर्णाञ्च  
 मलिनां वसुधाधिप । वस्त्रार्जप्रावृतामेकां विलपन्तीमनाथवत्  
 ॥ २३ ॥ यूथभ्रष्टामिवैकां मां हरिणीं पृथलोचन । न मानयसि  
 मामार्थ्यं रुदतीमरिकर्षण ॥ २४ ॥ महाराज महारण्ये अह-  
 मेकाकिनी सती । दमयन्त्यभिभाषि त्वां किं मां न प्रतिभाषसे  
 ॥ २५ ॥ कुलश्रीलोपसम्पन्नं चारुसर्वाङ्गशोभनम् । नाद्य त्वा-  
 मनुपश्यामि गिरावस्मिन्नरोत्तम ॥ २६ ॥ वने चास्मिन्नाहाघोरे  
 सिंहव्याघ्रनिषिविते । शयानमुपविष्टं वा स्थितं वा निषधाधिप  
 ॥ २७ ॥ प्रस्थितं वा नरयेष्ठ मम शोकविवर्जन । कं नु पृच्छामि  
 दुःखार्ता त्वदर्थं शोककर्षिता ॥ २८ ॥ कच्चिद्दृष्टस्त्वारण्ये सङ्ग-  
 त्येह नलो नृपः । को नु मे वाद्य प्रष्टव्यो वनेऽस्मिन् प्रस्थितं  
 नलम् ॥ २९ ॥ अभिरूपं महात्मानं परव्यूहविनाशनम् । यम-  
 न्येषसि राजानं नलं पद्मनिभेक्षणम् ॥ ३० ॥ अयं स इति  
 कस्याद्य श्रोष्यामि मधुरां गिरम् । अरण्याराड्यं श्रीमांश्चतुर्दंष्ट्रो  
 महाहनुः ॥ ३१ ॥ आदू'लोऽभिमुखोऽभ्येति ब्रजास्ये नमश्ङ्किता ।  
 भवान् मृगाणामधिपस्त्वमस्मिन् कानने प्रभुः ॥ ३२ ॥ विदुर्भ-  
 राजतनयां दमयन्तीति विद्धि माम् । निषधाधिपतेर्भार्यां नल-  
 स्यामिवधातिनः ॥ ३३ ॥ पतिमन्वेष्टीमेकां कृपणां शोक-  
 कर्षिताम् । आश्लासय मृगेन्द्रेह यदि दृष्टस्त्वया नलः ॥ ३४ ॥



अथ वा त्वं वनपते नलं यदि न ग्रंससि । मां खादय नृगश्रेष्ठ  
 दुःखादन्नादिमोचय ॥ ३१ ॥ शुलारण्ये विलपति न मामाप्त्वा-  
 सयत्ययम् । यामीमां स्वादुसलिलामापगां सागरङ्गमाम् ॥ ३२ ॥  
 इमं शिलोच्चयं पुण्यं ऋद्धेर्वज्रभिरुच्छ्रितम् । विराजद्भिरिवानेकै-  
 नैकवर्णैर्मनोरमैः ॥ ३३ ॥ नानाधातुसमाक्रीयं विविधोपल-  
 भूषितम् । अस्यारण्यस्य महतः केतुभूतमिवोत्थितम् ॥ ३४ ॥  
 सिंहमादू लमातङ्गवराच्चर्चनगायुतम् । पतत्रिभिर्वज्रविधैः सम-  
 न्तादनुनादितम् ॥ ३५ ॥ किंशुकाशोकवकुलपुन्नागैरुपशोभि-  
 तम् । कर्षिकारधवपुचैः सुपुष्पैरुपशोभितम् ॥ ३६ ॥ सरिद्धिः  
 सविहङ्गाभिः शिखरैश्च समाकुलम् । गिरिराजमिमं तावत् पृच्छामि  
 नृपतिं प्रति ॥ ३७ ॥ भगवन्मन्त्रयेष्ट दिव्यदर्शनं विश्रुत ।  
 अरण्यं वज्रकल्याणं नमस्तेऽस्तु महीधर ॥ ३८ ॥ प्रणमे त्वंभि-  
 गम्याहं राजपुत्रीं निबोध माम् । राज्ञः स्तुषां राजभार्यां  
 दमयन्तीति विश्रुताम् ॥ ३९ ॥ राजा विदर्भाधिपतिः पिता मम  
 महारथः । भीमो नाम क्षितिपतिश्चातुर्वर्ण्यस्य रक्षिता ॥ ४० ॥  
 राजसूयाश्वमेधानां क्रतूनां दक्षिणावताम् । आहर्ता पार्थिव-  
 श्रेष्ठः पृथुर्वार्ष्णिजितेक्षणः ॥ ४१ ॥ ब्रह्मण्यः साधुव्रतश्च सत्यवा-  
 गनसूयकः । शीलवान् वीर्यसम्पन्नः पृथुश्चीर्धर्मविष्णुचिः ॥ ४२ ॥  
 सम्यग्गोप्ता विदर्भाणां निर्जितारिगणः प्रभुः । तस्य मां विद्धि  
 तेनयां भगवंस्त्वामुपस्थिताम् ॥ ४३ ॥ निषधेषु महाराज श्वशुरो  
 मे नरोत्तमः । गृहीतनामा विख्यातो वीरसेन इति स्मृत् ॥ ४४ ॥  
 तस्य राज्ञः सुतो वीरः श्रीमान् सत्यपराक्रमः । क्रमप्राप्तं पितुः  
 स्वं यो राज्यं समनुशास्ति ह ॥ ४५ ॥ नलो नामारिहा श्यामः  
 पुण्यश्लोक इति श्रुतः । ब्रह्मण्यो वेदविद्वान्मी पुण्यकृत् सोमपो-  
 ऽग्निमान् ॥ ४६ ॥ यथा दाता च योद्धा च सम्यक् चैव प्रमा-  
 यिता । तस्य मामवज्ञां श्रेष्ठां विद्धि भार्यामिहागताम् ॥ ४७ ॥



त्यक्तश्रियं भर्तृहीनामनाथां व्यसनान्विताम् । अन्वेषमाणां भर्तारं  
 त्वं मां पर्वतसत्तम ॥ ५२ ॥ समुल्लिखस्त्रिरेतैर्हि त्वया शृङ्ग-  
 शतैर्नृपः । कच्चिद्दृष्टोऽवलश्रेष्ठ वनेऽस्मिन्दारुणे नलः ॥ ५३ ॥  
 गजेन्द्रविक्रमो धीमान् दीर्घवाङ्मरमर्षणः । विक्रान्तः सत्त्व-  
 वान् वीरो भर्ता मम महायथा ॥ ५४ ॥ निषधानामधिपतिः  
 कच्चिद्दृष्टस्त्वया नलः । किं मां विलपतीमेकां पर्वतश्रेष्ठ विह्व-  
 लाम् ॥ ५५ ॥ गिरा नाश्वसयस्यद्य स्वः सुतामिव दुःखिताम् ।  
 वीर विक्रान्त धर्मज्ञ सत्यसन्ध महीपते ॥ ५६ ॥ यद्यस्यस्मिन्  
 वने राजन् दर्शयात्मानमात्मना । कदा सुस्तिग्धगश्मीरां जीमूत-  
 स्वनसन्निभाम् ॥ ५७ ॥ श्रोष्यामि नैषधस्याहं वाचं ताममृतोप-  
 माम् । वैदर्भीत्येव विष्पष्टा शुभा राज्ञो महात्मनः ॥ ५८ ॥  
 आम्नायसारिणीशृङ्गां मम शोकविनाशिनीम् । मीतामाश्वसय च  
 मां नृपते धर्मवत्सल ॥ ५९ ॥ इति सा तं गिरिश्रेष्ठमुक्त्वा पार्थिव-  
 नन्दिनी । दमयन्ती ततो भूयो जगाम दिशमुत्तराम् ॥ ६० ॥ सा  
 गत्वा त्रीनहोरावान् ददर्श परमाङ्गना । तापसारस्यमतुलं दिव्य-  
 काननशोभितम् ॥ ६१ ॥ वशिष्ठभृग्वत्रिसमैस्तापसैरुपशोभितम् ।  
 नियतैः संयताहारैर्द्वैमशौचसमन्वितैः ॥ ६२ ॥ अब्रह्मक्षैर्वायुभक्षैश्च  
 पर्णाहारैस्तथैव च । जितेन्द्रियैर्महाभागीः स्वर्गमाग दिदृक्षुभिः ।  
 वल्कलाजिनसंवीतैर्मुनिभिः संयतेन्द्रियैः ॥ ६३ ॥ तापसाध्युषितं  
 रम्यं ददर्शाश्रममण्डलम् । नानाशृगगणैर्जुष्टं नानाशृगगणायुतम्  
 ॥ ६४ ॥ तापसैः समुपेतञ्च सा दृष्ट्वैव समाश्वसत् । सुभ्रूः सुकेशी  
 सुश्रीणी सकृच्च सुद्विजानना ॥ ६५ ॥ वचस्विनी सुप्रतिष्ठा स्वसि-  
 तायतलोचना । सा विवेकाश्रमपदं वीरसेनसुतप्रिया ॥ ६६ ॥ योषि-  
 द्रत्नं महाभागा दमयन्ती तपस्विनी । साभिवाद्य तपोवृद्धान्  
 विनयावनता स्थिता ॥ ६७ ॥ स्वागतन्तु इति प्रोक्त्वा तैः सर्वैस्ताप-  
 सैश्च सा । पूजाञ्चास्या यद्यान्यायं कृत्वा तत्र तपोधनाः ॥ ६८ ॥



आस्यतामित्यथोचुस्ते ब्रूहि किं करवामहे । तानुवाच वरारोहा  
 कच्चिद्भगवतामिह ॥ ६९ ॥ तपस्यग्निषु धर्मेषु मृगपक्षिषु चानवाः ।  
 कुशलं वो महाभागाः स्वधर्माचरणेषु च ॥ ७० ॥ तैरुक्ता कुशलं  
 भद्रे सर्वत्रेति यशस्विनी । ब्रूहि सर्वानवद्याङ्गि कालं किञ्च  
 चिकीर्षसि ॥ ७१ ॥ दृष्ट्वैव ते परं रूपं द्युतिञ्च परमामिह ।  
 विस्मयो न समुत्पन्नः समाश्वसिहि मा शुचः ॥ ७२ ॥ अस्या-  
 रण्यस्य देवी लमुताहोऽस्य महीभृतः । अस्याश्च नद्याः कल्याणि  
 वद् सत्यमनिन्दिते ॥ ७३ ॥ साब्रवीत्तानृप्रीन्माहमरन्यस्यास्य  
 देवता । न चाप्यस्य गिरेर्विप्रा नैव नद्याश्च देवता ॥ ७४ ॥  
 मानुषीं मां विजानीत यूयं सर्वे तपोधनाः । विस्तरेणाभि-  
 धास्यामि तन्मे शृणुत सर्वशः ॥ ७५ ॥ विदर्भेषु महीपालो  
 भीमो नाम महीपतिः । तस्य मां तनयां सर्वे जानीत दिज-  
 सत्तमाः ॥ ७६ ॥ निषधाधिपतिर्भीमान्नलो नाम महायशः ।  
 वीरः सङ्ग्रामजिह्वाक्षम भर्ता विशास्पतिः ॥ ७७ ॥ देवता-  
 भ्यर्चनपरो हिजातिजनवत्सल । गोप्ता निषधवंशस्य महातेजा  
 महाबलः ॥ ७८ ॥ सत्यवान् धर्मवित् प्राज्ञः सत्यसन्धोऽरिमर्दनः ।  
 ब्रह्मर्षो दैवतपरः श्रीमान् परपुरञ्जयः ॥ ७९ ॥ नलो नाम  
 नृपश्चेष्टो देवराजसमद्युतिः । मम भर्ता विशालाक्षः पूर्वमेन्दु-  
 वदनोरिहा ॥ ८० ॥ आहर्त्ता क्रतुमुख्यानां वेदवेदाङ्गपारगः ।  
 सपत्नानां मृधे हन्ता रविशोमसमप्रभः ॥ ८१ ॥ स कैश्चिन्निवृत्ति-  
 प्रज्ञै रनार्यैरङ्गतात्मभिः । आहूय पृथिवीपालः सत्यधर्मपरा-  
 यणः ॥ ८२ ॥ दिवने कुशलैर्जिह्वैर्जितो राज्यं वसूनि च ।  
 तस्य मामवगच्छध्वं भार्या राजर्षभस्य वै ॥ ८३ ॥ दमयन्तीति  
 विख्यातां भर्तुर्दृशन्लालसाम् । सा वनानि गिरीश्चैव सरांसि  
 सरितस्तथा ॥ ८४ ॥ पल्वलानि च सर्वाणि तथारण्यानि सर्वशः ।  
 अन्वेत्माणा भर्तारं नलं रणविभारदम् ॥ ८५ ॥ महात्मानं



कृतास्त्रव विचराभीह दुःखिता । कश्चिद्भगवतां रम्यं तपोवन-  
 मिदं नृप ॥ ८३ ॥ भवेत् प्राप्नो नलो नाम निषभनां जना-  
 धिपः । यत्कृतेऽहमिदं ब्रह्मन् प्रपन्ना भृशलाभम् ॥ ८४ ॥  
 वनं प्रतिभयं घोरं शार्दूलमृगसेवितम् । यद्दि कैश्चिद्दहोरात्रैर्न  
 द्रव्यामि नलं नृपम् ॥ ८५ ॥ आत्मानं येयसा योऽक्षे देहव्यास्य  
 विमोचनात् । कोनु मे जीवितेनार्थस्तमृते पुरुषर्षभम् ॥ ८६ ॥  
 कथं भविष्याम्यद्याहं भट्श्लोकाभिपीडिता । तथा विलपती-  
 मेकामरण्ये भीमनन्दिनीम् ॥ ८७ ॥ दमयन्तीमयोचुस्ते तापसाः  
 सत्यदग्निनः । उदर्कस्तव कल्याणि कल्याणो भविता शुभे ॥ ८८ ॥  
 वयं पश्याम तपसा क्षिप्रं द्रव्यसि नैषधम् । निषधानामधिपतिं  
 नलं रिपुनिपातिनम् ॥ ८९ ॥ भैमि धर्ममृतां श्रेष्ठं द्रव्यसे विगत-  
 ज्वरम् । विमुक्तं सर्वपापेशः सर्वरत्नसमन्वितम् ॥ ९० ॥ तदेव  
 नगरं श्रेष्ठं प्रशासन्तमरिन्दमम् । हिषतां भयकर्तारं सुहृतां  
 शोकनाशनम् ॥ ९१ ॥ पतिं द्रव्यसि कल्याणि कल्याणाभिजनं  
 नृपम् । एवमुक्त्वा नलस्येष्टां महिषीं पार्थिवात्मजाम् ॥ ९२ ॥  
 तापसान्तर्हिताः सर्वे साग्निहोत्रायमास्तथा । सा दृष्ट्वा महदा-  
 स्त्रयं विस्मिता ह्यभवत्तदा ॥ ९३ ॥ दमयन्त्यनवद्याङ्गी वीर-  
 सेननृपस्तुषा । किं नु स्वप्नो मया दृष्टः कोऽयं विधिरिहाभवत्  
 ॥ ९४ ॥ क्व नु ते तापसाः सर्वे क्व तदायममण्डलम् । क्व सा  
 पुण्यजला रम्या नदी हिजनिपीविता ॥ ९५ ॥ ध्यात्वा चिरं  
 भीममुता दमयन्ती शुचिस्मिता । भट्श्लोकपरा दीना विवर्ण-  
 वदनाभवत् ॥ ९६ ॥ सा गलाय परां भूमिं वाष्पसन्दिग्धवा-  
 गिरा । विललापाश्रुपूर्णाक्षी दृष्ट्वाशोकतरुन्ततः ॥ ९७ ॥ उप-  
 गम्य तनेश्रेष्ठमशोकं पुष्पितं वने । पल्लवापीडितं हृद्यं विहङ्गै-  
 रनुनादितम् ॥ ९८ ॥ अहो वतायमगमः श्रीमानस्मिन् वना-  
 न्तरे । आपीडैर्वज्रभिर्भाति श्रीमान् पर्वतराडिव ॥ ९९ ॥



विष्णोका कुरु मां क्षिप्रमशोक प्रियदर्शन । वीतशोकमयावाहं  
 कच्चित्त्वं दृष्टवान्नुपम ॥ १०७ ॥ नलं नामारिदमनं दमयन्त्याः  
 प्रियं पतिम् । निषधानामधिपतिं दृष्टवानसि मे प्रियम् ॥ १०८ ॥  
 एकवस्त्रार्द्धसंबीतं सुकुमारतनुत्तमम् । व्यसनेनार्दितं वीरमरण-  
 निदमागतम् ॥ १०९ ॥ यथा विष्णोका गच्छेद्यमशोक नग तत्  
 कुरु । सत्यनामा भवाशोक अशोकः शोकनाकनः ॥ ११० ॥ एवं  
 साशोकवृक्षन्तमार्त्ता वै परिगम्य ह । जगाम दानवततं देशं  
 भैमी वराङ्गना ॥ १११ ॥ सा ददर्श नगान्नैकान्नैकाश्च सरित-  
 स्तथा । नैकांश्च पर्वतान् रम्यान् नैकांश्च मृगपक्षिणः ॥ ११२ ॥  
 कन्दरांश्च नितम्बांश्च नदीषाञ्च तदर्शनाः । ददर्श सा भीमसुता  
 पतिमन्वेषती तदा ॥ ११३ ॥ गत्वा प्रकृष्टमध्वानं दमयन्ती  
 शुचिस्निता । ददर्शाय महासायं हस्त्यश्वरथसंकुलम् ॥ ११४ ॥  
 उत्तरन्तं नदीं रम्यां प्रसन्नसलिलां शुभाम् । सुमान्ततोयां विस्तीर्णां  
 ऋदिनीं वेतसेवृताम् ॥ ११५ ॥ प्रोङ्खुष्टां क्रोञ्चकुरैश्चक्रवाकीप-  
 कूजिताम् । कूर्मग्राहकृषाकीर्णां विपुलद्वीपशोभिताम् ॥ ११६ ॥  
 सा दृष्ट्वैव महासायं नलपत्नी यमस्विनी । उपसर्ग्य वरारोहा  
 जनमयं विवेश ह ॥ ११७ ॥ उन्नतस्तपा शोकार्त्ता तथा वस्त्रार्द्ध-  
 संवृता । कृषा विवर्णा मलिना पांशुध्वस्तशिरोरुहा ॥ ११८ ॥  
 तां दृष्ट्वा तत्र मनुजाः केचिद्धीताः प्रदुद्रुवुः । केचिच्चिन्तां परां  
 जम्भुः केचित्तत्र विचुक्रुशुः ॥ ११९ ॥ प्रहसन्ति स्म तां केचि-  
 दभ्यसूयन्ति चापरे । आकुर्वन्त दयां केचित् पप्रच्छुः अपि भारत  
 ॥ १२० ॥ कासि कत्यासि कल्याणि किं वा मृगयसे वने । त्वां  
 दृष्ट्वा व्यथिताः स्नेह कच्चित्तमसि मानुषी ॥ १२१ ॥ वद सत्यं  
 वगत्यास्य पर्वतस्थाय वा हिमः । देवता त्वं हि कल्याणि त्वां  
 वयं शरणं गताः ॥ १२२ ॥ यक्षी वा राक्षसी वा त्वं उताहोऽसि  
 वराङ्गना । सर्वथा कुरु नः स्वस्ति रक्ष चास्माननिन्दते ॥ १२३ ॥



यथायं सर्वथा सार्थः क्षीणी श्रीघ्नमितो ब्रजेत् । तथा विधत्स्व  
कल्याणि यथा श्रेयो हि नो भवेत् ॥ १२० ॥ तथोक्ता तेन सार्थेन  
दमयन्ती नृपात्मजा । प्रत्यवाच ततः साध्वी भर्तृव्यसनपीडिता  
॥ १२१ ॥ सार्थवाहञ्च सार्थञ्च जना ये तत्र केचन । युवस्यविर-  
वालाश्च सार्थस्य च पुरोगमाः ॥ १२२ ॥ मानुषीं मां विजानीत  
मनुजाधिपतेः सुताम् । नृपस्तुषां राजभार्यां भर्तृदर्शनलाल-  
साम् ॥ १२३ ॥ विदर्भराड् मम पिता भर्ता राजा च नैषधः ।  
नलो नाम महाभागस्तं मार्गान्यपराजितम् ॥ १२४ ॥ वदि  
जानीत नृपतिं क्षिप्तं ग्रंसत मे प्रियम् । नलं पुष्पशार्दूलमन्त्रि-  
गणसूदनम् ॥ १२५ ॥ तामुवाचानवद्याङ्गी सार्थस्य महतः प्रभुः ।  
सार्थवाहः शुचिर्नाम शृणु कल्याणि महचः ॥ १२६ ॥ अहं  
सार्थस्य नेता वै सार्थवाह शुचिक्रिते । मनुष्यं नलनामानं न  
पश्यामि यशस्विनि ॥ १२७ ॥ कुञ्जरद्वीपमहिषशार्दूलक्ष्मभा-  
नपि । पश्याम्यस्मिन् वने कृतस्त्रे क्षममनुष्यनिषीविते ॥ १२८ ॥  
ऋते त्वां मानुषीं मत्वं न पश्यामि महावने । तथा नो यच्चराड्य  
मणिभद्रः प्रसीदतु ॥ १२९ ॥ साब्रवीदङ्गजः सर्वान् सार्थवाहञ्च  
तं ततः । क्व नु यास्यति सार्थोऽयमेतदाख्यातुमर्हसि ॥ १३० ॥

सार्थवाह उवाच । सार्थोऽयं चेद्विराजस्य सुबाहोः सत्य-  
दर्शिनः । क्षिप्रं जनपदं गन्ता लाभाय मनुजात्मजे ॥ १३१ ॥

इति आरण्यकपर्वणि नलोपाख्यानपर्वणि दमयन्तीविलासे

चतुःषष्टोऽध्यायः ॥ ६४ ॥

वृहदश्व उवाच । सा तच्छूलानवद्याङ्गी सार्थवाहवचस्तदा ।  
जगाम सह तेनैव सार्थेन पतिलात्तसा ॥ १ ॥ अथ काले वज्र-  
तिथे वने महति दास्यते । तडागं सर्वतोभद्रं पद्मसौगन्धिकं



महत् ॥ २ ॥ दृष्टशुर्वणिजो रस्यं प्रभूतयवसेधनम् । वज्रपुष्प-  
 फलोपेतं नानापद्मिनिषिवितम् ॥ ३ ॥ निखिलस्वादुसलिलं मनो-  
 हारि सुशीतलम् । सुपरिचान्तवाहास्ते निवेशाय मनो दधुः  
 ॥ ४ ॥ सस्मते सार्धं वाहस्य विविशुर्वनमुत्तमम् । उवास सार्धः  
 सुमहान् विलाभासाद्य पश्चिमाम् ॥ ५ ॥ अथाक्षरावसमये नि-  
 शब्दस्तिमिते तदा । सुप्ते सार्धं परिचान्ते हस्तियूयमुपागमत्  
 ॥ ६ ॥ पानीयायं गिरिनदीं मृदप्रस्त्रवणाविलाम् । अथापश्यत्  
 सार्धन्तं सार्धजान् सुवह्वन् गजान् ॥ ७ ॥ ते तान् ग्राम्यगजान्  
 दृष्ट्वा सर्वे वनगजास्तदा । समोद्भवन्त वेगेन जिघांसन्तो महीत्-  
 कटाः ॥ ८ ॥ तेषामापततां वेगः करिणां दुःसहोऽभवत् । नगा-  
 ग्रदिव शीर्णानां शृङ्गाणां पततां क्षितौ ॥ ९ ॥ स्रन्दतामपि  
 नागानां मार्गां नष्टा वनोद्धवाः । मार्गं संरुध्य संसृप्तं पद्मिन्याः  
 सार्धमुत्तमम् ॥ १० ॥ ते तं समर्दुः सहसा चैष्टमानं महीतले ।  
 हाहाकारं प्रमुञ्चन्तः सार्धिकाः शरणाग्रिणः ॥ ११ ॥ वनगुल्मांश्च  
 धावन्तो निद्रास्था महद्योभयात् । केचिदन्तैः करैः केचित् केचित्  
 पद्मां हता गजैः ॥ १२ ॥ निहतोष्ट्राश्च वज्रलाः पदातिजन-  
 संकुलाः । भयादाधावमानाश्च परस्परहतास्तदा ॥ १३ ॥ घोरा-  
 न्नादान् विमुञ्चन्तो निषेतुर्धरणीतले । वृक्षेष्वानह्य संरक्षाः  
 क्षतिता विषमेषु च ॥ १४ ॥ एवं प्रकारैर्वज्रभिर्देवेनाक्रम्य  
 हस्तिभिः । राजन् विनिहतं सर्वं ससृष्टं सार्धमण्डलम् ॥ १५ ॥  
 आरावः सुमहंश्चासीत् लोक्यभयकारकः । एषोऽग्निरुत्थितः कष्ट-  
 स्त्रायध्वं धावताधुना ॥ १६ ॥ रत्नराशिर्विशोणीऽयं गृह्णीध्वं  
 किं प्रधावत । सामान्यमेतद् विष्णं न मिथ्यावचनं मम ॥ १७ ॥  
 एवमेवाभिभाषन्तो विद्रवन्ति भयात्तदा । पुनरेवाभिधास्यानि  
 चिन्तयध्वं सकातराः ॥ १८ ॥ तस्मिंस्तथा वर्तमाने दारुणे  
 जनसंस्रये । दमयन्ती च वुवुधे भयसन्तस्तमानसा ॥ १९ ॥



अपश्यदैशं तत्र सर्वलोकभयङ्करम् । अदृष्टपूर्वं तद्दृष्ट्वा वाला  
 पद्मनिभेक्षणा ॥ २० ॥ संसक्तवदनाश्वासा उत्तस्थौ भवविह्वला ।  
 ये तु तत्र विनिर्मुक्ताः सार्थात् केचिद्विचिताः ॥ २१ ॥ तेऽब्रुवन्  
 संहिताः सर्वे कस्येदं कर्मणः फलम् । नूनं न पूजितोऽस्माभि-  
 र्मणिमद्रो महाययाः ॥ २२ ॥ तथा यक्षाधिपः श्रीमान्न वै  
 वैश्रवणः प्रभुः । न पूजा विघ्नकर्तृणामथवा प्रथमं कृता ॥ २३ ॥  
 अक्षुनानां फलं वाय विपरीतमिदं ध्रुवम् । अद्या न विपरीतास्तु  
 किमन्यदिदमागतम् ॥ २४ ॥ अपरे लब्रुवन् दीना ज्ञातिद्रव्य-  
 विनाकृताः । यासावद्य महासार्थं नारी ह्यन्यत्तदर्शना ॥ २५ ॥  
 प्रविष्टा विघ्नताकारा कृत्वा स्तूपममानुषम् । तथैवं विचिता पूर्वं  
 माया परमदासिणा ॥ २६ ॥ राक्षसी वा ध्रुवं यक्षी पिशाची  
 वा भयङ्करी । तस्याः सर्वमिदं पापं नात्र कार्या विचारणा ॥ २७ ॥  
 यदि पश्याम तां पापां सार्थं चैव नैकदुःखदाम् । लोट्टभिः पांशु-  
 भिर्यैव लणैः काष्ठैश्च मुष्टिभिः ॥ २८ ॥ अवश्यमेव हन्यामः सार्थस्य  
 किलकृत्यकाम् । दमयन्ती तु तच्छ्रुत्वा वाक्यं तेषां सुदारुणम्  
 ॥ २९ ॥ ह्रीता भीता च संविन्ना प्राद्रवयन् काननम् । आपङ्क-  
 नाना तत्पापमात्मानं पथ्येदेवयत् ॥ ३० ॥ अहो ममोपरि विधेः  
 संरम्भो दासिणो महान् । नानुष्णाति कुशलं कस्येदं कर्मणः  
 फलम् ॥ ३१ ॥ न स्मराम्यशुभं किञ्चित् कृतं कस्यचिदपि ।  
 कर्मणा मनसा वाचा कस्येदं कर्मणः फलम् ॥ ३२ ॥ नूनं  
 जन्मान्तरकृतं पापमापतितं महत् । अपश्चिन्नामिमां कष्टामापदं  
 प्राप्तवत्यहम् ॥ ३३ ॥ भर्तृराज्यापहरणं स्वजनाच्च पराजयः ।  
 भर्ता सह विचोगश्च तनयाभ्याञ्च विच्युतिः ॥ ३४ ॥ निर्नायता  
 वने वासी वल्लव्यालनिषिविते । अथापरेद्युः संप्राप्ते हतशिष्टा  
 जनास्तदा ॥ ३५ ॥ दिशोऽन्तस्मादिनिष्क्रम्य ह्यशोचन् वैश्रवणं कृतम् ।  
 आतरं पितरं पुत्रं सखायञ्च नराधिप ॥ ३६ ॥ अशोचत्तत्र



वैदर्भी किं तु मे दुष्कृतं कृतम् । योऽपि मे निर्जनेऽरण्ये सं-  
 प्राप्नोऽयं जनार्णवः ॥ ३७ ॥ स हतो हस्तियूयेन मन्दभाष्या-  
 न्नमैव तत् । प्राप्तव्यं सुचिरं दुःखं नूनमद्यापि वै मया ॥ ३८ ॥  
 नाप्राप्तकालो म्रियते श्रुतं ब्रह्मानुशासनम् । या नाहमद्य  
 मृदिता हस्तियूयेन दुःखिता ॥ ३९ ॥ न ह्यदैवकृतं किञ्चिन्नरा-  
 णामिह विद्यते । न च मे बालभावेऽपि किञ्चित् पापकृतं कृतम्  
 ॥ ४० ॥ कर्मणा मनसा वाचा यदिह दुःखमागतम् । मन्ये स्वय-  
 स्वरकृते लोकपालाः समागताः ॥ ४१ ॥ प्रत्याख्याता मया तत्र  
 नलस्यार्थाय देवताः । नूनं तेषां प्रभावेन वियोगं प्राप्तवत्यहम्  
 ॥ ४२ ॥ एवमादीनि दुःखार्ता सा बिलप्य वराङ्गना । प्रला-  
 पानि तदा तानि दमयन्ती पतिव्रता ॥ ४३ ॥ हतशेषैः सह  
 तदा ब्राह्मणैर्वेदपारगैः । अगच्छद्राजशार्दूल चन्द्रलेखिव शारदौ  
 ॥ ४४ ॥ गच्छन्ती सा चिराद्वाला पुरमासादयन्नहत् । सायाह्ने  
 चेदिराजस्य सुवाहोः सत्यदर्शिनः ॥ ४५ ॥ अथ वस्तार्द्धसंवीता  
 प्रविवेश पुरोत्तमम् । तां विह्वलां कृपां दीनां मुक्तकेशीममा-  
 र्जिताम् ॥ ४६ ॥ उन्नतामिव गच्छन्तीं ददृशुः पुरवासिनः ।  
 प्रविशन्तीन्तु तां दृष्ट्वा चेदिराजपुरीं तदा ॥ ४७ ॥ अनुजग्मु-  
 स्तत्र बाला ग्रामिपुत्रा कुतूहलात् । सा तैः परिव्रतागच्छत्  
 समीपं राजवेश्मनः ॥ ४८ ॥ तां प्रासादगतापश्यद्राजमाता जनै-  
 र्वृताम् । धात्रीमुवाच चैवैनामानयेति ममान्तिकम् ॥ ४९ ॥  
 जनेन क्लिश्यते बाला दुःखिता शरणार्थिनी । यादृशूपच पश्यामि  
 विद्योतयति मे गृहम् ॥ ५० ॥ उन्नतवेशा कल्याणी श्रीरिवा-  
 यतलोचना । सा जनं वारयित्वा तं प्रासादतलमुत्तमम् ॥ ५१ ॥  
 आरोप्य विस्मिता राजन् दमलन्तीमपृच्छत । एवमप्यसुखाविष्टा  
 विभर्षि परमं वधुः ॥ ५२ ॥ मासि विद्युदिवाभेषु शंस मे कासि  
 कस्य वा । न हि ते मानुषं रूपं भूषणैरपि वर्जितम् ॥ ५३ ॥



असहाया नरेभ्यश्च नोद्विजस्यमरप्रभे । तच्छ्रुत्वा वचनं तस्या  
 भैमी वचनमब्रवीत् ॥ ५४ ॥ मानुषीं मां विजानीहि भर्तारं  
 समनुब्रताम् । सैरिन्ध्रीं जातिसम्पन्नां भुजिष्ठां कामवासिनीम्  
 ॥ ५५ ॥ फलमूलाग्रनासेकां यत्रसायंप्रतिश्रयाम् । अचङ्छेय-  
 गुणो भर्ता माञ्च नित्यमनुब्रतः ॥ ५६ ॥ भक्ताहमपि तं वीरं  
 ऋषेवानुगता पथि । तस्य देवात् प्रसङ्गोऽभूदतिमात्रं सुदेवने  
 ॥ ५७ ॥ द्यूतैः स निर्जितश्चैव वनमेक उपेयिवान् । तमेकवसनं  
 वीरमुन्नतमिव विह्वलम् ॥ ५८ ॥ आश्वासयन्ती भर्तारमहमप्य-  
 गमं वनम् । स कदाचिदने वीरः कस्मिंश्चिन् कारणान्तरे ॥ ५९ ॥  
 क्षुत्परीतस्तु विमनास्तदप्येकं व्यसर्जयत् । तमेकवसना नम-  
 मुन्नतवद्वेत्तसम् ॥ ६० ॥ अनुब्रजन्ती बह्वला न स्वपामि निशा-  
 स्तदा । ततो बह्वतिथे काले सुप्तमुत्सृज्य मां क्वचित् ॥ ६१ ॥  
 वाससोऽहं परिच्छिद्य त्यक्तवाङ्मामनागसम् । तं मार्गमाणा  
 भर्तारं दृष्टमाना दिवानिशम् ॥ ६२ ॥ साहं कमलगर्भाभमप-  
 श्यन्ती हृदि प्रियम् । न विन्दाम्यमरप्रस्थं प्रियं प्राणेश्वरं प्रभुम्  
 ॥ ६३ ॥ तामश्रुपरिपूर्णाक्षीं बिलपन्तीं तथा बह्व । राज-  
 माताब्रवीदार्त्तां भैमीमार्त्तस्वरां स्वयम् ॥ ६४ ॥ वसस्व मयि  
 कल्याणि प्रीतिर्मे परमा लयि । मृगयिष्यन्ति ते भद्रे भर्तारं  
 पुरुषा मम ॥ ६५ ॥ अपि वा स्वयमागच्छेत् परिधावन्नितस्ततः ।  
 इहैव वसती भद्रे भर्तारमुपलप्स्यसे ॥ ६६ ॥ राजमातुर्वचः  
 श्रुत्वा दमयन्ती बचोऽब्रवीत् । समयेनोत्सहे वस्तुं लयि वीर-  
 प्रजायिनि ॥ ६७ ॥ उच्छिष्टं नैव भुञ्जीयां न कुर्व्यां पादधावनम् ।  
 न चाहं पुरुषानन्यान् प्रभाषेयं कथञ्चन ॥ ६८ ॥ प्रार्थयेद्यदि मां  
 कश्चिद्दण्डास्ते स पुमान् भवेत् । बध्यश्च तेऽसकृन्मन्द इति मे  
 व्रतमाहितम् ॥ ६९ ॥ भर्तुरन्वेषणार्थन्तु पश्येयं ब्राह्मणानहम् ।  
 यद्येवमिह वत्स्यामि तत्समाप्ते न संशयः ॥ ७० ॥ अतोऽन्यथा



न मे वासो वर्तते हृदये क्वचित् । तां प्रहृष्टेन मनसा राज-  
मातेदमब्रवीत् ॥ ७१ ॥ सर्वमेतत् करिष्यामि दृष्ट्वा ते ब्रतमौद-  
शम् । एवमुक्त्वा ततो भैमीं राजमाता विश्राम्यते ॥ ७२ ॥ उवा-  
चेदं दुहितरं सुनन्दां नाम भारत । सैरिग्वीमभिजानीष्व सुनन्दे  
देवस्तपिणीम् ॥ ७३ ॥ वयसा तुल्यतां प्राप्ता सखी तव भव-  
लियम् । एतया सह मोदस्व निरुद्विग्नमनाः सदा ॥ ७४ ॥  
ततः परमसंहृष्टा सुनन्दा गृहमागतत् । दमयन्तीमुपादाय  
सखीभिः परिवारिता ॥ ७५ ॥ सा तत्र पूज्यमाना वै दमयन्ती  
व्यनन्दत । सर्वकामैः सुविहितैर्निरुद्वेगावसत्तदा ॥ ७६ ॥

इति आरण्यपर्वणि नलीपाख्यानपर्वणि दमयन्ती-

चेदिराजगृहवामे पञ्चषष्ठोऽध्यायः ॥ ६५ ॥

गृहदृष्ट्वा उवाच । उत्पद्य दमयन्तीन्तु नलो राजा विश्रा-  
म्यते । ददर्श दावं दह्यन्तं गद्गने वने ॥ १ ॥ तत्र शुश्रावि  
शब्दं वै मध्ये भूतस्य कस्यचित् । अभिधाव नलेत्युच्चैः पुण्य-  
श्लोकेति चाचक्रत् ॥ २ ॥ माभैरिति नलश्लोक्ता मध्यमनेः प्रविश्य  
तम् । ददर्श नागराजानं शयानं कुण्डलीकृतम् ॥ ३ ॥ स  
नागः प्राञ्जलिर्भूत्वा वेपमानो नलस्तदा । उवाच मां विद्धि  
राजन् नागं कर्कोटकं नृप ॥ ४ ॥ मया प्रलब्धो महर्षिर्नारदः  
समहातपाः । तेन मन्युपरितेन शप्तोऽस्मि मनुजाधिप ॥ ५ ॥  
तिष्ठ त्वं स्थावर इव यावदेव नलः क्वचित् । इतो नेता हि तत्र  
त्वं शपान्मोक्ष्यसि मत्कृतात् ॥ ६ ॥ तस्य शपान्मशक्तोऽस्मि  
पदादिवलितुं पदम् । उपदिक्ष्यामि ते श्रेयस्वाप्तुमर्हति मां  
भवान् ॥ ७ ॥ सखा च ते भविष्यामी मत्समो नास्ति पन्नगः ।



लघुयुते भविष्यामि श्रीचमादाय गच्छ माम् ॥ ८ ॥ एवमुक्त्वा  
 स नः गीन्द्रो बभूवाङ्गुष्ठमात्रकः । तं गृहीत्वा नलः प्रायादेशं  
 दावविवर्जितम् ॥ ९ ॥ आकाशदेशमासाद्य विमुक्तं कृष्णवर्त्मना ।  
 उत्सृष्टकामं तं नागः पुनः कर्कोटकोऽब्रवीत् ॥ १० ॥ पदानि  
 गणयन् गच्छ स्वानि नैषध कानिचित् । तत्र तेऽहं महाबाहो  
 अयो धाम्यामि यत्परम् ॥ ११ ॥ ततः सङ्ग्रातुमारब्धमद्गद्गमे  
 पदे । तस्य दृष्टस्य तद्रूपं क्षिप्रमन्तरधीयत ॥ १२ ॥ स दृष्ट्वा  
 विस्मितस्तस्यावात्मानं विवृतं मलः । स्वरूपधारिणं नागं दृष्ट्वा  
 स महीपतिः ॥ १३ ॥ ततः कर्कोटको नागः सान्त्वनन्नलमब्रवीत् ।  
 मया तेऽन्तर्हितं रूपं न त्वौ विलुर्जना इति ॥ १४ ॥ यत्कृते  
 चासि निवृत्तो दुःखेन सहता नल । विषेण स मदीयेन दुःखं  
 त्वयि निवत्स्यति ॥ १५ ॥ विषेण संवृतेर्गात्रैर्यावत्त्वां न विमो-  
 च्यति । तावत्त्वयि महाराज दुःखं वै स निवत्स्यति ॥ १६ ॥  
 अनागा येन निवृत्तस्त्वमनर्हो जनाधिप । क्रोधादसूययित्वा तं  
 रक्षा मे भवतः कृता ॥ १७ ॥ न ते भयं नरव्याघ्र दंष्ट्रिभ्यः शत्रु-  
 तोऽपि वा । ब्रह्मविद्भ्यश्च भविता मत्पसादान्नराधिप ॥ १८ ॥  
 राजन् विषनिमित्ता च न ते पौंड्रा भविष्यति । संग्रामेषु च  
 राजेन्द्र शश्वज्जयमवाप्स्यसि ॥ १९ ॥ गच्छ राजन्नितः सूतो  
 बाह्वकोऽहमिति ब्रुवन् । समीपस्तुपर्णस्य स हि चैवाक्षनैपुणः  
 ॥ २० ॥ अयोध्यां नगरीं रम्यामय वै निषधेश्वर । स तेऽक्ष-  
 हृदयं दाता राजाश्वहृदयेन वै ॥ २१ ॥ इच्छांकुलजः श्रीमान्  
 मितयैव भविष्यति । भविष्यसि यदाक्षत्रः अयसा योच्यसे तदा  
 ॥ २२ ॥ समसेष्यसि दारैस्त्वं मास्म शोके मनः कृथाः । राज्येन  
 तनयाभ्याञ्च सत्यमेतद्ब्रवीमि ते ॥ २३ ॥ स्वं रूपञ्च यदा द्रष्टु-  
 मिच्छेयास्त्वं नराधिप । संसर्तव्यस्तदा तेऽहं वासयेदं निवा-  
 सये ॥ २४ ॥ अनेन वाससाच्छन्नः स्वरूपं प्रतिपत्स्यते । इत्युक्त्वा



प्रददौ तस्मै दिव्यं वासीयुगं तदा ॥२५॥ एवं नलश्च सन्दिग्ध वासो  
दत्त्वा च कौरव । नागराजस्ततो राजंस्तवैवान्तरधीयत ॥ २६ ॥

इति आरख्यपर्वणि नलोपाख्यानपर्वणि नलकर्कोटक-  
संवाहे षट्षष्टोऽध्यायः ॥ ६६ ॥

बृहदश्व उवाच । तस्मिन्नन्तर्हिते नारी प्रययौ नैषधो नलः ।  
ऋतुपर्णस्य नगरं प्राविशद्दशमेऽहनि ॥ १ ॥ स राजानमुपातिष्ठ-  
वाहकोऽहमिति ब्रुवन् । आश्वानां वाहने युक्तः पृथिव्यां नास्ति  
मत्समः ॥ २ ॥ अर्थकृच्छ्रेषु चैवाहं प्रष्टव्यो नैपुणेषु च । अन्न-  
संस्कारमपि च जानाम्यन्यैर्विशेषतः ॥ ३ ॥ यानि शिल्पानि  
लोकेऽस्मिन् यच्चैवान्यत् सुदुष्करम् । सर्वं यतिष्ये तत्कर्तुं ऋतु-  
पर्ण भरस्व माम् ॥ ४ ॥

ऋतुपर्ण उवाच । वस बाहक भद्रन्ते सर्वमेतत् करिष्यसि ।  
श्रीघ्न्याने सदा बुद्धिर्धियते मे विशेषतः ॥ ५ ॥ स लमातिष्ठ  
योगं तं धीन श्रीघ्ना हया नम । भवेयुरश्वाध्यक्षोऽसि वेतनं ते  
शतश्रुताः ॥ ६ ॥ त्वामुपस्थास्यतश्चैव निव्यं वार्ष्णीयजीवलौ ।  
एताभ्यां रंस्यसे सार्धं वस वै मयि बाहक ॥ ७ ॥

बृहदश्व उवाच । एवमुक्तो नलस्तेन न्यवसत्तत्र पूजितः ।  
ऋतुपर्णस्य नगरे सहवार्ष्णीयजीवलः ॥ ८ ॥ स वै तवावसद्राजा  
वैदर्भीमनुचिन्तयन् । सायं सायं सदा चेमं श्लोकमेकं जगाद्  
ह ॥ ९ ॥ क्व नु सा क्षुत्पिपासांता आन्ता श्रिते तपस्विनी ।  
अरन्ती तस्य मन्दस्य कं वा साद्योपतिष्ठति ॥ १० ॥ एवं ब्रुवन्तं  
राजानां निशायां जीवलौ प्रव्रवीत् । कामेनां श्लोचसे निव्यं श्रोतु-  
मिच्छामि बाहक ॥ ११ ॥ आयुष्मन् कस्य वा नारी यामैवमनु-



शोचति । तमुवाच नलो राजा मन्दप्रज्ञस्य कल्पचित् ॥ १२ ॥  
 आसीदहमता नारी तस्या दृढतरं वचः । स वै केनचिदर्थेन  
 तया मन्दो व्ययुज्यत ॥ १३ ॥ विप्रयुक्तः स मन्दात्मा अमत्यसुख-  
 षोडितः । दह्यमानः स शोकेन दिवारात्रमतन्द्रितः ॥ १४ ॥  
 निशाकाले स्मरंस्तस्याः श्लोकमेवं स गायति । स विभ्रमन्तर्ही  
 सर्वां क्वचिदासाद्य किञ्चन ॥ १५ ॥ वसत्यनर्हस्तद्वृत्तं भूय एवा-  
 नुसंस्मरन् । सा तु तं पुरुषं नारी कृच्छ्रेऽप्यनुगता वने ॥ १६ ॥  
 त्यक्ता तेनाल्पपुण्येन दुष्करं यदि जीवति । एका बालानभिज्ञा  
 च मार्गाणामतथोचिता ॥ १७ ॥ क्षुत्पिपासापरीताङ्गी दुष्करं  
 यदि जीवति । श्वापदाचरिते नित्यं वने महरति दास्यते ॥ १८ ॥  
 त्यक्ता तेनाल्पभागेन मन्दप्रज्ञेन मारिष । इत्थेवं नैषधो राजा  
 दमयन्तीमनुस्मरन् । अज्ञातवासं न्यवसद्राज्ञस्तस्य निवेशने ॥ १९ ॥

इति आरण्यपर्वणि नलोपाख्यानपर्वणि नलविलासे

सप्तषष्ठोऽध्यायः ॥ ६७ ॥

बृहदश्व उवाच । हृतराज्ये नले भीमः सभार्यं प्रेषताङ्गते ।  
 हिजानं प्रस्थापयामास नलदर्शनकाञ्चया ॥ १ ॥ सन्दिदेश च  
 तान् भीमो वसु दत्त्वा च पुष्कलम् । मृगयध्वं नलश्चैव दम-  
 यन्तीञ्च मे सुताम् ॥ २ ॥ अस्मिन् कर्मणि सम्पन्ने विज्ञाते निष-  
 धाधिपे । गवां सहस्रं दास्यामि यो वस्तावानयिष्यति ॥ ३ ॥  
 अग्रहारांश्च दास्यामि ग्रामं नगरसम्मितम् । नचेच्छ्वक्वाविधानेतुं  
 दमयन्ती नलोऽपि वा ॥ ४ ॥ ज्ञातमात्रेऽपि दास्यामि गवां  
 दशशतं धनम् । इत्युक्तास्ते ययुर्हृष्टा ब्राह्मणाः सर्वतो दिशम्  
 ॥ ५ ॥ पुरराष्ट्राणि चित्वा नैषधं सह भार्यया । नैव क्वापि



प्रपश्यन्ति नलं वा भीमपुत्रिकाम् ॥ ६ ॥ ततश्चेदिपुरीं रम्यां  
सुदेवो नाम वै द्विजः । विचिन्वानोऽथ वैदर्भीमपश्यद्राजवेत्सनि  
॥ ७ ॥ पुण्याहवाचने रात्रः सुनन्दासहितां स्थिताम् । मन्दं  
प्रस्थापमानेन रूपेणाप्रतिभेन ताम् ॥ ८ ॥ निद्रां धूमजालेन  
प्रभामिव विभावरोः । तां समीच्य विशालाक्षीमधिकं नलिनां  
कृष्णाम् । तर्कयामास मैत्रीति कारयौहपपादयन् ॥ ९ ॥

सुदेव उवाच । यथेयं मे पुरा दृष्ट्वा तथाह्वयमङ्गना ।  
कृतार्थोऽस्यप्रथ दृष्ट्वा मां लोकक्रान्तामिव श्रियम् । पूर्णचन्द्रनिभां  
श्यामां चारुवृत्तपयोधराम् ॥ १० ॥ कुन्तीं प्रभवा द्विर्वै सर्वा  
वितिमिरा द्विभः । चारुपद्मविशालाक्षीं नक्षत्रस्य रतीमिव ॥ ११ ॥  
दृष्ट्वा समस्तलोकस्य पूर्णचन्द्रप्रभामिव । विदर्भसरसस्तस्माद्देव-  
दोषादिवोद्धृताम् ॥ १२ ॥ मलयपद्मानुलिप्ताङ्गीं मृणालीमिव  
चोद्धृताम् । पौर्णमासीमिव निशां राज्ञश्चस्तनिष्ठाकराम् ॥ १३ ॥  
पतिशोकाकुलां दीनां शुष्कस्रोतां नदीमिव । विध्वस्तपर्णकमलां  
विद्रासितबिहङ्गमाम् ॥ १४ ॥ हस्तिहस्तपरामृष्टां व्याकुलामिव  
पद्मिनीम् । सुकृमारीं सुजाताङ्गीं रत्नगर्भशृङ्गोचिताम् ॥ १५ ॥  
दह्यमानामिदार्क्यं मृणालीमिव चोद्धृताम् । रूपौदार्यगुणी-  
मेतां मण्डनाहाममण्डिताम् ॥ १६ ॥ चन्द्रलैखामिव नवां  
व्योम्नि नीलाश्रसंवृताम् । कामभोगैः प्रियैर्हीनां हीनां वसु-  
जनेन च ॥ १७ ॥ देहं धारयतीं दीनं भर्तृदर्शनकाञ्चया । भर्ता  
नाम परं नार्थ्या भूषणं भूषणैर्विना ॥ १८ ॥ एषा हि रहिता  
तेन शोभमाना न शोभते । दुष्करं कृतेऽत्यर्थं हीनो यदनया  
नलः ॥ १९ ॥ धारयत्यात्मनो देहं न शोकैनावसीदति । इमा-  
नसितकेशान्तां शतपत्रायतेक्षणां ॥ २० ॥ सुखार्हां दुःखितां  
दृष्ट्वा ममापि व्यथते मनः । कदा नु खलु दुःखस्य पारं वास्यति  
व शुभा ॥ २१ ॥ भर्तुः समागमात् साध्वी रोहिणी शशिनो



यथा । अस्या नूनं पुनर्लाभान्नैषधः प्रीतिमेष्यति ॥ २२ ॥ राजा  
 राज्यपरिभ्रष्टः पुनर्वत्सु च मेदिनीम् । तुल्यशीलवयोर्युक्तां  
 तुल्याभिजनसंवृताम् ॥ २३ ॥ नैषधोऽर्हति वैदर्भीं तद्धेयमसिते-  
 क्षणा । युक्तान्तस्याप्रमेयस्य वीर्यसत्त्ववतो मया ॥ २४ ॥ समा-  
 श्वासवितुं भार्या पतिदर्शनलालसाम् । अहमाश्वासयास्येनां  
 पूर्णचन्द्रनिभाननाम् । अदृष्टपूर्वां दुःखस्य दुःखार्तां ध्यानतत्-  
 पराम् ॥ २५ ॥

वृहदश्व उवाच । एवं विमृश्य विविधैः कारणैर्लक्षणैश्च  
 ताम् । उपगम्य ततो भैमीं सुदेवो ब्राह्मणोऽब्रवीत् ॥ २६ ॥  
 अहं सुदेवो वैदर्भीं आतुस्ते दायितः सखा । भीमस्य वचनाद्वाच-  
 स्वामन्वेष्टुमिहागतः ॥ २७ ॥ कुमली ते पिता राज्ञि जननी  
 आतरस्य ते । आयुष्मन्तो कुमलिनो तवस्थौ दारकौ च तौ  
 ॥ २८ ॥ लतकृते वसुवर्गाश्च गतसत्त्वा इवासते । अन्वेष्टारो  
 ब्राह्मणाश्च भ्रमन्ति शतशो महीम् ॥ २९ ॥

वृहदश्व उवाच । अभिज्ञाय सुदेवं तं दमयन्ती युधिष्ठिर ।  
 पश्येत्पृच्छत तान् सर्वान् क्रमण सुहृदः स्वकान् । सरोद च  
 भृशं राजन् वैदर्भीं शोककर्षिता ॥ ३० ॥ दृष्ट्वा सुदेवं सहसा  
 आतुरिष्टं हिजोत्तमम् । ततो रुदन्तीं तां दृष्ट्वा सुनन्दा शोक-  
 कर्षिता ॥ ३१ ॥ सुदेवेन सहैकान्ते कथयन्तीञ्च भारत । जनिह्याः  
 कथयामास सैरिस्थी रुदती भृषम् ॥ ३२ ॥ ब्राह्मणेन सहागम्य  
 तां वेद यदि मन्वसे । अथ चेदिपतेर्माता राज्ञश्चान्तःपुरात्तदा ॥  
 ३३ ॥ जगाम यत्र सा वाला ब्राह्मणेन सहाभवत् । ततः  
 सुदेवमनाय्य राजमाता विद्याम्यते ॥ ३४ ॥ पप्रच्छ भार्या  
 कस्येयं सुता वा कस्य भाविनी । कथञ्च नष्टा ज्ञातिभ्यो भर्तुर्वा  
 वामलोचना ॥ ३५ ॥ लया च विदिता विप्र कथमेवङ्गता सती ।  
 एतदिच्छाम्यहं श्रोतुं लज्जः सर्वमशेषतः ॥ ३६ ॥ तत्त्वेन हि



ममावक्षु पृच्छन्त्या देवस्त्रपिणीम् । एवमुक्तस्तथा राजन् सुदेवो  
दिजसत्तनः । सुखोपविष्ट आचष्ट दमयन्त्या यथातथम् ॥ ३७ ॥

इति आरण्यपर्वणि नलोपाख्यानपर्वणि दमयन्तीसुदेव-

संवादे अष्टषष्ठोऽध्यायः ॥ ६८ ॥

सुदेव उवाच । विदर्भराजो धर्मात्मा भीमो नाम महा-  
द्युतः । सुतेयं तस्य कल्याणी दमयन्तीति विश्रुता ॥ १ ॥  
राजा तु नैषधो नाम वीरसेनसुतो नलः । भार्य्यं तस्य कल्याणी  
पुण्यश्लोकस्य धीमतः ॥ २ ॥ स द्यूतेन जितो भ्रात्रा हृतराज्यो  
महीपतिः । दमयन्त्या गतः सार्द्धं न प्राप्तायत कस्यचित् ॥ ३ ॥  
ते वयं दमयन्त्यर्थं चरामः पृथिवीमिमाम् । सेयमासादिता वाला  
तव मुत्रनिवेशने ॥ ४ ॥ अस्या रूपेण सदृशी मानुषी न हि  
विद्यते । अस्या ह्येष भ्रूवोर्मध्ये सहजः पिप्पलुत्तमः ॥ ५ ॥  
श्रवामायाः पद्मसङ्काशो लक्षितोऽन्तर्हितो मया । मलेन संवृतो  
ह्यस्याम्बुतोऽभ्रणेव चन्द्रमाः ॥ ६ ॥ चिह्नभूतो विभूत्यर्थमयं  
धात्रा विनिर्मितः । प्रतिपत्कलुषस्यन्दोर्लेखा नातिविराजते  
॥ ७ ॥ न चास्या दृश्यते रूपं वपुर्मलसमाचितम् । असंस्कृत-  
मपि व्यक्तं भाति काञ्चनसन्निभम् ॥ ८ ॥ अनेन वपुषा वाला  
पद्मनानेन सूचिता । लक्षितेयं मया देवी निभृतोऽग्निरिवो-  
ष्मणा ॥ ९ ॥ तच्छ्रुत्वा वचनं तस्य सुदेवस्य विश्राम्यते । सुनन्दा  
शोधयामास पिप्पलुप्रच्छादनं मलम् ॥ १० ॥ स मलेनापकृष्टेन  
पिप्पलुस्तस्या व्यरोचत । दमयन्त्या यथा व्यभ्रे नभसीव निशा-  
करः ॥ ११ ॥ पिप्पलुं दृष्ट्वा सुनन्दा च राजमाता च भारत ।  
मुदन्ती तां परिष्वज्य मुहूर्त्तमिव तस्यतुः ॥ १२ ॥ उत्सृज्य  
वाष्पं शनकैराजमातेदमब्रवीत् । भगिन्या दुहिता मेऽसि पिप्प-



नानेन सूचिता ॥ १३ ॥ अहञ्च तव माता च राज्ञस्तस्य महा-  
 त्मनः । सुते दाशार्णाधिपतेः सुदान्तरुदर्शने ॥ १४ ॥ भीमस्य  
 राज्ञः सा दत्ता वीरवाहोरहं पुनः । तन्तु जाता मया दृष्ट्वा  
 दशार्णेषु पितुर्गृहे ॥ १५ ॥ यथैव ते पितुर्गृहं तथैव मम भाविनि ।  
 यथैव च ममैश्वर्यं दमयन्ति तथा तव ॥ १६ ॥ तां प्रहृष्टेन  
 मनसा दमयन्ती विश्राम्यते । प्रणम्य मातुर्भगिनीमिदं वचन-  
 मब्रवीत् ॥ १७ ॥ अज्ञायमानापि सती सुखमस्मुरपिता त्वयि ।  
 सर्वकामैः सुविहिता रक्ष्यमाना सदा त्वया ॥ १८ ॥ सुखात्  
 सुखतरं वाचो भविष्यति न संशयः । चिरविप्रोषितां मातर्म-  
 ननुज्ञातुमर्हसि ॥ १९ ॥ दारकौ च हि मे नीतौ वसतस्तत्र  
 बालकौ । पित्रा विहीनौ शोकात्तौ मया चैव कथं नु तौ ॥ २० ॥  
 यदि चापि प्रियं किञ्चिन्मयि कर्तुमिच्छेसि । विदर्भान् यातु-  
 मिच्छामि प्रीधं मे यानमादिश ॥ २१ ॥ बाढमित्वेव तामुक्त्वा  
 दृष्ट्वा मातृसखां नृप । गुप्तां वलेन महता पुत्रस्यानुमते ततः  
 ॥ २२ ॥ प्रास्थापयद्राजमाता श्रीमतीं नरवाहिना । यानेन  
 भरतश्रेष्ठ खन्नपानपरिच्छदाम् ॥ २३ ॥ ततः सा नचिरादेव  
 विदर्भानगमत् पुनः । तान्तु वन्धुजनः सर्वः प्रहृष्टः समपूजयत्  
 ॥ २४ ॥ सर्वान् कुशालिनो दृष्ट्वा वान्धवान् दारकौ च तौ ।  
 मातरं पितरश्चोभौ सर्वञ्चैव सखीजनम् ॥ २५ ॥ देवताः पूजया-  
 मास ब्राह्मणांश्च यशस्विनी । परेण विधिना देवि दमयन्ती  
 विश्राम्यते ॥ २६ ॥ अतर्पयत् सुदेवञ्च गोसहस्रेण पार्थिवः ।  
 प्रीतो दृष्ट्वैव तनयां ग्रामेण द्रविणेन च ॥ २७ ॥ सा व्यष्टा  
 रजनोन्तत्र पितुर्वैश्वानि भाविनी । विश्रान्ता मातरं राजान्निदं  
 वचनमब्रवीत् ॥ २८ ॥

दमयन्त्युवाच । माञ्जुदिच्छसि जीवन्तीं मातः सत्यं ब्रवीमि  
 ते । नरवीरस्य वै तस्य नलस्यानयने यत् ॥ २९ ॥ दमयन्त्या



तथोक्ता तु सा देवी भृशदुःखिता । वाप्येनापिहिता राक्षी  
 नोत्तरं किञ्चिदब्रवीत् ॥ ३० ॥ तदवस्थान्तु तां दृष्ट्वा सर्वमन्तः-  
 पुरं तदा । हाहाभूतमीवासीद्भृशञ्च प्रसूरोद ह ॥ ३१ ॥ ततो  
 भीमं महाराजं भार्या वचनमब्रवीत् । दमयन्ती तव सुता  
 भर्तारमनुशोचति ॥ ३२ ॥ अपकृष्य च लज्जां सा स्वयमुक्तवती  
 नृप । प्रयतन्तु तव प्रेक्षाः पुण्यश्लोकस्य मार्गणे ॥ ३३ ॥ तया  
 प्रदेक्षितो राजा ब्राह्मणाव वशवर्त्तिनः । प्रास्थापयद्दिशः सर्वा  
 यतध्वं नलमार्गणे ॥ ३४ ॥ ततो बिदुर्भाधिपतेर्नियोगाद्ब्राह्मणा-  
 स्तदा । दमयन्तीमथो सूत्रा प्रस्थितास्ते तथाब्रुवन् ॥ ३५ ॥ अथ  
 तानब्रवीद्भूमौ सर्वराष्ट्रेष्विदं वचः । ब्रूयास्तज्जनसंसतसु तत्र  
 तत्र पुनः पुनः ॥ ३६ ॥ क्व नु त्वं कितव च्छित्वा वस्त्रार्धं प्रस्थितो  
 मम । उत्सृज्य विपिने सुप्तामनुरक्तां प्रियां प्रिय ॥ ३७ ॥ सा  
 वै यथा तया दिष्टा तथास्ते लवप्रतीचिणी । दह्यमाना भृशं  
 वाला वस्त्रार्धनाभिसंवृता ॥ ३८ ॥ तस्या रुदन्याः सततं तेन  
 शोकेन पार्थिव । प्रसादं कुरु वै वीर प्रतिवाक्यं वदस्य च ॥ ३९ ॥  
 एवमन्यच्च वक्तव्यं कृपां कुर्याद्यथा मयि । वायुना धूयमानो  
 हि वनं दहति पावकः ॥ ४० ॥ भर्तव्या रक्षणीया च पत्नी हि  
 पतिना सदा । तन्नष्टमुभयं कस्मादमैत्रस्य सतस्तव ॥ ४१ ॥  
 ख्यातः प्राज्ञः कुलीनश्च सानुक्रोशो भवान् सदा । संवृत्तो निर-  
 नुक्रोशः शङ्के मद्भाग्यसंचयात् ॥ ४२ ॥ तत् कुरुष्व नरव्याघ्र  
 दयां मयि नरर्षभ । आनृशंस्यं परो धर्मस्त्वत्त एव हि मे श्रुतः  
 ॥ ४३ ॥ एवं ब्रूवाणान् यदि वः प्रतिब्रूयादि कञ्चन । स नरः  
 सर्वथा ज्ञेयः कश्चासौ क्व नु वर्त्तते ॥ ४४ ॥ यथैवं वचनं श्रुत्वा  
 ब्रूयात् प्रतिवचो नरः । तदादाय वचस्तस्य ममावेद्यं हिजो-  
 त्तमाः ॥ ४५ ॥ यथा च वो न जानीयाद्ब्रूवती मम ग्रासनात् ।  
 पुनरागमनञ्चैव तथा कार्यमतन्द्रितैः ॥ ४६ ॥ यदि वासौ



समृद्धः स्याद्यदि बाष्पधनो भवेत् । यदि बाष्पसमर्थं स्याज्ज्ञेय-  
मस्य विकीर्षितम् ॥ ४७ ॥ एवमुक्तास्त्वगच्छंस्ते ब्राह्मणाः सर्वतो  
दिशः । नलं मृगयितुं राजंस्तदा व्यसनितं तथा ॥ ४८ ॥ ते  
पुराणि सराष्ट्राणि ग्रामान् घोषांस्तथाश्रमान् । अन्वेषन्तो नलं  
राजन्नाधिजग्मुर्हिजातयः ॥ ४९ ॥ तच्च वाक्यं तथा सर्वं तत्र  
तत्र विश्राम्यते । आवयावृत्तिरे विप्रा दमयन्त्या वधेरितम् ॥ ५० ॥

इति आरण्यपर्वणि नलोपाख्यानपर्वणि नलान्वेषणे

एकोनसप्ततितमोऽध्यायः ॥ ६९ ॥

वृहदश्व उवाच । अय दीर्घस्य कालस्य पर्णादो नाम वै  
हिजः । प्रत्येत्य नगरं भैमीमिदं वचनमब्रवीत् ॥ १ ॥ नैषधं  
मृगयाणेन दमयन्ति मया नलम् । अयोध्यां नगरीं गत्वा भाङ्गा-  
सुरिरुपस्थितः ॥ २ ॥ आवितश्च मया वाक्यं त्वदीयं स महा-  
जने । ऋतुपर्णो महाभागो यथोक्तं वरवर्णिनि ॥ ३ ॥ तच्छ्रुत्वा  
नाब्रवीत् किञ्चिदृतुपर्णो नराधिपः । न च पारिषदः कश्चि-  
द्भाष्यमानो मया सकृत् ॥ ४ ॥ अनुज्ञातन्तु मां राज्ञा विजने  
कश्चिदब्रवीत् । ऋतुपर्णस्य पुरुषो वाङ्मको नाम नामतः ॥ ५ ॥  
सूतस्तस्य नरेन्द्रस्य विरूपो ह्रस्ववाङ्मकः । शौघयानेषु कुशलो  
मिष्टकर्त्ता च भोजने ॥ ६ ॥ स विनिश्चयस्य वज्रशो रुदित्वा च  
पुनः पुनः । कुशलञ्चैव मां दृष्ट्वा पञ्चादिदमभाषत ॥ ७ ॥  
वैषम्यपि सम्प्राप्ता गोपायन्ति कुलस्त्रियः । आत्मानमात्मना  
सत्यो जितः स्वर्गो न संशयः ॥ ८ ॥ रहिता भर्तृभिश्चैव न  
कुप्यन्ति कदाचन । प्राणांश्चारित्र्यकवचान् धारयन्ति वरस्त्रियः  
॥ ९ ॥ विषमस्थेन मूढेन परिभ्रष्टस्त्रियेन तु । यत् सा तेन परि-  
त्यक्ता तत्र न क्रोडुमर्हति ॥ १० ॥ प्राणयात्रां परिप्रेक्ष्योः शकु-  
नैर्हृतवाससः । आधिभिर्दह्यमानस्य श्यामा न क्रोडुमर्हति ॥ ११ ॥



सत्कृतासत्कृता वापि प्रति दृष्ट्वा यथागतम् । अष्टराज्यं शिवा  
 चीनं क्षुधितं व्यसनाप्तुतम् ॥ १२ ॥ तस्य तद्वचनं श्रुत्वा लरितो-  
 ऽहमिहागतः । श्रुत्वा प्रमाणं भवती राज्ञश्चैव निवेद्य ॥ १३ ॥  
 एतच्छ्रुत्वाशुपूर्णाक्षी पर्णादस्य विश्राम्यते । दमयन्ती रक्षोऽ-  
 भ्येद्य मातरं प्रत्यभाषत ॥ १४ ॥ अयमर्थो न संवेद्यो भीमे  
 मातः कदाचन । लक्षन्निधौ नियोज्येऽहं सुदेवं हिजसत्तमम्  
 ॥ १५ ॥ यथा न नृपतिर्भीमः प्रतिपद्येत मे सतम् । तथा त्वया  
 प्रकर्तव्यं मम चेत् प्रियमिच्छसि ॥ १६ ॥ तथा चाहं समानीता  
 सुदेवेनाशु वाम्भवान् । तेनैव मङ्गलेनाशु सुदेवो यातु माचिरम्  
 ॥ १७ ॥—समानेतुं नलं मातरयोध्यां नगरीमितः । विश्रातन्तु  
 ततः पश्चात् पर्णादं हिजसत्तमम् ॥ १८ ॥ अर्चयामास वैदर्भी  
 धनेनातीव भाविनी । नले चेद्वागते विप्रभूयो दास्यामि ते वसु  
 ॥ १९ ॥ त्वया हि मे बह्वं कृतं यदन्यो न करिष्यति । यद्गवाहं  
 समेष्यामि शीघ्रमेव हिजोत्तम ॥ २० ॥ स एवमुक्तोऽथाश्वास्थ  
 आश्रीवादैः समङ्गलैः । गृहानुपययौ चापि कृतार्थः समहामनाः  
 ॥ २१ ॥ ततः सुदेवमाभाष्य दमयन्ती युधिष्ठिर । अब्रवीत् सन्निधौ  
 नातुर्दुःखमोकसमन्विता ॥ २२ ॥ गत्वा सुदेव नगरीमयोध्यावासिनं  
 नृपम् । ऋतुपर्णं वचो ब्रूहि संपतन्निव कामगः ॥ २३ ॥ आस्था-  
 स्यति पुनर्भौ दमयन्ती स्वयम्बरम् । तत्र गच्छन्ति राजानो  
 राजपुत्राश्च सर्वशः ॥ २४ ॥ यथा च गणितः कालः श्वोभूते च  
 भविष्यति । यदि सम्भावनीयन्ते गच्छ शीघ्रमरिन्दम ॥ २५ ॥  
 सूर्योदये द्वितीयं सा भर्तारं वरयिष्यति । न हि स ज्ञायते  
 वीरो नलो जीवति वा न वा ॥ २६ ॥ एवं तथा यथोक्तो वै गत्वा  
 राजानमब्रवीत् । ऋतुपर्णं महाराज सुदेवो ब्राह्मणस्तदा ॥ २७ ॥  
 इति आरण्यपर्वणि नलोपाख्यानपर्वणि दमयन्तीपुनःस्वय-  
 म्बरकथने सप्ततितमोऽध्यायः ॥ ७० ॥



॥ ब्रह्म उवाच । श्रुत्वा वचः सुदेवस्य ऋतुपर्णी नराधिपः ।  
 शान्तयन् शृण्वया वाचा वाङ्मकं प्रत्यभाषत ॥ १ ॥ विदमं  
 यातुमिच्छामि दमयन्त्याः स्वयम्बरम् । एकाङ्गा हयतत्त्वज्ञमन्यसे  
 यदि वाङ्मक ॥ २ ॥ एवमुक्तस्य क्रान्तेय तेन राज्ञा नलस्य ह ।  
 व्यदीर्यत मनो दुःखात् प्रदध्यौ च महामनाः ॥ ३ ॥ दमयन्ती  
 भवेदितत् कुर्याद्दुःखिन मोहिता । अक्षदर्थं भवेदायमुपाध-  
 श्यन्तिती महान् ॥ ४ ॥ नृपसं वत वैदर्भी भर्तृकामा तपस्विनी ।  
 मया क्षुद्रेण निहता कृपणा पापबुद्धिना ॥ ५ ॥ स्त्रीस्वभाव-  
 सलो लोके मम दीपश्च दास्यः । स्यादेवमपि कुर्यात् सा  
 विवासाद्वतसौहृदा ॥ ६ ॥ मम शोकेन संविमता नैराश्र्यतनु-  
 मध्या । नैवं सा कर्हिचित् कुर्यात् सापत्या च विप्रिषतः ॥ ७ ॥  
 चक्षुः सत्वं वासत्यं गत्वा वेत्स्यामि निश्चयम् । ऋतुपर्णस्य वै  
 काममात्मार्यञ्च करोम्यहम् ॥ ८ ॥ इति निश्चित्य मनसा वाङ्मको  
 दीनमानसः । कृताञ्जलिस्वाचेदृष्टुपर्णं नराधिपम् ॥ ९ ॥  
 प्रतिजानामि ते वाक्यं गमिष्यामि नराधिप । एकाङ्गा पुरुष-  
 व्याघ्रं विदर्भनगरीं नृप ॥ १० ॥ ततः परीक्षामश्वानावृक्ते राजन्  
 च वाङ्मकः । अश्वशालामुपागम्य भाङ्गासुरिदृपाक्षया ॥ ११ ॥  
 स तथ्यमाणा वज्रस्य ऋतुपर्णीं वाङ्मकः । अश्वान् जिज्ञासमानः  
 वै विचार्य च पुनः पुनः ॥ १२ ॥ अथ्यगच्छत् क्रमानश्वान् सम-  
 र्थानध्वनि क्षमान् । तेजोबलसमायुक्तान् कुलशैलसमन्वितान्  
 ॥ १३ ॥ वर्जितान् लक्षणेर्हीनैः पृथुप्रोथान्महाहनुन् । शुडान्  
 दशमिरावर्तैः सिन्धुजान् वातरंहसः ॥ १४ ॥ दृष्ट्वा तानप्रवी-  
 द्वाजा किञ्चित्कोपसमन्वितः । किमिदं प्रार्थितं कर्तुं प्रलब्धव्या  
 न ते वयम् ॥ १५ ॥ कथमल्पबलप्राणा वञ्चन्तीने हवामम ।  
 महदध्यानमपि च गन्तव्यं कथमीदृशैः ॥ १६ ॥  
 वाङ्मक उवाच । एका ललाटे द्वौ मूर्ध्नि द्वौ पाश्वोप-



पाश्वंयोः । हो हो वक्षसि विज्ञेयो प्रयाणे चैक एव तु ॥ १७ ॥  
एते हवा गमिष्यन्ति विदर्भान्नाम संभवः । यानन्यान्मन्यसे  
राजन् ब्रूहि तान् योजयामि ते ॥ १८ ॥

ऋतुपर्ण उवाच । तमेव हयतलञ्च कुशलो ह्यसि वाङ्मक ।  
यान् मन्यसे समर्थास्त्वं क्षिप्रं तान्नेव योजय ॥ १९ ॥ ततः सह-  
श्वांश्चतुरः कुलश्रीलसमन्वितान् । योजयामास कुशलो जवयुक्ता-  
ग्रथे नलः ॥ २० ॥ ततो युक्तं रथं राजा समारोहत्स्वरान्वितः ।  
अथ पथ्यपतन् भूमौ जानुभिस्ते हयोत्तमाः ॥ २१ ॥ ततो नर-  
वरः श्रीमान्नलो राजा विशास्यते । सान्त्वयामास तानश्वांस्तेजो-  
बलसमन्वितान् ॥ २२ ॥ रश्मिभिश्च समुद्यम्य नलो यातुमिषेष्ट  
सः । सूतमारोप्य वाष्णीयं जवमास्थाय वै परम ॥ २३ ॥ ते  
चोद्यमाना विधिवद्वाङ्मकेन हयोत्तमाः । समुत्प्रेतुरथाकाशं  
रथिनं मोहयन्निव ॥ २४ ॥ तथा तु दृष्ट्वा तानश्वान् वक्षतो वात-  
रंहसः । अयोध्याधिपतिः श्रीमान् विस्मयं परमं ययौ ॥ २५ ॥  
रथघोषन्तु तं श्रुत्वा हयसंग्रहणञ्च तत् । वाष्णीयश्चिन्तयामास  
वाङ्मकस्य हयक्षताम् ॥ २६ ॥ किं नु स्यान्मातलिरथं देवराजस्य  
सारथिः । तथा तल्लक्षणं वीरे वाङ्मके दृश्यते महत् ॥ २७ ॥  
शालिहोत्रोऽथ किन्नु स्याद्वयानां कुलतत्त्ववित् । मानुषं समनु-  
प्राप्तो वपुः परमशोभनम् ॥ २८ ॥ उताहोस्त्रिद्वेद्राजा नलः  
परपुरेक्ष्यः । सोऽयं नृपतिरायात इत्येवं समचिन्तयत् ॥ २९ ॥  
अथ चेह नलो विद्यां विस्मितामेव वाङ्मकः । तुल्यं हि लक्ष्ये  
ज्ञानं वाङ्मकस्य नलस्य च ॥ ३० ॥ अपि चेदं वयस्तुल्यं वाङ्मकस्य  
नलस्य च । नायं नलो महावीर्यस्तद्विष्ये भविष्यति ॥ ३१ ॥  
प्रच्छन्ना हि महात्मानश्चरन्ति पृथिवीमिमाम् । दैवेन विधिना  
युक्ताः शास्त्रोक्तैश्च निरूपणैः ॥ ३२ ॥ भवेन्न मतिभेदो मे गात्र-  
वैकल्यातां प्रति । प्रमाणात् परिहीनस्तु भवेदिति मतिर्मम ॥ ३३ ॥



वयःप्रमाणं तत्तुल्यं रूपेण तु विपर्ययः । नलं सर्वगुणैर्युक्तं मन्ये  
वाङ्मनन्ततः ॥ ३४ ॥ एवं विचार्य वङ्गमो वार्ष्णेयः पथ्य-  
चिन्तयत् । हृदयेन महाराज पुण्यश्लोकस्य सारार्थः ॥ ३५ ॥  
ऋतुपर्णस्य राजेन्द्रो वाङ्मनस्य हयज्ञताम् । चिन्तयन्मुमुदे राजा  
सहवार्ष्णेयसारथिः ॥ ३६ ॥ ऐकाग्रप्रवृत्तयोत्साहं हयसंग्रहणं  
च तत् । परं यत्नश्च संप्रेक्ष्य परां मुद्मवाप च ॥ ३७ ॥

इति आरण्यपर्वणि नलोपाख्यानपर्वणि ऋतुपर्णविदर्भ-  
गमने एकसप्ततितमोऽध्यायः ॥ ७१ ॥

बृहदश्व उवाच । स नदीः पर्वताश्वेन वनानि च सरांसि  
च । अचिरेणातिचक्राम खिखरः खि खरन्निव ॥ १ ॥ तथा प्रयाते  
तु रथे तदा भाङ्गासुरिर्नृपः । उत्तरीयमधोऽपश्यद्भ्रष्टं परपुर-  
श्चयः ॥ २ ॥ ततः स खरमाणस्तु पटे निपतिते तदा । ग्रही-  
ष्यामीति तं राजा नलमाह महामनाः ॥ ३ ॥ निगृह्णीष्व महा-  
बुधे हयानेतान् महाजवान् । वार्ष्णेयो वावदितं मे पटमानय-  
तामिह ॥ ४ ॥ नलस्तं प्रत्युवाचाथ दूरे भ्रष्टः पटस्तव । योजनं  
समतिक्रान्ती नाहर्तुं शक्यते पुनः ॥ ५ ॥ एवमुक्त्वा नलोनाथ  
तदा भाङ्गासुरिर्नृपः । आससाद् वने राजन् फलवन्तं विभी-  
तकम् ॥ ६ ॥ तं दृष्ट्वा वाङ्मनं राजा खरमाणोऽभ्यभाषत । ममापि  
सूत पश्य त्वं संख्याने परमं वलम् ॥ ७ ॥ सर्वः सर्वं न जानाति  
सर्वज्ञो नास्ति कश्चन । नैकत्र परिनिष्ठास्ति ज्ञानस्य पुरुषि  
कचित् ॥ ८ ॥ वृक्षेऽस्मिन् यानि पर्णाणि फलान्यपि च वाङ्मनः ।  
प्रतितान्यपि यान्यत्र तत्त्रैकमधिकं शतम् ॥ ९ ॥ एकमत्राधिकं  
शतं फलमेकञ्च वाङ्मनः । पञ्चकोट्यस्य पत्राणां द्वयोरपि च



आख्योः ॥ १० ॥ प्रचिनु क्षस्य शाखि हे वाश्याप्यन्याः प्रभाखिका  
 आभ्यां फलहस्ते हे पञ्चोनं अतमेव च ॥ ११ ॥ ततो रथमव-  
 स्थाप्य राजानं वाङ्मकोऽब्रवीत् । परोक्षमिव मे राडन् कस्यसे  
 शत्रुकर्षण ॥ १२ ॥ प्रत्यक्षमेतत् कर्त्तास्मि शतयित्वा विभीतकम् ।  
 अथात्र गणिते राजन् विद्यते न परोक्षता ॥ १३ ॥ प्रत्यक्षं ते  
 महाराज शतयिष्ये विभीतकम् । अहं हि नाभिजानामि भवे-  
 द्दिवं न वेति वा ॥ १४ ॥ संख्यास्यामि फलान्यस्य पश्यतस्ते जना-  
 धिप । मुहूर्तमपि वार्षाण्यो रश्मीन् यच्छतु वाजिनाम् ॥ १५ ॥  
 तमब्रवीन्नृपः सूतं नायं कालो विलम्बितम् । वाङ्मकस्त्वब्रवीदेनं  
 परं यत्नं समास्थितः ॥ १६ ॥ प्रतीक्षस्व मुहूर्तं लभथवा क्षरते  
 भवान् । एष याति शिवः पत्न्याः याहि वार्षाण्यसारथिः ॥ १७ ॥  
 अब्रवीदतुपर्णस्तु सान्त्वयन् कुरुनन्दन । तमेव यन्ता नान्योऽस्ति  
 पुथिव्यामपि वाङ्मक ॥ १८ ॥ तत्कृते यातुमिच्छामि विदर्भा  
 हयकोविद् । शरणं त्वां प्रपन्नोऽस्मि न विघ्नं कर्त्तुमर्हसि ॥ १९ ॥  
 कामञ्च ते करिष्यामि यन्मां बध्यसि वाङ्मक । विदर्भां यदि  
 यात्वाद्य सूर्यं दर्शयितासि मे ॥ २० ॥ अथाब्रवीद्वाङ्मकस्त्वं  
 संख्याय च विभीतकम् । ततो विदर्भां यास्यामि कुरुष्वैवं वचो  
 मम ॥ २१ ॥ अकाम इव तं राजा गणयस्तेत्युवाच ह । एक-  
 दिग्गञ्च शाखायाः समादिष्टं मतानघ ॥ २२ ॥ गणयस्वास्त्य तत्त्वञ्च  
 तत्तत्त्वं प्रीतिमावह । सोऽवतीर्थ रथात्तर्णं यातयामास तं  
 दुमम् ॥ २३ ॥ ततः स विजयाविष्टो राजानमिदमब्रवीत् ।  
 गणयित्वा यथोक्तानि तावन्त्येव फलानि च ॥ २४ ॥ अत्यद्भुत-  
 मिदं राजन् दृष्टवानस्मि ते वक्तम् । श्रोतुमिच्छामि ते विद्यां  
 धर्मेतज्ज्ञायते नृप ॥ २५ ॥ तमुवाच ततो राजा क्षरितो गमने  
 नृप । विद्वच्चन्द्रदयर्जं मां संज्ञयानि च विप्रारदम् ॥ २६ ॥  
 वाङ्मकस्तमुवाचाद्य देहि विद्यामिमां मम । मत्तोऽपि चाश्वहृदयं



गृहाण पुनर्धर्म ॥ २७ ॥ ऋतुपर्णस्ततो राजा वाङ्मकं कार्य-  
 गौरवात् । हयज्ञानस्य लोभाच्च तं तथेत्यब्रवीद्वचः ॥ २८ ॥  
 यथोक्तं तं गृयाणेदमक्षाणां हृदयं परम् । निक्षेपो मेऽश्व-  
 हृदयं त्वयि तिष्ठति वाहुक ॥ २९ ॥ एवमुक्त्वा ददौ विद्या-  
 ऋतुपर्णो नलाय वै । तस्याश्च हृदयस्य शरीरान्निःसृतः कलिः  
 ॥ ३० ॥ कर्कोटकविषं तीक्ष्णं सुखात् सततमुदमन् । कल्लेस्तस्य  
 तदात्तस्य आपान्निः स विनिःसृतः ॥ ३१ ॥ स तेन कर्पितो  
 राजा दीर्घकालमनात्मवान् । तत्रो विषविमुक्तात्मा स्वं रूप-  
 मकरोत् कलिः ॥ ३२ ॥ तं अप्रमैच्छत् कुपितो निषधाधिपति-  
 नलः । तमुवाच कलिर्भीतो विपमानः कृताञ्जलिः ॥ ३३ ॥ कोपं  
 संयच्छ दृपते कीर्त्तिं दास्यामि ते पराम् । इन्द्रसेनस्य जननी  
 कुपिता माश्रयत् पुरा ॥ ३४ ॥ यदा त्वया परित्यक्ता ततोऽहं  
 भ्रमपीडित । अत्र सं त्वयि राजेन्द्र सुदुःखमपराजित ॥ ३५ ॥  
 विषेण नागराजस्य दह्यमानो दिवानिशम् । शरणं त्वां प्रप-  
 न्नोऽस्मि शृणु चेदं वचो मम ॥ ३६ ॥ ये च त्वां मनुजा लोके  
 कीर्त्तयिष्यन्त्यतन्दिवाः । मत्प्रसूतं भवं तेषां न कदाचिद्वि-  
 ष्यति ॥ ३७ ॥ भयात्तं शरणं यातं यदि मां त्वं न अपश्यसे ।  
 एवमुक्त्वा नलो राजा न्ययच्छत् कोयमात्मनः ॥ ३८ ॥ ततो  
 भीतः कलिः क्षिप्रं प्रविवेश विभीतकम् । कलिस्त्वन्यैस्तदादृश्यः  
 कथयन्नेषधेन वै ॥ ३९ ॥ ततो गतञ्जरो राजा नैपधः पर-  
 वीरहा । संप्रनष्टे कलौ राजन् संख्यायास्य फलान्युत ॥ ४० ॥  
 मुदा परमया युक्तस्तेजसाय परेण वै । रथमारुह्य तेजस्वी  
 प्रययौ जवनेर्हवैः ॥ ४१ ॥ विभीतकयाप्रग्रस्तः संशतः कलि-  
 संशयात् । हयोत्तमापुत्यततो हिजानिव पुनः पुनः ॥ ४२ ॥  
 नलः सञ्चोदयामास प्रहृष्टेनान्तरात्मना । विदर्भाभिमुखो राजा  
 प्रययौ स महावशाः ॥ ४३ ॥ नले तु समतिक्रान्ते कलिरेष्य-



गमद्, हम् । ततो गतच्चरो राजा नलोऽभूत् पृथिवीपतिः ।  
विमुक्तः कलिना राजन् रूपनात्रवियोजितः ॥ ४४ ॥

इति आरख्यपर्वणि नलोपाख्यानपर्वणि नलकलित्यागे  
द्विसप्ततितमोऽध्यायः ॥ ७२ ॥

वृहदश्व उवाच । ततो विदर्भां संप्राप्तं सायाह्ने सत्य-  
धिक्रमम् । ऋतुपर्णं जना राज्ञे भीमाय प्रत्यपादयन् ॥ १ ॥  
स भीमवचनाद्राजा कुण्डिनं प्राविशत् पुरम् । नादस्रयघोषेण  
सर्वाः सविदिषो दिशः ॥ २ ॥ ततस्तं रथनिर्घोषं नलाश्वास्तत्र  
शुश्रुवुः । श्रुत्वा तु समहृद्यन्त पुरेव नलसन्निधौ ॥ ३ ॥ दम-  
वन्ती तु शुभ्राव रथघोषं नलस्य तम् । यथा मेघस्य नदतो  
गन्धौरं जलदागमे ॥ ४ ॥ परं विस्मयमापन्ना श्रुत्वा नादं महा-  
स्वनम् । नलेन संगृहीतेषु पुरेव नलवाजिषु ॥ ५ ॥ सदृशं रथ-  
निर्घोषं मेने भैमौ तथा हया । प्रासादस्थाश्च शिखिनः शाला-  
स्यायैव वारणाः ॥ ६ ॥ हयाश्च शुश्रुवुस्तस्य रथघोषं महीपते ।  
ते श्रुत्वा रथनिर्घोषं वारणाः शिखिनस्तथा । प्रणेतुरुन्मुखा  
राजन् मेघनाद इवोत्सुकाः ॥ ७ ॥

दमयन्त्युवाच । यथासौ रथनिर्घोषः पूरयन्निव मेदिनीम् ।  
ममाह्लादयते चेतो नल एष महीपतिः ॥ ८ ॥ अथ चन्द्रामवक्त्रं  
तं न पश्यामि नलं यदि । असंख्येयगुणं वीरं विनङ्क्ष्यामि  
न संशयः ॥ ९ ॥ यदि चैतस्य वीरस्य बाह्वोनां व्याहमन्तरम् ।  
प्रविशामि सुखस्यमं न भाविस्वाम्यसंशयम् ॥ १० ॥ यदि मां मेघ-  
निर्घोषो नापगच्छति नैषध । अथ चामीकरप्रस्थं प्रवेक्ष्यामि  
हुतायमम् ॥ ११ ॥ यदि मां सिंहविक्रान्तो मत्तवारणविक्रमः ।  
नाभिगच्छति राजेन्द्रो विनङ्क्ष्यामि न संशयः ॥ १२ ॥ न क्षरा-



भ्यनृतं किञ्चिन्न क्षराभ्यपकारताम् । न च पर्युषितं वाक्यं स्वरे-  
 ष्वपि कदाचन । प्रभुः क्षमावान् वीरश्च दाता चाभ्यधिको नृपैः  
 ॥ १३ ॥ रहोऽनीचानुवर्ती च क्षीववन्मम नैषधः । गुणास्तस्य  
 क्षरन्त्या मे तत्पराया दिवानिशम् ॥ १४ ॥ हृदयं दीर्यत इह  
 शोकात् प्रियविनाश्रुतम् । एवं विलपमाना सा नष्टसंज्ञेव भारत  
 ॥ १५ ॥ आसुरोह महद्देशम् पुण्यश्लोकदिदृक्षवा । ततो मध्यम-  
 कक्षायां ददर्श रथमास्थितम् ॥ १६ ॥ ऋतुपर्णं महीपालं सह-  
 वाष्णीयवाङ्मकम् । ततोऽवतीर्थ्य वाष्णीयो वाङ्मकश्च रथोत्तमात्  
 ॥ १७ ॥ हृवांस्तानवमुच्चाय स्थापयामास वै रथम् । सोऽवतीर्थ्य  
 रथोपस्थादृतुपर्णीं नराधिपः ॥ १८ ॥ उपतस्थे महाराजं भीमं  
 भीमवराक्रमम् । तं भीमः प्रतिजग्राह पूजया परया ततः ॥ १९ ॥  
 स तेन पूजितो राज्ञा ऋतुपर्णीं नराधिपः । स तत्र कुण्डिने  
 रस्ये वसमानो महीपतिः ॥ २० ॥ न च किञ्चित्तदापश्यत् प्रेक्ष-  
 माणो मुहुर्मुहुः । स तु राज्ञा समागम्य विदर्भपतिना तदा  
 ॥ २१ ॥ अकस्मात् सहसा प्राप्तं श्रीमन्तं न स्म विन्दति । किं  
 कार्यं स्वागतं तैस्तु राज्ञा पृष्टः स भारत ॥ २२ ॥ नाभिजज्ञे  
 स नृपतिर्दुर्हित्वर्थे समागतम् । ऋतुपर्णीऽपि राजा स धीमान्  
 सत्यपराक्रमः ॥ २३ ॥ राजानं राजपुत्रं वा न स्म पश्यति  
 कञ्चन । नैव स्वयम्बरकथां न च विप्रसमागमम् ॥ २४ ॥ ततो  
 विगणयन् राजा मनसा कोशलाधिपः । आगतोऽस्त्रीत्युवाचैनं  
 भवन्तमभिवादकः ॥ २५ ॥ राजापि च क्षयन् भीमो मनसा  
 समचित्तयत् । अधिकं वीजनश्रुतं तस्यागमनकारणम् ॥ २६ ॥  
 राज्ञश्चान्वानतिक्रम्य प्राप्तोऽयमभिवादकः । ग्रामान् वह्नन्ति-  
 क्रम्य नाभ्यगच्छद्यथातथम् ॥ २७ ॥ अत्यकार्यं विनिर्दिष्टं  
 तस्यागमनकारणम् । पश्चादुदर्कं चास्यामि कारणं यद्विष्यति  
 ॥ २८ ॥ नैतदेवं स नृपतिस्तं सत्कृत्य व्यसर्जयत् । विश्राम्यता-



मित्युवाच क्लान्तोऽसीति पुनः पुनः ॥ २९ ॥ स सत्कृतः प्रहृ-  
 ष्टात्मा प्रीतः प्रीतेन पार्थिवः । राजप्रेष्यैरनुगतो दिष्टं वेषं  
 समाविशत् ॥ ३० ॥ ऋतुपर्णो गते राजन् वाष्णीयसहिते नृपे ।  
 बाहुको रथमादाय रथशालामुपागमत् ॥ ३१ ॥ स मोचयित्वा  
 तानश्चान्नुपचर्य च आस्रतः । स्वयञ्चैतान् समाश्र्वास्य रथोपस्थ  
 उपविशत् ॥ ३२ ॥ दमयन्ती तु शोकार्ता दृष्ट्वा भाङ्गासुरिं  
 नृपम् । सूतपुत्रञ्च वाष्णीयं बाहुकञ्च तथाविधम् ॥ ३३ ॥ चिन्त-  
 यामास वैदर्भी कस्येष रथनिश्चनः । नलस्यैव महानासीन्न च  
 पश्यामि नैषधम् ॥ ३४ ॥ वाष्णीयेन भवेन्नुनं विद्या सैवोप-  
 शिञ्चिता । तेनास्य रथनिर्घोषो नलस्यैव महानभूत् ॥ ३५ ॥  
 आहोस्विद्वृत्तुपर्णोऽपि यथा राजा नलस्तथा । तथारं रथनिर्घोषो  
 नैषधस्यैव लक्ष्यते ॥ ३६ ॥ एवं सा तर्कयित्वा तु दमयन्ती विशा-  
 स्यते । दूतीं प्रस्थापयामास नैषधान्घोषणे शुभा ॥ ३७ ॥

इति आरण्यपर्वणि नलोपाख्यानपर्वणि भीमपुरप्रवेशे

त्रिसप्ततोऽध्यायः ॥ ७३ ॥

दमयन्त्युवाच । गच्छ केमिनि जानौहि क एष रथवाहकः ।  
 उपविष्टो रथोपस्थे विहृतो ह्रस्वबाहुकः ॥ १ ॥ अभ्येत्य कुमलं  
 भद्रे मृदुपूर्वं समाहिता । पृच्छेथाः पुरुषं ह्येनं यथातत्त्वमनि-  
 न्दिते ॥ २ ॥ अत्र मे महती शङ्का भवेदेष नलो नृपः । यथा च  
 मनसस्तुष्टिर्हृदयस्य च निर्वृतिः ॥ ३ ॥ ब्रूयाद्यैनं कथान्ते त्वं  
 पर्णाद्वचनं यथा । प्रतिवाक्यञ्च सुश्रोणि वृक्षेयास्त्वमनिन्दिते  
 ॥ ४ ॥ ततः समाहिता गत्वा दूती बाहुकमब्रवीत् । दमयन्त्यपि  
 कल्याणी प्रासादस्था क्षुपैचत ॥ ५ ॥



केशिन्युवाच । स्वागतन्ते मनुष्येन्द्र कुशलन्ते ब्रवीम्यहम् ।  
 दमयन्त्या वचः साधु निबोध पुरुषर्षभ ॥ ५ ॥ कदा वै प्रस्थिता  
 यूयं किमर्थमिह चागताः । तत्त्वं ब्रूहि यथान्यायं वैदर्भी श्रोतु-  
 मिच्छति ॥ ७ ॥

वाङ्मक उवाच । श्रुतः स्वयम्भरो राज्ञा कौशलेन महा-  
 क्षमा । द्वितीयो दमयन्त्या वै भविता श्व इति द्विजात् ॥ ८ ॥  
 श्रुत्वैतत् प्रस्थितो राजा शतयोजनयायिभिः । हयैर्वातजवैर्मुख्यै-  
 र्वहमस्य च सारथिः ॥ ९ ॥

केशिन्युवाच । अथ योऽसौ तृतीयो वः स कुतः कस्य वा  
 पुनः । तच्च कस्य कथञ्चेदं त्वयि कर्म समाहितम् ॥ १० ॥

वाङ्मक उवाच । पुण्यश्लोकस्य वै सूतो वाष्पाय इति  
 विश्रुतः । स नले विद्रुते भद्रे भाङ्गासुरिमुपस्थितः ॥ ११ ॥  
 अहमप्यश्वक्रशलः सूतले च प्रतिष्ठितः । ऋतुपर्णेन सारथ्ये  
 भोजने च वृतः स्वयम् ॥ १२ ॥

केशिन्युवाच । अथ जानाति वाष्पायः क्व नु राजा नलो  
 गतः । कथञ्च त्वयि चैतेन कथितं स्यात्तु वाङ्मक ॥ १३ ॥

वाङ्मक उवाच । इहैव पुत्रो निक्षिप्य नलस्य शुभकर्मणः ।  
 गतस्ततो यथाकामं नैष जानाति नैषधम् ॥ १४ ॥ न चान्यः  
 पुरुषः कश्चिन्नलं वेत्ति यशस्विनि । गूढशरति लोकेऽस्मिन्नष्टरूपो  
 महीपतिः ॥ १५ ॥ आत्मैव हि नलं वेद या चास्य तदनन्तरा ।  
 न हि वै स्वानि लिङ्गानि नलः शंसति कर्हिचित् ॥ १६ ॥

केशिन्युवाच । योऽसावयोध्यां प्रथमं गतोऽसौ ब्राह्मणस्तदा ।  
 इमानि नारीवाक्यानि कथयानः पुनः पुनः ॥ १७ ॥ क्व नु त्वं  
 कितवः क्षित्वा वस्त्राढं प्रस्थितो मम । उत्सृज्य विपिने सुप्ता-  
 मनुरक्तां प्रियां प्रिय ॥ १८ ॥ सा वै यथा समादिष्टा तथास्ते  
 तत्प्रतीक्षिणी । दह्यमाना द्विवारात्रौ वस्त्राढं नाभिसंक्षिता ॥ १९ ॥



तस्या रुदन्त्याः सततं तेन दुःखिन पार्थिव । प्रसादं कुरु मे वीर  
प्रतिवाक्यं वदस्व च ॥ २० ॥ तस्यास्तत् प्रियमाख्यानं प्रवदस्व  
महामते । तदेव वाक्यं वैदर्भी ओतुमिच्छत्यनिन्दिता ॥ २१ ॥  
एतच्छ्रुत्वा प्रतिवचस्तस्य दत्तं त्वया किल । यत् पुरां तत् पुन-  
स्त्वत्तो वैदर्भी ओतुमिच्छति ॥ २२ ॥

बृहदश्व उवाच । एवमुक्तस्य कैशिन्या नलस्य कुरुनन्दन ।  
हृदयं व्यथितञ्चासीदशुपूर्णं च लोचने ॥ २३ ॥ स निगृह्णा-  
त्मनो दुःखं दृष्टमानो महीपतिः । वाष्पसन्दिग्धग्रा वाचा पुन-  
रेवेदमब्रवीत् ॥ २४ ॥

वाहक उवाच । वैप्रम्यमपि सम्प्राप्ता गोपायन्ति कुलस्त्रियः ।  
आत्मानमात्मना सत्यो जितः स्वर्गो न संशयः ॥ २५ ॥ रक्षिता  
भर्तृभिश्चापि न क्लृध्यन्ति कदाचन । प्राणांश्चारिष्वकवचान् धार-  
यन्ति वरस्त्रियः ॥ २६ ॥ विप्रमस्येन मूढेन परिभ्रष्टसुखिन च ।  
यत् सा तेन परित्यक्ता तत्र न क्रोद्धुमर्हति ॥ २७ ॥ प्राणयार्तां  
परिप्रेषः शकुनैर्हृतवाससः । आधिभिर्दृष्टमानस्य श्यामा न  
क्रोद्धुमर्हति ॥ २८ ॥ सत्कृतासत्कृता वापि पतिं दृष्ट्वा तथा-  
विधम् । राज्यभ्रष्टं श्रिया हीनं क्षुधितं व्यसनाप्तुतम् ॥ २९ ॥  
एवं ब्रुवाणस्तदाक्यं नलः परमदुर्मनाः । न वाष्पमश्रुत् सोढुं  
प्रसूरोद् स भारत ॥ ३० ॥ ततः सा कैशिनी गत्वा दमयन्तौ  
न्यवेदयत् । तत्सर्वं कथितञ्चैव विकारन्तस्य चैव तम् ॥ ३१ ॥

इति आरण्यपर्वणि नलोपाख्यानपर्वणि कैशिनीवाक्ये

चतुःसप्तोऽध्यायः ॥ ७४ ॥

बृहदश्व उवाच । दमयन्ती तु तच्छ्रुत्वा भृशं शोकपरयणा ।  
अङ्गमाना नलं तं वै कैशिनीमिदमब्रवीत् ॥ १ ॥ गच्छ कैशिनि



भूयस्त्वं परीक्षां कुरु वाङ्मके । अब्रुवाणा समीपस्था चरितान्यस्य  
लक्षय ॥ २ ॥ यदा च किञ्चित् कुर्यात् स कारणान्तर भाविनि ।  
तत्र सञ्ज्ञेष्टमानस्य लक्षयन्ती विवेष्टितम् ॥ ३ ॥ न चास्य प्रति-  
दम्भेन दियोन्मिरपि केमिनि । याचते न जलं देयं सर्वथा  
त्वरमाणया ॥ ४ ॥ एतत् सर्वं समीक्ष्य त्वं चरितं मे निवेदय ।  
निमित्तं यत्तया दृष्टं वाङ्मके देवमानुषम् ॥ ५ ॥ यच्चान्यदपि  
पश्येथास्तच्छाख्येयं तया मम । दमयन्त्येवमुक्ता सा जगामाथ  
च केमिनी ॥ ६ ॥ निशम्याथ हयज्ञस्य लिङ्गानि पुनरागमत् ।  
सा तत्सर्वं यथावृत्तं दमयन्तौ न्यवेदयत् । निमित्तं यत्तया दृष्टं  
वाङ्मके देवमानुषम् ॥ ७ ॥

केमिन्युवाच । दृढं शुच्युपचारोऽसौ न मया मानुषः कश्चित् ।  
दृष्टपूर्वः श्रुतो वापि दमयन्ति तथाविधः । ऋक्समासाय सञ्चारं  
मासौ विनमते क्वचित् ॥ ८ ॥ तन्तु दृष्ट्वा यथासङ्गमुत्सर्पति  
यथासुखम् । सङ्कटेऽप्यस्य सुमहान् विवरौ जायतेऽधिकः ॥ ९ ॥  
ऋतुपर्णस्य चार्थाय भोजनीयन्तूनेकशः । प्रेषितं तत्र राज्ञा तु  
मांसं वज्रं च पायवम् ॥ १० ॥ तस्य प्रक्षालनार्थाय कुम्भास्तत्रो-  
पकल्पिताः । ते तेनावेक्षिताः कुम्भाः पूर्णा एवाभवंस्ततः ॥ ११ ॥  
ततः प्रक्षालनं कृत्वा समधिष्ठित्य वाङ्मकः । तण्डुलं समादाय  
सवितुस्तं समादधत् ॥ १२ ॥ अथ प्रज्वलितस्तत्र सहसा हव्य-  
वाहनः । तदद्भुततमं दृष्ट्वा विस्मिताहमिहागता ॥ १३ ॥ अन्यच्च  
तस्मिन् सुमहदाश्चयं लक्षितं मया । यदग्निमपि संस्पृश्य नैवासौ  
दह्यते शुभे ॥ १४ ॥ क्रन्देन चोदकं तस्य वहत्यावजितं द्रुतम् ।  
अतीव चान्यत् सुमहदाश्चयं दृष्टवत्यहम् ॥ १५ ॥ यत् स पुष्पा-  
ण्युपादाय हस्ताभ्यां ममृदे ग्रनैः । मृद्यमानानि पाणिभ्यां तेन  
पुष्पाणि नान्यथा ॥ १६ ॥ भूय एव सुगन्धीनि हृषितानि भवन्ति  
हि । एतान्यद्भुतलिङ्गानि दृष्ट्वाहं द्रुतमागता ॥ १७ ॥



बृहदश्व उवाच । दमयन्ती तु तच्छ्रुत्वा पुण्यश्लोकस्य वैष्टि-  
 तम् । अमन्यत नलं प्राप्तं कर्मचैष्टामिसूचितम् ॥ १८ ॥ सा  
 शङ्कमाना भर्तारं वाङ्मकं पुनरिद्धितैः । केशिनीं श्लाघ्या वावा  
 रुदती पुनरब्रवीत् ॥ १९ ॥ नुनर्गच्छ प्रमत्तस्य वाङ्मकस्योप-  
 संस्कृतम् । महानसाच्छतं मांसमानयस्वेह भाविनि ॥ २० ॥ सा  
 गत्वा वाङ्मकस्याग्रे तन्मांसमपकृष्य च । अत्यणामेव त्वरिता  
 तत्क्षणतः प्रियकारिणी ॥ २१ ॥ दमयन्त्यै ततः प्रादात्  
 केशिनी कुरुनन्दन । सोचिता नलसिंहस्य मांसस्य वङ्गशः पुरा  
 ॥ २२ ॥ प्राप्त्य मत्वा नलं सूतं प्राक्नोश्मद्भृशदुःखिता । वैकृत्यं  
 परमं गत्वा प्रचात्य च मुखं ततः ॥ २३ ॥ मिथुनं प्रेषयामास  
 केशिन्या सह भारत । इन्दसेनां सह भ्रात्रा समभिन्नाय वाङ्मकः  
 ॥ २४ ॥ अभिदुष्य ततो राजा परिष्वज्याङ्गमानयत् । बाहुकस्तु  
 समासाय सुतौ सुरसुतोपमौ ॥ २५ ॥ भृशं दुःखपरीतात्मा  
 सुखरं प्रकरोद् ह । नैषधो दर्शयित्वा तु विकारमसकृत्तदा  
 ॥ २६ ॥ उत्सृज्य सहसा पुत्रौ केशिनीमिदमब्रवीत् । इदञ्च  
 सदृशं भद्रे मिथुनं मम पुत्रयोः ॥ २७ ॥ ततो दृष्ट्वैव सहसा  
 वाष्पमुत्सृष्टवानहम् । वह्नुशः सम्पतन्तीं त्वां जनः शङ्केत दोषतः ।  
 वयञ्च द्विधातिययो गच्छ भद्रे नमोऽस्तु ते ॥ २८ ॥

इति आरण्यपर्वणि नलोपाख्यानपर्वणि नलकन्यापुत्र  
 दर्शने पञ्चसप्ततोऽध्यायः ॥ ७५ ॥

बृहदश्व उवाच । सर्वं विकारं दृष्ट्वा तु पुण्यश्लोकस्य धीमतः ।  
 आगत्य केशिनी सर्वं दमयन्त्यै न्यवेदयत् ॥ १ ॥ दमयन्ती ततो  
 भूयः प्रेषयामास केशिनीम् । मातुः सकाशं दुःखार्ता नलदर्शन-



काञ्चया ॥ २ ॥ परीक्षितो मे वद्गो वाहुको नलग्नया ।  
 रूपे मे संशयस्तेकः स्वयमिच्छामि वेदितुम् ॥ ३ ॥ स वा प्रवे-  
 श्यतां मातर्मां वानुज्ञातुमर्हसि । विदितं वाथ वाज्ञातं पितुर्मे  
 संविधीयताम् ॥ ४ ॥ एवमुक्ता तु वैदर्भ्या सा देवी भीममब्रवीत् ।  
 दुहितुस्तमभिप्रायमन्वजानात् स पार्थिवः ॥ ५ ॥ सा वै पित्रा-  
 भ्यनुज्ञाता माता च भरतर्षभ । नलं प्रवेशयामास यत्र तस्याः  
 प्रतिययः ॥ ६ ॥ तां स्म दृष्ट्वैव सहसा दमयन्तीं नलो नृपः ।  
 आविष्टः शोकदुःखाभ्यां बभूवाश्रुपरिप्लुतः ॥ ७ ॥ तन्तु दृष्ट्वा  
 तथायुक्तं दमयन्तीं नलं तदा । तीव्रशोकसमाविष्टा बभूव वर-  
 वर्णिनी ॥ ८ ॥ ततः काषायवसना जटिला मलपङ्क्तिनी । दम-  
 यन्ती महाराज वाहकं वाक्यमब्रवीत् ॥ ९ ॥ पूर्वं दृष्टस्त्वया  
 कश्चिद्धर्मज्ञो नाम वाहकः । सप्तसुतसूच्य विपिने गतो यः  
 पुरुषः स्त्रियम् ॥ १० ॥ अनागसं प्रियां भार्यां विजने अम-  
 मोहिताम् । अपहाय तु को गच्छेत् पुण्यश्लोकमृते नलम् ॥ ११ ॥  
 किन्तु तस्य मया वाञ्छादपरार्द्धं महीपसुतः । यो मासुतसूच्य  
 विपिने गतवान्निद्रयादिताम् ॥ १२ ॥ साक्षाद्देवामपाहाय वृतो  
 यः स पुरा मया । अनुव्रतां सामिकामां पुत्रिणीं त्यक्तवान्  
 कथम् ॥ १३ ॥ अग्नौ पाणिं गृहीत्वा तु देवानामग्रतन्तथा ।  
 भविष्यामीति सत्यन्तु प्रतिश्रुत्य स्त तद्व्रतम् ॥ १४ ॥ दमयन्त्या  
 ब्रुवन्त्यास्तु सर्वमेतदरिन्दम । शोकजं वारि नेत्राभ्यामसुखं प्राप्स-  
 वद्बहु ॥ १५ ॥ अतीव कृष्णसाराभ्यां रक्तान्ताभ्यां जलन्तु तत्  
 परिस्त्रवन्नलो दृष्ट्वा शोकार्त्तामिदमब्रवीत् ॥ १६ ॥ मम राज्यं  
 प्रनष्टं यन्नाहं तत् कृतवान् स्वयम् । कलिना तत् कृतं भीत यच्च  
 त्वामहमत्यजम् ॥ १७ ॥ यत्स्वयाधर्मं कृच्छेत् तु श्रापेनाभिहतः  
 पुरा । वनस्थया दुःखितया शोचन्तया मां दिवानिशम् ॥ १८ ॥  
 स मच्छरीरे तच्छापादङ्गमानोऽवसत्कालः । तच्छापदग्धः



सततं सोऽग्नावग्निरिवाहृतः ॥ १९ ॥ मम च व्यवसायेन तपसा  
 चैव निर्जितः । दुःखस्यान्तेन चानेन भवितव्यं हि नौ शुभे ॥ २० ॥  
 विमुच्य मां गतः पापस्ततोऽर्हामह चांगतः । तदर्थं विपुलश्रोणि  
 न हि मेऽन्यत् प्रयोजनम् ॥ २१ ॥ कथं नु नारी भर्तारमनु-  
 रक्तमनुव्रतम् । उतसृज्य वरघेदन्यं यथा त्वं भीरुः कर्हिचित्  
 ॥ २२ ॥ दूताश्चरन्ति पृथिवीं कृतस्त्रां नृपतिशासनात् । भैमी  
 किल स भर्तारं द्वितीयं वरयिष्यति ॥ २३ ॥ स्वैरवृत्ता यथा-  
 काममनु रूपमिवात्मनः । श्रुत्वैव चैवं त्वरितो भाङ्गासुरिरुपस्थितः  
 ॥ २४ ॥ दमयन्ती तु तच्छ्रुत्वा नलस्य परिदेवितम् । प्राञ्जलि-  
 र्वपमाना च भीता वचनमब्रवीत् ॥ २५ ॥

दमयन्तुगवाच । न मामर्हसि कल्याण दोषिण परिशङ्कि-  
 तुम् । मया हि देवानुतसृज्य व्रतस्त्वं निषधाधिप ॥ २६ ॥  
 तवाभिगमनार्थन्तु सर्वतो ब्राह्मणा गताः । वाक्यानि मम गाथा-  
 मिर्गायमाना दिशो दध ॥ २७ ॥ ततस्त्रां ब्राह्मणो विहान्  
 पर्णादो नाम पार्थिव । अभ्यगच्छत् कोशलायाम्तुपर्णनिवेशने  
 ॥ २८ ॥ तेन वाक्ये कृते सम्यक् प्रतिवाक्ये तथाहृते । उपायोऽयं  
 मया दृष्टो नैष धानयने तव ॥ २९ ॥ त्वामृते न हि लोकेऽन्य  
 एकाङ्गा पृथिवीपते । समर्थो योजनयतं गन्तुमश्नैर्नराधिप  
 ॥ ३० ॥ सृष्टेवन्तेन सत्येन पादावेतौ महीपते । तथा नासत्  
 कृतं किञ्चित्जनसापि चराम्यहम् ॥ ३१ ॥ अयञ्चरति लोकेऽस्मिन्  
 भूतसाक्षी सदागतिः । एष मे मुञ्चतु प्राणान् यदि पापं चरा-  
 म्यहम् ॥ ३२ ॥ तथा चरति तिग्मांशुः परेण भुवनं सदा । स  
 मुञ्चतु मम प्राणान् यदि पापं चराम्यहम् ॥ ३३ ॥ चन्द्रमाः  
 सर्वभूतानामन्तश्चरति साक्षिबत् । स मुञ्चतु मम प्राणान् यदि  
 पापं चराम्यहम् ॥ ३४ ॥ एते देवास्त्रयः कृतस्त्रं त्रैलोक्यं धार-  
 यन्ति वै । तेब्रुवन्तु यथासत्यमेतद्देवास्यजन्तु माम् ॥ ३५ ॥



एवमुक्तस्ततो वायुरन्तरीचादभाषत । नैषा कृतवती पापं नल  
 सत्यं ब्रवीमि ते ॥ ३६ ॥ राजन् श्रीलनिधि स्त्रीतो दमयन्त्या  
 सुरक्षितः । साक्षिणो रक्षिणश्चास्या वयं वीन परिवत्सरान् ॥ ३७ ॥  
 उपायो विहितश्चायं त्वदर्थमनुलोऽनया । न ह्येकाङ्गा शतं  
 गन्ता त्वामृतेऽन्यः पुमानिह ॥ ३८ ॥ उपपन्ना त्वया भैमी त्वञ्च  
 भैम्या महीपते । नात्र शङ्का त्वया कार्या सङ्गच्छ सह भार्यया  
 ॥ ३९ ॥ ततो ब्रूवति वायौ तु पुष्पवृष्टिः पपात ह । देवदुन्दु-  
 भवो नेदुर्ववौ च पवनः शिवः ॥ ४० ॥ तदद्भुतमयं दृष्ट्वा नलो  
 राजाय भारत । दमयन्त्यां विशङ्गां तामुपाकर्षदरिन्दमः ॥ ४१ ॥  
 ततस्तदस्त्रमरजः प्रावृणोदसुधाधिपः । संसृत्य नागराजं तं ततो  
 लेभे स्वकं वपुः ॥ ४२ ॥ स्वस्त्रपिणन्तु भर्तारं दृष्ट्वा भीमसुता  
 तदा । प्राक्रोशदुच्चैरालिङ्ग्य पुण्यश्लोकमनिन्दिता ॥ ४३ ॥ भैमी-  
 मपि नलो राजा भ्राजमानो यथा पुरा । संसृजे स्वसुतो चापि  
 यथावत् प्रत्यनन्दनत ॥ ४४ ॥ ततः सीरसि विन्यस्य वक्त्रं तस्य  
 शुभानना । परीता तेन दुःखिन निमग्नासायतेक्षणा ॥ ४५ ॥  
 तथैव मलदिग्धाङ्गीं परिष्वज्य शुचिस्निताम् । सुविरं पुरुष-  
 व्याघ्रस्तस्थौ शोकपरिप्लुतः ॥ ४६ ॥ ततः सर्वं यथावत्तं दम-  
 तन्त्या नलस्य च । भीमायाकथयत् प्रीत्या वैदर्भीजननी नृप  
 ॥ ४७ ॥ ततोऽब्रवीन्महाराजः कृतशौचमहं नलम् । दमयन्त्या  
 सहोपेतं कथं दृष्ट्वा सुखोपितम् ॥ ४८ ॥ ततस्थौ संहितौ  
 रात्रिं कथयन्तौ पुरातनम् । वने विचरितं सर्वमूषतुर्मुदितौ  
 नृप ॥ ४९ ॥ गृहे भीमस्य नृपतेः परस्परसुखेपिणौ । वसेतां  
 दृष्टसङ्कल्पो वैदर्भी च नलय ह ॥ ५० ॥ स चतुर्थं ततो वर्षं  
 सङ्गम्य सह भार्यया । सर्वकामैः सुसहायो लब्धवान् परमां  
 मुदम् ॥ ५१ ॥ दमयन्त्यपि भर्तारमासायाध्यायिता भृशम् ।  
 अर्धसञ्ज्ञातमस्येव तोयं प्राप्य वसुधरा ॥ ५२ ॥ सैवं समेत्य व्यप-



नीय तन्नां शान्तज्वरा हर्षविवृद्धसत्त्वा । रराज भैमी समवाप्त-  
कामा भीतांशुना रात्रिरिवोदितेन ॥ ५३ ॥

इति आरख्यपर्वणि नलोपाख्यानपर्वणि नलदमयन्ती-  
भेलने षट्सप्ततितमोऽध्यायः ॥ ७६ ॥

बृहदश्व उवाच । अथ तां व्युपितो रात्रिं नलो राजा  
स्वस्नं कृतः । वैदर्भ्यां संहितः कथं ददर्श वसुधाधिपम् ॥ १ ॥  
ततोऽभिवाहवामास प्रयतः श्वशुरं नलः । ततोऽनु दमयन्ती च  
ववन्दे पितरं शुभा ॥ २ ॥ तं भीमः प्रतिजयाह पुत्रवत् परया  
मुदा । यथाहं पूजयित्वा च समाश्वासयत प्रभुः ॥ ३ ॥ नलेन  
सहितान्तत्र दमयन्तीं पतिव्रताम् । तामर्हणां नलो राजा  
प्रतिगृह्य यथाविधि ॥ ४ ॥ परिचर्यां स्वकां तस्मै यथावत् प्रत्य-  
वेदयत् । ततो वभूव नगरे सुमहान् हर्षजः स्वनः ॥ ५ ॥ जनस्य  
सम्पृष्टस्य नलं दृष्ट्वा तथागतम् । अशोभयच्च नगरं पताका-  
ध्वजमालिनम् ॥ ६ ॥ सिक्ताः सुमृष्टपुष्पाढ्या राजमार्गाः स्वस्नं-  
कृताः । द्वारि द्वारि च पौराणां पुष्पभङ्गोपकल्पिताः ॥ ७ ॥  
अर्चितानि च सर्वाणि देवतायतनानि च । ऋतुपर्णोऽपि शुश्राव  
वाङ्मकच्छ्विनं नलम् ॥ ८ ॥ दमयन्त्या समायुक्तां जहृषी च  
नराधिपः । तन्मनाय्य नलं राजा क्षमयामास पार्थिवम् ॥ ९ ॥  
स च तं क्षमयामास हेतुभिर्वृद्धिसम्मतः । स सत्कृतो मञ्जीपालो  
नैषधं विस्मिताननः ॥ १० ॥ उवाच वाक्यं तत्त्वज्ञो नैषधं वद-  
ताम्बरः । दिष्ट्या समेतो दारैः स्वर्भवीनित्यभ्यनन्दत ॥ ११ ॥  
किञ्चित्तु नापराधन्ते कृतवानस्मि नैषध । अज्ञातवासं वसतो  
मद्गृहे वसुधाधिप ॥ १२ ॥ यदि वा वृद्धिपूर्वाणि यद्यवुर्दयापि  
क्रानिचित् । नञ्चा कृतान्यकार्याणि तानि त्वं क्षन्तुमर्हसि ॥ १३ ॥



नल उवाच । न मेऽपराधं कृतवास्त्वं स्वल्पमपि पार्थिव ।  
 कृतैऽपि च न मे कोपः क्षन्तयं हि मया तव ॥ १४ ॥ पर्वं  
 ह्यपि सखा मेऽसि सख्यन्तौ च जनाधिप । अत जह्वन्तु भयस्त्वं  
 प्रीतिमाहर्तुमर्हसि ॥ १५ ॥ सर्वकामैः सुविहितैः सुखमस्तु प्रित-  
 स्त्वयि । न तथा खण्डहे राजन् यथा तव गृहे सदा ॥ १६ ॥  
 इदञ्चैव हयज्ञानं त्वदीयं नयि तिष्ठति । तदुपाकर्तुमिच्छामि  
 मन्यसे यदि पार्थिव ॥ १७ ॥ एवमुक्त्वा ददौ विद्यास्तुपर्णाय  
 नैषधः । स च तां प्रतिजग्राह विधिदृष्टेन कर्मणा ॥ १८ ॥  
 गृहीत्वा चाश्वहृदयं राजन् भाङ्गासुरिर्नृपः । निषधाधिपते-  
 श्चापि दत्त्वा च हृदयं नृप ॥ १९ ॥ सूतमन्यमुपादाय ययौ स्वपुर-  
 मेव ह । ऋतुपर्णी गते राजन् नलो राजा विश्राम्यते । नगरे  
 कुण्डिने कालं नातिदीर्घमिवाभवत् ॥ २० ॥

इति आरण्यपर्वणि नलोपाख्यानपर्वणि ऋतुपर्णखण्डे-  
 गमनेसप्तसप्ततोऽध्यायः ॥ ७७ ॥

बृहदश्व उवाच । स नासमुद्य कौन्तेय भीमनामन्त्र नैषधः ।  
 पुरादल्पपरीवारो जगान् निषधान् प्रति ॥ १ ॥ रथेदैकेन  
 शुभ्रेण दन्तिभिः परिषोडुषैः । पञ्चाशद्भिर्हवैर्यैव षट्शतैश्च  
 पदातिभिः ॥ २ ॥ स कम्पयन्निव नह्यौ त्वरमाणो महीपतिः ।  
 प्रविवेश सुसंरक्षस्तस्मैव महामनाः ॥ ३ ॥ ततः पुष्करमासाद्य  
 वीरसेनसुतो नलः । उवाच दिव्याव पुनर्वद्ध वित्तं मयार्जितम्  
 ॥ ४ ॥ दमयन्ती च यच्चान्यन्मम किञ्चन विद्यते । एष वै मम  
 सन्नरासस्तव राज्यन्तु पुष्कर ॥ ५ ॥ पुनः प्रवर्त्ततां द्यतमिति मे  
 निश्चिता मतिः । पणनैकेन भद्रन्ते प्राणयोश्च पणावहे ॥ ६ ॥  
 जित्वा परस्वमाहृत्य राज्यं वा यदि वा वसु । प्रतिपाणः प्रदा-



तव्यः परमो यमं लब्धते ॥ ७ ॥ न चेदाच्छसि द्यूतं त्वं युद्धयतं  
 प्रवर्त्तमाम् । हैरषेनास्तु वै शान्तिस्तव वा मन वा नृप ॥ ८ ॥  
 वंशभोज्यमिदं राज्यमर्थितव्यं यथा तथा । येन केनाप्यपायेन  
 ब्रह्मानामिति शासनम् ॥ ९ ॥ हयारेकतरे बुद्धिः क्रियतामद्य  
 पुष्कर । कैतवेनाच्चवत्यान्तु युद्धे वा नाम्यतां धनुः ॥ १० ॥  
 नैषधेनैवमुक्तस्तु पुष्करः प्रहसन्निव । ध्रुवमात्मजयं मत्वा प्रत्याच्च  
 पृथिवीपतिम् ॥ ११ ॥ दिष्ट्या लयार्जितं वित्तं प्रतिपाणाय  
 नैषध । दिष्ट्या च दुष्पृतं कर्म दमयन्त्याः क्षयं गतम् ॥ १२ ॥  
 दिष्ट्या च ध्रियसे राजन् सहारोऽय महाभुज । घनेनामेन वै  
 भैमी जितेन समलङ्कृता ॥ १३ ॥ मामुपस्थास्यति व्यक्तं दिवि  
 यज्ञमिवापसराः । नित्यगो हि क्षरामि त्वां प्रतीक्षेऽपि च नैषध  
 ॥ १४ ॥ दिवनेन मम प्रीतिर्न भवत्यसुहृद्गणैः । जित्वा त्वय वरा-  
 रोहं दमयन्तीमनिन्दिताम् ॥ १५ ॥ कृतकृत्यो भविष्यामि सा  
 हि मे नित्यगो हृदि । श्रुत्वा तस्य तु ता वाचो बह्ववदप्रला-  
 पिनः ॥ १६ ॥ इदेष स मिरश्चेत्तुं खड्गेन कुपितो नलः ।  
 जयंस्तु रोषताम्राक्षस्तमुवाच नलो नृपः ॥ १७ ॥ पणावः किं  
 व्याहरसे जितो न व्याहरिष्यसि । ततः प्रावर्त्तत द्यूतं पुष्क-  
 रस्य नलस्य च ॥ १८ ॥ एकपाणेन वीरेण स नलेन पराजितः ।  
 सरत्नकोषनिचयैः प्राणेन पणितोऽपि च ॥ १९ ॥ जित्वा च  
 पुष्करं राजा प्रहसन्निदमब्रवीत् । मम सर्वदिदं राज्यमव्यग्रं  
 हतकण्टकम् ॥ २० ॥ वैदर्भी न त्वया मक्या राजापसद वीक्षि-  
 तुम् । तस्यास्त्व सपरौवारो मूढ दासत्वमागतः ॥ २१ ॥ न त्वया  
 तत् कृतं कर्म येनाहं विजितः पुरा । कलिनो तत् कृतं कर्म त्वञ्च  
 मूढ न बुध्यसे ॥ २२ ॥ नाहं परकृतं दोषं त्वया धास्ये कथञ्चन ।  
 यथासुखं वै जीव त्वं प्राणानवसृजामि ते ॥ २३ ॥ यद्यैव सर्व-  
 सञ्चारं स्वसंघं वितरामि ते । तद्यैव च मम प्रीतिस्त्वयि वीर न



संशयः ॥ २४ ॥ सीहाद्वैत्रापि मे लक्ष्मो न कदाचित् प्रहास्यति ।  
 पुष्करं त्वं हि मे भ्राता सञ्जीव गरुदं शतम् ॥ २५ ॥ एव न त्वः  
 सान्त्वयित्वा भाररं सत्यविक्रमः । स्वपुत्रं प्रेषयामास परिश्रज्य  
 पुनः पुनः ॥ २६ ॥ सान्त्वितो नैषधेनैवं पुष्करः प्रत्युवाच तम् ।  
 पुण्यश्लोकं तदा राजन्मभिवाद्य कृताञ्जलिः ॥ २७ ॥ कीर्तिरस्तु  
 तवाक्षया जीव वर्षायुतं सुखी । यो मे वितरसि प्राणानधि-  
 क्षानञ्च पार्थिव ॥ २८ ॥ स तथा सत्कृतो राज्ञा मासमुद्य तदा  
 नृपः । प्रययौ स्वपुत्रं हृष्टः पुष्करः स्वजनावृतः ॥ २९ ॥ महत्या  
 सेनया सार्द्धं विनीतैः परिचारकैः । भ्राजमानः इवादित्यो वपुषा  
 पुरुषर्षभ ॥ ३० ॥ प्रस्थाप्य पुष्करं राजा वित्तमन्तमनामयम् ।  
 प्रविवेश पुरीं श्रीमानत्यर्थमुपशोभिताम् ॥ ३१ ॥ प्रविश्य सान्त्व-  
 यामास पौराञ्च निषधाधिपः । पौरजानपदाश्चापि सम्पृच्छ-  
 तनरुद्धाः ॥ ३२ ॥ ऊचुः प्राञ्जलय सर्वे सामात्यप्रमुखाजनाः ।  
 अद्य त्वं निर्वृता राजन् पुरे जनपदेऽपि च । उपासितुं पुनः  
 प्राप्ता देवा इव शतक्रतुम् ॥ ३३ ॥

इति आरण्यपर्वणि नलोपाख्यानपर्वणि पुष्कराश्वसने  
 अष्टसप्ततोऽध्यायः ॥ ७८ ॥

बृहदश्व उवाच । प्रशान्ते तु पुरे हृष्टे सम्पृवृत्ते महोत्-  
 सवे । महत्या सेनया राजा दमयन्तीमुपानयत् ॥ १ ॥ दम-  
 यन्तीमपि पिता सत्कृत्य परवीरहा । प्रास्थापयदमेयात्मा भीमो  
 भीमपराक्रमः ॥ २ ॥ आगतायान्तु वैदर्भ्यां सपुत्रायां नलो नृपः ।  
 वर्त्तयामास मुदितो देवराडिव नन्दने ॥ ३ ॥ ततः प्रकाशतां  
 यातो जम्बूद्वीपे रराज सः । पुनः अग्र्यास तद्राज्यं प्रत्याहृत्य  
 महायया ॥ ४ ॥ इजे च विविधैर्यज्ञैर्विधिवच्चाप्तदर्शिनैः । यथा



त्वमपि राजेन्द्र समुहहृदयसैऽचिरात् ॥ ५ ॥ दुःखमेतादृशं प्राप्नो  
 नलः परपरच्छयः । देवनेन नरयेष्ठ सभाय्यो भरतर्षभ ॥ ६ ॥  
 एकाकिनैव समुहजलेन पृथिवीपते । दुःखमासादित धीरं प्राप्त-  
 श्चाभ्यन्वयः पुनः ॥ ७ ॥ त्वं पुनर्भातच्छितः कृष्णाया चैव पाण्डव ।  
 रमसेऽन्निष्कारण्ये धर्ममेवानुचिन्तयन् ॥ ८ ॥ ब्राह्मणैश्च महा-  
 भागैर्वेदवेदाङ्गपारगैः । नित्यमन्वात्यसे राजंस्तत्र का परि-  
 देवना ॥ ९ ॥ कर्कोटकस्य नागस्य दमयन्त्या नलस्य च । ऋतु-  
 पर्णस्य राजर्षिं कीर्त्तनं कलिनाशनम् ॥ १० ॥ इतिहासमिमं  
 चापि कलिनाशनमच्यत । शक्यमाश्वचितुं श्रुत्वा त्वद्दिधेन विशा-  
 म्यते ॥ ११ ॥ अस्थिरत्वञ्च सञ्चिन्त्य पुरुषार्थस्य नित्यदा । तस्यो  
 दये व्यथे चापि न चिन्तयितुमर्हसि ॥ १२ ॥ श्रुतेतिहासं नृपते  
 समाश्वसिहि मा शुचः । व्यसने त्वं महाराज न विषीदितुमर्हसि  
 ॥ १३ ॥ विषमावस्थिते देवे पौरुषेऽफलताङ्गते । विषादयन्ति  
 नात्मानं सत्त्वापाश्रयिणो नराः ॥ १४ ॥ ये चेदं कथयिष्यन्ति  
 नलस्य चरितं महत् । श्रोष्यन्ति चाप्यभीक्ष्णं वै नालक्ष्मीस्तान्  
 भजिष्यति ॥ १५ ॥ अर्थास्तस्योपपत्स्यन्ते धन्यताञ्च गमिष्यति ।  
 इतिहासमिमं श्रुत्वा पुराणं शश्वदुत्तमम् ॥ १६ ॥ पुत्रान् पौत्रान्  
 पशून्वापि लभते नृषु चाग्रताम् । सारोयः प्रीतिमांशैव भवि-  
 ष्यति न संशयः ॥ १७ ॥ भयं पश्यसि यच्च त्वमाह्वयिष्यसि मां  
 पुनः । अक्षय इति तत्तेऽहं नाशयिष्यामि पार्थिव ॥ १८ ॥  
 वेदाच्छृद्धयं कृतस्त्रिमहं सत्यपराक्रम । उपप्रदस्य कौन्तेय प्रस-  
 न्नोऽहं ब्रवीमि ते ॥ १९ ॥

वैशम्पायन उवाच । ततो हृष्टमना राजा बृहदश्वमुवाच  
 च । भगवन्बृहदयं ज्ञातुमिच्छामि तत्त्वतः ॥ २० ॥ ततोऽक्ष-  
 हृदयं प्रादात् पाण्डवाय महात्मने । दत्त्वा चाश्वशिरोऽगच्छ-  
 दुपस्पृष्टं महातपाः ॥ २१ ॥ बृहदश्वे गते प्रार्थनयौपीत् सव्य-



साचिनम् । वर्त्तमानं तपस्यग्रे वायुभक्तं मनीषिणम् ॥ २२ ॥  
ब्राह्मणेभ्यस्तपस्त्रिभ्यः सम्पतद्वास्ततस्ततः । तीर्थं शैलवनेभ्यश्च समे-  
तेभ्यो दृढव्रतः ॥ २३ ॥ इति पार्थो महाबाहुर्दुराणं तप आस्थितः ।  
न तथा दृष्टपूर्वोऽन्यः कश्चिदुग्रतपा इति ॥ २४ ॥ यथा धनञ्जयः  
पार्थस्तपस्वी निवतव्रतः । सुनिरेकचरः श्रीमान् धर्मी विग्रह-  
वानिव ॥ २५ ॥ तं श्रुत्वा पाण्डवो राजंस्तप्यमानं महावने ।  
अन्वशोचत कौन्तेयं प्रियं वै भ्रातरं जयम् ॥ २६ ॥ दृष्ट्वानानेन  
हृदा शरणार्थी महावने । ब्राह्मणान् विविधज्ञानान् पथ्य-  
पृच्छद्युधिष्ठिरः ॥ २७ ॥

इति आरण्यपर्वणि नलोपाख्यानपर्वणि बृहदश्वगमने  
एकोनाशीतितमोऽध्यायः समाप्तश्च नलोपाख्यानपर्व ॥ ७२ ॥

### तीर्थयात्रापर्व ॥

जनमेजय उवाच । भगवान् काम्यकात् पार्थे गते मे प्रपि-  
तामहे । पाण्डवाः किमकुर्वंस्ते तमृते सव्यसाचिनम् ॥ १ ॥ स  
ह्नि तेषां महेष्वासो गतिरासीदनौकजित् । आदित्यानां यथा  
विष्णुस्तथैव प्रतिभाति मे ॥ २ ॥ तेनेन्द्रसमवीर्येण संग्रामेष्वनि-  
वर्त्तिना । विनाभूता वने वीराः कथमासन् पितामहाः ॥ ३ ॥

वैशम्पायन उवाच । गते तु पाण्डवे तात काम्यकात् सत्य-  
विक्रमे । वभूवुः पाण्डवेवास्ते दुःखशोकपरायणाः ॥ ४ ॥ आक्षिप्त-  
सूता मणयश्छिन्नपक्षा इव द्विजाः । अप्रीतमनसः सर्वे वभूवुरथ  
पाण्डवाः ॥ ५ ॥ वनन्तु तद्भूतेन ह्रीनमल्लिष्टकर्मणा । कुवे-  
रेण यथा ह्रीनं वनञ्चैत्तरथं तथा ॥ ६ ॥ तमृते ते नरव्याघ्राः  
पाण्डवा जनमेजय । सुदमप्राप्तुवन्तो वै काम्यके न्यवसंस्तदा  
॥ ७ ॥ ब्राह्मणार्थं पराक्रान्ताः शुद्धैर्वर्णैर्महारथाः । निघ्नन्तो



भरतश्चेष्ट मेध्यान् वज्रविधान् मृगान् ॥ ८ ॥ नित्यं हि पुरुष-  
व्याघ्रा वन्याहारमरिन्दमाः । उपाकृत्य समाकृत्य ब्राह्मणेभ्यो  
न्यवेदयन् ॥ ९ ॥ सर्वं संन्यवसंस्तव सोत्कण्ठाः पुरुषर्षभाः ।  
अदृष्टमनसः सर्वं गते राजन् धनञ्जये ॥ १० ॥ विशेषतस्तु पाञ्चाली  
स्मरन्ती मध्यमं पतिम् । उदिमं पाण्डवश्चेष्टमिदं वचनमब्रवीत्  
॥ ११ ॥ योऽजनेनाजुंनस्तुल्यो हिवाङ्गवर्जवाङ्गना । तस्मै  
पाण्डवश्चेष्ट वनं न प्रतिभाति मे ॥ १२ ॥ शून्यामिव प्रपश्यामि  
तत्र तत्र महौमिमाम् । वज्राश्रयमिदञ्चापि वनं कुसुमितद्रुमम्  
॥ १३ ॥ न तथा रमणीयं वै तस्मै सव्यसाचिनम् । नीला-  
म्बुदन्तमप्रख्यं मत्तमातङ्गगामिनम् ॥ १४ ॥ तस्मै पुण्डरीकाक्षं  
काम्यकं नातिभाति मे । तस्य स धनुषो घोषः श्रूयतेऽग्नि-  
निखनः ॥ १५ ॥ न लभे शर्म वै राजन् स्मरन्ती सव्यसाचिनम् ।  
तथा लालप्यमानानां निश्चय परवीरहा ॥ १६ ॥ भीमसेनो  
महाराज द्रौपदी मिदमब्रवीत् ।

भीमसेन उवाच । मनःप्रीतिकरं भद्रे यदब्रवीषि सुमध्यमे ।  
तन्मे प्रीणाति हृदयममृतप्राशनोपमम् । यस्य दीर्घौ समौ पीनौ  
भुजौ परिघसन्निभौ ॥ १७ ॥ मौर्वीकृतकिणौ वृत्तौ खड्गायुध-  
धनुर्द्वरौ । निष्काङ्गदङ्गतापीडौ पञ्चशीर्षाविवारगौ ॥ १८ ॥  
तस्मै पुरुषव्याघ्रं नष्टसूर्यमिवास्वरम् । यमाश्रित्य महावाङ्म-  
पाञ्चालाः कुरवस्तथा ॥ १९ ॥ सुराणामपि यत्तानां प्रतनासु न  
विश्रयति । यस्य बाहू समाश्रित्य वयं सर्वे महात्मनः ॥ २० ॥  
मन्यामहे जितानाजौ परान् प्राप्ताञ्च मेदिनीम् । तस्मै फाल्गुनं  
वीरं न लभे काम्यके धृतिम् ॥ २१ ॥ पश्यामि च दिशः सर्वा-  
स्तिमिरेणावृता इव । ततोऽब्रवीत् साशुक्लण्डो नकुलः पाण्डु-  
नन्दनः ॥ २२ ॥

नकुल उवाच । यस्मिन् दिव्यानि कर्माणि कथयन्ति रणा-



जिरे । देवा अपि युष्मां अष्टं तमृते का रतिर्वने ॥ २४ ॥ उदीचीं  
यो दिशं गत्वा जिह्वा युधि महावलान् । गन्धर्वमुख्याञ्छ्रुतशो  
हयान् लेभे महाद्युतिः ॥ २५ ॥ राज्ञे तित्तिरिक्त्वाषान् श्रीम-  
तोऽनिलरंहसः । प्रादाद्वागे प्रियः प्रेम्णा राजसूये महाक्रतौ ॥ २६ ॥  
तमृते भीमधन्वानं भीमादवरजं वने । कामये काम्यके वासं  
नेदानीममरोपमम् ॥ २७ ॥

सहदेव उवाच । यो धनानि च कन्याश्च युधि जिह्वा महा-  
रथः । आजहार पुरा राज्ञो राजसूये महाक्रतौ ॥ २८ ॥ यः  
समेतान् मृधे जिह्वा यादवानमितद्युतिः । सुभद्रामाजहारैको  
वासुदेवस्य सम्मते ॥ २९ ॥ तस्य जिष्णोर्वर्षीं दृष्ट्वा शून्यां मम  
निवेशने । हृदयं मे महाराज न आस्यति कदाचन ॥ ३० ॥  
वनादस्माद्विवासन्तु रोचयेऽहमरिन्दम । न हि नस्तमृते वीरं  
रमणीयमिदं वनम् ॥ ३१ ॥

इति आरण्यपर्वणि तीर्थयात्रापर्वणि अर्जुनानुशोचने  
अश्वीतितमोऽध्यायः ॥ ८० ॥

वैशम्पायन उवाच । धनञ्जयोत्सुकानान्तु भ्रातृणां कृष्णाया  
सह । श्रुत्वा वाक्यानि विमना धर्मराजोऽप्यजायत ॥ १ ॥ अथा-  
पश्यन्महात्मानं देवर्षिन्तत्र नारदम् । दीप्यमानं श्रिया ब्राह्मण  
हुतार्चिषमिवानलम् ॥ २ ॥ तमागतमभिप्रेक्ष्य भ्रातृभिः सह  
धर्मराट् प्रत्युत्थाय यथान्यायं पूजाञ्चक्रे महात्मने ॥ ३ ॥ स  
तैः परिवृतः श्रीमान् भ्रातृभिः कुरुसत्तमः । विवभावतिदीप्तौजा  
देवैरिव शतक्रतु ॥ ४ ॥ यथा च वेदान् सावित्री याज्ञसेनी तथा  
पतीन् । न जहौ धर्मतः पार्थान् मेरुसर्कप्रभा यथा ॥ ५ ॥ प्रति-  
गृह्य च तां पूजां नारदो भगवानृषिः । आश्वत्थस्यदर्शयत्तं युक्त-  
रूपमिवानघ ॥ ६ ॥ उवाच च महात्मानं धर्मराजं युधिष्ठिरम् ।



ब्रूहि धर्मभृतां श्रेष्ठ केनार्थः किं ददानि ते ॥ ७ ॥ अथ धर्म-  
सुतो राजा प्रणम्य आटमिः सह । उवाच प्राञ्जलिर्भूत्वा नारदं  
देवसम्मतम् ॥ ८ ॥ त्वयि तुष्टे महाभाग सर्वलोकाभिपूजिते ।  
ज्ञतमित्येव मन्येऽहं प्रसादात्तव सुव्रत ॥ ९ ॥ यदि त्वहमनु-  
ग्राह्यो आटमिः सहितोऽनघ । सन्देहं मे सुनिश्चेष्ट तत्त्वत-  
श्चेत्तुमर्हसि ॥ १० ॥ प्रदक्षिणां यः कुरुते पृथिवीं तीर्थतत्परः ।  
किं फलं तस्य कार्त्तुं स्त्रेण तज्जवान् वक्तुमर्हति ॥ ११ ॥

नारद उवाच । शृणु राजन्भवहितो यथा भीष्मेण धीमता ।  
पुलस्तस्य सकाशाद्दे सर्वमेतदुपश्रुतम् ॥ १२ ॥ पुरा भागीरथी-  
तीरे भीष्मो धर्मभृताम्बरः । पित्रं ब्रतं समाख्याय न्यवसन्  
मुनिभिः सह ॥ १३ ॥ शुभे दिशि तथा राजन् पुण्ये देवर्षि-  
सेविते । गङ्गाद्वारे महाभाग देवगन्धर्वसेविते ॥ १४ ॥ स पितुं-  
स्तर्पयामास दिवाञ्च परमद्युतिः । ऋषींश्च तर्पयामास विधिदृष्टेन  
कर्मणा ॥ १५ ॥ कस्यचित्त्वथ कालस्य जपन्नेव महाययाः ।  
ददर्शाद्भुतसङ्काशं पुलस्त्यश्वसत्तमम् ॥ १६ ॥ स तं दृष्ट्वाग्रतपसं  
दीप्यमानमिव श्रिया । प्रहर्षमतुलं लेवे विस्मयं परमं ययौ ॥ १७ ॥  
उपस्थितं महाभागं पूजयामास भारत । भीष्मो धर्मभृतां श्रेष्ठो  
विधिदृष्टेन कर्मणा ॥ १८ ॥ शिरसा चार्घ्यमादाय शुचिः प्रयत-  
मानसः । नाम सङ्कीर्तयामास तस्मिन् ब्रह्मर्षिसत्तमे ॥ १९ ॥  
भीष्मोऽक्षमिति भद्रन्ते दासोऽस्मि तव सुव्रत । तव सन्दर्शनादेव  
मुक्तोऽहं सर्वकिल्बिषैः ॥ २० ॥ एवमुक्त्वा महाराज भीष्मो धर्म-  
भृताम्बरः । वाग्वतः प्राञ्जलिर्भूत्वा तूष्णीमासीद्युधिष्ठिर ॥ २१ ॥  
तं दृष्ट्वा नियमेनाथ स्नाध्यायान्नायकर्षितम् । भीष्मं कुरुकुल-  
श्रेष्ठं मुनिः प्रीतमनाभवत् ॥ २२ ॥

इति आरण्यपर्वणि तीर्थयात्रापर्वणि पार्थनारदसंवादे

एकाशीतोऽध्यायः ॥ ८१ ॥



पुलस्त्य उवाच । अनेन तव धर्मज्ञ प्रशयेन दमेन च । सत्येन  
च महाभाग तुष्टोऽस्मि तव सुव्रत ॥ १ ॥ यस्येदृशस्ते धर्मोऽयं  
पितृभक्त्याश्रितोऽनघ । तेन पश्यासि मां पुत्र प्रीतिञ्च परमा  
लभि ॥ २ ॥ अमोघदर्शी भीष्माहं ब्रूहि किं करवाणि ते । यद्-  
बक्ष्यसि कुरुश्रेष्ठ तस्य दातास्मि तेऽनघ ॥ ३ ॥

भीष्म उवाच । प्रीते लभि महाभाग सर्वलोकाभिपूजिते ।  
कृतमेतावता मन्ये यदहं दृष्टवान् प्रभुम् ॥ ४ ॥ यदि लहमनु-  
ग्राह्यस्त्वव धर्मभृतास्त्वर । सन्देहन्ते प्रवक्ष्यामि तन्मे त्वं क्रीतु-  
मर्हसि ॥ ५ ॥ अस्ति मे हृदये कश्चित्तीर्थेभ्यो धर्मसंशयः । तमहं  
योतुमिच्छामि तद्भवान् वक्तुमर्हसि ॥ ६ ॥ प्रदक्षिणां यः पृथिवीं  
करोत्यमरसन्निभ । किं फलं तस्य विप्रर्षे तत्ते ब्रूहि सुनिश्चितं ॥ ७ ॥

पुलस्त्य उवाच । हन्त ते कथयिष्यामि यदृषीणां परायणम् ।  
तद्देकाग्रमनाः पुत्र शृणु तीर्थेषु यत् फलम् ॥ ८ ॥ यस्य हस्तौ च  
पादौ च मनसैव सुसंयतम् । विद्या तपश्च कीर्त्तिश्च स तीर्थ-  
फलमश्नुते ॥ ९ ॥ प्रतिग्रहादपावृत्तः सन्तुष्टो येन केनचित् ।  
अहङ्कारनिवृत्तश्च स तीर्थफलमश्नुते ॥ १० ॥ अकल्मको निरा-  
रम्भो लघ्वाहारो जितेन्द्रियः । विमुक्तः सर्वपापेभ्यः स तीर्थ-  
फलमश्नुते ॥ ११ ॥ अक्रोधनश्च राजेन्द्र सत्यमौलो दृढव्रतः ।  
आत्मोपमश्च भूतेषु स तीर्थफलमश्नुते ॥ १२ ॥ ऋषिभिः क्रतवः  
प्रोक्ता वेदेष्विह यथाक्रमम् । फलञ्चैव यथातथ्यं प्रेत्य चेह च  
सर्वशः ॥ १३ ॥ न ते शक्या दारिद्रेण यज्ञाः प्राप्तुं महीपते ।  
बह्वपकरणा यज्ञा नानासम्भारविस्तराः ॥ १४ ॥ प्राप्यन्ते पार्थिवै-  
रेतैः समृद्धैर्वा नरैः क्षचित् । नार्थन्यनैर्नावगणैरेकात्मभि-  
रसाधनैः ॥ १५ ॥ यो हरिर्द्वैरपि विधिः शक्यः प्राप्तुं नरेश्वर ।  
तुल्यो यज्ञफलैः पुण्यैस्तन्निबोध युष्मास्वर ॥ १६ ॥ ऋषीणां परमं  
शुद्धानिदं भरतसत्तम । तीर्थाभिगमनं पुण्यं यज्ञैरपि विश्व-



ध्यते ॥ १७ ॥ अनुपोष्य त्रिरात्राणि तीर्थान्यनभिगम्य च ।  
 अदत्त्वा काञ्चनं गाश्व हरिद्रो नाम जायते ॥ १८ ॥ अग्निष्टो-  
 मादिभिर्वज्रैरिष्टा विपुलदक्षिणैः । न तत् फलमवाप्नोति तीर्था-  
 भिगमनेन तत् ॥ १९ ॥ नृलोके देवदेवस्य तीर्थं त्रैलोक्यविश्व-  
 तम् । पुष्करं नाम विख्यातं महाभागः समाविशेत् ॥ २० ॥  
 दशकोटिसहस्राणि तीर्थानां वै महामते । सान्निध्यं पुष्करे  
 क्षेपां त्रिसन्धं कुरुनन्दन ॥ २१ ॥ आदित्या वसवो रुद्राः साध्याश्च  
 समरुहणाः । गन्धर्वाप्सरसश्चैव नित्यं सन्निहिता विभो ॥ २२ ॥  
 यत्र देवास्तपस्तप्ता दैत्या ब्रह्मर्षयस्तथा । दिव्ययोगा महाराज  
 पुण्येन महतान्विताः ॥ २३ ॥ मनसाप्यभिकाम्यस्य पुष्कराणि  
 मनस्विनः । दूयन्ते सर्वपापानि नाकपृष्ठे च पूज्यते ॥ २४ ॥  
 अस्मिंस्तीर्थे महाराज नित्यमेव पितामहः । उवास परमप्रीतो  
 भगवान् कमलासनः ॥ २५ ॥ पुष्करेषु महाभाग देवाः सर्पि-  
 गणाः पुरा । सिद्धिं परमिकां प्राप्ताः पुण्येन महतान्विताः ॥ २६ ॥  
 तत्राभिषेकं यः कुर्यात् पितृदेवार्चने रतः । अश्वमेधाद्दशगुणं  
 फलं प्राहर्षमनीषिणः ॥ २७ ॥ अप्येकं भोजयेद्दिपं पुष्करारण्य-  
 माश्रितः । तेनासौ कर्मणा भौष्य प्रेत्य चेह च मोदते ॥ २८ ॥  
 आकैर्मूलैः फलैर्वापि येन वर्त्तयते स्वयम् । तद्वदद्याद्ब्राह्मणाय  
 अद्वावाननसूयकः ॥ २९ ॥ तेनैव प्राप्नुयात् प्राज्ञो हयमेधफलं  
 नरः । ब्राह्मणाः क्षत्रिया वैश्याः शूद्रा वा राजसत्तम ॥ ३० ॥  
 न वै योनौ प्रजायन्ते स्नातास्तीर्थे महात्मनः । कार्त्तिकीन्तु विशे-  
 षेण योऽभिगच्छति पुष्करम् ॥ ३१ ॥ प्राप्नुयात् स नरो लोकान्  
 ब्रह्मणः सद्नेऽक्षयान् । सायं प्रातः स्मरेद्यस्तु पुष्कराणि कृता-  
 क्षलिः ॥ ३२ ॥ उपसृष्टं भवेत्तेन सर्वतीर्थेषु भारत । जन्म-  
 प्रभृति यत् पापं स्त्रिया वा पुरुषस्य वा ॥ ३३ ॥ पुष्करे स्नात-  
 मावस्य सर्वमेव प्रणश्यति । यथा सुराणां सर्वेषामादिस्तु मधु-



सूदनः ॥ ३४ ॥ तथैव पुष्करं राजंस्तीर्थानामादिरुच्यते । उद्धा-  
 दादशवर्षाणि पुष्करे नियतः शुचिः ॥ ३५ ॥ क्रतून् सर्वानवा-  
 प्रोति ब्रह्मलोके स गच्छति । यस्तु वर्षंशतं पूर्णमग्निहोत्रमुपा-  
 सते ॥ ३६ ॥ कार्त्तिकीं वा वसेदिकां पुष्करे सममेव तत् ।  
 त्रीणि शृङ्गाणि शुभ्राणि त्रीणि प्रस्रवणानि च ॥ ३७ ॥ पुष्का-  
 राण्यादिसिद्धानि न विद्वस्तत्र कारणम् । दुष्करं पुष्करे गतुं  
 दुष्करं पुष्करे तपः ॥ ३८ ॥ दुष्करं पुष्करे दानं वस्तुञ्चैव सुदु-  
 ष्करम् । उद्धा दादशरात्रन्तु नियतो नियताशनः ॥ ३९ ॥  
 प्रदक्षिणमुपावृत्य जम्बुमागं समाविशत् । जम्बुमागं समा-  
 विश्य देवर्षिपितृसेवितम् ॥ ४० ॥ अश्वमेधमवाप्नोति सर्वकाम-  
 समन्वितः । तत्रीध रजनीः पञ्च पूतात्मा जायते नरः ॥ ४१ ॥  
 न दुर्गतिमवाप्नोति सिद्धिं प्राप्नोति चोत्तमाम् । जम्बुमागा-  
 दुपावृत्य गच्छेत्तण्डुलिकाश्रमम् ॥ ४२ ॥ न दुर्गतिमवाप्नोति  
 ब्रह्मलोकञ्च गच्छति । आगस्तं सर आसाद्य पितृदेवार्चने रतः  
 ॥ ४३ ॥ विरात्रोपप्रितो राजन्नग्निष्टोमफलं लभेत् । आक-  
 वृत्तिः फलैर्वापि कौमारं विन्दते पदम् ॥ ४४ ॥ कण्वाश्रमं ततो  
 गच्छेत् श्रीजृष्टं लोकपूजितम् । धर्मारण्यं हि तत् पुण्यमाद्यञ्च  
 भरतर्षभ ॥ ४५ ॥ यत्र प्रविष्टमात्रो वै सर्वपापैः प्रमुच्यते । अश्व-  
 यिला पितॄन् देवान् नियतो नियताशनः ॥ ४६ ॥ सर्वकाम-  
 समृद्धस्य यज्ञस्य फलमश्नुते । प्रदक्षिणं ततः कृत्वा ययातिपतनं  
 ब्रजेत् ॥ ४७ ॥ हयमेधस्य यज्ञस्य फलं प्राप्नोति तत्र वै । महा-  
 कालं ततो गच्छेन्नियतो नियताशनः ॥ ४८ ॥ कोटितीर्थमुप-  
 स्पृश्य हयमेधफलं लभेत् । ततो गच्छेत् धर्मज्ञः स्थाणोस्तीर्थ-  
 मुमापतेः ॥ ४९ ॥ नाञ्जा रुद्रवटं नाम त्रिषु लोकेषु विश्रुतम् ।  
 तत्राभिगम्य चेशानं गौसहस्रफलं लभेत् ॥ ५० ॥ महादेवप्रसा-  
 दाच्च गाणपत्यञ्च विन्दति । समृद्धमसपन्नञ्च श्रिया युक्तं नरोत्तमः



॥ ५१ ॥ नमदां स समासाद्य नदीं त्रैलोक्यविश्रुताम् । तर्प-  
यित्वा पितॄन् देवानग्निष्टोमफलं लभेत् ॥ ५२ ॥ दक्षिणं सिन्धु-  
मासाद्य ब्रह्मचारी जितेन्द्रियः । अग्निष्टोममवाप्नोति विमान-  
ह्वाधिरोहति ॥ ५३ ॥ चर्मण्वतीं समासाद्य नियतो नियताग्रनः ।  
रन्तिदेवाभ्यनुज्ञातो अग्निष्टोमफलं लभेत् ॥ ५४ ॥ ततो गच्छेत्  
धर्मं च हिमवत्सुतमर्बुदम् । पृथिव्यां यत्र वै छिद्रं पूर्वमासी-  
द्युधिष्ठिर ॥ ५५ ॥ तत्राश्वमो वशिष्ठस्य त्रिषु लोकेषु विश्रुतः ।  
तत्रोष्य रजनीमेकां गोसहस्रफलं लभेत् ॥ ५६ ॥ पिङ्गतीर्थ-  
मुपसृश्य ब्रह्मचारी जितेन्द्रियः । कपिलानां नरश्रेष्ठ अतस्य  
फलमश्नुते ॥ ५७ ॥ ततो गच्छेत् राजेन्द्र प्रभासं तीर्थमुत्तमम् ।  
तत्र सन्निहितो नित्यं स्वयमेव जुताग्रनः ॥ ५८ ॥ देवतानां  
मुखं वीर ज्वलनोऽनिलसारथिः । तस्मिंस्तीर्थे नरः स्नात्वा शुचिः  
प्रयतमानसः ॥ ५९ ॥ अग्निष्टोमातिरात्राभ्यां फलं प्राप्नोति  
मानवः । ततो गत्वा सरस्वत्याः सागरस्य च सङ्गमे ॥ ६० ॥  
गोसहस्रफलं तस्य स्वर्गलोक्रञ्च विन्दति । प्रभया दीप्यते नित्य-  
मग्निवद्भरतर्षभ ॥ ६१ ॥ तीर्थे सलिलराजस्य स्नात्वा प्रयत-  
मानसः । त्रिरात्रमुषितः स्नातस्तर्पयेत् पितृदेवताः ॥ ६२ ॥  
प्रभासते यथा सोमः सोममेधञ्च विन्दति । वरदानं ततो गच्छे-  
त्तोयं भरतसत्तम ॥ ६३ ॥ विष्णोर्दुर्वाससा यत्र वरो दत्तो  
युधिष्ठिर । वरदाने नरः स्नात्वा गोसहस्रफलं लभेत् ॥ ६४ ॥  
ततो हारवतीं गच्छेन्नियतो नियताग्रनः । पिण्डारके नरः  
स्नात्वा लभेदहसुवर्णकम् ॥ ६५ ॥ तस्मिंस्तीर्थे महाभाग पद्म-  
लक्षणलक्षिताः । अद्यापि मुद्रा दृश्यन्ते तदद्भुतमरिन्दम ॥ ६६ ॥  
त्रिशूलाङ्गानि पद्मानि दृश्यन्ते कुरुनन्दन । महादेवस्य सान्निध्यं  
तत्र वै पुरुषर्षभ ॥ ६७ ॥ सागरस्य च सिन्धोश्च सङ्गमं प्राप्य  
भारत । तीर्थे सलिलराजस्य स्नात्वा प्रयतमानसः ॥ ६८ ॥ तर्प-



यित्वा पितृदेवानृषींश्च भरतर्षभ । प्राप्नोति कारणं लोकं दीप्य-  
 मानं स्वतेजसा ॥ ६९ ॥ ब्रह्मकर्णेश्वरं देवमर्चयित्वा युधिष्ठिर ।  
 अश्वमेधाद्दशगुणं प्रवदन्ति मनीषिणः ॥ ७० ॥ प्रदक्षिणामुपा-  
 वृत्य गच्छेत् भरतर्षभ । तीर्थं कुरुवश्रेष्ठ त्रिषु लोकेषु विश्रु-  
 तम् ॥ ७१ ॥ द्विमीति नाम्ना विख्यातं सर्वपापप्रणाशनम् । यत्र  
 ब्रह्मादयो देवा उपासन्ते महेश्वरम् ॥ ७२ ॥ तत्र स्नात्वा च-  
 यित्वा च रुद्रं देवगणैर्हृतम् । जन्मप्रभृति यत् पापं तत् स्नातस्य  
 प्रणश्यति ॥ ७३ ॥ द्विमी चात्र नरश्रेष्ठ सर्वदेवैरभिष्टुतः । तत्र  
 स्नात्वा नरव्याघ्र हयमेधमवाप्नुयात् ॥ ७४ ॥ गत्वा यत्र महा-  
 प्राज्ञ विष्णुना प्रभविष्णुना । पुरा शौचं कृतं राजन् हत्वा दैतेय-  
 दानवान् ॥ ७५ ॥ ततो गच्छेत् धर्मज्ञ वसोर्धारामभिष्टुताम् ।  
 गमनाद्देव तस्यां हि हयमेधफलं लभेत् ॥ ७६ ॥ स्नात्वा कुरुवर-  
 श्रेष्ठ प्रयतात्मा समाहितः । तर्ष्य देवान् पितृंश्चैव विष्णुलोके  
 मर्चयते ॥ ७७ ॥ तीर्थं चात्र सरः पुण्यं वसूनां भरतर्षभ ।  
 तत्र स्नात्वा च पीत्वा च वसूनां सम्पत्तिं भवेत् ॥ ७८ ॥ सिन्धू-  
 त्तममिति ख्यातं सर्वपापप्रणाशनम् । तत्र स्नात्वा नरश्रेष्ठ लभे-  
 द्दृष्टवर्णकम् ॥ ७९ ॥ भद्रतुङ्गं समासाद्य शुचिः शीलसमन्वितः ।  
 ब्रह्मलोकमवाप्नोति गतिञ्च परमां व्रजेत् ॥ ८० ॥ कुमारिकाणां  
 अक्रस्य तीर्थं सिद्धनिषेवितम् । तत्र स्नात्वा नरः क्षिप्रं स्वर्गलोक-  
 मवाप्नुयात् ॥ ८१ ॥ रेणुकायाश्च तत्रैव तीर्थं सिद्धनिषेवितम् ।  
 तत्र स्नात्वा भवेद्विप्रो निर्मलश्चन्द्रमा यथा ॥ ८२ ॥ अथ पञ्चनदं  
 गत्वा नियतो निवताशनः । पञ्चयज्ञानवाप्नोति क्रमशो येन-  
 कीर्तिताः ॥ ८३ ॥ ततो गच्छेत् राजेन्द्र भीमायाः स्थान-  
 सुत्तमम् । तत्र स्नात्वा तु योन्यां वै नरो भरतसत्तम ॥ ८४ ॥  
 दिव्याः पुत्रो भवेद्राजस्तप्तकुण्डलविग्रहः । गवां शतसहस्रस्य फलं  
 प्राप्नोति मानवः ॥ ८५ ॥ श्रीकुण्डन्तु समासाद्य त्रिषु लोकेषु



वशुतम् । पितामहं नमस्कृत्य गोसहस्रफलं लभेत् ॥ ८६ ॥  
 ततो गच्छेत् धर्मज्ञ विमलं तीर्थमुत्तमम् । अद्यापि यत्र दृश्यन्ते  
 भक्त्याः सौवर्णराजताः ॥ ८७ ॥ तत्र स्नात्वा नरः क्षिप्रं वासवं  
 लोकमाप्नुयात् । सर्वपापविशुद्धात्मा गच्छेत् परमां गतिम् ॥ ८८ ॥  
 वितस्ताञ्च समसाद्य सन्तर्प्य पितृदेवताः । नरः फलमवाप्नोति  
 वाजपेयस्य भारत ॥ ८९ ॥ काश्मीरेष्वेव नागस्य भवनं तच्च-  
 कस्य च । वितस्ताख्यमिति ख्यातं सर्वपापप्रमोचनम् ॥ ९० ॥  
 तत्र स्नात्वा नरो नूनं वाजपेयमवाप्नुयात् । सर्वपापविशुद्धात्मा  
 गच्छेच्च परमां गतिम् ॥ ९१ ॥ ततो गच्छेत् वडुबां त्रिषु लोकेषु  
 विश्रुताम् । पश्चिमाद्यान्तु सन्ध्यायासुपस्य यथाविधि ॥ ९२ ॥  
 चरुं सप्तार्चिषि राजन् यथाशक्ति निवेदयेत् । पितॄणामक्षयं दानं  
 प्रवदन्ति मनोषिणः ॥ ९३ ॥ ऋषयः पितरो देवा गन्धर्वाप्सरसां  
 गणाः शुद्धकाः किन्नरा यक्षाः सिद्धा विद्याधरा नराः ॥ ९४ ॥  
 राक्षसा दितिजा रुद्रा ब्रह्मा च मनुजाधिप । नियतः परमां  
 दीक्षामास्थायान्दसहस्रकीम् ॥ ९५ ॥ विष्णोः प्रसादनं कुर्व-  
 श्वरञ्च अपयस्तथा । सप्तभिः सप्तभिश्चैव ऋग्भिस्तुष्टाव केशवम्  
 ॥ ९६ ॥ द्वादशगुणेष्वर्थं तेषां तुष्टस्तु केशवः । यथाभिल-  
 क्षितानन्यान् कामान् दत्त्वा महीपते ॥ ९७ ॥ तत्रैवान्तर्द्धे  
 देवो विद्युद्भेषु वै यथा । नाम्ना सप्तचरुं तेन ख्यातं लोकेषु  
 भारत ॥ ९८ ॥ गवां शतसहस्रेण राजसूयशतेन च । अश्व-  
 मेधसहस्रेण श्रेयान् सप्तार्चिषश्चरु ॥ ९९ ॥ ततो निवृत्तो  
 राजेन्द्र रौद्रं पद्मयाविशेत् । अर्चयित्वा महादेवमश्वमेधफलं  
 लभेत् ॥ १०० ॥ मणिमन्तं समासाद्य ब्रह्मचारी समाहितः ।  
 एकरात्रोषितो राजन्नग्निष्टोमफलं लभेत् ॥ १०१ ॥ अथ गच्छेत्  
 राजेन्द्र देविकां लोमविश्रुताम् । प्रसूतियत्र विप्राणां श्रूयते  
 भरतर्षभ ॥ १०२ ॥ त्रिशूलपाणेः स्थानञ्च त्रिषु लोकेषु विश्रुतम् ।



देविकायां नरः स्नात्वा समर्थ्यं मयैश्वरम् ॥ १०३ ॥ यथाशक्ति  
चरुं तत्र निवेद्य भरतर्षभ । सर्वकामसमृद्धयश्च यश्च लभते  
फलम् ॥ १०४ ॥ कामाख्यं तत्र रुद्रस्य तीर्थं दिवनिषिवितम् ।  
तत्र स्नात्वा नरः क्षिप्रं सिद्धिं प्राप्नोति मानवः ॥ १०५ ॥ यजनं  
याजनञ्चैव तथैव ब्रह्मबालुकम् । पुष्पाश्वश्च उपस्पृश्य न शोचे-  
न्मरणं गतः ॥ १०६ ॥ अर्द्धयोजनविस्तारा पञ्चयोजनमायता ।  
एतावती देविका तु पुण्या देवर्षिसेविता ॥ १०७ ॥ ततो गच्छेत्  
धर्मज्ञ दीर्घसत्रं यथाक्रमम् । तत्र ब्रह्मादयो देवाः सिद्धाश्च  
परमर्षयः ॥ १०८ ॥ दीर्घसत्रमुपासन्ते दीक्षिता निवताव्रताः ।  
गमनादिव राजेन्द्र दीर्घसत्रनरिन्दम ॥ १०९ ॥ राजसूयाश्व-  
मेधाभ्यां फलं प्राप्नोति भारत । ततो विनश्यन् गच्छेन्नियतो  
नियताग्रनः ॥ ११० ॥ गच्छत्यन्तर्हिता यत्र मेरुपृष्ठे सरस्वती ।  
चमसे च शिवोद्भेदेनागोद्भेदे च दृश्यते ॥ १११ ॥ स्नात्वा तु  
चमसोद्भेदे अग्निष्टोमफलं लभेत् । शिवोद्भेदे नरः स्नात्वा  
गोसहस्रफलं लभेत् ॥ ११२ ॥ नागोद्भेदे नरः स्नात्वा नाग-  
लोकमवाप्नुयात् । शशयानञ्च राजेन्द्र तीर्थमासाद्य दुर्लभम्  
॥ ११३ ॥ शशरूपप्रतिच्छन्नाः पुष्करा यत्र भारत । सरस्वत्यां  
महाराज अनुसम्बत्सरश्च ते ॥ ११४ ॥ दृश्यन्ते भद्रतश्चेष्ट वृत्ता  
वै कार्तिकीं सदा । तत्र स्नात्वा नरव्याघ्र द्योतते शशिवत् सदा  
॥ ११५ ॥ गोसहस्रफलञ्चैव प्राप्नुयाद्भरतर्षभ । कुमारकोटी-  
मासाद्य नियतः कुरुनन्दन ॥ ११६ ॥ तत्राभिषेकं कुर्वीत पितृ-  
दिवार्चने रतः । गवामधुतमाप्नोति कुलञ्चैव समुद्धरेत् ॥ १२० ॥  
ततो गच्छेत् धर्मज्ञ त्तुकोटिं समाहितः । पुरा यत्र महाराज  
मुनिकोटिः समागता ॥ ११८ ॥ हर्षिण महताविष्टा रुद्रदर्शन-  
काक्षवा । अहं पूर्वमहं पूर्वं द्रष्टव्यानि वृषभध्वजम् ॥ ११९ ॥  
एवं संप्रस्थिता राजन्पृथग्ः किल भारत । ततो योगीश्वरेणापि



योगमास्थाय भूपते ॥ १२० ॥ तेषां मन्युप्रणाशार्थमृषीणां भावि-  
तात्मनाम् । सृष्टा कीटीति रुद्राणामृषीणामग्रतः स्थिता ॥ १२१ ॥  
मया पूर्वतरं दृष्ट इति ते जेतिरे पुथक् । तेषां तुष्टो महादेवो  
मुनीनां भावितात्मनाम् ॥ १२२ ॥ भक्त्या परमया राजन् वरं  
तेषां प्रदिष्टवान् । अद्यप्रभृति युष्माकं धर्मवृद्धिर्भविष्यति ॥ १२३ ॥  
तत्र स्नात्वा नरव्याघ्र रुद्रकोट्यां नरः शुचिः । अश्वमेधमवाप्नोति  
कुलञ्चैव समुद्धरेत् ॥ १२४ ॥ ततो गच्छेत् राजेन्द्र सङ्गमं लोक-  
विश्रुतम् । सरस्वत्या महापुण्यं केशवं समुपासते ॥ १२५ ॥  
यत्र ब्रह्मादयो देवा ऋषयश्च तपोधनाः । अभिगच्छन्ति राजेन्द्र  
चैत्रशुक्लचतुर्दशीम् ॥ १२६ ॥ तत्र स्नात्वा नरव्याघ्र विन्देदङ्ग-  
सुवर्णकम् । सर्वपापविशुद्धात्मा ब्रह्मलोकञ्च गच्छति ॥ १२७ ॥  
ऋषीणां यत्र सत्राणि समाप्तानि तत्राधिप । सत्रावसानमासाद्य  
गोसहस्रफलं लभेत् ॥ १२८ ॥

इति आरण्यपर्वणि तीर्थयात्रापर्वणि नानातीर्थकथने  
द्विशीततमोऽध्यायः ॥ ८२ ॥

पुलस्त्य उवाच । ततो गच्छेत् राजेन्द्र कुरुक्षेत्रमभिष्टुतम् ।  
पापेभ्यो यत्र मुच्यन्ते दग्धनात् सर्वजन्तवः ॥ १ ॥ कुरुक्षेत्रं  
ममिष्यामि कुरुक्षेत्रे वसाम्यहम् । य एवं सततं ब्रूयात् सर्वपापैः  
प्रमुच्यते ॥ २ ॥ पांशवोऽपि कुरुक्षेत्रे वायुना समुदीरिताः ।  
अपि दुष्कृतकर्माणां नयन्ति परमां गतिम् ॥ ३ ॥ दक्षिणेन  
सरस्वत्या दृष्टद्व्युत्तरेण च । ये वसन्ति कुरुक्षेत्रे ते वसन्ति  
त्रिपिष्टपे ॥ ४ ॥ तत्र नासं वसेहीर सरस्वत्यां युधिष्ठिर । यत्र  
ब्रह्मादयो देवा ऋषयः सिद्धचारणाः ॥ ५ ॥ गन्धर्वाप्सरसो यक्षाः  
पन्नगाश्च महीपते । ब्रह्मक्षेत्रं महापुण्यमभिगच्छन्ति भारत ॥ ६ ॥



मनायभिकामस्य कुरुक्षेत्रं युधिष्ठिर । पापानि विप्रगच्छन्ति  
 ब्रह्मलोकञ्च गच्छति ॥ ७ ॥ गत्वा हि अहया युक्तः कुरुक्षेत्रं कुरु-  
 इह । फलं प्राप्नोति च तदा राजसूयाश्वमेधयोः ॥ ८ ॥ ततो  
 मङ्गलकं नाम द्वारपालं महाबलम् । यत्नं समभिवाद्यैव गो-  
 सहस्रफलं लभेत् ॥ ९ ॥ ततो गच्छेत् धर्मज्ञ विष्णोः स्थानमनु-  
 त्तमम् । सततं नाम राजेन्द्र यत्र सन्निहितो हरिः ॥ १० ॥  
 तत्र स्नात्वा च नत्वा च त्रिलोकप्रभवं हरिम् । अश्वमेधमवाप्नोति  
 विष्णुलोकञ्च गच्छति ॥ ११ ॥ ततः पारिप्लवं गच्छेत्तीर्थं त्रैलोक्य-  
 विश्रुतम् । अग्निष्टोमतिरात्राभ्यां फलं प्राप्नोति भारत ॥ १२ ॥  
 पृथिवीतीर्थमासाद्य गोसहस्रफलं लभेत् । ततः शालूकिनीं  
 गत्वा तीर्थसेवी नराधिप ॥ १३ ॥ दशाश्वमेधे स्नात्वा च तदेव  
 फलमाप्नुयात् । सर्पदेवीं समासाद्य नागानां तीर्थमुत्तमम् ॥ १४ ॥  
 अग्निष्टोममवाप्नोति नागलोकञ्च विन्दति । ततो गच्छेत् धर्मज्ञ  
 द्वारपालं तरन्तुकम् ॥ १५ ॥ तत्रोष्य रजनी मेकां गोसहस्रफलं  
 लभेत् । ततः पञ्चनदं गत्वा नियतो नियताशनः ॥ १६ ॥ कोटि-  
 तीर्थमुपसृज्य हयमेधफलं लभेत् । अश्विनोस्तीर्थमासाद्य रूप-  
 वानभिजायते ॥ १७ ॥ ततो गच्छेत् धर्मज्ञ वाराहं तीर्थमुत्त-  
 मम् । विष्णुर्वराहरूपेण पूर्वं यत्र स्थितोऽभवत् ॥ १८ ॥ तत्र  
 स्नात्वा नरश्रेष्ठ अग्निष्टोमफलं लभेत् । ततो जयन्त्यां राजेन्द्र  
 सोमतीर्थं समाविशेत् ॥ १९ ॥ स्नात्वा फलमवाप्नोति राजसूयस्य  
 मानवः । एकहंसे नरः स्नात्वा गोसहस्रफलं लभेत् ॥ २० ॥  
 कुतश्चैवं समासाद्य तीर्थसेवी नराधिप । पुण्डरीकमवाप्नोति  
 कुतश्चैवी भवेच्च सः ॥ २१ ॥ ततो मुक्तावटं नाम स्थाणोः स्थान  
 महात्मतः । उपोष्य रजनीमेकां शाणपत्यमवाप्नुयात् ॥ २२ ॥  
 तत्रैव च महाराज यक्षिणीं लोकविश्रुताम् । स्नात्वाभिगम्य  
 राजेन्द्र सर्वान् कामानवाप्नुयात् ॥ २३ ॥ कुरुक्षेत्रस्य तद्द्वारं



विश्रुतं भरतर्षभ । प्रदक्षिणमुपावृत्त तीर्थसेवी समाहितः ॥ २४ ॥  
 सन्निभं पुष्कराणाञ्च स्नातार्च्यं पितृदेवताः । जामदग्नेन रामेण  
 कृतन्तत् सुमहात्मना ॥ २५ ॥ कृतकृत्यो भवेद्राजन्त्रमेधञ्च  
 विन्दति । ततो रामऋद्वान् गच्छेत्तीर्थसेवी समाहितः ॥ २६ ॥  
 तत्र रामेण राजेन्द्र तरसा दीप्ततेजसा । क्षात्रमुत्साद्य वीरेण  
 ऋदाः पञ्च निवेदिताः ॥ २७ ॥ पूरयित्वा नरव्याघ्र रुधिरैरेति  
 विश्रुतम् । पितरस्तर्पिताः सर्वे तथैव प्रपितामहाः । ततस्ते  
 पितरः प्रीता राममूचुर्नराधिप ॥ २८ ॥

पितर ऊचुः । राम राम महाभाग प्रीता स्म तव भार्गव ।  
 अनया पितृभक्त्या च विक्रमेण च ते विभो । वरं कृणीष्व भद्रं  
 ते किमिच्छसि महाद्युते ॥ २९ ॥ एवमुक्तः स राजेन्द्र रामः  
 प्रहरताम्बरः । अब्रवीत् प्राञ्जलिर्वाक्यं पितॄन् स गगने स्थितान्  
 ॥ ३० ॥ भवन्तो यदि मे प्रीता यद्यनुग्राह्यतो भवि । पितृ-  
 प्रसादमिच्छेयं तप आध्यायनं पुनः ॥ ३१ ॥ यच्च रोषाभिभूतेन  
 क्षत्रमुत्सादितं मया । ततश्च पापान्मर्त्येयं युष्माकं तेजसाप्यहम्  
 ॥ ३२ ॥ ऋदाश्च तीर्थभूता मे भवेयुर्भुवि विश्रुताः । एतच्छ्रुत्वा  
 शुभं वाक्यं रामस्य पितरस्तदा ॥ ३३ ॥ प्रत्युचुः परमप्रीता  
 रामं हर्षसमन्विताः । तपस्ते वर्द्धतां भूयः पितृभक्त्या विशेषतः  
 ॥ ३४ ॥ यच्च रोषाभिभूतेन क्षत्रमुत्सादितं त्वया । ततश्च  
 पापान्मर्त्यस्त्वं पतितस्ते स्वकर्मभिः ॥ ३५ ॥ ऋदाश्च तव तीर्थलं  
 गमिष्यन्ति न संग्रह्यः । ऋद्वेषु तेषु यः स्नात्वा पितॄन् सन्तर्पयि-  
 ष्यति ॥ ३६ ॥ पितरस्तस्य वै प्रीता दास्यन्ति भुवि दुर्लभम् ।  
 ईप्सितञ्च मनःकामं स्वर्गलोकञ्च याश्रयतम् ॥ ३७ ॥ एवं दत्त्वा  
 वराब्जाजन्मस्य पितरस्तदा । आमन्त्र्य भार्गवं प्रीत्या तत्रैवान्त-  
 र्हितास्ततः ॥ ३८ ॥ एवं रामऋदाः पुण्या भार्गवस्य महात्मनः ।  
 स्नात्वा ऋद्वेषु रामस्य ब्रह्मचारी शुभव्रतः ॥ ३९ ॥ राममभ्यर्च्य



राजेन्द्र लभेद्वसुवर्णकम् । वंशमूलकमासाद्य तीर्थसेवी कुरु-  
हह ॥ ४० ॥ स्ववंशमुर्वरेद्राजन स्नात्वा वै वंशमूलके । काय-  
शोधनमासाद्य तीर्थं भरतसत्तम ॥ ४१ ॥ अरोरशुद्धिः स्नातस्य  
तस्मिंस्तीर्थं न संशयः । शुद्धदेहस्य संयाति शुभालोकाननुत्तमान्  
॥ ४२ ॥ ततो गच्छेत् धर्मेन तीर्थं त्रैलोक्यविश्रुतम् । लोका-  
चक्रोद्धृताः पूर्वं विष्णुना प्रभविष्णुना ॥ ४३ ॥ लोकोद्धारं  
समासाद्य तीर्थं त्रैलोक्यपूजितम् । स्नात्वा तीर्थवरे राजन्  
लोकानुहरते स्वकान् ॥ ४४ ॥ अतीर्थञ्च समासाद्य स्नात्वा  
नियतमानसः । अर्चयित्वा पितॄन् देवान् विन्दते श्रियमुत्तमाम्  
॥ ४५ ॥ कपिलातीर्थमासाद्य ब्रह्मचारी समाहितः । तत्र स्नात्वा-  
र्चयित्वा च पितॄन् स्वान् देवतान्यपि ॥ ४६ ॥ कपिलानां सह-  
स्रस्य फलं विन्दति मानवः । सूर्यतीर्थं समासाद्य स्नात्वा  
नियतमानसः ॥ ४७ ॥ अर्चयित्वा पितॄन् देवानुपवासपरायणः ।  
अग्निष्टोममवाप्नोति सूर्यलोकञ्च गच्छति ॥ ४८ ॥ गवां भवन-  
मासाद्य तीर्थसेवी यथाक्रमम् । तत्राभिषेकं कुर्वीणो गोसहस्र-  
फलं लभेत् ॥ ४९ ॥ अङ्घ्रिनीं तत्र आसाद्य तीर्थसेवी कुरुहह ।  
दिव्यास्तीर्थं नरः स्नात्वा लभते रूपमुत्तमम् ॥ ५० ॥ ततो गच्छेत्  
राजेन्द्र दारपालं तरण्डकम् । तच्च तीर्थं सरस्वत्यां यज्ञेन्द्रस्य  
महात्मनः ॥ ५१ ॥ तत्र स्नात्वा नरो राजन्नग्निष्टोमफलं लभेत् ।  
ततो गच्छेत् राजेन्द्र ब्रह्मावर्त्तं नरोत्तमः ॥ ५२ ॥ ब्रह्मावर्त्तं  
नरः स्नात्वा ब्रह्मलोकमवाप्नुयात् । ततो गच्छेत् राजेन्द्र सती-  
र्थक्रमनुत्तमम् ॥ ५३ ॥ तत्र सन्निहिता नित्यं पितरो देवतैः  
सह । तत्राभिषेकं कुर्वीत पितृदेवाञ्चने रतः ॥ ५४ ॥ अश्व-  
मेधमवाप्नोति पितृलोकञ्च गच्छति । ततोऽम्बमत्यां धर्मञ्च सुती-  
र्थक्रमनुत्तमम् ॥ ५५ ॥ काशीश्वरस्य तीर्थं च स्नात्वा भरतसत्तम ।  
सर्वव्याधिविनिर्भक्तो ब्रह्मलोके महीयते ॥ ५६ ॥ मातृतीर्थञ्च



तत्रैव यत्र स्नातस्य भारत । प्रजा विवर्द्धते राजन्ततन्वीं श्रिय-  
मश्नते ॥ ५७ ॥ ततः श्रौतवनं गच्छेन्नियतो नियताशनः ।  
तीर्थं तत्र महाराज महदन्यत्र दर्शनम् ॥ ५८ ॥ पुनाति  
गमनादेव दृष्टमेकं नराधिप । केशानभ्यक्ष्य वै तस्मिन् पूतो  
भवति भारत ॥ ५९ ॥ तीर्थं तत्र महाराज श्वाविल्लोमापहं  
सूतम् । यत्र विप्रा नरव्याघ्र विहांसस्तीर्यतत्पराः ॥ ६० ॥ प्रीतं  
गच्छन्ति परमां स्नात्वा भरतसत्तम । श्वाविल्लोमापनयने तीर्थं  
भरतसत्तम ॥ ६१ ॥ प्राणायामैर्निर्हरन्ति स्नोमानि द्विजो-  
त्तमाः । पूतात्मानश्च राजेन्द्र प्रयान्ति परमाङ्गतिम् ॥ ६२ ॥  
दद्याद्विधेः अधिकञ्चैव तस्मिंस्तीर्थं महीपते । तत्र स्नात्वा नरव्याघ्र  
गच्छेत् परमाङ्गतिम् ॥ ६३ ॥ ततो गच्छेत् राजेन्द्र मानुषं  
लोकविश्रुतम् । यत्र कृष्णमृगा राजन् व्याधेन शरपीडिताः  
॥ ६४ ॥ विगाह्य तस्मिन् सरसि मानुषत्वमुपागताः । तस्मिं-  
स्तीर्थं नरः स्नात्वा ब्रह्मचारी समाहितः ॥ ६५ ॥ सर्वपापविशु-  
द्धात्मा स्वर्गलोके महीयते । मानुषस्य तु पूर्वण कोशमात्रे मही-  
पते ॥ ६६ ॥ आपगा नान विख्याता नदी सिद्धनिषेविता ।  
श्यामाकं भोजनं तत्र यः प्रयच्छति मानवः ॥ ६७ ॥ देवान् पितॄन्  
समुद्दिश्य तस्य धर्मफलं महत् । एकस्मिन् भोजिते विप्रे क्रीटि-  
र्भवति भोजिता ॥ ६८ ॥ तत्र स्नात्वा चैविलाच पितॄन् वै देव-  
तानि च । उषित्वा रजनीमेकामग्निष्टोमफलं लभेत् ॥ ६९ ॥  
ततो गच्छेत् राजेन्द्र ब्रह्मणः स्थानमुत्तमम् । ब्रह्मोडुस्वरमित्येवं  
प्रकाशं भुवि भारत ॥ ७० ॥ तत्र सप्तर्षिं कण्डेषु स्नातस्य नर-  
पुङ्गव । केदारे चैव राजेन्द्र कपिलस्य महात्मनः ॥ ७१ ॥  
ब्रह्माणमधिगत्वा च शुचिः प्रयतमानसः । सर्वपापविशुद्धात्मा  
ब्रह्मलोकं प्रपद्यते ॥ ७२ ॥ कपिलस्य च केदारं समासाद्य सुदु-  
र्लभम् । अन्तर्धानमवाप्नोति तपसा दस्थकिलिषः ॥ ७३ ॥ ततो



गच्छेत् राजेन्द्र सरकं लोकविश्रुतम् । कृष्णपक्षे चतुर्दश्यामधि-  
 गम्य वृषध्वजम् ॥ ७४ ॥ लभेत् सर्वकामान् हि स्वर्गलोकञ्च  
 गच्छति । तिस्रः कोट्यस्तु तीर्थानां सरके कुरुनन्दन ॥ ७५ ॥  
 रुद्रकोट्या तथा कूपे ऋदेषु च महीपते । इलास्यदञ्च तत्रैव  
 तीर्थं भरतसत्तम ॥ ७६ ॥ तत्र स्नात्वा चैयित्वा च देवतानि  
 पितृनय । न दुर्गतिमवाप्नोति वाजपेयञ्च विन्दति ॥ ७७ ॥  
 कन्दाने च नरः स्नात्वा किंजये च महीपते । अप्रमेयमवा-  
 प्नोति दानं जप्यञ्च भारत ॥ ७८ ॥ कलश्यां वार्युपसृश्य अह-  
 धानो जितेन्द्रियः । अग्निष्टोमस्य यज्ञस्य फलं प्राप्नोति मानवः  
 ॥ ७९ ॥ सरकस्य तु पूर्वेण नारदस्य महात्मनः । तीर्थं कुरु-  
 कुलश्रेष्ठ अम्बान्मेति विश्रुतम् ॥ ८० ॥ तत्र तीर्थं नरः स्नात्वा  
 प्राणानुत्सृज्य भारत । नारदेनाभ्यनुज्ञातो लोकान् प्राप्नोत्यनु-  
 त्तमान् ॥ ८१ ॥ शुक्लपक्षे दशम्याञ्च पुण्डरीकं समाविशेत् ।  
 यत्र स्नात्वा नरो राजन् पुण्डरीकफलं लभेत् ॥ ८२ ॥ तत-  
 स्त्रिपिष्ठपं गच्छेत्त्रिषु लोकेषु विश्रुतम् । तत्र वैतरणी पुण्या  
 नदी पापप्रणाशिनी ॥ ८३ ॥ तत्र स्नात्वा चैयित्वा च भूलपाणिं  
 वृषध्वजम् । सर्वपापविशुद्धात्मा गच्छेत् परमां गतिम् ॥ ८४ ॥  
 ततो गच्छेत् राजेन्द्र फलकीवनमुत्तमम् । तत्र देवाः सदा  
 राजन् फलकीवनमाश्रिताः ॥ ८५ ॥ तपश्चरन्ति विपुलं  
 वर्षसहस्रकम् । दृषद्व्यां नरः स्नात्वा तर्पयित्वा च देवताः ॥ ८६ ॥  
 अग्निष्टोमातिरात्राभ्यां फलं विन्दति भारत । तीर्थं च सर्वं  
 देवानां स्नात्वा भरतसत्तम ॥ ८७ ॥ गोसहस्रस्य राजेन्द्र फलं  
 विन्दति मानवः पाणिखाते नरः स्नात्वा तर्पयित्वा च देवताः  
 ॥ ८८ ॥ अग्निष्टोमातिरात्राभ्यां फलं विन्दति भारत । राज-  
 सूयमवाप्नोति ऋषिलोकञ्च विन्दति ॥ ८९ ॥ ततो गच्छेत्  
 राजेन्द्र मिथकं तीर्थमुत्तमम् । तत्र तीर्थानि राजेन्द्र मिथि-



तानि महात्मना ॥ ८० ॥ व्यासेन नृपशार्दूल द्विजार्थमिति नः  
 श्रुतम् । सर्वतीर्थेषु स स्नाति मित्रके स्नाति यो नरः ॥ ८१ ॥  
 ततो व्यासद्वनं गच्छेन्नियतो नियताग्रनः । मनोजवे नरः स्नात्वा  
 गोसहस्रफलं लभेत् ॥ ८२ ॥ गत्वा मधवटीञ्चैव देव्यास्तीर्थं  
 नरः शुचिः । तत्र स्नात्वा र्चयित्वा च पितृन् देवांश्च पूरुषः ॥ ८३ ॥  
 स देव्या समनुज्ञातो गोसहस्रफलं लभेत् । कौशिक्याः सङ्गमे  
 यस्तु दृषद्व्याघ्र भारत ॥ ८४ ॥ स्नाति वै नियताहारः सर्वपापैः  
 प्रमुच्यते । ततो व्यासस्थली नाम यत्र व्यासेन धीमता ॥ ८५ ॥  
 पुत्रशोकाभितप्तेन देहत्यागी कृता मतिः । ततो देवैस्तु राडेन्द्र  
 पुनरुत्थापितस्तदा ॥ ८६ ॥ अभिगम्य स्थलीं तस्य गोसहस्रफलं  
 लभेत् । किन्दत्तं कूपमासाद्य तिलप्रस्थं प्रदाय च ॥ ८७ ॥  
 गच्छेत् परमां सिद्धिमुत्तमैर्मुक्तः कुसुहह । वेदोतीर्थं नरः स्नात्वा  
 गोसहस्रफलं लभेत् ॥ ८८ ॥ अहश्च सुदिनञ्चैव द्वे तीर्थे लोक-  
 विश्रुते । तयो स्नात्वा नरव्याघ्र सूर्यलोकमवाप्नुयात् ॥ ८९ ॥  
 मृगधूमं ततो गच्छेत्त्रिषु लोकेषु विश्रुतम् । तत्राभिषेकं कृत्वा  
 गङ्गायां नृपसत्तम ॥ ९० ॥ अर्चयित्वा महादेवमश्वमेधफलं  
 लभेत् । देव्यास्तीर्थं नरः स्नात्वा गोसहस्रफलं लभेत् ॥ ९१ ॥  
 ततो वामनकं गच्छेत्त्रिषु लोकेषु विश्रुतम् । तत्र विष्णुपदे  
 स्नात्वा अर्चयित्वा च वामनम् ॥ ९२ ॥ सर्वपापविशुद्धात्मा  
 विष्णुलोकं स गच्छति । कुलम्पुने नरः स्नात्वा पुनाति स्वकुलं  
 ततः ॥ ९३ ॥ पवनस्य ऋदे स्नात्वा मरुतां तीर्थमुत्तमम् ।  
 तत्र स्नात्वा नरव्याघ्र वायुलोके महीयते ॥ ९४ ॥ अमराणां  
 ऋदे स्नात्वा समभ्यर्च्य मरार्धिपम् । अमराणां प्रभावेण स्वर्ग-  
 लोके महीयते ॥ ९५ ॥ शालिहेतुस्य तीर्थञ्च शालिसूर्य  
 यथाविधि । स्नात्वा नरवरश्चेष्ट गोसहस्रफलं लभेत् ॥ ९६ ॥  
 श्रीकुञ्जश्च सरस्वत्यां तीर्थं भरतसत्तम । तत्र स्नात्वा नरश्चेष्ट



अग्निष्टोमफलं लभेत् ॥ १०७ ॥ ततो नैमिषकुक्षञ्च समासाद्य  
 कुक्षद्वह । ऋषयः किल राजेन्द्र नैमिषेयास्तपस्विनः ॥ १०८ ॥  
 तीर्थयात्रां पुरस्कृत्य कुरुक्षेत्रं गताः पुरा । ततः कुक्षः सर-  
 स्वत्याः द्रुतो भरतसत्तम ॥ १०९ ॥ ऋषीणामवकाशः स्याद्यथा  
 तुष्टिकरो महान् । तस्मिन् कुक्षे नरः स्नात्वा अग्निष्टोमफलं  
 लभेत् ॥ ११० ॥ ततो गच्छेत् धर्मज्ञ कन्यातीर्थमनुत्तमम् ।  
 कन्यातीर्थं नरः स्नात्वा गोसहस्रफलं लभेत् ॥ १११ ॥ ततो  
 गच्छेत् राजेन्द्र ब्रह्मणस्तीर्थमुत्तमम् । तत्र वर्णावरः स्नात्वा  
 ब्राह्मण्यं लभते नरः ॥ ११२ ॥ ब्राह्मणस्य विशुद्धात्मा गच्छेत्  
 परमाङ्गतिम् । ततो गच्छेन्नरश्रेष्ठ सोमतीर्थमनुत्तमम् ॥ ११३ ॥  
 तत्र स्नात्वा नरो राजन् सोमलोकमवाप्नुयान् । सप्तसारक्षतं  
 तीर्थं ततो गच्छेन्नराधिप ॥ ११४ ॥ यत्र मङ्गणकः सिद्धो महर्षि-  
 लोकाविश्रुतः । पुरा मङ्गणको राजन् कुशाग्रेणेति नः श्रुतम्  
 ॥ ११५ ॥ क्षतः किल करे राजंस्तस्य आकरसोऽस्रवत् । स वै  
 आकरसं दृष्ट्वा हर्षाविष्टः प्रनृत्यवान् ॥ ११६ ॥ ततस्तस्मिन् प्रनृत्ये  
 तु स्थावरं जङ्गमञ्च यत् । प्रनृत्यमुभयं वीर तेजसा तस्य मोहि-  
 तम् ॥ ११७ ॥ ब्रह्मादिभिः सुरैराजन्मृषिभिश्च तपोधनैः । विज्ञप्तो  
 वै महादेव ऋषिरर्थं नराधिप ॥ ११८ ॥ नायं नृत्येद्यथा देव  
 तथा त्वं कर्तुमर्हसि । तं प्रनृत्यं समासाद्य हर्षाविष्टेन चेतसा  
 ॥ ११९ ॥ सुराणां हितकामार्थमृषिं देवोऽभ्यभाषत । सो भो  
 महर्षे धर्मज्ञ किमर्थं नृत्यते भवान् । हर्षस्थानं किमर्थं वा तवाद्य  
 मुनिपुङ्गव ॥ १२० ॥

ऋषिस्त्वाच । तपस्विनो धर्मपथे स्थितस्य द्विजसत्तम ।  
 किन्न पश्यसि मे ब्रह्मन् कराच्छाकरसं स्तुतम् । यं दृष्ट्वा संप्र-  
 नृत्योऽहं हर्षेण महतान्वितः ॥ १२१ ॥ तं प्रहस्याब्रवीद्देव ऋषिं  
 रागेण मोहितम् । अहन्तु विज्ञयं विप्र न गच्छामीति पश्य



माम् ॥ १२२ ॥ एवमुक्त्वा नरश्रेष्ठ महादेवेन धीमता । अङ्गु-  
 ल्यग्रेण राजेन्द्र स्वाङ्गुष्ठस्ताडितोऽनघ ॥ १२३ ॥ ततो भक्त  
 क्षताद्राजनिर्गतं हिमसन्निभम् । तं दृष्ट्वा ब्रीडितो राजन् स  
 मुनिः पादवोर्गतः ॥ १२४ ॥ नान्यद्देवात् परं मेने रुद्रात् पर-  
 तरं महत् । सुरासुरस्य जगती गतिस्त्वमसि शूलशृङ्ग ॥ १२५ ॥  
 त्वया सर्वमिदं सृष्टं त्रैलोक्यं सचराचरम् । त्वमेव सर्वान् ग्रससि  
 पुनरेव युगच्छये ॥ १२६ ॥ देवैरपि न शक्यस्त्वं परिज्ज्ञातुं कुतो  
 मया । त्वयि सर्वं प्रदृश्यन्ते सुरा ब्रह्मादयोऽनघ ॥ १२७ ॥ सर्व-  
 स्त्वमसि लोकानां कर्ता कारयिता च ह । त्वत्प्रसादात् सुराः  
 सर्वे मोहयन्तीहाकृतोभयाः ॥ १२८ ॥ एवं स्तुत्वा महादेवशृणु-  
 र्वचनमब्रवीत् । त्वत्प्रसादान्महादेव तपो मे न क्षरेत वै ॥ १२९ ॥  
 ततो देवः प्रहृष्टात्मा ब्रह्मर्षिमिदमब्रवीत् । तपस्ते वर्जितां विप्र  
 मत्प्रसादात् सहस्रधा ॥ १३० ॥ आश्रमे चेह वत्स्यामि त्वया  
 सह महासुते । सप्तसारस्वते स्नात्वा अर्चयिष्यन्ति ये तु माम्  
 ॥ १३१ ॥ न तेषां दुर्लभं किञ्चिदिह लोके परत्र च । सारस्वतश्च  
 ते लोकं गमिष्यन्ति न संशयः ॥ १३२ ॥ एवमुक्त्वा महादेवस्तत्रै-  
 वान्तरधीयत । ततस्त्वौशनसं गच्छेत्त्रिषु लोकेषु विश्रुतम् ॥ १३३ ॥  
 यत्र ब्रह्मादयो देवा ऋषयश्च तपोधनाः । कार्तिकेयश्च भगवान्  
 त्रिसप्तं किल भारत ॥ १३४ ॥ सान्निध्यमकरोन्नित्यं भार्गव-  
 प्रियकाम्यया । कपालमोचनं तीर्थं सर्वपापप्रमोचनम् ॥ १३५ ॥  
 तत्र स्नात्वा नरव्याघ्र सर्वपापैः प्रमुच्यते । अग्नितीर्थं ततो गच्छे-  
 तत्र स्नात्वा नरर्षभ ॥ १३६ ॥ अग्निलोकांमवाप्नोति कुलञ्चैव  
 समुद्भरेत् । विष्णोमित्रस्य तत्रैव तीर्थं भरतसत्तम ॥ १३७ ॥  
 तत्र स्नात्वा नरश्रेष्ठ ब्राह्मण्यमधिगच्छति । ब्रह्मदीनिं समासाद्य  
 शुचिः प्रयतमानसः ॥ १३८ ॥ तत्र स्नात्वा नरव्याघ्र ब्रह्मलोकं  
 प्रपद्यते । पुनात्यासप्तमञ्चैव कुलं नाख्यत्र संशयः ॥ १३९ ॥



ततो गच्छेत् राजेन्द्र तीर्थं त्रैलोक्यविश्रुतम् । पृथूदकमिति  
 ख्यातं कार्तिकेयस्य वै नृप ॥ १४० ॥ तत्राभिषेकं कुर्वीत पितृ-  
 दिवार्चने रतः । अज्ञानाज्ज्ञानतो वापि स्त्रिया वा पुरुषिण वा  
 ॥ १४१ ॥ यत्किञ्चिदशुभं कर्म कृतं मानुषबुद्धिना । तत्सर्वं नश्यति  
 तत्र स्नातमात्रस्य भारत ॥ १४२ ॥ अप्रवसेधफलदास्य स्वर्गलोकश्च  
 गच्छति । पुण्यमाहुः कुरुक्षेत्रं कुरुक्षेत्रात् सरस्वती ॥ १४३ ॥  
 सरस्वत्याश्च तीर्थानि तीर्थेभ्यश्च पृथूदकम् । उत्तमं सर्वतीर्थानां  
 यस्त्वजेहात्मनस्तनुम् ॥ १४४ ॥ पृथूदके जप्यपरो न तस्य मरणं  
 भवेत् । गीतं सनत्कुमारेण व्यासेन च महात्मना ॥ १४५ ॥  
 एवं स नियतं राजन्नाधिगच्छेत् पृथूदकम् । पृथूदकात्तीर्थतमं  
 नान्यत्तीर्थं कुरुद्वह ॥ १४६ ॥ तन्मेध्यं तत्पवित्रञ्च पावनञ्च न  
 संशयः । तत्र स्नात्वा दिवं यान्ति योऽपि पापकृतो नराः ॥ १४७ ॥  
 पृथूदके नरश्रेष्ठ एवमाहुर्मनीषिणः । मधुसूतवञ्च तत्रैव तीर्थं  
 भरतसत्तम ॥ १४८ ॥ तत्र स्नात्वा नरो राजन् गीसहस्रफलं  
 लभेत् । ततो गच्छेत् राजेन्द्र तीर्थं मेध्यं यथाक्रमम् ॥ १४९ ॥  
 सरस्वत्या रुणायाश्च सङ्गमं लोकविश्रुतम् । विराजोपप्लितः  
 स्नात्वा मुच्यते ब्रह्महत्याया ॥ १५० ॥ अग्निष्टोमातिरात्राभ्यां फलं  
 विन्दति मानवः । आसप्तमं कुलञ्चैव पुनाति भरतर्षभ ॥ १५१ ॥  
 अर्द्धिकूलञ्च तत्रैव तीर्थं कुरुकुलोद्वह । विप्राणामनुकम्पार्थं  
 दर्भिणा निर्मितं पुरा ॥ १५२ ॥ ब्रतोपनयताभ्यश्चाप्युपवासेन  
 चाप्युत । क्रियामन्त्रैश्च संयुक्तो ब्राह्मणः स्यान्न संशयः ॥ १५३ ॥  
 क्रियामन्त्रविहीनोऽपि तत्र स्नात्वा नरर्षभ । चौर्यब्रतो भवे-  
 दिदानीं दृष्टमेतत् पुरातनैः ॥ १५४ ॥ कसुद्राश्चापि चत्वारः  
 समानीताश्च दर्भिणा । तेषु स्नातो नरश्रेष्ठ न दुर्गतिमवा-  
 पुयात् ॥ १५५ ॥ फलानि गीसहस्राणां चतुर्णां विन्दते तु सः ।  
 ततो गच्छेत् धर्मज्ञ तीर्थं शतसहस्रकम् ॥ १५६ ॥ साहस्रकञ्च



तत्रैव द्वे तीर्थे लोकविश्रुते । उभयोर्हि नरः स्नात्वा गीसहस्र-  
 फलं लभेत् ॥ १५७ ॥ दानव्याप्यपवासे वा सहस्रगुणितो भवेत् ।  
 ततो गच्छेत् राजेन्द्र रेणुकातीर्थमुत्तमम् ॥ १५८ ॥ तीर्था-  
 भिषिकं कुर्वीत पितृदेवार्चने रतः । सर्वपापविशुद्धात्मा अग्नि-  
 श्रोमफलं लभेत् ॥ १५९ ॥ विमोचनमुपस्पृश्य जितनन्युर्जिते-  
 न्द्रियः । प्रतिग्रहकृतैर्दोषैः सर्वैः स परिमुच्यते ॥ १६० ॥ ततः  
 पञ्चवटीं गत्वा ब्रह्मचारी जितेन्द्रियः । पुण्येन महता युक्तः सतां  
 लोके महीयते ॥ १६१ ॥ यत्र योगेश्वरः स्थाणुः स्वयमेव वृष-  
 ध्वजः । तमर्चयित्वा देवेशं गमनादेव सिध्यति ॥ १६२ ॥ तैजसं  
 कारणं तीर्थं दीप्यमानं स्वतेजसा । यत्र ब्रह्मादिभिर्देवैर्ऋषि-  
 भिर्य तपोधनैः ॥ १६३ ॥ सेनापत्येन देवानामभिषिक्तो गुह-  
 स्तदा । तैजसस्य तु पूर्वेण कुरुतीर्थं कुरुद्वह ॥ १६४ ॥ कुरु-  
 तीर्थं नरः स्नात्वा ब्रह्मचारी जितेन्द्रियः । सर्वपापविशुद्धात्मा  
 ब्रह्मलोकं प्रपद्यते ॥ १६५ ॥ स्वर्गद्वारं ततो गच्छेन्नियतो निय-  
 ताशनः । स्वर्गलोकमवाप्नोति ब्रह्मलोकं स गच्छति ॥ १६६ ॥  
 ततो गच्छेत् नरकं तीर्थसेवो नराधिप । तत्र स्नात्वा नरो  
 राजन्न दुर्गतिमवाप्नुयात् ॥ १६७ ॥ तत्र ब्रह्मा स्वयं नित्यं देवैः  
 सह महीपते । अन्वास्ते पुरुषव्याघ्र नारायणपुरोगमैः ॥ १६८ ॥  
 सान्निध्यं तत्र राजेन्द्र सद्रपुण्याः कुर्वन्वह । अभिगम्य च तां  
 देवीं न दुर्गतिमवाप्नुयात् ॥ १६९ ॥ तत्रैव च महाराज विश्वे-  
 श्वरमुमापतिम् । अभिगम्य महादेवं मुच्यते सर्वकिल्बिषैः ॥ १७० ॥  
 नारायणश्चाभिगम्य पद्मनाभमरिन्दम । रोचमानो महाराज  
 विष्णुलोकञ्च गच्छति ॥ १७१ ॥ तीर्थेषु सर्वदेवानां स्नातः स  
 पुरुषप्रभ । सर्वदुःखैः परित्यक्तो द्योतते अश्विननरः ॥ १७२ ॥  
 ततः खस्तिपुरं गच्छेत्तीर्थसेवो नराधिप । प्रदक्षिणमुपावृत्य  
 गीसहस्रफलं लभेत् ॥ १७३ ॥ पावनं तीर्थमासाद्य तर्पयेत् पितृ-



दिवताः । अग्निष्टोमस्य यज्ञस्य फलं प्राप्नोति भारत ॥ १०६ ॥  
 गङ्गाङ्गदश्च तत्रैव कूपश्च भरतर्षभ । तिस्रः कोट्यस्तु तीर्थानां  
 तस्मिन् कूपे महीयते ॥ १०७ ॥ तत्र स्नात्वा नरो राजन् स्वर्ग-  
 लोकं प्रपद्यते । आपगानां नरः स्नात्वा अर्चयित्वा महेश्वरम्  
 ॥ १०८ ॥ गाणपत्यंमवाप्नोति कुलञ्चैव समुद्धरेत् । ततः स्थाणु-  
 वटं गच्छेत्त्रिषु लोकेषु विश्रुतम् ॥ १०९ ॥ तत्र स्नात्वा स्थितो  
 रात्रिं सद्रलोकमवाप्नुयात् । वदरीपाचनं गच्छेदग्निष्ठस्याश्रमं  
 गतः ॥ ११० ॥ वदरीं भक्षयत्तत्र त्रिरात्रोपषितो नरः । सम्यग्-  
 हादश्वघ्नीणि वदरीं भक्षयेत्तु यः ॥ १११ ॥ त्रिरात्रोपषित-  
 स्तेन भवेत्तुल्यो नराधिप । इन्द्रमार्गं समासाद्य तीर्थसेवी  
 नराधिप ॥ ११२ ॥ अहोरात्रोपवासेन शक्रलोके महीयते ।  
 एकरात्रं समासाद्य एकरात्रोपषितः नरः । नियतः सत्यवादी  
 च ब्रह्मलोके महीयते ॥ ११३ ॥ ततो गच्छेत् राजेन्द्र तीर्थं  
 वैलोक्यविश्रुतम् । आदित्यस्याश्रमो यत्र तेजोराशेर्महात्मनः  
 ॥ ११४ ॥ तस्मिंस्तीर्थं नरः स्नात्वा पूजयित्वा विभावसुम् ।  
 आदित्यलोकं व्रजति कुलञ्चैव समुद्धरेत् ॥ ११५ ॥ सोमतीर्थं  
 नरः स्नात्वा तीर्थसेवी नराधिप । सोमलोकमवाप्नोति नरो  
 नास्त्यत्र संशयः ॥ ११६ ॥ ततो गच्छेत् धर्मज्ञ दधीचस्य महा-  
 त्मनः । तीर्थं पुण्यतमं राजन् पावनं लोकविश्रुतम् ॥ ११७ ॥  
 यत्र सारस्वतो जातः सोऽङ्गिरास्तपसो निधिः । तस्मिंस्तीर्थं नरः  
 स्नात्वा वाजिमेषफलं लभेत् ॥ ११८ ॥ सारस्वतीं गतिञ्चैव लभते  
 नात्र संशयः । ततः कन्याश्रमं गच्छेन्नियतो ब्रह्मचर्यवान् ॥ ११९ ॥  
 त्रिरात्रोपषितो राजन्नियतो नियताश्रमः । लभेत् कन्याश्रमं  
 दिव्यं स्वर्गलोकञ्च गच्छति ॥ १२० ॥ ततो गच्छेत् धर्मज्ञ तीर्थं  
 सन्निहतीमपि । तत्र ब्रह्मादयो देवा ऋषयश्च तपोधनाः ॥ १२१ ॥



मासि मासि समायान्ति पुण्येन महतान्विताः । सन्निहत्यामुप-  
 सृष्ट्य राज्ञग्रस्ते दिवाकरे ॥ १८२ ॥ अश्वमेधघ्नं तेन तत्रेष्टं  
 याश्वतं भवेत् । पृथिव्यां यानि तीर्थानि अन्तरीचचराणि च  
 ॥ १८३ ॥ नद्यो ऋदास्तङ्गागाश्च सर्वप्रसवणानि च । उदपानानि  
 वाप्यश्च तीर्थान्यायतनानि च ॥ १८४ ॥ निःसंशयमभावस्यां  
 समेष्यन्ति नराधिप । मासि मासि नरव्याघ्र सन्निहत्यां न  
 संशयः ॥ १८५ ॥ तीर्थसन्निहनादिव सन्निहत्येति विश्रुता । तत्र  
 स्नात्वा च पीत्वा च स्वर्गलोके महीयते ॥ १८६ ॥ अमावस्यान्तु  
 तत्रैव राज्ञग्रस्ते दिवाकरे । यः आह्नं कुरुते मर्त्यस्तस्य पुण्य-  
 फलं शृणु ॥ १८७ ॥ अश्वमेधसहस्रस्य सम्यगिष्टस्य यत् फलम् ।  
 स्नात एव समाप्नोति ब्रह्मा आह्वय मानवः ॥ १८८ ॥ यत्किञ्चि-  
 द्दुष्कृतं कर्म स्त्रिया वा पुरुषस्य वा । स्नातमात्रस्य तत्सर्वं नश्यते  
 नात्र संशयः ॥ १८९ ॥ पद्मवर्णेन यानेन ब्रह्मलोकं प्रपद्यते ।  
 अभिवाद्य ततो यच्च द्वारपालं मचक्रुकम् ॥ २०० ॥ कोटितीर्थ-  
 मुपस्तृष्ट्य लभेद्ब्रह्म सुवर्णकम् । गङ्गाऋदश्च तत्रैव तीर्थं भरत-  
 सत्तम ॥ २०१ ॥ तत्र स्नायीत धर्मज्ञ ब्रह्मचारी समाहितः ।  
 राजसूयाश्वमेधाभ्यां फलं विन्दति मानवः ॥ २०२ ॥ पृथिव्यां  
 नैमिषं तीर्थमन्तरीक्षे च पुष्करम् । त्रयानामपि लोकानां कुरु-  
 क्षेत्रं विशिष्यते ॥ २०३ ॥ पांशवोऽपि कुरुक्षेत्राद्वायुना समुदी-  
 रिताः । अपि दुष्कृतकर्माणां नवन्ति परमाङ्गतिम् ॥ २०४ ॥  
 उत्तरेण दृषद्वत्या दक्षिणेन सरस्वरीम् । ये वसन्ति कुरुक्षेत्रे  
 ते वसन्ति त्रिपिष्टये ॥ २०५ ॥ कुरुक्षेत्रं गमिष्यामि कुरुक्षेत्रे  
 वसाम्यहम् । अष्टिकां वाचमुतसृज्य सर्वपापैः प्रमुच्यते ॥ २०६ ॥  
 ब्रह्मवेदी कुरुक्षेत्रं पुण्यं ब्रह्मर्षिसेवितम् । तस्मिन् वसन्ति ये  
 मर्त्या न ते शोच्याः कथञ्चन ॥ २०७ ॥ तरन्तुकारन्तुकयोर्यद-



न्तरं रामकृतानाञ्च मचक्रुः कस्य च । एतत् कुरुक्षेत्रसमुत्तपञ्चकं  
पितामहस्योत्तरवेदिस्मृत्यते ॥ २०८ ॥

इति आरण्यपर्वणि तीर्थयात्रापर्वणि नानातीर्थकथने  
व्रजशीतोऽध्यायः ॥ ८३ ॥

पुलस्त्य उवाच । ततो गच्छेन्महाराज धर्मतीर्थं मनुत्तमम् ।  
यत्र धर्मो महाभागस्तप्तवानुत्तमं तपः ॥ १ ॥ तेन तीर्थं कृतं  
पुण्यं स्नेन नाम्ना च विश्रुतम् । तत्र स्नात्वा नरो राजन् धर्म-  
शीलः समाहितः ॥ २ ॥ आसप्तमं कुलञ्चैव पुनीते नात्र संशयः ।  
ततो गच्छेत् राजेन्द्र ज्ञानपावनमुत्तमम् ॥ ३ ॥ अग्निष्टोममवा-  
प्नोति मुनिलोकञ्च गच्छति । सौगन्धिकवनं राजंस्ततो गच्छेत्  
मानवः ॥ ४ ॥ तत्र ब्रह्मादयो देवा ऋषयश्च तपोधना । सिद्ध-  
चारणगन्धर्वाः किन्नराश्च महोरगाः ॥ ५ ॥ तद्वनं प्रविशन्नेव  
सर्वपापैः प्रमुच्यते । ततश्चापि सरिच्छ्रेष्ठो नदीनामुत्तमा नदी  
॥ ६ ॥ प्लवा दिवो स्मृता राजन् पुण्या दिवो सरस्वती । तत्राभिषेकं  
कुर्वीत वल्मीकान्निसृते जले ॥ ७ ॥ अर्चयित्वा पितॄन् देवा-  
नश्च मेघफलं लभेत् । ईमानाध्युषितं नाम तत्र तीर्थं सुदुर्लभम्  
॥ ८ ॥ षट्सु शम्भ्यानिपातेषु वल्मीकादिति निश्चयः । कपिलानां  
सहस्रान्तु वाजिमेघञ्च विन्दति ॥ ९ ॥ तत्र स्नात्वा नरव्याघ्र  
दृष्टमेतत् पुरातनैः । सुगन्धां शतकुम्भाञ्च पञ्चयज्ञाञ्च भारत  
॥ १० ॥ अभिगम्य नरश्रेष्ठ स्वर्गलोके महीयते । त्रिशूलखातं  
तत्रैव तीर्थमासाद्य भारत ॥ ११ ॥ तत्राभिषेकं कुर्वीत पितृ-  
देवार्चने रतः । गाणपत्यञ्च लभते दिवं त्यक्त्वा न संशयः ॥ १२ ॥  
ततो गच्छेत् राजेन्द्र दिव्याः स्थानं सुदुर्लभम् । आकम्भरीति  
विख्याता त्रिषु लोकेषु विश्रुता ॥ १३ ॥ दिव्यं वर्षसहस्रं हि



आकेन किल सुव्रता । आहारं सा कृतवती मासि मासि नरा-  
 धिप ॥ १४ ॥ ऋषयोऽभ्यागतास्तत्र दिव्या भक्त्या तपोधनाः ।  
 आतिथ्यं कृतं तेषां आकेन किल भारत ॥ १५ ॥ ततः आक-  
 श्मरीखेव नाम तस्याः प्रतिष्ठितम् । आकश्मरीं समासाद्य ब्रह्म-  
 चारी समाहितः ॥ १६ ॥ विराजमुषितः आकं भक्षयित्वा नरः  
 शुचिः । आकाहारस्य यत्किञ्चिद्वर्षैर्वादर्शमः कृतम् ॥ १७ ॥  
 तत् फलं तस्य भवति दिव्याम्बुदेन भातत । तत्रो गच्छेत् सुव-  
 र्णाख्यं त्रिषु लोकेषु विद्युतम् ॥ १८ ॥ तत्र विष्णुः प्रसादाद्यं  
 सुदमाराधयत् पुरा । वरांश्च सुब्रह्मन् लेभे देवतेषु सुदुर्लभान्  
 ॥ १९ ॥ उक्तश्च त्रिपुरघ्नेन परितुष्टेन भारत । अपि च त्वं प्रिय-  
 तरो लोके ब्रूया भविष्यसि ॥ २० ॥ लब्धुस्त्वञ्च जगत् सर्वं भवि-  
 ष्यति न संशयः । तत्राभिगम्य राजेन्द्र पूजयित्वा वृषध्वजम् ॥ २१ ॥  
 अश्वमेधमवाप्नोति गाणपत्यञ्च विन्दति । धूमवतीं ततो गच्छे-  
 त्त्रिरात्रोपोषितो नरः ॥ २२ ॥ मनसा प्रार्थितान् कानाक्षभते  
 नात्र संशयः । दिव्यास्तु दक्षिणार्द्धेन रथावर्त्तो नराधिप ॥ २३ ॥  
 तत्रारोहेत धर्मज्ञ अद्विधानो जितेन्द्रियः । महादेवप्रसादाद्भि-  
 गच्छेत् परमाङ्गतिम् ॥ २४ ॥ प्रदक्षिणमुपावृत्य गच्छेत् भरत-  
 र्धम । धारां नाम महाप्राज्ञ सर्वपापप्रमोचनीम् ॥ २५ ॥ तत्र  
 स्नात्वा नरव्याघ्र न शोचति नराधिप । ततो गच्छेत् धर्मज्ञ  
 नमस्कृत्य महागिरिम् ॥ २६ ॥ स्वर्गहारेण यत्तुल्यं गङ्गाहारं  
 न संशयः । तत्राभिषेकं कुर्वीत कोटितीर्थं समाहितः ॥ २७ ॥  
 पुण्डरीकमवाप्नोति कुलं चैव समुद्धरेत् । उष्यंकां रजनीं तत्र  
 गोमहस्रफलं लेभेत् ॥ २८ ॥ सप्तसङ्के त्रिगङ्गे च शकावर्त्तं च  
 तर्पयन् । दिवान् पितॄंश्च विधिवत् पुण्यलोके मचीयते ॥ २९ ॥  
 ततः कनखले स्नात्वा त्रिरात्रोपोषितो नरः । अश्वमेधमवाप्नोति  
 स्वर्गलोकञ्च विन्दति ॥ ३० ॥ कपिलावटं ततो गच्छेत्तीर्थसेवी



नराधिप । उपोष्य रजनीं तत्र गोसहस्रफलं लभेत् ॥ ३१ ॥  
 नागराजस्य राजेन्द्र कपिलस्य महात्मनः । तीर्थं कुरुवरयेष्ठ  
 सर्वलोकेषु विश्रुतम् ॥ ३२ ॥ तत्राभिषेकं कुर्वीत नागतीर्थं नरा-  
 धिप । कपिलानां सहस्रस्य फलं विन्दति मानवः ॥ ३३ ॥ ततो  
 ललितकं गच्छेत् भान्तनोस्तीर्थमुत्तमम् । तत्र स्नात्वा नरो राजन्  
 दुर्गन्तिमवाप्नुयात् ॥ ३४ ॥ गङ्गायामुनयोर्मध्ये स्नाति यः सङ्गमे  
 नरः । दशाश्वमेधानाप्नोति कुलञ्चैव समुद्धरेत् ॥ ३५ ॥ ततो  
 गच्छेत् राजेन्द्र सुगन्धं लोकविश्रुतम् । सर्वपापविशुद्धात्मा  
 ब्रह्मलोके महीयते ॥ ३६ ॥ रुद्रावत्तं ततो गच्छेत्तीर्थसेवी  
 नराधिप । तत्र स्नात्वा नरो राजन् स्वर्गलोके च गच्छति ॥ ३७ ॥  
 गङ्गायाञ्च नरयेष्ठ सरस्वत्याञ्च सङ्गमे । स्नात्वाश्वमेधं प्राप्नोति  
 स्वर्गलोकञ्च गच्छति ॥ ३८ ॥ भद्रकर्णेश्वरं गत्वा देवमर्च्य यथा-  
 विधि । न दुर्गन्तिमवाप्नोति नाकपृष्ठे च पूज्यते ॥ ३९ ॥ ततः-  
 कुञ्जाम्रके गच्छेत्तीर्थसेवी नराधिप । गोसहस्रमवाप्नोति स्वर्ग-  
 लोकञ्च गच्छति ॥ ४० ॥ अरुन्धतीवटं गच्छेत्तीर्थसेवी नराधिप ।  
 सामुद्रकमुपसृश्य ब्रह्मचारी समाहितः ॥ ४१ ॥ अश्वमेधमवा-  
 प्नोति त्रिरात्रोपषितो नरः । गोसहस्रफलं विन्देत् कुलञ्चैव  
 समुद्धरेत् ॥ ४२ ॥ ब्रह्मावत्तं ततो गच्छेद्ब्रह्मचारी समाहितः ।  
 अश्वमेधमवाप्नोति सोमलोकञ्च गच्छति ॥ ४३ ॥ यमुनाप्रभवं  
 गत्वा समुपसृश्य यामुनम् । अश्वमेधफलं लब्ध्वा स्वर्गलोकं  
 महीयते ॥ ४४ ॥ देवीसंक्रमणं प्राप्य तीर्थं वै लोक्यपूजितम् ।  
 अश्वमेधमवाप्नोति स्वर्गलोकञ्च गच्छति ॥ ४५ ॥ सिन्धोश्च प्रभवं  
 गत्वा सिद्धगन्धर्वसेवितम् । तत्रोष्य रजनीः पञ्च विन्देद्दङ्गसुव-  
 र्णकम् ॥ ४६ ॥ अथ वेदीं समासाद्य नरः परमदुर्गमाम् । अश्व-  
 मेधमवाप्नोति स्वर्गलोकञ्च गच्छति ॥ ४७ ॥ ऋषिकुल्यां समा-  
 साद्य वाग्निष्ठञ्चैव भारत । वाग्निष्ठीं समतिक्रम्य सर्वं वर्णां दिजा-



तयः ॥ ४८ ॥ ऋषिकुल्यां समासाद्य नरः स्नात्वा विकल्मषः ।  
 दिशान् पितृंश्चाञ्चयित्वा ऋषिलोकं प्रपद्यते ॥ ४९ ॥ यदि तत्र  
 वसेन्नासं भ्राताचारो नराधिप । भृशतुङ्गं समासाद्य वाजिमेध-  
 फलं लभेत् ॥ ५० ॥ गत्वा वीरप्रमोचञ्च सर्वपापैः प्रमुच्यते ।  
 कृत्तिकामघयैश्चैव तीर्थमासाद्य भारत ॥ ५१ ॥ अग्निष्टोमाति-  
 रावाभ्यां फलमाप्नोति मानवः । तत्र सन्धां समासाद्य विद्या-  
 तीर्थममुत्तमम् ॥ ५२ ॥ उपसृष्ट्य च वै विद्यां यत्र तत्रोपपद्यते ।  
 महाश्रमे वसेद्भ्रात्रिं सर्वपापप्रमोचने ॥ ५३ ॥ एककालं निरा-  
 चारो लोकानावसते शुभान् । षष्ठकालोपवासेन मासमुष्य महा-  
 लये ॥ ५४ ॥ सर्वपापविशुद्धात्मा विन्दे हृद्भुवनं कम् । दशपरान्  
 दशपूर्वान् नरानुद्धरते कुलम् ॥ ५५ ॥ अथ वेतसिकां गत्वा  
 पितामहनिषिविताम् । अश्वमेधमवाप्नोति गच्छेद्दौशमयीं गतिम्  
 ॥ ५६ ॥ अथ सुन्दरिकातीर्थं प्राप्य सिद्धनिषिवितम् । रूपस्य  
 भागी भवति दृष्टमेतत् पुरातनैः ॥ ५७ ॥ ततो वै ब्राह्मणीं गत्वा  
 ब्रह्मचारी जितेन्द्रियः । पद्मवर्णेण यानेन ब्रह्मलोकं प्रपद्यते ॥ ५८ ॥  
 ततस्तु नैमिषं गच्छेत् पुण्यं सिद्धनिषिवितम् । तत्र नित्यं निव-  
 सति ब्रह्मा देवगणैः सह ॥ ५९ ॥ नैमिषं नृगयानस्य पापस्थानं  
 प्रणश्यति । प्रविष्टमात्रस्तु नरः सर्वपापैः प्रमुच्यते ॥ ६० ॥ तत्र  
 मासं वसेद्दीर नैमिषे तीर्थतत्परः । पृथिव्यां यानि तीर्थानि  
 तानि तीर्थानि नैमिषे ॥ ६१ ॥ कृताभिषेकस्तत्रैव नियतो निय-  
 ताशनः । गवां मेधस्य यज्ञस्य फलं प्राप्नोति भारत ॥ ६२ ॥  
 पुनात्यासप्तमञ्चैव कुलं भरतसन्तम । यस्यजेन्नैमिषे प्राणानुप-  
 वासपरायणः ॥ ६३ ॥ स मोदते सर्वलोकेषु एवमाहुर्मनीषिणः ।  
 नित्यं मेध्यञ्च पुण्यञ्च नैमिषं नृपसन्तम ॥ ६४ ॥ गङ्गोद्भेदं समा-  
 साद्य त्रिरात्रोपप्रितो नरः । वाजपेयमवाप्नोति ब्रह्मभूतो भवेत्  
 सदा ॥ ६५ ॥ सरस्वतीं समासाद्य तर्पयेत् पितृदेवताः । सार-



स्वतेषु लोकेषु मोदते नात्र संशयः ॥ ६३ ॥ ततश्च वाङ्मदां गच्छेद्-  
 ब्रह्मचारी समाहितः । तत्रोष्य रजनीमेकां स्वर्गलोके महीयते  
 ॥ ६७ ॥ देवसत्रस्य यज्ञस्य फलं प्राप्नोति कौरव । ततः क्षीर-  
 वतीं गच्छेत् पुण्यां पुण्यतरैवताम् ॥ ६८ ॥ पितृदेवाच्चैनपरो  
 वाजपेयमवाप्नुयात् । विमलाशोकमासाद्य ब्रह्मचारी समाहितः  
 ॥ ६९ ॥ तत्रोष्य रजनीमेकां स्वर्गलोके महीयते । गोप्रतारं  
 ततो गच्छेत् सरयूस्तीर्थमुत्तमम् ॥ ७० ॥ यत्र रामो गतः स्वर्गं  
 समुत्पलवाहनः । देहं त्यक्त्वा महाराज तस्य तीर्थस्य तेजसा  
 ॥ ७१ ॥ रामस्य च प्रसादेन व्यवसायाच्च भारत । तस्मिंस्तीर्थे  
 नरः स्नात्वा गोप्रतारे नराधिप ॥ ७२ ॥ सर्वपापविशुद्धात्मा  
 स्वर्गलोके महीयते । रामतीर्थे नरः स्नात्वा गोमत्यां कुरुनन्दन  
 ॥ ७३ ॥ अश्वमेधमवाप्नोति पुनाति च कुलं नरः । शतसाहस्रकं  
 तीर्थं तत्रैव भरतर्षभ ॥ ७४ ॥ तत्रोपसर्जनं कृत्वा नियतो  
 नियताग्र्यः । गोसहस्रफलं पुण्यं प्राप्नोति भरतर्षभ ॥ ७५ ॥  
 ततो गच्छेत् राजेन्द्र भटस्थानमनुत्तमम् । अश्वमेधस्य यज्ञस्य  
 फलं प्राप्नोति मानवः ॥ ७६ ॥ कोटितीर्थे नरः स्नात्वा अर्च-  
 यित्वा गुहं नृप । गोसहस्रफलं विन्द्यात्तेजस्वी च भवेन्नरः ॥ ७७ ॥  
 ततो वाराणसीं गत्वा अर्चयित्वा वृषध्वजम् । कपिलाङ्गदे नरः  
 स्नात्वा राजसूयमवाप्नुयात् ॥ ७८ ॥ अविमुक्तं समासाद्य तीर्थ-  
 सेवी कुरुद्वह । दर्मनादेवदेवस्य मुच्यते ब्रह्महत्याया ॥ ७९ ॥  
 प्राणानुवृत्त्य तत्रैव मोक्षं प्राप्नोति मानवः । मार्कण्डेयस्य  
 राजेन्द्र तीर्थमासाद्य दुर्लभम् ॥ ८० ॥ गोमतीगङ्गयोरेव सङ्गमे  
 लोकविश्रुते । अग्निष्टोममवाप्नोति कुलञ्चैव समुद्धरेत् ॥ ८१ ॥  
 ततो गयां समासाद्य ब्रह्मचारी समाहितः । अश्वमेधमवाप्नोति  
 गमनादेव भारत ॥ ८२ ॥ तत्राक्षयवटो नाम त्रिषु लोकेषु  
 विश्रुतः । तत्र दत्तं पितृभ्यस्तु भवत्यक्षयमुच्यते ॥ ८३ ॥ महा-



नद्यामुपस्य श्व तर्पयेत् पितृदेवताः । अक्षयान् प्राप्नुयात् लोकान्  
 कुलञ्चैव समुदरेत् ॥ ८२ ॥ ततो ब्रह्मसरो गत्वा धर्मारण्योप-  
 शोभितम् । ब्रह्मलोकमवाप्नोति प्रभातामेव सर्वरीम् ॥ ८५ ॥  
 ब्रह्मणा तत्र सरसि यूपः श्रेष्ठः समुच्छितः । यूपं प्रदक्षिणं कृत्वा  
 वाजपेयफलं लभेत् ॥ ८६ ॥ ततो गच्छेत् राजेन्द्र धेनुकं लोक-  
 विश्रुतम् । एकरात्रोषितो राजन् प्रयच्छेत्तिलधेनुकाम् ॥ ८७ ॥  
 सर्वपापविशुद्धात्मा सोमलोकं ब्रजेद्भुवम् । तत्र चिह्नं महद्राज-  
 न्नद्यादि सुमहद्भुगम् ॥ ८८ ॥ कपिलायाः सवत्सायाश्चरन्त्याः  
 पर्वते कृतम् । सवत्सायाः पदानि स दृश्यन्तेऽद्यापि भारत ॥ ८९ ॥  
 वेष्टूपस्य श्व राजेन्द्र पदेषु नृपसत्तम । यत्किञ्चिदशुभं कर्म तत्  
 प्रणश्यति भारत ॥ ९० ॥ ततो गृध्रवटं गच्छत् स्थानं देवस्य  
 धीमतः । स्नायीत मञ्जना तत्र अभिगम्य वृषश्चजम् ॥ ९१ ॥  
 ब्राह्मणेन भवेच्चीर्णं व्रतं द्वादशवार्षिकम् । इतरेषान्तु वर्णानां  
 सर्वपापं प्रणश्यति ॥ ९२ ॥ उद्यन्तञ्च ततो गच्छत् पर्वतं गीत-  
 नादितम् । सावित्रास्तु पदं तत्र दृश्यते भरतर्षभ ॥ ९३ ॥ तत्र  
 सन्ध्यामुपासीत ब्राह्मणः संश्रितव्रतः । तेन क्षुपास्ता भवति सन्ध्या  
 द्वादशवार्षिकी ॥ ९४ ॥ योनिहारञ्च तत्रैव विश्रुतं भरतर्षभ ।  
 तत्राभिगम्य मुच्येत पुनर्गो योनिमङ्गटात् ॥ ९५ ॥ कृष्णशुक्ला-  
 वुभौ पक्षीं गवाया यो वसेन्नरः । पुनात्यासप्तमं राजन् कुलं  
 नाख्यत्र संश्रयः ॥ ९६ ॥ एष्टव्यो वहवः पुत्रा यद्यष्टेको गवां  
 ब्रजेत् । यजेत वाश्वमेधेन नीलं वा वृषसुतसृजेत् ॥ ९७ ॥ ततः  
 फल्गुं ब्रजेद्राजं स्तीर्यसेवी नराधिप । अश्वमेधमवाप्नोति सिद्धिञ्च  
 महतीं ब्रजेत् ॥ ९८ ॥ ततो गच्छेत् राजेन्द्र धर्मप्रस्थं समा-  
 हितः । तत्र धर्मो महाराज नित्यमास्ते युधिष्ठिर ॥ ९९ ॥  
 तत्र कूपोदकं पीत्वा ततः स्नातः शुचिस्तथा । पितृन्देवांस्तु सन्तर्प्य  
 सुक्तपापो हिवं ब्रजेत् ॥ १०० ॥ मतङ्गस्याश्वमस्तत्र महर्षिर्भाविता-



त्वनः । तं प्रविश्याश्रमं श्रीमच्छ्रमशोकविनाशनम् ॥ १०२ ॥ गवा-  
 मयनयज्ञस्य फलं प्राप्नोति मानवः । धर्मन्तवाभिसंसृज्य वाजि-  
 मेधमवाप्नुयात् ॥ १०३ ॥ ततो गच्छेत् राजेन्द्र ब्रह्मस्थानमनु-  
 त्तमम् । तत्राभिगम्य राजेन्द्र ब्रह्माणं पुरुषर्षभम् ॥ १०४ ॥  
 राजसूयाश्वमेधाभ्यां फलं विन्दति मानवः । ततो राजसहं  
 गच्छेत्तीर्थसेवी नराधिप ॥ १०५ ॥ उपसृज्य ततस्तत्र काची-  
 वानिव मोदते । यच्छिष्या नैत्यकं तत्र प्राप्नोति पुरुषः शुचिः  
 ॥ १०६ ॥ यच्छिष्यास्तु प्रसादेन मुच्यते ब्रह्महत्याया । मणिनागं  
 ततो गत्वा गीसहस्रफलं लभेत् ॥ १०७ ॥ तैर्यिकं भञ्जते यस्तु  
 मणिनागस्य भारत । दृष्टस्याग्नीविषेणापि न तस्य क्रमते विषम्  
 ॥ १०८ ॥ तत्रोष्य रजनीमेकां गीसहस्रफलं लभेत् । ततो  
 गच्छेत् ब्रह्मर्षिगौतमस्य वनं प्रियम् ॥ १०९ ॥ अहत्याया हृदे  
 क्त्वात्वा ब्रजेव परमाङ्गतिम् । अभिगत्वाश्रमं राजन् विन्दति श्रिय-  
 मात्मनः ॥ ११० ॥ तत्रोदपाकं धर्मज्ञ ऋषि लोकेषु विश्रुतम् ।  
 तत्राभिषेकं कृत्वा तु वाजिमेधमवाप्नुयात् ॥ १११ ॥ जनकस्य तु  
 राजर्षेः कूपस्त्रिदशपूजितः । तत्राभिषेकं कृत्वा तु विष्णुलोक-  
 मवाप्नुयात् ॥ ११२ ॥ ततो विनश्यनं गच्छेत् सर्वपापप्रमोचनम् ।  
 वाजपेयमवाप्नोति सोमलोकञ्च गच्छति ॥ ११३ ॥ गण्डकीन्तु  
 समासाद्य सर्वतीर्थजलोद्भवाम् । वाजपेयमवाप्नोति सूर्यलोकञ्च  
 गच्छति ॥ ११४ ॥ ततो विशल्यामासाद्य नदीं त्रैलोक्यविश्रु-  
 ताम् । अग्निष्टोममवाप्नोति स्वर्गलोकञ्च गच्छति ॥ ११५ ॥  
 ततोऽधिवङ्गं धर्मज्ञ समाविश्य तपोवनम् । गुह्यकेषु महाराज  
 मोदते नात्र संशयः ॥ ११६ ॥ कम्पनान्तु समासाद्य नदीं सिद्ध-  
 निषिवितम् । पुण्डरीकमवाप्नोति स्वर्गलोकञ्च गच्छति ॥ ११७ ॥  
 अथ माहेश्वरीं धारां समासाद्य धराधिप । अश्वमेधमवाप्नोति  
 कुलञ्चैव समुदरेत् ॥ ११८ ॥ दिवौकसां पुष्करिणीं समासाद्य



नराधिप । न दुर्गतिमवाप्नोति वाजिमेधञ्च विन्दति ॥ ११९ ॥  
 अथ सोमपदं गच्छेत् ब्रह्मचारी समाहितः । महेश्वरपदे स्नात्वा  
 वाजिमेधफलं लभेत् ॥ १२० ॥ तत्र कौटी तु तीर्थानां विश्रुता  
 भरतर्षभ । कूर्मक्षणेण राजेन्द्र ह्यसुरेण दुराघना ॥ १२१ ॥  
 ह्रियमाणा कृता राजन् विष्णुना प्रभविष्णुना । तत्राभिषेकं  
 कुर्वीत तीर्थकोट्यां नराधिप ॥ १२२ ॥ पुण्डरीकमवाप्नोति  
 विष्णुलोकञ्च गच्छति । ततो गच्छेत् राजेन्द्र स्थानं नारायणस्य  
 च ॥ १२३ ॥ सदा सन्निहितो यत्र विष्णुर्वसति भारत । यत्र  
 ब्रह्मादयो देवा ऋषयश्च तपोधनाः ॥ १२४ ॥ आदित्या वसवो  
 रुद्रा जनार्दनमुपासते । शालग्राम इति ख्यातो विष्णुरद्भुत  
 कर्मकः ॥ १२५ ॥ अभिगम्य त्रिलोकेशं वरदं विष्णुमव्ययम् ।  
 अश्वमेधमवाप्नोति विष्णुलोकञ्च गच्छति ॥ १२६ ॥ तत्रोदपानं  
 धर्मज्ञ सर्वपापप्रमोचनम् । समुद्रास्तत्र चत्वारः कुपे सन्निहिताः  
 सदा ॥ १२७ ॥ तत्रोपसृश्य राजेन्द्र न दुर्गतिमवाप्नुयात् ।  
 अभिगम्य महादेवं वरदं रुद्रमव्ययम् ॥ १२८ ॥ विराजति यथा  
 सोमो मेघैर्मुक्तो नराधिप । जातिस्ररमुपसृश्य शुचिः प्रयत-  
 मानसः ॥ १२९ ॥ जातिस्ररमवाप्नोति स्नात्वा तत्र न संशयः ।  
 माहेश्वरपुरं गत्वा अर्चयित्वा वृषध्वजम् ॥ १३० ॥ ईप्सिता-  
 ल्भते कामान्नुपवासान्न संशयः । ततस्तु वामनं गत्वा सर्वपाप-  
 प्रमोचनम् ॥ १३१ ॥ अभिगम्य हरिं देवं न दुर्गतिमवाप्नुयात् ।  
 कुम्भिकत्याग्रमं गच्छेत् सर्वपापप्रमोचनम् ॥ १३२ ॥ कौशिकीं  
 तत्र गच्छेत् महापापप्रणाशिनीम् । राजसूयस्य वज्रस्य फलं  
 प्राप्नोति मानवः ॥ १३३ ॥ ततो गच्छेत् राजेन्द्र त्र्यम्बकारण-  
 मुत्तमम् । तत्रोद्य रजनीमेकां गोसहस्रफलं लभेत् ॥ १३४ ॥  
 अथ जेष्ठलमासाद्य तीर्थं परमदुर्लभम् । तत्रोद्य रजनीमेकां  
 गोसहस्रफलं लभेत् ॥ १३५ ॥ तत्र विश्वेश्वरं दृष्ट्वा देव्या सह



महाद्युतिम् । मित्रावसृण्वोर्लोकानाप्नोति पुरुषर्षभ ॥ १३६ ॥  
 त्रिरात्रोपषितस्तत्र अग्निष्टोमफलं लभेत् । कन्यासखेद्यमासाद्य  
 नियतो नियताशनः ॥ १३७ ॥ मनोः प्रजापतेर्लोकानाप्नोति  
 पुरुषर्षभ । कन्यायां ये प्रयच्छन्ति दानमणुपि भारत ॥ १३८ ॥  
 तदक्षयमिति प्राङ्मूर्धन्यः संश्रितव्रताः । ततो निर्वीरमासाद्य  
 त्रिषु लोकेषु विश्रुतम् ॥ १३९ ॥ अश्वमेधमवाप्नोति विष्णुलोकञ्च  
 गच्छति । ये तु दानं प्रयच्छन्ति निर्वीरासङ्गमे नराः ॥ १४० ॥  
 ते यान्ति नरशार्दूल शक्रलोममनामयम् । तत्राश्वमौ वग्निष्ठस्य  
 त्रिषु लोकेषु विश्रुतः ॥ १४१ ॥ तत्राभिषिक्तं कुर्वाणो वाजपेय-  
 मवाप्नुयात् । देवकूटं समासाद्य देवर्षिगणसेवितम् ॥ १४२ ॥  
 अश्वमेधमवाप्नोति कुलञ्चैव समुदरेत् । ततो गच्छेत् राजेन्द्र  
 कौशिकस्य मुनेर्हृदम् ॥ १४३ ॥ यत्र सिद्धिं परां प्राप्नोति विश्वा-  
 मित्रोय कौशिकः । तत्र मासं वसेद्दीर कौशिक्यां भरतर्षभ  
 ॥ १४४ ॥ अश्वमेधस्य यत् पुण्यं तन्मासेनाधिगच्छति । सर्व-  
 तीर्थवरे चैव यो वसेत् महाहृदे ॥ १४५ ॥ न दुर्गतिमवाप्नोति  
 विन्द्रादङ्गसवर्णकम् । कुमारमभिगम्याथ वीराश्रमनिवासीनम्  
 ॥ १४६ ॥ अश्वमेधमवाप्नोति नरो नास्त्यत्र संशयः । अग्निरारां  
 समासाद्य त्रिषु लोकेषु विश्रुताम् ॥ १४७ ॥ तत्राभिषिक्तं कुर्वाणो  
 अग्निष्टोममवाप्नुयात् । अभिगम्य महादेवं वरदं विष्णुमव्ययम्  
 ॥ १४८ ॥ पितामहसरो गत्वा शैलराजसमीपतः । तत्राभिषिक्तं  
 कुर्वाणो अग्निष्टोममवाप्नुयात् ॥ १४९ ॥ पितामहस्य सरसः  
 प्रसृता लोकपावनी । कुमारधारा तत्रैव त्रिषु लोकेषु विश्रुता  
 ॥ १५० ॥ यत्र स्नात्वा कृतार्थोऽस्मीत्यात्मानमवगच्छति । षष्ठ-  
 कालोपवासेन मुच्यते ब्रह्महत्याया ॥ १५१ ॥ ततो गच्छेत् धर्मज्ञ  
 तीर्थसेवनतत्परः । शिखरं वै महादेव्या गौर्यास्त्रैलोक्यविश्रुतम्  
 ॥ १५२ ॥ समारुह्य नरयेष्ठ स्तनकुण्डेषु संविशेत् । स्तनकुण्ड-



सुपस्पृश्य वाजपेयफलं लभेत् ॥ १५२ ॥ तत्राभिषेकं कुर्वाणः  
 पितृदेवार्चने रतः । हयमेधमवाप्नोति अक्रलोकञ्च गच्छति  
 ॥ १५४ ॥ ताम्राङ्गं समासाद्य ब्रह्मचारी समाहितः । अश्व-  
 मेधमवाप्नोति ब्रह्मलोकञ्च गच्छति ॥ १५५ ॥ नन्दिन्याञ्च समा-  
 साद्य कूपं देवनिषिवितम् । नरमेधस्य यत् पुण्यं तदाप्नोति  
 नराधिप ॥ १५६ ॥ कालिकासङ्गमे स्नात्वा कौशिकासङ्गधी-  
 र्गतः । विरात्रोपोषितो राजन् सर्वपापैः प्रमुच्यते ॥ १५७ ॥  
 उर्वशीतीर्थमासाद्य ततः सोमाश्रमं वुधः । कुम्भकर्णाश्रमं गत्वा  
 पूज्यते भुवि मानवः ॥ १५८ ॥ कोकामुखमुपस्पृश्य ब्रह्मचारी  
 यतव्रतः । जातिस्मरलमाप्नोति दृष्टमेतत् पुरातनैः ॥ १५९ ॥  
 सङ्गन्नन्दां समासाद्य कृतात्मा भवति दिजः । सर्वपापविशुद्धात्मा  
 अक्रलोकञ्च गच्छति ॥ १६० ॥ ऋषभद्वीपमासाद्य सेव्यं क्रौञ्च-  
 निस्तूदकम् । सरस्वत्यामुपस्पृश्य विमानस्थो विराजते ॥ १६१ ॥  
 औद्दालकं महाराज तीर्थं मुनिनिषिवितम् । तत्राभिषेकं कृत्वा  
 वै सर्वपापैः प्रमुच्यते ॥ १६२ ॥ धर्मतीर्थं समासाद्य पुण्यं  
 ब्रह्मर्षिसेवितम् । वाजपेयमवाप्नोति विमानस्थश्च पूज्यते ॥ १६३ ॥  
 अथ चम्पां समासाद्य भागीरथ्यां कृतोदकः । दण्डार्त्तमभिगत्वा  
 तु गीसहस्रफलं लभेत् ॥ १६४ ॥ ललीतिकां ततो गच्छेत्  
 पुण्यां पुण्योपशोभिताम् । राजसूयमवाप्नोति विमानस्थश्च  
 पूज्यते ॥ १६५ ॥

इति आरण्यपर्वणि तीर्थयात्रापर्वणि नानातीर्थकथने

चतुरशीताऽध्यायः ॥ ८४ ॥



पुलस्त्य उवाच । अथ सन्ध्यां समासाद्य सन्धेयं तीर्थमुत्त-  
मम् । उपसृष्ट्य नरो विद्यां लभते नात्र संशयः ॥ १ ॥ रामस्य  
च प्रभावेण तीर्थं राजन् कृतं पुरा । तस्मै हित्यं समासाद्य  
तिन्द्राद्गङ्गसुवर्णकम् ॥ २ ॥ करतोद्यां समासाद्य विरात्रोपषितो  
नरः । अश्वमेधमवाप्नोति प्रजापतिकृतो विधिः ॥ ३ ॥ गङ्गाया-  
स्त्वथ राजेन्द्र सागरस्य च सङ्गमे । अश्वमेधं दशगुणं प्रवदन्ति  
मनीषिणः ॥ ४ ॥ गङ्गायास्त्वपरं पारं प्राप्य य स्नाति मानवः ।  
विरात्रमुषितो राजन् सर्वपापैः प्रमुच्यते ॥ ५ ॥ ततो वैतरणीं  
गच्छेत् सर्वपापप्रमोचनीम् । विरजं तीर्थमासाद्य विराजति  
यथा शशी ॥ ६ ॥ प्रतरेच्च कुलं पुण्यं सर्वपापं व्यपोहति । गी-  
सहस्रफलं लब्ध्वा पुनाति स्वकुलं नरः ॥ ७ ॥ शोणस्य ज्योति-  
रध्यायाः सङ्गमे नित्यतः शुचिः । तर्पयित्वा पितॄन् देवानग्नि-  
ष्टोमफलं लभेत् ॥ ८ ॥ शोणस्य नर्मदायाश्च प्रभवे कुरुनन्दनः ।  
वंशगुल्म उपसृष्ट्य वाजिमेधफलं लभेत् ॥ ९ ॥ ऋषभं तीर्थ-  
मासाद्य कोमलायां नराधिपः । वाजपेयमवाप्नोति विरात्रो-  
पषितो नरः ॥ १० ॥ गीसहस्रफलं विन्द्रात् कुलं चैव समुद्धरेत् ।  
कोमलान्तु समासाद्य कालतीर्थमुपसृजेत् ॥ ११ ॥ वृषभैकादश-  
फलं लभते नात्र संशयः । पुष्पवत्यामुपसृष्ट्य विरात्रोपषितो नरः  
॥ १२ ॥ गीसहस्रफलं लब्ध्वा पुनाति स्वकुलं नृपः । ततो वदरिका-  
तीर्थं स्नात्वा भरतसत्तम ॥ १३ ॥ दौर्धमायुरवाप्नोति स्वर्गलोकञ्च  
गच्छति । तथा चम्पां समासाद्य भागीरथ्यां कृतोदकः ॥ १४ ॥  
दण्डाख्यमभिगम्येव गीसहस्रफलं लभेत् । लपेटिकां ततो गच्छेत्  
पुण्यां पुण्योपशोभिताम् ॥ १५ ॥ वाजपेयमवाप्नोति देवैः सर्वेषु  
पूज्यते । ततो महेन्द्रमासाद्य जामदग्ननिषीवितम् ॥ १६ ॥  
रामतीर्थं नरः स्नात्वा अश्वमेधफलं लभेत् । मतङ्गस्य तु केदार-  
स्तत्रैव कुरुनन्दन ॥ १७ ॥ तत्र स्नात्वा कुरुश्रेष्ठ गीसहस्रफलं



लभेत् । औपर्वतं समासाद्य नदीतीरमुपसृजेत् ॥ १८ ॥ अश्व-  
 मेधमवाप्नोति पूजयित्वा वृषव्यजम् । औपर्वते महादेवो दिव्या  
 सह महाद्युतिः ॥ १९ ॥ न्यवसत् परमप्रौढो ब्रह्मा च त्रिदशैः  
 सह । तत्र देवक्रन्दे स्नात्वा शुचिः प्रवतमानसः ॥ २० ॥ अश्व-  
 मेधमवाप्नोति परां सिद्धिञ्च गच्छति । ऋषभं पर्वतं गत्वा पाण्डेय-  
 देवपूजितम् ॥ २१ ॥ वाजपेयमवाप्नोति नाकपृष्ठे च मोदते ।  
 ततो गच्छेत् कावेरीं वृतामप्सरसां गणैः ॥ २२ ॥ तत्र स्नात्वा  
 नरो राजन् गीसहस्रफलं लभेत् । ततस्तीरे समुद्रस्य कन्या-  
 तीर्थमुपसृजेत् ॥ २३ ॥ तत्रोपसृज्य राजेन्द्र सर्वपापैः प्रमुच्यते ।  
 अथ गीर्णमासाद्य त्रिषु लोकेषु विश्रुतम् ॥ २४ ॥ समुद्रमध्ये  
 राजेन्द्र सर्वलोकनमस्कृतम् । यत्र ब्रह्मादेर्देवा ऋषयश्च तपो-  
 धनाः ॥ २५ ॥ भूतयक्षपिशाचाश्च किन्नराः समहोरगाः । सिद्ध-  
 चारुणगन्धर्वमानुषाः पन्नगास्तथा ॥ २६ ॥ सरितः सागराः शैला  
 उपासन्त उमापतिम् । तत्रैशानं समभ्यर्च्य त्रिरात्रोपोषितो नरः  
 ॥ २७ ॥ अश्वमेधमवाप्नोति गाणपत्यञ्च विन्दति । उष्य हादश-  
 रात्रन्तु पूतात्मा च भवेन्नरः ॥ २८ ॥ तत एव च गायत्र्याः स्थानं  
 त्रैलोक्यपूजितम् । त्रिरात्रमुपितस्तत्र गीसहस्रफलं लभेत् ॥ २९ ॥  
 निदर्शनञ्च प्रत्यक्षं ब्राह्मणानां नराधिप । गायत्रीं पठते यस्तु  
 घीनिषङ्गरजस्तथा ॥ ३० ॥ गायत्र्या च गीतिका चापि तस्य सम्प-  
 द्यते नृप । अब्राह्मणस्य सावित्रीं पठतस्तु प्रणश्यति ॥ ३१ ॥  
 सम्यक्तस्य तु विप्रर्षिर्वाणीमासाद्य दुर्लभाम् । रूपस्य भागी  
 भवति सुभगश्च प्रजायते ॥ ३२ ॥ ततो विष्णां समासाद्य त्रिरात्रो-  
 पोषितो नरः । मयूरहंससंयुक्तं विमानं लभते नरः ॥ ३३ ॥  
 ततो गीर्हावरीं प्राप्य निधं सिद्धनिषेविताम् । गवामयमवा-  
 प्नोति बासुकेलीकमुत्तमम् ॥ ३४ ॥ विष्णायाः सङ्गमे स्नात्वा वाजि-  
 मेधकृत् लभेत् । वरदासङ्गमे स्नात्वा गीसहस्रफलं लभेत् ॥ ३५ ॥



ब्रह्मसूयां समासाद्य त्रिरात्रोपषितो नरः । गीसहस्रफलं  
 विन्द्यात् स्वर्गलोकञ्च गच्छति ॥ ३६ ॥ कुशप्लवनमासाद्य ब्रह्म-  
 चारी समाहितः । त्रिरात्रोपषितः स्नात्वा अश्वमेधफलं लभेत् ॥ ३७ ॥  
 ततो देवक्रैरस्ये कृष्णवेद्याजलोद्भवे । जातिभरकृदे स्नात्वा  
 भवेज्जातिभरौ नरः ॥ ३८ ॥ यत्र क्रतुमूर्तेरिष्टा देवराजो दिवं  
 गतः । अग्निष्टोमफलं विन्द्याद्भमनादेव भारत ॥ ३९ ॥ ततः  
 सर्वकृदे स्नात्वा गीसहस्रफलं लभेत् । ततो वापीं महापुण्यां  
 पयोणीं सरिताम्बराम् ॥ ४० ॥ पितृदेवाच्चैरनरतो गीसहस्रफलं  
 लभेत् । दण्डकारण्यमासाद्य पुण्यं राजन्नुपसृजेत् ॥ ४१ ॥  
 गीसहस्रफलं तस्य स्नातमात्रस्य भारत । शरभङ्गायमं गत्वा  
 शुक्लं च महात्मनः ॥ ४२ ॥ न दुर्गतिमवाप्नोति पुनरिति च  
 कुलं नरः । ततः शूर्पारकं गच्छेज्जामदमग्निरिषिवितम् ॥ ४३ ॥  
 रामतीर्थं नरः स्नात्वा विन्द्यादङ्गसुवर्णकम् । सप्तमीदावरे स्नात्वा  
 नियतो नियताग्रनः ॥ ४४ ॥ महत्पुण्यमवाप्नोति देवलोकञ्च  
 गच्छति । ततो देवपथं गत्वा नियतो नियताग्रनः ॥ ४५ ॥  
 देवसत्त्वस्य यत्पुण्यं तदेवाप्नोति मानवः । तुङ्गकारण्यमासाद्य  
 ब्रह्मचारी जितेन्द्रियः ॥ ४६ ॥ वेदानध्यापयत्तत्र ऋषिः सार-  
 स्वतः पुरा । तत्र वेदेषु नष्टेषु मुनेरङ्गिरसः सुतः ॥ ४७ ॥  
 ऋषीणामुत्तरीयेषु सूपविष्टो यथासुखम् । ओंकारेण यथा-  
 न्यायं सम्यगुच्चारितेन च ॥ ४८ ॥ येन यत् पूर्वमभ्यस्तं तत्सर्वं  
 समुपस्थितम् । ऋषयस्तत्र देवाश्च वरुणोऽग्निः प्रजापतिः ॥ ४९ ॥  
 हरिर्नारायणस्तत्र महादेवस्तथैव च । पितामहश्च भगवान् देवैः  
 सह महाद्युतिः ॥ ५० ॥ भृगुं नियोजयामास याजनाथं महा-  
 द्युतिम् । ततः स चक्रे भगवानृषीणां विधिवत्तदा ॥ ५१ ॥  
 सर्वेषां पुनराधानं विधिदृष्टेन कर्मणा । आज्यभागेन तत्त्वानि  
 तर्पयित्वा यथाविधि ॥ ५२ ॥ देवाः स्वभवनं याता ऋषयश्च



यथाक्रमम् । तदरण्यं प्रविष्टस्य तुङ्गकं राजसत्तम ॥ ५३ ॥ पार्थ  
 प्रणश्यत्यखिलं स्त्रिया वा पुरुषस्य वा । तत्र मासं वसेद्दीरो  
 नियतो नियताग्रनः ॥ ५४ ॥ ब्रह्मलोकं ब्रजेद्रात्रन् कुलञ्चैव  
 समुहरेत् । मेधाविकं समासाद्य पितॄन् देवांश्च तर्पयेत् ॥ ५५ ॥  
 अग्निष्टोममवाप्नोति स्मृतिं मेधाञ्च विन्दति । अत्र कालञ्चरं नाम  
 पर्वतं लोकविश्रुतम् ॥ ५६ ॥ तत्र देवद्वन्द्वे स्नात्वा गीसहस्र  
 फलं लभेत् । यः स्नातस्तापयेत्तत्र गिरौ कालञ्चरे नृप ॥ ५७ ॥  
 स्वर्गलोके महीयते नरो नाख्यत्र संशयः । ततो गिरिवरयेष्टे  
 चित्रकूटे विश्रास्यते ॥ ५८ ॥ सन्दाकिनीं समासाद्य सर्वनाप-  
 प्रणाग्निनीम् । तत्राभिषेकं कुर्वाणः पितृदेवाञ्चने रतः ॥ ५९ ॥  
 अश्वमेधमवाप्नोति गरिञ्च परमां ब्रजेत् । ततो गच्छेत् धर्मञ्च  
 भर्तृस्थानमनुत्तमम् ॥ ६० ॥ यत्र नित्यं महासेना गुहः सन्नि-  
 हिता नृप । तत्र गत्वा नृपयेष्ठ गमनादेव सिध्यति ॥ ६१ ॥  
 कोटितीर्थं नरः स्नात्वा गीसहस्रफलं लभेत् । प्रदक्षिणमुपा-  
 वृत्य ज्येष्ठस्थानं ब्रजेन्नरः ॥ ६२ ॥ अभिगम्य महादेवं विरा-  
 जति यथा शशौ । तत्र कूपो महाराज विश्रुतो भरतर्षभ ॥ ६३ ॥  
 समुद्रास्तत्र चत्वारो निवसन्ति युधिष्ठिर । तत्रोपसृज्य राजेन्द्र  
 पितृदेवाञ्चने रतः ॥ ६४ ॥ नियतात्मा नरः पूतो गच्छेत्  
 परमां गतिम् । ततो गच्छेत् राजेन्द्र शृङ्गवेरपुरं महत् ॥ ६५ ॥  
 यत्र तीर्थो महाराज रामो दाशरथिः पुरा । तस्मिंस्तीर्थे महा-  
 वाहो स्नात्वा पापैः प्रमुच्यते ॥ ६६ ॥ गङ्गावान्तु नरः स्नात्वा  
 ब्रह्मचारौ समाहितः । विधूत पाप्मा भवति वाजपेयञ्च विन्दति  
 ॥ ६७ ॥ ततो मुञ्जवटं गच्छेत् स्थानं देवस्य धीमतः । अभि-  
 गम्य महादेवमभिवाद्य च भारत ॥ ६८ ॥ प्रदक्षिणमुपावृत्य  
 गाणपत्यमवाप्नुयात् । तस्मिंस्तीर्थे तु जाह्नव्यां स्नात्वा पापैः  
 प्रमुच्यते ॥ ६९ ॥ ततो गच्छेत् राजेन्द्र प्रवागमृषिसंस्तुताम् ।



यत्र ब्रह्मादयो देवा दिमश्च सदिगोश्वराः ॥ ७० ॥ लोकपालाञ्च  
 साध्याश्च पितरो लोकसंमताः । सनत्कुमारप्रमुखास्तथैव पर-  
 मर्षयः ॥ ७१ ॥ अङ्गिरःप्रमुखाञ्चैव तथा ब्रह्मर्षयोऽमलाः । तथा  
 नागाः सुपर्णाश्च सिन्ध्याश्चक्रधरास्तथा ॥ ७२ ॥ सरितः सागरा-  
 श्चैव गन्धर्वाप्सरसोऽपि च । हरिश्च भगवानास्ते प्रजापतिपुर-  
 स्कृताः ॥ ७३ ॥ तत्र वीर्यग्निकुण्डानि येषां मध्येन जाङ्गवी ।  
 वेगेन समतिक्रान्ता सर्वतीर्थपुरस्कृता ॥ ७४ ॥ तपनस्तु सुता  
 देवी त्रिषु लोकेषु विश्रुता । यमुना गङ्गाया साङ्गं सङ्गता लोक-  
 पावनी ॥ ७५ ॥ गङ्गायमुनयोर्मध्ये पृथिव्या जघनं स्मृतम् ।  
 प्रयागं जघनस्थानमुपस्थमृषयो विदुः ॥ ७६ ॥ प्रयागं सप्रति-  
 ष्ठानं कम्बलाश्वतरौ तथा । तीर्थं भोगवती चैव वेदिरेषा प्रजा-  
 पतेः ॥ ७७ ॥ तत्र वेदाश्च यज्ञाश्च स्मृतिर्नन्तो युधिष्ठिर । प्रजा-  
 पतिमुपासन्ते ऋषयश्च तपोधनाः ॥ ७८ ॥ यजन्ते क्रतुभिर्देवा-  
 स्तथा चक्रधरा नृपाः । ततः पुण्यतमं नाम त्रिषु लोकेषु भारत  
 ॥ ७९ ॥ प्रयागं सर्वतीर्थेभ्यः प्रवदन्त्यधिकं विभो । अवणात्तस्य  
 तीर्थस्य नामसङ्कीर्तनादपि ॥ ८० ॥ मृत्तिकालभनाच्चापि नरः  
 पापात् प्रमुच्यते । तत्राभिषेकं यः कुर्यात् सङ्गमे लोकविश्रुते  
 ॥ ८१ ॥ पुण्यं सकलमाप्नोति राजसूयाश्वमेधयोः । एषा यजन-  
 भूमिर्हि देवानामपि सत्कृता ॥ तत्र दत्तं सूक्ष्ममपि सह-  
 द्रवति भारत । न वेदवचनात्तात न लोकवचनादपि ॥ ८३ ॥  
 मतिरुत्क्रमणीया ते प्रयागमरणं प्रति । दशतीर्थसहस्राणि  
 षष्टिकोटस्तथा पराः ॥ ८४ ॥ येषां सान्निध्यमत्रैव कीर्तितं  
 कुतनन्दन । चातुर्विद्ये च यत् पुण्यं सत्यवादिषु चैव यत् ॥ ८५ ॥  
 स्नात एव तदाप्नोति गङ्गायमुनसङ्गमे । तत्र भोगवती नाम  
 वासुकेस्तीर्थमुत्तमम् ॥ ८६ ॥ तत्राभिषेकं यः कुर्यात् सोऽश्व-  
 मेधफलं लभेत् । तत्र हंसप्रपतनं तीर्थं वैलोक्यविश्रुतम् ॥ ८७ ॥



दद्यात्स्वमेधिकञ्च व गङ्गायां कुरुनन्दन । कुरुक्षेत्रसमा गङ्गा यत्र  
 तत्रावगाहिता ॥ ८८ ॥ विप्रेषो वै कनखले प्रयागी परमं महत् ।  
 यद्यकार्ष्यमतं कृत्वा कृतं गङ्गावसेचनम् ॥ ८९ ॥ सर्वं तत्तस्य  
 गङ्गापो दहत्यग्निरिवेन्धनम् । सर्वं कृतयुगे पुण्यं वेतायां पुष्करं  
 स्मृतम् ॥ ९० ॥ हापरेऽपि कुरुक्षेत्रं गङ्गा कलियुगे स्मृता ।  
 पुष्करे तु तपस्तप्येद्दानं दद्यान्महालये ॥ ९१ ॥ मलयैर्लग्नि-  
 मारोहेद्भृगुतुङ्गे खनाग्रनम् । पुष्करे तु कुरुक्षेत्रे गङ्गायां मग-  
 धेषु च ॥ ९२ ॥ स्नात्वा तारयते जन्तुः सप्त सप्तवरास्तथा ।  
 पुनाति कीर्त्तिता पापं दृष्ट्वा भद्रं प्रयच्छति ॥ ९३ ॥ अवगाढा  
 च पीता च पुनात्यासप्तमं कुलम् । यावद्स्थि मनुष्यस्य गङ्गायाः  
 स्मृयते जलम् ॥ ९४ ॥ तावत् स पुरुषो राजन् स्वर्गलोके मही-  
 यत । यथा पुण्यानि तीर्थानि पुण्यान्यायतनानि च ॥ ९५ ॥  
 उपास्य पुण्यं लब्ध्वा च भवत्यमरलोकभाक् । न गङ्गासदृशं तीर्थं  
 न देवः केशवात् पर ॥ ९६ ॥ ब्राह्मणेश्यः परे नास्ति एवमाह  
 पितामहः । यत्र गङ्गा महाराज स दिशस्तत्तपोवनम् ॥ ९७ ॥  
 सिद्धक्षेत्रञ्च तज्ज्ञेयं गङ्गातीरसमाश्रितम् । इदं सत्यं हिजा-  
 तीनां साधूनामात्मजस्य च ॥ ९८ ॥ सहृदाञ्च जपेत् कर्णं शिष्य-  
 स्यानुगतस्य च । इदं धन्यमिदं मेध्यमिदं स्वर्गमनुत्तमम् ॥ ९९ ॥  
 इदं पुण्यमिदं रम्यं पावनं धर्म्यमुत्तमम् । महर्षीणामिदं शुद्धं  
 सर्वपापप्रमोचनम् ॥ १०० ॥ अधीत्य हिजमध्ये च निर्मलः स्वर्ग-  
 माप्नुयात् । श्रीमत् स्वयं तथा पुण्यं सपत्न्यमनं शिवम् ॥ १०१ ॥  
 मेधाजननमग्रं वै तीर्थवंशानुकीर्त्तनम् । अपुत्रो लभते पुत्र-  
 मधनो धनमाप्नुयात् ॥ १०२ ॥ महीं विजयते राजा वैश्यो धन-  
 मवाप्नुयात् । गेहो यथेष्वसितान् कामान् ब्राह्मणः पारगः पठन्  
 ॥ १०३ ॥ यथेदं शृणुयान्नित्यं तीर्थपुण्यं नरः शुचिः । जातीः  
 स स्मरते वङ्गौर्नाकपुष्टे च मोदते ॥ १०४ ॥ गम्यान्त्यपि च



तीर्थानि कीर्त्तितान्यगमानि च । मनसा तानि गच्छेत् सर्व-  
तीर्थसमोक्षया ॥ १०५ ॥ एतानि वसुभिः साङ्गे रादित्यैर्मन्द-  
श्विभिः । ऋषिभिर्देवकल्पैश्च स्नातानि सुकृतैषिभिः ॥ १०६ ॥  
एवं तमपि कौरव्य विधिनानेन सुव्रत । व्रज तीर्थानि नियतः  
पुण्यं पुण्येन वर्द्धयन् ॥ १०७ ॥ भावितैः करणैः पूर्वमास्तिक्या-  
च्छ्रुतिदर्शनात् । प्राप्यन्ते तानि तीर्थानि सद्भिः शास्त्रानुदर्शिभिः  
॥ १०८ ॥ नात्रती नाकृतात्मा च नाशुचिर्न च तस्करः । स्नाति  
तीर्थेषु कौरव्य न च वक्रमतिर्नरः ॥ १०९ ॥ त्वया तु सम्यग्वृत्तेन  
नित्यं धर्मार्थदर्शिना । पिता पितामहश्चैव सर्वे च प्रपिता-  
महाः ॥ ११० ॥ पितामहपुरोगाश्च देवाः सर्षिगणा नृप । तव  
धर्मेण धर्मज्ञ नित्यमेवाभितोषिताः ॥ १११ ॥ अवाप्स्यसि त्वं  
लोकान् वै वसूनां वासवोपम । कीर्त्तिञ्च महतीं भीष्म प्राप्स्यसे  
भुवि प्राप्स्वतीम् ॥ ११२ ॥

नारद उवाच । एवमुक्त्वाभ्यनुज्ञाय पुलस्त्यो भगवानृषिः ।  
प्रीतः प्रीतेन मनसा तत्रैवान्तरधीयत ॥ ११३ ॥ भीष्मश्च कु-  
शादूर्ध्वं शास्त्रतत्त्वार्थदर्शिवान् । पुलस्त्यवचनाच्चैव पृथिवीं परि-  
चक्रमे ॥ ११४ ॥ एवमेवा महाभागा प्रतिष्ठानि प्रतिष्ठिता ।  
तीर्थयात्रा महापुण्या सर्वपापप्रमोचनी ॥ ११५ ॥ अनेन विधिना  
यस्तु पृथिवीं सञ्चरिष्यति । अश्वमेधयतान्यग्रं फलं प्रेत्य स  
भोक्ष्यति ॥ ११६ ॥ ततश्चाष्टगुणं पार्थ प्राप्स्यसे धर्ममुत्तमम् ।  
भीष्मः कुन्तिणां प्रवरो यथा पूर्वमवाप्तवान् ॥ ११७ ॥ नेता च  
त्वमृषीन् यस्मात्तेन तेऽष्टगुणं फलम् । रक्षोगणविकीर्णानि  
तीर्थान्येतानि भारत ॥ ११८ ॥ न गतिर्विद्यतेऽन्यस्य त्वामृते  
कुहनन्दन । इदं द्विर्षिवरितं सर्वतीर्थाभिसंहतम् ॥ ११९ ॥  
यः पठेत् कल्यमुखाय सर्वपापैः प्रमुच्यते । ऋषिमुखाः सदा  
यत्र बाह्योकिस्त्वथ कश्यपः ॥ १२० ॥ आत्रेयः कुण्डजठरो विश्वा-



मित्रोऽथ गौतमः । असितो देवाथैव मार्कण्डेयोऽथ गालवः  
 ॥ १२१ ॥ भरद्वाजो वशिष्ठश्च मुनिरुद्दालकस्तथा । शौनकः सह  
 पुत्रेण व्यासश्च तपताम्बरः ॥ १२२ ॥ दुर्वासाश्च मुनिश्रेष्ठो  
 जाबालिश्च महातपाः । एते ऋषिवराः सर्वे त्वत्प्रतीक्षास्तपो-  
 धनाः ॥ १२३ ॥ एभिः सह महाराज तीर्थान्येतान्यनुव्रज । एष  
 ते लोमशो नाम महर्षिरमितद्युतिः ॥ १२४ ॥ समेष्टति महा-  
 राज तेन सार्द्धमनुव्रज । मयापि सह धर्मज्ञ तीर्थान्येतान्यनु-  
 क्रमात् ॥ १२५ ॥ प्राप्स्यसे महतीं कीर्तिं यथा राजा महाभिषः ।  
 यथा ययातिर्धर्मात्मा यथा राजा पुरूरवाः ॥ १२६ ॥ यथा त्वं  
 राजशार्दूल स्वेन धर्मेण शोभसे । यथा भगौरथो राजा यथा  
 रामश्च विश्रुतः ॥ १२७ ॥ तथा त्वं सर्वराजेश्यो भ्राजसे रश्मि-  
 वानिव । यथा मनुर्यथेक्ष्णाकुर्यथा पूरुर्महायशा ॥ १२८ ॥  
 यथा वैज्यो महाराज यथा त्वमपि विश्रुतः । यथा च वृत्रहा  
 सर्वान् सपत्नान्निर्दहन् पुरा ॥ १२९ ॥ त्रैलोक्यं पालयामास  
 देवराड् विगतज्वरः । तथा अत्र च यं कृत्वा त्वं प्रजाः पालयिष्यसि  
 ॥ १३० ॥ स्वधर्मविजितामूर्वीं प्राप्य राजीवलोचन । ख्यातिं  
 वास्यसि धर्मेण कार्त्तवीर्यार्जुनो यथा ॥ १३१ ॥

वैशम्पायन उवाच । एवमाश्वास्य राजानं नारदो भगवा-  
 नृषि । अनुज्ञाप्य महाराज तत्रैवान्तरधीयत ॥ १३२ ॥ युधि-  
 श्ठिरोऽपि धर्मात्मा तमेवायं विचिन्तयन् । तीर्थयात्राश्रितं पुण्य-  
 मष्टौणां प्रत्यवेदयत् ॥ १३३ ॥

इति आरण्यपर्वणि तीर्थयात्रापर्वणि तीर्थयात्रायां

नारदवाक्ये पञ्चाशीतोऽध्यायः ॥ ८५ ॥



वैशम्पायन उवाच । भ्रातॄणां मतमाज्ञाय नारदस्य च  
 धीमतः । पितामहसमं धीम्यं प्राह राजा युधिष्ठिरः ॥ १ ॥  
 मया स पुरुषव्याघ्रो जिष्णुः सत्यपराक्रमः । अस्त्रहेतोर्महा-  
 वाह रक्षितात्मा विवासितः ॥ २ ॥ स हि वीरोऽनुरक्तश्च समर्थश्च  
 तपोधन । कृती च भृशमप्यस्त्रो वासुदेव इव प्रभुः ॥ ३ ॥ अहं  
 ह्येतावुभौ ब्रह्मन् कृष्णावरिविधातिनौ । अभिजानामि विक्रान्तौ  
 तथा व्यासः प्रतापवान् ॥ ४ ॥ त्रियुगौ पुण्डरीकाक्षौ वासुदेव-  
 धनञ्जयौ । नारदोऽपि तथा वेद योऽप्यभ्यसत् सदा मम ॥ ५ ॥  
 तथाहमपि जानामि नरपारायणावपौ । अक्तोऽवमित्यतो मत्वा  
 मया स प्रेषितोऽर्जुनः ॥ ६ ॥ इन्द्रादनवरः शक्रं सुरसूनुः सुरा-  
 धिपम् । द्रष्टुमस्त्राणि चादातुमिन्द्रादिति विवासितः ॥ ७ ॥  
 भीष्मद्रोणावतीरयौ कृपो द्रौणिश्च द्रुजयः । धृतराष्ट्रस्य पुत्रेण  
 वृता युधि महारथाः ॥ ८ ॥ सर्वे वेदविदः शूराः सर्वास्त्रविदूष-  
 स्तथा । योद्धु कामाश्च पार्थेन सततं ते मयावलाः ॥ ९ ॥ स च  
 दिव्यास्त्रवित् कर्णः सूतपुत्रो महारथ । सोऽस्त्रवेगानिलवल्  
 शरार्चितलनिखनः ॥ १० ॥ रजोधूमोस्त्रसम्पातो धार्तराष्ट्रा-  
 निलोद्धतः । निरुष्ट इव कालेन युगान्ते ज्वलनो महान् ॥ ११ ॥  
 मम सैन्यमयं कक्षं युधच्छति न संशयः । तं स कृष्णानिलोद्धृतो  
 दिव्यास्त्रज्वलनो महान् ॥ १२ ॥ श्वेतबाजिवलाकाभहाण्डीवे-  
 न्द्रायुधोल्लुणः । संरव्यः शरधाराभिः सुदीप्तं कर्णपावकम् ॥ १३ ॥  
 अर्जुनोदीरितो मेघः शमयिष्यति संयुगी । स साक्षादेव सर्वाणि  
 शक्रात् परपुरञ्जयः ॥ १४ ॥ दिव्यान्यस्त्राणि वीभत्सुस्तत्त्वतः  
 प्रतिपत्स्यते । जलं स तेषां सर्वेषामिति मे धीयते मतिः ॥ १५ ॥  
 नास्ति क्षतिकृतायानां रणोऽरीणां प्रतिक्रिया । तं वयं पाण्डवं  
 सर्वे गृहीतास्त्रमरिन्दमम् ॥ १६ ॥ द्रष्टारो न हि वीभत्सुर्भार-  
 मुद्यम्य सीदति । वयन्तु तमते वीरं बभेऽस्मिन् द्विपदास्वरम् ॥ १७ ॥



अवधानं न गच्छामः काश्यपे सह कृष्णया । भवानन्यदनं साधु  
 दहन्नं फलवच्छ्रुति ॥ १८ ॥ आख्यातु रमणीयञ्च सेवितं पुण्य-  
 कर्मभिः । यत्र कश्चिद्वयं कालं वसन्तः सत्यविक्रमम् ॥ १९ ॥  
 प्रतीक्षामोऽर्जुनं वीरं वृष्टिकामा इवास्वदम् । विविधानाम्भान्  
 कांश्चिद्विजातिभ्यः प्रतिश्रुतान् ॥ २० ॥ सरांसि सरितश्चैव रम-  
 णीयांश्च पर्वतान् । आचक्षु न हि मे ब्रह्मन् रोचते तस्मतेऽर्जुनम् ।  
 वनेऽस्मिन् काम्यको वासो गच्छामोऽन्यां दिशं प्रति ॥ २१ ॥

इति आरण्यपर्वणि त्रैयंवाचापर्वणि धौम्ययुधिष्ठिर-  
 कथायां षड्विंशोऽध्यायः ॥ ८६ ॥

वैशम्पायन उवाच । तान् सर्वानुत्सुकान् दृष्ट्वा पाण्डवान्  
 हीनचेतसः । आश्वासयंस्तथा धौम्यो बृहस्पतिश्चमोऽब्रवीत् ॥ १ ॥  
 ब्राह्मणानुमतान् पुण्यानाम्भान् भरतर्षभ । दिग्गस्तीर्थानि शैलांश्च  
 शृणु मे वदतोऽनघ ॥ २ ॥ यान् श्रुत्वा गदतो राजन् विशोको  
 भवितासि ह । द्रौपद्या चानया सार्धं आटमिष्य नरेश्वर ॥ ३ ॥  
 अवशाच्चैव तेषां त्वं पुण्यानापत्यासि पाण्डव । गत्वा शतगुणश्चैव  
 तस्य एव नरोत्तम ॥ ४ ॥ पूर्वं प्रार्चीं दिशं राजन् राजर्षिगण-  
 सेविताम् । रम्यां ते कथयिष्यामि युधिष्ठिर यथास्मृति ॥ ५ ॥  
 तस्यां देवर्षिजुष्टायां नैमिषं नाम भारत । यत्र तीर्थानि देवानां  
 पुण्यानि च पृथक् पृथक् ॥ ६ ॥ यत्र स गोमती पुण्यो रम्या  
 देवर्षिसेविता । यच्चभूमिश्च देवानां शानिन्नञ्च विवस्वतः ॥ ७ ॥  
 तस्यां गिरिवरः पुण्यो गयो राजर्षिसत्कृतः । शिवं ब्रह्मसरो  
 यत्र सेवितं त्रिदशर्षिभिः ॥ ८ ॥ यदहं पुरुषव्याघ्र कीर्तयन्ति  
 पुरातनाः । एष्टव्या बहवः पुत्रा यद्यप्येको गयो ब्रजेत् ॥ ९ ॥  
 यजेत वाश्वमेधेन नीलं वा ह्यपमुत्सजेत् । उत्तारयति सन्तत्या



दृश्य पूर्वान् दृष्टापरां ॥ १० ॥ मज्जनदी च तत्रैव तथा गव-  
 शिरो नृप । चत्वारसौ कीर्त्तयते विप्रैरक्षय्यकरणी वटः ॥ ११ ॥  
 यत्र दत्तं पितृभ्योऽन्नमद्यं भवति प्रभो । सा च पुण्यजला तत्र  
 फल्गुनामा महानदी ॥ १२ ॥ वज्रमूलफला चापि कौशिकी  
 भरतर्षभ । विश्वामित्रोऽध्यगाद्यत्र ब्राह्मणलं तपोधनः ॥ १३ ॥  
 मज्जा यत्र नदी पुण्या यस्यास्तीरे भगीरथः । अयजत्तत्र वज्रभिः  
 क्रतुभिर्भूरिदक्षिणैः ॥ १४ ॥ पाञ्चालेषु च कौरव्य कथयन्त्युत्-  
 पलावनम् । विश्वामित्रोऽयजद्यत्र पुत्रेण सह कौशिकः ॥ १५ ॥  
 यत्रानुवंशं भगवान् जामदग्न्यंस्तथा जगौ । विश्वामित्रस्य नां  
 दृष्ट्वा विभूतिमतिमानुषीम् ॥ १६ ॥ कान्यकुब्जपिवत्सोममिन्द्रेण  
 सह कौशिकः । ततः यत्रादपाक्रामद्ब्राह्मणोऽस्मीति चाब्रवीत्  
 ॥ १७ ॥ पवित्रमृषिभिर्जुष्टं पुण्यं पावनमुत्तमम् । गङ्गायमुनयो-  
 र्वीर सङ्गमं लोकविश्रुतम् ॥ १८ ॥ यत्रायजत भूतात्मा पूर्वमेव  
 पितामहः । प्रयागमिति विख्यातं तस्माद्भरतचत्तन ॥ १९ ॥  
 अगस्त्यस्य तु राजेन्द्र तत्रायमवरो नृप । तत्तथा तापसारण्यं  
 तापसैरुपशोभितम् ॥ २० ॥ हिरण्यविन्दुः कथितो गिरौ काल-  
 क्षरे महान् । अगस्त्यपर्वतो रम्यः पुण्या गिरिवरः शिवः ॥ २१ ॥  
 महेन्द्रो नाम कौरव्य भार्गवस्य महात्मनः । अयजत्तत्र कौन्तेव  
 पूर्वमेव पितामहः ॥ २२ ॥ यत्र भागीरथी पुण्या सरस्यासो-  
 द्युधिष्ठिर । यत्र सा ब्रह्ममालेति पुण्या ख्याता विद्यामते ॥ २३ ॥  
 धूतपासभिराक्रीर्णा पुण्या तस्याश्च दर्शनम् । पवित्रो मङ्गलीयश्च  
 ख्यातो लोके महात्मनः ॥ २४ ॥ केदारश्च मत्तङ्गस्य महानाश्रम  
 उत्तमः । कुण्डोदः पर्वतो रम्यो वज्रमूलफलोदकः ॥ २५ ॥  
 नैषधस्तृपितो यत्र जलं शर्म च लब्धवान् । यत्र देववनं रम्यं  
 तापसैरुपशोभितम् ॥ २६ ॥ वाङ्महा च नदी यत्र नन्दा च  
 गिरिर्मुञ्जनि । तीर्थानि सरितः पुण्येभ्यः ख्यात्यावतनानि च ॥ २७ ॥



प्राच्यां दिशि महाराज कीर्तितानि मया तव । तिस्रस्रन्यासु  
पुण्यानि दिक्षु तीर्थानि मे शृणु । सरितः पर्वताश्चैव पुण्यान्या-  
यतनानि च ॥ २८ ॥

इति आरण्यपर्वणि तीर्थयात्रापर्वणि धौम्यतीर्थकथने

सप्ताशीतोध्यायः ॥ ८७ ॥

धौम्य उवाच । दक्षिणस्यान्तु पुण्यानि शृणु तीर्थानि  
भारत । बिस्तरेण यथाबुद्धिं कीर्त्तयमानानि तानि वै ॥ १ ॥  
यस्यामस्यायते पुण्यं दिशि गोदावरी नदी । वह्नारामा वह्न-  
जला तापसाचरिता श्रिवा ॥ २ ॥ विष्णा भीमरथी चैव नद्यो  
पापमयापहे । मृगाद्विजसमाकीर्णं तापसालयभूषिते ॥ ३ ॥  
राजर्षिस्तस्य च सरिन्मृगस्य भरतर्षभ । रम्यतीर्था वह्नजला  
पयोष्णी दिजसेविता ॥ ४ ॥ अपि चात्र महायोगी मार्कण्डेयो  
महाव्रथाः । अनुर्वक्ष्यां जगौ गाथां नृगस्य धरणीपते ॥ ५ ॥  
नृगस्य यजमानस्य प्रत्यक्षमिति नः श्रुतम् । अमाद्यदिन्द्रः सोमेन  
दक्षिणाभिर्दिजातयः ॥ ६ ॥ पयोष्णां यजमानस्य वाराहे तीर्थं  
उत्तमे । उद्धृतं भूतलस्थं वा वायुना समुदीरितम् ॥ ७ ॥  
पयोष्णा हरते तोयं पापमाभरणान्तिकम् । स्वर्गादुत्तुङ्गसमलं  
विश्राणं यत्र भूलिनः ॥ ८ ॥ स्वमात्मविहितं दृष्ट्वा मर्त्तयः शिवपुरं  
ब्रजेत् । एकतः सरितः सर्वाः गङ्गाद्याः सलिलोच्चयाः ॥ ९ ॥  
पयोष्णो चैकतः पुण्यं तीर्थेभ्यो हि मता मम । माठरस्य वनं  
पुण्यं वह्नभूलफलं श्रिवम् ॥ १० ॥ यूपश्च भरतश्रेष्ठ वस्त्रणस्रोतसे  
गिरौ । प्रविष्णुत्तरमार्गं तु पुण्ये कण्ठाग्रमे तथा ॥ ११ ॥ ताप-  
सानामरण्यानि कीर्त्तितानि यथाश्रुति । वेदी भूपरारके तात  
जामदग्नेर्महात्मनः ॥ १२ ॥ रम्या पाषाणतीर्था च पुनश्चन्द्रा



च भारत । अग्रे कतीर्थं तत्रैव कौन्तेय बह्वलायमम् ॥ १३ ॥  
 अगस्त्यतीर्थं पाण्डेयसु वासराजं युधिष्ठिर । कुमार्यः कथिताः  
 पुण्यग्राः पाण्डेयैव नरर्षभ ॥ १४ ॥ तान्नपुण्यीन्तु कौन्तेय कीर्त्त-  
 विष्णुमि तां शृणु । यत्र देवैस्तपस्तप्तं महदिच्छद्भिरायमे ॥ १५ ॥  
 गोकर्णं इति विख्यातस्त्रिषु लोकेषु विद्युतः । शीततोयो बह्व-  
 जलः पुण्यस्तात शिवः शुभः ॥ १६ ॥ क्रुद्धः परमदुष्प्रापो मानुषै-  
 रङ्गतात्मभिः । तत्र वृक्षतण्डुलैश्च सम्पन्नफलमूलवान् ॥ १७ ॥  
 आश्रमोऽगस्त्यश्रिष्ठस्य पुण्यो देवसमो गिरिः । वैदूर्यं पर्वतस्तत्र  
 श्रीमान्शनिमयः शिवः ॥ १८ ॥ अगस्त्यस्याश्रमश्चैव बह्वमूलफलो-  
 दकः । सुराष्ट्रेष्वपि वक्ष्यामि पुण्यग्रान्यायतनानि च ॥ १९ ॥  
 आश्रमान् सरितश्चैव सरांसि च नराधिप । चमसोद्भेदनं विप्रा-  
 स्तत्रापि कथयन्त्युत ॥ २० ॥ प्रभासश्चोदधौ तीर्थं त्रिदशानां  
 युधिष्ठिर । तत्र पिण्डारकं नाम तापसाचरितं शिवम् ॥ २१ ॥  
 उज्जयन्तश्च शिखरी क्षिप्रं सिद्धिकरो महान् । तत्र देवर्षि-  
 धीरेण नारदेनानुकीर्तितः ॥ २२ ॥ पुराणः श्रूयते श्लोकस्त-  
 न्निबोध युधिष्ठिर । पुण्ये गिरौ सुराष्ट्रेषु मृगपक्षिनिषिविते ॥ २३ ॥  
 उज्जयन्ते स्म तप्ताङ्गो नाकपृष्ठे महोद्यते । पुण्यग्रा हारवती तत्र  
 यत्रासौ मधुसूदनः ॥ २४ ॥ साक्षाद्देवः पुराणोऽसौ स हि धर्मः  
 तनातनः । ये च वेदविदो विप्रा ये चाध्यात्मविदो जनाः ॥ २५ ॥  
 ते वदन्ति महात्मानं कृष्णं धर्मं सनातनम् । पवित्राणां हि  
 गोविन्दः पवित्रं परमुच्यते ॥ २६ ॥ पुण्यग्रानामपि पुण्योऽसौ  
 मङ्गलानाञ्च मङ्गलम् । त्रैलोक्ये पुण्डरीकाक्षो देवदेवः सनातनः  
 ॥ २७ ॥ अथ यात्मा व्ययात्मा च क्षेत्रज्ञः परमेश्वरः । आस्ते  
 हरिरचिन्त्यात्मा तत्रैव मधुसूदनः ॥ २८ ॥

इति आरण्यपर्वणि तीर्थयात्रापर्वणि धौम्यतीर्थकथने

अष्टाश्वीतोऽध्यायः ॥ ८८ ॥



धौम्य उवाच । अवन्तिषु प्रतीच्यां वै कीर्तयिष्यामि ते  
 हिमि । वानि चतुर् पवित्राणि पुण्यान्यायतनानि च ॥ १ ॥  
 प्रियङ्गुस्त्वाम्रवनीपेता वानीरफलमालिनी । प्रत्यक्स्तोता नदी  
 पुण्यो नर्मदा तत्र भारत ॥ २ ॥ त्रैलोक्ये वानि तीर्थानि  
 पुण्यान्यायतनानि च । सरिदनानि शैलेन्द्रा देवाश्च सपिता-  
 महाः ॥ ३ ॥ नर्मदायां कुरुश्रेष्ठ सह सिद्धिर्षिवारणैः । स्नातु-  
 मायान्ति पुण्यौघैः सदा वारिषु भारत ॥ ४ ॥ निकेतः श्रूयते  
 पुण्यो यत्र विश्वसो मुनेः । जज्ञे धनपतिर्वत्र कुबेरो नरवाहनः  
 ॥ ५ ॥ वैदूर्यशिखरो नाम पुण्यो गिरिवरः शिवः । नित्यपुष्प-  
 फलास्तत्र पादपा हरितच्छदाः ॥ ६ ॥ तस्य शैलस्य शिखरे  
 सरः पुण्यं महीपते । फलपद्मं महाराज देवगन्धर्वसेवितम् ॥ ७ ॥  
 वह्नाश्रयं महाराज दृश्यते तत्र पर्वते । पुण्ये खर्गोपमे चैव  
 देवर्षिगणसेविते ॥ ८ ॥ ऋद्दिनी पुण्यतीर्था च राजर्षिस्तत्र वै  
 सरित् । विश्वामित्रनदी राजन् पुण्यो परपुरञ्जय ॥ ९ ॥ यस्या  
 स्तीरे सतां मध्ये ययातिर्नङ्गप्राद्वजः । पपात स पुनर्लोका-  
 ह्वमे धर्मान् सनातनान् ॥ १० ॥ तत्र पुण्यो ऋदः ख्यातो  
 मैनाकश्रवणपर्वतः । बहुमूलफलोपेतस्त्वसितो नाम पर्वतः ॥ ११ ॥  
 आयमः कक्षसेनस्य पुण्यस्तत्र युधिष्ठिर । च्यवणस्याश्रमश्चैव विख्यात  
 स्तत्र पाण्डव ॥ १२ ॥ तत्राल्पेनैव सिध्यन्ति मानवास्तापसा  
 विभो । जम्बुनागी महाराज ऋषीणां भावितात्मनाम् ॥ १३ ॥  
 आयमः शम्यतां श्रेष्ठ मृगहिजनिषिवितः । ततः पुण्यतमा  
 राजन् सततं तापसैर्युता ॥ १४ ॥ केतुमाला च मेधा च गङ्गा-  
 हारश्च भूमिप । ख्यातश्च सैन्धवारण्यं पुण्यं हिजनिषिवितम् ॥ १५ ॥  
 पितामहसरः पुण्यं पुष्करं नाम नामतः । वैखानसानां सिद्धा-  
 नाश्रमीणामायमः प्रियः ॥ १६ ॥ अथ यत्र संयचार्याय प्रजा-  
 रतिरथो जगौ । पुष्करेषु कुरुश्रेष्ठ गायां सुकृतिनाम्बर ॥ १७ ॥



मनसाप्यभिकामस्य पुष्कराणि मनस्विनः । विप्रणश्यन्ति पापानि  
नाकपृष्ठे च मोदते ॥ १८ ॥

इति आरण्यपर्वणि तीर्थयात्रापर्वणि धौम्यतीर्थकथने

एकोनवतीध्यायः ॥ ८८ ॥

धौम्य उवाच । उद्दीच्यां राजशार्दूलं दिशि पुण्यानि यानि  
वै । तानि ते कीर्त्तयिष्यामि पुत्रान्यायतनानि च ॥ १ ॥  
शृणुष्ववाहितो भूत्वा मनः मन्त्रवतः प्रभो । कथाप्रतिग्रहो वीर  
अद्वां जनयते शुभम् ॥ २ ॥ सरस्वती महापुण्या ऋदिनी तीर्थ-  
शालिनी । समुद्रगा महाविगा यमुना यत्र पाण्डव ॥ ३ ॥ यत्र  
पुण्यतमं तीर्थं प्लक्ष्मावरणं शुभम् । यत्र सारस्वतैरिष्टा गच्छ-  
न्त्यवभृथैर्दिजाः ॥ ४ ॥ पुण्यत्राख्यायते दिव्यं शिवमग्निशिरो-  
ऽनघ । सहदेवोऽयजद्यत्र शम्याक्षेपेण भारत ॥ ५ ॥ एतस्मिन्नेव  
चार्थेऽसौ इन्द्रगीता युधिष्ठिर । गाथा चरति लोकेऽस्मिन् गीय-  
माना हिजातिभिः ॥ ६ ॥ अग्नयः सह देवेन सेविता यमुना-  
मनु । ते तस्य कुरुशार्दूल सहस्रमतदक्षिणाः ॥ ७ ॥ तत्रैव  
भरतो राजा चक्रवर्त्ती महावशाः । विंशतिः सप्त चाष्टौ च  
हवमेधानुपाहरत् ॥ ८ ॥ कामकृदो हिजातीनां श्रुतस्तात यथा  
पुरा । अत्यन्तमाश्रमः पुण्यः शरभङ्गस्य विश्रुतः ॥ ९ ॥ सरस्वती  
नदी सङ्गिः सततं पार्थ पूजिता । वालिखिल्यैर्महाराज यद्वेष्ट-  
मृषिभिः पुरा ॥ १० ॥ दृषद्वती महापुण्या यत्र ख्याता युधि-  
ष्ठिर । न्यग्रोधाख्यस्तु पुण्याख्यः पाञ्चाख्यो द्विपदाश्वर ॥ ११ ॥  
दाल्भ्यषोषश्च दाल्भ्यश्च धरणीस्थो महात्मनः । कौन्तेयानन्त-  
यमसः सुव्रतस्यामितौजसः ॥ १२ ॥ आश्रमः ख्यायते पुण्यप्रसिद्धः  
लोकेषु विश्रुतः । एतादृशार्वावर्णौ च विश्रुतौ मनुजाधिप ॥ १३ ॥



वेदश्चौ वेदविहांसौ वेदविद्याविदावुभौ । ईजाति क्रतुभिर्मुख्यैः  
 पुण्यैर्मरुतसत्तम ॥ १४ ॥ समेत्य वज्रगो देवाः सेन्द्राः सवरुणाः  
 पुरा । विशाखयूपेऽप्यन्त तेन पुण्यतमस्य सः ॥ १५ ॥ ऋषि-  
 मंहान् महाभागो जमदग्निर्महाययाः । पलायकेषु पुण्येषु  
 रस्येष्वयजत प्रभुः ॥ १६ ॥ यत्र सर्वाः सरिच्छ्रेष्ठाः साक्षात्तृषि-  
 सत्तमम् । स्वं स्वं तोयमुपादाय परिवार्योपतस्थिरे ॥ १७ ॥  
 अपि चात्र महाराज स्वयं विश्वावसुर्जगौ । इमं श्लोकं तदा वीर  
 प्रेक्ष्य दीक्षां महात्मनः ॥ १८ ॥ यजमानस्य वै देवान् जमदग्ने-  
 र्महात्मनः । आगम्य सरितो विप्रान् मधुना समतर्पयन् ॥ १९ ॥  
 गन्धर्वयक्षरक्षोभिरप्सरामिभ्यः सेवितम् । किरातकिन्नरावासं-  
 श्रैलं मिश्ररिणांस्वरम् ॥ २० ॥ विभेद तरसा गङ्गा गङ्गाहारं  
 युधिष्ठिर । पुण्यं तद्ग्रायते राजन् ब्रह्मर्षिगणसेवितम् ॥ २१ ॥  
 सनतकुमारः कौरव्य पुण्यं कनखलं तथा । पर्वतस्य पुरुर्नाम  
 यत्र यातः पुरुरवा ॥ २२ ॥ भृगुर्यत्र तपस्तेपे महर्षिगणसेविते ।  
 राजन् स आश्रमः ख्यातो भृगुतुङ्गो महागिरिः ॥ २३ ॥ यः स  
 भूतं भविष्यच्च भवच्च भरतर्षभ । नारायणः प्रभुर्विष्णुः शाश्वतः  
 पुरुषोत्तमः ॥ २४ ॥ तस्यातियमसः पुण्यां विशालां वदरीमनु ।  
 आश्रमः स्वग्रायते पुण्यस्त्रिषु लोकेषु विश्रुतः ॥ २५ ॥ उष्णतोय-  
 वहा गङ्गा शीततोयावहा पुरा । सुवर्णसिकता राजन् विशालां  
 वदरीमनु ॥ २६ ॥ ऋषयो यत्र देवाश्च महाभाग महीजसः ।  
 प्राप्य नित्यं नमस्यन्ति देवं नारायणं प्रभुम् ॥ २७ ॥ यत्र नारा-  
 यणो देवः परमात्मा सनातनः । तत्र कृत्स्नं जगत् सर्वं तीर्था-  
 न्यायतनानि च ॥ २८ ॥ तत् पुण्यं परमं ब्रह्म तत्तीर्थं तत्तपो-  
 वनम् । तत्पारं परमं देवं भूतानां परमेश्वरम् ॥ २९ ॥ शाश्वतं  
 परमञ्चैव धातारं परमं पदम् । यं विदित्वा न शोचन्ति विहांसः  
 आस्वददृशुः ॥ ३० ॥ तत्र देवर्षयः सिद्धाः सर्वे चैव तपोधनाः ।



आदिदेव महावीर्यो यदास्ते मधुसूदनः ॥ ३१ ॥ पुण्यानामपि  
तत्पुण्यमत्र ते संशयोऽस्तु मा । एतानि राजन् पुण्यानि पृथिव्यां  
पृथिवीपते ॥ ३२ ॥ कीर्तितानि नरयेष्ट तीर्थान्यायतनानि  
च । एतानि वसुभिः साध्वैरादित्वैर्मरुतश्चभिः ॥ ३३ ॥ ऋषिभि-  
र्देवकल्पैश्च सेवितानि महात्मभिः । चरन्तेतानि कौन्तेय संहितो  
ब्राह्मणर्षभै । भ्रातृभिर्य महाभागैस्तत्क्रष्टुं विजहिष्यसि ॥ ३४ ॥

इति आरण्यपर्वणि तीर्थयात्रापर्वणि धौम्यतीर्थकथने  
नवतितमोऽध्यायः ॥ ९० ॥

वैशम्पायन उवाच । एवं सम्भाष्यमाणे तु धौम्ये कौरव-  
नन्दन । लोभयः स महातेजा ऋषिस्तत्राजगाम च ॥ १ ॥ तं  
पाण्डवाग्रजो राजा सगणो ब्राह्मणाश्च ते । उपातिष्ठन्महाभागं  
दिवि शक्रमिवानराः ॥ २ ॥ समभ्यर्च्य यथान्यायं धर्मपुत्रो युधि-  
ष्ठिरः । पप्रच्छागमने हेतुमटने च प्रयोजनम् ॥ ३ ॥ स पृष्टः  
पाण्डुपुत्रेण प्रीयमानो महामनाः । उवाच स्मृत्या वाचा हर्षय-  
न्निव पाण्डवान् ॥ ४ ॥ सद्युरन्तस्मि कौन्तेय सर्वान् लोकान्  
यदृच्छ्या । गतः शक्रस्य भवनं तत्रापश्यं सुरेश्वरम् ॥ ५ ॥  
तव च भ्रातरं वीरमपश्यं रुव्यसाचिनम् । शक्रस्त्यार्हाचनगतं  
तत्र मे विस्मयो महान् ॥ ६ ॥ आसीत् पुरुषशार्दूल दृष्ट्वा पार्थं  
तथागतम् । आह मां तत्र देविशो गच्छ पाण्डुसुतान् प्रति ॥ ७ ॥  
सोऽहमभ्यागतः क्षिप्रं दिदृक्षुस्त्वां सदानुजम् । वचनात् पुन-  
रुत्तस्य पार्थस्य च महात्मनः ॥ ८ ॥ आख्यास्ये ते प्रियं तात  
सुमहत् पाण्डुनन्दन । भ्रातृभिः संहितो राजन् कृष्णया चैव  
तच्छ्रेणु ॥ ९ ॥ यत्त्वयोक्तो महाबाहुरस्त्रार्थं भरतर्षभ । तदस्त्र-  
माप्तं पार्थेन सुद्राहप्रतिमं प्रभो ॥ १० ॥ यत्तद्ब्रह्ममिरो नाम



तपसा रुद्रमागमत् । अमृतादुत्थितं रौद्रं तल्लव्यं सव्यसाचिना  
 ॥ ११ ॥ तत् समन्त्रं ससंहारं संप्रायश्चित्तमङ्गलम् । वज्रमस्त्राणि  
 चान्यानि दण्डादीनि युधिष्ठिर ॥ १२ ॥ वमान् कुबेराहसणा-  
 दिन्द्राश्च कुशनन्दन । अस्त्राण्यवाप्नुवान् पार्थो दिव्यान्यामत-  
 विक्रमः ॥ १३ ॥ विप्रवसोस्तु तनयाह्नौतं नृत्यञ्च साम च ।  
 वादित्वञ्च ययान्यायं प्रत्यविन्द्यथाविधि ॥ १४ ॥ एवं कृतास्त्रः  
 कौन्तेयो गान्धर्वं वेदमाप्नुवान् । सुखं वसति वीभत्सुरनुजस्था-  
 नुजस्तव ॥ १५ ॥ यदर्थं मां सुरश्रेष्ठ इदं वचनमब्रवीत् । तच्च  
 ते कथयिष्यामि युधिष्ठिर निबोध मे ॥ १६ ॥ भवान् अनुष्ण-  
 लोकेऽपि गमिष्यति न संशयः । ब्रूयाद्युधिष्ठिरं तत्र वचनात्मे  
 द्विजोत्तम ॥ १७ ॥ आगमिष्यति ते भ्राता कृतास्त्रः क्षिप्रमर्जुनः ।  
 सुरकार्यं महत् कृत्वा यदमक्यं दिवौकसैः ॥ १८ ॥ तपसापि  
 त्वमात्मानं योजय भ्रातृभिः सह । तपसो हि परं नास्ति तपसा  
 विन्दते महत् ॥ १९ ॥ अहञ्च कर्णं जानामि यथावद्वरतघ्नम् ।  
 सत्यसन्धं महोत्साहं महावीर्यं महाबलम् ॥ २० ॥ महाहवे-  
 श्वप्रतिभं महायुहविमारदम् । महाधनुर्धरं वीरं महास्त्रं वर-  
 वर्णिनम् ॥ २१ ॥ महेश्वरसुतप्रख्यमादित्यतनयं प्रभुम् । तथा-  
 र्जुनमतिस्त्रुप्तं सहजोलुनपौरुषम् ॥ २२ ॥ न स पार्थस्य  
 संग्रामे कलामहति षोडशौम् । यच्चापि ते भयं कर्णान्नसिस्थ-  
 मरिन्दम ॥ २३ ॥ तच्चाप्यपह्नुरिष्यामि सव्यसाचिन्यतो गते । यच्च  
 ते मानसं वीर तीर्थयात्रामिनां प्रति ॥ २४ ॥ स महर्षिर्लोमशस्ते  
 कथयिष्यत्यसंशयम् । यच्च किञ्चित्तपोयुक्तं फलं तीर्थेषु भारत ।  
 ब्रह्मर्षिरेष ब्रूयात्ते न तच्छ्रद्धेयनन्यथा ॥ २५ ॥

इति आरख्यपर्वणि तीर्थयात्रापर्वणि लोमशसंवादे

एकमवतोध्यायः ॥ ८१ ॥



लोमय उवाच । धनञ्जयिन चाप्यक्तं वक्तव्यं युधिष्ठिर ।  
 युधिष्ठिरं भ्रातरं मे योजयेद्विस्मया श्रिया ॥ १ ॥ त्वं हि धर्मान्  
 परान् वेत्स्य तर्पांसि च तपोधन । श्रीमताच्चापि जानासि धर्मं  
 राज्ञां सनातनम् ॥ २ ॥ स भवान् परमं वेद पावनं पुरुषं प्रति ।  
 तेन संयोजयेथास्त्वं तीर्थपुरुषेण पाण्डवान् ॥ ३ ॥ यथा तीर्थानि  
 गच्छेत् गाश्च दद्यात् स पार्थिवः । तथा सर्वज्ञना कार्यमिति  
 सामर्जुनोऽब्रवीत् ॥ ४ ॥ भवता चातुशुभोऽसौ चरेत्तीर्थानि  
 सर्वशः । रक्षोभ्यो रक्षितव्यं दुर्गेषु विप्रमेषु च ॥ ५ ॥ इधो व  
 इव देवेन्द्रं यथा चाप्यङ्गिरा रविम् । तथा रक्षस्व कौन्तेया-  
 न्नाक्षसेभ्यो हिजोत्तम ॥ ६ ॥ चातुधाना हि वहवो राज्ञसाः  
 पर्वतोपमाः । त्वयाभिमुष्मान् कौन्तेयान् न विवर्त्तयुरन्तिकम् ॥ ७ ॥  
 सोऽहमिन्द्रस्य वचनान्नियोगाद्वर्जुनस्य च । रक्षमासौ भयेभ्यस्त्वां  
 चरिष्यामि त्वया सह ॥ ८ ॥ द्वितीयां नि मया पूर्वं दृष्टानि  
 कुसुमन्दन । इदं तृतीयं द्रष्टव्यमि नान्येव भवता सह ॥ ९ ॥  
 इदं राजर्षिभिर्ध्याता पुण्यकृद्भिर्व्युधिष्ठिर । मन्वादिभिर्महा-  
 राज तीर्थयात्रा भयापहा ॥ १० ॥ नावृजुर्नाकृतात्मा च नाविद्यो  
 न च पापकृत् । स्थाति तीर्थेषु कौरव्य न च वक्रमतिर्नरः ॥ ११ ॥  
 त्वन्तु धर्ममतिर्निर्णयं धर्मज्ञः सत्यसङ्गरः । विसुक्तः सर्वसङ्केभ्यो  
 भूय एव भविष्यसि ॥ १२ ॥ यथा भगीरथो राजा राजानस्य  
 गदादयः । यथा ययाति कौन्तेय त्वया त्वमपि पाण्डव ॥ १३ ॥

युधिष्ठिर उवाच । न हर्षात् सप्रपञ्चानि वाक्यस्यात्योत्तरं  
 क्वचित् । स्मरेद्दि देवराजोऽयं को नामाभ्यधिकस्ततः ॥ १४ ॥ भवता  
 सङ्गमो यस्य आता चैव धनञ्जयः । वासवः स्मरते यस्य को नामा-  
 भ्यधिकस्ततः ॥ १५ ॥ वच्च सां भगवानाह तीर्थानां दर्शनं प्रति ।  
 धौम्यस्य वचनादिषा बुद्धिः पूर्वं कृतैव मे ॥ १६ ॥ तद्यथा मन्यसे ब्रह्मन्  
 नमनन्तीर्थदर्शने । तदैव गन्तासि तीर्थान्येव मे निश्चयः परः ॥ १७ ॥



वैशम्पायन उवाच । गमने कृतबुद्धिन्तं पाण्डवं लोमशोऽब्र-  
वीत् । लघुर्भव महाराज लघुः स्वैरं गमिष्यसि ॥ १८ ॥

युधिष्ठिर उवाच । भिक्षाभुजो निवर्त्तन्तां ब्राह्मणा यतयश्च  
ये । क्षत्र्याध्वश्मनावासगीतार्त्तिमसहिष्णवः ॥ १९ ॥ ते सर्वे  
विनिवर्त्तन्तां ये च भिक्षुभुजो द्विजाः । पक्वान्मलेच्छपानानां  
मांसानाञ्च विकल्पकाः ॥ २० ॥ तेऽपि सर्वे निवर्त्तन्तां येऽपि  
सूदानुवायिनः । मया दयोचिताजीयैः संविभक्ताश्च वृत्तिभिः  
॥ २१ ॥ ये चाप्यनुगताः पौरा राजभक्तिपुरःसराः धृतराष्ट्रं  
महाराजमभिगच्छन्तु ते च वै ॥ २२ ॥ स दास्यति यथाकाल-  
मुचिता वयस्य वा भृतिः । स चेद्ययोचितां वृत्तिं न दद्यान्मनु-  
जेऽक्षरः । अन्नत् प्रियद्वितीयार्थाय पाञ्चाख्यो वः प्रदास्यति ॥ २३ ॥

वैशम्पायन उवाच : ततो भूयिष्ठश्च पौरा गुरुभारप्रपौ-  
डिताः । विप्राश्च यतयो सुख्या जग्मुर्नागपुरं प्रति ॥ २४ ॥  
तान् सर्वान् धर्मरालस्य प्रेम्णा राजाम्बिकासुतः । प्रतिजग्राह  
विधिवदनेनैश्च समतर्पयत् ॥ २५ ॥ ततः कुन्तीसुतो राजा लघुभि-  
र्ब्राह्मणैः सह । लोमशेन च सुप्रीतस्त्रिरात्रं काम्यकेऽवसत् ॥ २६ ॥

इति आरण्यपर्वणि तीर्थयात्रापर्वणि युधिष्ठिरतीर्थयात्रायां  
द्विनवतोऽध्यायः ॥ ८२ ॥

वैशम्पायन उवाच । ततः प्रयान्तं कौन्तेयं ब्राह्मणा वम-  
वाचिनः । अभिगम्य तदा राजन्निदं वचनमब्रुवन् ॥ १ ॥  
राजंस्तीर्थानि गन्तासि पुण्यानि भ्रातृभिः सह । ऋषिणा चैव  
सहिता लोमशेन महात्मना ॥ २ ॥ अस्मानपि महाराज नेतु-  
मर्हसि पाण्डव । अस्माभिर्हि न शक्यानि लट्वते तानि कौरव  
॥ ३ ॥ श्वापदैरुपलुष्टानि दुर्गाणि विषमाणि च । अगम्यानि



नरैरल्येस्तीर्थानि मनुजेश्वर ॥ ४ ॥ भवतो भ्रातरः शूरा धनु-  
 र्वरवराः सदा । भवद्भिः पालिता शूरैर्गच्छामो वयमप्युत ॥ ५ ॥  
 भवत्प्रसादाद्भि वयं प्राप्स्यामः सुखं फलम् । तीर्थानां पृथिवी-  
 पाल वनानाञ्च विद्यास्यते ॥ ६ ॥ तव वीर्यपरित्राताः शुद्धास्तीर्थ-  
 परिप्लुताः । भवेन धूतपाप्मानस्तीर्थसन्दर्शनान्मृप ॥ ७ ॥ भवा-  
 नपि नरेन्द्रस्य कार्तवीर्यस्य भारत । अष्टकस्य च राजर्षिर्लोम-  
 पादस्य चैव ह ॥ ८ ॥ भरतस्य च वीरस्य सार्वभौमस्य पार्थिव ।  
 ध्रुवं प्राप्स्यति दृष्ट्वापान् लोकांस्तीर्थपरिप्लुतः ॥ ९ ॥ प्रभासादीनि  
 तीर्थानि महेन्द्रादींश्च पर्वतान् । गङ्गाद्याः सरितश्चैव प्रक्षा-  
 दींश्च वनस्पतीन् ॥ १० ॥ त्वया सह महीपाल द्रष्टुमिच्छामहे  
 वयम् । यदि ते ब्राह्मणेष्वस्ति काचित् प्रीतिर्जनार्थिप ॥ ११ ॥  
 कुरु क्षिप्रं वचोऽन्नाकं ततः श्रेयोऽभिपतस्यसे । तीर्थानि हि  
 महाबाहो तपोविघ्नकरैः सदा ॥ १२ ॥ अनुकीर्णानि रक्षोभि-  
 स्तेभ्यो नस्त्रातुमर्हसि । तीर्थान्युक्तानि धौम्येन नारदेन च  
 धौमता ॥ १३ ॥ यान्युवाच च देवर्षिर्लोमशः सुमहातपाः ।  
 विधिवत्तानि सर्वाणि पथ्येत्स्व नराधिप ॥ १४ ॥ धूतपाप्मा  
 सहास्रामिर्लोमशेनाभिपालितः । स राजा पूज्यमानस्तेर्हर्षा-  
 दशुपरिप्लुतः ॥ १५ ॥ भौमसेनादिभिर्वीरैर्भ्रातृभिः परिवारितः ।  
 वाङ्मनित्यब्रवीत् सर्वांस्तानृषीन् पाण्डवर्षभः ॥ १६ ॥ लोमशं समनु-  
 ज्ञाय धौम्यञ्चैव पुरोहितम् । ततः स पाण्डवश्रेष्ठो भ्रातृभिः  
 सहितो वशी ॥ १७ ॥ द्रौपद्या चानवद्याङ्गया गमनाय मनो दधे ।  
 अथ व्यासो महाभागस्तथा पर्वतनारदौ ॥ १८ ॥ काम्यके पाण्डवं  
 द्रष्टुं समाजग्मुर्मनोषिक्तः । तेषां युधिष्ठिरो राजा पूजाचक्रे  
 यथाविधि । सत्कृतास्ते महाभागा युधिष्ठिरमथाब्रुवन् ॥ १९ ॥  
 ऋषय ऊचुः । युधिष्ठिर चनौ भौम रुतपा कुरुतार्जवम् ।  
 ननुसा कृतशौचा वै शुद्धास्तीर्थानि यात्यथ ॥ २० ॥ शरीरनियमं



प्राहुर्ब्राह्मणा मानुषं व्रतम् । मनोविशुद्धां बुद्धिञ्च दैवमाहुर्व्रतं  
 दिजाः ॥ २१ ॥ मनो हृदयं शौचाय पर्याप्तं वै नराधिप ।  
 मैत्रौ बुद्धिं समाख्याय शुद्धास्तौर्यानि दृष्ट्वथ ॥ २२ ॥ ते यूयं  
 मानसैः शुद्धाः शरीरनियमव्रतैः । दैवं व्रतं समाख्याय वशीकृतं  
 फलमाप्स्यथ ॥ २३ ॥ ते तथेति प्रतिज्ञाय कृष्णाय सह पाण्डवाः ।  
 कृतस्वस्त्वयनाः सर्वे मुनिभिर्हिव्यमानुषैः ॥ २४ ॥ लोमशस्योप-  
 संगृह्य पादौ द्वेपायनस्य च । नारदस्य च राजेन्द्र देवर्षिः पर्व-  
 तस्य च ॥ २५ ॥ शौम्येन सहिता वीरास्तथा तैर्वनवासिभिः ।  
 मार्गशीर्षामतीतायां पुष्येण प्रवयुस्ततः ॥ २६ ॥ कटिनानि  
 समादाय क्षीराजिनजटाधराः । अभेद्यैः कवचैर्युक्तास्तौर्या-  
 न्यनुचरंस्ततः ॥ २७ ॥ इन्द्रसेनादिभिर्भृत्यैरथैः परिचतुर्दशैः ।  
 महानसव्यापृतैश्च तथान्यैः परिचारकैः ॥ २८ ॥ सायुधा वज्र-  
 निस्त्रिंशस्तूपावन्तः समार्गणाः । प्राङ्मुखः प्रवयुर्वीराः पाण्डवा  
 जनमेजय ॥ २९ ॥

इति आरण्यपर्वणि तीर्थयात्रापर्वणि युधिष्ठिरतीर्थयात्रायां

द्विनवतोऽध्यायः ॥ ८३ ॥

युधिष्ठिर उवाच । न वै निर्गुणमात्मानं मन्ये देवर्षिसत्तम ।  
 तथार्हो दुःखसन्तप्तो यथा नान्यो महोपतिः ॥ १ ॥ परांश्च  
 निर्गुणान्नान्ये न च धर्मगतानपि । ते च लोमश लोकोऽस्मिन्मृष्यन्ते  
 केन हेतुना ॥ २ ॥

लोमश उवाच । न च दुःखं त्वया राजन् कार्यं पापं  
 कथञ्चन । यद्दधर्मं वद्धं युरधर्मं च यो जनाः ॥ ३ ॥ वर्द्धत्यधर्मं  
 नरस्ततो भद्राणि पश्यति । ततः सपत्नान् जयति समूलस्तु विन-  
 शति ॥ ४ ॥ यथा हि दृष्टा दैतेया दानवाश्च महोक्ताः । वर्द्ध-



माना क्षमर्षेण क्षयञ्चोपगताः पुनः ॥ ५ ॥ पुरा दिव्युगी चैव  
दृष्टं सर्वं मया विभो । अरोचयन् सुरा धर्मं धर्मं तत्त्वजिरे-  
सुराः ॥ ६ ॥ तीर्थानि देवा विविशुर्नाविशन् भारतासुराः ।  
तानधर्मकृतो दर्पं पूर्वमेव समाविशत् ॥ ७ ॥ दर्पान्मानः सम-  
भवन्मानात् क्रोधो व्यजायत । क्रोधादङ्गीस्ततोऽलज्जा वृत्तं  
तेषां ततोऽनघत् ॥ ८ ॥ तानलज्जान् गतङ्गीकान् हीनवृत्तान्  
वृथाव्रतान् । क्षमा लक्ष्मीश्च धर्मश्च नचिरात् प्रजङ्गस्ततः ॥ ९ ॥  
लक्ष्मीस्तु देवानगमदलक्ष्मीरसुरान्मृप । तानलक्ष्म्यासमाविष्टान्  
दर्पोपहतचेतसः ॥ १० ॥ दैतेयान् दानवांश्चैव कलिमप्याविश-  
त्ततः । तानलक्ष्मीसमाविष्टान् दानवान् कलिना हतान् ॥ ११ ॥  
दर्पाभिभूतान् कौन्तेय क्रियाहीनानचेतसः । मानाभिभूता-  
नचिरादिनाशः सनपद्यत ॥ १२ ॥ निर्य्यगस्त्रास्तथा दैत्याः कृत-  
स्त्राश्चा विलयं गताः । देवास्तु सागरांश्चैव सरितश्च सरांसि च  
॥ १३ ॥ अश्वगच्छन् धर्मशीलाः पुण्यान्यायतनानि च । तपोभिः  
क्रतुभिर्दानैराशौर्वादैश्च पाण्डव ॥ १४ ॥ प्रजङ्गः सर्वपापानि  
श्लेयश्च प्रतिपेदिरे । एवमादानवन्तश्च निरादानाश्च सर्वशः ॥ १५ ॥  
तीर्थान्यगच्छन् विबुधास्तेनापूर्भूतिसुत्तमम् । तथा त्वमपि राजेन्द्र  
स्नात्वा तीर्थेषु सानुजः ॥ १६ ॥ पुनर्वैतस्यसि तां लक्ष्मीमेव पत्न्याः  
सनातन । यथैव हि नृगो राजा शिविरौशीनरो यथा ॥ १७ ॥  
भगीरथो वसुमना गवः पुरुः पुरोरवाः । चरमाणास्तपो नित्यं  
स्पर्शनादभ्यसश्च ते ॥ १८ ॥ तीर्थान्निगमनात् पूता दर्शनाच्च  
महात्मनाम् । अलम्बन्त यशः पुण्यं धनानि च विश्राम्यते ॥ १९ ॥  
तथा त्वमपि राजेन्द्र लक्ष्म्या सुविपुलां श्रियम् । यथा चैक्ष्वाकु-  
रभवत् सपुत्रजनबान्धवः ॥ २० ॥ सुचक्रुन्दोऽथ आन्धाता मरुत्तश्च  
महीपतिः । कीर्त्तिं पुण्यामविन्दन्त यथा देवास्तपोवलात् ॥ २१ ॥  
देवर्षयश्च कात्स्न्येन तथा त्वमपि वेत्स्यसि । धार्तराष्ट्रास्त्वध-



मेण मोहेन च बभूवताः । न चिरादै विनश्यन्ति दैत्या इव  
न संशयः ॥ २२ ॥

इति आरण्यपर्वणि तीर्थयात्रातर्वाणि युविष्ठिरतीर्थगमने

चतुर्नवतोऽध्यायः ॥ ८४ ॥

वैशम्पायन उवाच । ते तथा सहिता वीरा बसन्तस्तत्र तत्र  
ह । क्रमेण पृथिवीपाल नैमिषारण्यमागताः ॥ १ ॥ ततस्तीर्थेषु  
पुण्येषु गोमत्या पाण्डवा नृप । कृताभिषेकाः प्रददुर्गांश्च वित्तञ्च  
भारत ॥ २ ॥ तत्र देवान् पितॄन् विप्रांस्तर्पयित्वा पुनः पुनः  
कन्यातीर्थं च तीर्थं च गवां तीर्थं च भारत ॥ ३ ॥ कालकोट्यां  
विषप्रस्थे गिराबुध् च कौरवाः । बाहुदावां महीपाल चक्र  
सर्वेऽभिषेचनम् ॥ ४ ॥ प्रयागे देवयजने देवानां पृथिवीपतेः ।  
जमुनाप्लव्य गवांश्च तपश्चातस्तूरुत्तमम् ॥ ५ ॥ गायमुनयो-  
श्च व सङ्गमे सत्यसङ्गराः । विपाण्णानो महात्मानो विप्रेभ्यः  
प्रददुर्वसु ॥ ६ ॥ तपस्विजनजुष्टाश्च ततो वेदीं प्रजापतेः । जम्मुः  
पाण्डूसुता राजन् ब्राह्मणैः सह भारत ॥ ७ ॥ तत्र ते न्यवसन्  
वीरास्तपश्चातस्तूरुत्तमम् । सन्तर्पयन्तः सततं दान्येन हविषा  
हिजान् ॥ ८ ॥ ततो महीधरं जम्मुर्धर्मज्ञेनाभिसंस्कृतम् ।  
राजर्षिणा पुण्यकृता गयानुपमद्युते ॥ ९ ॥ नगी गवांसरो  
यत्र पुण्यं चैव महानदी । वानीरमालिनो रम्या नदी पुलिन-  
शोभिता ॥ १० ॥ दिव्यं पवित्रकूटञ्च पवित्रधरणौधरम् । ऋषि-  
जुष्टं सुपुण्यतन्तीर्थं ब्रह्मसरोत्तमम् ॥ ११ ॥ अगस्तो भगवान्  
यत्र गतो वैवस्वतं प्रक्ति । उवास च स्वयं तत्र धर्मराजः सना-  
तनः ॥ १२ ॥ सर्वासां सरिताञ्चैव समुद्भेदो विशास्यते । यत्र  
सन्निहिता नित्यं महादेवः पिनाकधृक् ॥ १३ ॥ तत्र ते पाण्डवा-



बीराश्चातुर्नास्यैस्तद्विजिरे । ऋषियज्ञेन महता चत्वार्यवटी  
महान् ॥ १४ ॥ अक्षयं देवयजने अक्षयं यत्र वै फलम् । ते तु  
तत्रोपवासांस्तु चक्रुर्निश्चिन्नमानसाः ॥ १५ ॥ ब्राह्मणास्तत्र अतमः  
समाजग्मुस्तपोधनाः । चातुर्मास्येनावजन्त आर्षिण विविना  
तदा ॥ १६ ॥ तत्र विद्यातपोवृद्धा ब्राह्मणा विदपारगाः । कथा  
प्रचक्रिरे पुण्यां सदसिस्था महात्मनाम् ॥ १७ ॥ तत्र विद्याव्रत-  
स्नातः कौमारं व्रतमाश्रितः । अमठोऽकथयद्राजन्नामूर्त्तिरयसं  
गयम् ॥ १८ ॥

अमठ उवाच । अमूर्त्तिरयसः प्रवो गयो राजर्षिसत्तमः ।  
पुण्यानि वस्य कर्माणि तानि मे शृणु भारत ॥ १९ ॥ यस्य यज्ञो  
वभूवेह बहन्तो बह्वदक्षिणः । यथान्नपर्वता राजन् अतमोऽथ  
सहस्रयः ॥ २० ॥ छतकुल्याच्च दधुश्च नद्यो बह्वमतास्तथा ।  
व्यञ्जनानां प्रवाहाच्च महार्हाणां सहस्रयः ॥ २१ ॥ अहन्यहनि  
चाप्येवं याचतां संप्रदीयते । अन्ये च ब्राह्मणा राजन् भुञ्जतेऽन्नं  
सुसंस्कृतम् ॥ २२ ॥ तत्र वै दक्षिणाकाले ब्रह्मधोपो दिवं गतः ।  
न च प्रचायते किङ्किदुब्रह्ममर्द्धेन भारत ॥ २३ ॥ पुण्येन चरता  
राजन् भूर्दिग्मः स्वं नभस्तथा । आपूर्णमासीच्छब्देन तदायासी-  
न्महाद्भुतम् ॥ २४ ॥ तत्र स गायत्र्या गायन्ति मनुष्या भरतर्षभ ।  
अन्नपानैः शुभैस्तृप्ता दिशे दिशे सुवर्चसः ॥ २५ ॥ गयस्य यज्ञे  
केन्यद्य प्राणिनो भोक्तृमपसवः । तत्र भोजनमिष्टस्य पर्वताः  
पञ्चविंशतिः ॥ २६ ॥ न तत्पूर्वं जनाश्चक्रुर्न करिष्यन्ति चापरे ।  
गयो यदकरोद्यज्ञे राजर्षिरमितद्युतिः ॥ २७ ॥ कथन्तु द्विषा  
हविषा गयेन परितर्पिताः । पुनः श्रद्धयन्त्युपादातुमन्यैर्दत्तानि  
कानिचित् ॥ २८ ॥ सिकता वा यथा लोके यथा वा दिवि  
तारकाः । यथा वा वर्षतो धारा असङ्ख्येयाः स केनचित्  
॥ २९ ॥ तथा गणयितुं शक्या गययज्ञे न दक्षिणाः । एवं-



विधाः सुवहवस्तस्य यज्ञा महीपते । वभ्रुवरस्य सरसः समीपे  
कृत्स्नन्दन ॥ ३० ॥

इति आरण्यपर्वणि तीर्थयात्रापर्वणि मययज्ञकथने  
पञ्चनवतोऽध्यायः ॥ ८५ ॥

वैशम्पायन उवाच । ततः संप्रस्थितो राजा कीर्त्तेवो भुरि-  
दक्षिणः । अगस्त्यायममासाद्य दुर्जयामासुवाच ह ॥ १ ॥ तत्रैव  
लोमशं राजा पप्रच्छ वदतान्वरः । अगस्त्येनेह वातापिः किमर्थ-  
मुपशामितः ॥ २ ॥ आसीद्वा किम्प्रावश्य स दैत्यो मानवान्तकः ।  
किमर्थञ्चोदितो मन्युरगस्त्यस्य महात्मनः ॥ ३ ॥

लोमश उवाच । इक्षुलो नाम दैतेय आसीत् कौरवनन्दन ।  
मणिमत्यां पुरि पुरा वातापिस्तस्य चातुजः ॥ ४ ॥ स ब्राह्मणं  
तपोयुक्तमुवाच दितिनन्दनः । पुत्रं मे भगवानेकमिन्द्रतुल्यं  
प्रयच्छतु ॥ ५ ॥ तस्मिन् स ब्राह्मणो नादात् पुत्रं वासवसंनि-  
तम् । चुक्रोध सोऽसुरस्तस्य ब्राह्मणस्य ततो भयम् ॥ ६ ॥ तदा-  
प्रभृति राजेन्द्र इक्षुलो ब्रह्महासुरः । मन्युमान् आतरं ह्यगं  
मायावी ह्यकरोत्ततः ॥ ७ ॥ मेषरूपी च वातापिः कामरूप्यभवत्  
क्षणात् । संस्कृत्य च भोजयच्च ततो विप्रं जिघांसति ॥ ८ ॥  
स चाह्वयति यं वाचा गतं वैवस्वतक्षयम् । स पुनर्देहमास्थाय  
जीवनं संप्रत्यदृश्यत ॥ ९ ॥ ततो वातापिमसुरं ह्यगं कृत्वा  
सुसंस्कृतम् । तं ब्राह्मणं भोजयित्वा पुनरेव समाह्वयत् ॥ १० ॥  
तामिक्षुलेन महता स्वरेण वाचमीरिताम् । श्रुत्वातिमायो बल-  
वान् क्षिप्रं ब्राह्मणकण्ठकः ॥ ११ ॥ तस्य पार्श्वं विनिर्भयं ब्राह्म-  
णस्य महासुरः । वातापिः प्रहसन्नार्जनिश्चक्राम विद्याभ्यते ॥ १२ ॥



एवं स ब्राह्मणाव्राजन् भोजयित्वा पुनः पुनः । हिंसयामास  
 हेतये द्रुल्लो दुष्टचेतसः ॥ १३ ॥ अगस्त्यश्चापि भगवानेतस्मिन्  
 काल एव तु । पितृन् ददृशे गर्त्तं वै लब्धवानानघोमुखान् ॥ १४ ॥  
 सोऽपृच्छलब्धवानांस्तान् भवन्त इह किम्पराः । सन्तानहेतो-  
 रिते ते प्रत्यूचुर्ब्रह्मवाद्भिः ॥ १५ ॥ ते तस्मै कथयामासुर्वयन्ते-  
 पितरः स्वकाः । गर्त्तमेतमनुप्राप्ता लब्ध्वामः प्रसवार्थिनः ॥ १६ ॥  
 यदि नो जनयेयास्त्वमगस्त्यापत्यमुत्तमम् । स्यान्नोऽज्ञानिरवा-  
 न्नोचस्त्वन्न पुत्रापुत्रा गतिम् ॥ १७ ॥ स तमुवाच तेजस्वी सत्य-  
 धर्मपरायणः । करिष्ये पितरः कामं व्येतु वो मानसो ज्वरः  
 ॥ १८ ॥ ततः प्रसवसन्तानं चिन्तयन् भगवानृषिः । आत्मनः  
 प्रसवस्यार्थं नापश्यत् सदृशीं स्त्रियम् ॥ १९ ॥ स तस्य तस्य  
 सत्त्वस्य तत्तदङ्गमनुत्तमम् । संगृह्य तत्समैरङ्गैर्निर्ममे स्त्रियमुत्त-  
 माम् ॥ २० ॥ स तां विदर्भराजस्य पुत्रार्थं तथ्यतस्तपः । निर्मि-  
 तामात्मनोऽर्थाय मुनिः प्राहात्महातपाः ॥ २१ ॥ सा तत्र यज्ञे  
 सुभगा विसृत्सौदानिनी यथा । विभ्राजमाना वपुषा व्यवर्द्धत  
 शुभानना ॥ २२ ॥ जातमावाञ्च तां दृष्ट्वा वैदर्भः पृथिवीपतिः ।  
 प्रहर्षेण द्विजातिभ्यो न्यवेदयत भारत ॥ २३ ॥ अभ्यनन्दत तां  
 सर्वे ब्राह्मणा वसुधाधिप । लोपासुद्रेति तस्याश्च चक्रिरे नाम ते  
 द्विजाः ॥ २४ ॥ ववृधे सा महाराज विभ्रती रूपमुत्तमम् ।  
 अप्स्विवोत्पलिनी श्रीघ्नमग्नेरिव शिखा शुभा ॥ २५ ॥ तां यौव-  
 नस्यां राजेन्द्र शतं कन्याः खलङ्कृताः । दास्य शतञ्च कल्याणी-  
 मुपतस्थुर्वंशानुगाः ॥ २६ ॥ सा स दासीशतवृता मध्ये कन्या-  
 शतस्य च । आस्ते तेजस्विनी कन्या रोहिणीव द्विवि प्रभा ॥ २७ ॥  
 यौवनस्यामपि च तां श्रीलाचारसमन्वितान् । न वव्रे पुरुषः  
 कश्चिद्व्याजस्य महात्मनः ॥ २८ ॥ सा तु सत्यवती कन्या रूपे-  
 णापसरसोऽप्यति । तोषयामास पितरं श्रीलेन खजनं तथा ॥ २९ ॥



वैदर्भीन्तु तथायुक्तां युवतीं प्रेक्ष्य वै पिता । मनसा चिन्तयामास  
कस्यै दद्यामिमां सुताम् ॥ ३० ॥

इति आरण्यापवर्णि तीर्थयात्रापवर्णि अगस्त्योपाख्यने

प्रख्यवतोऽध्यायः ॥ ८६ ॥

लोमस उवाच । वदा त्वमन्यतागस्त्यो गार्हस्थे तां सुता-  
मिति । तदाभिगम्य प्रोवाच वैदर्भं पृथिवीपतिम् ॥ १ ॥ राज-  
न्निवेशे बुद्धिर्मे वर्तते पुत्रकारणात् । वरये त्वां महीपाल लोपा-  
मुद्रां प्रयच्छ मे ॥ २ ॥ एवमुक्तः समुनिना महीपालो विचेतनः ।  
प्रत्याख्यानाय चाग्रक्तः प्रदातुश्चैव नैच्छत् ॥ ३ ॥ ततः स भार्या-  
मभ्येत्य प्रोवाच पृथिवीपतिः । महर्षिर्वीर्यवानेष क्रुद्धः प्रापा-  
ग्निना दहेत् ॥ ४ ॥ तं ब्रूया दुःखितं दृष्ट्वा सभार्यं पृथिवी-  
पतिम् । लोपासुद्राभिगम्येदं काले वचनमब्रवीत् ॥ ५ ॥ न मत्-  
कृते महीपाल पीडामभ्येतुमर्हसि । प्रयच्छ मामगस्त्याय चाक्ष्मा-  
न्मानं मया पितः ॥ ६ ॥ दुहितुर्वचनाद्राजा सोऽगस्त्याय महा-  
त्मने । लोपासुद्रां ततः प्रादाद्विधिपूर्वं विभ्राम्यते ॥ ७ ॥ प्राप्य  
भार्यामगस्त्यस्तु लोपासुद्रामभाषत । महार्हाण्युत्सृजैतानि  
वासांस्त्याभरणानि च ॥ ८ ॥ ततः सा हर्षनीयानि महार्हाणि  
नूतनि च । समुत्सर्ज्य रश्मोरुर्वसनान्यायतेक्षणा ॥ ९ ॥ तप-  
श्चौराणि जग्राह वत्सलान्यजिनानि च । समानव्रतदर्श्या च  
वभूवायतलोचना ॥ १० ॥ गङ्गाहारमथागम्य भगवानृषिसत्तमः ।  
उग्रमातिष्ठत तपः सह पत्न्यानुकूलया ॥ ११ ॥ सा प्रीता वद्म-  
मानाच्च पतिं पथ्येचरत्तदा । अगस्त्यश्च परां प्रीतिं भार्याया-  
माचरत् प्रभुः ॥ १२ ॥ ततो वद्मतिथे काले लोपासुद्रां विभ्रा-  
म्यते । तपसा द्योतितां स्नातां ददर्श भगवानृषिः ॥ १३ ॥ स



तस्याः परिचारेण श्रीचैम च दमेन च । श्रिया रूपेण च प्रीतो  
मैथुनायाजुहाव ताम् ॥ १४ ॥ ततः सा प्राञ्जलिर्भूत्वा लज्जमानेव  
भाविनी । सा तद्वा प्रणयं वाक्यं भगवन्तमथाब्रवीत् ॥ १५ ॥  
असंशयं प्रजाहेतोर्मास्थीं पतिरविन्दत । या तु त्वयि मम  
प्रीतिस्त्वामपे कर्तुमर्हसि ॥ १६ ॥ यथा पितृगृहे विप्र प्रासाद-  
श्रयनं मम । तथाविधे त्वं श्रयने मामुपैतुमिहार्हसि ॥ १७ ॥  
द्रच्छामि त्वां स्रग्विनश्च भूषणैश्च विभूषितम् । उपसर्तुं यथा-  
कामं दिव्याभरणभूषिता ॥ १८ ॥ अन्यथा नोपतिष्ठेयं चीर-  
काषायवासिनी । नैवापवित्रो विप्रर्षि भूषणोऽयं कथञ्चन ॥ १९ ॥

अगस्त्य उवाच । न ते धनानि विद्यन्ते लोपामुद्रे तथा  
मम । यथाविधानि कल्याणि पितुस्तव सुमध्यमे ॥ २० ॥

लोपामुद्रीवाच । ईशोऽसि तपसा सर्वं सनादृत्यं तपोधन ।  
क्षणेन जीवलोके यदसु किञ्चन विद्यते ॥ २१ ॥

अगस्त्य उवाच । एवंमेतद्यथात्य त्वं तपोव्ययकरन्तु तत् ।  
यथा तु मे न नश्येत् तपस्तत्त्वां प्रचोदय ॥ २२ ॥

लोपामुद्रीवाच । अल्पावशिष्टः कालोऽयमृतोर्मम तपोधन ।  
न चान्यथाहमिच्छामि त्वामुपैद्रं यथञ्चन ॥ २३ ॥ न चापि  
धर्ममिच्छामि विलोपुन्ते कथञ्चन । एवन्तु मे कथाकामं सस्या-  
दयितुमर्हसि ॥ २४ ॥

अगस्त्य उवाच । यद्येष कामः सुभगे तव बुद्ध्या विनिश्चितः ।  
कर्तुं गच्छाम्यहं भद्रे चर कामामिह स्थिता ॥ २५ ॥

इति आरण्यपर्वणि तीर्थयात्रापर्वणि अगस्त्यप्रापाख्याने

सप्तमवतोऽध्यायः ॥ ६७ ॥



लोमश उवाच । ततो जगाम कौरव्य सोऽगस्तो भिक्षितुं  
वसु । श्रुतवाणं महीपालं यं वेदाभ्यधिकं नृपैः ॥ १ ॥ स विदित्वा  
तु नृपतिः कुम्भयोनिमुपागतम् । विप्रयान्ते सहामात्यः प्रत्य-  
गृह्णात् सुसत्कृतम् ॥ २ ॥ तस्मै चार्घ्यं यथान्यायमानोऽय पृथिवी-  
पतिः । प्राञ्जलिः प्रयतो भूत्वा पप्रच्छागमनेऽर्थिताम् ॥ २ ॥

अगस्त्य उवाच । वित्तार्थिनमनुप्राप्तं विद्धि मां पृथिवीपते ।  
यथाशक्त्यविहिंस्यान्यान् संविभागं प्रयच्छ मे ॥ ३ ॥

लोमश उवाच । तत आयव्ययौ पूर्णौ तस्मै राजा न्यवे-  
दयत् । अतो विद्वन्नुपादत्स्व यदत्र वसु मन्यसे ॥ ४ ॥ तत  
आयव्ययौ दृष्ट्वा समौ सममतिर्हिजः । सर्वथा प्रणिनां पीडा-  
मुपादानादमन्यत ॥ ५ ॥ स श्रुतवाणभादाय ब्रध्नुश्चमगमत्ततः ।  
स च तौ विप्रस्यान्ते प्रत्यगृह्णाद्यथाविधि ॥ ६ ॥ तयोरर्घ्यञ्च  
पायञ्च ब्रध्नुश्चः प्रत्यवेदयत् । अनुज्ञाय च पप्रच्छ प्रभोजनमुप-  
क्रमे ॥ ७ ॥

अगस्त्य उवाच । वित्तकामाविह प्राप्तौ विद्वद्वां पृथिवी-  
पते । यथाशक्त्यविहिंस्यान्यान् संविभागौ प्रयच्छ नौ ॥ ८ ॥

लोमश उवाच । तत आयव्ययौ पूर्णौ ताभ्यां राजा न्यवे-  
दयत् । अतो ज्ञात्वा तु गृह्णीतं यदत्र व्यतिरिच्यते ॥ ९ ॥ तत  
आयव्ययौ दृष्ट्वा समौ सममतिर्हिज । सर्वथा प्राणिनां पीडा-  
मुपादानादमन्यत ॥ १० ॥ पोरुकुत्सं ततो जग्मुस्त्वसदस्युं  
महाधनम् । अगस्त्यश्च श्रुतवां च ब्रध्नुश्च महीपतिः ॥ ११ ॥  
त्वसदस्युस्तु तान् दृष्ट्वा प्रत्यगृह्णाद्यथाविधि । अभिगम्य महाराज  
विप्रयान्ते महामनाः ॥ १२ ॥ अर्चयित्वा यथान्यायमिच्छाकुराज-  
सत्तमः । समस्तांश्च ततोऽपृच्छत् प्रयोजनमुपक्रमे ॥ १३ ॥

अगस्त्य उवाच । वित्तकामानिह प्राप्तान् विद्धि नः पृथिवी-  
पते । यथाशक्त्यविहिंस्यान्यान् संविभागं प्रयच्छ नः ॥ १४ ॥



लोमश उवाच । तत आचव्ययौ पूर्णौ तेषां राजा न्यवे-  
दयत् । एतज्ज्ञात्वा ह्युपादङ्गं यदत्र व्यतिरिच्यते ॥ १५ ॥  
तत आचव्ययौ दृष्ट्वा समौ सममतिर्द्विजः । सर्वथा प्राणिनां  
पीडामुपादानादमन्यत ॥ १६ ॥ ततः सर्वे समेत्याथ ते नृपास्तं  
महामुनिम् । इदमूचुर्महाराज समवेक्ष्य परस्परम् ॥ १७ ॥ अयं  
वै दानवी ब्रह्मन्निबल्लो वसुमान् भुवि । तमभिक्रम्य सर्वेऽहं  
वयञ्चार्यामहे वसु ॥ १८ ॥

लोमश उवाच । तेषां तदासीदुचितमिबल्लस्यैव भिक्षयम् ।  
ततस्ते सहिता राजन्निबल्लं समुपाद्रवन् ॥ १९ ॥

इति आरण्यपर्वण तीर्थयात्रापर्वणि अगस्त्योपाख्याने  
अष्टनवतोध्यायः ॥ ८८ ॥

लोमश उवाच । इबल्लस्तान् विदित्वा तु महर्षिसहिता-  
न्नृपान् । उपस्थितान् संहामात्यो विषयान्ते ह्यपूजयत् ॥ १ ॥  
तेषां ततोऽसुरश्छेत्स्वातिथ्यमकरोत्तदा । सुसंस्कृतेन कौरव्य  
भ्रात्रा वातापिना तदा ॥ २ ॥ ततो राजर्षयः सर्वे विषया गत-  
चेतसः । वातापिं संस्कृतं दृष्ट्वा मेघभूतं महासुरम् ॥ ३ ॥ अथा-  
ब्रवीद्गस्त्यस्ताव्राजर्षीर्नृपिसत्तमः । विषादा वो न कर्त्तव्यो  
ह्यहं भोक्ष्ये महासुरम् ॥ ४ ॥ धुर्यासनमथासाद्य निषसाद्  
महानृपिः । तं पर्यवेष्ट्वैत्येन्द्र इबल्लः प्रहसन्निव ॥ ५ ॥ अगस्त्य  
एव कृतस्नान् वातापिं वुभुजे ततः । भुक्तवत्यसुरो ह्यानमकरो-  
त्तस्य चैबल्लः ॥ ६ ॥ ततो वायुः प्रादुरभूदधस्तस्य महात्मनः ।  
अव्देन महता तात गर्जान्निव यथा घनः ॥ ७ ॥ वातापे निष्क्रम-  
स्वैति पुनः पुनरुवाच ह । तं प्रहस्याब्रवीद्राजन्गस्त्यो मुनि-  
सत्तमः ॥ ८ ॥ कुतो निष्क्रमितुं शक्तो मया जीर्णस्तु सोऽसुरः ।



इल्लुलस्तु विषण्णोऽभूद् दृष्ट्वा जीर्णं महासुरम् ॥ ९ ॥ प्राञ्जलिंश्च  
सहामात्यैरिदं वचनमब्रवीत् । किमर्थमुपयाताः स्थ ब्रूत किं  
करवाणि वः ॥ १० ॥ प्रत्युवाच ततोऽगस्त्यः प्रहसन्तिल्लुलं तदा ।  
ईशं ह्यसुरविद्वस्त्वां वयं सर्वं धनेश्वरम् ॥ ११ ॥ एतं च नाति-  
धनिनो धनार्थं महात्मन । यथाशक्त्यविहिंस्यानयान् संविभागं  
प्रयच्छन् ॥ १२ ॥ ततोऽभिवाद्य तमृषिर्मल्लुलो वाक्यमब्रवीत् ।  
दिक्षितं यदि वेत्सि त्वं ततो दास्यामि ते वसु ॥ १३ ॥

अगस्त्य उवाच । गवां दशसहस्राणि राक्षसेकैकशोऽसुर ।  
तावदेव सुवर्णस्य दिक्षितं ते महासुर ॥ १४ ॥ मद्यं ततो वै  
द्विगुणं रथस्यैव हिरण्मयः । मनोजवौ वाजिनौ च दिक्षितं ते  
महासुर ॥ १५ ॥ जिज्ञास्यतां रथः सद्यो व्यक्त एष हिरण्मयः ।  
जिज्ञास्यमानः स रथः कौन्तेयाग्नीहिरण्मयः ॥ १५ ॥ ततः  
प्रव्यथितो दैत्यो ददावभ्यधिकं वसु । विरावश्च सुरावश्च तस्मिन्  
युतौ रथे हयौ ॥ १७ ॥ जहत्तुः स वसुनाश्च तावगस्त्याश्रमं  
प्रति । सर्वाव्राजः सहागस्त्यानिमेषादिव भारत ॥ १८ ॥  
अगस्त्येनानुभूयता जम्बुराजर्षयस्तदा । कृतवांसश्च मुनिः सर्वं  
लोपासुद्राचिकीर्षितम् ॥ १९ ॥

लोपासुद्रोवाच । कृतवानसि तत्सर्वं मगवन्मम काञ्चितम् ।  
उत्पादय सकृन्मह्यनपत्यं वीर्यवत्तरम् ॥ २० ॥

अगस्त्य उवाच । तुष्टोऽहमस्मि कल्याणि तव वृत्तेन शोभने ।  
विचारणामपत्ये तु तव ब्रूयामि तां शृणु ॥ २१ ॥ सहस्रान्तोऽस्तु  
पुत्रानां शतं वा दशसंमितम् । दश वा शततुल्याः स्युरेको  
वापि सहस्रजित् ॥ २२ ॥

लोपासुद्रोवाच । सहस्रसंमितः पुत्र एकोऽप्यस्तु तपोधन ।  
एको हि बह्वभिः श्रेयान् विद्वान् साधुरश्वधुभिः ॥ २३ ॥ स  
तथेति प्रतिज्ञाय तथा सप्तमवन्मुनिः । समये समशीलिनः



अद्वावान् अद्धानया ॥ २४ ॥ तत आधाय गर्भन्तमगमहनमेव  
 सः । तस्मिन् वनगते गर्भो वव्रधे सप्त शारदान् ॥ २५ ॥ सप्त-  
 मेऽन्द्रे गते चापि प्राच्यवत् स महाकविः । ज्वलन्निव प्रभावेन  
 दृढस्युर्नाम भारत ॥ २६ ॥ साङ्गोपनिषदान् वेदान् जपन्निव  
 महातपाः । तस्य पुत्रोऽभवदृषिः स तेजस्वी महाहिजः ॥ २७ ॥  
 स वाल एव तेजस्वी पितुस्तस्य निवेगने । द्रुधानां भारमाजह्ने  
 द्रुधवाहस्ततोऽभवत् ॥ २८ ॥ तथायुक्तन्तु तं दृष्ट्वा सुमुदे स मुनि-  
 स्तदा । एवं स जनयामास भारतापत्यसुत्तमम् ॥ २९ ॥ लेभिरे  
 पितरश्चास्य लोकान्राजन् यथेप्सितान् । तत जह्वमयं ख्यात-  
 स्त्वगस्तत्राश्रमो भुवि ॥ ३० ॥ प्राङ्गादरेवं वातापिरगस्तेग्रनोप-  
 शोभितः । तस्यायमाश्रमो राजब्रमणीयैर्गुणैर्वृतः ॥ ३१ ॥ एषा  
 भागीरथी पुण्या द्वैगन्धर्वसेविता । वातेरिता पताकैव विरा-  
 जति नभस्तले ॥ ३२ ॥ प्रतार्थ्यमाणा कूटेषु चयानिन्नेषु  
 नित्यशः । शिलातलेषु संवस्ता पन्नगेन्द्रवधूरिव ॥ ३३ ॥ दक्षिणां  
 वै दिशं सर्वां प्लावयन्ती च मातवत् । पूर्वं अश्वोर्जटाभ्रष्टा  
 समुद्रमहिषी प्रिया । अस्यां नद्यां सुपुत्र्यायां वधेष्टमवगाच्छ-  
 ताम् ॥ ३४ ॥

लोमश उवाच । युधिष्ठिर निबोधेदं त्रिषु लोकेषु विश्व-  
 तम् । भृगोस्तीर्थं महाराज महर्षिगणसेवितम् ॥ ३५ ॥ यत्रोप-  
 सृष्टवात्रामो हृतं तेजस्तदाप्तवान् । अत्र त्वं आतभिः सार्धं  
 कृषाया चैव पाण्डव ॥ ३६ ॥ दुर्योधनहृतं तेजः पुनरादातु-  
 मर्हसि । कृतवैरेण रामेण यथा चोपहृतं पुनः ॥ ३७ ॥

वैशम्पायन उवाच । स तत्र आतभिश्चैव कृषाया चैव  
 पाण्डवः । स्नात्वा देवान् पितृंश्चैव तर्पयामास भारत । तस्य  
 तीर्थस्य रूपं वै दीप्ताद्दीप्ततरं वभौ ॥ ३८ ॥ अपृच्छतरयासी-  
 च्छात्रवाणां नरप्रभ । अपृच्छचैव राजेन्द्र लोमशं पाण्डुनन्दनः



॥ ३८ ॥ भगवन् किमर्थं रामस्य हृतमासीदपुः प्रभो । कथं  
प्रत्याहृतश्चैव एतदावक्ष्ये पृच्छतः ॥ ४० ॥

लोमश उवाच । शृणु रामस्य राजेन्द्र भार्गवस्य च धीमतः ।  
जातो दशरथस्यासीत् पुत्रो रामो महात्मनः ॥ ४१ ॥ विष्णुः  
स्वनेन शरीरेण रावणस्य वधाय वै । पश्यामस्तमयोध्यायां जातं  
दाशरथिं ततः ॥ ४२ ॥ ऋचीकनन्दनो रामो भार्गवो वेषुका-  
सुतः । तस्य दाशरथेः श्रुत्वा रामस्यात्किष्टकर्मणः ॥ ४३ ॥  
कौतूहलान्वितो रामस्त्वयोध्यामगमत् पुनः । धनुरादाय तद्दिव्यं  
क्षत्रियाणां निवर्हणम् ॥ ४४ ॥ जिष्णासमानो रामस्य वीर्यं  
दाशरथेस्तदा । तं वै दशरथः श्रुत्वा विषयान्तमुपागतम् ॥ ४५ ॥  
प्रेषयामास रामस्य रामं पुत्रं पुरस्कृतम् । स तमभ्यागतं दृष्ट्वा  
उद्यतास्त्रमवस्थितम् ॥ ४६ ॥ प्रहसन्निव कौन्तेय रामो वचन-  
मब्रवीत् । कृतकालं हि राजेन्द्र धनुरेतन्मया विभो ॥ ४७ ॥  
समारोपय यत्नेन यदि शक्नोषि पार्थिव । इत्युक्तस्त्वाह भगव-  
स्त्वन्नाधिक्षेप्तुमर्हसि ॥ ४८ ॥ नाहमप्यधमो धर्मं क्षत्रियाणां  
हिजातिषु । इक्ष्वाकूणां विशेषेण बाहुवीर्येण कथ्यनम् ॥ ४९ ॥  
तमेवं दाहिनं तत्र रामो वचनमब्रवीत् । अलं वै व्यपदेशेन  
धनुरायच्छ राघव ॥ ५० ॥ ततो जग्राह रोषेण क्षत्रियर्षभ-  
स्तदनम् । रामो दाशरथिर्दिव्यं हस्ताद्रामस्य कार्मुकम् ॥ ५१ ॥  
धनुरारोपयामास सलील इव भारत । ज्याशब्दमकरोच्चैव क्षय-  
मानः स वीर्यवान् ॥ ५२ ॥ तस्य शब्दस्य भूतानि विव्रसन्त्यग्ने-  
रिव । अथाब्रवीत्तदा रामो रामं दाशरथिस्तदा ॥ ५३ ॥ इद-  
मारोपितं ब्रह्मन् किमन्यत् करवाणि ते । तस्य रामो ददौ  
दिव्यं जामदग्नौ महात्मनः । शरमाकर्णदेशा न्तमयमाकृष्यता-  
मिति ॥ ५४ ॥

लोमश उवाच । एतच्छलाब्रवीद्रामः प्रदीप्त इव मन्युना ।



श्रूयते क्षयते चैव हर्षपूर्णीऽपि भार्गव । तत्रा क्षधिगतं तेजः  
क्षत्रियेभ्यो विप्रैः ॥ ५५ ॥ पितामहप्रसादेन तेन मां क्षिपसि  
ध्रुवम् । पश्य मां स्वेन रूपेण चक्षुस्ते विरताम्यहम् ॥ ५६ ॥  
ततो रामशरीरे वै रामः पश्यति भार्गवः । आदित्यान् सब्रह्म  
कुट्टान् साध्यश्च समरुहणान् ॥ ५७ ॥ पितरो ह्यतामनश्च नक्ष-  
त्राणि ग्रहास्तथा । गन्धर्वा राक्षसा यक्षा नक्षस्तीर्थानि चानि  
च ॥ ५८ ॥ ऋषयो वालिखिल्याश्च ब्रह्मभूताः सनातना देव-  
र्षयश्च कार्तस्त्रेण समुद्राः पर्वतास्तथा ॥ ५९ ॥ वेदाश्च सोप-  
निषद्दो वषट्कारैः सहाध्वरैः । चेतोमन्त्रि च सामानि धनु-  
र्वेदश्च भारत ॥ ६० ॥ मेधवन्दानि वर्णाणि विद्युतश्च युधिष्ठिर ।  
ततः स भगवान् विष्णुस्तं वै वाणं मुनीव ह ॥ ६१ ॥ शुष्का-  
ग्रानिसमाकीर्णं महोल्काभिश्च भारत । पांशुवर्षेण महता मेघ-  
वर्षेण भूतलम् ॥ ६२ ॥ भूमिकर्मेण निर्वातेनादैश्च विपुलैरपि ।  
स रामं विह्वलं कृत्वा तेजसाश्चाक्षिप्य केवलम् ॥ ६२ ॥ आगच्छ-  
ज्ज्वलितो वाणो रामवाङ्मप्रचोदितः । स तु विह्वलतां गत्वा  
प्रतिलभ्य च चेतनाम् ॥ ६४ ॥ रामः प्रत्यागतप्राणः प्राण-  
मद्विष्णुतेजसम् । विष्णुना सोऽभ्यनुज्ञातो महेन्द्रमगमत् पुनः  
॥ ६५ ॥ भीतस्तु तत्र न्यवसत् ब्रीडितस्तु महातपाः । ततः सम्ब-  
त्सरेऽतीते हतौजसमवस्थितम् । निर्मदं दुःखितं दृष्ट्वा पितरो  
राममब्रुवन् ॥ ६६ ॥

पितर ऊचुः । न वै सम्यगिदं पुत्र विष्णुमासाद्य वै कृतम् ।  
स हि पूज्यश्चुमान्यश्च त्रिषु लोकेषु सर्वदा ॥ ६७ ॥ गच्छ पुत्र  
नदीं पुण्यां वधूसरकृताह्वयाम् । तत्रापस्सृज्य तीर्थेषु पुनर्वपु-  
रवापत्यसि ॥ ६८ ॥ दीप्तोदं नाम तत्तीर्थं यत्र ते प्रपितामहः ।  
भृगुर्देवयुगे राम तप्तवानुत्तमं तपः ॥ ६९ ॥ तत्तथा कृतवान्नामः  
कौन्तेय वचनात् पितुः । प्राप्तवांश्च पुनस्तेजस्तीर्थेऽजिन् पाण्डु-



नन्दन ॥ ७० ॥ एतद्दीदृशकं तात रामेणाक्षिष्टकर्मणा । प्राप्त-  
मासीन्महाराज विष्णुमासाद्य वै पुरा ॥ ७१ ॥

इति आरख्यपर्वणि तीर्थयात्रापर्वणि जामदग्न्यतेजहानि-  
कथने एकीनवतोऽध्यायः ॥ ८३ ॥

युधिष्ठिर उवाच । भूय एवाहमिच्छामि महप्रैस्तस्य धीमतः ।  
कर्मणां विस्तरं श्रोतुमगस्त्यस्य हिजोत्तम ॥ १ ॥

भीमश्च उवाच । शृणु राजन् कथां दिव्यामङ्गुतामति-  
मानुषीम् । अगस्त्यस्य महाराज प्रभावममितौजसः ॥ २ ॥ आसन्  
कृतयुगे घोरा दानवा युर्वैदुमंदाः । कालकेया इतिख्याता गणाः  
परमदाक्षणाः ॥ ३ ॥ ते तु वृत्रं समाश्रित्य नानाप्रहरणोद्यताः ।  
ससन्तात् पर्यधावन्त महेन्द्रप्रमुखान् सुरान् ॥ ४ ॥ ततो वृत्र-  
वधे यत्नमकुर्वन्स्त्रिदशः पुरा । पुरन्दर पुरस्कृत्य ब्रह्माणमुप-  
तस्थिरे ॥ ५ ॥ कृताञ्जलीस्तु तान् सर्वान् परमेष्ठौत्युवाच ह ।  
विहितं मे सुराः सर्वं यद्वः कार्यञ्चिकीर्षितम् ॥ ६ ॥ तमुपायं  
प्रवक्ष्यामि यथा वृत्रं वधिष्यथ । दधीच इति विख्यातो महा-  
नृषिरुदारधीः ॥ ७ ॥ तं गत्वा सहिताः सर्वे वरं वै सम्प्रयाचत ।  
स वो दास्यति धर्मात्मा सुप्रोतेनान्तरात्मना ॥ ८ ॥ स वाच्यः  
सहितैः सर्वैर्भवद्भिर्जयकाञ्चिभिः । स्वान्यस्त्रीनि प्रयच्छेति वै-  
लोक्यस्य हिताय वै ॥ ९ ॥ स शरीरं समुत्सृज्य स्वान्यस्त्रीनि  
प्रदास्यति । तस्यास्थिभिर्महाघोरं वज्रं संक्रियतां दृढम् ॥ १० ॥  
महच्छत्रुहनं वीरं पण्डितं भीमनिखनम् । तेन वज्रेण वै वृत्रं  
वधिष्यति शतक्रतुः ॥ ११ ॥ एतद्वः सर्वमाख्यातं तस्माच्छीघ्रं  
विधीयताम् । एवमुक्तास्ततो देवा अनुज्ञाप्य पितामहम् ॥ १२ ॥  
नारायणं पुरस्कृत्य दधीचस्याग्रं ययुः । सरस्वत्याः परे पारे



नानाद्रुमलतावृतम् ॥ १३ ॥ षट्पदाहीतनिनदैर्विषुष्टं सामगै-  
रिव । पुंस्कोकिलचनोन्मिश्रं जीवं जीवकनादितम् ॥ १४ ॥  
महिषैश्च वराहैश्च स्मरैश्चमरैरपि । तत्र तत्रानुचरितं शार्दूल-  
भयवर्जितैः ॥ १५ ॥ करेणुभिर्वारणैश्च प्रभिन्नकरटामुखैः ।  
सुरोऽवगठैः क्रीडद्भिः समन्तादनुनादितम् ॥ १६ ॥ सिंहैर्व्याघ्रै-  
र्महानादन्नदद्भिरनुनादितम् । अपरैश्चापि संलीनैर्गुहाकेन्द्र-  
श्रावभिः ॥ १७ ॥ तेषु तेष्ववकाशेषु शोभितं सुमनोरमम् ।  
त्रिपिष्टपसमप्रख्यं दधीचायममागमन् ॥ १८ ॥ तत्रापश्यन् दधी-  
चन्ते दिवाकरसमद्युतिम् । जान्वत्यमानं वपुषा यथा लक्ष्म्या  
पितामहम् ॥ १९ ॥ तस्य पादौ सुरा राजन्नभिवाद्य प्रणम्य  
च । अथाचन्न वरं सर्वं यथोक्तं परमेष्ठिना ॥ २० ॥ ततो दधीचः  
परमः प्रतीतः सुरोत्तमांस्तानिदमभ्युवाच । करोमि यद्वो हित-  
मद्य देवाः स्रष्ट्वापि देहं स्वयमुत्सृजामि ॥ २१ ॥ स एवमुक्तो  
द्विपदां वरिष्ठः प्राणान् वशी खान् सहस्रोत्सर्ज । ततः सुरास्ते  
जगद्भ्यः परासीरस्थीनि तस्याथ यथोपदेशम् ॥ २२ ॥ प्रहृष्ट-  
रूपाश्च जयाव देवास्त्वष्टारमागम्य तमर्थमूचुः । लब्धा तु तेषां  
वचनं निगम्य प्रहृष्टरूपः प्रयतः प्रयत्नात् ॥ २३ ॥ चकार वज्रं  
भृशमुग्ररूपं कृत्वा च शक्रं स उवाच हृष्टः । अनेन वज्रप्रवरेण  
देव मञ्जीकुरुष्वाय सुरारिमुग्रम् ॥ २४ ॥ ततो हतारिः सगणः  
मुखं वै प्रशाधि कृत्स्नं त्रिदिवं दिविष्ठः । लब्ध्वा तथोक्तस्तु पुर-  
न्दरस्तद्वज्रं प्रहृष्टः प्रयतो ह्यगृह्णात् ॥ २५ ॥

इति आरण्यपर्वणि तीर्थयात्रापर्वणि वज्रनिर्माणकथने

अतोऽध्यायः ॥ १०० ॥



लोमश उवाच । ततः सबन्धी बलिभिर्देवतैरभिरक्षितः ।  
 आससाद ततो ब्रह्मं स्थितमावृत्य रोदसी ॥ १ ॥ कालकेयैर्महा-  
 कायैः समन्तादभिरक्षितम् । समुद्यतप्रहरणैः समृङ्गैरिव पर्वतैः  
 ॥ २ ॥ ततो युद्धं समभवद्देवानां दानवैः सह । सुहृत्तं भरत-  
 श्रेष्ठ लोकवासकरं महत् ॥ ३ ॥ उद्यतप्रतिपिष्ठानां स्वङ्गानां  
 वीरवाङ्मभिः । आसीत् सुसुमुलः शब्दः शरीरेष्वभिपात्यताम् ॥ ४ ॥  
 शिरोभिः प्रपतद्भिषाण्यन्तरीक्षान्महीतलम् । नालैरिव महाराज  
 वृन्ताङ्गैरदृश्यत ॥ ५ ॥ ते हेमकवचा भूत्वा कालेयाः परिधा-  
 युधाः । विदशानभ्यवर्षन्त दावदग्धा इवाद्रयः ॥ ६ ॥ तेषां वेग-  
 वतां वेगं साभिमानं प्रधावताम् । न शीकृस्त्रिदशाः सीटुं ते  
 भग्नाः प्राद्रवन् भयात् ॥ ७ ॥ तान् दृष्ट्वा द्रवतो भीतान् सह-  
 स्नाच्चः पुरन्दरः । वृत्रे विवर्द्धमाने च कश्मलं महदाविशत् ॥ ८ ॥  
 कालेन भयसन्तस्तो देवः साक्षात् पुरन्दरः । जगाम शरणं शीघ्रं  
 तन्तु नारायणं प्रभुम् ॥ ९ ॥ तं शक्रं कश्मलाविष्टः दृष्ट्वा विष्णु-  
 सनातनः । स्वतेजो व्यदधच्छक्रं बलमस्य विवर्द्धयन् ॥ १० ॥  
 विष्णुना गोपितं शक्रं दृष्ट्वा दिवगणास्ततः । सर्वे तेजः समा-  
 दध्युस्तथा ब्रह्मर्षयोऽमलाः ॥ ११ ॥ स समाधायितः शक्रो  
 विष्णुना देवतैः सह । ऋषिभिश्च महाभागैर्बलवान् समपद्यत  
 ॥ १२ ॥ ज्ञात्वा बलस्थं विदशाधिपन्तु ननाद ब्रह्मो महतो निना-  
 दान् । तस्य प्रणादेन धरा दिग्भ्यस्त्वं द्यौर्नभश्चापि चचाल  
 सर्वम् ॥ १३ ॥ ततो महेन्द्रः परमाभितप्तः श्रुत्वा रवं धीरह्वयं  
 महान्तम् । भये निमग्नस्त्वरितो मुमोच बज्रं महत्तस्य वधाय  
 राजन् ॥ १४ ॥ स शक्रवज्राभिहतः पपात महासुरः काञ्चन-  
 माल्यधारी । यथा महाशैलवरः पुरस्तात् स मन्दरो विष्णुकरा-  
 दिमुक्तः ॥ १५ ॥ तस्मिन् हते दैत्यवरे भयार्त्तः शक्रः प्रदुद्राव  
 सरः प्रवेष्टुम् । बज्रं स जनेन करादिमुक्तं ब्रह्मं भयाच्चापि हतं



ज मेने ॥ १६ ॥ सर्वे च देवा मुदिताः प्रहृष्टा महर्षयश्चेन्द्रमभि-  
 ह्रुवन्तः । सर्वाश्च देव्यांस्त्वरिताः समेत्य जप्नुः सुरा वृत्रवधाभि-  
 तप्तम् ॥ १७ ॥ तैस्त्रास्यमानांस्त्रिदशैः समेतैः समुद्रमेवाविविशु-  
 र्भयार्त्ताः । प्रविश्य चैवोदधिमवमेयं मयाकुलं नक्रसमाकुलञ्च  
 ॥ १८ ॥ तदा स मन्त्रं सहिताः प्रचक्रुस्त्रैलोक्यनाशार्थमभि-  
 स्सयन्तः । तत्र स केचिन्मतिनिश्चयज्ञास्तांस्तानुपायानुपवर्णयन्ति  
 ॥ १९ ॥ तेषान्तु तत्र क्रमकालयोगाद्दोरा मतिश्चिन्तयतां वभूव ।  
 ये सन्ति विद्यातपसोपपन्नास्तेषां विनाश प्रथमन्तु कार्यः ॥ २० ॥  
 लोका हि सर्वे तपसा ध्रियन्ते तस्मात्स्वरध्वं तपसः क्षयाय । ये  
 सन्ति केचिच्च वसुन्धरायां तपस्विनो धर्मविदश्च तत्ज्ञाः ॥ २१ ॥  
 तेषां वधः क्रियतां क्षिप्रमेव तेषु प्रनष्टेषु जगत् प्रनष्टम् । एवं  
 हि सर्वे गतबुद्धिभावा जगद्दिनाग्ने परमप्रहृष्टाः । दुर्गं समा-  
 श्रित्य महोर्मिमन्तं रत्नाकरं वरुणस्यालरं स ॥ २२ ॥

इति आरण्यपर्वणि तीर्थयात्रापर्वणि वृत्रवधोपाख्याने

एकाधिकशतोऽध्यायः ॥ ८५ ॥

लोमश उवाच । समुद्रन्ते समाश्रित्य कारणं निधिमग्नसः ।  
 कालियाः सम्पूर्वतन्त त्रैलोक्यस्य विनाशने ॥ १ ॥ ते रात्रौ सम-  
 भिक्रुद्धा भक्षयन्ति सदा मुनीन् । आश्रमेषु च ये सन्ति पुण्ये-  
 श्वायतनेषु च ॥ २ ॥ वशिष्ठस्याश्रमे विप्रा भक्षितास्तैर्दुरात्मभिः ।  
 अग्नौति शतमष्टौ च नव चान्ये तपस्विनः ॥ ३ ॥ च्यवनस्याश्रमं  
 गत्वा पुण्यं हिजनिषिवितम् । फलमूलाशनानां हि मुनीनां  
 भक्षितं शतम् ॥ ४ ॥ एवं रात्रौ स कुर्वन्ति विविशुश्चारणं दिवा ।  
 भरद्वाजाश्रमे चैव नियतब्रह्मचारिणः ॥ ५ ॥ वायूहारास्त्र-  
 भक्षाश्च विंशति संनिस्तुरिहाः । एवं क्रमेण सर्वास्तानाश्रमाः



दानवास्तदा ॥ ६ ॥ निशायां परिवाधन्ते मत्ता भुजवलाश्रयात् ।  
 कालोपसृष्टाः कालेया घ्नन्तो दिजगणान् वहन् ॥ ७ ॥ न चैता-  
 नन्वबुध्यत मनुजा मनुजोत्तम । एवं प्रवृत्तान् दैत्यास्तांस्तपसेषु  
 तपस्विषु ॥ ८ ॥ प्रभृते समदृश्यन्त नियमाहारकर्षिताः । मही-  
 तलस्था मुनयः शरीरेर्गतजीवितैः ॥ ९ ॥ क्षीणमांसैर्विस्मिदै-  
 र्विमज्जान्त्वैर्विसन्धिभिः । आकीर्णैरावभौ भूमिः शङ्खानामिव  
 राग्निभिः ॥ १० ॥ कलसैर्विप्रविद्धेऽथ श्रुवैर्भङ्गेस्तथैव च । विकीर्णै-  
 रग्निहोत्रैश्च भूर्वभूव समावृता ॥ ११ ॥ निखाध्यायवपट्कारं  
 नष्टयज्ञोत्सवक्रियम् । जगदासीन्निस्त्वाहं कालेऽभयपीडितम्  
 ॥ १२ ॥ एवं संक्षौयमाणश्च मानवा मनुजेश्वर । आत्मव्राणपरा  
 भीताः प्राद्वन्त दिगो भयात् ॥ १३ ॥ केचिद्बुद्धाः प्रविविशु-  
 र्निर्भरांश्चापरे तथा । अपरे मरणोद्दिग्ना भयात् प्राणान्  
 समुत्सृजन् ॥ १४ ॥ केचिदत्र महेष्वासाः शूराः परमहर्षिताः ।  
 मार्गमाणाः परं यत्र दानवानां प्रचक्रिरे ॥ १५ ॥ न चैता-  
 नधिजग्मुस्ते समुद्रं समुपाश्रितान् । अमं जग्मुश्च परममाजग्मुः  
 क्षयमेव च ॥ १६ ॥ जगत्युपशमं जाते नष्टयज्ञोत्सवक्रिये ।  
 आजग्मुः परमामार्त्तिं त्रिदशा मनुजेश्वर ॥ १७ ॥ समेत्य स-  
 महेन्द्राश्च भयान्मन्त्रं प्रचक्रिरे । शरण्यं शरणं देवं नारायण-  
 मजं विभुम् ॥ १८ ॥ तेऽभिगम्य नमस्कृत्य वैकुण्ठमपराजितम् ।  
 ततो देवाः समस्तास्ते तदोचुर्मधुसूदनम् ॥ १९ ॥ त्वं नः सृष्टा  
 च कर्त्ता च हर्त्ता च जगतः प्रभो । त्वया सृष्टमिदं विश्वं यच्चैद्भं  
 यच्च नेद्भति ॥ २० ॥ त्वया भूमिः पुरा नष्टा समुद्रात् पुष्करे-  
 क्षण । वाराहं वपुराश्रित्य जगद्ध्यं समुद्धृता ॥ २१ ॥ आदिदैत्यो  
 महावीर्यो हिरण्यकशिपुः पुरा । नारसिंहं वपुः कृत्वा सूदितः  
 पुरुषोत्तम ॥ २२ ॥ अवध्यः सर्वभूतानां वलिश्चापि महासुरः ।  
 वामनं वपुराश्रित्य त्रैलोक्यादुभ्रं मितस्तथा ॥ २३ ॥ असुरश्च



महेन्द्रासौ जन्म इत्यभिविश्रुतः । यज्ञक्षोभकरः क्रूरस्त्वयैव  
विनिपातितः ॥ २४ ॥ एवमादौनि कर्माणि येषां संख्या न  
वियते । अस्माकं भयभीतानां त्वं गतिर्मधुसूदन ॥ २५ ॥ तस्मात्त्वां  
देवदेवेश लोकार्थं प्रापयामहे । रक्ष लोकांश्च देवांश्च शक्रश्च  
महती भयात् ॥ २६ ॥

इति आरण्यपर्वणि तीर्थयात्रापर्वणि विष्णुस्तवे

ह्यधिकश्लोऽध्यायः ॥ १०२ ॥

देवा जघुः । तव प्रसादाद्वर्द्धन्ते प्रजाः सर्वाश्चतुर्विधाः ।  
ता भाविता भावयन्ति हव्यकव्यैर्दिवौकसः ॥ १ ॥ लोका ह्येवं  
विवर्द्धन्ते ह्यन्योन्यं समुपाश्रिताः । तत्प्रसादान्निरुद्धिमास्त्वयैव  
परिरक्षिताः ॥ २ ॥ इदञ्च समनुप्राप्तं लोकानां भयमुत्तमम् ।  
न च जानीम केनेमे रात्रौ बध्यन्ति ब्राह्मणाः ॥ ३ ॥ क्षीणेषु च  
ब्राह्मणेषु पृथिवी क्षयमेष्यति । ततः पृथिव्यां क्षीणायां त्रिदिवं  
क्षयमेष्यति ॥ ४ ॥ तत्प्रसादान्महाबाहो लोकाः सर्वे जगत्पते ।  
विनाशं नाधिगच्छेयुस्त्वया वै परिरक्षिताः ॥ ५ ॥

विष्णुस्त्वाच । विदितं मे सुराः सर्वं प्रजानां क्षयकारणम् ।  
भवताञ्चापि वक्ष्यामि शृणुध्वं विगतज्वराः ॥ ६ ॥ कालेय इति  
विख्यातो गणः परमदारुणः । तैश्च ह्यत्र समाश्रित्य जगत् सर्वं  
प्रमाथितम् ॥ ७ ॥ ते ह्यत्र निहतं दृष्ट्वा सहस्राक्षेण धीमता ।  
जीवितं परिरक्षन्तः प्रविष्टा वरुणालयम् ॥ ८ ॥ ते प्रविश्योद्भूतिं  
घोरं नक्रग्राहसमाकुलम् । उत्सादनार्थं लोकानां रात्रौ घ्नन्ति  
ऋषीनिह ॥ ९ ॥ न तु शक्याः क्षयं नेतुं समुद्राश्रयणा हि ते ।  
समुद्रस्य क्षये बुद्धिर्भवद्भिः सम्प्रधार्यताम् ॥ १० ॥ अगस्त्येन  
विना को हि शन्तोऽन्योऽस्यैवशीघ्रणे । अन्यथा हि न शक्यास्ते



विना सागरप्रोषणम् ॥ ११ ॥ एतच्छ्रुत्वा तदा देवा विष्णुना  
समुदाहृतम् । परमेष्ठिनमाज्ञाय अगस्त्यस्याश्रमं ययुः ॥ १२ ॥  
तत्रापश्यन्महात्मानं वारुणिं दीप्ततेजसम् । उपास्यमानमग्निमि-  
द्वैरिव पितामहम् ॥ १३ ॥ तैःभिगम्य महात्मानं मैत्रावरुणि-  
मचुरातम् । आश्रमस्थं तपोराशिं कर्मभिः स्त्रैरभिष्टुवन् ॥ १४ ॥

देवा ऊचुः । नहुषेनाभितप्तानां त्वं लोकानां गतिः पुरा ।  
भ्रंशितश्च सुरैश्चर्यात् सुलोकाह्लोककण्ठकः ॥ १५ ॥ क्रोधात्  
प्रवृद्धः सहसा भास्करस्य नगोत्तमः । वचस्तवानतिक्रामन् विन्ध्यः  
शैलो न वर्द्धते ॥ १६ ॥ तमसा चावृते लोके मृत्युनाभ्यर्हिताः  
प्रजाः । तामेव नाथमासाद्य निर्वृतिं परमाङ्गताः ॥ १७ ॥  
अस्माकं भयभीतानां नित्यशो भगवान् गतिः । ततस्त्वात्ताः प्रया-  
चामो वरं त्वां वरदो ह्यसि ॥ १८ ॥

इति आरण्यपर्वणि तीर्थयात्रापर्वणि अगस्त्यमाहात्म्यप्रकरणे  
अधिकांशतोऽध्यायः ॥ १०३ ॥

युधिष्ठिर उवाच । किमर्थं सहसा विन्ध्यः प्रवृद्धः क्रोधमूर्च्छितः ।  
एतद्दिच्छाम्यहं शीतुं विस्तरेण महामुने ॥ १ ॥

लोमश उवाच । अद्विराजं महाशैलं मेरुं कनकपर्वतम् ।  
उदयास्तमने भानुः प्रदक्षिणमवर्त्तत ॥ २ ॥ तन्तु दृष्ट्वा तथा विन्ध्यः  
शैलः सूर्यमथाब्रवीत् । यथा हि मेरुर्मवता नित्यशः परि-  
गम्यते ॥ ३ ॥ प्रदक्षिणश्च क्रियते मामेवं कुरु भास्कर । एरमुक्त-  
स्ततः सूर्यः शैलेन्द्रं प्रत्यभाषत ॥ ४ ॥ नाहमास्मेच्छ्या शैल  
करोम्येनं प्रदक्षिणम् । एष मार्गः प्रदिष्टो मे वैरिदं निर्मितं  
जगत् ॥ ५ ॥ एवमुक्तस्ततः क्रोधात् प्रवृद्धः सहसाचलः । सूर्या-  
चन्द्रमसोर्मार्गं रोद्धुं निच्छन् परन्तप ॥ ६ ॥ ततो देवाः सज्जिताः



सर्व एव विन्ध्यं समागम्य महाद्रिराजम् । निवारयामासुरपाय-  
तस्तं न च स्मृतेषां वचनञ्चकार ॥ ७ ॥ अथाभिजग्मुर्मुनिमाश्र-  
मस्थं तपस्विनं धर्मभूताम्बरिष्ठम् । अगस्त्यमत्यद्भुतवीर्यवन्तं  
तच्चार्थमूचुः सहिताः सुरास्ते ॥ ८ ॥

देवा ऊचुः । सूर्याचन्द्रमसोर्मागं नक्षत्राणां गतिस्तथा ।  
शैलराजो वृणोत्येष विन्ध्यः कोपवशानुगः ॥ ९ ॥ तं निवारयितुं  
शक्नोती नान्यः कश्चिद्विजोत्तम । ऋते त्वां हि महाभाग तस्मादेनं  
निवारय ॥ १० ॥ तच्छ्रुत्वा वचनं विप्रः सुराणां शैलमभ्यगात् ।  
सोऽभिगम्याब्रवीद्विन्ध्यं सदारः समुपस्थितम् ॥ ११ ॥ मार्ग-  
मिच्छाम्यहं दत्तं भवता पर्वतोत्तम । दक्षिणामभिगन्तास्मि  
दिशं कार्य्येण केनचित् ॥ १२ ॥ यावदागमनं मच्चं तावच्चं  
प्रतिपालय । निवृत्ते मयि शैलेन्द्र ततो वर्द्धस्व कामतः ॥ १३ ॥  
एवं स समयं कृत्वा विन्धेनानामित्रकर्षण । अद्यापि दक्षिणा-  
द्देशाद्वाग्निर्न निवर्तते ॥ १४ ॥ एतत्ते सर्वमाख्यातं यथा  
विन्ध्यो न वर्द्धते । अगस्त्यस्य प्रभावेन यन्त्रां त्वं परिपृच्छसि ॥ १५ ॥  
कालेयास्तु यथा राजन् सुरैः सर्वैर्निस्तृहिताः । अगस्त्यादर-  
मासाद्य तन्मे निगदतः शृणुः ॥ १६ ॥ त्रिदशानां वचः श्रुत्वा  
मैत्रावरुणिरब्रवीत् । किमर्थमभियाताः स्थ वरं मत्तः किमिच्छथ ।  
एवमुक्तास्ततस्तेन देवता मुनिमब्रुवन् ॥ १७ ॥ एवं त्वयिच्छाम  
कृतं हि कार्य्यं महास्रवं पीयमानं महात्मन् । ततो वक्षिष्याम  
सद्धानुबन्धान् कालेयसंज्ञान् सुरविदिषस्तान् ॥ १८ ॥ त्रिदशानां  
वचः श्रुत्वा तथेति सुबिरब्रवीत् । करिष्ये भवतां कामं लोका-  
नाञ्च महत् सुखम् ॥ १९ ॥ एवमुक्त्वा ततोऽगच्छत् समुद्रं सरि-  
ताम्पतिम् । ऋषिभिश्च तपःसिद्धैः सार्द्धं देवैश्च सुव्रत ॥ २० ॥  
मनुष्योरगगन्धर्वयक्षकिम्पुरुषास्तथा । अनुजग्मुर्महात्मानं द्रष्टु-  
कामास्तदद्भुतम् ॥ २१ ॥ ततोऽभ्यगच्छन् सहिताः समुद्रं भीम-



निःस्वनम् । नृत्यन्तमिव चोर्मीमिर्वल्गन्तमिव वायुन । २२ ॥  
 हसन्तमिव फेनौघैः स्खलन्तं कन्दरेषु च । नानाग्राहसमाकीर्णं  
 नानादिजगणान्वितम् ॥ २३ ॥ अगस्त्यसहिता देवाः सगन्धर्व-  
 महोरगाः । ऋषयश्च महाभागाः समासिदुर्महोदधिम् ॥ २४ ॥  
 द्रुति आरन्यपर्वणि तीर्थयात्रापर्वणि आगस्त्यमाहात्म्यकथने  
 चतुरधिकशतोऽध्यायः ॥ १०४ ॥

लोमश उवाच । समुद्रं स समासाद्य वारुणिर्भगवानृषिः ।  
 उवाच सहितान् देवानृषींश्चैव समागतान् ॥ १ ॥ अहं लोक-  
 हितार्थं वै पिबामि वरुणालयम् । भवद्भिर्यदनुष्ठेयं तच्छीघ्रं  
 संविधीयताम् ॥ २ ॥ एतावदुक्त्वा वचनं मैत्रावरुणिरचुतः ।  
 समुद्रमपिवत् क्रुद्धः सर्वलोकस्य पश्यतः ॥ ३ ॥ पीयमानं समु-  
 द्रन्तु दृष्ट्वा सेन्द्रास्तदामराः । विस्मयं परमं जग्मुः स्तुतिभिश्चाप्य-  
 पूजयन् ॥ ४ ॥ त्वं नस्त्राता विधाता च लोकानां लोकभावन ।  
 तत्प्रसादात् समुच्छेदं न गच्छेत् सामरं जगत् ॥ ५ ॥ स  
 पूज्यमानस्त्रिदशैर्महात्मा गन्धर्वतूर्य्येषु मदत्सु सर्वशः । दिव्यैश्च  
 पुष्पैरवकीर्य्यमाणो महार्खं निःसलिलज्जकार ॥ ६ ॥ दृष्ट्वा  
 कृतं निःसलिलं महार्खं सुराः समस्ताः परमप्रहृष्टाः । प्रगच्छ  
 दिव्यानि वरायुधानि तान् दानवान् जङ्गरदीनसत्त्वाः ॥ ७ ॥ ते  
 बध्यमानास्त्रिदशैर्महात्मभिर्महावलैर्विगिभिरुन्नदद्भिः । न सेहिरे  
 वेगवतां महात्मनां वेगं तदा धारयितुं दिवौकसाम् ॥ ८ ॥ ते  
 बध्यमानास्त्रिदशैर्दानवा भीमनिस्वनाः । चक्रुः सुतुमुलं युद्धं  
 सुहृत्तमिव भारत ॥ ९ ॥ ते पूर्वं तपसा दग्धा मुनिभिर्भावि-  
 तात्मभिः । यतमानाः परं शक्त्या त्रिदशैर्विनिस्तृहिताः ॥ १० ॥  
 ते हेमनिष्काभरणाः कुण्डलाङ्गधारिणः । निहता बह्वशीमन्त



पुष्पिता इव किंशुकाः ॥ ११ ॥ हतशेषास्ततः केचित् कालेया  
मनुजोत्तम । विदार्थं वसुधां देवीं पातालतलमास्थिताः ॥ १२ ॥  
निहतान् दानवान् दृष्ट्वा त्रिदशा मुनिपुङ्गवम् । तुष्टुर्विविधै-  
र्वाक्यैरिदं वचनमब्रुवन् ॥ १३ ॥ त्वत्प्रसादान्महाबाहो लोकैः  
प्राप्तं महत् सुखम् । तत्तेजसा च निहताः कालेयाः क्रूर-  
विक्रमाः ॥ १४ ॥ पूरयस्व महाबाहो समुद्रं लोकभावन ।  
यत्त्वया सलिलं पीतं तदस्मिन् पुनस्तृप्त्य ॥ १५ ॥ एवमुक्तः  
प्रत्युवाच भगवान् मुनिपुङ्गवः । जीर्णं तद्धि मया तीयमुपा-  
योऽन्यः प्रचिन्त्यताम् ॥ १६ ॥ पूरणार्थं समुद्रस्य भवद्भिर्यत्न-  
मास्थितैः । एतच्छ्रुत्वा तु वचनं महर्षेर्भावितात्मनः ॥ १७ ॥  
विस्मिताश्च विषण्णाश्च बभूवुः सहिता सुराः । परस्परमनुज्ञाय  
प्रणम्य मुनिपुङ्गवम् ॥ १८ ॥ प्रजाः सर्वा महाराज विप्रजग्मु-  
र्यथागतम् । त्रिदशा विष्णुना सार्द्धमुपजग्मुः पितामहम् ॥ १९ ॥  
पूरणार्थं समुद्रस्य मन्त्रयित्वा पुनः पुनः । जचुः प्राञ्जलयः सर्वे  
सागरस्याभिपूरणम् ॥ २० ॥

इति आरण्यपर्वणि तीर्थयात्रापर्वणि समुद्रपूरणमन्त्रणे

पञ्चाधिकशतोऽध्यायः ॥ १०५ ॥

लोमश उवाच । तानुवाच समेतांस्तु ब्रह्मा लोकपितामहः ।  
मच्छृद्धं विबुधाः सर्वे यथाकामं यथेप्सितम् ॥ १ ॥ महता काल-  
योगेन प्रवृत्तिं यास्यतेऽर्खवः । ज्ञातीन् वै कारणं कृत्वा महा-  
राज्ञो भगौरथात् ॥ २ ॥ पितामहवचः श्रुत्वा सर्वे विबुधसत्तमाः ।  
कालयोगं प्रतीक्षन्तो जग्मुश्चापि यथागतम् ॥ ३ ॥

युधिष्ठिर उवाच । कथं वै ज्ञातयो ब्रह्मान् कारणञ्चात्र किं  
मुने । कथं समुद्रः पूर्यश्च भगौरथप्रतिश्रवात् ॥ ४ ॥ एत-



दिच्छाम्यहं श्रोतुं विस्तरेण तपोधन । कथ्यमानं त्वया विप्र  
राज्ञाञ्चरितमुत्तमम् ॥ ५ ॥

वैशम्पायन उवाच । एवमुक्तस्तु विप्रेन्द्रो धर्मराज्ञा महा-  
त्मना । कथयामास माहात्म्यं सगरस्य महात्मनः ॥ ६ ॥

लोमश उवाच । इच्छाकूष्मां कुले जातः सगरो नाम पार्थिवः ।  
रूपसत्त्वबलीपेतः स चापुत्रः प्रतापवान् ॥ ७ ॥ स हैहयान्  
समुत्साद्य तालजङ्गाय भारत । वशे च कृत्वा राजन्यान् स्वराज्य-  
मन्वशासत ॥ ८ ॥ तस्य भार्य्यं त्वभवतां रूपयौवनदर्पिते ।  
वैदर्भी भरतश्रेष्ठ शैव्या च भरतर्षभ ॥ ९ ॥ स पुत्रकामो नृपति-  
स्तताप सुमहत्तपः । पत्नीभ्यां सह राजेन्द्र कैलासं गिरिमाश्रितः  
॥ १० ॥ स तप्यमानः सुमहत्तपोयोगसमन्वितः । आससाद्  
महात्मानं त्वत्वं त्रिपुरमर्दनम् ॥ ११ ॥ शङ्करं भवमीशानं  
पिनाकिं शूलपाणिनम् । त्वत्स्वकं शिवमुग्रेशं बहुरूपमुमापतिम्  
॥ १२ ॥ स तं दृष्ट्वैव वरदं पत्नीभ्यां सहितो नृपः । प्रणिपत्य  
महाबाहुः पुत्रार्थं समयाचत ॥ १३ ॥ तं प्रीतिमान् हरः प्राह  
सभार्य्यं नृपसत्तमम् । यस्मिन् वृतो मुहूर्त्तः स त्वयि नृपते  
वरम् ॥ १४ ॥ षष्टिः पुत्रसहस्राणि शूराः परमदर्पिताः । एकस्यां  
सम्भविष्यन्ति पत्न्यां नरवरोत्तम ॥ १५ ॥ ते चैव सर्वे सहिताः क्षयं  
यास्यन्ति पार्थिव । एको वंशधरः शूरः एकस्यां सम्भविष्यति ॥ १६ ॥  
एवमुक्त्वा तु तं स्रष्टस्तत्रैवान्तरधीयत । स चापि सगरो राजा  
जगाम स्वं निवेशनम् ॥ १७ ॥ पत्नीभ्यां सहितस्तत्र सोऽतिदृष्ट-  
मनास्तदा । तस्य ते मनुजश्रेष्ठ भार्य्यं कमललोचने ॥ १८ ॥  
वैदर्भी चैव शैव्या च गर्भिण्यां सम्भूवतुः । ततः कालेन वैदर्भी  
गर्भालावुं व्यजायत ॥ १९ ॥ शैव्या च सुषुवे पुत्रं कुमारं देव-  
रूपिणम् । तदालावुं समुत्सृष्टुं मनश्चक्रे स पार्थिवः ॥ २० ॥  
अथान्तरीक्षाच्छाव वाचं गम्भीरनिखनाम् । राजन् मा



साहसङ्काशीः पुत्रान्न त्यक्तुमर्हसि ॥ २१ ॥ अलाबुमध्यान्निष्कृष्य  
वीजं यत्नेन गोप्यताम् । स्त्रीपस्त्रेदेषु पात्रेषु घृतपूर्णेषु भागशः  
॥ २२ ॥ ततः पुत्रसहस्राणि षष्टिं प्राप्स्यसि भारत । महा-  
द्वेन दिष्टं ते पुत्रजन्म नराधिप । अनेन क्रमयोगेन मा ते  
बुद्धिरतोऽन्यथा ॥ २३ ॥

इति आरण्यपर्वणि तीर्थयात्रापर्वणि सगरसन्ततिकथने  
षडधिकशतोऽध्यायः ॥ १०६ ॥

लोमश उवाच । एतच्छ्रुत्वान्तरीक्षाच्च स राजा राजसत्तम ।  
यथोक्तं तच्चकाराथ अद्भुततर्पणम् ॥ १ ॥ एकैकशस्ततः कृत्वा  
वीजं वीजं नराधिपः । घृतपूर्णेषु कुम्भेषु तान् भागान् विदधे  
ततः ॥ २ ॥ धात्रीयैकैकशः प्रादात् पुत्ररक्षणतत्परः । ततः  
कालेन महता समुत्तस्थुर्महाबलाः ॥ ३ ॥ षष्टिः पुत्रसहस्राणि  
तस्याप्रतिमतेजसः । रुद्रप्रसादाद्राजर्षिः समजायन्त पार्थिव ॥ ४ ॥  
ते घोराः क्रूरकर्माण आकाशपरिसर्पिणः । बह्वलाक्षावजानन्तः  
स्वान् लोकान् संहामरान् ॥ ५ ॥ त्रिदशान्थाप्यधावन्त तथा  
गन्धर्वराक्षसान् । सर्वाणि चैव भूतानि शूराः समरशालिनः  
॥ ६ ॥ बाध्यमानास्ततो लोकाः सागरैर्मन्दबुद्धिभिः । ब्रह्माणं  
शरणं जग्मुः सहिताः सर्वदैवतैः ॥ ७ ॥ तानुवाच महाभागः  
सर्वलोकपितामहः । गच्छध्वं त्रिदशाः सर्वे लोकैः सार्द्धं यथा-  
गतम् ॥ ८ ॥ नातिदीर्घेण कालेन सागराणां क्षयो महान् ।  
भविष्यति सहाधोरः स्वकृतैः कर्मभिः सुराः ॥ ९ ॥ एवमुक्तास्तु  
ते देवा लोकाश्च मनुजेश्वर । पितामहमनुज्ञाय विप्रजग्मुर्यथा-  
गतम् ॥ १० ॥ ततः काले बह्वतिथे व्यतीति भरतर्षभ । दीक्षितः  
सगरो राजा हयमेघेन वीर्यवान् ॥ ११ ॥ तस्याश्वो व्यचरद्भूमिं



पुत्रैः सुपरिरक्षितः । समुद्रं च समासाद्य निस्तोयं भीमदर्शनम् ॥ १२ ॥ रक्ष्यमाणः प्रयत्नेन तत्रैवान्तरधीयत । ततस्ते सागरास्ताव हृतं मत्वा हयोत्तमम् ॥ १३ ॥ आगम्य पितुराचख्युरदृश्यं तुरगं हृतम् । तेनोक्ता दिक्षु सर्वासु सर्वे मार्गत वाजिनम् ॥ १४ ॥ ततस्ते पितुराज्ञाय दिक्षु सर्वासु तं हयम् । अमार्गान्तं महाराज सर्वञ्च पृथिवीतलम् ॥ १५ ॥ ततस्ते सागराः सर्वे समुपेत्य परस्परम् । नाथ्यमच्छन्त तुरगमश्वहर्तारमेव च ॥ १६ ॥ आगम्य पितरञ्चोचुस्ततः प्राञ्जलयोऽग्रतः । ससमुद्रवनद्वीपा सनदीनदक्रन्दरा ॥ १७ ॥ सपर्वतवनोद्देशा निखिलेन मही नृप । अस्माभिर्विचिता राजन् शासनात्तव पार्थिव ॥ १८ ॥ न चाश्वमधिगच्छामो नाश्वहर्तारमेव च । श्रुत्वा तु वचनं तेषां स राजा क्रोधमूर्च्छितः ॥ १९ ॥ उवाच वचनं सर्वांस्तदा देववशान्नृप । अनागमाय गच्छध्वं भूयो मार्गत वाजिनम् ॥ २० ॥ यञ्जीयं तं विना ह्यश्वं नागन्तव्यं हि पुत्रकाः । प्रतिगृह्य तु सन्देशं पितुस्ते सगरात्मजाः ॥ २१ ॥ भूय एव महीं कृत्स्नां विचेतुमुपचक्रमुः । अथापश्यन्त ते वीराः पृथिवीमवदारिताम् ॥ २२ ॥ समासाद्य विलं तच्चाप्यखनन् सगरात्मजाः । कुहालैर्ऋषुकैश्चैव समुद्रं यत्नमाश्रिताः ॥ २३ ॥ स खन्यमानः सहितैः सागरैर्वरुणालयः । अगच्छत् परमामार्त्तिं दीर्यमाणः समन्ततः ॥ २४ ॥ असुरोरगरक्षांसि सत्त्वानि विविधानि च । आर्तनादमकुर्वन्त बभ्यमानानि सागरैः ॥ २५ ॥ छिन्नशीर्षां विदेहाश्च भिन्नलग्नस्थिसन्धयः । प्राणिनः समदृश्यन्त शतशोऽथ सहस्रशः ॥ २६ ॥ एवं हि खनतां तेषां समुद्रं वरुणालयम् । व्यतीतः सुमहान् कालो न चाश्वः समदृश्यत ॥ २७ ॥ ततः पूर्वोत्तरे दिशि समुद्रस्य महीपते । विदार्य पातालमथ संक्रुद्धाः सगरात्मजाः ॥ २८ ॥ अपश्यन्त हयं तत्र विचरन्तं महीतले ।



कपिलश्च महात्मानं तेजोराशिमनुत्तमम् ॥ २९ ॥ तेजसा दीप्य-  
मानन्तु ज्वालाभिरिव पावकम् । ते तं दृष्ट्वा हयं राजन् संप्र-  
हृष्टतनून् रुहाः ॥ ३० ॥ अनादृत्य महात्मानं कपिलं कालचोदिताः ।  
संकुद्वाः समधावन्त अश्वग्रहणकाङ्क्षिणः ॥ ३१ ॥ ततः क्रुद्धो  
महाराज कपिलो मुनिसत्तमः । वासुदेवेति यं प्राहुः कपिलं  
मुनिपुङ्गवाः ॥ ३२ ॥ स चक्षुर्विकृतं कृत्वा तेजस्तेषु समुत्सृजन् ।  
ददाह सुमहातेजा मन्दबुद्धीन् स सागरान् ॥ ३३ ॥ तान् दृष्ट्वा  
भस्त्रसाङ्गूतान्नारदः सुमहातपाः । सगरान्तिकमागच्छत्तच्च तस्मै  
न्यवेदयत् ॥ ३४ ॥ स तच्छ्रुत्वा वचो धीरं राजा मुनिमुखोद्गतम् ।  
मुहूर्तं विमना भूत्वा स्थाणोर्वाक्यमचिन्तयत् ॥ ३५ ॥ अंशुमन्तं  
समाह्वय असमञ्जसुतं तदा । पौत्रं भरतशार्दूल इदं वचन-  
मब्रवीत् ॥ ३६ ॥ षष्टिस्तानि सहस्राणि पुत्राणाममितौजसाम् ।  
कापिलं तेज आसाद्य सत्कृते निधनं गताः ॥ ३७ ॥ तव चापि  
पिता तात परित्यक्तो मथानघ । धर्मं स्वं रक्षमाणेन पौराणां  
हितमिच्छता ॥ ३८ ॥

युधिष्ठिर उवाच । किमयं राजशार्दूलः सगरः पुत्रमात्म-  
जम् । त्यक्तवान् दुस्त्यजं वीरं तस्मै ब्रूहि तपोधन ॥ ३९ ॥

लोमश उवाच । असमञ्जा इति ख्यातः सगरस्य सुतो ह्यभूत् ।  
यं शैव्या जनयामास पौराणां स हि दारकान् ॥ ४० ॥ गलेषु  
क्रोशतो गृह्य नद्याञ्चिच्चेप दुर्बलान् । ततः पौराः समाजग्मु-  
र्भयशोकपरिप्लुताः ॥ ४१ ॥ सगरश्चाभ्ययाचन्त सर्वे प्राञ्जलयः  
स्थिताः । स्वं नस्वाता महाराज परचक्रादिभिर्भयात् ॥ ४२ ॥  
असमञ्जोभयाद्दीरात्ततो नस्वातुमर्हसि । पौराणां वचनं श्रुत्वा  
धीरं नृपतिसत्तमः ॥ ४३ ॥ मुहूर्तं विमना भूत्वा सचिवानिद-  
मब्रवीत् । असमञ्जाः पुरादय सुतो मे विप्रवाक्यताम् ॥ ४४ ॥  
यदि वो मत्प्रियं कार्यमेतच्छीघ्रं विधौयताम् । एवमुक्ता नरे-



न्द्रेण सचिवास्ते नराधिप ॥ ४५ ॥ यथोक्तं त्वरिताश्चक्रुर्यथा-  
ज्ञापितवान्नृपः । एतत्ते सर्वमाख्यातं यथा पुत्रो महात्मना  
॥ ४६ ॥ पौराणां हितकामेन सगरेण विवासितः । अंशुमांस्तु  
महेष्वासो यदुक्तः सगरेण हि । तत्ते सर्वं प्रवक्ष्यामि कीर्त्तमानं  
निबोध मे ॥ ४७ ॥

सगर उवाच । पितुश्च तेऽहं त्यागेन पुत्राणां निधनेन च ।  
अलाभेन तथाश्वस्य परितप्यामि पुत्रक । तस्माद्दुःखमिसन्तप्तं  
यच्चविघ्नाच्च मोहितम् ॥ ४८ ॥ हयस्यानयनात् पौत्र नरकान्मां  
समुद्धर । अंशुमानेवमुक्तस्तु सगरेण महात्मना ॥ ४९ ॥ जगाम  
दुःखात्तं देशं यत्र वै दारिता मही । स तु तेनैव मार्गेण समुद्रं  
प्रविवेश ह ॥ ५० ॥ अपश्यच्च महात्मानं कपिलन्तुरगञ्च तम् ।  
स दृष्ट्वा तेजसो राशिं पुराणमृषिसत्तमम् ॥ ५१ ॥ प्रणम्य शिरसा  
भूमौ कार्थ्यमसौ न्यवेदयत् । ततः प्रीतो महाराज कपिलोऽंशु-  
मतोऽभवत् ॥ ५२ ॥ उवाच चैनं धर्मात्मा वरदोऽस्मीति भारत ।  
स वज्रे तुरगं तत्र प्रथमं यज्ञकारणात् ॥ ५३ ॥ द्वितीयं वरकं  
वज्रे पितृणां पावनेच्छया । तमुवाच महातेजाः कपिलो मुनि-  
पुङ्गवः ॥ ५४ ॥ ददानी तव भद्रन्ते यद्यत् प्रार्थयसेऽनघ । त्वयि  
क्षमा च धर्मश्च सत्यञ्चापि प्रतिष्ठितम् ॥ ५५ ॥ त्वया कृतार्थः  
सगरः पुत्रवांश्च त्वया पिता । तव चैव प्रभावेन स्वर्गं वास्यन्ति  
सागराः ॥ ५६ ॥ पौत्राश्च ते त्रिपथगां त्रिदिवादानयिष्यति ।  
पावनार्थं सागराणां तोषयित्वा महेश्वरम् ॥ ५७ ॥ हयं नयस्व  
भद्रन्ते यज्ञियं नरपुङ्गव । यज्ञः समाप्यतां तात सगरस्य महा-  
त्मनः ॥ ५८ ॥ अंशुमानेवमुक्तस्तु कपिलेन महात्मना । आज-  
गाम हयं गृह्य यज्ञवाटं महात्मनः ॥ ५९ ॥ सोऽभिवाद्य ततः  
पादौ सगरस्य महात्मनः । सूर्द्धिं तेनाप्युपाघ्रातस्तस्मै सर्वं न्यवे-  
दयत् ॥ ६० ॥ यथा दृष्टं श्रुतञ्चापि सागराणां क्षयं तथा ।



तस्मात्तै हयमाचष्ट यज्ञवाटमुपागतम् ॥ ६१ ॥ तच्छ्रुत्वा सगरो  
 राजा पुत्रजं दुःखमत्यजत् । अंशुमन्तञ्च सम्पूज्य समापयत् तं  
 क्रतुम् ॥ ६२ ॥ समाप्तयज्ञः सगरो देवैः सर्वैः सभाजितः ।  
 पुत्रत्वे कल्पयामास समुद्रं वरुणालयम् ॥ ६३ ॥ प्रशास्य सुचिरं  
 कालं राज्यं राजीवलोचनः । पौत्रे भारं समावेश्य जगाम  
 त्रिदिवं तदा ॥ ६४ ॥ अंशुमानपि धर्मात्मा महीं सागरमेख-  
 लाम् । प्रशशास महाराज यथैवास्य पितामहः ॥ ६५ ॥ तस्य  
 पुत्रः समभवद्दिलीपो नाम धर्मवित् । तस्मै राज्यं समाधाय  
 अंशुमानपि संस्थितः ॥ ६६ ॥ दिलीपस्तु ततः श्रुत्वा पितॄणां  
 निधनं मंहत् । पथ्यतप्यत दुःखिन तेषां गतिमचिन्तयत् ॥ ६७ ॥  
 गङ्गावतरणे यत्रं समहञ्चाकरोन्मृपः । न चावतारयामास चेष्ट-  
 मानो यथाबलम् ॥ ६८ ॥ तस्य पुत्रः समभवत् श्रीमान् धर्म-  
 परायणः । भगीरथ इति ख्यातः सत्यवागनस्रयकः ॥ ६९ ॥ अभि-  
 षिच्य तु तं राज्ये दिलीपो वनमाश्रितः । तपःसिद्धिसमायोगात्  
 स राजा भरतर्षभ । वनाज्जगाम त्रिदिवं कालयोगेन भारत ॥ ७० ॥

इति आरण्यपर्वणि तीर्थयात्रापर्वणि गङ्गावतरणकथने

सप्ताधिकशतोऽध्यायः ॥ १०७ ॥

लोमश उवाच । स तु राजा महेष्वासश्चक्रवर्ती महारथः ।  
 बभूव सर्वलोकस्य मनोनिवननन्दनः ॥ १ ॥ स शुश्राव महाबाहुः  
 कपिलेन महात्मना । पितॄणां निधनं घोरमप्राप्तिं त्रिदिवस्य च  
 ॥ २ ॥ स राज्यं सचिवे न्यस्य हृदयेन विदूयता । जगाम हिम-  
 वत्पार्श्वं तपस्तप्तुं नरेश्वर ॥ ३ ॥ आरिराधयिषुर्गङ्गां तपसा  
 दग्धकिल्बिषः । सोऽपश्यत् नरश्रेष्ठ हिमवन्तं नगोत्तमम् ॥ ४ ॥  
 शृङ्गैर्बहुविधाकारैर्धातुमद्भिरलंकृतम् । पवनालम्बिभिर्मघैः परि-



पित्तं समन्ततः ॥ ५ ॥ नदीकुञ्जनितम्वैश्च प्रासादैरुपशोभितम् ।  
 गुहाकन्दरसंलीनसिंहव्याघ्रनिषिवितम् ॥ ६ ॥ शकुनैश्च विचि-  
 त्वाङ्गैः कूजद्भिर्विविधा गिरः । भृङ्गराजैस्तथा हंसैर्दातृहैर्जल-  
 कुक्कुटैः ॥ ७ ॥ मयूरैः शतपदैश्च जीवञ्जीवककोकिलैः । चकोरै-  
 रसितायाङ्गैस्तथा पुत्रप्रियैरपि ॥ ८ ॥ जलस्थानेषु रम्येषु पद्भि-  
 नीभिश्च संकुलम् । सारसानाञ्च मधुरैर्व्याहृतैः समलङ्घ्यतम् ॥ ९ ॥  
 किन्नरैरप्सरोग्भिश्च निषिवितमिलातलम् । दिग्वारणविषाणाग्रैः  
 समन्तादुष्टृष्टपादपम् ॥ १० ॥ विद्याधरानुचरितं नानारत्नसमा-  
 कुलम् । विप्रोलूणभुजङ्गैश्च दीप्तजिह्वैर्निषिवितम् ॥ ११ ॥ क्वचित्  
 कनकसङ्काशं क्वचिद्रजतसन्निभम् । कचिदञ्जनपुञ्जाभं हिम-  
 वन्तमुपागमत् ॥ १२ ॥ स तु तत्र नरयेष्ठस्तपो धीरं समा-  
 श्रितः । फलमूलाम्बुसंभक्षः सहस्रं परिवत्सरान् ॥ १३ ॥ सम्बत्-  
 सरसहस्रे तु गते दिव्ये महानदी । दर्शयामास तं गङ्गा तदा  
 मूर्त्तिमती स्वयम् ॥ १४ ॥

गङ्गोवाच । किमिच्छसि महाराज मत्तः किञ्च ददानि ते ।  
 तद्ब्रवीहि नरयेष्ठ करिष्यामि वचस्तव ॥ १५ ॥ एवमुक्तः प्रत्यु-  
 वाच राजा ह्रिमवतीं तदा । पितामहा मे वरदे कपिलेन महा-  
 नदि ॥ १६ ॥ अन्वेषमानास्तुरगं नीता वैवस्वतक्षयम् । षष्टि-  
 स्तानि सहस्राणि सागराणां महात्मनाम् ॥ १७ ॥ कपिलं  
 देवमासाद्य क्षणेन निधनं गताः । तेषामेवं विनष्टानां स्वर्गं  
 वासी न विद्यते ॥ १८ ॥ यावत्तानि शरीराणि त्वं जलैर्नाभि-  
 पिच्यसि । तावत्तेषां गतिर्नास्ति सागराणां महानदि ॥ १९ ॥  
 स्वर्गं नय महाभागे मत्पितृन् सगरात्मजान् । तेषामर्थेन याचामि  
 त्वामहं वै महानदि ॥ २० ॥

लोमश उवाच । एवञ्छ्रुत्वा वचो राज्ञो गङ्गा लोकनम-  
 स्कृता । भगीरथमिदं वाक्यं सुप्रीता समभाषत ॥ २१ ॥



करिष्यामि महाराज वचस्ते नात्र संशयः । वेगन्तु मम दुर्हार्थं  
पतन्त्या गगनाद्भवम् ॥ २२ ॥ न शक्तस्त्रिषु लोकेषु कश्चिद्धार-  
यितुं नृप । अन्यत्र विबुधश्रेष्ठान्नीलकण्ठान्महेश्वरात् ॥ २३ ॥  
तं तोषय महाबाहो तपसा वरदं हरम् । स तु मां प्रचुरतां देवः  
शिरसा धारयिष्यति ॥ २४ ॥ स करिष्यति ते कामं पितृणां  
हितकाम्यया । एतच्छ्रुत्वा ततो राजन् महाराजो भगीरथः  
॥ २५ ॥ कैलासं पर्वतं गत्वा तोषयामास शङ्करम् । तपस्तोत्र-  
मुपागम्य कालयोगेन केनचित् ॥ २६ ॥ अगृह्णाच्च वरं तस्माद्गङ्गाया  
धारणे नृप । स्वर्गे वासं समुद्दिश्य पितृणां स नरोत्तमः ॥ २७ ॥

इति आरण्यपर्वणि तीर्थयात्रापर्वणि गङ्गावतरणकथने

अष्टाधिकशतोऽध्यायः ॥ १०८ ॥

लोमश उवाच । भगीरथवचः श्रुत्वा प्रियार्थञ्च दिवौकसाम् ।  
एवमस्त्विति राजानं भगवान् पत्यभाषत ॥ १ ॥ धारयिष्ये  
महाबाहो गगनात् प्रचुरतां शिवाम् । दिव्यां देवतदीं पुण्यां  
त्वत्कृते नृपसत्तम ॥ २ ॥ एवमुक्त्वा महाबाहो हिमवन्तमुपा-  
गमत् । वृतः पारिषदैर्घोरैर्नानाप्रहरणोद्यतैः ॥ ३ ॥ तत्र स्थित्वा  
नरश्रेष्ठं भगीरथमुवाच ह । प्रयाचस्व महाबाहो शैलराजसुतां  
नदीम् ॥ ४ ॥ पतमानां सरिच्छ्रेष्ठां धारयिष्ये त्रिषिष्टपात् ।  
एतच्छ्रुत्वा वचो राजा सर्वेण समुदाहृतम् ॥ ५ ॥ प्रयतः प्रणतो  
भूत्वा गङ्गां समनुचिन्तयत् । ततः पुण्यजला रम्या राज्ञा समनु-  
चिन्तिता ॥ ६ ॥ ईशानञ्च स्थितं दृष्ट्वा गगनात् सहसा चुरता ।  
तां प्रचुरतामथो दृष्ट्वा देवाः सार्धं महर्षिभिः ॥ ७ ॥ गन्धर्वो-  
रगयक्षाश्च सभाजम्मुद्दिदृक्षुवः । ततः पपात गगनाद्गङ्गा हिम-  
वतः सुता ॥ ८ ॥ समुद्धतमहावर्त्ता मीनग्राहसमाकुला । तां



दधार हरो राजन् गङ्गां गगनमेखलाम् ॥ ९ ॥ ललाटदेशे  
 पतितां मालां मुक्तामयीमिव । सा वभूव विसर्पन्ती त्रिधा राजन्  
 समुद्रगा ॥ १० ॥ फेनपुञ्जाकूलजला हंसानामिव पङ्क्तयः ।  
 क्वचिदाभोगकुटिला प्रस्खलन्ती क्वचित् क्वचित् ॥ ११ ॥ सा फेन-  
 पटसंवीता मत्तेव प्रमदाव्रजत् । क्वचित् सा तोयनिनैर्नन्दन्ती  
 नादमुत्तमम् ॥ १२ ॥ एवं प्रकारान् सुबहून् कुर्वन्ती गगना-  
 च्चुता । पृथिवीतलमासाद्य भगीरथमथाव्रवीत् ॥ १३ ॥ दर्शयस्व  
 महाराज मागं केन ब्रजाम्यहम् । तदर्थमवतीर्णस्मि पृथिवीं  
 पृथिवीपते ॥ १४ ॥ एतच्छ्रुत्वा वचो राजा प्रातिष्ठत भगीरथः ।  
 यत्र तानि शरीराणि सागराणां महात्मनाम् ॥ १५ ॥ प्लावनार्थं  
 नरयेष्ठ पुण्येन सलिलेन च । गङ्गाया धारणं कृत्वा हरो  
 लोकनमस्कृतः ॥ १६ ॥ कैलासं पर्वतयेष्ठं जगाम त्रिदशैः सह ।  
 समासाद्य समुद्रञ्च गङ्गाया सहितो नृपः ॥ १७ ॥ पूरयामास  
 वेगेन समुद्रं वरुणालयम् । दुहितृत्वे च नृपतिर्गङ्गां समनु-  
 कल्पयत् ॥ १८ ॥ पितृणाञ्चोदकं तत्र ददौ पूर्वमनोरथः ।  
 एतत्ते सर्वमाख्यातं गङ्गा त्रिपथगा यथा ॥ १९ ॥ पूरणार्थं  
 समुद्रस्य पृथिवीमवतारिता । समुद्रश्च यथा पीतः कारणार्थं  
 महात्मना ॥ २० ॥ वातापिश्च यथा नीतः क्षयं स ब्रह्महा प्रभो ।  
 अगस्त्येन महाराज यन्मां त्वं परिपृच्छसि ॥ २१ ॥

इति आरण्यपर्वणि तीर्थयात्रापर्वणि गङ्गावतरणकथने

नवाधिकशतोऽध्यायः ॥ १०८ ॥

वैशम्पायन उवाच । ततः प्रयातः कौन्तेयः क्रमेण भरत-  
 र्षभ । नन्दामपरनन्दाञ्च नद्यौ पापभयापहे ॥ १ ॥ पर्वतं स  
 समासाद्य हेमकूटमनामयम् । अचिन्त्यान्यद्भुतान् भावान् ददर्श



सुवह्मन् नृपः ॥ २ ॥ वागायत्रा भवन्मेधा उपलाश सहस्रशः ।  
नाशक्तुर्वंस्तमारोढुं विषममनसो जनाः ॥ ३ ॥ वायुर्नित्यं ववौ  
तत्र नित्यं देवश्च वर्षति । स्वाध्यायघोषश्च तथा श्रूयते न च  
दृश्यते ॥ ४ ॥ सायं प्रातश्च भगवान् दृश्यते हव्यवाहनः । मक्षि-  
काश्चादशंस्तत्र तपसः प्रतिघातिकाः ॥ ५ ॥ निर्वेदो जायते तत्र  
गृहाणि स्मरते जनः । एवं बहुविधान् भावानद्भुतान् वीक्ष्य  
पाण्डवः । लोमशं पुनरेवाथ पर्यपृच्छत्तदद्भुतम् ॥ ६ ॥

लोमश उवाच । यथाश्रुतमिदं पूर्वमस्माभिररिकर्षण ।  
तदेकाग्रमना राजन् निबोध गदतो मम । अस्मिन्नुषमकूटेऽभू-  
दृषभो नाम तापसः ॥ ७ ॥ अनेकशतवर्षायुस्तपस्वी कोपनो  
भृशम् । स वै सम्भाष्यमाणोऽन्यैः कोपाद्गिरिसुवाच ह ॥ ८ ॥  
य इह व्याहरेत् कश्चिदुपलानुत्सृजेस्तथा । वातञ्चाह्वय मा  
शब्दमित्युवाच स तापसः ॥ ९ ॥ व्याहरंश्चेह पुरुषो मेघशब्देन  
वार्यते । एवमेतानि कर्माणि राजंस्तेन महर्षिणा ॥ १० ॥  
कृतानि कानिचित् क्रोधात् प्रतिषिद्धानि कानिचित् । नन्द्यां  
त्वभिगता देवा पुरा राजन्निति श्रुतिः ॥ ११ ॥ अन्वपद्यन्त सहसा  
पुरुषा देवदर्शिनः । ते दर्शनं त्वनिच्छन्तो देवाः शक्रपुरोगमाः  
॥ १२ ॥ दुर्गञ्चक्रुरिमं देशं गिरिप्रत्यूहरूपकम् । तदाप्रभृति  
कौन्तेय नरा गिरिसमं सदा ॥ १३ ॥ नाशक्तुर्वन्मिदं कुत  
एवाधिरोहितुम् । नातप्ततपसा शक्यो द्रष्टुमेघ महागिरिः ॥ १४ ॥  
आरोढुं वापि कौन्तेय तस्मान्नियतवाग्भव । इह देवास्तदा सर्वे  
यज्ञानाजर्जस्तमान् ॥ १५ ॥ तेषामेतानि लिङ्गानि दृश्यन्ते-  
ऽद्यापि भारत । कुशाकारेव दूर्वयं संस्तीर्णं च भूरियम् ॥ १६ ॥  
श्रूपप्रकारा बहवो वृक्षाश्चेमे विशाम्यते । देवाश्च ऋषयश्चैव वस-  
न्त्यद्यापि भारत ॥ १७ ॥ तेषां सायं तथा प्रातर्दृश्यते हव्य-  
वाहनः । इहाप्नुतानां कौन्तेय सद्यः पाप्माभिहन्यते ॥ १८ ॥



कुरुश्रेष्ठाभिषिक्तं वै तस्मात् कुरु सद्धानुजः । ततो नन्दाप्लुताङ्गस्त्वं  
कौशिकीमभियास्यसि ॥ १९ ॥ विश्वामित्रेण यत्नेन तपस्तप्त-  
मनुत्तमम् । ततस्तत्र समाप्लुत्य गात्राणि सगणो नृपः । जगाम  
कौशिकीं पुण्यां रम्यां शीतजलां शुभाम् ॥ २० ॥

लोमश उवाच । एषा देवनदी पुण्या कौशिकी भरतर्षभ ।  
विश्वामित्राश्रमो रम्य एष चात्र प्रकाशते ॥ २१ ॥ आश्रमश्चैव  
पुण्याख्यः काश्यपस्य महात्मनः । ऋष्यशृङ्गः सुतो यस्य तपस्वी  
संयतेन्द्रियः ॥ २२ ॥ तपसा यः प्रभावेन वर्षयामास वासवम् ।  
अनावृष्ट्या भयाद्यस्य ववर्ष बलव्रतहा ॥ २३ ॥ ऋत्यां जातः स  
तेजस्वी काश्यपस्य सुतः प्रभुः । विषये लोमपादस्य यश्चकाराद्भुतं  
महत् ॥ २४ ॥ निर्वर्तितेषु ग्रन्थेषु यस्मै शान्ता ददौ नृपः ।  
लोमपादो दुहितरं सावित्रीं सविता यथा ॥ २५ ॥

युधिष्ठिर उवाच । ऋष्यशृङ्गः कथं ऋष्यामुत्पन्नः काश्यपा-  
त्मजः । विरुद्धे योनिसंसर्गे कथञ्च तपसा युतः ॥ २६ ॥ किमर्थञ्च  
भयाच्छक्रस्तस्य बालस्य धीमतः । अनावृष्ट्यां प्रवृत्तायां ववर्ष  
बलव्रतहा ॥ २७ ॥ कथं रूपा च सा शान्ता राजपुत्री यतव्रता ।  
लोमयामास या चेतो भृगभूतस्य तस्य वै ॥ २८ ॥ लोमपादश्च  
राजर्षिर्यदाश्रूयत धार्मिकः । कथं वै विषये तस्य नावर्षत् पाक-  
शासनः ॥ २९ ॥ एतस्मै भगवन् सर्वं विस्तरेण यथातथम् ।  
वक्तुमर्हसि शुश्रूषोऽर्ष्यशृङ्गस्य चेष्टितम् ॥ ३० ॥

लोमश उवाच । विभाण्डकस्य विप्रर्षिस्तपसा भावितात्मनः ।  
अमोघवीर्यस्य सतः प्रजापतिसमद्युतेः । शृणु पुत्रो यथा जात  
ऋष्यशृङ्गः प्रतापवान् ॥ ३१ ॥ महार्हस्य महातेजा बालः स्वविर-  
सम्मतः । महाह्रदं समासाद्य काश्यपस्तपसि स्थितः ॥ ३२ ॥  
दीर्घकालं परिश्रान्त ऋषिः स देवसन्मितः । तस्य रेतः प्रच-  
स्कन्द दृष्ट्वाप्सरसमुर्वशीम् ॥ ३३ ॥ अप्सूपस्यमतो राजन् मृगी



तच्चापिवत्तदा । सह तीर्थेन दृष्टिता गर्भिणी चाभवत्ततः ॥३३॥  
 सा पुरोक्ता भगवता ब्रह्मणा लोककर्तृणा । देवकन्या मृगो-  
 भूत्वा मुनिं सूय विमोच्यसे ॥ ३४ ॥ अमोघत्वाद्विधेयैव भावि-  
 त्वाहैवनिर्मितात् । तस्यां मृग्यां समभवत्तस्य पुत्रो महानृषिः  
 ॥ ३५ ॥ ऋष्यशृङ्गस्तपोनित्यो वन एवाभ्यवर्तत । तस्यर्षेः शृङ्गं  
 शिरसि राजन्नासीन्महात्मनः ॥ ३६ ॥ तेनर्ष्यशृङ्ग इत्येवं तदा  
 स प्रथितोऽभवत् । न तेन दृष्टपूर्वोऽन्यः पितुरन्यत्र मानुषः ॥३७॥  
 तस्मात्तस्य मनो नित्यं ब्रह्मचर्य्योऽभवन्नृप । एतस्मिन्नेव काले तु  
 सखा दशरथस्य वै ॥ ३८ ॥ लोमपाद इति ख्यातो अङ्गाना-  
 मीश्वरोऽभवत् । तेन कामात् कृतं मिथ्या ब्राह्मणस्येति नः  
 श्रुतिः ॥ ३९ ॥ स ब्राह्मणैः परित्यक्तस्तदा वै जगतः पतिः ।  
 पुरोहितापचाराच्च तस्य राज्ञो यदृच्छया ॥ ४० ॥ न ववर्ष सह-  
 स्नाक्षस्ततोऽपीडयन्त वै प्रजाः । स ब्राह्मणान् पथ्यपृच्छत्तपो-  
 युक्तान् मनीषिणः ॥ ४१ ॥ प्रवर्षणे सुरेन्द्रस्य समर्थान् पृथिवी-  
 पते । कथं प्रवर्षेत् पृज्जैन्य उपायः परिदृश्यताम् ॥ ४२ ॥ तमूचु-  
 श्चोदितास्ते तु स्वमतानि मनीषिणः । तत्र लेको मुनिवरस्तं  
 राजानमुवाच ह ॥ ४३ ॥ कुपितास्तव राजेन्द्र ब्राह्मणा निष्कृति-  
 च्चर । ऋष्यशृङ्गं मुनिसुतमानयस्व च पार्थिव ॥ ४४ ॥ वानेय-  
 मनभिञ्जन् नारीणामार्ज्जवे रतम् । स चेदवतरेद्राजन् विषयन्ते  
 महातपाः ॥ ४५ ॥ सद्यः प्रवर्षेत् पृज्जैन्य इति मे नात्र संशयः ।  
 एतच्छ्रुत्वा वचो राजन् कृत्वा निष्कृतिमात्मनः ॥ ४६ ॥ स गत्वा  
 पुनरागच्छत् प्रसन्नेषु द्विजातिषु । राजानमागतं श्रुत्वा प्रति-  
 सञ्जहृष्टः प्रजाः ॥ ४७ ॥ ततोऽङ्गपतिराह्वय सचिवान्मन्त्रकोवि-  
 दान् । ऋष्यशृङ्गागमे यत्नमकरोन्मन्त्रनिश्चये ॥ ४८ ॥ सोऽध्य-  
 गच्छदुपायन्तु तैरमात्यैः सहाच्युत । शास्त्रचैरलमर्थज्ञैर्नित्यञ्च  
 परिनिष्ठितैः ॥ ४९ ॥ ततश्चानाययामास वारमुखा महीपतिः ।



वेष्ट्याः सर्वत्र निष्णातास्ता उवाच स पार्थिवः ॥ ५० ॥ ऋष्यशृङ्ग-  
 मृषिः पुत्रमानयध्वमुपायतः । लोभयित्वाभिविष्ट्वास्य विषयं मम  
 शोभनाः ॥ ५१ ॥ ता राजभयभीताश्च आपभीताश्च योषितः ।  
 न शक्यन्मूचुस्तत्कार्यं विवर्णा गतचेतसः ॥ ५२ ॥ तत्र त्रिका  
 जरयोषा राजानमिदमब्रवीत् । प्रयतिष्ये महाराज तमानेतुं  
 तपोधनां ॥ ५३ ॥ अभिप्रेतास्तु मे कामांस्त्वमनुज्ञातुमर्हसि ।  
 ततः शय्यान्यानयितुमृष्यशृङ्गमृषिः सुतम् ॥ ५४ ॥ तस्याः सर्व-  
 मभिप्रेतमन्वजानात् स पार्थिवः । धनञ्च प्रददौ भूरि रत्नानि  
 विविधानि च ॥ ५५ ॥ ततो ह्रुपेण सम्पन्ना वयसा च महीपते ।  
 स्त्रिय आदाय काश्वित् सा जगाम वनमञ्जसा ॥ ५६ ॥

इति आरक्ष्यपर्वणि तीर्थयात्रापर्वणि ऋष्यशृङ्गोपाख्याने

दशाधिकशतोऽध्यायः ॥ ११० ॥

लोमश उवाच । सा तु नाव्याश्रमचक्रे राजकार्यार्थसिद्धये ।  
 सन्देशाच्चैव नृपतेः स्वबुद्ध्या चैव भारत ॥ १ ॥ नानापुष्पफलैर्वृक्षैः  
 कृत्रिमैरुपशोभितैः । नानागुल्मलतोपेतैः स्वादुकामफलप्रदैः ॥ २ ॥  
 अतीव रमणीयन्तदतीव च मनोहरम् । चक्रे नाव्याश्रमं  
 रस्यमद्भुतोपमदर्शनम् ॥ ३ ॥ ततो निबध्य तां नावमदूरे  
 काश्यपाश्रमात् । चारयामास पुरुषैर्विहारं तस्य वै मुनेः  
 ॥ ४ ॥ ततो दुहितरं वेष्ट्यां समाधायेतिकार्य्यताम् । दृष्टान्तरं  
 काश्यपस्य प्राहिणोद्बुद्धिसम्भताम् ॥ ५ ॥ सा तत्र गत्वा कुशला  
 तपोनित्यस्य सन्निधौ । आश्रमं तं समासाद्य ददर्श तमृषिः  
 सुतम् ॥ ६ ॥

वेष्ट्योवाच । कच्चिन्मुने कुशलं तापसानां कच्चिच्च वो मूल-



फलं प्रभूतम् । कच्चिद्भवान्नमते चाश्रमेऽस्मिंस्त्वां वै द्रष्टुं साम्प्रत-  
मागतोऽस्मि ॥ ७ ॥ कच्चित्तपो वर्द्धते तापसानां पिता च ते  
कच्चिदहीनतेजाः । कच्चित्त्वया प्रीयते चैव विप्र कच्चित् स्वाध्यायः  
क्रियते चर्यशृङ्ग ॥ ८ ॥

ऋष्यशृङ्ग उवाच । ऋद्ध्या भवान् ज्योतिरिव प्रकाशते मन्ये  
चाहं त्वामभिवादनीयम् । पादं वै ते संप्रदास्यामि कामाद्यथा-  
श्रमं फलमूलानि चैव ॥ ९ ॥ कौश्यां वृषामासस्व यथोपजोषं  
शृण्वाजिनेनान्नतायां सुखायाम् । क्व चाश्रमस्तव किं नाम चेदं  
व्रतं ब्रह्मं श्वरसि हि देववत्त्वम् ॥ १० ॥

वेश्योवाच । ममाश्रमः काश्यपपुत्र रम्यस्त्रियोजनं शैलमिमं  
परेण । तत्र स्वधर्मोऽनभिवादनं मे न चोदकं पादमुपस्पृशामि  
॥ ११ ॥ भवता नामिवाद्योऽहमभिवाद्यो भवान्नया । व्रतमेतादृशं  
ब्रह्मन् परिष्वज्यो भवान् मया ॥ १२ ॥

ऋष्यशृङ्ग उवाच । फलानि पक्वानि ददानि तेऽहं भस्मा-  
तकान्यामलकानि चैव । करुषकाणीद्बुधन्वनानि पिप्पलानां  
कामकारं कुसुम्ब ॥ १३ ॥

लोमश उवाच । सा तानि सर्वाणि विवर्जयित्वा भस्मा-  
शयनर्हाणि ददौ ततोऽस्य ॥ १४ ॥ तान्यृष्यशृङ्गस्य महारसानि  
भृशं सुखपाणि रुचिं ददुर्हि । ददौ च मात्यानि सुगन्धवन्ति  
चित्राणि वासांसि च भानुमन्ति ॥ १५ ॥ प्रेयानि चाग्र्याणि  
ततो मुमोद चिक्रीड चैव प्रजहास चैव । सा कन्दुकेनारमतस्य  
मूले विभज्यमाना फलिता लतेव ॥ १६ ॥ गात्रैश्च गात्राणि निषिव-  
माणा समाश्लिषच्चासकृदृष्यशृङ्गम् । सर्जानशीकांस्तिलकांश्च वृक्षान्  
सुपुष्पितानवनाभ्यावभज्य ॥ १७ ॥ विलज्जमानेव मदाभिभूता  
प्रलोभयामास सुतं महर्षिः । अथर्यशृङ्गं विवृतं समीक्ष्य पुनः  
पुनः पीड्य च काश्यपस्य ॥ १८ ॥ अवेक्ष्यमाणा शनकीर्जगाव



कृत्वाग्निहोत्रस्य तदापदेशम् । तस्यां गतायां मदनेन मत्तो  
 विचेतनश्चाभवदृष्यशृङ्गः । तामेव भावेन गतेन शून्ये विनिश्चस-  
 न्नात्तस्त्रपो बभूव ॥ १९ ॥ ततो मुहूर्ताद्वरिपिङ्गलाक्षः प्रवेष्टितो  
 रोमभिरानखाग्रात् । स्वाध्यायवान् वृत्तसमाधियुक्तो विभाण्डकः  
 काश्यपः प्रादुरासीत् ॥ २० ॥ सोऽपञ्चदासीनमुपेत्य पुत्रं ध्यायन्त-  
 मेकं विपरीतचित्तम् । विनिश्चसन्तं मुहूर्तार्द्धदृष्टिं विभाण्डकः  
 पुत्रमुवाच दीनम् ॥ २१ ॥ न कल्पग्रन्ते समिधः किं नु तात  
 कच्चिद्भुतज्वाग्निहोत्रं लयाद्य । सुनिर्निक्तं सुक्खुवं होमधेनुः  
 कच्चित्सवत्साय कृता लया च ॥ २२ ॥ न वै यथापूर्वमिवासि  
 पुत्र चिन्तापरश्चापि विचेतनश्च । दीनोऽतिमात्रं लमिहाय किं  
 नु पृच्छामि त्वां क इहाद्यागतोऽभूत् ॥ २३ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्यानं

एकादशाधिकशतोऽध्यायः ॥ १११ ॥

ऋष्यशृङ्ग उवाच । इहागतो जटिलो ब्रह्मचारी न वै ऋक्षो  
 नातिदीर्घो मनस्वी । सुवर्णवर्णः कमलायताक्षः स्वतः सुराणा-  
 मिव शोभमानः ॥ १ ॥ समृद्धरूपः सवितेव दीप्तः सुस्वच्छकृष्णा-  
 क्षिरतीव गौरः । नीलाः प्रसन्नाश्च जटाः सुगन्धा क्षिरण्यरज्जु-  
 ग्रथिताः सुदीर्घाः ॥ २ ॥ आधाररूपा पुनरस्य कण्ठे विभ्राजते  
 विद्युदिवान्तरीक्षे । हौ चास्य पिण्डावधरेण कण्ठादजात-  
 रोमौ सुमनोहरौ च ॥ ३ ॥ विलग्नमध्यस्थ स नाभिदेशे कटिस्थ  
 तस्यातिकृतप्रमाणा । तथास्य चौरान्तरतः प्रभाति क्षिरण्ययी  
 मेखला से यथेयम् ॥ ४ ॥ अन्यच्च तस्याङ्गुतर्धनीयं विकूजितं  
 पादयोः संप्रभाति । पाण्योश्च तद्वत् खनवन्निबद्धौ कलापका-



वक्षमाला यथेयम् ॥ ५ ॥ विचेष्टमानस्य च तस्य तानि कूजन्ति  
हंसाः सरसीव मत्ताः । चीराणि तस्याद्भुतदर्शनानि नेमानि  
तदन्मम रूपवन्ति ॥ ६ ॥ वक्तुञ्च तस्याद्भुतदर्शनौघं प्रव्याहृतं  
ह्लादयतीव चेतः । पुंस्कोकिलस्येव च तस्य वाणी तां शृणुतो  
मे व्यथितोऽन्तरात्मा ॥ ७ ॥ यथा वनं माधवमासि मध्ये समी-  
रितं श्वसनेनैव भाति । तथा स भात्युत्तमपुष्पगन्धी निषिव्य-  
माणः पवनेन तात ॥ ८ ॥ सुसंयताश्चापि जटा विभक्ता द्वैधी-  
कृता नातिसमा ललाटे । कर्णौ च चित्रैरिव चक्रवाकैः समा-  
वृतौ तस्य सुरूपवद्भिः ॥ ९ ॥ तथा फलं वृत्तमथो विचित्रं  
समाहरत् पाणिना दक्षिणेन । तद्भूमिमासाद्य पुनः पुनश्च  
समुत्पतत्यद्भुतरूपमुच्चैः ॥ १० ॥ तच्चाभिहत्वा परिवर्ततेऽसौ  
वातेरितो वृक्ष इवाथ घूर्णन् । तं प्रेक्षतः पुत्रमिवामराणां प्रीतिः  
परा तात रतिश्च जाता ॥ ११ ॥ स मे समाश्लिष्य पुनः शरीरं  
जटासु गृह्णाभ्यवनास्य वक्तुम् । वक्तुं वक्तुं परिधाय शब्द-  
ञ्चकार तन्मेजनयत् प्रहर्षम् ॥ १२ ॥ न चापि पादं बद्ध-  
मन्यतेऽसौ फलानि चेमानि मया हृतानि । एवं व्रतोऽस्मीति च  
मामवोचत् फलानि चान्यानि स चाददन्मे ॥ १३ ॥ मयोपयुक्तानि  
फलानि यानि नेमानि तुल्यानि रसेन तेषाम् । न चापि तेषां  
त्वगिव यथैषां साराणि नैषामिव सन्ति तेषाम् ॥ १४ ॥ तोयानि  
चैवातिरसानि मद्यं प्रादात् स वै पातुमुदाररूपः । पीत्वैव यान्य-  
भ्यधिकः प्रहर्षो ममाभवद्भूषणितेव आसीत् ॥ १५ ॥ इमानि  
चित्राणि च गन्धवन्ति माल्यानि तस्योद्ग्रथितानि पट्टैः । यानि  
प्रकीर्येह गतः स्वमेव स आश्रमं तपसा द्योतमानः ॥ १६ ॥  
गतेन तेनास्मि कृतो विचेता गात्रञ्च मे संपरिदह्यतीव । इच्छामि  
तस्यान्तिकमाशु गन्तुं तच्चेह नित्यं परिवर्तमानम् ॥ १७ ॥  
गच्छामि तस्यान्तिकमेव तात का नाम सा व्रतचर्या च तस्य ।



इच्छाम्यहं चरितुं तेन सार्द्धं यथा तपः स चरत्यर्थधर्मा । चर्त्तुं  
तथेच्छा हृदये ममास्ति दुनोति चित्तं यदि तं न पश्ये ॥ १८ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्याने

हादशाधिकशतोऽध्यायः ॥ ११२ ॥

विभाण्डक उवाच । रक्षांसि चैतानि चरन्ति पुत्र रूपेण  
तेनाद्भुतदर्शनेन । अतुल्यवीर्यास्थितिरूपवन्ति विघ्नं सदा तपस-  
श्चिन्तयन्ति ॥ १ ॥ सुखरूपरूपाणि च तानि तात प्रलोभयन्ते  
विविधैरूपायैः । सुखाच्च लोकाच्च निपातयन्ति तान्युग्ररूपाणि  
मुनीन् वनेषु ॥ २ ॥ न तानि सेवेत मुनिर्यतात्मा सतां लोकान्  
प्रार्थयानः कथञ्चित् । ब्रूत्वा विघ्नं तापसानां रमन्ते पापाचारा-  
स्तापसस्तान् पश्येत् ॥ ३ ॥ असज्जनेनाचरितानि पुत्र पाना-  
न्यपेयानि मधूनि तानि । मात्स्यानि चैतानि न वै मुनीनां  
क्षृतानि चित्त्रोज्ज्वलगन्धवन्ति ॥ ४ ॥

लोमश उवाच । रक्षांसि तानीति निवार्य्य पुत्रं विभा-  
ण्डकस्तां मृगयाम्भूव । नासादयामास यदा व्राहेण तदा  
स पर्याववृते अमाय ॥ ५ ॥ यदा पुनः काश्यपो वै जगाम  
फलान्याहर्त्तुं विधिना आवणेन । तदा पुनर्लोभयितुं जगाम  
सा वैशयोषा मुनिमृष्यशृङ्गम् ॥ ६ ॥ दृष्ट्वैव तामृष्यशृङ्गः प्रहृष्टः  
संभ्रान्तरूपोऽभ्यपतत्तदानीम् । प्रोवाच चैनां भवतोऽग्रमाय  
गच्छाव यावन्न पिता ममैति ॥ ७ ॥ ततो राजन् काश्यपस्यैक-  
पुत्रं प्रवेश्य योगेन विमुच्य नात्रम् । प्रमोदयन्त्यो विविधैरूपायै-  
राजम्, रङ्गाधिपतेः समीपम् ॥ ८ ॥ संस्थाप्य तामाश्रमदर्शने तु  
सन्तारितां नावमयातिशुभ्राम् । नीरादुपादाय तथैव चक्रे  
नाव्याश्रमं नाम वनं विचित्रम् ॥ ९ ॥ अन्तःपुरे तन्तु निवेश्य  
राजा विभाण्डकस्यात्मजमेकपुत्रम् । ददर्श देवं सहसा प्रवृष्ट-



मापूर्यमाणञ्च जगज्जलेन ॥ १० ॥ स लोमपादः परिपूर्यकामः  
सुतां ददावृष्यशृङ्गाय शान्ताम् । क्रोधप्रतीकारकरञ्च चक्रे गात्रैव  
मार्गिषु च कर्षणानि ॥ ११ ॥ विभाण्डकस्यात्रजतः स राजा  
पशून् प्रभूतान् पशुपांश्च वीरान् । समादिशत् पुत्रगृही महर्षि-  
र्विभाण्डकः परिपृच्छेद्यदा वः ॥ १२ ॥ स वक्तव्यः प्राञ्जलिभि-  
र्भवद्भिः पुत्रस्य ते पशवः कर्षणञ्च । किन्ते प्रियं वै क्रियतां  
महर्षे दासाः स सर्वं तव वाचि बद्धाः ॥ १३ ॥ अथोपायात् स  
मुनिश्चण्डकोपः स्वमाश्रमं मूलफलं गृहीत्वा । अन्वेषमाणश्च न  
तत्र पुत्रं ददर्श चुक्रोध ततो भृशं सः ॥ १४ ॥ ततः स कोपेन  
विदार्थ्यमाण आशङ्कमानो नृपतेर्विधानम् । जगाम चम्पां प्रति  
धृष्ट्यमाणस्तमङ्गराजं सपुरं सराष्ट्रम् ॥ १५ ॥ स वै शान्तः क्षुधितः  
काश्यपस्तान् घोषान् समासादितवान् समृद्धान् । गोपैश्च तै  
र्विधिवत् पूज्यमानो राजैव तां रात्रिमुवास तत्र ॥ १६ ॥ अवाप्य  
सत्कारमतीव तेभ्यः प्रोवाच कस्य प्रथिताः स्थ गोपाः । जञ्चु-  
स्ततस्तेऽभ्युपगम्य सर्वं धनं तवेदं विहितं सुतस्य ॥ १७ ॥ देशेषु  
देशेषु स पूज्यमानस्तांश्चैव शृणुन् मधुरान् प्रलापान् । प्रशान्त-  
भूयिष्ठरजाः प्रहृष्टः समाससादाङ्गपतिं पुरस्थम् ॥ १८ ॥ स  
पूजितस्तेन नरर्षभेण ददर्श पुत्रं दिवि देवं यथेन्द्रम् । शान्तां  
स्तुषाञ्चैव ददर्श तत्र सौदामिनीमुच्चरन्तीं यथैव ॥ १९ ॥ ग्रामांश्च  
घोषांश्च सुतस्य दृष्ट्वा शान्ताञ्च शान्तोऽस्य परः स कोपः । चकार  
तस्यैव परं प्रसादं विभाण्डको भूमिपतेर्नरेन्द्र ॥ २० ॥ स तत्र  
निक्षिप्य सुतं महर्षिर्वाच स्तूर्याग्निममप्रभावः । जाते तु पुत्रे  
वनमेवाव्रजेथा राज्ञः प्रियाख्यस्य सर्वाणि कृत्वा ॥ २१ ॥ स  
तद्वचः कृतवानृष्यशृङ्गो ययौ च यत्रास्य पिता बभूव । शान्ता  
चैनं पथ्यचरन् नरेन्द्र खे रोहिणी सोममिवानुकूला ॥ २२ ॥ अरु-  
न्धती वा सुभगा वशिष्ठं लोपामुद्रा वापि यथा ह्यगस्त्यम् । नलस्य



वादमयन्ती यथाभूद्यथा शची वज्रधरस्य चैव ॥२३॥ नारायणी-  
वन्द्रसेना वभूव वश्या नित्यं मुहलस्याजमीढ । तथा शान्ता  
ऋष्यशृङ्गं वनस्थं प्रीत्या युक्ता पर्यचरन्नेन्द्रे ॥ २४ ॥ तस्याश्रमः  
पुण्य एषोऽवभाति महाह्रदं शोभयन् पुण्यकीर्तिः । अत्र स्नातः  
कृतकृत्यो विशुद्धस्तीर्थान्यन्यान्यनुसंवाहि राजन् ॥ २५ ॥

इति आरण्यपर्वणि तीर्थयात्रापर्वणि ऋष्यशृङ्गोपाख्याने  
त्रयोदशाधिकशतोऽध्यायः ॥ ११३ ॥

वैशम्पायन उवाच । ततः प्रयातः कौशिक्याः पाण्डवो जन-  
मेजय । आनुपूर्वेण सर्वाणि जगामायतनान्यथ ॥ १ ॥ स  
सागरं समासाद्य गङ्गायाः सङ्गमे नृप । नदीशतानां पञ्चानां  
मध्ये चक्रो समाप्रवम् ॥२॥ ततः समुद्रतीरेण जगाम वसुधाधिपः ।  
भ्रातृभिः सहितो वीरः कलिङ्गान् प्रति भारत ॥ ३ ॥

लोमश उवाच । एते कलिङ्गाः कौन्तेय यत्र वैतरणी नदी ।  
यत्रायजत धर्मोऽपि देवाञ्छरणमेत्य वै ॥ ४ ॥ ऋषिभिः समु-  
पायुक्तं यज्ञियं गिरिशोभितम् । उत्तरं तीरमेतद्वि सततं दिज-  
सिवितम् ॥ ५ ॥ समानं देवयानेन पथा स्वर्गमुपेयुषः । अत्र वै  
ऋषयोन्येऽपि पुरा क्रतुभिरीजिरे ॥ ६ ॥ अद्रैव रुद्रो राजेन्द्र  
पशुमादत्तवान्मुखे । पशुमादाय राजेन्द्र भागोऽयमिति चाब्र-  
वीत् ॥ ७ ॥ हृते पशौ तदा देवास्तमूचुर्भरतर्षभ । मा परस्व-  
मभिद्रोन्धा मा धर्मान् सकलान् वशीः ॥ ८ ॥ ततः कल्याण-  
रूपाभिर्वाग्भिस्ते रुद्रमस्तुवन् । द्रष्टुं चैनं तर्पयित्वा मानया-  
ञ्चक्रिरे तदा ॥ ९ ॥ ततः स पशुमुत्सृज्य देवयानेन जम्भिवान् ।  
तवानुवंशो रुद्रस्य तन्निबोध युधिष्ठिर ॥ १० ॥ अयातयामं  
सवैश्वो भागीश्वो भागमुत्तमम् । देवाः सङ्कल्पयामासुर्भयाद्रुद्रस्य



शाश्वतम् ॥ ११ ॥ इमां गाथामत्र मायन्तृपः स्मृति यो नरः ।

दिव्यानीऽस्य पत्न्याश्च चक्षुषामिप्रकाशते ॥ १२ ॥

वैशम्पायन उवाच । ततो वैतरणीं सर्वे पाण्डवा द्रौपदी  
तथा । अवतीर्थ्य महाभागास्तपयाञ्चक्रिरे पितॄन् ॥ १३ ॥

युधिष्ठिर उवाच । उपसृष्टेह विधिवद्दस्यां नद्यां तपो-  
बलात् । मानुषादस्मि विषयादपेतः पश्य लोमश ॥ १४ ॥ सर्वान्  
लोकान् प्रपश्यामि प्रसादात्तव सुव्रत । वैखानसानां जपतामेव  
शब्दो महात्मनाम् ॥ १५ ॥

लोमश उवाच । त्रिशतं वै सहस्राणि योजनानां युधिष्ठिर ।  
यत्र ध्वनिं शृणोष्येनं तुष्णीमास्व विशास्यते ॥ १६ ॥ एतत्  
स्वयम्भुवो राजन् वनं दिव्यं प्रकाशते । यत्रायजत राजेन्द्र विश्व-  
कर्मा प्रतापवान् ॥ १७ ॥ यस्मिन् यज्ञे हि भूर्देता कश्यपाय  
महात्मने । सपर्वतवनोद्देशा दक्षिणार्थं स्वयम्भुवा ॥ १८ ॥  
अवासीदच्च कौन्तेय दत्तमात्रा मही तदा । उवाच चापि कुपिता  
लोकेश्वरमिदं प्रभुम् ॥ १९ ॥ न मां मर्त्याय भगवन् कस्मैचि-  
द्वाप्तुमर्हसि । प्रदानं मोषमेतत्ते यास्याम्येषा रसातलम् ॥ २० ॥  
विषीदन्तीन्तु तां दृष्ट्वा कश्यपो भगवानृषिः । प्रसायदास्वभूवाय  
ततो भूमिं विशास्यते ॥ २१ ॥ ततः प्रसन्ना पृथिवी तपसा तस्य  
पाण्डव । पुनरुन्मज्य सलिलाद्देहीरूपा स्थिता वभौ ॥ २२ ॥  
सैषा प्रकाशते राजन् वेदी संस्थानलक्षणा । आरुह्यात्र महाराज  
वीर्यवान् वै भविष्यसि ॥ २३ ॥ सैषा सागरमासाद्य राजन् वेदी  
समाश्रिता । एतामारुह्य भद्रन्ते लमेकस्तर सागरम् ॥ २४ ॥  
अहञ्च ते स्वस्वयनं प्रयोध्ये यथा लमेनामधिरोहसेऽथ । स्मृष्टा  
हि मर्त्येन ततः समुद्रमेषा वेदी प्रविश्यत्याजमीदृ ॥ २५ ॥ ओं  
नमो विश्वगुप्ताय नमो विश्वपराय ते । सान्निभ्यं कुरु देवेश  
सागरे लवणाम्भसि ॥ २६ ॥ अग्निर्मितो योनिरापोऽथ दिव्यो



विष्णोरेतस्त्वृतस्यस्य नाभिः । एवं ब्रुवन् पाण्डव सत्यवाक्यं वेदी-  
मिमां त्वं तरसाधिरोह ॥ २७ ॥ अग्निश्च ते योनिरिडा च देहो  
रेतोवा विष्णोरृतस्य नाभिः । एवं जपन् पाण्डवं सत्यवाक्यं ततो-  
ऽवगाहेत पतिं नदीनाम् ॥ २८ ॥ अन्यथा हि कुरुष्वेष्ट देवयोनि-  
रपाम्पतिः । कुशाग्रैणापि कौन्तेय न प्रष्टव्यो महोदधिः ॥ २८ ॥

वैशम्पायन उवाच । ततः कृतस्वस्थयनो महात्मा युधिष्ठिरः  
सागरमभ्यगच्छत् । कृत्वा च तच्छासनमस्य सर्वं महेन्द्रमासाद्य  
निशामुवाच ॥ २९ ॥

इति आरण्यपर्वणि तीर्थयात्रापर्वणि महेन्द्राचलगमने

चतुर्दशधिकशतोऽध्यायः ॥ ११४ ॥

वैशम्पायन उवाच । स तत्र तामुषिलैकां रजनीं पृथिवी-  
पतिः । तापसानां परञ्चक्रे सत्कारं भ्रातृभिः सह ॥ १ ॥ लोमश-  
स्तस्य तान् सर्वानाचख्यौ तत्र तापसान् । भृगूनङ्गिरसश्चैव  
वाशिष्ठानथ काश्यपान् ॥ २ ॥ तान् समेत्य स राजर्षिरभिवाद्य  
कृताञ्जलिः । रामस्यानुचरं वीरमपृच्छदङ्गतव्रणम् ॥ ३ ॥ कदा  
तु रामो भगवांस्तापसान्दर्शयिष्यति । तेनैवाहं प्रसङ्गेन द्रष्टु-  
मिच्छामि भार्गवम् ॥ ४ ॥

अङ्गतव्रण उवाच । आचानेवासि विदितो रामस्य विदिता-  
त्वनः । प्रीतिस्त्रयि च रामस्य क्षिप्रं त्वां दर्शयिष्यति ॥ ५ ॥  
चतुर्दशीमष्टमीञ्च रामं पश्यन्ति तापसाः । अस्यां रात्र्यां व्यती-  
तायां भवित्री श्वश्रुतुर्दशी । तत्र द्रक्ष्यसि रामं त्वं कृष्णाजिन्  
जटाधरम् ॥ ६ ॥

युधिष्ठिर उवाच । भवाननुगतो रामं जामदग्नं महा-  
बलम् । प्रत्यक्षदर्शी सर्वस्य पूर्ववृत्तस्य कर्मणः ॥ ७ ॥ स भवान्



कथयत्यय यथा रामेण निर्जिताः । आहवे क्षत्रियाः सर्वे कथं  
केन च हेतुना ॥ ८ ॥

अकृतव्रण उवाच । हन्त ते कथयिष्यामि महदाख्यानमुत्त-  
मम् । भृगूणां राजभार्दूल वंशे जातस्य भारत ॥ ९ ॥ रामस्य  
जामदग्न्यस्य चरितं देवसंस्मितम् । हैहयाधिपतेष्वैव कार्त-  
वीर्यस्य भारत ॥ १० ॥ रामेण चार्जुनो नाम हैहयाधिपति-  
र्हतः । तस्य बाहुभृतान्यासंस्त्रीणि सप्त च पाण्डव ॥ ११ ॥  
दत्तात्रेयप्रसादेन विमानं काञ्चनं तथा । ऐश्वर्यं सर्वभूतेषु  
पृथिव्यां पृथिवीपते ॥ १२ ॥ अव्याहतगतिष्वैव रथस्तस्य महा-  
त्मानः । रथेन तेन तु सदा वरदानेन वीर्यवान् ॥ १३ ॥ ममर्ह-  
देवान् यक्षांश्च ऋषींश्चैव समन्ततः । भूतांश्चैव स सर्वास्तु पीडया-  
मास सर्वतः ॥ १४ ॥ ततो देवाः समेत्याहुर्ऋषयश्च महाव्रताः ।  
देवदेवं सुरारिघ्नं विष्णुं सत्यपराक्रमम् ॥ १५ ॥ भगवन् भूत-  
रक्षार्थमर्जुनं जहि वै प्रभो । विमानेन च दिव्येन हैहयाधि-  
पतिः प्रभुः ॥ १६ ॥ अचीरहायं क्रीडन्तं धर्षयामास वासवम् ।  
ततस्तु भगवान् देवः शक्रेण सहितस्तदा ॥ १७ ॥ कार्तवीर्य-  
विनाशार्थं मन्त्रयामास भारत । यत्तद्भूतहितं कार्यं सुरेन्द्रेण  
निवेदितम् ॥ १८ ॥ स प्रतिश्रुत्य तत् सर्वं भगवान् लोकपूजितः ।  
जगाम वदरीं रम्यां स्वमेवाश्रममण्डलम् ॥ १९ ॥ एतस्मिन्नेव  
काले तु पृथिव्यां पृथिवीपतिः । कान्यकुब्जे महानासीत् पार्थिवः  
सुमहाबलः ॥ २० ॥ गाधोति विश्रुतो लोके वनवासं जगाम ह ।  
वने तु तस्य वसतः कन्या जज्ञेऽप्सरःसमा ॥ २१ ॥ ऋचीको  
भार्गवस्ताच्च वरयामास भारत । तमुवाच ततो गाधिर्ब्राह्मणं  
संश्रितव्रतम् ॥ २२ ॥ उचितं नः कुले किञ्चित् पूर्वैर्यत् सम्प्र-  
वर्तितम् । एकतः श्यामकर्ष्णानां पाण्डुराणां तरस्विनाम् ॥ २३ ॥  
सहस्रं वाजिनां शुक्लमिति विद्धि द्विजोत्तम । न चापि भग-



वान् वाचो दीयतामिति भार्गव । देया मे दुहिता चैव त्वहि-  
धाव महात्मने ॥ २४ ॥

ऋचीक उवाच । एकतः श्यामकर्ष्मणां पाण्डुराणां तर-  
स्विनाम् । दास्यान्यश्चसहस्रं ते मम भार्या सुतास्तु ते ॥ २५ ॥

अकृतव्रण उवाच । स तथेति प्रतिज्ञाय राजन् वरुणमब्र-  
वीत् । एकतः श्यामकर्ष्मणां पाण्डुराणां तरस्विनाम् ॥ २६ ॥  
सहस्रं वाजिनामेकं शुल्कायं मे प्रदीयताम् । तस्मै प्रादात्  
सहस्रं वै वाजिनां वरुणस्तदा ॥ २७ ॥ तदश्वतीर्थं विख्यात-  
मुत्थिता यत्र ते हयाः । गङ्गायां कान्यकुब्जे वै ददौ सत्यवतीं  
तदा ॥ २८ ॥ ततो गाधिः सुताञ्चास्मै जन्याश्चासन् सुरास्तदा ।  
लब्ध्वा हयसहस्रन्तु तांश्च दृष्ट्वा दिवौकसः ॥ २९ ॥ धर्मेण लब्ध्वा  
तां भार्यामृचीको द्विजसत्तमः । यथाकामं यथाजोषं तया रेमे  
सुमध्यया ॥ ३० ॥ तं विवाहे कृते राजन् सभार्यमवलोककः ।  
आजगाम भृगुः येष्ठं पुत्रं दृष्ट्वा नमन्द च ॥ ३१ ॥ भार्यापती  
तमासीनं गुरुं सुरगणाञ्चितम् । अर्चिता पर्युपासीनौ पाञ्चली  
तस्यतुस्तदा ॥ ३२ ॥ ततः स्नुषां स भगवान् प्रहृष्टो भृगुरब्रवीत् ।  
वरं वृणीष्व सुभगे दाता ह्यस्मि तवेष्टितम् ॥ ३३ ॥ सा वै  
प्रसादयामास तं गुरुं पुत्रकारणात् । आत्मनश्चैव मातुश्च प्रसा-  
दञ्च चकार सः ॥ ३४ ॥

भृगुस्त्वाच । ऋतौ लब्ध्वैव माता च स्नाते पुंसवनाय वै ।  
आलिङ्गितां पृथग्वृक्षौ साश्वत्यं तमुडुम्बरम् ॥ ३५ ॥ चरुहय-  
मिदं भद्रे जनन्याश्च तवैव च । विश्वमावर्त्तयित्वा तु मया यत्नेन  
साधितम् ॥ ३६ ॥ प्राशितव्यं प्रयत्नेन चेत्युक्त्वादर्शनं गतः । आलि-  
ङ्गने चरोयैव चक्रतुस्ते विपर्ययम् ॥ ३७ ॥ ततः पुनः स भग-  
वान् काले वज्रतिथे गते । दिव्यज्ञानाद्दिदित्वा तु भगवानागतः  
पुनः ॥ ३८ ॥ अथोवाच महातेजा भृगुः सत्यवतीं स्नुषाम् ।



उपयुक्तश्चरुर्भद्रे वृत्ते चालिङ्गनं कृतम् ॥ ३८ ॥ विपरीतेन ते  
 सुभ्रु माता चैवासि वञ्चिता । ब्राह्मणः क्षत्रवृत्तिर्वै तव पुत्रो  
 भविष्यति ॥ ४० ॥ क्षत्रियो ब्राह्मणाचारो मातुस्तव सुतो महान् ।  
 भविष्यति महावीर्यः साधूनां मार्गमास्थितः ॥ ४१ ॥ ततः  
 प्रसादयामास श्वशुरं सा पुनः पुनः । न मे पुत्रो भवेदीदृक्  
 कामं पौत्रो भवेदिति ॥ ४२ ॥ एवमस्त्विति सा तेन पाण्डव-  
 प्रतिनन्दिता । जमदग्निं ततः पुत्रं जज्ञे सा काल आगते ॥ ४३ ॥  
 तेजसा वर्चसा चैव युक्तं भार्गवनन्दनम् । स वर्द्धमानस्तेजस्वी  
 वेदस्याध्याबनेन च ॥ ४४ ॥ बह्वृषीन्महातेजाः पाण्डवेयात्यव-  
 क्षत । तन्तु कृत्स्नो धनुर्विदः प्रत्नभाङ्गरतर्षभ । चतुर्विधानि  
 चास्त्राणि भास्करोपमवर्चसम् ॥ ४५ ॥

इति आरण्यपर्वणि तीर्थयात्रापर्वणि जमदग्न्युत्पत्तौ

पञ्चदशधिकशतोऽध्यायः ॥ ११५ ॥

अकृतव्रण उवाच । स वेदाध्ययने युक्तो जमदग्निर्महा-  
 तपाः । तपस्तेपे ततो वेदान्नियमादशमानयत् ॥ १ ॥ स प्रसेन-  
 जितं राजन्मधिगम्य नराधिपम् । रेणुकां वरयामास स च तस्मै  
 ददौ नृपः ॥ २ ॥ रेणुकान्तूथ सम्प्राप्य भार्यां भार्गवनन्दनः ।  
 आश्रमस्थस्तया सार्धं तपस्तेपेऽनुकूलया ॥ ३ ॥ तस्याः कुमार-  
 श्वलारो जज्ञिरे रामपञ्चमाः । सर्वेषामजघन्यस्तु राम आसी-  
 ज्जघन्यजः ॥ ४ ॥ फलाहारेषु सर्वेषु गतेष्वथ सुतेषु वै । रेणुका  
 स्नातुमगमत् कदाचिन्नियतव्रता ॥ ५ ॥ सा तु चित्ररथं नाम  
 भार्त्तिकावतकं नृपम् । ददर्श रेणुका राजन्नागच्छन्ती यद-  
 च्छया ॥ ६ ॥ क्रीडन्तं सलिले दृष्ट्वा सभार्यं पद्ममालिनम् ।  
 ऋद्धिमन्तं ततस्तस्य स्पृहयामास रेणुका ॥ ७ ॥ व्यभिचाराच्च



तस्मात् सा क्षिन्नाश्रसि विचेतना । प्रविवेकाश्रमं तस्ता तां वै  
 भर्तात्र बुध्यत ॥ ८ ॥ स तां दृष्ट्वा च्युतां धैर्याद्ब्राह्मणा लक्ष्मणा  
 विवर्जिताम् । धिक्मन्देन महातेजा गर्हयामास वीर्यवान् ॥ ९ ॥  
 ततो ज्येष्ठो जामदग्न्यो रुमणुन्नाम नामतः । आजगाम सुषे-  
 णश्च वसुर्विष्वावसुस्तथा ॥ १० ॥ तानानुपूर्व्यां भगवान् बधे  
 मातुरचोदयत् । न च ते जातसम्मोहाः किञ्चिद्वचुर्विचेतसः ॥ ११ ॥  
 ततः शशाप तान् क्रोधात्ते शपायेतनां जङ्गः । मृगपक्षि-  
 धर्माणः क्षिप्रमासन् जङ्गोपमाः ॥ १२ ॥ ततो रामोऽभ्ययात्  
 पश्चादाश्रमं परवीरहा । तमुवाच महाबाहूज्जमदग्निर्महातपाः  
 ॥ १३ ॥ जह्मीमां मातरं पापां मा च पुत्र व्यथां कृथाः । तत  
 आदाय परशुं रामो मातुः शिरोऽहरत् ॥ १४ ॥ ततस्तस्य  
 महाराज जमदग्नेर्महात्मनः । कीपोऽभ्यगच्छत् सहसा प्रसन्न-  
 श्चाप्रवीदिदम् ॥ १५ ॥ ममेदं वचनात्तात कृतन्ते कर्म दुष्करम् ।  
 वृणीष्व कामान् धर्मज्ञ यावतो वाञ्छसे हृदा ॥ १६ ॥ स वब्रे  
 मातुरुत्थानमस्मृतिञ्च बधस्य वै । पापेन तेन चास्पृशं भ्रातृणां  
 प्रकृतिं तथा ॥ १७ ॥ अप्रतिद्वन्द्वतां युद्धे दीर्घमायुश्च भारत ।  
 ददौ च सर्वान् कामान्स्तान् जमदग्निर्महातपाः ॥ १८ ॥ कदा-  
 चित्तु तथैवास्य विनिष्क्रान्ताः सुताः प्रभो । अथानूपपतिर्वीर  
 कार्त्तवीर्योऽभ्यवर्त्तत ॥ १९ ॥ तमाश्रमपदं प्राप्तमृषेर्भार्या समा-  
 श्रयत् । स युद्धमदसम्मतो नाभ्यनन्दत्तथाचैनम् ॥ २० ॥ प्रमथ्य  
 चाश्रमात्तस्माद्वीरमधेनोस्तथा बलात् । जह्वाव वत्सं क्रोशन्त्या  
 वभञ्ज च महादुमान् ॥ २१ ॥ आगताय च रामाय तदाचष्ट  
 पिता स्वयम् । गाञ्च रोदुदतीं दृष्ट्वा कीपो रामं समाविशत् ॥ २२ ॥  
 स मृत्युवशमापन्नं कार्त्तवीर्यमुपाद्रवत् । तस्याथ युधि विक्रम्य  
 भार्गवः परवीरहा ॥ २३ ॥ चिक्षेद निमित्तैर्भस्मैर्बाहून् परिष-  
 सन्निभान् । सहस्रसन्निताव्राजन् प्रगच्छ सचिरं धनुः ॥ २४ ॥



अभिभूतः स रामेण संयुक्तः कालधर्मशा । अर्जुनस्याथ दायदा  
रामेण कृतमन्यवः ॥ २५ ॥ आश्रमस्थं विना रामं जमदग्नि-  
मुपाद्रवन् । ते तं जन्ममहावीर्यमयुध्यन्तं तपस्विनम् ॥ २६ ॥  
असकृद्रामरामेति विक्रोशन्तमनायवत् । कार्त्तवीर्यस्य पुत्रास्तु  
जमदग्निं युधिष्ठिर ॥ २७ ॥ पीडयित्वा शरैर्ज्ञेयैर्मुर्यथागतमरि-  
न्दमाः । अपक्रान्तेषु चैतेषु जमदग्नौ तथा गते ॥ २८ ॥ समि-  
त्पाणिरुपागच्छदाश्रमं भृगुनन्दनः । स दृष्ट्वा पितरं वीरस्तथा-  
मृत्युवशङ्कतम् । अनहं तं तथाभूतं विललाप सुदुःखितः ॥ २९ ॥

इति आरण्यपर्वणि तीर्थयात्रापर्वणि जामदग्निवधे

पीडयाधिकशतोऽध्यायः ॥ ११६ ॥

राम उवाच । मम पराधात्तैः क्षुद्रैर्हतस्त्वं तात वाल्मिदैः ।  
कार्त्तवीर्यस्य दायदैर्बने भृगु इवेषुभिः ॥ १ ॥ धर्मज्ञस्य कथं  
तात वर्त्तमानस्य सत्यये । मृत्युरेवंविधो युक्तः सर्वभूतेश्वनागसः  
॥ २ ॥ किन्तु तैर्न कृतं पापं यैर्भवांस्तपसि स्थितः । अयुध्यमानो  
वृद्धः सन् हतः शरमतैः शितैः ॥ ३ ॥ किन्तु ते तत्र वक्ष्यन्ति  
सचिवेषु सुहृत्सु च । अयुध्यमानं धर्मज्ञमेकं हलानपत्रपाः ॥ ४ ॥  
लालथैवं सकृणं वृद्धं नात्राविधं नृप । प्रेतकार्याणि सर्वाणि  
पितुश्च महातपाः ॥ ५ ॥ ददाह पितरञ्चान्नौ रामः परपुर-  
च्छयः । प्रतिजज्ञे वधञ्चापि सर्वचक्रस्य भारत ॥ ६ ॥ स क्रुद्धो-  
ऽतिबलः सङ्गे शस्त्रमादाय वीर्यवान् । जघ्निवान् कार्त्तवीर्यस्य  
सुतानेकोऽन्तकीपमः ॥ ७ ॥ तेषाञ्चानुगता ये च क्षत्रियाः  
क्षत्रियर्षभ । तांश्च सर्वानवाहूनाद्रामः प्रहरताम्बरः ॥ ८ ॥  
त्रिःसप्तशतः पृथिवीं कृत्वा निःक्षत्रियां प्रभुः । समन्तपञ्चके  
पञ्च चकार रौधिरान् क्रदान् ॥ ९ ॥ स तेषु तर्पयामास भृगून्



भृगुकुलोद्भवः । साक्षाद्दर्शं चर्चीकं स च रामं न्यवेदयत् ॥ १० ॥  
 ततो यज्ञेन महता जामदग्नयः प्रतापवान् । तर्पयामास देवेन्द्र-  
 मृत्विग्नयः प्रददौ महीम् ॥ ११ ॥ वेदीञ्चाप्यदद्वैभीं कश्यपाय  
 महात्मने । दधव्यामायतां कृत्वा नावोत्सेधां विश्राम्यते ॥ १२ ॥  
 तां कश्यपस्यानुमते ब्राह्मणाः खण्डयस्तदा । व्यभजंस्ते तदा राजन्  
 प्रस्थाताः खाण्डवायनाः ॥ १३ ॥ स प्रदाय महीं तस्मै कश्यपाय  
 महात्मने । तपः सुमहदास्थाय क्षत्रियान्तकरो नृप । अस्त्रिन्महेन्द्रे  
 ग्रैलेन्द्रे वसत्यमितविक्रमः ॥ १४ ॥ एवं वैरमभूत्तस्य क्षत्रियैर्लोक-  
 वासिभिः । पृथिवी चापि विजिता रामेणामिततेजसा ॥ १५ ॥

वैशम्पायन उवाच । ततश्चतुर्दशैर् रामः समयेन महामनाः ।  
 दर्शयामास तान् विप्रान् धर्मराजञ्च सानुजम् ॥ १६ ॥ स तमा-  
 नञ्च राजेन्द्र भ्रातृभिः सहितः प्रभुः । द्विजानाञ्च परां पूजां  
 चक्रे नृपतिसत्तमः ॥ १७ ॥ अर्चिता जामदग्नयं स पूजितस्तेन  
 चोदितः । महेन्द्र उष्य तां रात्रिं प्रययौ दक्षिणामुखः ॥ १८ ॥

इति आरण्यपर्वणि तीर्थयात्रापर्वणि जामदग्नयोपाख्याने

सप्तदशाधिकशतोऽध्यायः ॥ ११७ ॥

वैशम्पायन उवाच । गच्छन् स तीर्थानि महानुभावः पुण्यानि  
 रम्याणि ददर्श राजा । सर्वाणि विप्रैरुपशोभितानि क्वचित्  
 क्वचिद्भारत सागरस्य ॥ १ ॥ स हतवांस्तेषु कृताभिषेकः सहा-  
 नुजः पार्थिवपुत्रपौत्रः । समुद्रगां पुण्यतमां प्रशस्तां जगाम  
 पारिच्छित पाण्डुपुत्रः ॥ २ ॥ तत्रापि चाप्नुत्य महानुभावः सन्त-  
 र्पयामास पितॄन् सुरांश्च । द्विजातिसुख्येषु धनं विसृज्य गोदा-  
 वरीं सागरगामगच्छत् ॥ ३ ॥ ततो विपाप्मा द्रविडेषु राजन्  
 समुद्रमासाद्य च लोकपुण्यम् । अगच्छ्यतीर्थञ्च महापवित्रं नारी-



तीर्थान्यथ वीरो ददर्श ॥ ४ ॥ तत्रार्जुनस्याग्रधनुर्धरस्य निशम्य  
तत् कर्म नरैरशक्यम् । संपूज्यमानः परमर्षिसंघैः परां सुदं-  
पाण्डुसुतः स लेभे ॥ ५ ॥ स तेषु तीर्थेष्वभिषिक्तगात्रः कृष्णा-  
सहायः सहितोऽनुजैश्च । सम्पूजयन् विक्रममर्जुनस्य रेमे मही-  
पाल पतिः पृथिव्याः ॥ ६ ॥ ततः सहस्राणि गवां प्रदाय तीर्थेषु  
तेष्वम्बुधरोत्तमस्य । हृष्टः सह भ्रातृभिरर्जुनस्य सङ्गीर्तयामास  
गवां प्रदानम् ॥ ७ ॥ स तानि तीर्थानि च सागरस्य पुण्यानि  
चान्यानि वह्निं राजन् । क्रमेण गच्छन् परिपूर्सकामः सूर्पा-  
रकं पुण्यतमं ददर्श ॥ ८ ॥ ततोदधेः कञ्चिदतीत्य देशं ख्यातं  
पृथिव्यां वनमाससाद । तप्तं सुरैरत्र तपः पुरस्तादिष्टं तथा  
पुण्यपरैर्नरेन्दैः ॥ ९ ॥ स तत्र तामग्रधनुर्धरस्य वेदीं ददर्शायत-  
पीनवाहः । ऋचीकपुत्रस्य तपस्विसङ्घैः समावृतां पुण्यकुचं द-  
नीयाम् ॥ १० ॥ ततो वसूनां वसुधाधिपः स मरुद्गणानाञ्च  
तथाश्विनोश्च । वैवस्वतादित्यघनेश्वराणामिन्द्रस्य विष्णो सवितु-  
विभोश्च ॥ ११ ॥ भवस्य चन्द्रस्य दिवाकरस्य पतेरपां साध्यगणस्य  
चैव । धातुः पितृणाञ्च तथा महात्मा रुद्रस्य राजन् सगणस्य  
चैव ॥ १२ ॥ सरस्वत्याः सिद्धगणस्य चैव पुण्याश्च धी चाप्यमरा-  
स्तथान्ये । पुण्यानि चाप्यायतनानि तेषां ददर्श राजा सुमनो-  
हराणि ॥ १३ ॥ तेषूपवासान् विविधानुपोष्य दत्त्वा च रत्नानि  
महान्ति राजा । तीर्थेषु सर्वेषु परिप्लुताङ्गः पुनः स सूर्पारक-  
माजगाम ॥ १४ ॥ स तेन तीर्थेन तु सागरस्य पुनः प्रयातः सह  
मोदरीयैः । हिजै पृथिव्यां प्रथितं महद्भिस्तीर्थं प्रभासं ससुपा-  
जगाम ॥ १५ ॥ तत्राभिषिक्तः पृथुलोद्दिताक्षः सहानुजैर्द्वगणान्  
पितृंश्च । सन्तर्पयामास तथैव कृष्णा ते चापि विप्राः सह लोम-  
शेन ॥ १६ ॥ स हादृशाहं जलवायुभक्षः कुर्वन् क्षपाक्षः सु तदा-  
भिषेकम् । समन्ततोऽग्नीनुपदीपयित्वा तेपे तपो धर्मभृता-



स्वारिष्ठः ॥ १७ ॥ तमुग्रमास्थाय तपश्चरन्तं शुश्राव रामश्च जना-  
 र्द्देनश्च । तौ सर्ववृष्णिप्रवपौ ससैन्यौ युधिष्ठिरं जग्मतुराजनीदम्  
 ॥ १८ ॥ ते वृष्णयः पाण्डुसुतान् समीक्ष्य भूमौ शयानान् मल-  
 दिग्धमात्रान् । अनर्हतीं द्रौपदीञ्चापि दृष्ट्वा सुदुःखिताश्चक्रुः  
 रार्त्तिनादम् ॥ १९ ॥ ततः स रामश्च जनार्द्देनश्च कार्ष्णिञ्च  
 श्रास्वञ्च शिनेश्च पौत्रम् । अन्यांश्च वृष्णीनुपगम्य पूजाञ्चक्रे यथा-  
 धर्ममर्ह्येनसत्त्वः ॥ २० ॥ ते चापि सर्वान् प्रतिपूज्य पार्थास्तैः  
 सत्कृताः पाण्डुसुतैस्तथैव । युधिष्ठिरं सम्परिवार्य राजन्नुपा-  
 विशन् देवमणा यथेन्द्रम् ॥ २१ ॥ तेषां स सर्वञ्चरितं परेषां वने  
 च वासं परमप्रतीतः । अस्त्रार्थमिन्द्रस्य गतञ्च पार्थं निवेशनं  
 हृष्टमनाः शशंस ॥ २२ ॥ श्रुत्वा तु ते तस्य वचः प्रतीतास्तांश्चापि  
 दृष्ट्वा सुकृशानवीव । नेत्रोद्भवं स्वं मुमुचुर्महार्द्धा दुःखार्त्तिजं वारि-  
 महानुभावाः ॥ २३ ॥

इति आरण्यपर्वणि तीर्थयात्रापर्वणि वार्ष्णेययुधिष्ठिर-  
 संवादे अष्टादशाधिकशतोऽध्यायः ॥ ११८ ॥

जगमेजय उवाच । प्रभासतीर्थमासाद्य पाण्डवा वृष्णय-  
 स्तथा । किमकुर्वन् कथाश्चैषां कास्तत्रासंस्तपोधन ॥ १ ॥ ते हि  
 सर्वं महात्मानः सर्वभास्वविशारदाः । वृष्णयः पाण्डवाश्चैव सह-  
 दश्च परस्परम् ॥ २ ॥

वैशम्पायन उवाच । प्रभासतीर्थं संप्राप्य पुण्यतीर्थं महो-  
 दधेः । वृष्णयः पाण्डवान् वीराः परिवार्योपतस्थिरे ॥ ३ ॥ ततो  
 गोक्षीरकुन्देन्दुमृणालरजतप्रभः । वनमाली हली रामो बभाषे  
 मुष्करेक्षणम् ॥ ४ ॥

बलदेव उवाच । न कृष्ण धर्मश्चरितो भवाय जन्तोरधर्मश्च



पराभवाय । युधिष्ठिरो यत्र जटी महात्मा वनाश्रयः क्षिप्र्यति  
 चीरवासाः ॥ ५ ॥ दुर्योधनश्चापि महीं प्रयास्ति न चास्य भूमि-  
 विवरं ददाति । धर्माद्धर्मश्चरितो गरीयानितीव मन्थेत नरो-  
 ऽल्पबुद्धिः ॥ ६ ॥ दुर्योधने चापि विवर्द्धमाने युधिष्ठिरे चासुख-  
 मात्तराज्ये । किन्तु कर्तव्यमिति प्रजामिः शङ्का मिथः सज्ज-  
 मिता नराणाम् ॥ ७ ॥ अयं स धर्मप्रभवो नरेन्द्रो धर्मे दृढः  
 सत्यवृतिः प्रदाता । चलेद्धि राज्याच्च सुखाच्च पार्थो धर्मादपेतस्तु  
 कथं विवर्द्धेत् ॥ ८ ॥ कथं नु भीष्मश्च कृपश्च विष्णे द्रोणश्च राजा  
 च कुलस्य वृद्धः । प्रब्राज्य पार्थान् सुखमाप्नुवन्ति धिक् पाप-  
 बुद्धीन् भरतप्रधानान् ॥ ९ ॥ किन्नाम वक्ष्यत्यवनिप्रधानः पितॄन्  
 समागस्य परत्र पापः । पुत्रेषु सम्यक् चरितं मयेति पुत्रान्-  
 पापान् व्यपरोष्य राज्यात् ॥ १० ॥ नासौ धिया संप्रति पश्यति  
 स्म किं नाम कृत्वाहमचक्षुरेवम् । जातः पृथिव्यामिति पार्थिवेषु  
 प्रब्राज्य कौन्तेयमिति स्वराज्यात् ॥ ११ ॥ नूनं समृद्धान् पितृ-  
 लोकभूमौ चामीकरामान् क्षितिजान् प्रफुल्लान् । विचित्रवीर्यस्य  
 सुतः सपुत्रः कृत्वा नृशंसं वत पश्यति स्म ॥ १२ ॥ व्यूढोत्तरां-  
 शान् पृथुलोहिताक्षानिमान् स्म पृच्छन् स शृणोति ननम् ।  
 प्रास्थापयत् यत् स वनं ह्यशङ्को युधिष्ठिरं सानुजमात्तशस्त्रम् ॥ १३ ॥  
 योऽयं परेषां पृतनां समृद्धां निरायुधो दीर्घभुजो निहन्त्यात् ।  
 शुलैव शब्दं हि वृकोदरस्य मुञ्चन्ति सैन्यानि सङ्गत् समूहम् ॥ १४ ॥  
 स क्षुत्पिपासाघ्नकृशस्तरस्वी समेत्य नानायुधवाणपाणिः । वने  
 स्मरन् वासमिमं सुघोरं श्रेष्ठं न कुर्व्यादिति निश्चितं मे ॥ १५ ॥  
 न ह्यस्य वीर्यस्य बलेन कश्चित् समः पृथिव्यामपि विद्यतेऽन्यः ।  
 स शीतवातातपकर्षिताङ्गो न श्रेष्ठमाजावसुहृत्सु कुर्व्यात् ॥ १६ ॥  
 प्राच्यान्पानेकरथेन जित्वा वृकोदरः सानुचराग्रणेषु । स्वस्था-  
 गमयोऽतिरथस्तरस्वी सोऽयं वने क्षिप्र्यति चीरवासाः ॥ १७ ॥



यः सिन्धुकुले व्यजयन् देवान् समागतान् दक्षिणात्यान् मही-  
 पान् । तं पश्यतेमं सहदेवमय तरस्त्रिनं तापसवेगस्त्रपम् ॥ १८ ॥  
 यः पार्थिवानेकरथेन जिग्ये दिशं प्रतीचीं प्रति युद्धशौण्डः ।  
 सोऽयं वने मूलफलेन जीवन् जटी चरत्यय मलाचिताङ्गः ॥ १९ ॥  
 सत्रे सन्द्धेऽतिरथस्य राज्ञो वेदीतलादुत्पतिता सुता या । सेवं  
 बने वासमिमं सुदुस्त्रं कथं सहत्यय सती सुखार्हा ॥ २० ॥ त्रि-  
 वर्गमुख्यस्य समीरणस्य देवेश्वरस्याप्यथ वाश्विनोश्च । एषां  
 सुराणां तनयाः कथन्नु वने चरन्त्यस्तसुखाः सुखार्हाः ॥ २१ ॥  
 जिते हि धर्मस्य सुते सभार्यं सम्राट्के सानुचरे निरस्ते । दुर्यो-  
 धने चापि विवर्द्धमाने कथं न सीदत्यवनिः समौला ॥ २२ ॥

इति आरण्यपर्वणि तीर्थयात्रापर्वणि बलरामवाक्ये

एकोनविंशत्यधिकशततोऽध्यायः ॥ ११९ ॥

सात्यकिरुवाच । न राम कालः परिदेवनाय यदुत्तरं त्वत्  
 तद्देव सर्वं । समाचरामी ह्यनतीतकालं युधिष्ठिरो यद्यपि नाह  
 किञ्चित् ॥ १ ॥ ये नाथवन्तोऽयं भवन्ति लोके ते नात्मना कर्म  
 समारभन्ते । तेषान्तु कार्येषु भवन्ति नाथाः शैव्यादयो राम  
 यथा ययातेः ॥ २ ॥ येषां तथा राम समारभन्ते कार्याणि नाथाः  
 स्वमतेन लोके । ते नाथवन्तः पुरुषप्रवीरा नानाथवत् कृच्छ-  
 मवाप्नुवन्ति ॥ ३ ॥ कक्षादिभौ रामजनार्दनौ च प्रद्युम्नशाम्बौ  
 च मया समेतौ । वसन्त्यरण्ये सह सोदरीयैस्त्रैलोक्यनाथानभि-  
 गम्य पार्थाः ॥ ४ ॥ निर्यातु साध्वय दशार्हसेना प्रभूतनाना-  
 युधचित्तवर्मा । यमक्षयं गच्छतु धार्तराष्ट्रः सवाम्भवो वृशि-  
 बलामिभूतः ॥ ५ ॥ त्वं ह्येव कोपात् पृथिवीमपीमां संवेष्टये-  
 स्तिष्ठतु शार्ङ्गधन्वा । स धार्तराष्ट्रं जहि सानुवन्धं त्वत् यथा



देवपतिर्महेन्द्रः ॥ ६ ॥ भ्राता च मे यः सु सखा गुरुश्च जना-  
 दैनस्यात्मसमश्च पार्थः । यदर्थमैच्छन्मनुजाः सुपुत्रं शिष्यं गुरु-  
 श्चाप्रतिकूलवादम् ॥ ७ ॥ यदर्थमभ्युद्यतमुत्तमन्तत् करोति कर्माग्र-  
 मपारणीयम् । तस्यास्त्रवर्षाण्यहमुत्तमास्त्रैर्विहित्य सर्वाणि  
 रणेऽभिभूय ॥ ८ ॥ कोपाच्छिरः सर्पविषाग्निक्लमैः शरोत्तमै-  
 रुन्मथितास्मि राम । खड्गेन चाहं निमित्तेन सङ्गेः कायाच्छिर-  
 स्तस्य बलात् प्रमथ्य ॥ ९ ॥ ततोऽस्य सर्वाननुगान् हनिष्ये  
 दुर्योधनञ्चापि कुरूंश्च सर्वान् । आत्तायुधं मामिह रौहिणेय  
 पश्यन्तु भैमा युधि जातहर्षाः ॥ १० ॥ निघ्नन्तमेकं कुरुयोध-  
 सुख्यानग्निं महाकक्षमिवान्तकाले । प्रद्युम्नमुक्ताग्निशितान्न शक्ताः  
 सोढुं कृपद्रोणविकर्मकक्षाः ॥ ११ ॥ जानामि वीर्यञ्च जया-  
 त्मजस्य कार्ष्णिर्भवत्येष यथा रणस्थः । शम्भुः संसृतं सरथं  
 भुजाभ्यां दुःशासनं शास्तु बलात् प्रमथ्य ॥ १२ ॥ न विद्यते जाम्ब-  
 वतीसुतस्य रणे विषह्यं हि रणोत्कटस्य । एतेन बालेन हि  
 शम्भुरस्य दैत्यस्य सैन्यं सहसा प्रणुन्नम ॥ १३ ॥ वृत्तीरुरत्यायत-  
 पीनबाहुरेतेन सङ्गेः निहतोऽश्वचक्रः । को नाम शम्भुस्य  
 महारथस्य रणे समत्तं रथमभ्युदीयात् ॥ १४ ॥ यथा प्रविश्या-  
 न्तरमस्य सङ्गेः को वै मनुष्यो हि विनिष्क्रमेत । तथा पविश्या-  
 न्तरमस्य सङ्गेः को नाम जीवन् पुनराब्रजेच्च ॥ १५ ॥ द्रोणञ्च  
 भीष्मञ्च महारथौ तौ सतैर्वृतञ्चाप्यथ सोमदत्तम् । सर्वाणि  
 सैन्यानि च वासुदेवः प्रधक्ष्यते सायकवह्निजालैः ॥ १६ ॥ किन्नाम  
 लोकेष्वविषह्यमस्ति कृष्णस्य सर्वेषु सदेवकेषु । आत्तायुधस्योत्त-  
 मवाणपाणेश्चक्रायुधस्याप्रतिमस्य युद्धे ॥ १७ ॥ ततोऽनिर्दो-  
 ऽप्यसिचर्मपाणिर्महौमिमां धार्तराष्ट्रैर्विसञ्चैः । कृतोत्तमाङ्गै-  
 र्विहितैः करोतु कीर्णाङ्गुणैर्वह्निमिवाध्वरेषु ॥ १८ ॥ गदो-  
 ल्पुको बाहुकभानुनोथाः शूरश्च सङ्गेः निशठः कुमारः । रणोत्त-



कटौ शरणचासृद्दिशौ कुलोचितं विप्रथयन्तु कर्म ॥ १९ ॥ स-  
 वृष्टिभोजान्धकयोधमुखा सभागता सावतसरसेना । हत्वा  
 रणे वामं धृतराष्ट्रपुत्रान् लोके ययः स्त्रीतमुपाकरोतु ॥ २० ॥  
 ततोऽभिमन्युः पृथिवीं प्रशास्तु यावद्ब्रतं धर्मभृतां वरिष्ठः ।  
 युधिष्ठिरः पारयते महात्मा द्यूते यथोक्तं कुरुसत्तमेन ॥ २१ ॥  
 अस्तुत्प्रमुक्तैर्विधिखैर्जितारिस्ततो महीं भीक्ष्यति धर्मराजः ।  
 निर्द्वन्द्वैराष्ट्रां हतस्तुतपुत्राभैतद्धि नः कृत्यतमं ययस्यम ॥ २२ ॥

वासुदेव उवाच । असंशयं माधव सत्यमेतद्ब्रह्म ते वाक्य-  
 मदीनसत्त्व । स्वाभ्यां भुजाभ्यामजितान्तु भूमिं नेच्छेत् कुल-  
 णामृषभः कथञ्चित् ॥ २३ ॥ न ह्येष कामान्न भयान्न लोभाद्युधि-  
 स्थिरो जातु जह्यात् स्वधर्मम् । भीमार्जुनौ चातिरथौ यमौ च  
 तथैव कृष्णा द्रुपदात्मजेयम् ॥ २४ ॥ उभौ हि युद्धेऽप्रतिमौ  
 पृथिव्यां वृकोदरश्चैव धनञ्जयश्च । कस्मान्न कृतस्त्रां पृथिवीं  
 प्रशस्तिन्माद्रीसुताभ्याञ्च पुरस्कृतोऽयम् ॥ २५ ॥ यदा तु पाञ्चाल-  
 पत्निर्महात्मा सकैकयथेदिपतिर्वयञ्च । युध्येम विक्रम्य रणे समे-  
 तास्तदैव सर्वे रिपवो हि न स्युः ॥ २६ ॥

युधिष्ठिर उवाच । नेदञ्चित्तं माधव यद्ब्रवीषि सत्यन्तु मे  
 रक्ष्यतमं न राज्यम् । कृष्णस्तु मां वेद यथावदेकः कृष्णञ्च वेदा-  
 हमथो यथावत् ॥ २७ ॥ यदैव कालं पुरुषप्रवीर वेत्स्यत्ययं  
 माधव विक्रमस्य । तदा रणे त्वञ्च शिनिप्रवीर सयोधनं जेष्यसि  
 केशवश्च ॥ २८ ॥ प्रतिप्रयान्त्वद्य द्रुपार्हवीरा दृष्टोऽस्मि नाथैर्नर-  
 लोकनाथैः । धर्मोऽप्रमादं कुरुताप्रमेया द्रष्टास्मि भूयः सुखिनः  
 समेतान् ॥ २९ ॥ तैऽन्योन्यमामन्त्र्य तथाभिवाद्य वृद्धान् परि-  
 ख्यञ्च शिशून् च सर्वान् । यदुप्रवीराः स्वगृहाणि जग्मुस्ते चापि  
 तीर्थान्यनुसंविचेतुः ॥ ३० ॥ विसृज्य कृष्णां त्वथ धर्मराजो  
 विदर्भराजोपचितां सुतीर्थाम् । जगाम पुण्यां सरितं पयोणीं



सभ्राह्मण्यः सह लोमशेन ॥ ३१ ॥ सुतेन सीमेन विमिश्रतोयां  
पयः पयोष्णीं प्रति सोऽध्यवास । द्विजातिमुखैर्मुदितैर्महात्मा  
संस्तूयमानः स्तुतिभिर्वराभिः ॥ ३२ ॥

इति आरण्यपर्वणि तीर्थयात्रापर्वणि वृष्णिगमने

विंशत्यधिकशतोऽध्यायः १२०॥

लोमश उवाच । नृगेण यजमानेन सीमेनेह पुरन्दरः ।  
तर्पितः श्रूयते राजन् स तप्तो मुदमभ्यगात् ॥ १ ॥ इह द्वैः  
सहेन्द्रैश्च प्रजापतिभिरेव च । द्रष्टुं बह्विधैर्यज्ञैर्महद्भिर्भूरि-  
दक्षिणैः ॥ २ ॥ आभूत्तैरयस्येह राजा वज्रधरं प्रभुं । तर्पया-  
मास सीमेन हयमेवेषु सप्तसु ॥ ३ ॥ तस्य सप्तसु यज्ञेषु सर्व-  
मासीद्विरण्ययम् । वानस्यत्यञ्च भौमञ्च यद्द्रव्यं निवृतं मखे ॥ ४ ॥  
चषालयूषचमसाः स्थाव्यः पात्राः सुचः सुवाः । तेष्वेव चास्य  
यज्ञेषु प्रयोगाः सप्त विश्रुताः ॥ ५ ॥ सप्तैकैकस्य यूपस्य चषाला-  
शोपरिस्थिताः । तस्य स्र यूपान यज्ञेषु भ्राजमानान् हिर-  
ण्ययान् ॥ ६ ॥ स्वयमुत्थापयामासुर्देवाः सेन्द्रा युधिष्ठिर । तेषु  
तस्य मखास्येषु गयस्य पृथिवीपतेः ॥ ७ ॥ अमाद्यदिन्द्रः सामेन  
दक्षिणाभिर्द्विजातयः । प्रसंख्यानानसंखियान् प्रत्यगृह्णन् द्विजा-  
तयः ॥ ८ ॥ सिकता वा यथा लीके यथा वा दिवि तारकाः ।  
यथा वा वर्षतो धारा असंखिययाः स्र केनचित् ॥ ९ ॥ तथैव  
तदसंखियं धनं यत् प्रददौ गयः । सदस्येभ्यो महाराज तेषु  
यज्ञेषु सप्तसु ॥ १० ॥ भवेत् संखियमेतद्वि यदेतत् परिकीर्त्ति-  
तम् । न तस्य शक्याः संख्यातुं दक्षिणा दक्षिणावतः ॥ ११ ॥  
हिरण्ययीभिर्गोभिश्च कृताभिर्विष्वकर्मणा । ब्राह्मणास्तर्पयामास  
नानादिग्भ्यः समागतान् ॥ १२ ॥ अल्पावशेषा पृथिवीं चैत्ये-



रासीन्महात्मनः । गयस्य यजमानस्य तत्र तत्र विश्राम्यते ॥ १३ ॥  
 स लोकान् प्राप्तवानैन्द्रान् कर्मणा तेन भारत । सलोकतां तस्य  
 गच्छेत् पयोषाणां य उपस्पृशेत् ॥ १४ ॥ तस्मात्त्वमत्र राजेन्द्र  
 भ्रातृभिः सहितोऽच्युत । उपस्पृश्य महीपाद धूतपाप्मा भवि-  
 ष्यसि ॥ १५ ॥

वैशम्पायन उवाच । स पयोषाणां नरश्रेष्ठ स्नात्वा वै भ्रातृभिः  
 सह । वैदूर्यपर्वतञ्चैव नर्मदाञ्च महानदीम् ॥ १६ ॥ समाजगाम  
 तेजस्वी भ्रातृभिः सहितोऽनघ । तत्रास्य सर्वानाचख्यौ लोमशो  
 भगवानृषिः ॥ १७ ॥ तीर्थानि रमणीयानि पुण्यान्यायतनानि च ।  
 यथायोगं यथाप्रीतिं प्रययौ भ्रातृभिः सह । तत्र तत्रादददितं  
 ब्राह्मणेभ्यः सहस्रशः ॥ १८ ॥

लोमश उवाच । दिवानामेति कौन्तेय तथा राज्ञां सलोक-  
 ताम् । वैदूर्यपर्वतं दृष्ट्वा नर्मदामवतीर्थं च । सन्निरेष नर-  
 श्रेष्ठ त्रेताया हापरस्य च ॥ १९ ॥ एतमासाद्य कौन्तेय सर्व-  
 पापैः प्रमुच्यते । एष श्रुत्यातिशयस्य देशस्तात प्रकाशते ॥ २० ॥  
 साक्षाद्यत्रापिवत् सोममश्विभ्या सह कौशिकः । चुक्रोष भार्गव-  
 श्चापि महेन्द्रस्य महातपाः ॥ २१ ॥ संस्तम्भयामास च तं वासवं  
 च्यवनः प्रभुः । सुकन्याञ्चापि भार्याञ्च राजपुत्रोमवाप्तवान् ॥ २२ ॥

शुचिष्ठिर उवाच । कथं विष्टम्भितस्तेन भगवान् पाक-  
 शासनः । किमर्थं भार्गवश्चापि कोपञ्चक्रे महातपाः ॥ २३ ॥  
 नासत्यौ च कथं ब्रह्मन् कृतवान् सामपीथिनौ । एतत् सर्वं  
 यथावत्तमाख्यातु भगवान्मम ॥ २४ ॥

इति आरण्यपर्वणि तीर्थयात्रापर्वणि सुकन्योपाख्याने

एकविंशत्यधिकशतोऽध्यायः ॥ १२१ ॥



लोमश उवाच । शृगोर्महर्षिः पुत्रोऽमूच्चप्रवर्णो नाम भारत ।  
 समीपे सरसस्तस्य तपस्तेपे महाद्युतिः ॥ १ ॥ स्थाणुभूतो महा-  
 तेजा वीरस्थानेन पाण्डव । अतिष्ठत् चिरं कालमेकदेशे विशा-  
 म्यते ॥ २ ॥ स वल्मीकोऽभवदृषिर्लताभिरभिसंवृतः । कालेन  
 महता राजन् समाकीर्णः पिपीलिकैः ॥ ३ ॥ तथा स संवृतो  
 धीमान् मृत्पिण्ड इव सर्वशः । तप्यते स्रुतपो घोरं वल्मीकेन  
 समावृतः ॥ ४ ॥ अथ दीर्घस्य कालस्य शर्यातिर्नाम पार्थिवः ।  
 आजगाम सरो रम्यं विहर्तुमिदमुत्तमम् ॥ ५ ॥ तस्य स्त्रीणां  
 सहस्राणि चत्वार्यासन् परिग्रहः । एकैव च सुता सुभ्रूः सुकन्या  
 नाम भारत ॥ ६ ॥ सा सखीभिः परिवृता दिव्याभरणभूषिता ।  
 चक्रम्यमाणा वल्मीकं भार्गवस्य समासदत् ॥ ७ ॥ सा वै वसुमतीं  
 तत्र पश्यन्ती सुमनोरमाम् । वनस्पतीन् विचिन्वन्ती विजहार  
 सखीवृता ॥ ८ ॥ रूपेण वयसा चैव मद्नेन मदेन च । वभञ्ज  
 वनवृक्षाणां शाखाः परमपुष्पिताः ॥ ९ ॥ तां सखीरहितामेका-  
 मेकवस्त्रामलङ्किताम् । ददर्श भार्गवो धीमांश्चरन्तीमिव विद्यु-  
 तम् ॥ १० ॥ तां पश्यमानो विजने स रेमे परमद्युतिः । क्षाम-  
 कण्ठश्च विप्रर्षिस्तपोवलसमन्वितः ॥ ११ ॥ तामावभाषे कल्याणीं  
 सा चास्य न शृणोति वै । ततः सुकन्या वल्मीके दृष्ट्वा भार्गव-  
 चक्षुषी ॥ १२ ॥ कौतूहलात् कण्ठकेन बुद्धिमोहवलात्कृता ।  
 किन्तु खल्विदमित्युक्ता निर्विभेदास्य लोचने ॥ १३ ॥ अक्रुध्यत्  
 स तथा विद्धे नेत्रे परममन्युमान् । ततः शर्यातिसैन्यस्य शक्र-  
 न्यूत्रे समावृणोत् ॥ १४ ॥ ततो रुद्धे शक्रन्यूत्रे सैन्यमासीत्  
 सुदुःखितम् । तथागतमभिप्रेक्ष्य पथ्यपृच्छत् स पार्थिवः ॥ १५ ॥  
 तपोनित्यस्य वृद्धस्य रोषणस्य विशेषतः । केनापकृतमद्येह  
 भार्गवस्य महात्मनः ॥ १६ ॥ ज्ञातं वा यदि वाज्ञातं तद्भुतं ब्रूत  
 माचिरम् । तमूचः सैनिकाः सर्वे न विद्मोऽपकृतं वयम् ॥ १७ ॥



सर्वोपायैर्यथाकामं भवांस्तदधिगच्छतु । ततः स पृथिवीपालः  
 साम्ना चोग्रेण च स्वयम् ॥ १८ ॥ पथ्यपृच्छत् सुहृदगं पथ्यजानन्न  
 चैव ते । अनाहार्त्तं ततो दृष्ट्वा तत् सैन्यमसुखार्दितम् ॥ १९ ॥  
 पितरं दुःखितं दृष्ट्वा सुकन्येदमथाब्रवीत् । मयाटन्येह वल्मीके  
 दृष्टं सत्तमभिज्वलत् ॥ २० ॥ खद्योतवदभिज्ञातं तन्मया विद्व-  
 मन्तिकात् । एतच्छ्रुत्वा तु वल्मीकं शर्यातिस्तूर्णमभ्यधात् ॥ २१ ॥  
 तत्तापश्चतपोवृद्धं वयोवृद्धञ्च भार्गवम् । अयाचदथ सैन्यार्थं  
 प्राञ्जलिः पृथिवीपतिः ॥ २२ ॥ अज्ञानादालया यत्ते कृतं तत्  
 क्षन्तुमर्हसि । ततोऽब्रवीन्महीपालं च्यवनो गार्गवस्तदा ॥ २३ ॥  
 अपमानादहं विद्धो ह्यनया दर्पपूर्णया । रूपौदार्यसमायुक्तां  
 लोभमोहवलात्कृताम् ॥ २४ ॥ तामेव प्रतिगृह्णाहं राजन् दुहि-  
 तरं तव । क्षंस्यामीति महीपाल सत्यमेतद्ब्रवीमि ते ॥ २५ ॥

लोमश उवाच । ऋषिर्वचनमाज्ञाय शर्यातिरविचारयन् ।  
 दृष्ट्वा दुहितरं तस्मै च्यवनाय महात्मने ॥ २६ ॥ प्रतिगृह्य च  
 तां कन्यां भगवान् प्रससाद ह । प्राप्तप्रसादो राजा वै ससैन्यः  
 पुरमाब्रजत् ॥ २७ ॥ सुकन्यापि पतिं लब्ध्वा तपस्विनमनि-  
 न्द्रिता । नित्यं पथ्यचरत् प्रीत्या तपसा नियमेन च ॥ २८ ॥  
 अग्नीनामतिथीनाञ्च शुश्रूषुरनसूयिका । समाराधयत क्षिप्रं  
 च्यवनं सा शुभानना ॥ २९ ॥

इति आरण्यपर्वणि तीर्थयात्रापर्वणि सुकन्योपाख्याने

द्वाविंशधिकप्रत्योऽध्यायः ॥ १२२ ॥

लोमश उवाच । कस्यचित्त्वथ कालस्य त्रिदशवर्षिनौ नृप ।  
 कृताभिषेकां विवृतां सुकन्यां तामपश्यताम् ॥ १ ॥ तां दृष्ट्वा  
 दर्शनीयाङ्गीं देवराजसुतामिव । जघतुः समभिद्रुत्य नासत्या-



वश्विनाविदम् ॥ २ ॥ कस्य त्वमसि वामीरु वनेऽस्मिन् किङ्करोषि  
च । इच्छाव भद्रे ज्ञातुं तत्त्वमाख्याहि शोभने ॥ ३ ॥ ततः  
सुकन्या सङ्ग्रीडा तावुवाच सुरोत्तमौ । शर्यातितनयां वित्तं  
भार्यां मां च्यवनस्य च ॥ ४ ॥ अथाश्विनौ प्रहस्येतामब्रूतां पुन-  
रेव तु । कथं त्वमसि कल्याणि पित्रा दत्ता गताध्वने ॥ ५ ॥  
भ्राजसेऽस्मिन् वने भीरु विद्युत्सौदामिनी यथा । न देवेष्वपि  
तुल्यां हि त्वया पश्चाव भाविनि ॥ ६ ॥ अनाभरणसम्पन्ना पर-  
मास्वरवर्जिता । शोभयस्यधिक भद्रे वनमप्यनलङ्कता ॥ ७ ॥  
सर्वाभरणसम्पन्ना परमास्वरधारिणी । शोभसे त्वनवद्याङ्गि नखेवं  
मलपङ्क्तिनी ॥ ८ ॥ कल्पादेवंविधा भूत्वा जराजर्जरितं पतिम् ।  
त्वमुपास्से ह कल्याणि कामभोगवद्विष्कृतम् ॥ ९ ॥ असमर्थं  
परित्राणे पोषणे च शुचिस्त्रिते । सा त्वं च्यवनमुत्सृज्य वरय-  
स्वैकमावयोः ॥ १० ॥ पत्यर्थं देवगर्भाभे मातृया यौवनं कृथाः ।  
एवमुक्ता सुकन्यापि सुरौ ताविदमब्रवीत् ॥ ११ ॥ रताहं च्यवने  
पत्यौ मेवं मां पर्य्यशङ्कित्याः । तावब्रूतां पुनस्त्वेनामावां देव-  
मिषग्वरौ ॥ १२ ॥ युवानं रूपसम्पन्नं करिष्यावः पतिं तव ।  
ततस्तस्यावयोश्चैव वृणीष्वन्यतमं पतिम् ॥ १३ ॥ एतेन समधि-  
नैनमामन्त्रय पतिं शुभे । सा तयोर्वचनाद्राजन्तुपसङ्गम्य भार्ग-  
वम् ॥ १४ ॥ उवाच वाक्यं यत्ताभ्यामुक्तं भृशुसुतं प्रति । तच्छ्रुत्वा  
च्यवनो भार्यामुवाच क्रियतामिति ॥ १५ ॥ भर्ता सा समनु-  
ज्ञाता क्रियतामित्यथाब्रवीत् । श्रुत्वा तदाश्विनौ वाक्यं तत्तस्याः  
क्रियतामिति ॥ १६ ॥ जचतू राजपुत्रीं तां पतिस्तव विश्वतपः ।  
ततोऽम्भश्चरवतः शीघ्रं रूपार्थी प्रविवेश ह ॥ १७ ॥ अश्विनावपि  
तद्राजन् सरः प्राविशतां तदा । ततो मुहूर्त्तादुत्तीर्णाः सर्वे ते  
सरसस्तदा ॥ १८ ॥ दिव्यरूपधराः सर्वे युवानो मृष्टकुण्डलाः  
तुल्यविशधराश्चैव मनसः प्रीतिवर्जनाः ॥ १९ ॥ तेऽब्रूवन् सहिताः



सर्वं वृणीष्वान्यतमं शुभे । अस्माकमीप्सितं भद्रे पतित्वे वर-  
वर्णिनि ॥ २० ॥ यत्र वाय्वभिकामासि तं वृणीष्व सुशोभने ।  
सा समीच्य तु तान् सर्वास्तुल्यरूपधरान् स्थितान् ॥ २१ ॥  
निश्चित्य मनसा बुद्ध्या देवी ब्रूते स्वकं पतिम् । लब्ध्वा तु च्यवनो  
भार्यां वयो रूपञ्च वाञ्छितम् ॥ २२ ॥ हृष्टोऽब्रवीन्महातेजास्तौ  
नासत्त्वाविदं वचः । यथाहं रूपसम्पन्नो वयसा च समन्वितः  
॥ २३ ॥ कृतो भवद्भ्यां वृद्धः सन् भार्याञ्च प्राप्तवानिभाम् ।  
तस्माद्युवां करिष्यामि प्रीत्याहं सोमपीथिनौ ॥ २४ ॥ मिषतो  
देवराजस्य सत्यमेतद्ब्रवीमि वाम् । तच्छ्रुत्वा हृष्टमनसो दिवं  
तौ प्रतिजग्मतुः । च्यवनश्च सुकन्या च सुरारिव विजङ्गतुः ॥ २५ ॥

इति आरण्यपर्वणि तीर्थयात्रापर्वणि सुकन्योपाख्याने

तयोर्विंशत्यधिशतोऽध्यायः ॥ १२३ ॥

लोमश उवाच । ततः शुश्राव शर्यातिर्वयःस्थञ्चाग्रवं कृतम् ।  
संहृष्टः सेनया सार्द्धमुपायाद्भार्गवाश्रमम् ॥ १ ॥ च्यवनञ्च सुक-  
न्याञ्च दृष्ट्वा देवसुताविव । रेमे सभार्यः शर्यातिः कृत्स्नां प्राप्य  
महीमिव ॥ २ ॥ ऋषिणा सत्कृतस्तेन सभार्यः पृथिवीपतिः ।  
उपोषविष्टः कल्याणीः कथाश्रक्ते मनोरमाः ॥ ३ ॥ अथैनं भार्गवो  
राजन्नुवाच परिसान्त्वयन् । याजयिष्यामि राजंस्त्वां सश्मरानव-  
कल्पय ॥ ४ ॥ ततः परमसंहृष्टः शर्यातिरवनीपतिः । च्यवनस्य  
महाराज तद्वाक्यं प्रत्यपूजयत् ॥ ५ ॥ प्रशस्तेऽहनि यज्ञीये सर्व-  
कामसमृद्धिमत् । कारयामास शर्यातिर्यज्ञायतनमुत्तमम् ॥ ६ ॥  
तत्रैनं च्यवनो राजन् याजयामास भार्गवः । अङ्गुतानि च तत्रा-  
सन् यानि तानि निबोध मे ॥ ७ ॥ अगृह्णाच्चग्रवनः सोममश्विनो-  
र्देवयोस्तद्वा । तमिन्द्रो वारयामास गृह्णाणं स तयोर्ग्रहम् ॥ ८ ॥



इन्द्र उवाच । उभावेतौ न सोमाहौ नासत्याविति मे मतिः । भिषजौ द्विवि देवानां कर्मणा तेन नार्हतः ॥ ८ ॥

च्यवन उवाच । महोक्ताहौ महात्मानौ रूपद्रविणवत्तरौ । यौ चक्रतुभौ मघवन् वृन्दारकमिवाजरम् ॥ १० ॥ ऋते त्वां विबुधांश्चान्यान् कथं वै नार्हतः सवम् । अश्विनावपि देवेन्द्र देवौ विद्धि पुरन्दर ॥ ११ ॥

इन्द्र उवाच । चिकित्सकौ कर्मकरौ कामरूपसमन्वितौ । लोके चरन्तौ मत्यानां कथं सोममिहार्हतः ॥ १२ ॥

लोमश उवाच । एतदेव यदा वाक्यमान्ने ङयति देवराट् । अनादृत्य ततः शक्रं ग्रहं जग्राह भार्गवः ॥ १३ ॥ ग्रहीष्यन्तन्तु तं सोममश्विनोरुत्तमं तदा । समीक्ष्य बलमिद्वेव इदं वचनमब्रवीत् ॥ १४ ॥ आभ्यामर्थाय सोमन्तं ग्रहीष्यसि यदि स्वयम् । वज्रं ते प्रहरिष्यामि घोररूपमबुत्तमम् ॥ १५ ॥ एवमुक्तः स्वयन्निन्द्रमभिवीक्ष्य स भार्गवः । जग्राह विधिवत् सोममश्विभ्यामुत्तमं ग्रहम् ॥ १६ ॥ ततोऽसौ प्राहरद्वज्रं घोररूपं शचीपतिः । तस्य प्रहरतो बाह्वं स्तम्भयामास भार्गवः ॥ १७ ॥ तं स्तम्भयित्वा च्यवनी जह्वे मन्त्रतोऽनलम् । कृत्याथौ सुमहातेजा देवं हिंसितुमुद्यतः ॥ १८ ॥ ततः कृत्याथ सञ्जज्ञे मुनेस्तस्य तपोबलात् । मदी नाम महावीर्यौ वृहत्कायो महासुरः ॥ १९ ॥ शरीरं यस्य निर्देष्टुमशक्यन्तु सुरासुरैः । तस्यास्यमभवद्गौरं तीक्ष्णाग्रदशनं महत् ॥ २० ॥ हनुरेका स्थिता तस्य भूमावेका दिवं गता । चतस्रश्चायता दंष्ट्रा योजनानां शतं शतम् ॥ २१ ॥ इतरे तस्य दशना बभूवुर्दशयोजनाः । प्रासादशिखराकाराः शूलाग्रसमदर्शनाः ॥ २२ ॥ बाह्व पर्वतसङ्काशावायतावधुतं समौ । नेत्रे रविशशिप्रखिप्र वक्त्रं कालान्निसन्निभम् ॥ २३ ॥ लेलिहज्जिह्वा वक्त्रं विद्युच्चपललीलया । व्यात्ताननो घोरदृष्टिर्गस-



न्निव जगद्वत् ॥ २४ ॥ स भक्षयिष्यन् संक्रुद्धः शतक्रतुमुपा-  
द्रवत् । महता घोररूपेण लोकान् शब्देन नादयन् ॥ २५ ॥

इति आरण्यपर्वणि तीर्थयात्रापर्वणि सुकन्योपाख्याने  
चतुर्विंशत्यधिकशततोऽध्यायः ॥ १२४ ॥

लोमश उवाच । तं दृष्ट्वा घोरवदनं मदं देवः शतक्रतुः ।  
आयान्तं भक्षयिष्यन्तं व्यात्ताननमिवान्तकम् ॥ १ ॥ भयात् सं-  
स्तम्भितभुजः सृङ्गणी लेलिहन्मुहुः । ततोऽब्रवीद्देवराजश्चपवनं  
भयपीडितः ॥ २ ॥ सोमार्हावश्विनावितावद्यप्रभृति भार्गव ।  
भविष्यतः सत्यमेतद्वचो विप्र प्रसीद मे ॥ ३ ॥ न ते मिथ्या-  
समारम्भो भवत्वेप परो विधिः । जानामि चाहं विप्रर्षिं न मिथ्या-  
लं करिष्यसि ॥ ४ ॥ सोमार्हावश्विनावितौ यथा वाद्य कृतौ  
लया । भूय एव तु ते वीर्यं प्रकाशेदिति भार्गव ॥ ५ ॥ सुक-  
न्यायाः पितृशस्य लोके कीर्तिः प्रथेदिति । अतो मयैतद्विहितं  
तव वीर्यप्रकाशनम् ॥ ६ ॥ तस्मात् प्रसादं कुरु मे भवत्वेवं यथे-  
च्छसि । एवमुक्तस्य शक्रेण भार्गवस्य महात्मनः ॥ ७ ॥ स मन्यु-  
र्व्यगमच्छीघ्रं मुमोच च पुरन्दरम् । मदञ्च व्यभजद्राजन् पाने  
स्त्रीषु च वीर्यवान् ॥ ८ ॥ अक्षिषु ऋगयायाञ्च पूर्वसृष्टं पुनः  
पुनः । तदा मदं विनिक्षिप्य शक्रं सन्तर्प्य चेन्दुना ॥ ९ ॥  
अश्विभ्यां सहितान् देवान् याजयित्वा च तं नृपम् । विस्त्राय  
वीर्यं लोकेषु सर्वेषु वदतांवरः ॥ १० ॥ सुकन्यया सहारण्ये  
विजहारानुकूलया । तस्यैतद्विजसृष्टं सरो राजन् प्रकाशते  
॥ ११ ॥ अत्र त्वं सह सोदर्यैः पितॄन् देवांश्च तर्पय । एतद्दृष्ट्वा  
महीपालः सिकताक्षश्च भारत ॥ १२ ॥ सैन्यवारण्यमासाद्य कुल्यानां  
कुरु दर्शनम् । पुष्करेषु महाराज सर्वेषु च जलं शनस्यू ॥ १३ ॥



स्थाणीर्मन्त्राणि च जपन् सिद्धिं प्राप्स्यसि भारत । सन्धिर्हयो-  
 नरश्रेष्ठ त्रेताया हापरस्य च ॥ १४ ॥ अयं हि दृश्यते पार्थ सर्व-  
 पापप्रणाशनः । अत्रोपसृष्ट चैव त्वं सर्वपापप्रणाशने ॥ १५ ॥  
 आर्चीकपर्वतस्यैव निवासो वै मनीषिणाम् । सदाफलः सदा-  
 स्तोतो मरुतां स्थानमुत्तमम् ॥ १६ ॥ चैत्याथैते बहुविधा-  
 स्विदमानां युधिष्ठिर । एतच्चन्द्रमसस्तौर्यमृषयः पर्युपासते ॥ १७ ॥  
 वेखानसा बालिखिल्याः पावका वायुभोजनाः । शृङ्गाणि त्रीणि  
 पुण्यानि त्रीणि प्रस्रवणानि च ॥ १८ ॥ सर्वाण्यनुपरिक्रम्य  
 यथाकाममुपसृष्ट । शान्तनुश्चात्र राजेन्द्र शुनकश्च नराधिपः  
 ॥ १९ ॥ नरनारायणौ चोभौ स्थानं प्राप्ताः सनातनम् । इह  
 नित्यशया देवाः पितरश्च महर्षिभिः ॥ २० ॥ आर्चीकपर्वते  
 तेपुस्ताम् यजस्व युधिष्ठिर । इह ते वै चरन् प्राशन्नृषयश्च विशा-  
 म्यते ॥ २१ ॥ यमुना चाक्षयस्तोताः कृष्णस्येह तपोरतः । यमौ  
 च भीमसेनश्च कृष्णा चामित्रकर्षण ॥ २२ ॥ सर्वे चात्र गमि-  
 स्थामस्त्वयैव सह पाण्डव । एतत् प्रस्रवणं पुण्यमिन्द्रस्य मनुजे-  
 श्वर ॥ २३ ॥ यत्र धाता विधाता च वरुणस्योद्भवागताः । इह  
 तेष्ववसन् राजन् क्षान्ताः परमधर्मिणः ॥ २४ ॥ मैत्राणामृजु-  
 बुद्धीनामयं गिरिवरः शुभः । एषा सा यमुना राजन् महर्षि-  
 गणसेविता ॥ २५ ॥ नानायज्ञचिता राजन् पुण्या पापभया-  
 पहा । अत्र राजा महेश्वासी मान्धातायजत स्वयम् । साह-  
 देविश्च कौन्तेय सोमको ददताम्बरः ॥ २६ ॥

इति आरण्यपर्वणि तीर्थयात्रापर्वणि सुकन्योपाख्याने

पञ्चविंशत्यधिकशतोऽध्यायः ॥ १२५ ॥



युधिष्ठिर उवाच । माम्हाता राजशार्दूलस्त्रिषु लोकेषु  
विश्रुतः । कथं जातो महाब्रह्मन् धौवनाश्वो नृपोत्तम ॥ १ ॥  
कथं चैनां परां काष्ठां प्राप्तवानमितद्युतिः । यस्य लोकास्त्रयो  
वश्या विशोरिव महात्मनः ॥ २ ॥ एतदिच्छाम्यहं श्रोतुं चरितं  
तस्य धीमतः । यथा माम्हातशब्दस्य तस्य शक्रसमवृत्तेः । जन्म  
चाप्रतिवीर्यस्य कुशलो ह्यसि भाषितुम् ॥ ३ ॥

लोमश उवाच । शृणुष्वावहितो राजन्राक्षस्तस्य महात्मनः ।  
यथा माम्हातशब्दो वै लोकेषु परिगीयते । इच्छाकुवंशप्रभवो  
युवनाश्वो महीपतिः ॥ ४ ॥ सोऽयजत् पृथिवीपालः क्रतुभि-  
र्भूरिदक्षिणैः । अश्वमेधसहस्रञ्च प्राप्य धर्मभृताम्बरः ॥ ५ ॥  
अन्यैश्च क्रतुभिर्मुखैरयजत् स्वाप्तदक्षिणैः । अनपत्यस्तु राजर्षिः  
स महात्मा महाव्रतः ॥ ६ ॥ मन्त्रिष्वाधाय तद्राज्यं वननिव्यो  
वसूव ह । शास्त्रदृष्टेन विधिना संयोज्यात्मानमात्मवान् ॥ ७ ॥  
स कदाचिन्नृपो राजन्नुपवासेन दुःखितः । पिपासाशुष्कहृदयः  
प्रविवेशाश्रमं भृगोः ॥ ८ ॥ तामेव रात्रिं राजेन्न महात्मा भृगु-  
नन्दनः । इष्टिञ्चकार सौद्युम्नेर्महर्षिः पुत्रकारणात् ॥ ९ ॥  
सम्भृतो मन्त्रपूतेन वारिणा कलशो महात्मा । तत्रातिष्ठत् राजेन्द्र  
पूर्वमेव समाहितः ॥ १० ॥ यत् प्राश्य प्रसवेत्तस्य पत्नी शक्रसमं  
सुतम् । तं न्यस्य वेद्यां कलसं सुषुपुस्ते महर्षयः ॥ ११ ॥ रात्रि-  
जागरणाच्छ्रान्तान् सौद्युम्निः समतीत्य तान् । शुष्ककण्ठः पिपा-  
सार्तः पानीयार्थं भृशं नृपः ॥ १२ ॥ तं प्रविश्याश्रमं श्रान्तः  
पानीयं सोऽभ्ययाचत । तस्य श्रान्तस्य शुष्केण कण्ठेन क्रोशत-  
स्तदा ॥ १३ ॥ नाश्रीषीत् कश्चन तदा शकुनेरिव वायतः ।  
ततस्तं कलसं दृष्ट्वा जलपूषं स पार्थिवः ॥ १४ ॥ अभ्यद्रवत  
वेगेन पीत्वा चाभ्यो व्यवाश्रजत् । स पीत्वा शीतलं तोयं पिपा-  
सार्तो महीपतिः ॥ १५ ॥ निर्वाणमगमद्भीमान् सुमुखी चाभव-



तदा । ततस्ते प्रत्यबुध्यन्त मुनयः सतपोधनाः ॥ १६ ॥ निस्तोर्यं  
तच्च कलसं ददृशुः सर्व एव ते । कस्य कर्मदमिति ते पथ्यपृच्छन्  
समागताः ॥ १७ ॥ युवनाश्र्वो समेत्येवं सत्यं समभिपद्यत । न  
युक्तमिति तं प्राह भगवान् भार्गवस्तदा ॥ १८ ॥ सुतार्थं स्थापिता  
ह्यापस्तपसा चैव सम्भृताः । मया ह्यत्राहितं ब्रह्म तप आस्थाय  
दारुणम् ॥ १९ ॥ पुत्रार्थं तव राजर्षि महाबलपराक्रमम् । पद्मा-  
वली महावीर्यस्तपोबलसमन्धितः ॥ २० ॥ यः शक्रमपि वीर्य्येण  
गमयेद्यमसादनम् । अनेन विधिना राजन्मवैतदुपपादितम् ॥ २१ ॥  
अवभृच्छणात्त्वया राजन् युक्तं कृतमद्य वै । न त्वद्य शक्यमस्त्राभि-  
रेतत् कर्तुमतोऽन्यथा ॥ २२ ॥ नूनं दैवकृतं ह्येतद्यदेवं कृत-  
वानसि । पिपासितेन याः पीता विधिमन्त्रपुरस्कृताः ॥ २३ ॥  
आपस्त्वया महाराज मत्तपोवीर्य्यसम्भृताः । ताभ्यस्त्वमात्मना  
पुत्रमौदृशं जनयिष्यसि ॥ २४ ॥ विधास्यामो वयन्तत्र तवेष्टिं  
परमाङ्गुताम् । यथा शक्रसमं पुत्रं जनयिष्यसि वीर्य्यवान् ॥ २५ ॥  
गर्भधारणञ्च वापि न खिदं समवाप्स्यसि । ततो वर्षशते पूर्य्यं  
तस्य राज्ञो महात्मनः ॥ २६ ॥ वामपाश्र्वं विनिर्भिय सुतः सूर्य्यं  
द्वव स्थितः । निश्चक्राम महातेजा न च तं मृत्युराविशत् ॥ २७ ॥  
युवनाश्र्वं नरपतिं तदद्भुतमिवाभवत् । ततः शक्रो महातेजास्तं  
दिदृक्षुरुपागमत् ॥ २८ ॥ ततो देवा महेन्द्रं तमपृच्छन् धास्य-  
तीति किम् । प्रदिशिनीं ततोऽस्यास्ये शक्रः समभिसन्दधे ॥ २९ ॥  
मामयं धास्यतीत्येवं भाषिते चैव वज्रिणा । माभ्यातेति च नामास्य  
चक्रुः सेन्द्रा दिवौकसः ॥ ३० ॥ प्रदिशिनीं शक्रदत्तामास्वाद्य स  
शिशुस्तदा । अवर्जित महातेजाः शिष्कूनाञ्जस्त्रयोदश ॥ ३१ ॥  
वेदास्तं सधनुर्विदा दिव्यान्वस्त्राणि चेश्वरम् । उपतस्थुर्महा-  
राज ध्यातमात्राणि सर्वशः ॥ ३२ ॥ आजगवं नाम धनुः शराः  
शृङ्गोद्भवाश्च ये । अभेद्यं कवचञ्चैव सद्यस्तमुपशिञ्चिषुः ॥ ३३ ॥



सोऽभिषिक्तो मधवता स्वयं शक्रेण भारत । धर्मेण व्यजयन्लोकान्-  
 स्त्रोन् विष्णुरिव विक्रमैः ॥ ३४ ॥ तस्याप्रतिहतचक्रं प्रावर्तत  
 महात्मनः । रत्नानि चैव राजर्षिं स्वयमेवोपतस्थिरे ॥ ३५ ॥  
 तस्येयं वसुसम्पूर्णा वसुधा वसुधाधिप । तेनेष्टं विविधैर्यज्ञै-  
 बद्धभिः स्वाप्तदक्षिणैः ॥ ३६ ॥ चित्तैर्यो महातेजा धर्मान्  
 प्राप्य च पुष्कलान् । शक्रस्यार्द्धासनं राजल्लव्यवानमितद्युतिः ॥ ३७ ॥  
 एकाहात् पृथिवी तेन धर्मनित्येन धीमता । विजिता शासना-  
 दिव सरत्नाकरपत्तना ॥ ३८ ॥ तस्य चैत्यैर्महाराज क्रतूणां  
 दक्षिणावताम् । चतुरन्ता मही व्याप्ता नासीत् किञ्चिदना-  
 वृतम् ॥ ३९ ॥ तेन पद्मसहस्राणि गवां दश महात्मना । ब्राह्म-  
 णानां महाराज दत्तानीति प्रचक्षते ॥ ४० ॥ तेन द्वादशवार्षि-  
 क्यामनावृष्ट्यां महात्मना । वृष्टं शस्यविवृद्धयं मिषतो वज्र-  
 पाणिनः ॥ ४१ ॥ तेन सोमकुलोत्पन्नो गान्धाराधिपतिर्महान् ।  
 गर्जननिव महामेघः प्रमथ्य निहतः शरैः ॥ ४२ ॥ प्रजाश्वतुर्विधा-  
 स्तेन त्राता राजन् कृतात्मना । तेनात्मतपसा लोकास्थापिता-  
 चातितेजसा ॥ ४३ ॥ तस्यैतद्देवयजनं स्थानमादित्यवर्चसः ।  
 पथ्य पुण्यतमे दिशि कुरुक्षेत्रस्य मध्यतः ॥ ४४ ॥ एतत्ते सर्व-  
 माख्यातं मान्धातुश्चरितं महत् । जन्म चाग्रं महीपाल यत्कां  
 तं परिपृच्छसि ॥ ४५ ॥

वैशम्पायन उवाच । एवमुक्तः स कौन्तेयो लोमशेन मह-  
 र्षिणा । पप्रच्छानन्तरं भूयः सोमकं प्रति भारत ॥ ४६ ॥

इति आरण्यपर्वणि तीर्थयात्रापर्वणि मान्धातुपाख्याने  
 षड्विंशत्यधिकशतोऽध्यायः ॥ १२६ ॥



युधिष्ठिर उवाच । कथं वीर्यैः स राजाभूत् सोमको वदता-  
म्वर । कर्माण्यस्य प्रभावञ्च श्रोतुमिच्छामि तत्त्वतः ॥ १ ॥

लोमश उवाच । युधिष्ठिरासीन् पतिः सोमको नाम धार्मिकः ।  
तस्य भार्याशतं राजन् सदृशीनामभूत्तदा ॥ २ ॥ स वै यत्नेन  
महता तासु पुत्रं महीपतिः । कञ्चिन्नासादयामास कालेन महता  
ह्यपि ॥ ३ ॥ कदाचित्तस्य वृद्धस्य घटमानस्य यत्नतः । जन्तु-  
नाम सुतस्तस्मिन् स्वीयते समजायत ॥ ४ ॥ तं जातं मातरः  
सर्वाः परिवार्य समासते । सततं पृष्ठतः कृत्वा कामभोगान्  
विश्राम्यते ॥ ५ ॥ ततः पिपीलिका जन्तुं कदाचिददृशत् स्फिचि ।  
स दृष्टो व्यनदन्नादं तेन दुःखेन बालकः ॥ ६ ॥ ततस्ता मातरः  
सर्वाः प्राक्रोशन् भृशदुःखिताः । प्रवार्य जन्तुं सहसा सशब्द-  
स्तुमुलोऽभवत् ॥ ७ ॥ तमार्त्तनादं सहसा श्रुत्वाव स महीपतिः ।  
अमात्यपार्षदो मध्ये उपविष्टः सहर्त्विजा ॥ ८ ॥ ततः प्रस्था-  
पयामास किमेतदिति पार्थिवः । तस्मै ह्यत्ता यथावृत्तमाचचक्षे  
सुतं प्रति ॥ ९ ॥ त्वरयामास चोत्थाय सोमकः सह मन्त्रिभिः ।  
प्रविश्यान्ताः पुरं पुत्रमाश्वासयदरिन्दमः ॥ १० ॥ सान्त्वयित्वा तु तं  
पुत्रं निष्क्रम्यान्तःपुरान् पृथक् । ऋत्विजा सहितो राजन् सहामात्य  
उपाविशत् ॥ ११ ॥

सोमक उवाच । धिगस्त्रिहैकपुत्रत्वमपुत्रत्वं वरं भवेत् ।  
नित्यातुरलाङ्गूतानां शोक एवैकपुत्रता ॥ १२ ॥ दुर्दं भार्याशतं  
ब्रह्मन् परीक्ष्य सदृशं प्रभो । पुत्रार्थिना मया वोढं न तासां  
विद्यते प्रजा ॥ १३ ॥ एकः कथञ्चिदुत्पन्नः पुत्रो जन्तुरयं मम ।  
यतमानासु सर्वासु किन्तु दुःखमतः परम् ॥ १४ ॥ वयञ्च सम-  
तीतं मे सभार्यस्य द्विजोत्तम । आसां प्राणाः समायत्ता मम  
चात्रैकपुत्रके ॥ १५ ॥ स्यात्तु कर्म तथा युक्तं येन पुत्रशतं भवेत् ।  
महता लघुना वापि कर्मणा दुष्करेण वा ॥ १६ ॥



ऋत्विगुवाच । अस्ति चेतादृशं कर्म येन पुत्रघ्नं भवेत् ।  
यदि शक्नोषि तत् कर्तुमथ वक्ष्यामि सोमक ॥ १७ ॥

सोमक उवाच । कार्यं वा यदि वाकार्यं येन पुत्रघ्नं  
भवेत् । कृतमेवेति तद्विद्धि भगवान् प्रब्रवीतु मे ॥ १८ ॥

ऋत्विगुवाच । यजस्व जन्तुना राजंस्त्वं मया वितते क्रतौ ।  
ततः पुत्रघ्नं श्रीमद्भविष्यत्विरेण ते ॥ १९ ॥ वपायां ह्यव-  
मानायां धूममाघ्राय मातरः । ततस्ताः सुमहावौर्यान् जनयि-  
ष्यन्ति ते सुतान् ॥ २० ॥ तस्यामेव तु ते जस्तुर्भविता पुनरा-  
त्मजः । उत्तरे चास्य सौवर्षं लक्ष्म पार्श्वे भविष्यति ॥ २१ ॥

इति आरण्यपर्वणि तीर्थयात्रापर्वणि जन्तूपाख्याने  
सप्तविंशत्यधिकशतोऽध्यायः ॥ १२७ ॥

सोमक उवाच । ब्रह्मन् यद्यद्यथा कार्यं तत् कुरुष्व तथा  
तथा । पुत्रकामतया सर्वं करिष्यामि वचस्तव ॥ १ ॥

लोमश उवाच । ततः स याजयामास सोमकं तेन जन्तुना ।  
मातरस्तु बलात् पुत्रमपाकार्षुः कृपान्विताः ॥ २ ॥ हा हताः  
स्नेति वायन्त्यस्तीव्रशोकसमाहताः । रुदत्यः कर्णश्चापि गृहीत्वा  
दक्षिणे करे ॥ ३ ॥ सव्ये पाणौ गृहीत्वा तु याजकोऽपि स्र-  
कर्षति । कुररीणामिवार्त्तानां समाकृष्य तु तं सुतम् ॥ ४ ॥  
विशस्य चैनं विधिवदपामस्य जुहाव सः । वपायां ह्यवमानायां  
गन्धमाघ्राय मातरः ॥ ५ ॥ आर्त्ता निपेतुः सहसा पृथिव्यां  
कुसुमन्दन । सर्वाश्च गर्भानलभंस्तुतस्ताः परमाङ्गनाः ॥ ६ ॥  
ततो दशषु मासेषु सोमकस्य विशास्यते । जज्ञे पुत्रघ्नं पूर्य-  
तासु सर्वासु भारत ॥ ७ ॥ जन्तुर्ज्यैशः समभवज्जनितामेव  
पार्थिव । स तासामिष्ट एवासीन्न तथा ते निजाः सुताः ॥ ८ ॥



तच्च लक्षणमस्यासीत् सौवर्णं पार्श्वं उत्तरे । तस्मिन् पुत्रशते  
चोग्रः स बभूव गुणैरपि ॥ ९ ॥ ततः स लोकमगमत् सोमकस्य  
गुरुः परम् । अथ काले व्यतीते तु सोमकोऽप्यगमत् परम् ॥ १० ॥  
अथ तं नरके षोरे पच्यमानं ददर्श सः । तमपृच्छत् किमर्थं त्वं  
नरमे पच्यसे हिज ॥ ११ ॥ तमब्रवीद्गुरुः सोऽथ पच्यमानोऽग्निना  
भृशम् । त्वं मया याजितो राजंस्तस्येदं कर्मणः फलम् ॥ १२ ॥  
एतच्छ्रुत्वा तु राजपिंघर्मराजानमब्रवीत् । अहमत्र प्रवेक्ष्यामि  
सुच्यतां मम याजकः । मत्कृते हि महाभागः प्रच्यते नरका-  
ग्निना ॥ १३ ॥

धर्मराज उवाच । नान्यः कर्तुः फलं राजन्नुपभुङ्क्ते कदा-  
चन । इमानि तव दृश्यन्ते फलानि वदताम्बर ॥ १४ ॥

सोमक उवाच । पुण्यान् कामये लोकानृतेऽहं ब्रह्मवादि-  
नम् । इच्छाम्यहमनेनैव सह वस्तुं सुरालये ॥ १५ ॥ नरके वा  
धर्मराजे कर्मणास्य समो ह्यहम् । पुण्यापुण्यफलं देव समम-  
स्त्वावयोरिदम् ॥ १६ ॥

धर्मराज उवाच । यद्येवमौपसितं राजन् भुङ्क्ष्वास्य सहितः  
फलम् । तुल्यकालं सहानेन पश्चात् प्राप्स्यसि सद्गतम् ॥ १७ ॥

लोमश उवाच । स चकार तथा सर्वं राजा राजीवलोचनः ।  
क्षीणपापश्च तस्मात् स विमुक्तो गुरुणा सह ॥ १८ ॥ लेभे कामान्  
शुभान्राजन् कर्मणा निर्जितान् स्वयम् । सह तेनैव विप्रेण  
गुरुणा स गुरुप्रियः ॥ १९ ॥ एष तस्याश्रमः पुण्यो य एषोऽग्रे  
विराजते । क्षान्त उष्यात्त षड्रात्रं प्राप्नोति सुगतिं नरः ॥ २० ॥  
एतस्मिन्नपि राजेन्द्र वत्सामो विगतज्वराः । षड्रात्रं नियतात्मानः  
सज्जीभव कुरुद्वह ॥ २१ ॥

इति आरण्यपर्वणि तीर्थयात्रापर्वणि जन्तूपाख्याने

अष्टाविंशत्यधिकशतोऽध्यायः ॥ १२८ ॥



लोमश उवाच । अस्मिन् किल स्वयं राजन्निष्ठवान् वै प्रजा-  
 पतिः । सत्रमिष्टीकृतं नाम पुरा वर्षसहस्रिकम् ॥ १ ॥ अश्व-  
 रौषश्च नाभाग इष्टवान् यमुनामनु । यत्रेष्टा दश प्रद्वानि सद-  
 स्येभ्यो विसृष्टवान् ॥ २ ॥ यज्ञैश्च तपसा चैव परां सिद्धिमवाप  
 सः । देशश्च नाङ्गप्रस्थायं यज्वनः पुण्यकर्मणः ॥ ३ ॥ सार्व-  
 भौमस्य कौन्तेय ययातिरमितौजसः । स्पर्द्धमानस्य शक्रो ण तस्येदं  
 यज्ञवास्त्विह ॥ ४ ॥ पश्य नानाविधाकारैरग्निभिर्निर्चितं महीम् ।  
 मज्जन्तीमिव चाक्रान्तां ययातिर्यज्ञकर्मभिः ॥ ५ ॥ एषा शम्येक-  
 पत्रा या सरकञ्चैतदुत्तमम् । पश्य रामक्रदानेतान् पश्य नारा-  
 यणाश्रमम् ॥ ६ ॥ एतच्चर्चीकपुत्रस्य योगैर्विचरतो महीम् ।  
 प्रसर्पणं महीपाल रौप्यायाममितौजसः ॥ ७ ॥ अत्रानुवंश्यं पठतः  
 शृणु मे कुरुनन्दन । उदखलैराभरणैः पिशाची यदभाषत ॥ ८ ॥  
 युगन्धरे दधि प्राश्य उषित्वा चाच्युतस्थले । तदङ्गूतिलये स्नात्वा  
 सपुत्रा वस्तुमर्हसि ॥ ९ ॥ एकरात्रमुषिलेह द्वितीयं यदि वत्ससि ।  
 एतद्वै ते दिवावृत्तं रात्रौ वृत्तमतोऽन्यथा ॥ १० ॥ अद्य चात्र  
 निवत्सग्रामः क्षपां भरतसत्तम । हारमेतत्तु कौन्तेय कुरुक्षेत्रस्य  
 भारत ॥ ११ ॥ अत्रैव नाङ्गपो राजा राजन् क्रतुभिरिष्टवान् ।  
 ययातिर्वज्ररत्नौघैर्यत्रेन्द्रो मुदमभ्यगात् ॥ १२ ॥ एतत् प्रचा-  
 वतरणं यमुनातीर्थमुत्तमम् । एतद्वै नाकपृष्ठस्य हारमाङ्गमनी-  
 षिणः ॥ १३ ॥ अत्र सारस्वतैर्यज्ञै रीजानाः परमर्षयः । यूपो-  
 लूखलिकास्तात गच्छन्त्यवभृथाप्लवम् ॥ १४ ॥ अत्रैव भरतो राजा  
 राजन् क्रतुभिरिष्टवान् । हयमेधेन यज्ञेन मेध्यमश्वमवाहजत्  
 ॥ १५ ॥ असकृत् कृष्णसारङ्गं धर्मणाप्य च मेदिनीम् । अत्रैव  
 पुरुषव्याघ्र मरुतः सत्रमुत्तमम् ॥ १६ ॥ प्राप चैवर्षिमुख्येन  
 सम्बर्त्तनाभिपालितः । अत्रोपस्पृश्य राजेन्द्र सर्वान् लोकान्  
 प्रपश्यति । पूयते दुष्कृताश्चैव अत्रापि समुपस्पृश ॥ १७ ॥



वैशम्पायन उवाच । तत्र सभ्राटकः स्नात्वा स्तूयमानो  
महर्षिभिः । लोमशं पाण्डवश्रेष्ठ इदं वचनमब्रवीत् ॥ १८ ॥  
सर्वान् लोकान् प्रपश्यामि तपसा सत्यविक्रम । इहस्थः पाण्डव-  
श्रेष्ठं पश्यामि श्वेतवाहनम् ॥ १९ ॥

लोमश उवाच । एवमेतन्महाबाहो पश्यन्ति परमर्षयः ।  
सरस्वतीमिमां पुण्यां पश्यैकशरणावृताम् । यत्र स्नात्वा नर-  
श्रेष्ठ घूतपाप्मा भविष्यसि ॥ २० ॥ इह सारस्वतैर्यज्ञैरिष्टवन्तः  
सुरर्षयः । ऋषयश्चैव कौन्तेय तथा राजर्षयोऽपि च ॥ २१ ॥  
वेदीप्रजापतेरेषा समन्तात् पञ्चयोजना । कुरोर्वै यज्ञशीलस्य  
क्षेत्रमेतन्महात्मनः ॥ २२ ॥

इति आरण्यपर्वणि तीर्थयात्रापर्वणि प्लक्षावतरणगमने

एकोनविंशदधिकशतोऽध्यायः ॥ १२९ ॥

लोमश उवाच । इह मर्त्यास्तनूस्त्वक्ता स्वर्गं गच्छन्ति  
भारत । मर्त्तुकामा नरा राजन्निहायान्ति सहस्रशः ॥ १ ॥  
एवमाग्रोः प्रयुक्ता हि दक्षेण यजता पुरा । इह वै वै मरि-  
ष्यन्ति ते वै स्वर्गजिता नराः ॥ २ ॥ एषा सरस्वती रम्या दिव्या  
चौघवती नदी । एतद्दिनश्चनं नाम सरस्वत्या विशास्यते ॥ ३ ॥  
हारं निषादराष्ट्रस्य येषां देषात् सरस्वती । प्रविष्टा पृथिवीं  
वीर मा निषादा हि मां विदुः ॥ ४ ॥ एष वै चमसोद्भेदो यत्र  
दृश्या सरस्वती । यत्रैनामभ्यवर्त्तन्त सर्वाः पुण्याः समुद्रगाः ॥ ५ ॥  
एतत् सिन्धोर्महातीर्थं यत्रागस्त्यमरिन्दम । लोपामुद्रा समा-  
गम्य भर्तारमवृणीत वै ॥ ६ ॥ एतत् प्रकाशते तीर्थं प्रभासं  
भास्करद्युते । इन्द्रस्य दयितं पुण्यं पवित्रं पापनाशनम् ॥ ७ ॥  
एतद्दिष्णुपदं नाम दृश्यते तीर्थमुत्तम । एषा रम्या विपाशा  
च नदी परमपाविनी ॥ ८ ॥ अत्र वै पुत्रशोकेन वशिष्ठो भगवा-



नृषिः । वङ्गात्मानं निपतितो विपाशः पुनरुत्थितः ॥ ८ ॥ काश्र्मीर-  
मण्डलञ्चैतत् सर्वपुण्यमरिन्दम । महर्षिभिश्चाध्युषितं पश्येदं  
भ्रातृभिः सह ॥ १० ॥ यत्रोत्तराणां सर्वेषामृषीणां नाहुषस्य  
च । अनेनैवात्र संवादः काश्यपस्य च भारत ॥ ११ ॥ एतद्वारं  
महाराज मानसस्य प्रकाशते । वर्षमस्य गिरेर्मध्ये रामेण  
श्रीमता कृतम् ॥ १२ ॥ एष वातिकषण्डो वै प्रख्यातः सत्य-  
विक्रम । नाभ्यवर्त्तत यद्वारं विदेहादुत्तरञ्च यः ॥ १३ ॥ इद-  
माश्चर्यमपरं दिशेऽस्मिन् पुरुषर्षभ । क्षीणे युगे तु कौन्तेय  
शर्वस्य सह पार्षदैः ॥ १४ ॥ सहोमया च भवति दर्शनं काम-  
रूपिणः । अस्मिन् सरसि सत्रे वै चैत्रे मासि पिनाकिनम् ॥ १५ ॥  
यजन्ते याजकाः सम्यक् परिवारशुभार्थिनः । अत्रोपसृष्ट्य सरसि  
अद्धानो जितेन्द्रियः ॥ १६ ॥ क्षीणपापः शुभान् लोकान् प्राप्नुते  
नात्र संशयः । एष उज्जानको नाम पावकियत्र शान्तवान् ॥ १७ ॥  
अरुन्धतीसहायश्च वशिष्ठो भगवानृषिः । हृदश्च कुशबानेष यत्र  
पद्मं कुशेशयम् ॥ १८ ॥ आश्रमश्चैव रुक्मिण्या यत्राश्रम्यदकोपना ।  
समाधीनां समासस्तु पाण्डवेय श्रुतस्त्वया ॥ १९ ॥ तं द्रक्ष्यसि महा-  
राज भृशतुङ्गं महागिरिम् । वितस्तां पश्य राजेन्द्र सर्वपापप्रमो-  
चनीम् ॥ २० ॥ महर्षिभिश्चाध्युषितां शीततीयां सुनिर्मलाम् ।  
जलाञ्जोपजलाञ्चैव यमुनामभितो नदीम् ॥ २१ ॥ उशीनरो वै  
यत्रेष्टा वासवादत्यरिच्यत । तां देवसमितिं तस्य वासवश्च विशा-  
म्यते ॥ २२ ॥ अभ्यागच्छन् नृपवरं ज्ञातुमग्निश्च भारत । जिज्ञास-  
मानो वरदो महात्मानमुशीनरम् ॥ २३ ॥ इन्द्रः श्वेनः कपोतो-  
ऽग्निर्भूत्वा यज्ञेऽभिजग्मतुः । जस्रं राज्ञः समासाद्य कपोतः श्वेन-  
जाङ्गयात् । शरणाग्रीं तदा राजन्निलित्ये भयपीडितः ॥ २४ ॥

इति आरण्यपर्वणि तौर्ययात्रापर्वणि श्वेनकपोतीये

त्रिंशदधिकशतोऽध्यायः ॥ १३० ॥



श्वेन उवाच । धर्मात्मानं त्वाङ्गरेकं सर्वं राजन् महीक्षितः ।  
स वै धर्मविरुद्धं त्वं कक्षात् कर्म चिकीर्षसि ॥ १ ॥ विहितं भक्ष्यं  
राजन् पोड्यमानस्य मे क्षुधा । मा रक्षीर्धर्मलोभेन धर्ममुत्सृष्ट-  
वानसि ॥ २ ॥

राजोवाच । सन्नस्तुतपस्त्राणार्थी ततो भीतो महाहिज ।  
मत्पकाशमनुप्राप्तः प्राणगृधुरयं हिजः ॥ ३ ॥ एवमभ्यागतस्येह  
कपोतस्याभयार्थिनः । अप्रदाने परं धर्मं कथं श्वेन न पश्यसि  
॥ ४ ॥ प्रस्यन्दमानः सम्भ्रान्तः कपोतः श्वेन लक्ष्यते । मत्पकाशे  
जीवितार्थी तस्य त्यगो विगर्हितः ॥ ५ ॥ यो हि कश्चिद्दिजान्  
हन्याद्वा वा लोकस्य मातरम् । शरणागतञ्च त्यजते तुल्यं तेषां  
हि पातकम् ॥ ६ ॥

श्वेन उवाच । आहारात् सर्वभूतानि सन्भवन्ति महीपते ।  
आहारेण विवर्द्धन्ते तेन जीवन्ति जन्तवः ॥ ७ ॥ शक्यते दुस्त्य-  
जेऽप्यर्थं चिररात्राय जीवितुम् । न तु भोजनमुत्सृज्य शक्यं  
वर्त्तयितुं चिरम् ॥ ८ ॥ भक्ष्यादियोजितस्याय मम प्राणां विद्या-  
म्यते । विद्वज्य कायमेधन्ति पत्यानमकुतोभमम् ॥ ९ ॥ प्रसृते  
मयिधर्मात्मन् पुत्रदारादि नङ्क्ष्यति । रक्षमाणः कपोतं त्वं  
बहून् पाणान्न रक्षसि ॥ १० ॥ धर्मं यो वाधते धर्मो न स धर्मः  
कुधर्मतत् । अविरोधात्तु यो धर्मः स धर्मः सत्यविक्रम ॥ ११ ॥  
विरोक्षिषु महीपाल निश्चय्य गुरुलाघवम् । न वाधा विध्यते  
यत्र तं धर्मं समुपाचरेत् ॥ १२ ॥ गुरुलाघवमादाय धर्माधर्म-  
विनिश्चये । यतो भूयांस्ततो राजन् कुरुष्व धर्मनिश्चयम् ॥ १३ ॥

श्रीराजोवाच । बह्वक्त्याणसंयुक्तं भाषसे विद्वगोत्तम ।  
सुपर्णः पक्षिराट् किं त्वं धर्मज्ञश्चास्यसंशयम् ॥ १४ ॥ तथाहि  
धर्मसंयुक्तं बह्वचित्तञ्च भाषसे । न तेऽस्यविदितं किञ्चिदिति त्वां  
लक्षयाम्यहम् ॥ १५ ॥ शरणौषिपरित्यागं कथं साध्विति मन्यसे ।



आहारार्थं समारम्भस्तव चायं विहङ्गम ॥ १६ ॥ शत्रुश्चाप्यन्यथा  
कर्तुमाहारोऽप्यधिकस्त्वया । गोवृषो वा वराहो वा मृगो वा  
महिषोऽपि वा । तदर्थमद्य क्रियतां यच्चान्यदिह काङ्क्षसि ॥ १७ ॥

श्वेन उवाच । न वराहं न चीक्षाणं न मृगान् विविधां-  
स्तथा । भक्षयामि महाराज किं मन्येन केनचित् ॥ १८ ॥  
यस्तु मे देवविहितो भक्ष्यः क्षत्रियपुङ्गव । तमुत्सृज्य महीपाल  
कपोतमिममेव मे ॥ १९ ॥ श्वेनः कपोतानक्षीति स्थितिरेषा  
सनातनौ । मा राजन् सारमञ्जाला कदलीस्कन्धमासज ॥ २० ॥

राजोवाज । राष्ट्रं शिवीनामृद्धं वै ददानि तव खिचर ।  
यं वा कामयसे कामं श्वेन सर्वं ददानि ते ॥ २१ ॥ विनेमं  
पक्षिणं श्वेन शरणार्थिनमागतम् । येनेमं वर्जयेथास्त्वं कर्मणा  
पक्षिसत्तम । तदाचक्षु करिष्यामि न हि दास्ये कपोतकम् ॥ २२ ॥

श्वेन उवाच । उष्मीनर कपोते ते यदि स्नेहो नराधिप ।  
आत्मनो मांसमुत्कृत्य कपोततुलया धृतम् ॥ २३ ॥ यदा समं  
कपोतेन तव मांसं नृपोत्तम । तदा दियन्तु तन्मद्यं सा मे तुष्टि-  
र्भविष्यति ॥ २४ ॥

राजोवाच । अनुग्रहमिमं मन्ये श्वेन यन्माभियाचसे ।  
तच्चात्तेऽद्य प्रदास्यामि स्वमांसं तुलया नृतम् ॥ २५ ॥

लोमश उवाच । उत्कृत्य स स्वकं मांसं राजा परमधर्मवित् ।  
तुलयामास कौन्तेय कपोतेन समं विभो ॥ २६ ॥ ध्रियमाणः  
कपोतस्तु मांसेनात्यतिरिच्यते । पुनश्चोत्कृत्य मांसानि राजा  
प्रादादुष्मीनरः ॥ २७ ॥ न विद्यते यदा मांसं कपोतेन समं धृतम् ।  
तत उत्कृत्यमांसोऽसावारुरोह स्वयं तुलाम् ॥ २८ ॥

श्वेन उवाच । इन्द्रोऽहमस्मि धर्मज्ञ कपोतो हव्यवाहयम् ।  
जिज्ञासमानो धर्मं त्वां यज्ञवाटमुपागतौ । यत्ते मांसानि गात्रेभ्य  
उत्कृत्तानि विभाम्यते ॥ २९ ॥ एषा ते भास्वी कीर्त्तिलोका-



तभिभविष्यति । यावन्तोके मनुष्यास्त्वां कथयिष्यन्ति पार्थिव  
॥ ३० ॥ तावत् कीर्त्तिश्च लोकाश्च स्थास्यन्ति तव शाश्वताः ।  
इत्येवमुक्त्वा राजानमारुरोह दिवं पुनः ॥ ३१ ॥ उन्मीनरोऽपि  
धर्मात्मा धर्म्मणावृत्य रोदसी । विभ्राजमानो वपुषा प्रारुरोह  
त्रिविष्टपम् ॥ ३२ ॥ तदेतत् सदनं राजन् राक्षस्तस्य महात्मनः ।  
पश्यस्वैतन्मया सार्द्धं पुण्यं पापप्रमोचनम् ॥ ३३ ॥ अत्र वै  
सततं देवा मुनयश्च सनातनाः । दृश्यन्ते ब्राह्मणै राजन् पुण्य-  
वद्भिर्महात्मभिः ॥ ३४ ॥

इति आरण्यपर्वणि तीर्थयात्रापर्वणि श्येनऋषोतीये

एकविंशदधिकशतोऽध्यायः ॥ १३१ ॥

लोमश उवाच । यः कथ्यते मन्त्रविदग्धबुद्धिरौद्दालकिः  
श्वेतकेतुः पृथिव्याम् । तस्याश्रमं पश्य नरेन्द्र पुण्यं सदाफलै-  
रुपपन्नं महौजैः ॥ १ ॥ साक्षादत्र श्वेतकेतुर्देवर्षिं सरस्वतीं  
मानुषदेहरूपाम् । वेत्तगामि वाणीमिति संप्रवृत्तां सरस्वतीं  
श्वेतकेतुर्वभाषे ॥ २ ॥ तस्मिन् युगे ब्रह्मविदां वरिष्ठावास्तां मुनी  
मातुलभागिनेवौ । अष्टावक्रश्चैव कहीडस्त्रुनुरौद्दालकिः श्वेत-  
केतुः पृथिव्याम् ॥ ३ ॥ विदेहराजस्य महौपतेस्तौ विप्रावुभौ  
मातुलभागिनेयौ । प्रविश्य यज्ञायतनं विवादे वन्दिं निजग्राह-  
तुरप्रमेयौ ॥ ४ ॥ उपास्य कौन्तेय सहानुजस्त्वं तस्याश्रमं पुण्य-  
तमं प्रविश्य । अष्टावक्रं यस्य दौहित्रमाह्वर्योऽसौ वन्दिं जनक-  
स्याथ यज्ञे । वादौ विप्राग्रो वाल एवाभिगम्य वादे भङ्क्ता  
मज्जयामास नद्याम् ॥ ५ ॥

युधिष्ठिर उवाच । कथम्प्रभावः स बभूव विप्रस्तथाभूतं यो  
निजग्राह वन्दिम् । अष्टावक्रः केन वासौ बभूव तत्सर्वं मे लोमश  
शंस तत्त्वम् ॥ ६ ॥



लोमश उवाच । उद्दालकस्य नियतः शिष्य एको नाम्ना  
 कक्षोऽङ्ग इति विश्रुतोऽभूत् । शुश्रूषुराचार्यवशानुवर्त्ती दीर्घं  
 कालं सोऽध्ययनञ्चकार । तं वै विप्रः पर्यचरत् स शिष्यस्ताञ्च  
 ज्ञात्वा परिचर्यां गुरुः सः ॥ ७ ॥ तस्मै प्रादात् सद्य एव श्रुतञ्च  
 भार्याञ्च वै दुहितरं स्वां सुजाताम् । तस्या गर्भः समभवद्भि-  
 कल्पः सोऽधीयानं पितरश्चाप्युवाच ॥ ८ ॥ सर्वा रात्रिमध्ययनं  
 करोषि नेदं पितः सम्यगिवोपवर्त्तते । वेदान् साङ्गान् सर्व-  
 शास्त्रैरुपेतानधीतवानस्मि तव प्रसादात् ॥ ९ ॥ इहैव गर्भे तेन  
 पितर्ब्रवीमि नेदं लक्षः सम्यगिवोपवर्त्तते । उपालब्धः शिष्यमध्ये  
 महर्षिः स तं कोपादुदरस्थं ग्रभाप ॥ १० ॥ यस्मात् कुक्षौ वर्त्त-  
 मानो ब्रवीषि तस्मादक्रो भवितास्यष्टश्रुतः । स वै तथा वक्र  
 एवाभ्यजायदष्टावक्रः प्रथितो वै महर्षिः ॥ ११ ॥ अस्यासीदै  
 मातुलः प्रेतकेतुः स तेन तुल्यो वयसा बभूव । सम्पीड्यमाना  
 तु तदा सुजाता सा वर्द्धमानेन सुतेन कुक्षौ ॥ १२ ॥ उवाच  
 भर्तारमिदं रहोगता प्रसाद्य हीनं वसुना धनार्थिनी । कथं  
 करिष्याभ्यधना महर्षे मासश्चायं दशमो वर्त्तते मे । नैवास्ति ते  
 वसु किञ्चित् प्रजाता येनाहमेतांमापदं निस्तरेयम् ॥ १३ ॥ उक्त-  
 स्त्वेवं भार्यया वै कक्षोऽङ्गो वित्तस्यार्थं जनकमयाभ्यगच्छत् । स  
 वै तदा वादविदा निगृह्य निमज्जितो वन्दिनेहाप्सु विप्रः ॥ १४ ॥  
 उद्दालकस्तन्तु तदा निप्रम्य सुतेन वादेऽप्सु निमज्जितं तदा ।  
 उवाच तां तत्र ततः सुजातामष्टावक्रे गूहितव्योऽयमर्थः ॥ १५ ॥  
 ररक्ष सा चापि तमस्य मन्त्रं जातोऽप्यसौ नैव शुश्राव विप्रः ।  
 उद्दालकं पितृवच्चापि मेने तथाष्टावक्रो भ्रातृवच्छ्रेतकेतुम् ॥ १६ ॥  
 ततो वर्षे द्वादशे प्रेतकेतुरष्टावक्रं पितुरङ्गे निप्रसम् । अपा-  
 कर्षद्गृह्य पाप्मौ रुदन्तं नायं तवाङ्गः पितुरित्युक्तवांश्च ॥ १७ ॥  
 यत्तेनोक्तं दुरुक्तं तत्तदानीं हृदि स्थितं तस्य सुदुःखमासीत् ।



शृङ्गं गत्वा मातरं सोऽभिगम्य पप्रच्छेदं क्व नु तातो ममेति ॥ १८ ॥  
ततः सुजाता परमार्तरूपा शपाङ्गीता सर्वमेवाचचक्षे । तहै  
तत्त्वं सर्वमाज्ञाय रात्रावित्यब्रवीत् श्वेतकेतुं स विप्रः ॥ १९ ॥  
गच्छाव यज्ञं जनकस्य रात्रौ ब्रह्माश्रयः श्रूयते तस्य यज्ञः ।  
ओषावीऽत्र ब्राह्मणानां विवादमन्त्राग्रं तत्र भोक्ष्यावहे च ॥ २० ॥  
विचक्षणत्वञ्च भविष्यते नौ शिवश्च सौम्यश्च हि ब्रह्मघोषः । तौ  
जग्मतुर्मातुलभागिनेयौ यज्ञं समृद्धं जनकस्य रात्रः । अष्टावक्रः  
पथि रात्रा समेत्य प्रोत्सार्थमाणो वाक्यमिदं जगाद् ॥ २१ ॥

इति आरण्यपर्वणि तीर्थयात्रापर्वणि अष्टावक्रोद्ये

हात्रिंशदधिकशतोऽध्यायः ॥ १३२ ॥

अष्टावक्र उवाच । अन्धस्य पत्न्या वधिरस्य पत्न्याः स्त्रियः  
पत्न्या भारवाहस्य पत्न्याः । रात्रः पत्न्या ब्राह्मणेनासमेत्य समेत्य  
तु ब्राह्मणस्यैव पत्न्याः ॥ २ ॥

रात्रोवाच । पत्न्या अयं तेऽद्य मया निर्दिष्टो घेनेच्छसि तेन  
कामं व्रजस्व । न पावको विद्यते वै लघीयानिन्द्रोऽपि नित्यं  
नमते ब्राह्मणानाम् ॥ २ ॥

अष्टावक्र उवाच । प्राप्तौ स्व यज्ञं नृप सन्दिदृक्षू कौतूहलं  
नौ बलवान्नरेन्द्र । प्राप्ताविहावामतिथीप्रवेशं काङ्क्षावहे हारपते-  
स्तवाज्ञाम् ॥ ३ ॥ ऐन्द्रयुक्ते यज्ञदृशाविहावां विवक्षू वै जन-  
केन्द्रं दिदृक्षू । तौ वै क्रोधव्याधिना दह्यमानावयञ्च नौ हार-  
पालौ रुणद्धि ॥ ४ ॥

हारपाल उवाच । वन्देः समादेशकरा वयं स्म निबोध  
वाक्यञ्च मयेर्थ्यमाणम् । न वै वालाः प्रविशन्त्यत्र विप्रा वृद्धा  
विदग्धाः प्रविशन्त्यत्र विप्राः ॥ ५ ॥



अष्टावक्र उवाच । यद्यत्र वृद्धेषु कृतः प्रवेशो युक्तं प्रवेशुं मम  
हारपाल । वयञ्च वृद्धाश्चरितव्रताश्च वेदप्रभावेन समन्विताश्च ॥६॥  
शुश्रूषवश्चापि जितेन्द्रियाश्च ज्ञानागमे चापि गताः स निष्ठाम् ।  
न बाल इत्यवमन्तव्यमाहुर्बालोऽप्यग्निर्दहति स्पृश्यमानः ॥ ७ ॥

हारपाल उवाच । सरस्वतीमीरय वेदजुष्टामेकाचरां बह्व-  
क्षपां विराजम् । अज्ञात्मानं समवेक्षस्व बालं किं ज्ञाघसे दुर्लभो  
वै मनोषी ॥ ८ ॥

अष्टावक्र उवाच । न ज्ञायते कायवृद्ध्या विवृद्धिर्यथाष्ठीलाः  
शाल्मलेः संप्रवृद्धा । ऋस्वोऽल्पकायः फलितो निवृद्धो यथाफल-  
स्तस्य न वृद्धभावः ॥ ९ ॥

हारपाल उवाच । वृद्धेभ्य एवेह मतिं स बाला गृह्णन्ति  
कालेन भवन्ति वृद्धाः । न हि ज्ञानमल्पकालेन शक्यं कस्मा-  
द्बालः स्थविर इव प्रभाषसे ॥ १० ॥

अष्टावक्र उवाच । न तेन स्थविरो भवति येनास्य पलितं  
शिरः । बालोऽपि यः प्रजानाति तं देवाः स्थविरं विदुः ॥ ११ ॥  
न ज्ञायतेनैर्न पलितैर्न वित्तेन न वसुभिः । ऋषयश्चक्रिरे धर्मं  
योऽनूचानः स नो महान् ॥ १२ ॥ दिदृक्षुरस्मि संप्राप्तो वन्दिनं  
राजसंसदि । निवेद्यस्व मां हाःस्थ राज्ञे पुष्करमालिने ॥ १३ ॥  
द्रष्टास्यय वदतोऽस्मान् हारपाल मनोषिभिः । सह वादे विवृद्धे  
तु वञ्चिनश्चापि निर्जितम् ॥ १४ ॥ पश्यन्तु विप्राः परिपूर्णविद्याः  
सहैव राज्ञा सपुरोधसुख्याः । उताहो वाप्युचतां नीचतां वा  
तूष्णीम्भूतेष्वेव सर्वेष्वथाय ॥ १५ ॥

हारपाल उवाच । कथं यज्ञं दशवर्षीं विशिखं विनीतानां  
विदुषां संप्रवेशम् । उपायतः प्रयतिष्ये तवाहं प्रवेशने कुरु यत्नं  
यथावत् ॥ १६ ॥

अष्टावक्र उवाच । भो भो राजन् जनकानां वरिष्ठ त्वं वै



सम्राट् त्वयि सर्वं समृद्धम् । त्वं वा कर्त्ता कर्मणां यज्ञियानां  
ययातिरेको नृपतिर्वा पुरस्तात् ॥ १७ ॥ विद्वान् वन्द्यो वादविदो  
निश्चयं वादे भग्नानप्रतिशङ्कमानः । त्वयामिष्टैः पुरुषैराशु-  
कृद्भिर्जले सर्वान् मर्जयतीति नः श्रुतम् ॥ १८ ॥ सोऽहं श्रुत्वा  
ब्राह्मणानां सकाशे ब्रह्मादितं कथयितुमागतोऽस्मि । क्वासौ वन्द्यो  
यावदेनं समेत्य नक्षत्राणीव सविता नाश्रयामि ॥ १९ ॥

राजोवाच । आशंससे वन्दिनं वै विजेतुमविज्ञाय त्वं वाक्य-  
बलं परस्य । विज्ञातवीर्यैः शक्यमेवं प्रवक्तुं दृष्टश्चासौ ब्राह्मणै-  
र्वेदशीलैः ॥ २० ॥ आशंससे त्वं वन्दिनं वै विजेतुमविज्ञात्वा तु  
बलं वन्दिनोऽस्य । समागता ब्राह्मणास्तेन पूर्वं न शोभन्ते  
भास्करेणैव ताराः ॥ २१ ॥ आशंसन्तो वन्दिणं जेतुकामास्तस्या-  
न्तिकं प्राप्य विलुप्तशोभाः । विज्ञानमत्ता निःसृताश्च तात कथं  
सदस्यैर्वचनं विस्तरेयुः ॥ २२ ॥

अष्टावक्र उवाच । विवादितोऽसौ न हि मादृशैर्हि सिंही-  
कृतस्तेन वदत्यभीतः । समेत्य मां निहतः श्रेष्ठतेऽयं मार्गे भग्नं  
शकटमिवाचलाक्षम् ॥ २३ ॥

राजोवाच । त्रिंशकदादशशस्य चतुर्विंशतिपर्वणः । य-  
स्त्रिषष्टिशतारस्य वेदार्थं स परः कविः ॥ २४ ॥

अष्टावक्र उवाच । चतुर्विंशतिपर्वं त्वां प्रस्थाभिर्द्वादशप्रधि ।  
तत्रिषष्टिशतारं वै चक्रं पातु सदागति ॥ २५ ॥

राजोवाच । बह्वे इव संयुक्ते श्येनपाते द्विवौकसाम् ।  
कस्तयोर्गर्भमावृत्ते गर्भं सुषुवतुश्च कम् ॥ २६ ॥

अष्टावक्र उवाच । मास्त ते ते गृहे राजन् शालवाणामपि  
ध्रुवम् । वातसारथिरागन्ता गर्भं सुषुवतुश्च तम् ॥ २७ ॥

राजोवाच । किंस्वित् सप्तन्ननिमिषति किंस्विज्जातं न चोपति ।  
कस्य खिद्धृदयं नास्ति किंस्विद्वेगेन वर्धते ॥ २८ ॥



अष्टावक्र उवाच । मत्स्यः सुप्तो न निमिषत्यण्डं जातं न  
चोपति । अस्मनो हृदयं नास्ति नदी वेगेन वर्द्धते ॥ २८ ॥

राजोवाच । न त्वां मन्ये मानुषं देवसत्त्व न त्वं बालः  
स्थविरः सम्मतो मे । न ते तुल्यो विद्यते वाक्प्रलापे तस्माद्वारं  
वितरास्येष्ट वन्द्यी ॥ ३० ॥

इति आरण्यपर्वणि तीर्थयात्रापर्वणि अष्टावक्रोऽपि

त्रयस्त्रिंशदधिकशतोऽध्यायः ॥ १३३ ॥

अष्टावक्र उवाच । अत्रोग्रसेनेन समितेषु राजन् समागतेष्व-  
प्रतिमेषु राजसु । नावैमि वन्दिं वरमत्र वादिनां महाजले हंस-  
मिवाददामि ॥ १ ॥ न मेऽद्य वक्ष्यस्वतिवादिमानिन् ग्लहं प्रपन्नः  
सरितामिवागमः । ज्ञताशनस्येव समिद्धतेजसः स्थिरो भवस्वेह  
ममाद्य वन्दिन् ॥ २ ॥ व्याघ्रं शयानं प्रति मा प्रबोध आग्नीविषं  
सृक्कण्ठी संलिहानम् । पदाहतस्येह शिरोऽभिहत्य नादृष्टो वै  
मोक्ष्यसे तन्निबोध ॥ ३ ॥ यो वै दर्पात् संहननोपपन्नः सुदुर्बलः  
पर्वतमाविहन्ति । तस्यैव पाणिः सनखी विदीर्यते न चैव  
ग्रैलस्य हि दृश्यते व्रणः ॥ ४ ॥ सर्वे राज्ञो मैथिलस्य मैनाकस्येव  
पर्वताः । निष्कृष्टभूता राजानो वत्सा ह्यनडुहो यथा ॥ ५ ॥  
यथा महेन्द्रः प्रवरः सुराणां नदीषु गङ्गा प्रवरा यथैव । तथा  
नृपाणां प्रवरस्त्वमेको वन्दिं समाभ्यानय मत्सकाशम् ॥ ६ ॥

लोमश उवाच । एवमष्टावक्रः समितौ हि गर्जन् जात-  
क्रोधो वन्दिनमाह राजन् । उक्ते वाक्ये चोत्तरं मे ब्रवीहि  
वाक्यस्य चाप्युत्तरं ते ब्रवीमि ॥ ७ ॥

वन्युवाच । एक एवाग्निर्बहुधा समिध्यते एकः सूर्यः सर्व-



मिदं विभाति । एको वीरो देवराजोऽरिहन्ता यमः पितृणा-  
मौश्वरस्यैक एव ॥ ८ ॥

अष्टावक्र उवाच । हाविन्द्राग्नी चरतो वै सखायो हो  
देवर्षी नारदपर्वतो च । हावश्विनौ हे रथस्यापि चक्रौ भार्या-  
पती हो विहितौ विधाता ॥ ९ ॥

वन्युवाच । त्रिः सूयते कर्मणा वै प्रजेयं तयो युक्ता वाज-  
पेयं वहन्ति । अध्वर्यवस्त्रिसवनानि तन्वते तयो लोकास्त्रीणि  
ज्योतींषि चाहुः ॥ १० ॥

अष्टावक्र उवाच । चतुष्टयं ब्राह्मणानां निकेतं चत्वारो  
वर्णा यज्ञमिमं वहन्ति । दिग्भ्यस्तस्त्री वर्णचतुष्टयञ्च चतुष्पदा  
गौरपि शश्वदुक्ता ॥ ११ ॥

वन्युवाच । पञ्चामयः पञ्चपदा च पङ्क्तिर्यज्ञाः तच्चैवाप्यथ  
पञ्चेन्द्रियाणि । दृष्टा वेदे पञ्चचूडाप्सरांश्च लोके स्यात् पञ्च-  
नदञ्च पुण्यम् ॥ १२ ॥

अष्टावक्र उवाच । षड्धाधाने दक्षिणामाहुरेके षट् चैवेमे  
ऋतवः कालचक्रम् । षडिन्द्रियाणीत्युत षट्कृतिकाश्च षट्सा-  
द्यस्काः सर्ववेदेषु दृष्टाः ॥ १३ ॥

वन्युवाच । सप्त ग्राम्याः पशवः सप्त वन्याः सप्तच्छन्दांसि  
क्रतुमेकं वहन्ति । सप्तर्षयः सप्त चाप्यर्हणानि सप्ततन्त्री प्रथिता  
चैव वीणा ॥ १४ ॥

अष्टावक्र उवाच । अष्टौ शाणाः अतमानं वहन्ति तथाष्ट-  
पादः शरभः सिंहघाती । अष्टौ वसून् शुशुम देवतासु यूप-  
श्चाष्टास्त्रिर्विहितः सर्वयज्ञे ॥ १५ ॥

वन्युवाच । नवैवोक्ताः सान्निधेयः पितृणां तथा प्राहु-  
र्नवयोगं विसर्गम् । नवाक्षरा ब्रह्मती सम्प्रदिष्टा नवैव योगो  
गणनामेति शश्वत् ॥ १६ ॥



अष्टावक्र उवाच । द्विशी दशोक्ताः पुरुषस्य लोके सहस्र-  
माहर्हस्यपूर्णं शतानि । दशैव मासान् बिभ्रति गर्भवत्यो दशै-  
वेका दश दशा दशार्हाः ॥ १७ ॥

वन्द्युवाच । एकादशैकादशिनः पशूनामेकादशैवात्र भवन्ति  
यूपाः । एकादश प्राणभृतां विकारा एकादशोक्ता दिवि देवेषु  
सुद्राः ॥ १८ ॥

अष्टावक्र उवाच । सम्यक्सरं द्वादशमासमाहर्जगत्याः पादो  
द्वादशैवाक्षराणि । द्वादशाक्षः प्राकृतो यत्र उक्तो द्वादशादित्यान्  
कथयन्तीह धीराः ॥ १९ ॥

वन्द्युवाच । तयोदशी तिथिरुक्ता प्रशस्या तयोदशहीपवती  
मही च ।

लोमश उवाच । एतावदुक्ता विरराम वन्दी श्लोकस्यार्धं  
व्याजहाराष्टवक्रः ॥ २० ॥

अष्टावक्र उवाच । तयोदशाहानि ससार केशी तयोदशा-  
दीन्यतिच्छन्दांसि चाहुः ॥ २१ ॥ ततो महानुदतिष्ठन्निनाद-  
स्तूणीभूतं सूतपुत्रं निशम्य । अधोमुखं ध्यानपरं तदानीमष्टा-  
वक्रञ्चाप्युदीर्यन्तमेव ॥ २२ ॥ तस्मिंस्तथा संकुले वर्तमाने स्मृते  
यज्ञे जनकस्योत राज्ञः । अष्टावक्रं पूजयन्तोऽभ्युषेयुर्विप्राः सर्वे  
प्राञ्जलयः प्रतीताः ॥ २३ ॥

अष्टावक्र उवाच । अनेनैव ब्राह्मणाः शृशुवांसो वाहे जिला  
सलिले मज्जिताः प्राक् । तानेव धर्मानयमद्य वन्दी प्राप्नोतु  
गच्छाप्सु निमज्जयेनम् ॥

वन्द्युवाच । अहं पुत्रो वरुणस्योत राज्ञस्तत्रास सत्रं द्वादश-  
वार्षिकं वै । सत्रेण ते जनकतुल्यकालं तदर्थं ते प्रहिता मे द्विजाग्र्याः  
॥ २५ ॥ ते तु सर्वे वरुणस्योत यज्ञं द्रष्टुं गता इम आयान्ति भूयः ।  
अष्टावक्रं पूजये पूजनीयं यस्य हेतोर्जनितारं समेष्टे ॥ २६ ॥



अष्टावक्र उवाच । विप्राः समुद्राञ्चसि मज्जिता ये वाचा  
जिता मेधया चाविदानाः । तां मेधया वाचमयोज्जहार यथा  
वाचमवचिन्वन्ति सन्तः ॥ २७ ॥ अग्निर्हृहन् जातवेदाः सतां  
वृहान् विसर्जयंस्तेजसा न स्रधाचीत् । बालेषु पुत्रेषु कृपणं  
वदत्सु तथा वाचमवचिन्वन्ति सन्तः ॥ २८ ॥ श्लेष्मातकी क्षीण-  
वर्चाः शृणोषि उताहो त्वां स्तुतयो मोदयन्ति । हस्तीवलं  
जनक वितुद्यमानो न मामिकां वाचमिमां शृणोषि ॥ २९ ॥

जनक उवाच । शृणोमि वाचं तव दिव्यरूपाममानुषीं  
दिव्यरूपोऽसि साक्षात् । अजैषीयं हन्दिनं त्वं विवादे निवृष्ट  
एष तव कामेऽयं वन्द्यो ॥ ३० ॥

अष्टावक्र उवाच । नानेन जीवता कश्चिदर्थो मे वन्दिना  
नृप । पिता यदस्य वरुणो मज्जयैनं जलाशये ॥ ३१ ॥

वन्द्युवाच । अहं पुत्रो वरुणस्योत राज्ञो न मे भयं विद्यते  
मज्जितस्य । इमं मुहूर्तं पितरं द्रव्यतेऽयमष्टावक्रश्चिरनष्टं  
कहोड़म् ॥ ३२ ॥

लोमश उवाच । ततस्ते पूजिता विप्रा वरुणेन महात्मना ।  
उदतिष्ठंस्ततः सर्वे जनकस्य समीपतः ॥ ३३ ॥

कहोड़ उवाच । इत्यर्थमिच्छन्ति सुतान् जना जनक  
कर्म्मणा । यदहं नाशकं कर्तुं तत् पुत्रः कृतवान् मम ॥ ३४ ॥  
उताबलस्य बलवानुत बालस्य पण्डितः । उत वाविदुषो विद्वान्  
पुत्रो जनक जायते ॥ ३५ ॥ श्रितेन ते परशुना स्वयमेवान्तको  
नृप । शिरांस्यपहरन्नाजो रिपूणां भद्रमस्तु ते ॥ ३६ ॥ मह-  
दौक्थ्यं गीयते साम चोग्रं सम्यक् सोमः पीयते चात्र सत्रे ।  
शुचीन् भागान् प्रतिजगद्भ्यश्च दृष्टाः साक्षाद्देवा जनकस्योत  
राज्ञः ॥ ३७ ॥

लोमश उवाच । समुत्थितेष्वथ सर्वेषु राजन् विप्रेषु तेष्व-



धिकं सुप्रभेषु । अनुज्ञातो जनकेनाथ राज्ञा विवेश तीर्थं सागर-  
स्योत वन्दी ॥ ३८ ॥ अष्टावक्रः पितरं पूजयित्वा सम्पूजितो  
ब्राह्मणैस्तैर्यथावत् । प्रत्याजगामाश्रममेव चाग्रं जित्वा सौतिं  
सहितो मातुलेन ॥ ३९ ॥ ततोऽष्टावक्रं मातुरयान्तिके पिता  
नदीं समङ्गां शीघ्रमिमां विश्रव । प्रोवाच चैनं स तथा विवेश  
समैरङ्गैश्चापि बभूव सद्यः ॥ ४० ॥ नदी समङ्गा च बभूव पुण्या  
यस्यां स्नातो मुच्यते किल्बिषाद्भि । त्वमप्येनां स्नानपानावगाहैः  
सम्भाटकः सहभार्यो विश्रव ॥ ४१ ॥ अत्र कौन्तेय सहितो  
भ्रातृभिस्त्वं सुखोपितः सहविप्रैः प्रतीतः । पुण्यान्यन्यानि शुचि-  
कर्मकर्मभिर्नया सार्द्धञ्चरितस्याजमौढ ॥ ४२ ॥

इति आरण्यपर्वणि तीर्थयात्रापर्वणि अष्टावक्रोद्दि

चतुस्त्रिंशदधिकशततोऽध्यायः ॥ १३४ ॥

लोमश उवाच । एषा मधुविला राजन् समङ्गा संप्रकाशते ।  
एतत् कर्द्विमिलं नाम भरतस्याभिषेचनम् ॥ १ ॥ अलक्ष्म्या किल  
संयुक्ती वृत्तं हत्वा शचीपतिः । आप्तुतः सर्वपापेभ्यः समङ्गायां  
व्यमुच्यत ॥ २ ॥ पतद्दिनमनं कुक्षौ मैनाकस्य नरर्षभ । अदिति-  
र्यत्र पुत्रार्थं तदन्नमपचत् पुरा ॥ ३ ॥ एनं पर्वतराजानमारुह्य  
भरतर्षभाः । अवशस्यामसंशब्दग्रामलक्ष्मीं व्यपनोत्स्रथ ॥ ४ ॥ एते  
कनखलां राजन्मृषीणां हयिता नगाः । एषा प्रकाशते गङ्गा  
शुचिष्ठिर महानदी ॥ ५ ॥ सनत्कुमारो भगवानत्र सिद्धिमगात्  
पुरा । आजमौढावगाह्यैनां सर्वपापैः प्रमोच्यसे ॥ ६ ॥ अपां  
हृदश्च पुण्याख्यं मृगुतुङ्गञ्च पर्वतम् । तूष्णीगङ्गे च कौन्तेय  
सामात्यः समुपसृष्ट ॥ ७ ॥ आश्रमः स्थूलगिरसो रमणीयः  
प्रकाशते । अत्र मानञ्च कौन्तेय कोधञ्चैव विवर्जय ॥ ८ ॥ एष



रैभ्याग्रमः श्रीमान् पाण्डवेय प्रकाशते । भारद्वाजो ब्रह्म कवि-  
र्यवक्रीतो व्यनश्यत ॥ ८ ॥

युधिष्ठिर उवाच । कथं युक्तोऽभवदृषिर्भारद्वाजः प्रतापवान् ।  
किमर्थञ्च यवक्रीतः पुत्रोऽनश्यत वै मुनेः ॥ १० ॥ एतत् सर्वं यथा-  
वृत्तं श्रोतुमिच्छामि तत्त्वतः । कर्मभिर्देवकल्पानां कीर्त्तमानै-  
र्भृशं रमे ॥ ११ ॥

लोमश उवाच । भारद्वाजश्च रैभ्यश्च सखायौ सम्बभूवतुः ।  
तावूषतुरिहात्यन्तं प्रीयमानावनन्तरम् ॥ १२ ॥ रैभ्यस्य तु  
सुतावास्तामर्वावसुपरावसु । आसीद्यवक्रीः पुत्रस्तु भारद्वाजस्य  
भारत ॥ १३ ॥ रैभ्यो विद्वान् सहापत्यस्तपस्वी चेतरोऽभवत् ।  
तयोश्चाप्यतुला कीर्त्तिर्बाह्यात् प्रभृति भारत ॥ १४ ॥ यवक्रीः  
पितरं दृष्ट्वा तपस्विनमसत्कृतम् । दृष्ट्वा च सत्कृतं विप्रैरैभ्यं  
पुत्रैः सहानघ ॥ १५ ॥ पर्यतप्यत तेजस्वी मन्युनाभिपरिप्लुतः ।  
तपस्तेपे ततो घोरं वेदज्ञानाय पाण्डव ॥ १६ ॥ स समिद्धे  
महत्स्यग्नौ शरीरमुपतापयन् । जनयामास सन्तापमिन्द्रस्य सु-  
महातपाः ॥ १७ ॥ तत इन्द्रो यवक्रीतमुपगम्य युधिष्ठिर । अब्र-  
वीत् कस्य हेतोस्त्वमास्थितस्तप उत्तमम् ॥ १८ ॥

यवक्रीत उवाच । द्विजानामनधीता वै वेदाः सुरगणार्चित ।  
प्रतिभान्ति तप्येऽहमिदं परमकं तपः ॥ १९ ॥ स्वाध्यायार्थं  
समारब्धो ममायं पाकशासन । तपसा श्रोतुमिच्छामि सर्व-  
ज्ञानानि कौशिक ॥ २० ॥ कालेन महता वेदाः शक्या गुह्य-  
मुखादिभ्यो । प्राप्तुं तस्मादयं यज्ञः परमो मे समास्थितः ॥ २१ ॥

इन्द्र उवाच । अमार्गं एष विप्रर्षे येन त्वं श्रोतुमिच्छसि ।  
किं विधातेन ते विप्र शक्छाधीहि गुरोर्मुखात् ॥ २२ ॥

लोमश उवाच । एवमुक्त्वा गतः शक्री यवक्रीरपि भारत ।  
भूय एवाकरोद्यत्नं तपस्यमितविक्रमः ॥ २३ ॥ घोरैण तपसा



राजंस्तप्यमानो महत्तपः । सन्तापयामास भृशं देवेन्द्रमिति नः  
श्रुतम् ॥ २४ ॥ तं तथा तप्यमानन्तु तपस्तीव्रं महामुनिम् ।  
उपेत्य बलभिद्देवो वारयामास वै पुनः ॥ २५ ॥ अशक्योऽर्थः  
समारब्धो नैतदुद्धिक्तं तव । प्रतिभास्यन्ति वै वेदास्तव चैव  
पितुश्च ते ॥ २६ ॥

यवक्रीत उवाच । न चैतदेवं क्रियते देवराज ममेप्सितम् ।  
महता नियमेनाहं तपस्ये घोरतरं तपः ॥ २७ ॥ समिद्धेऽग्ना-  
बुपाकृत्वाङ्गमङ्गं ह्येष्यामि वा मघवंस्तन्निबोध । यद्येतदेवं न  
करोषि कामं ममेप्सितं देवराजेह सर्वम् ॥ २८ ॥

लोमश उवाच । निश्चयं तमभिज्ञाय मुनेस्तस्य महात्मनः ।  
प्रतिवारणहेत्वर्थं बुद्ध्या सञ्चिन्त्य बुद्धिमान् ॥ २९ ॥ तत इन्द्रो-  
ऽकरोद्रूपं ब्राह्मणस्य तपस्विनः । अनेकशतवर्षस्य दुर्वलस्य  
सयत्क्षणः ॥ ३० ॥ यवक्रीतस्य यत्तीर्थमुचितं शौचकर्मणि ।  
भागीरथ्यां तत्र सेतुं बालुकाभिश्चकार सः ॥ ३१ ॥ यदास्य वदतो  
वाक्यं न स चक्रे द्विजोत्तमः । बालुकाभिस्ततः शक्नो गङ्गां सम-  
भिपूरयन् ॥ ३२ ॥ बालुकामुष्टिमनिशं भागीरथ्यां व्यसर्जयत् ।  
सेतुमभ्यारभच्छक्नो यवक्रीतं निदर्शयन् ॥ ३३ ॥ तं ददर्श यव-  
क्रीतो यत्नवन्तं निबन्धने । प्रहसंश्चाब्रवीदाक्यमिदं स मुनिपुङ्गवः  
॥ ३४ ॥ किमिदं वर्तते ब्रह्मन् किञ्च ते ह चिकीर्षितम् । अतीव  
हि महान् यत्नः क्रियतेऽयं निरर्थकः ॥ ३५ ॥

इन्द्र उवाच । बन्धिष्ये सेतुना गङ्गां सुखः पत्न्या भविष्यति ।  
क्षिप्यते हि जनस्तात तरमाणः पुनः पुनः ॥ ३६ ॥

यवक्रीत उवाच । नायं शक्यस्त्वया बद्धुं महानोषस्तपो-  
धन । अशक्यादिनिवर्त्तस्व शक्यमर्थं समारभ ॥ ३७ ॥

इन्द्र उवाच । यथैव भवता चेदं तपो वेदार्थमुत्तमम् । अशक्यं  
तददृष्ट्वाभिरयं भारः समाहितः ॥ ३८ ॥



यवक्रीत उवाच । यथा तव निरर्थोऽयमारम्भस्त्रिदशेश्वर ।  
तथा यदि ममापीदं मन्यसे पाकशासन ॥ ३८ ॥ क्रियतां यज्ञवे-  
च्छक्यं त्वया सुरगणेश्वर । वरांश्च मे प्रयच्छान्यान् यैरन्यान्  
भविताच्छ्रुति ॥ ४० ॥

लोमश उवाच । तस्मै प्रादाद्वरानिन्द्र उक्तवान् यान् महा-  
तपाः । प्रतिभास्यन्ति ते वेदाः पित्रा सह यथेप्सिताः ॥ ४१ ॥  
यच्चान्यत् काङ्क्षसे कामं यवकिन् गम्यतामिति । स लब्धकामः  
पितरमभ्येत्याद्येदमब्रवीत् ॥ ४२ ॥

यवक्रीत उवाच । प्रतिभास्यन्ति वै वेदा मम तातस्य चोभयोः ।  
अतीवान्यान् भविष्यादौ वरा लब्ध्वास्तथा मया ॥ ४३ ॥

भरद्वाज उवाच । दर्पस्त्रे भविता तात वरान् लब्ध्वा यथेप्-  
सितान् । स दर्पपूर्णः कृपणः क्षिप्रमेव विनश्यसि ॥ ४४ ॥  
तत्राप्युदाहरन्तीमा गाथा देवैरुदाहृताः । मुनिरासीत् पुरा  
पुत्र बालधिर्नाम वीर्यवान् ॥ ४५ ॥ स पुत्रशोकादुद्दिग्गस्तप-  
स्तेपे सुदुष्करम् । भवेन्मम सुतोऽमर्त्य इति तं लब्ध्वांश्च सः  
॥ ४६ ॥ तस्य प्रसादो वै देवः कृतो नलमरैः समः । नामर्त्यो  
विद्यते मर्त्यो निमित्तायुर्भविष्यति ॥ ४७ ॥

बालधिरुवाच । तथेमे पर्वताः शश्वत्तिष्ठन्ति सुरसत्तमाः ।  
अक्षयास्तन्निमित्तं मे सुतस्यायुर्भविष्यति ॥ ४८ ॥

भरद्वाज उवाच । तस्य पुत्रस्तदा यज्ञे मेधावी क्रोधन-  
स्तदा । स तच्छ्रुत्वाकरोद्दर्पमृषीथैवावमन्यत ॥ ४९ ॥ विकुर्वाणो  
मुनीनाञ्च व्यचरत् स महीमिमाम् । आससाद् महावीर्यं धनु-  
षाच्च मनोषिणम् ॥ ५० ॥ तस्यापचक्रे मेधावी तं शशाप स  
वीर्यवान् । भव भस्मेति चोक्तः स न भस्म सम्पद्यत ॥ ५१ ॥  
धनुषाच्चस्तु तं दृष्ट्वा मेधाविनमनामयम् । निमित्तमस्य महिषै-  
र्भक्ष्यमास वीर्यवान् ॥ ५२ ॥ स निमित्ते विनष्टे तु ममार



सहसा शिशुः । तं मृतं पुत्रमादाय बिललाप ततः पिता ॥ ५३ ॥  
 लालयमानं तं दृष्ट्वा मुनयः परमात्तवत् । जर्चुर्वदविदः सर्वे  
 गाथां चां तां निबोध मे ॥ ५४ ॥ न दिष्टमर्थमत्येतुमीशो मर्त्यः  
 कथञ्चन । महिषैर्भेदयामास धनुषाक्षो महीधरान् ॥ ५५ ॥ एवं  
 लब्ध्वा वरान् बाला दर्पपूर्णास्तपस्विनः । क्षिप्रमेव विनश्यन्ति  
 यथा न स्यात्तथा भवान् ॥ ५६ ॥ एष रैभ्यो महावीर्यः पुत्रो  
 चास्य तथाविधौ । तं यथा पुत्र नाभ्येति तथा कुर्यात्स्वतन्द्रितः  
 ॥ ५७ ॥ स हि द्वः क्रुसमर्थश्च पुत्र पीडयितुं रुषा । रैभ्यश्चापि  
 तपस्वी च कोपनश्च महानृषिः ॥ ५८ ॥

यवक्रीत उवाच । एवं करिष्ये मा तापं तात कार्षीः कथ-  
 ञ्चन । यथा हि मे भवात्मान्यस्तथा रैभ्यः पिता मम ॥ ५९ ॥

लोमश उवाच । उक्त्वा स पितरं श्लाघ्यं यवक्रीरकुतोभयः ।  
 विप्रकुर्वन्नुषीनन्यानतुष्यत् परया मुदा ॥ ६० ॥

इति आरण्यपर्वणि तौर्ययात्रापर्वणि यवक्रीतोपाख्याने  
 पञ्चविंशदधिकशततोऽध्यायः ॥ १३५ ॥

लोमश उवाच । चक्रम्यमाणः स तदा यवक्रीरकुतोभयः ।  
 जगाम माधव मासि रैभ्याश्चमपदं प्रति ॥ १ ॥ स ददर्शाश्चमे  
 रम्ये पुष्पितदुग्धभूषिते । विचरन्तीं स्त्रुषां तस्य किन्नरीमिव  
 भारत ॥ २ ॥ यवक्रीस्तामुवाचेदमुपतिष्ठस्व मामिति । निर्लज्जो  
 लज्जया युक्तां कामेन हृतचेतनः ॥ ३ ॥ सा तस्य शीलमाज्ञाय  
 तस्माच्छापाच्च बिभ्यती । तेजस्विताञ्च रैभ्यस्तथेत्युक्त्वा जगाम  
 ह ॥ ४ ॥ तत एकान्तमुन्नीय सज्जयामास भारत । आजगाम  
 तदा रैभ्यः स्वमाश्चममरिन्दम ॥ ५ ॥ रुदन्तीञ्च स्त्रुषां दृष्ट्वा  
 भार्यामार्त्तां परावधोः । सान्त्वयन् श्लाघ्यं वाचा पर्यपृच्छद-



शुधिष्ठिर ॥ ६ ॥ सा तस्मै सर्वमावष्ट यवक्रीभाषितं शुभा ।  
 प्रत्युक्तञ्च यवक्रीतं प्रेक्षापूर्वं तथात्मना ॥ ७ ॥ शृण्वानस्यैव रैभ्यस्त्य  
 यवक्रेस्तद्विचेष्टितम् । दहन्निव तदा चेतः क्रोधः समभवन्महान्  
 ॥ ८ ॥ स तदा मन्युमाविष्टस्तपस्वी कोपनो भृशम् । अवलुञ्च्य  
 जटामिकां जुहावाग्नौ सुसंस्कृते ॥ ९ ॥ ततः समभवन्नारी  
 तस्या रूपेण सन्निता । अवलुञ्च्य पराञ्चाय जुहावाग्नौ जटां  
 पुनः ॥ १० ॥ ततः समभवद्रक्षो घोरान् भौमदर्शनम् । अब्रूतां  
 तौ तदा रैभ्यं किङ्कार्यं करवावहे ॥ ११ ॥ तावद्वीर्यप्रिः क्रुद्धो  
 यवक्रीर्वध्यतामिति । जग्मतुस्तौ तथेत्युक्त्वा यवक्रीतजिघांसया  
 ॥ १२ ॥ ततः सा ससुपस्थाय कृत्या सृष्टा महात्मना । कमण्डलुं  
 जहारास्य मोहयित्वेव भारत ॥ १३ ॥ उच्छिष्टन्तु यवक्रीतमपकृष्ट-  
 कमण्डलुम् । तत उद्यतशूलः सन्नाक्षसः ससुपाद्रवत् ॥ १४ ॥  
 तमाद्रवन्तं संप्रेक्ष्य शूलहस्तं जिघांसया । यवक्रीः सहसोत्थाह  
 प्राद्रवयेन वै सरः । २५ ॥ जलहीनं सरो दृष्ट्वा यवक्रीस्वरितः  
 पुनः । जगाम सरितः सर्वास्ताश्चाप्यासन् विशोषिताः ॥ २६ ॥  
 स काव्यमानो घोरेण शूलहस्तेन रक्षसा । अग्निहोत्रे पितु-  
 र्भीत सहसा प्रविवेश ह ॥ २७ ॥ स वै प्रविशमानस्तु शूद्रेणा-  
 न्धेन रक्षिणा । निगृहीतो बलाहारि सोऽवातिष्ठत पार्थिव ॥ २८ ॥  
 निगृहीतन्तु शूद्रेण यवक्रीतं स राक्षसः । ताडयामास शूलेन  
 स भिन्नहृदयोऽपतत् ॥ २९ ॥ यवक्रीतं स हत्वा तु राक्षसो  
 रैभ्यमागमत् । अनुज्ञातस्तु रैभ्येण तया नार्था सहावसत् ॥ ३० ॥

इति आरण्यपर्वणि तीर्थयात्रापर्वणि यवक्रीतोपाख्याने

षट्त्रिंशदधिकशतोऽध्यायः १३६ ॥



लोमश उवाच । भारद्वाजस्तु कौन्तेय कृत्वा स्वाध्यायमाङ्गि-  
कम् । समित्कलापमादाय प्रविवेश स्वमाश्रमम् ॥ १ ॥ तं सा  
वृद्धा पुरा सर्वे प्रत्युत्तिष्ठन्ति पावकाः । न तेनमुपतिष्ठन्ति हत-  
पुत्रं तदामयः ॥ २ ॥ वैकृतं त्वमिहोत्रे स लक्षयित्वा महा-  
तपाः । तमन्धं शूद्रमासीनं गृहपालमथान्नवीत् ॥ ३ ॥ किन्तु मे  
नामयः शूद्र प्रतिनन्दन्ति दर्शनम् । तच्चापि न यथापूर्वं  
कञ्चित् क्षेममिहाश्रमे ॥ ४ ॥ कञ्चिन्न रैथ्यं पुत्रो मे गतवानल्प-  
चेतनः । एतदाचक्षु मे शीघ्रं न हि शुध्यति मे मनः ॥ ५ ॥

शूद्र उवाच । रैथ्यं यातो नूनमयं पुत्रस्ते मन्दचेतनः ।  
तथा हि निहतः श्रुते राक्षसेन वलीयसा ॥ ६ ॥ प्रकाख्यमान-  
स्तेनायं शूलहस्तेन रक्षसा । अन्नप्रागारं प्रति द्वारि मया दीर्घ्यां  
निवारितः ॥ ७ ॥ ततः स विहताशोऽत्र जलकामोऽशुचिर्ध्रुवम् ।  
निहतः सोऽतिवैगीन शूलहस्तेन रक्षसा ॥ ८ ॥ भारद्वाजस्तु  
तच्छ्रुत्वा शूद्रस्य विप्रियं महत् । गतासुं पुत्रमादाय विललाप  
सुदुःखितः ॥ ९ ॥

भारद्वाज उवाच । ब्राह्मणानां किलार्थाय ननु त्वं तप्तबा-  
स्तपः । द्विजानामनधीता वै वेदाः संप्रतिभान्त्विति ॥ १० ॥  
नथा कल्याणशीलस्त्वं ब्राह्मणेषु महात्मसु । अनागाः सर्वभूतेषु  
कर्कशत्वमुपेयिवान् ॥ ११ ॥ प्रतिषिद्धो मया तात रैथ्यावसय-  
दर्शनात् । गतवानेव तं द्रष्टुं कालान्तकयमोपमम् ॥ १२ ॥ यः  
स जानन्नहतेजा वृद्धस्यैकं ममात्मजम् । गतवानेव कोपस्य वशं  
परमदुर्मतिः ॥ १३ ॥ पुत्रशोकमनुप्राप्त एष रैथ्यस्य कर्मणा ।  
त्यक्षामि तामृते पुत्र प्राणानिष्ठतमान् भुवि ॥ १४ ॥ यथाहं  
पुत्रशोकेन देहं त्यक्षामि क्लिपुषी । तथा ज्येष्ठः सुतो रैथ्यं  
हिंस्याच्छीघ्रमनागसम् ॥ १५ ॥ सुखिनो वै नैरा धेपां जात्या  
पुत्रो न वियते । ये पुत्रशोकमप्राप्य विचरन्ति यथासुखम् ॥ १६ ॥



ये तु पुत्रवृताच्छोकाद्भृशं व्याकुलचित्तसः । शपन्तीष्टान् सखी-  
नार्त्तास्तेभ्य पापतरो नु कः ॥ १७ ॥ परासुश्च सुतो दृष्टः शप्त-  
श्रेष्ठः सखा मया । ईदृशीमापदं कोऽत्र द्वितीयोऽबुभविष्यति ॥ १८ ॥  
लोमश उवाच । विलप्यैवं वहुविधं भारहाजोऽदहत् सुतम् ।  
सुसमिद्धं ततः पश्चात् प्रविवेश हताशनम् ॥ १९ ॥

इति आरण्यपर्वणि तीर्थयात्रापर्वणि वक्त्रोपाख्याने  
सप्तविंशदधिकशततोऽध्यायः ॥ १३७ ॥

लोमश उवाच । एतस्मिन्नेव काले तु बृहद्युग्नो महीपतिः ।  
सत्वं तेने महाभागो रैभ्ययाज्यः प्रतापवान् ॥ १ ॥ तेन रैभ्यस्त-  
वै पुत्रावर्वावसुपरावसू । वृत्तौ सहायो सत्वायं बृहद्युग्मेन  
धीमता ॥ २ ॥ तत्र तौ समनुज्ञातौ पित्रा कौन्तेय जग्मतुः ।  
आश्रमे लभवद्वैभ्यो भार्या चैव परावसोः ॥ ३ ॥ तथावलीक-  
कोऽगच्छद्बृहानेकः परावसुः । कृष्णाजिनेन संवीतं ददर्श पितरं  
वने ॥ ४ ॥ जघन्यरात्रे निद्रान्धः सावक्षेपे तमस्यसि । चरन्तं  
महनेऽरखे मेने स पितरं मृगम् ॥ ५ ॥ मृगन्तु मन्यमानेन  
पिता वै तेन हिंसितः । अकामयानेन तदा शरीरलाणमिच्छता  
॥ ६ ॥ तस्य स प्रेतकार्याणि कृत्वा सर्वाणि भारत । पुनरा-  
गत्य तत्सत्त्वमप्रवीक्ष्वात्वरं वचः ॥ ७ ॥ इदं कर्म न शक्तस्त्वं वोढु-  
मेकः कथञ्चन । मया च हिंसितस्तातो मन्यमानेन तं मृगम्  
॥ ८ ॥ सोऽस्मदर्थं व्रतं तात चर त्वं ब्रह्महिंसनम् । समर्थोऽप्यह-  
मेकाकी कर्म कर्तुमिदं मुने ॥ ९ ॥

अर्वावसु उवाच । करोतु वै भवान् सत्वं बृहद्युग्नस्य धीमतः ।  
ब्रह्मवध्याच्चरिष्येहं तदर्थं नियतेन्द्रियः ॥ १० ॥

लोमश उवाच । स तस्य ब्रह्मवध्यायाः पारं गत्वा युधिष्ठिर ।  
अर्वावसुस्तदा सत्यमाजगाम पुनर्मुनिः ॥ ११ ॥ ततः परावसु-



दृष्ट्वा भ्रातरं समुपस्थितम् । ब्रह्मदुस्त्रमुवाचेदं वचनं हर्षगद्ग-  
दम् ॥ १२ ॥ एष ते ब्रह्महा यज्ञं मा द्रष्टुं प्रविशेदिति ।  
ब्रह्महा प्रेक्षितेनापि पीडयेत्त्वामसंशयम् ॥ १३ ॥

लोमश उवाच । तच्छ्रुत्वेव तदा राजा प्रेक्षानाह स विसृ-  
ज्यताम् । प्रेक्षैरुत्साह्यमाणस्तु राजन्नुवावसुस्तदा ॥ १४ ॥ न मया  
ब्रह्महत्यायं कृतेत्याह पुनः पुनः । उच्यमानोऽसकृत् प्रेक्षैर्ब्रह्मह-  
निति भारत ॥ १५ ॥ नैव स प्रतिजानाति ब्रह्मवध्यां स्वयं  
कृताम् । मम भ्राता कृतमिदं मया स परिमोक्षितः ॥ १६ ॥  
स तथा प्रवदन् क्रोधात्तैश्च प्रेक्षैः प्रभाषितः । तूष्णीं जगाम  
ब्रह्मर्षिर्वनमेव महातपाः ॥ १७ ॥ उग्रं तपः समास्थाय दिवा-  
करमथाश्रितः । रहस्यवेदं कृतवान् सूर्यस्य द्विजसत्तमः ।  
मूर्तिमांस्तं ददर्शय स्वयमग्रभुमव्ययः ॥ १८ ॥

लोमश उवाच । प्रीतास्तस्याभवन् देवाः कर्मणार्वावसोर्नृप ।  
तन्ते प्रवरयामासुर्निरासुश्च परावसुम् । ततो देवा वरं तस्मै  
ददुरग्निपुरोगमाः ॥ १९ ॥ स चापि वरयामास पितुरुत्थान-  
मात्मनः । अनागस्त्वं ततो भ्रातुः पितुश्चास्मरणं बधे ॥ २० ॥  
भारद्वाजस्य चोत्थानं यवक्रीतस्य चोभयोः । प्रतिष्ठाञ्चापि वेदस्य  
सौरस्य द्विजसत्तमः ॥ २१ ॥ एवमस्त्विति तं देवाः प्रोचुष्यापि  
वरान् ददुः । ततः प्रादुर्वभूवुस्ते सर्व एव युधिष्ठिर ॥ २२ ॥  
अथाब्रवीद्यवक्रीतो देवानग्निपुरोगमान् । समधीतं मया ब्रह्म  
व्रतानि चरितानि च ॥ २३ ॥ कथञ्च रैभ्यः शक्तो मामधीयानं  
तपस्विनम् । तथायुक्तेन विधिना निहन्तुममरोत्तमाः ॥ २४ ॥

देवाज्जुः । मैवं कृथा यवक्रीत यथा वदसि वै मुने । ऋते  
गुरुमधीता हि सुखं वेदास्त्वया पुरा ॥ २५ ॥ अनेन तु गुरुन्  
दुःखात्तोषयित्वात्मकर्मणा । कालेन महता क्षेपाद्ब्रह्माधिगत-  
मुत्तमम् ॥ २६ ॥



लोमश उवाच । यवक्रीतमथोद्धैवं देवाः सेन्द्रपुरोगमाः ।  
सञ्जीवयित्वा तान् सर्वान् पुनर्जग्मुस्त्रिविष्टपम् ॥ २७ ॥ आश्व-  
मस्तस्य पुण्योऽयं सदापुष्पफलद्रुमः । अत्रोष्य राजशार्दूल सर्वं  
पापं प्रमोक्ष्यसि ॥ २८ ॥

इति आरण्यपर्वणि तीर्थयात्रापर्वणि यवक्रीतोपाख्याने  
अष्टत्रिंशदधिकशतोऽध्यायः ॥ १३८ ॥

लोमश उवाच । उशीरवीजं मैनाकं गिरिं श्वेतञ्च भारत ।  
समतोतोऽसि कौन्तेय कालशैलञ्च पार्थिव ॥ १ ॥ एषा गङ्गा  
सप्तविधा राजते भरतर्षभ । स्थानं विरजसं पुण्यं यत्राग्निर्नित्य-  
मिध्यते ॥ २ ॥ एतद्वै मानुषेणाद्य न शक्यं द्रष्टुमद्भुतम् ।  
समाधिं कुरुताव्यग्रास्तीर्थान्येतानि द्रक्ष्यथ ॥ ३ ॥ एतन्द्ध्यति  
देवानामाक्रोडञ्चरणाङ्कितम् । अतिक्रान्तोऽसि कौन्तेय काल-  
शैलञ्च पर्वतम् ॥ ४ ॥ श्वेतं गिरिं प्रवेक्ष्यामी मन्दरश्चैव पर्व-  
तम् । यत्र मणिवरी यज्ञः कुबेरश्चैव यज्ञराट् ॥ ५ ॥ अष्टा-  
शीतिसहस्राणि गन्धर्वाः शीघ्रगामिनः । तया किंम्यु सृष्टा राजन्  
यज्ञाश्चैव चतुर्गुणाः ॥ ६ ॥ अनेकरूपसंस्थाना नानाप्रहरणाश्च  
ते । यक्षेन्द्रं मनुजश्चैव माणिभद्रमुपासते ॥ ७ ॥ तेषामद्विरती-  
वात्र गतौ वायुसमाश्च ते । स्थानात् प्रच्यावयेयुर्यं द्विवराजमपि  
ध्रुवम् ॥ ८ ॥ तैस्तात बलिभिर्गुप्ता यातुधानैश्च रक्षिताः । दुर्गमाः  
पर्वताः पार्थ समाधिं परमं कुरु ॥ ९ ॥ कुबेरसचिवाश्चान्ये  
रौद्रा मन्दाश्च राक्षसाः । तैः समेष्याम कौन्तेय संयतो विक्रमेण  
च ॥ १० ॥ कैलासः पर्वतो राजन् षड्भ्योजनसतोच्छ्रितः । यत्र  
देवाः समायान्तो विशाला यत्र भारत ॥ ११ ॥ असङ्ख्येयास्तु  
कौन्तेय यज्ञराक्षसकिन्नराः । नागाः सुपर्णा गन्धर्वाः कुबेरसदृशं



प्रति ॥ १२ ॥ तान् विगाहस्व पार्थाय तपसा च दसेन च ।  
 रक्ष्यमाणो मया राजन् भीमसेनवलेन च ॥ १३ ॥ स्वस्ति ते  
 वरुणो राजा यमश्च समितिच्छयः । गङ्गा च यमुना चैव पर्व-  
 तश्च दधातु ते ॥ १४ ॥ मरुतश्च सहाश्विभ्यां सरितश्च सरांसि च  
 स्वस्ति देवासुरेभ्यश्च वसुभ्यश्च महायुले ॥ १५ ॥ इन्द्रस्य जाखू-  
 नदपर्वतादौ शृणोमि घोषं तव देवि गङ्गे । गोपायधेमं सुभगे  
 क्षिरिभ्यः सर्वाजमीढापचितं नरेन्द्रम् ॥ १६ ॥ इदं शर्म  
 प्रविविक्षतोऽस्य शैलानिमाच्छ्रूलसुते नृपस्य । उक्त्वा तथा साग-  
 रगां स विप्रो यत्रो भवस्तेति शशास पार्थम् ॥ १७ ॥

युधिष्ठिर उवाच । अपूर्वोऽयं सम्भ्रमो लोमशस्य कृष्णाञ्च सर्वे  
 रक्षत मा प्रमादम् । द्विशोऽक्षयं दुर्मतमो मतोऽस्य तस्मात् परं  
 शौचमिहाचरध्वम् ॥ १८ ॥

वैशम्पायन उवाच । ततोऽब्रवीद्धीमसुदारवीर्यं कृष्णां यत्तः  
 पालय भीमसेन । शून्येऽर्जुने सन्निहिते च तात त्वामेव कृष्णा  
 भजते भयेषु ॥ १९ ॥ ततो महात्मा स यमौ समेत्य मूर्धन्युपा-  
 द्याय विमृज्य गात्रे । उवाच तौ वाष्पकलं स राजा मामैष्ट-  
 मामच्छतमप्रमत्तौ ॥ २० ॥

इति आरख्यपर्वणि तीर्थयात्रापर्वणि युधिष्ठिरवाक्ये

एकोनचत्वारिंशदधिकशतोऽध्यायः ॥ १३९ ॥

युधिष्ठिर उवाच । अन्तर्हितानि भूतानि बलवन्ति महान्ति-  
 च । अग्निना तपसा चैव शक्यं गन्तुं त्वकोदर ॥ १ ॥ सन्नि-  
 वर्त्तय कौन्तेय क्षुत्पिपासे बलाश्रयात् । ततो बलञ्च दाप्यञ्च  
 संययस्व त्वकोदर ॥ २ ॥ ऋषिस्त्वया श्रुतं वाक्यं कैलासं पर्वतं  
 प्रति । बुद्ध्या प्रपश्य कौन्तेय कथं कृष्णा गमिष्यति ॥ २ ॥ अथ



वा सहदेवेन धौम्येन च समं विभो । सूतैः पौरोगवैश्वैव सर्वैश्च  
परिचारकैः ॥ ४ ॥ रथैरश्वैश्च ये चान्ये विप्राः क्लेशसहाः पथि ।  
सर्वैस्त्वं सहितो भीम निवर्त्तस्वावतेक्षण ॥ ५ ॥ तत्रो वयं गमि-  
ष्यामो लब्धाहारा यतव्रताः । अहञ्च नकुलश्चैव लोमशश्च महा-  
तपाः ॥ ६ ॥ ममागमनमाकाङ्क्षन् गङ्गादारे समाहितः । वसेह  
द्रौपदीं रक्षन् द्रावदागमनं मम ॥ ७ ॥

भीम उवाच । राजपुत्री अमेषात्तां दुःखात्तां चैव भारत ।  
व्रजत्येव हि कल्याणी श्वेतवाहदिदृक्षया ॥ ८ ॥ तव चाप्य-  
रतिस्तीव्रा वर्त्तते तमपश्यतः । गुडाकेशं महात्मानं संग्रामेष्वप-  
त्यायिनम् ॥ ९ ॥ किं पुनः सहदेवञ्च माञ्च कृष्णाञ्च भारत ।  
द्विजाः कामं निवर्त्तन्तां सर्वे च परिचारकाः ॥ १० ॥ सूताः  
पौरोगवाश्चैव यञ्च मन्येत नो भवान् । न ह्यहं हातुमिच्छामि  
भवन्तमिह कर्हिचित् ॥ ११ ॥ शैलेऽस्मिन्नाक्षसाकीर्णं दुर्गेषु  
विषमेषु च । इयञ्चापि महाभागा राजपुत्री पतिव्रता ॥ १२ ॥  
त्वामृते पुरुषव्याघ्र नोत्सहेद्विनिवर्त्तितुम् । तथैव सहदेवोऽयं  
सततं त्वामनुव्रतः ॥ १३ ॥ न जातु विनिवर्त्तते मनोऽत्रो ह्यह-  
मस्य वै । अपि चात्र महाराज सव्यसाचिदिदृक्षया ॥ १४ ॥  
सर्वं लालसभूताः स्म तस्माद्यास्यामहे सह । अयमश्वो रथैर्गन्तुं  
शैलोऽयं बहुकन्दरः ॥ १५ ॥ पङ्क्तिरेव गमिष्यामो मा राजन्  
विमना भव । अहं वह्निष्ये पाञ्चालीं यत्र यत्र न शक्यति ॥ १६ ॥  
इति मे वर्त्तते बुद्धिर्मा राजन् विमना भव । सुकुमारौ तथा  
वीरो माद्रीनन्दनकावुभौ । दुर्गे सन्तारयिष्यामि यत्राशक्तौ  
भविष्यतः ॥ १७ ॥

युधिष्ठिर उवाच । एवं ते भाषमाणस्य बलं भीमाभिबर्द्ध-  
ताम् । यत्त्वमुत्सहसे वोढुं पाञ्चालीञ्च यमस्त्रिणीम् ॥ १८ ॥  
यमजौ चापि भद्रन्ते नैतदन्यत्र विद्यते । बलं तव यमश्चैव धर्मः



कीर्तिश्च वर्धताम् ॥ १९ ॥ यत्त्वमुत्सहसे नेतुं भ्रातरौ सह  
कृष्णया । मा ते ग्लानिर्महाबाहो मा च तेऽस्तु पराभवः ॥ २० ॥

वैशम्पायन उवाच । ततः कृष्णाब्रवीदाक्यं प्रहसन्ती मनो-  
रमा । गमिष्यामि न सन्तापः कार्यो मां प्रति भारत ॥ २१ ॥

लोमश उवाच । तपसा शक्यते गन्तुं पर्वत गन्धमादनम् ।  
तपसा चैव कौन्तेय सर्वं योच्यामहे वयम् ॥ २२ ॥ नकुलः सह-  
देवश्च भीमसेनश्च पार्थिव । अहञ्च लञ्च कौन्तेय द्रक्ष्यामः श्वेत-  
वाहनम् ॥ २३ ॥

वैशम्पायन उवाच । एवं सम्भाषमाणास्ते सुवाङ्मविषयं  
महत् । ददृशुर्मुदिता राजन् प्रभूतगजवाजिमत् ॥ २४ ॥ किरात-  
तङ्गणाकीर्णं पुलिन्दमतसंकुलम् । हिमवत्यमरैर्जुष्टं बह्वाश्वर्थ-  
समाकुलम् ॥ २५ ॥ सुवाङ्मयापि तान् दृष्ट्वा पूजया प्रत्यगङ्गत ।  
विषयान्ते कुलिन्दानामीश्वरः प्रीतिपूर्वकम् ॥ २६ ॥ ततस्ते  
पूजितास्तेन सर्व एव सुखोपिताः । प्रतस्थुर्विमले मूर्त्यौ हिम-  
वन्तं गिरिं प्रति ॥ २७ ॥ इन्द्रसेवसुखांश्चापि भृत्यान् पौरीगवां  
स्तथा । सूदांश्च पारिवाह्यांश्च द्रौपद्याः सर्वशो नृप ॥ २८ ॥  
राज्ञः कुलिन्दाधिपतेः परिहाय महारथाः । पङ्क्तिरेव महा-  
वीर्या ययुः कौरवमन्दनाः ॥ २९ ॥ ते शनैः प्राद्ववन् सर्वे कृष्णया  
सह पाण्डवाः । तस्माद्देयात् सुसंहृष्टा द्रष्टुकामा धनञ्जयम् ॥ ३० ॥

इति आरण्यपर्वणि तीर्थयात्रापर्वणि गन्धमादनप्रवेगे

चत्वारिंशदधिकशतोऽध्यायः ॥ १४० ॥

युधिष्ठिर उवाच । भीमसेन यमौ चोभौ पाञ्चालि च निवो-  
धत । नान्ति भूतस्य नामो वै पश्यतास्मान् वने चरान् ॥ १ ॥  
दुर्वलाः क्लेशिताः स्मेति यद्ब्रुवामेतरेतरम् । अशक्येऽपि व्रजायो-



यद्वनञ्जयदिदृक्षया ॥ २ ॥ तन्मे दहति गात्राणि तूलराग्निमिवा-  
नलः । यच्च वीरं न पश्यामि धनञ्जयमुपान्तिकात् ॥ ३ ॥ तस्य  
दर्शनदृष्ट्यां मां सानुजं वनमास्थितम् । याज्ञसेन्याः परामर्शः स  
च वीर दहत्युत ॥ ४ ॥ नकुलात् पूर्वजं पार्थं न पश्याम्यमितौ-  
लसम् । अजेयमुग्रधन्वानं तेन तप्ये वृकोदर ॥ ५ ॥ तीर्थानि  
चैव रम्याणि वनानि च सरांसि च । चरामि सह युष्माभिस्तस्य  
दर्शनकाङ्क्षया ॥ ६ ॥ पञ्च वर्षाण्येह वीरं सत्यसमं धनञ्जयम् ।  
यन्न पश्यामि बीभत्सुं तेन तप्ये वृकोदर ॥ ७ ॥ तं वै श्यामं  
गुडाकेशं सिंहविक्रान्तगामिनम् । न पश्यामि महाबाहुं तेन  
तप्ये वृकोदर ॥ ८ ॥ कृतास्त्रं निपुणं युद्धेऽप्रतिमानं धनुस्तताम् ।  
न पश्यामि कुरुश्रेष्ठं तेन तप्ये वृकोदर ॥ ९ ॥ चरन्तमरिसङ्घेषु  
काले क्रुद्धमिवान्तकम् । प्रभिन्नमिव मातङ्गं सिंहस्कन्धं धन-  
ञ्जयम् ॥ १० ॥ यः स शक्रादनदरो वीर्य्येण द्रविणेन च । यमयोः  
पूर्वजः पार्थः श्वेताश्वोऽमितविक्रमः ॥ ११ ॥ दुःखेन महताविष्ट-  
स्तन्न पश्यामि फाल्गुनम् । अजेयमुग्रधन्वानं तेन तप्ये वृको-  
दर ॥ १२ ॥ सततं यः क्षमाशीलं क्षिप्यमाणोऽप्यणीयसा ।  
ऋजुमार्गप्रपन्नस्य शर्मदाताभयस्य च ॥ १३ ॥ स तु जिह्वाप्रव-  
त्तस्य माययाभिजिघांसतः । अपि वज्रधरस्यापि भवेत् काल-  
विषोपमः ॥ १४ ॥ शत्रोरपि प्रपन्नस्य सोऽनृशंसः प्रतापवान् ।  
दाताभयस्य बीभत्सुरमितात्मा महाबलः ॥ १५ ॥ सर्वेषामा-  
ययोऽस्माकं रणेऽरीणां प्रमर्दिता । आहृता सर्वरत्नानां सर्वेषां  
नः सुखावहः ॥ १६ ॥ रत्नानि यस्य वीर्य्येण दिव्यान्यासन् पुरा  
मम । वह्निं वज्रजातीनि यानि प्राप्तः सुयोधनः ॥ १७ ॥ यस्य  
बाहुबलादीर सभां चासीत् पुरा मम । सर्वरत्नमयी त्थाता  
त्रिषु लोकेषु पाण्डव ॥ १८ ॥ वसुदेवसमं वीर्य्यं कार्त्तिकवीर्य्यसमं  
युधि । अजेयममितं युद्धे तन्न पश्यामि फाल्गुनम् ॥ १९ ॥ सङ्घ-



र्षणं महावीर्यं लाञ्छ भीमापराजितम् । अनुयातः स्ववीर्येण  
 वासुदेवञ्च शत्रुह्वा ॥ २० ॥ यस्य बाहुवले तुल्यः प्रभावे च पुर-  
 न्दरः । जवे वायुर्मखे सोमः क्रोधे मृत्युः सनातनः ॥ २१ ॥ ते  
 वयं तं नरव्याघ्रं सर्वं वीरं दिदृक्षुः । प्रवेक्ष्यामी महाबाहो  
 पर्वतं गन्धमादनम् ॥ २२ ॥ विशाला वदरी यत्र नरनारायणा-  
 यमः । तं सदाधुषितं यच्चैर्द्रव्यामी गिरिमुत्तमम् ॥ २३ ॥  
 कुवेरनलिनीं रम्यां राक्षसैरभिषेविताम् । पद्भिरेव गमिष्याम-  
 स्तप्यमाना महत्तपः ॥ २४ ॥ न च यानवता शक्यो गन्तुं दिशो  
 ह्रकोदर । न नृशंसेन लुब्धेन नाप्रशान्तेन भारत ॥ २५ ॥ तत्र  
 सर्वं गमिष्यामी भीमार्जुनगवेषिणः । सायुधा बद्धनिस्त्रिंशः  
 सार्धं विप्रैर्महाव्रतैः ॥ २६ ॥ मत्तिकादंशमशकान् सिंहान् व्याघ्रान्  
 सरीसृपान् । प्राप्नोत्यनियतः पार्थः नियतस्तान् न पश्यति ॥ २७ ॥  
 ते वयं नियतात्मानः पर्वतं गन्धमादनम् । प्रवेक्ष्यामी भिताहारा  
 धनञ्जयदिदृक्षया ॥ २८ ॥

इति आरण्यपर्वणि तीर्थयात्रापर्वणि गन्धमादनप्रवेशे

एकचत्वारिंशदधिकशतोऽध्यायः ॥ १४१ ॥

लोमश उवाच । दृष्ट्वा वः पर्वता सर्वं नद्यः सपुरकाननाः ।  
 तीर्थानि चैव श्रौमन्ति स्पृष्टञ्च सलिलं करैः ॥ १ ॥ पर्वतं मन्दरं  
 दिव्यमेष्ट पन्थाः प्रयास्यति । समाहिता निरुद्धिनाः सर्वं भवत  
 पाण्डवाः ॥ २ ॥ अयं देवनिवासो वै गन्तव्यो वो भविष्यति ।  
 ऋषीणाञ्चैव दिव्यानां निवासः पुण्यकर्मणाम् ॥ ३ ॥ एषा शिव-  
 जला पुण्या याति सौम्य महानदी । वदरीप्रभवा राजन् देवर्षि-  
 गणसेविता ॥ ४ ॥ एषा वैहायसैर्नित्यं वालिखिल्यैर्महात्मभिः ।  
 अर्चिता चोपयाता च गन्धर्वैश्च महात्मभिः ॥ ५ ॥ अत्र साम स्म



गायन्ति सामगाः पुण्यनिःस्वनाः । मरीचिः पुलहयैव शृगुयै-  
चाङ्गिरास्तथा ॥ ६ ॥ अत्राङ्गिकं सुरश्रेष्ठो जपते समसङ्गः ।  
साध्याश्चैवाश्विनौ चैव परिधावन्ति तं तदा ॥ ७ ॥ चन्द्रमाः सह  
सूर्य्येण ज्योतींषि च ग्रहैः सह । अहीरात्रविभागेन नदीमेना-  
मनुव्रजन् ॥ ८ ॥ एतस्याः सलिलं मूढ्नां वृषाङ्गः पर्य्यधारयत् ।  
गङ्गादारे महाभाग येन लोकस्थितिर्भवेत् ॥ ९ ॥ एतां भगवतीं  
देवीं भवन्तः सर्व एव हि । प्रयतेनात्मना ताताः प्रतिगम्याभिनादत  
॥ १० ॥ तस्य तद्वचनं श्रुत्वा लोमशस्य महात्मनः । आकाशगङ्गां  
प्रयताः पाण्डवास्तेऽभ्यवादयन् ॥ ११ ॥ अभिवाद्य च ते सर्वे  
पाण्डवा धर्मचारिणः । पुनः प्रयाताः संज्ञष्टाः सर्वे ऋषिगणैः  
सह ॥ १२ ॥ ततो दूरात् प्रकाशन्तं पाण्डुरं मेरुसन्निभम् ।  
दृष्टुस्ते नरश्रेष्ठा विकीर्णं सर्वतो दिशम् ॥ १३ ॥ तान् प्रष्टु-  
कामान् विज्ञाय पाण्डवान् स तु लोमशः । उवाच वाक्यं वाक्यज्ञः  
शृणुध्वं पाण्डुनन्दनाः ॥ १४ ॥ एतद्विकीर्णं सुश्रीमत् कैलास-  
शिखरोपमम् । यत् पश्यसि नरश्रेष्ठ पर्वतप्रतिमं स्थितम् ॥ १५ ॥  
एतान्यस्थीनि दैत्यस्य नरकस्य महात्मनः । पर्वतप्रतिमं भाति  
पर्वतप्रस्तराश्रितम् ॥ १६ ॥ पुरातनेन देवेन विष्णुना परमा-  
त्मना । दैत्यो विनिहतस्तात सुरराजहितैषिणा ॥ १७ ॥ दश-  
वर्षसहस्राणि तपस्तप्य महामनाः । ऐन्दं प्रार्थयते स्थानं तपः  
स्वाध्यायविक्रमात् ॥ १८ ॥ तपोबलेन महता वाङ्मवेगवलेन च ।  
नित्यमेव दुराधर्षीं धर्षयन् स हितैः सुतः ॥ १९ ॥ स तु तस्य  
बलं ज्ञात्वा धर्मं च चरितं व्रतम् । भयाभिभूतः सन्निवृत्तः शक्र  
आसीत्तदानघ ॥ २० ॥ तेन सञ्चिन्तितो देवो मनसा विष्णु-  
रव्ययः । सर्वलग्नः प्रभुः श्रीमानागतश्च स्थितो वभौ ॥ २१ ॥  
ऋषयश्चापि तं सर्वं तुष्टुवुश्च दिवौकसः । तं दृष्ट्वा ज्वलमानश्री-  
र्भगवान् हव्यवाहनः ॥ २२ ॥ नष्टतेजाः समभवत्तस्य तेजोऽभि-



भर्त्सितः । तं दृष्ट्वा वरहं देवं विष्णुं देवगणेश्वरम् ॥ २३ ॥  
प्राञ्जलिः प्रणतो भूत्वा नमस्कृत्य च वज्रभृत् । प्राह वाक्यं तत-  
स्तत्त्वं यतस्तस्य भयं भवेत् ॥ २४ ॥

विष्णुस्त्वाच । जानामि ते भयं यत्तु दैत्येन्द्रान्तरकात्ततः ।  
ऐन्द्रं प्रार्थयते स्थानं तपः सिद्धेन कर्मणा ॥ २५ ॥ सोऽहमेनं  
तव प्रीत्या तपः सिद्धमपि ध्रुवम् । वियुनज्मि देहादेवेन्द्र मुहूर्तं  
प्रतिपालय ॥ २६ ॥ तस्य विष्णुर्महतिजाः पाणिना चेतनां  
हरत् । स पपात ततो भूमौ गिरिराज इवाहतः ॥ २७ ॥  
तस्यैतदस्त्रिसङ्घातं मायाविनिहतस्य वै । इदं द्वितीयमपरं विष्णोः  
कर्म प्रकाशते ॥ २८ ॥ नष्टा वसुमती कृतज्ञा पाताले चैव  
मञ्जिता । पुनरुद्धरिता तेन वराहेणैकशृङ्गिणा ॥ २८ ॥

युधिष्ठिर उवाच । भगवन् विस्तरेणेमां कथां कथय तत्त्वतः ।  
कथन्तेन सुरेशेन नष्टा वसुमती तदा ॥ ३० ॥ योजनानां शतं  
ब्रह्मन् पुनरुद्धरितां तदा । केन चैव प्रकारेण जगती धारणी  
ध्रुवा ॥ ३१ ॥ शिवा देवी महाभागा सर्वशस्यप्ररोहिणी । कस्य  
चैव प्रभावमिदं योजनानां शतं गता ॥ ३२ ॥ केनेतदीर्यसर्वस्वं  
दर्शितं परमात्मनः । एतत् सर्वं यथातत्त्वमिच्छामि विजसत्तम ।  
श्रोतुं विस्तरयः सर्वं त्वं हि तस्य प्रतिययः ॥ ३३ ॥

लोमश उवाच । यन्तेऽहं परिपृष्टोऽस्मि कथाकेतां युधि-  
ष्ठिर । तत् सर्वमखिलेनेह श्रूयतां मम भाषतः ॥ ३४ ॥ पुरा  
कृतयुगे तात वर्त्तमाने भयङ्करे । यमत्वं कारयामास आदिदेवः  
पुरातनः ॥ ३५ ॥ यमत्वं कुर्वतस्तस्य देवदेवस्य धीमतः । न  
तत्र म्रियते कश्चिज्जायते वा तथाच्युत ॥ ३६ ॥ वर्द्धन्ते पक्षि-  
सङ्घाश्च तथा पशुगवेङ्कम । गवाश्च च मृगाश्चैव सर्वे ते पिशति-  
यनाः ॥ ३७ ॥ तथा पुरुषशार्दूल मानुषाश्च परन्तप । सहस्रशो  
क्षयुतशो वर्द्धन्ते सलिलं यथा ॥ ३८ ॥ एतस्मिन् सङ्गुले तात



वर्तमाने भयङ्करे । अतिभारादसुमती योजनानां शतङ्गता ॥३८॥  
सा वै व्यथितसर्वाङ्गी भारेणाक्रान्तचेतना । नारायणं वरं देवं  
प्रपन्ना शरम्भं गता ॥ ४० ॥

पृथिव्युवाच । भगवंस्तत्प्रसादाच्च तिष्ठेयं सुचिरन्त्विह ।  
भारेणास्मि समाक्रान्ता न शक्नोमि स्म वर्तितुम् ॥ ४१ ॥ ममेयं  
भगवन् भारं व्यपनेतुं त्वमर्हसि । शरणागतास्मि ते देव-प्रसादं  
कुरु मे विभो ॥ ४२ ॥ तस्यास्तद्वचनं श्रुत्वा भगवानक्षरः प्रभुः ।  
प्रोवाच वचनं हृष्टः अव्याक्षरसमीरितम् ॥ ४३ ॥

विष्णुरुवाच । न ते महि भयं कायं भारार्त्तं वसुधारिणि ।  
अहमेवं तथा कुर्मि यथा लघू भविष्यसि ।

लोमश उवाच । स तां विसर्जयित्वा तु वसुधां शैलकुण्डलाम्  
॥४४॥ ततो वराहः संवृत्त एकशृङ्गो महाद्युतिः । रक्ताभ्यां नय-  
नाभ्यान्तु भयमुत्पादयन्निव ॥ ४५ ॥ धूमञ्च ज्वलयन् लक्ष्म्या तत्र  
देशे व्यवर्द्धत । स गृहीत्वा वसुमतीं शृङ्गेणैकेन भास्वता ॥ ४६ ॥  
योजनानां शतं वीर समुद्धरति सोऽक्षरः । तस्याङ्घ्रिद्वार्थ्यमाणायां  
सङ्क्षोभः समजायत ॥ ४७ ॥ देवाः सङ्क्षमिताः सर्वे ऋषयश्च तपो-  
धनाः । हाहाभूतमभूत् सर्वं त्रिदिवं व्योम भूस्तथा ॥ ४८ ॥ न  
पर्यवस्थितः कश्चिद्देवो वा मानुषोऽपि वा । ततो ब्रह्माणमासीनं  
ज्वलमानमिव श्रिया ॥४९॥ देवाः सर्षिगणाश्चैव उपतस्थुरनेकशः ।  
उपसर्ष्य च देवेशं ब्रह्माणं लोकसाक्षिकम् ॥५०॥ भूत्वा प्राण्डलयः  
सर्वे वाक्यमुच्चारयन्स्तदा । लोकाः संक्षुभिताः सर्वे व्याकुलञ्च  
चराचरम् ॥ ५१ ॥ समुद्राणाञ्च सङ्क्षोभस्त्रिदशेश प्रकाशते ।  
सैषा वसुमती कृत्स्ना योजनानां शतं गता ॥ ५२ ॥ किमेतत्  
किं प्रभावेन घनेदं व्याकुलं जगत् । आख्यातु नो भवान् शीघ्रं  
विसंज्ञाः स्नेह सर्वशः ॥ ५३ ॥

ब्रह्मोवाच । असुरेभ्यो भयं नास्ति युष्माकं कुतचित् क्वचित् ।



श्रूयतां यत् कृते लेष सङ्गीभो जायतेऽमराः ॥ ५४ ॥ योऽसौ  
सर्वत्रगः श्रीमानचरात्मा व्यवस्थितः । तस्य प्रभावात् सङ्गीभ-  
स्त्रिदिवस्य प्रकाशते ॥ ५५ ॥ यैषा वसुमती कृत्स्ना योजनानां  
शतं गता । समुद्धृता पुनस्तेन विष्णुना परमात्मना ॥ ५६ ॥  
तस्यामुद्धार्यमाणायाम् सङ्गीभ समजायत । एवं भवन्तो जानन्तु  
हिद्यतां संशयश्च वः ॥ ५७ ॥

देवा जचुः । क्व तद्भूतं वसुमतीं समुद्धरति हृष्टवत् । तं  
दिशं भगवन् ब्रूहि तत्र यास्यामहे वयम् ॥ ५८ ॥

ब्रह्मोवाच । हन्त गच्छत भद्रं वो नन्दने पश्यत स्थितम् ।  
एषोऽत्र भगवान् श्रीमान् सुपर्शः सम्प्रकाशते ॥ ५९ ॥ वाराहे-  
णैव रूपेण भगवान् लोकभावनः । कालानल इवाभाति पृथिवी-  
तलमुद्धरन् ॥ ६० ॥ एतस्योरसि सुव्यक्तं श्रीवत्समभिराजते ।  
पश्यध्वं विबुधाः सर्वे भूतमेतदनामयम् ॥ ६१ ॥

लोमश उवाच । ततो दृष्ट्वा महात्मानं श्रुत्वा चामन्त्र्य  
चामराः । पितामहं पुरस्कृत्य जग्मुर्देवा यथागतम् ॥ ६२ ॥

वैशम्पायन उवाच । श्रुत्वा तु तां कथां सर्वे पाण्डवा जन-  
मेजय । लोमशादिश्रितेनाशु पथा जग्मुः प्रहृष्टवत् ॥ ६३ ॥

इति आरण्यपर्वणि तीर्थयात्रापर्वणि गन्धमादनप्रवेशे  
द्विचत्वारिंशदधिकतमोऽध्यायः ॥ १४२ ॥

वैशम्पायन उवाच । ते शूरास्ततधन्वानस्तूष्णवन्तः समा-  
गङ्गाः । बद्धगोधाङ्गुलिवाणाः खड्गवन्तोऽमितौजसः ॥ १ ॥  
परिमृष्ट्य द्विजश्रेष्ठान् ज्येष्ठाः सर्वधनुष्मताम् । पाञ्चालीसहिता  
राजन् प्रययुर्गन्धमादनम् ॥ २ ॥ सरांसि सरितश्चैव पर्वतांश्च  
वनानि च । वृक्षाश्च बह्वलच्छायान् ददृशुर्गिरिभूर्धनि ॥ ३ ॥



नित्यपुष्पफलान् दिशान् देवर्षिगणसेवितान् । आत्मन्यात्मान-  
माधाय वीरा मूलफलाग्निः ॥ ४ ॥ चैरुच्चावचाकारान् दिशान्  
विषमसङ्कटान् । पश्यन्तो मृगजातानि बहूनि विविधानि च  
॥ ५ ॥ ऋषिसिद्धामरयुतं गन्धर्वाप्सरसां प्रियम् । विविशुस्ते  
महात्मानः किन्नराचरितं गिरिम् ॥ ६ ॥ प्रविशत्स्वयं वीरेषु  
पर्वतं गन्धमादनम् । चण्डवातं महदपि प्रादुरासीद्विशाम्यते ॥ ७ ॥  
ततो रेणुः समुद्भूतः स पत्रवद्भूलो महान् । पृथिवीञ्चान्तरीक्षञ्च  
द्याञ्चैव सहसावृणोत् ॥ ८ ॥ न स प्रज्ञायते किञ्चिदावृते व्योम्नि  
रेणुना । न चापि श्रेकुस्तत् कर्तुमन्योन्यस्याभिभाषणम् ॥ ९ ॥  
न चापश्यंस्ततोऽन्योऽन्यं तमसावृतचक्षुषः । आकृष्यमाणा वातेन  
साश्मचूर्णेन भारत ॥ १० ॥ दुमाणां वातभग्नानां पततां भूतले-  
ऽनिग्रम् । अन्येषाञ्च महीजानां शब्दः समभवन्महान् ॥ ११ ॥  
द्यौः खित् पतति किं भूमिर्दीर्घ्यते पर्वतो नु किम् । इति ते  
मेनिरे सर्वं पवनेनापि मोहिताः ॥ १२ ॥ ते पथानन्तरान्  
वृक्षान् वल्मीकान् विषमाणि च । पाणिभिः परिमार्गन्तो भीता  
वायोर्निलिल्यरे ॥ १३ ॥ ततः कार्मुकमादाय भीमसेनो महा-  
बलः । कृष्णामादाय सङ्गम्य तस्थावाश्रित्य पादपम् ॥ १४ ॥  
धर्मराजश्च धौम्यश्च निलिल्याते महावने । अग्निहोत्राण्युपादाय  
सहदेवस्तु पर्वतम् ॥ १५ ॥ नकुलो ब्राह्मणाश्चान्ये लोमशश्च  
महातपाः । वृक्षानासाद्य सन्त्रस्तास्तत्र तत्र निलिल्यरे ॥ १६ ॥  
मन्दौभूते तु पवने तस्मिन्नजसि शाम्यति । महद्भिर्जलधारौघै-  
र्वर्षमभ्याजगाम ह ॥ १७ ॥ भृशं चटचटाशब्दो वज्राणां क्षिप्यता-  
मिव । ततस्ताश्चञ्चलाभासश्चेरुरभेषु विद्युतः ॥ १८ ॥ ततो-  
ऽश्लसहिता धाराः संवृण्वत्यः समन्ततः । प्रपेतुरनिशं तत्र शीघ्र-  
वातसमीरिताः ॥ १९ ॥ तत्र सागरगा ह्यापः कौर्यमाणाः सम-  
न्ततः । प्रादुरासन् सकलुषाः फेनबत्यो विशान्तते ॥ २० ॥



वहन्त्यो वारि वज्रलं फेनोडुपपरिप्लुतम् । परिससुर्महाशब्दाः  
प्रकर्षन्ती महीरुहान् ॥ २१ ॥ तस्मिन्नुपरते शब्दे वाते च समतां  
गते । गते ह्यस्यसि निम्नानि प्रादुर्भूते दिवाकरे ॥ २२ ॥ निज्ज-  
ग्मुस्ते शनैः सर्वे समाजग्मुश्च भारत । प्रतस्थिरे पुनर्वीराः  
पर्वतं गन्धमादनम् ॥ २३ ॥

इति आरण्यपर्वणि तीर्थयात्रापर्वणि गन्धमादनप्रवेशे  
त्रिचत्वारिंशदधिकशतोऽध्यायः ॥ १४३ ॥

वैशम्पायन उवाच । क्रोशमात्रं प्रयातेषु पाण्डवेषु महा-  
त्मसु । पद्भ्यामनुचिता गन्तुं द्रौपदी समुपाविशत् ॥ १ ॥ आन्ता  
दुःखपरीता च वातवर्षेण तेन च । सौकुमार्याच्च पाञ्चाली  
संमुमोह तपस्विनी ॥ २ ॥ सा कम्पमाना मोहेन वारूभ्यामसिते-  
क्षणा । वृत्ताभ्यामनुकूपाभ्यामूख समवलम्बत ॥ ३ ॥ आलम्ब-  
माना सहितावूख गजकरोपमौ । पपात सहसा भूमौ वेपन्ती  
कदली यथा ॥ ४ ॥ तां पतन्तीं वरारोहां भज्यमानां लता-  
मिव । नकुल समभिद्रुत्य परिजाग्रह वीर्यवान् ॥ ५ ॥

नकुल उवाच । राजन् पाञ्चालराजस्य सुतेयमसितेक्षणा ।  
आन्ता निपतिता भूमौ तामवेक्षस्व भारत ॥ ६ ॥ अदुःखार्हा  
परं दुःखं प्राप्तेयं मृदुगामिनी । आश्वासय महाराज तामिवां  
श्रमकर्षिताम् ॥ ७ ॥

वैशम्पायन उवाच । राजा तु वचनान्तस्य भृशदुःखसम-  
न्वितः । भीमश्च सहदेवश्च सहसा समुपाद्रवत् ॥ ८ ॥ तामवेक्ष्य  
तु कौन्तेयो विवर्णवदनां कृशाम् । अङ्गमानीय धर्मात्मा पर्य-  
दिव्यदातुरः ॥ ९ ॥

युधिष्ठिर उवाच । कथं वैशसु गुप्तेषु स्वास्तीर्णशयनोचिता ।



भूमौ निपतिता श्वेते सुखाहां वरवर्णिनी ॥ १० ॥ सुकुमारौ  
कथं पादौ सुखञ्च कमलप्रभम् । मतकृतेऽद्य वरार्हायाः श्यामतां  
समुपागतम् ॥ ११ ॥ किमिदं द्यूतकामेन मया कृतमबुद्धिना ।  
आदाय कृष्णाञ्चरता वने मृगगणायुते ॥ १२ ॥ सुखं प्राप्स्यति  
कल्याणी पाण्डवान् प्राप्य वै पतीन् । इति द्रुपदराजेन पित्रा  
दत्तायतेक्षणा ॥ १३ ॥ तत्सर्वमनवाप्येयं अमशोकाध्वकर्षिता ।  
श्वेते निपतिता भूमौ पापस्य मम कर्मभिः ॥ १४ ॥

वैशम्पायन उवाच । तथा लालयमाने तु धर्मराजे युधि-  
ष्ठिरे । धौम्यप्रभृतयः सर्वे तत्राजग्मुर्दिजोत्तमाः ॥ १५ ॥ ते  
समाश्वासयामासुराशीर्भिश्चाप्यपूजयन् । रक्षोघ्नांश्च तथा मन्त्रान्  
जेपुशक्रुश्च ते क्रियाः ॥ १६ ॥ पठ्यमानेषु मन्त्रेषु शान्त्यर्थं पर-  
मर्षिभिः । स्मृत्यमाना करैः शीतैः पाण्डवैश्च मुहुर्मुहुः ॥ १७ ॥  
सेव्यमाना च शीतेन जलमिश्रेण वायुना । पाञ्चाली सुखमासाद्य  
लेभे चेतः शनैः शनैः ॥ १८ ॥ परिगृह्य च तां दीनां कृष्णा-  
मजिनसंस्तरे । पार्या विश्रामयामासुर्लब्धसंज्ञां तपस्विनीम् ॥ १९ ॥  
तस्या यमौ रक्ततलो पादौ पूजितलक्षणी । कराभ्यां किण-  
जाताभ्यां शनकैः संववाहतुः ॥ २० ॥ प्रथ्याश्यासयदप्येनां धर्म-  
राजो युधिष्ठिरः । उवाच च कुरुश्रेष्ठो भीमसेनमिदं वचः ॥ २१ ॥  
वहवः पर्वता भीम विप्रमा हिमदुर्गमाः । तेषु कृष्णा महावाहो  
कथं नु विचरिष्यति ॥ २२ ॥

भीमसेन उवाच । तां राजन्राजपुत्रोच्च यमौ च पुरुषप्रभौ ।  
स्वयं नेष्यामि राजेन्द्र मा विप्रादि मन कृथाः ॥ २३ ॥ हैडिम्बश्च  
महावीर्यो विहगो महलोपमः । वहैदनव सर्वान्नो वचनात्ते  
घटोत्कचः ॥ २४ ॥

वैशम्पायन उवाच । अनुज्ञातो धर्मराज्ञा पुत्रं सस्मार  
राक्षसम् । घटोत्कचस्तु धर्मात्मा सृतमात्रः पितुस्तदा ॥ २५ ॥



शुनाञ्जलिमुपातिष्ठदभिवाद्याथ पाण्डवान् । ब्राह्मणांश्च महा-  
वाहु स च तैरभिनन्दितः ॥ २६ ॥ उवाच भीमसेनश्च पितरं  
भीमविक्रमम् । स्मृतोऽस्मि भवता शीघ्रं शुश्रूषुरहमागतः ॥ २७ ॥  
आज्ञापय महाबाहो सर्वं कर्त्तव्यप्रसंगयम् । तच्छ्रुत्वा भीमसेनस्तु  
राक्षसं परिप्रखजे ॥ २८ ॥

इति आरण्यपर्वणि तीर्थयात्रापर्वणि गन्धमादनप्रवेशे  
चतुश्चत्वारिंशदधिकशतोऽध्यायः ॥ १४४ ॥

युधिष्ठिर उवाच । धर्मज्ञो बलवान् शूरः सत्यो राक्षस-  
पुङ्गवः । भक्तोऽस्मानौरसः पुत्रो भीम गृह्णातु मातरम् ॥ १ ॥  
तव बाहुबलेनाहमतिभीमपराक्रम । अक्षतः सह पाञ्चाख्यां गच्छेयं  
गन्धमादनम् ॥ २ ॥

वैशम्पायन उवाच । आतुर्वचनमाज्ञाय भीमसेनो घटोत्-  
कचम् । आदिदेश नरव्याघ्रस्तनयं शत्रुकर्षणम् ॥ ३ ॥

भीमसेन उवाच । हृदिभ्येयं परिश्रान्ता तव मातापरा-  
जिता । तच्च काममगस्तात बलवान् वह तां खग ॥ ४ ॥ स्तम्भ-  
मारोप्य भद्रन्ते मध्येऽस्माकं विहायसा । गच्छ नीचिकया गत्वा  
यथा चैनां न प्रीडये ॥ ५ ॥

घटोत्कच उवाच । धर्मराजश्च धीम्यश्च कृष्णाश्च यमजौ  
तथा । एकोऽप्यहमलं वोढुं किमुताद्य सहायवान् ॥ ६ ॥ अन्ये  
च शतशः शूरा विहगाः कामरूपिणः । सर्वान् वो ब्राह्मणैः  
सार्धं वक्ष्यन्ति सहितानघ ॥ ७ ॥ एवमुक्त्वा ततः कृष्णामुवाह स  
घटोत्कचः । पाण्डूनां मध्यगो वीरः पाण्डवानपि चापरे ॥ ८ ॥  
लोमशः सिद्धमार्गेण जगामानुपमद्युतिः । स्तेनैव स्वप्रभावेन  
द्वितीय इव भास्करः ॥ ९ ॥ ब्राह्मणांश्चापि तान् सर्वान् समु-



पादाय राक्षसाः । नयोगाद्राक्षसेन्द्रस्य जग्मुर्भीमपराक्रमाः  
 ॥ १० ॥ एवं सुरमणीयानि वनान्युपवनानि च । आलोकयन्त-  
 स्ते जग्मुर्विशालां वदरीं प्रति ॥ ११ ॥ ते लाशुगतिभिर्वीरा  
 राक्षसैस्त्वैर्महाजवैः । उच्चमाना ययुः शीघ्रं महदध्वानमल्पवत्  
 ॥ १२ ॥ दिशान् स्नेच्छजनाकीर्णान्नानारत्नाकरायुतान् । ददृशु-  
 गिरिपादांश्च नानाधातुसमाचिताम् ॥ १३ ॥ विद्याधरसमा-  
 कीर्णान् युतान् वानरकिन्नरैः । तथा किम्पुरुषैश्चैव गन्धर्वैश्च  
 समन्ततः ॥ १४ ॥ मयूरैश्चमरैश्चैव वानरैरुसुभिस्तथा । वराहै-  
 र्गव्यैश्चैव महिषैश्च समावृतान् ॥ १५ ॥ नदीजालसमाकीर्णा-  
 न्नानापक्षियुतान् बहून् । नानाविधमृगैर्जुष्टान् वानरैश्चोपशोभि-  
 तान् ॥ १६ ॥ समदैश्चापि विहगैः पादपैरन्वितांस्तथा । तैः स्व-  
 तीर्थं बहून् दिशानुत्तरांश्च कुरुनपि ॥ १७ ॥ ददृशुर्विविधाश्चर्यं  
 कैलासं पर्वतोत्तमम् । तस्याभ्यासे तु ददृशुर्नरनारायणाश्रमम्  
 ॥ १८ ॥ उपेतं पादपैर्दिव्यैः सदा पुष्पफलोपगैः । ददृशुस्ताञ्च  
 वदरीं वृत्तस्कन्धां मनोहराम् ॥ १९ ॥ स्निग्धामविरलच्छायां  
 श्रिया परमया युताम् । पत्रैः स्निग्धैरविरलैरुपेतां मृदुभिः  
 शुभाम् ॥ २० ॥ विशालशाखां विस्तीर्णामतिद्युतिसमन्विताम् ।  
 फलैरुपचितैर्दिव्यैराचितां खादुभिर्भृशम् ॥ २१ ॥ मधुसूतैः  
 सदा दिव्यां महर्षिगणसेविताम् । मदप्रमुदितैर्नित्यं नाना-  
 द्विजगणैर्युताम् ॥ २२ ॥ अदंशमशके दिशे बहून्मूलफलोदके ।  
 नीलभादलसंछन्ने दिवगन्धर्वसेविते ॥ २३ ॥ सुसमीकृतभूभागे  
 स्वभावविहिते शुभे । जातां हिममृदुस्पर्शं दिशेऽपहतकण्टके ॥ २४ ॥  
 तामुपेत्य महात्मानः सह तैर्ब्राह्मणर्षभैः । अवतेरुस्ततः सर्वे  
 राक्षसस्कन्धतः शनैः ॥ २५ ॥ ततस्तमाश्रमं रम्यं नरनारायणा-  
 श्रितम् । ददृशुः पाण्डवा राजन् सहिता हिजपुङ्गवैः ॥ २६ ॥  
 तमसा रहितं पुण्यमनामृष्टं रवेः करैः । चुत्तृष्णीतोष्णादोषैश्च



वर्जितं शोकनाशनम् ॥ २७ ॥ महर्षिगणसम्वाधं ब्राह्मणं लक्ष्मणं  
 समन्वितम् । दुष्प्रवेशं महाराज नरैर्धर्मवह्निष्कृतैः ॥ २८ ॥ बलि-  
 होमार्चितं दिव्यं सुसंमृष्टानुलेपनम् । दिव्यपुष्पोपहारैश्च सर्वतो-  
 ऽभिविराजितम् ॥ २९ ॥ विशालैरग्निशरणैः सुगन्धैराचितं  
 शुभैः । महद्भिस्तोयकलैः कठिनैश्चोपशोभितम् ॥ ३० ॥ शरणं  
 सर्वभूतानां ब्रह्मघोषनिनादितम् । दिव्यमाश्रयणीयन्तमाश्रमं  
 अमनाशनम् ॥ ३१ ॥ अथ युतमनिर्द्वयं देवचर्योपशोभितम् ।  
 फलमूलाग्रनैर्दान्तश्चारुकृष्णाजिनाम्बरैः ॥ ३२ ॥ सूर्यवैश्वानर-  
 समैस्तपसा भावितात्मभिः । महर्षिभिर्मोक्षपरैर्यतिभिर्नियते-  
 न्द्रियैः ॥ ३३ ॥ ब्रह्मभूतैर्महाभागैरुपेतं ब्रह्मवादिभिः । सोऽभ्यगच्छ-  
 न्महातेजास्तानुषीन् प्रयतः शुचिः ॥ ३४ ॥ भ्रातृभिः सहितो  
 धीमान् धर्मपुत्रो युधिष्ठिरः । दिव्यज्ञानोपपन्नास्ते दृष्ट्वा प्राप्तं  
 युधिष्ठिरम् ॥ ३५ ॥ अभ्यगच्छन्त सुप्रीताः सर्वे एव महर्षयः ।  
 आग्नीर्वादान् प्रयुज्जानाः स्वाध्यायनिरता भृशम् ॥ ३६ ॥ प्रीतास्ते  
 तस्य सत्कारं विधिना पावकोपमाः । उपजङ्गुश्च सलिलं पुष्प-  
 मूलफलं शुचिः ॥ ३७ ॥ स तैः प्रीत्याथ सत्कारमुपनीतं मह-  
 र्षिभिः । प्रयतः प्रतिष्ठत्याथ धर्मराजो युधिष्ठिरः ॥ ३८ ॥ तं  
 अक्रसदनप्रस्थं दिव्यगन्धं मनोरमम् । प्रीतः स्वर्गोपमं पुष्पं  
 पाण्डवः सह कृष्णाया ॥ ३९ ॥ विवेश शोभया युक्तं भ्रातृभिश्च  
 सहानघ । ब्राह्मणैर्वेदेवेदाङ्गपारणैश्च सहस्रशः ॥ ४० ॥ तत्रा-  
 पश्यत धर्मात्मा देवदेवर्षिपूजितम् । नरनारायणस्थानं भागी-  
 रथ्योपशोभितम् ॥ ४१ ॥ पश्यन्तस्ते नरव्याघ्रा रेमिरे तत्र  
 पाण्डवाः । मधुसूतफलं दिव्यं ब्रह्मर्षिगणसेवितम् ॥ ४२ ॥  
 तदुपेत्य महात्मानस्तेऽवसन् ब्राह्मणैः सह । मुदा युक्ता महा-  
 त्मानो रेमिरे तत्र ते तदा ॥ ४३ ॥ आलोकयन्तो मैनाकं नाना-  
 विजगणायुतम् । हिरण्यशिखरञ्चैव तच्च विन्दुसरः शिवम् ॥ ४४ ॥



तस्मिन् विहरमाणाश्च पाण्डवाः सह कृष्णाया । मनोज्ञे कानन-  
वरे सर्वर्तुकुसुमोज्ज्वले ॥ ४५ ॥ पादपैः पुष्पविकचैः फलभारा-  
वनाभिभि । शोभिते सर्वतो रस्यैः पुंस्कोकिलगणायुतैः ॥ ४६ ॥  
स्निग्धपत्रैरविरलैः शीतच्छाद्यैर्मनोरमैः । सरांसि च विचि-  
त्राणि प्रसन्नसलिलानि च ॥ ४७ ॥ कमलैः सोत्पलैश्चैव भ्राज-  
मानानि सर्वशः । पश्यन्तश्चारुसूपाणि रेमिरे तत्र पाण्डवाः  
॥ ४८ ॥ पुण्यगन्धः सुखस्पर्शो ववौ तत्र समीरणः । ह्लादयन्  
पाण्डवान् सर्वान् द्रौपद्या सहितान् प्रभो ॥ ४९ ॥ भागीरथीं  
सुतीर्याञ्च शीतां विमलपङ्कजाम् । मणिप्रवालप्रस्तारां पादपै-  
रुपशोभिताम् ॥ ५० ॥ दिव्यपुष्पसमाकीर्णां मनसः प्रोतिवि-  
र्द्धिनीम् । वीक्ष्यमाणां महात्मानो विशालां वदरीमनु ॥ ५१ ॥  
तस्मिन् देवर्षिचरिते देशे परमदुर्गमे । भागीरथीपुण्यजले  
तर्पयाञ्चक्रिरे तदा ॥ ५२ ॥ देवानृषींश्च कौन्तेयाः परमं शौच-  
मास्थिताः । तत्र ते तर्पयन्तश्च जपन्तश्च कुरुदहाः ॥ ५३ ॥  
ब्राह्मणैः सहिता वीरा ह्यवसन् पुरुषर्षभाः । कृष्णायास्तत्र पश्यन्तः  
क्रीडितान्यमरप्रभाः । विचित्राणि नरव्याघ्रा रेमिरे तत्र  
पाण्डवाः ॥ ५४ ॥

इति आरण्यपर्वणि तीर्थयात्रापर्वणि गन्धमादनप्रवेशे

पञ्चचत्वारिंशदधिकशतोऽध्यायः ॥ १४५ ॥

वैशम्पायन उवाच । तत्र ते पुरुषव्याघ्राः परमं शौच-  
मास्थिताः । षड्रात्रमवसन् वीरा धनञ्जयदिदृक्षुवः ॥ १ ॥ ततः  
पूर्वोत्तरो वायुः पवमानो यदृच्छया । सहस्रपत्रपर्कामं दिव्यं  
पद्ममुषाहरत् ॥ २ ॥ तद्वै क्षतपाञ्चाली दिव्यगन्धं मनोरमम् ।  
अनिलेनाक्षतं भूमौ पतितं जलजं शुचि ॥ ३ ॥ तच्छ्रमा शुभ-



मासाद्य सौगन्धिकममुत्तमम् । अतीव सुदिता राजन् भीमसेन-  
 मयान्नवीत् ॥ ४ ॥ पश्य दिव्यं सुरुचिरं भीम पुष्पमनुत्तमम् ।  
 गन्धसंस्थानसम्पन्नं मनसो मम नन्दनम् ॥ ५ ॥ इदञ्च धर्मराजाय  
 प्रदास्यामि परन्तप । हरेदं मम कामाय काम्यकं पुनराश्रमे  
 ॥ ६ ॥ यदि तेऽहं प्रिया पार्थ बहूनीमान्युपाहर । तान्यहं  
 नेतुमिच्छामि काम्यकं पुनराश्रमम् ॥ ७ ॥ एवमुक्त्वा शुभापाङ्गी  
 भीमसेनमनिन्दिता । जगाम पुष्पमादाय धर्मराजाय तत्तदा  
 ॥ ८ ॥ अभिप्रायन्तु विज्ञाय महिष्याः पुरुषर्षभः । प्रियायाः  
 प्रियकाम स प्रायाङ्गीमो महाबलः ॥ ९ ॥ बातं तमेवाभिमुखो  
 यतस्तत् पुष्पमागतम् । आजिहीर्षुर्जंगामाशु स पुष्पाण्यपरा-  
 ण्यपि ॥ १० ॥ रुक्मपृष्ठं धनुर्गृह्य शरांश्चाग्नीविषोपमान् ।  
 मृगराडिव संक्रुद्धः प्रभिन्न इव कुक्षरः ॥ ११ ॥ दृष्टशुः सर्व-  
 भूतानि महाबाणधनुर्धरम् । न ग्लानिर्न च वैक्लव्यं न भयं न  
 च सम्भ्रमः ॥ १२ ॥ कदाचिज्जुषते पार्थमात्मजं मातरिष्वनः ।  
 द्रौपद्याः प्रियमन्विच्छन् स बाह्वर्बलमाश्रितः ॥ १३ ॥ व्यपेतभय-  
 सम्मोहः शैलमभ्यपतदली । स तं दुमलताशुल्मच्छन्नं नीलशिला-  
 तलम् ॥ १४ ॥ गिरिञ्चचारारिहरः किन्नराचरितं शुभम् । नाना-  
 वर्णधरैश्चित्रं धातुदुममृगाण्डजैः ॥ १५ ॥ सर्वभूषणसम्पूर्णं भूमे-  
 र्भुजमिवोच्छ्रितम् । सर्वत्र रमणीयेषु गन्धमादनसानुषु ॥ १६ ॥  
 सक्तचक्षुरभिप्रायान् हृदयेनानुचिन्तयन् । पुंस्कोकिलनिनादिषु  
 षट्पदाचरितेषु च ॥ १७ ॥ बह्वश्रोत्रमनश्चक्षुर्जंगामामितविक्रमः ।  
 आजिघ्नन् स महातेजाः सर्वर्तुकुशुमोद्भवम् ॥ १८ ॥ गन्धमुद्धत-  
 सुह्रामो वने मत्त इव द्विपः । वीज्यमानः सुपुण्येन नानाकुसुम-  
 मग्निना ॥ १९ ॥ पितुः संस्पर्शशीतेन गन्धमादनवायुना । क्रिय-  
 माणश्रमः पित्रा संप्रहृष्टतनूरुहः ॥ २० ॥ सयज्ञगन्धर्वसुरब्रह्मर्षि-  
 गणसेवितम् । विलोकयामास तदा पुष्पहेतीररिन्दम् ॥ २१ ॥



विषमच्छेदरचितैरनुलिप्त इवाङ्गुलैः । विमलैर्धातुविच्छेदैः काञ्च-  
नाञ्जनराजतैः ॥ २२ ॥ सपक्षमिव नृत्यन्तं पार्श्वलम्नैः पयोधरैः ।  
सुक्ताहारैरिव चितं च्युतैः प्रस्रवणोदकैः ॥ २३ ॥ अभिरामदरी-  
कुञ्जनिर्भरोदककन्दरम् । सप्सरोनूपुररवैः प्रनृत्तवरवर्हिणम्  
॥ २४ ॥ दिग्वारणविषाणाग्रैर्धृष्टोपलशिलातलम् । सस्तांशुक-  
मिवाक्षोभ्यैर्निज्जगा निःसृतैर्जलैः ॥ २५ ॥ सशष्पकवलैः स्वस्थै-  
रदूरपरिवर्त्तिभिः । भयानभिर्ज्ञैर्हरिणैः कौतूहलनिरीक्षितः  
॥ २६ ॥ चालयानः स वेगेन लताजालान्यनेकशः । आक्रीडमानो  
हृष्टात्मा श्रीमान् वायुसुतो ययौ ॥ २७ ॥ प्रियामनोरथं कर्तु-  
मुद्यतश्चास्तीक्ष्णः । प्रांशुः कनकवर्णाभः सिंहसंहननो युवा  
॥ २८ ॥ मत्तवारणविकान्तो मत्तवारणवेगवान् । मत्तवारण-  
ताभ्राक्षो मत्तवारणवारणः ॥ २९ ॥ प्रियपार्श्वोपविष्टाभिर्व्या-  
वृत्ताभिर्विचेष्टितैः । यक्षगन्धर्वयोषाभिरदृष्ट्याभिर्निरीक्षितः ॥ ३० ॥  
नवावतारं रूपस्य विक्रीडन्निव पाण्डवः । चचार रमणीयेषु  
गन्धमादनसानुषु ॥ ३१ ॥ संस्मरन् विविधान् क्लेशान् दुय्योधन-  
कृतान् बहून् । द्रौपद्या वनवासिन्याः प्रियं कर्तुं समुद्यतः ॥ ३२ ॥  
सोऽचिन्तयद्गते स्वर्गमर्जुने मयि चागते । पुष्पहेतोः कथं स्वार्थः  
करिष्यति युधिष्ठिरः ॥ ३३ ॥ स्नेहान्नरवरो नूनमविश्वासा-  
दलस्य च । नकुलं सहदेवञ्च न मोक्ष्यति युधिष्ठिरः ॥ ३४ ॥  
कथन्तु कुसुमावाप्ति स्याच्छीघ्रमिति चिन्तयन् । प्रतस्थे नर-  
शार्दूलः षपात रुचिराननः ॥ ३५ ॥ सज्जमानमनीदृष्टिः फुल्लेषु  
गिरिसानुषु । द्रौपदीवाक्यपाथेयो भीमः शीघ्रतरं ययौ ॥ ३६ ॥  
कम्पयन् मेदिनीं पद्भ्यां निर्घात इव पर्वसु । त्रासयन् गजयूथानि  
वातरंहो वृकोदरः ॥ ३७ ॥ सिंहव्याघ्रमृगांश्चैव मर्दयानो महा-  
बलः । उन्मूलयन्महावृक्षान् पोथयंस्तरसा बली ॥ ३८ ॥ लता-  
वल्लीश्च वेगेन विकर्षन् पाण्डुनन्दनः । उपत्युपरि शैलाग्रमास्-



रुद्रुरिव द्विपः ॥ ३९ ॥ विनर्दमानोऽतिभृशं सवित्युदिवतोयदः ।  
 तेन शब्देन महता भीमस्य प्रतिबोधिताः ॥ ४० ॥ गुहां सन्त-  
 त्यजुर्ध्याघ्रा निलित्युर्वनवासिनः । समुत्पेतुः खगास्वस्ता मृग-  
 यूथानि दुद्रुवुः ॥ ४१ ॥ ऋचाश्चोत्सृजुर्वृचांस्त्यजुर्हरयो गुहाम् ।  
 व्यजृम्भन्त महासिंहा महिषाश्चावलोकयन् ॥ ४२ ॥ तेन वित्रा-  
 सिता नागाः करेणुपरिवारिताः । तदनं संपरित्यज्य जग्मु-  
 रन्यन्महावनम् ॥ ४३ ॥ वराहमृगसिंहाश्च महिषाश्च वनेचराः ।  
 व्याघ्रगोमायुसंघाश्च प्रणेदुर्गवयै सह ॥ ४४ ॥ रथाङ्गसाह्वदायूहा  
 हंसकारण्डवपुवा । शुक्राः पुंस्काकिलाः क्रौञ्चा विसंघा भेजिरे  
 दिशः ॥ ४५ ॥ तथान्ये दर्पिता नागाः करेणुशरपीडिताः ।  
 सिंहव्याघ्राश्च संक्रुद्धा भीमसेनमथाद्रवन् ॥ ४६ ॥ शङ्खन्मूत्रञ्च  
 मुञ्चाना भयविभ्रान्तमानमाः । व्यादितास्या महारौद्रा व्यनदन्  
 भीषणानवान् ॥ ४७ ॥ ततो वायुसुतः क्रोधात् खवाहुवल-  
 माश्रितः । गजेनान्यान् गणान् श्रौमान् सिंहं सिंहेन वा विभुः  
 ॥ ४८ ॥ तलप्रहारैरन्यांश्च व्यहनत् पाण्डवो बली । ते वध्यमाना  
 भीमेन सिंहव्याघ्रतरक्षवः ॥ ४९ ॥ भयादिसृजुर्भीमं शङ्ख-  
 न्मूत्रञ्च मुञ्चुवुः । प्रविवेश ततः क्षिप्रं तानपास्य महाबलः ॥ ५० ॥  
 वनं पाण्डुसुतः श्रौमाञ्छब्देनापूरयन्दिशः । अथापश्यन्महाबाहु-  
 र्गन्धमादन सानुषु ॥ ५१ ॥ मुरम्यं कदलीखण्डं वहुयोजनविस्तृ-  
 तम् । तमभ्यगच्छद्देगेन क्षोभयिष्यन्महाबलः ॥ ५२ ॥ महागज  
 द्ववास्तावी प्रभञ्चन् विविधान् द्रुमान् । उत्पाट्य कदलीस्तम्भान्  
 बहुतालसमुच्छ्रयान् ॥ ५३ ॥ चिक्षेप तरसा भीमः समन्ताद्-  
 बलिनाम्बरः । विनदन् सुमहातेजा नृसिंह इव दर्पितः ॥ ५४ ॥  
 ततः सत्त्वान्यपाक्रामन् वह्निं सुमहान्ति च । रुरुवानरसिंहांश्च  
 महिषांश्च जलाशयान् ॥ ५५ ॥ तेन शब्देन चैवाथ भीमसेनरवेण  
 च । वनान्तरगताश्चापि वितेसुमृगपक्षिणः ॥ ५६ ॥ तं शब्दं



सहसा श्रुत्वा मृगपक्षिसमीरितम् । जलार्द्रपक्षा विहगाः समुन्-  
 धेतुः सहस्रयः ॥ ५७ ॥ तानौदकान् पक्षिगणान्निरीक्ष्य भरत-  
 र्प्रभ । तानेवानुसरन्मयं ददर्श सुमहत्सरः ॥ ५८ ॥ काञ्चनैः  
 कदलीप्रण्डैर्मन्दमास्तकम्पितैः । वीज्यमानमिवाक्षीभ्य तीरा-  
 न्तोरविसर्पिभिः ॥ ५९ ॥ तत् सरोऽथावतीर्थ्याथ प्रभूतनलिनीत्-  
 पलम् । महागज इवोद्दामशिक्रीड बलबह्वली ॥ ६० ॥ विक्रीड्य  
 तस्मिन् सुचिरमुत्तारामितद्युतिः । ततोऽव्यगाहत् वेगेन तद्वनं  
 वज्रपादपम् ॥ ६१ ॥ दध्नी च शङ्खं स्वनवत् सर्वप्राणेन पाण्डवः ।  
 आस्फोटयच्च बलवान् भीमः सन्नादयन्दिशः ॥ ६२ ॥ तस्य शङ्खस्य  
 शब्देन भीमसेनरवेण च । बाहुशब्देन चोग्रेण नर्दन्तीव गिरे-  
 गुहा ॥ ६३ ॥ तं वज्रनिष्ठेषसममास्फोटितमहारवम् । श्रुत्वा  
 शैलगुह्यामुपै सिंहेर्मुक्तो महास्वनः ॥ ६४ ॥ सिंहनादभयवस्तैः  
 कुञ्जरैरपि भारत । मुक्तो विरावः सुमहान् पर्वतो येन पूरितः  
 ॥ ६५ ॥ तन्तु नादं ततः श्रुत्वा मुक्तं वारणपुङ्गवैः । आतरं  
 भीमसेनन्तु विज्ञाय हनुमान् कपि ॥ ६६ ॥ दिवङ्गमं सरोधाय  
 मार्गं भीमस्य कारणात् । अनेन हि पथा मा वै गच्छेदिति  
 विचार्य सः ॥ ६७ ॥ आस्ते एकायने मार्गं कदलीप्रण्डमण्डिते ।  
 आतुर्भीमस्य रक्षार्थं तं मार्गमवबुध्य वै ॥ ६८ ॥ मातृ प्राप्स्यति  
 शप वा धर्मणां वेति पाण्डव । कदलीप्रण्डमध्यस्थो ह्येवं  
 सञ्चिन्त्य वानर ॥ ६९ ॥ प्राजृम्भत महाकायो हनुमान्नाम वानरः ।  
 कदलीप्रण्डमध्यस्थो निद्रावशगतस्तदा ॥ ७० ॥ जृम्भमाणः सुवि-  
 पुलं शक्रध्वजमिवोच्छ्रितम् । आस्फोटयच्च लाङ्गुलमिन्द्राग्निसम-  
 स्वनम् ॥ ७१ ॥ तस्य लाङ्गुलनिनदं पर्वतः स गुह्यामुखैः । उद्गार-  
 मिव गौर्नर्दन्तुलसर्ज समन्ततः ॥ ७२ ॥ लाङ्गूलास्फोटशब्दाच्च-  
 चलितः स महागिरिः । विघूर्णमानशिखरः समन्तात् पथ्यै-  
 शीर्यत ॥ ७३ ॥ स लाङ्गूलरवस्तस्य मत्तवारणानिस्वनम् ।



अन्तर्धाय विचित्रेषु चचार गिरिसानुषु ॥ ७४ ॥ स भीमसेन-  
 स्तच्छ्रुत्वा सम्प्रहृष्टतनूत्तुहः । शब्दप्रभवमन्विच्छंश्चचार कदली-  
 वनम् ॥ ७५ ॥ कदलीवनमध्यस्थमथ पीने शिलातले । ददर्श  
 सुमहाबाह्वर्जानराधिपतिं तदा ॥ ७६ ॥ विद्युत्सम्पातदुष्प्रच्यं  
 विद्युत्सम्पातपिङ्गलम् । विद्युत्सम्पातनिनदं विद्युत्सम्पातचञ्चलम्  
 ॥ ७७ ॥ बाहुस्वस्तिकविन्यस्तपोनङ्गस्त्रिरोधरम् । स्कन्धभूयिष्ठ-  
 कायत्वात्तनुमध्यकटीतटम् ॥ ७८ ॥ किञ्चिच्चाभुजशीर्षिण दीर्घ-  
 रोमाञ्चितेन च । लाङ्गूलेनोर्ध्वगतिना ध्वजेनेव विराजता ॥ ७९ ॥  
 ऋक्षौष्ठं ताम्रजिह्वास्य रक्तकर्णञ्चलदम्भुवम् । विवृत्तदंष्ट्रादशनं  
 शुक्लतीक्ष्णाग्रशोभितम् ॥ ८० ॥ अपश्यदहनं तस्य रश्मिवन्त-  
 मिवोडुपम् । वदनाभ्यन्तरगतैः शुक्लैर्दन्तैरलङ्कितम् ॥ ८१ ॥  
 केशरोत्करसम्प्लियमशोकानामिवोत्करम् । हिरण्ययीनां मध्यस्थं  
 कदलीनां महाद्युतिम् ॥ ८२ ॥ दीप्यमानेन वपुषा स्वाच्चिम्बन्त-  
 मिवानलम् । निरीक्षन्तममित्रघ्नं लोचनैर्मधुपिङ्गलैः ॥ ८३ ॥ तं  
 वानरवरं धीमानतिकायं महाबलम् । स्वर्गपथ्यानमावृत्य हिम-  
 वन्तमिव स्थितम् ॥ ८४ ॥ दृष्ट्वा चैनं महाबाहुरेकं तस्मिन् महा-  
 वने । अथोपसृत्य तरसा विभीर्भीमस्ततो बली ॥ ८५ ॥ सिंह-  
 नादं चकारोग्रं वज्राशनिसमं बली । तेन शब्देन भीमस्य वित्रे-  
 सुर्मृगपक्षिणः ॥ ८६ ॥ हनूमांश्च महासत्त्व इषदुन्मील्य लोचने ।  
 दृष्ट्वा तमथ सावच्चं लोचनैर्मधुपिङ्गलैः । स्मितेन चैनमासाद्य  
 हनूमानिदमब्रवीत् ॥ ८७ ॥

हनूमानुवाच । किमर्थं सरुजस्तोऽहं सुखसुप्तः प्रबोधितः ।  
 ननु नाम त्वया कार्या दया भूतिषु जानता । वयं धर्मं न जानी-  
 मस्तिर्यग्योनिमुपाश्रिताः ॥ ८८ ॥ नरास्तु बुद्धिसम्पन्ना दयां  
 कुर्वन्ति जन्तुषु । क्रूरेषु कर्मसु कथं देहवाक्चित्तदूषिषु ॥ ८९ ॥  
 धर्माघातिषु सज्जन्ते बुद्धिमन्तो भवद्विधाः । न त्वं धर्मं विजा-



नासि बुधा नोपासितास्त्वया ॥ ८० ॥ अल्पबुद्धितया वाल्या-  
दुत्साद्यसि यन्मृगान् । ब्रूहि कस्त्वं किमर्थं वा किमिदं वन-  
भागतां ॥ ८१ ॥ वाञ्छितं मनुषैर्भावैस्तथैव पुरुषैरपि । क्व वा  
त्वयाद्य गन्तव्यं प्रब्रूहि पुरुषर्षभ ॥ ८२ ॥ अतः परमगम्योऽयं  
पर्वतः सुदुरारुहः । विना सिद्धिगतिं वीर गतिरत्र न विद्यते  
॥ ८३ ॥ दिवलोकस्य मार्गोऽयमगम्यो मानुषैः सदा । कारुण्या-  
त्त्वामहं वीर वारयामि निबोध मे ॥ ८४ ॥ नातः परं त्वया  
शक्यं गन्तुमाश्वसिहि प्रभो । स्वागतं सर्वथैवेच्च तवाद्य मनुजर्षभ  
॥ ८५ ॥ इमान्यमृतकल्पानि मूलानि च फलानि च । मन्त्रयित्वा  
निवर्तस्व मा वृथा प्राप्स्यसे बधम् । ग्राह्यं यदि वंचो मर्ह्यं हितं  
मनुजपुङ्गव ॥ ८६ ॥

इति आरण्यपर्वणि तीर्थयात्रापर्वणि भीमकदलीषण्डप्रवेशे

षट्चत्वारिंशदधिकशतोऽध्यायः ॥ १४६ ॥

वैशम्पायन उवाच । एतच्छ्रुत्वा वचस्तस्य वानरेन्द्रस्य धीमतः ।  
भीमसेनस्तदा वीरः प्रोवाचामित्रकर्षण ॥ १ ॥

भीमसेन उवाच । को भवान् किं निमित्तं वा वानरं वपु-  
रास्थितः । ब्राह्मणानन्तरो वर्णः क्षत्रियस्त्वान्तु पृच्छति ॥ २ ॥  
कौरवः सोमवंशीयः कुन्त्या गर्भेण धारितः । पाण्डवो वायुतनयो  
भीमसेन इति श्रुतः ॥ ३ ॥ स वाक्यं कुरुवीरस्य क्षितेन प्रति-  
गच्छ तत् । हनूमान् वायुतनयो वायुपुत्रमभाषत ॥ ४ ॥

हनूमानुवाच । वानरोऽहं न ते मार्गं प्रदास्यामि यथेप्सितम् ।  
साधु गच्छ निवर्तस्व मां त्वं प्राप्स्यसि वैशसम् ॥ ५ ॥

भीमसेन उवाच । वैशसं वास्तु यद्वान्यन्न त्वं पृच्छामि  
वानर । प्रयच्छ मार्गमुत्तिष्ठ मा मत्तः प्राप्स्यसे व्यथाम् ॥ ६ ॥



हनूमानुवाच । नास्ति शक्तिर्ममोत्थातुं व्याधिना क्लेशितो  
ऽस्मिहम् । यद्यवश्यं प्रयातव्यं लङ्घयित्वा प्रयाहि माम् ॥ ७ ॥

भीम उवाच । निर्गुणः परमात्मा तु देहं व्याप्यावतिष्ठते ।  
तमहं ज्ञानविज्ञेयं नावमन्ये न लङ्घये ॥ ८ ॥ यद्यागमैर्न विद्याञ्च  
तमहं भूतभावनम् । क्रमेयं त्वां गिरिञ्चैव हनूमानिव सागरम् ॥ ९ ॥

हनूमानुवाच । क एष हनुमान्नाम सागरो येन लङ्घितः ।  
पृच्छामि त्वां नरयेष्ठ कथ्यतां यदि शक्यते ॥ १० ॥

भीमसेन उवाच । भ्राता मम गुणश्लाघ्यो बुद्धिसत्त्वबला-  
न्वितः । रामायणेऽतिविख्यातः श्रीमान् वानरपुङ्गवः ॥ ११ ॥  
रामपत्नीकृते येन शतयोजनविस्तृत । सागरः प्लवगेन्द्रेण क्रमे-  
णैकेन लङ्घितः ॥ १२ ॥ स मे भ्राता महावीर्यस्तुल्योऽहं तस्य  
तेजसा । वले पराक्रमे युद्धे शक्तोऽहं तव निग्रहे ॥ १३ ॥ उत्तिष्ठ  
देहि मे मार्गं पश्य मे चाद्य पौरुषम् । मच्छासनमकुर्वाणं त्वा  
वा नेष्टे यमक्षयम् ॥ १४ ॥

वैशम्पायन उवाच । विज्ञाय तं बलीशतं बाहुवीर्येण  
दर्पितम् । हृदयेनावहस्यैनं हनूमान् वाक्यमब्रवीत् ॥ १५ ॥

हनमानुवाच । प्रसीद नास्ति मे शक्तिरुत्थातुं जरयानघ ।  
समानुकम्पया त्वेतत् पुच्छमुत्सार्य गम्यताम् ॥ १६ ॥

वैशम्पायन उवाच । एवमुक्ते हनुमता ह्रीनवीर्यपराक्रमम् ।  
मनसाचिन्तयद्भीमः स्वबाहुबलदर्पितः ॥ १७ ॥ पुच्छे प्रष्टुं  
तरसा ह्रीनवीर्यपराक्रमम् । सालोक्यमन्तकस्यैनं नयाम्यद्यह  
वानरम् ॥ १८ ॥ सावज्ञमथ वामेन स्तयन् जग्राह पाणिना । न  
चाशकञ्चालयितुं भीमः पुच्छं महाकपेः ॥ १९ ॥ उत्क्षिप पुन-  
र्दोर्भ्यामिन्द्रायुधमिवोच्छ्रितम् । मोर्धन्तुमशकद्भीमो दोर्भ्यामपि  
महाबलः ॥ २० ॥ उत्क्षिप्तभ्रुर्विवृताक्षः संहतभ्रुकुटीमुखः ।  
खिन्नगतोऽभवद्भीमो न चोद्धर्तुं शशाक तम् ॥ २१ ॥ यत्रवानपि



तु श्रीमालाङ्गुलीहरणोद्धतः । कपेः पार्श्वगतो भीमस्तस्थौ ब्रीडानताननः ॥ २२ ॥ प्रणिपत्य च कौन्तेयः प्राञ्जलिर्वाक्यमब्रवीत् । प्रसीद कपिशार्दूल दुरुक्तं क्षम्यतां मम ॥ २३ ॥ सिद्धो वा यदि वा देवो गन्धर्वो वाथ गुह्यकः । पृष्टः सन् काम्यया ब्रूहि कस्त्वं वानररूपपटुक् ॥ २४ ॥ न चेद्गुह्यं महाबाहो श्रोतव्यञ्चेद्भवेन्मम । शिष्यवत्त्वान्तु पृच्छामि उपपन्नोऽस्मि तेनऽपि ॥ २५ ॥

हनूमानुवाच । यत्ते मम परिज्ञाने कौतूहलमरिन्दम । तत्सर्वमखिलेन त्वं शृणु पाण्डवनन्दन ॥ २६ ॥ अहं केशरिणः चित्रे वायुना जगदायुना । जातः कमलपत्राच्च हनूमान्नाम वानरः ॥ २७ ॥ सूर्यपुत्रञ्च सुग्रीवं शक्रपुत्रञ्च वालिनम् । सर्वं वानरराजानस्तथा वानरयूथपाः ॥ २८ ॥ उपतस्थुर्महावीर्या मम चामित्रकर्षण । सुग्रीवेणाभवत् प्रीतिरनिलस्याग्निना यथा ॥ २९ ॥ निवृत्तः स ततो भ्रात्रा कस्मिंश्चित् करणान्तरे । ऋष्यमूके मया सार्द्धं सुग्रीवी न्यवसच्चिरम् ॥ ३० ॥ अथ दाशरथिर्वीरो रामो नाम महाबलः । विष्णुर्मानुषरूपेण चचार वसुधातलम् ॥ ३१ ॥ स पितुः प्रियमन्विच्छन् सहभार्य्यः सहानुजः । सधनुर्धन्विनां श्रेष्ठो दण्डकारण्यमाश्रितः ॥ ३२ ॥ तस्य भार्य्या जनस्थानाच्छलेनापहृता बलात् । राक्षसेन्द्रेण बलिना रावणेन दुरात्मना ॥ ३३ ॥ सुवर्णरत्नचित्रेण मृगरूपेण रक्षसा । वञ्चयित्वा नरव्याघ्रं मारीचेण तदानघ ॥ ३४ ॥

इति आरण्यपर्वणि तीर्थयात्रापर्वणि हनूमद्भीमसंवादे  
सप्तचत्वारिंशदधिकशतोऽध्यायः ॥ १४७ ॥

हनूमानुवाच । हतदारः सह भ्रात्रा पत्नीं भार्गन् स राघवः । दृष्टवाञ्छैलशिखरे सुग्रीवं वानरर्षभम् ॥ १ ॥ तेन तस्याभवत्



सख्यं राघवस्य महात्मनः । स हत्वा वालिनं राज्ये सुग्रीवमभि-  
 प्रिक्तवान् ॥ २ ॥ स राज्यं प्राप्य सुग्रीवः सीतायाः परिमार्गणे ।  
 वानरान् प्रेषयामास शतशोऽथ सहस्रशः ॥ ३ ॥ ततो वानर-  
 कोटिभिः सहितोऽहं नरर्षभ । सीतां मार्गन्महावाहो प्रयातो  
 दक्षिणां दिशम् ॥ ४ ॥ ततः प्रवृत्तिः सीताया गृध्रेण सुमहा-  
 त्मना । सम्पातिना समाख्याता रावणस्य निवेशने ॥ ५ ॥ ततो-  
 ऽहङ्कार्यसिद्धार्थं रामस्याक्षिष्टकर्मणः । शतयोजनविस्तारमर्षवं  
 सहस्राप्तुतः ॥ ६ ॥ अहं स्ववीर्यादुत्तीर्य सागरं मकरालयम् ।  
 सुतां जनकराजस्य सीतां सुरसतोपमाम् ॥ ७ ॥ दृष्टवान् भरत-  
 श्रेष्ठ रावणस्य निवेशने । समेत्य तामहं देवीं वैदेहीं राघव-  
 प्रियाम् ॥ ८ ॥ दग्ध्वा लङ्कामग्नेषिण साष्टप्राकारतोरणाम् ।  
 प्रत्यागतस्यास्य पुनर्नाम तत्र प्रकाश्य वै ॥ ९ ॥ महाक्यञ्चावधा-  
 र्यांश्च रामो राजीवलोचनः । स बुद्धिपूर्वं सैन्यस्य बद्धा सेतुं  
 महोदधौ ॥ १० ॥ ततो वानरकोटिभिः समुत्तीर्णो महार्णवम् ।  
 ततो रामेण वीरेण हत्वा तानेव राज्ञसान् ॥ ११ ॥ रणे स  
 राज्ञसगणं रावणं लोकरावणम् । निशाचरेन्द्रं हत्वा तु सम्भ्रातृ-  
 सुतवान्धवम् ॥ १२ ॥ राज्येऽभिषिच्य लङ्कायां राज्ञसेन्द्रं विभी-  
 षणम् । धार्मिकं भक्तिमन्तञ्च भक्तानुगतवत्सलम् ॥ १३ ॥ ततः  
 प्रत्याहृता भार्या नष्टा वेदश्रुतिर्यथा । तथैव सहितः साध्व्या  
 पत्न्या रामो महाययाः ॥ १४ ॥ गत्वा ततोऽतिलरितः स्वां पुरीं  
 रघुनन्दनः । अध्यावसत्ततोऽयोध्यामयोध्यां द्विषतां प्रभुः ॥ १५ ॥  
 ततः प्रतिष्ठतो राज्ये रामो नृपतिस्तमः । वरं मया याचि-  
 तोऽसौ रामो राजीवलोचनः ॥ १६ ॥ यावद्रामकथेयन्ते भवे-  
 ल्लोकेषु शत्रुहन् । तावज्जीवेयमित्येवं तथारिचति च सोऽब्रवीत्  
 ॥ १७ ॥ सीताप्रसादाच्च सदा मामिहस्थमरिन्दम । उपतिष्ठन्ति  
 मे दिव्या भोगा भीम यद्येप्सिताः ॥ १८ ॥ दशवर्षसहस्राणि



दशवर्षशतानि च । राज्यं कारितवान् रामस्ततः स्वभवनं गतः  
॥ १९ ॥ तदिहाप्सरसस्तात गन्धर्वाश्च सदानव । तस्य वीरस्य  
चरितं गायन्तो रमयन्ति माम् ॥ २० ॥ अयञ्च मार्गो मर्त्याना-  
मगम्यः कुरुनन्दन । ततोऽहं रुद्धवान् मार्गं तवेमं देवसेवितम्  
॥ २१ ॥ धर्षयेद्वा अपेहापि मा कश्चिदिति भारत । दिव्यो देव-  
पथो ह्येष नात्र गच्छन्ति मानुषाः । यदर्थमागतस्यासि अत  
एव सरस्य तत् ॥ २२ ॥

इति आरण्यपर्वणि तीर्थयात्रापर्वणि हनूमद्गीमसंवादे  
अष्टचत्वारंशदधिकशतोऽध्यायः ॥ १४८ ॥

वैशम्पायन उवाच । एवमुक्तो महाबाहुर्भीमसेनः प्रताप-  
वान् । प्रणिपत्य ततः प्रीत्या भ्रातरं हृष्टमानसः ॥ १ ॥ उवाच  
श्लाघ्या वाचा हनूमन्तं कपीश्वरम् । मया धन्यतरो नास्ति  
यदार्थं दृष्टवानहम् ॥ २ ॥ अनुग्रहो मे सुमहांस्तृप्तिश्च तव  
दर्शनात् । एकन्तु कृतमिच्छामि त्वयाद्य प्रियमात्मनः ॥ ३ ॥  
यन्ते तदासीत् प्लवतः सागरं मकरालयम् । रूपप्रतिमं वीर  
तदिच्छामि निरौक्षितुम् ॥ ४ ॥ एवं तुष्टो भविष्यामि श्रद्धास्थामि  
च ते वचः । एवमुक्त स तेजस्वी प्रहस्य हरिरब्रवीत् ॥ ५ ॥

हनूमानुवाच । न तच्छक्यं त्वया द्रष्टुं रूपं नान्येन केन-  
चित् । कालावस्था तदा ह्यन्या न सा वर्तति साम्प्रतम् ॥ ६ ॥  
अन्यः कृतयुगे कालस्त्रेतायां हापरेपरः । अयं प्रध्वंसनः कालो  
नाद्य तद्रूपमस्ति मे ॥ ७ ॥ भूमिर्नद्यो नगाः शैलाः सिद्धा देवा  
महर्षयः । काल समनुवर्तन्ते यथा भावा युगे युगे ॥ ८ ॥ बल-  
वर्ष्म प्रभावा हि प्रह्वीयन्त्यद्भवन्ति च । तद्वत् तव तद्रूपं द्रष्टुं  
कुरुकुलोदह । युगं समनुवर्त्तामि कालो हि दुरतिक्रमः ॥ ९ ॥



भीमसेन उवाच । युगसंख्यां समाचक्षु आचारञ्च युगे युगे ।  
धर्मकामार्थभावांश्च कर्म वीर्यं भवामवौ ॥ १० ॥

हनुमानुवाच । कृतं नाम युगं तात यत्र धर्मः सनातनः ।  
कृतमेव न कर्तव्यं तस्मिन् काले युगोत्तमे । न तत्र धर्माः  
सोदन्ति क्षीयन्ते न च वै प्रजाः ॥ ११ ॥ ततः कृतयुगं नाम  
कालेन गुणतां गतम् । देवदानवगन्धर्वयक्षराक्षसपन्नगाः ॥ १२ ॥  
नासन् कृतयुगे तात तदा न क्रयविक्रयः । न सामन्त्र्यजुर्वर्णाः  
क्रिया नासीच्च मानवी ॥ १३ ॥ अभिधाय फलं तत्र धर्मः सन्न्यास  
एव च । न तस्मिन् युगसंसर्गे व्याधयो नेन्द्रियक्षयः ॥ १४ ॥  
नास्रया नापि रुदितं न दर्पो नापि वैकृतम् । न विग्रहः कुत-  
स्तन्त्री न द्वेषो न च पैशुनम् ॥ १५ ॥ न भयं नापि सन्तापो न  
चेर्था न च मत्ससरः । तपः परमक्रं ब्रह्म सा गतिर्योगिनां परा  
॥ १६ ॥ आत्मा च सर्वभूतानां शुक्लो नारायणस्तदा । ब्राह्मणाः  
क्षत्रिया वैश्याः शूद्राश्च कृतलक्षणाः ॥ १७ ॥ कृते युगे समभवन्  
स्वकर्मनिरताः प्रजाः । समाश्रयं समाचारं समज्ञानञ्च केवलम्  
॥ १८ ॥ तदा हि समकर्माणी वर्णा धर्मानवाप्नुवन् । एकवेद-  
समायुक्ता एकमन्त्रविधिक्ष्रियाः ॥ १९ ॥ पृथग्धर्मास्त्रैकवेजा धर्म-  
मेकमनुव्रताः । चातुराश्रम्ययुक्तेन कर्मणा कालयोगिना ॥ २० ॥  
अकामफलसंयोगात् प्राप्नुवन्ति पराङ्गतिम् । आत्मयोगसमा-  
युक्तो धर्मोऽयं कृतलक्षणः ॥ २१ ॥ कृते युगे चतुष्पादश्चातुर्वर्ण्यस्य  
शाश्वतः । एतत् कृतयुगं नाम त्रैगुण्यपरिवर्जितम् ॥ २२ ॥  
त्रेतामपि निबोध त्वं तस्मिन् सर्वं प्रवर्तते । पादेन ऋसते  
धर्मो रक्ततां याति चाच्युतः ॥ २३ ॥ सत्यप्रवृत्ताश्च नराः क्रिया-  
धर्मपरायणाः । ततो यज्ञाः प्रवर्तन्ते धर्म्याश्च विविधा क्रियाः  
॥ २४ ॥ त्रेतायां भावसङ्कल्पाः क्रियादानफलोपगाः । प्रचलन्ति  
न वै धर्मात्तपोदानपरायणाः ॥ २५ ॥ स्वधर्मस्थाः क्रियावन्तो



नरास्त्रेतायुगेऽभवन् । हापरे च युगे धर्मो हिभागो न प्रवर्तते  
 ॥ २६ ॥ विष्णुर्वै पीततां याति चतुर्धा वेद एव च । ततोऽन्ये  
 च चतुर्वेदा स्त्रिवेदाश्च तथापरे ॥ २७ ॥ द्विवेदायैकवेदाद्याव्य-  
 नृचय तथापरे । एवं शास्त्रेषु भिन्नेषु बहुधा नीयते क्रिया  
 ॥ २८ ॥ तपोदानप्रवृत्ता च राजसी भवति प्रजा । एकवेदस्य  
 चाज्ञानाद्देदास्त्रो बहवः कृताः ॥ २९ ॥ सत्त्वस्य चेह विभ्रंशात्  
 सत्ये कश्चिद्वस्थितः । सत्त्वात् प्रच्यवमानानां व्याधयो बहवोऽभ-  
 वन् ॥ ३० ॥ कामाशोपद्रवाश्चैव तदा वै हैवकारिताः । यैरङ्ग-  
 मानाः सुभृशं तपस्तप्यन्ति मानवाः ॥ ३१ ॥ कामकामाः स्वर्ग-  
 कामा यज्ञांस्तन्वन्ति चापरे । एवं हापरमासाद्य प्रजाः क्षीयन्त्य-  
 धर्मतः ॥ ३२ ॥ पादैनैकेन कौन्तेय धर्मः कलियुगे स्थितः ।  
 तामसं युगमासाद्य कृशो भवति केशवः ॥ ३३ ॥ वेदाचाराः  
 प्रशाम्यन्ति धर्मयज्ञक्रियास्तथा । ईतयो व्याधयस्तन्द्नी दोषाः  
 क्रोधादयस्तथा ॥ ३४ ॥ उपद्रवाश्च वर्तन्ते आधयः क्षुब्धयं तथा ।  
 युगेष्ववर्तमानेषु धर्मो व्यावर्तते पुनः ॥ ३५ ॥ धर्मो व्यावर्त-  
 माने तु लोको व्यावर्तते पुनः । लोके क्षीणे क्षयं यान्ति भावा  
 लोकप्रवर्तकाः ॥ ३६ ॥ युगक्षयकृता धर्माः प्रार्थनानि विकुर्वते ।  
 एतत् कलियुगं नाम अचिरायत् प्रवर्तते ॥ ३७ ॥ युगानुवर्तन-  
 न्वेतत् कुर्वन्ति चिरजीविनः । यच्च ते मत्परिज्ञाने कौतूहल-  
 मरिन्दम ॥ ३८ ॥ अनर्थकेषु को भावः पुरुषस्य विजानतः ।  
 एतत्ते सर्वमाख्यातं यन्मां त्वं परिपृच्छसि । युगसङ्ख्यां महा-  
 वाहो स्वस्ति प्राप्नुहि गम्यताम् ॥ ३९ ॥

इति आरण्यपर्वणि तीर्थयात्रापर्वणि हनूमद्गीमसंवादे

एकोनपञ्चाशदधिकशतोऽध्यायः ॥ १४९ ॥



भीमसेन उवाच । पूर्वरूपमदृष्ट्वा ते न यास्यामि कथञ्चन ।  
यदि तेऽहमनुग्राह्यो दर्शयात्मानमात्मना ॥ १ ॥

वैशम्पायन उवाच । एवमुक्तस्तु भीमेन स्मितं कृत्वा प्लवङ्गमः ।  
तद्रूपं दर्शयामास यद्वै सागरलङ्घने ॥ २ ॥ भ्रातुः प्रियमभीप्सन्  
वै चकार सुमहद्वपुः । दिहस्तस्य ततोऽतीव बर्द्धत्यायामविस्तरैः  
॥ ३ ॥ सद्रुमं कदलीषण्डं क्वादयन्नमितद्युतिः । गिरेर्यो-  
च्छ्रयमाक्रम्य तस्थौ तत्र च वानरः ॥ ४ ॥ समुच्छ्रितमहाकायो  
द्वितीय इव पर्वतः । ताम्रेक्षणस्तीक्ष्णदंष्ट्री भुकुटीकुटिलाननः  
॥ ५ ॥ दीर्घलाङ्गूलमाविध्य दिशो व्याप्य स्थितः कपिः । तद्रूपं  
महदालक्ष्य भ्रातुः कौरवनन्दनः ॥ ६ ॥ विस्मिन्निधौ तदा भीमो  
जहृषी च पुनः पुनः । तमर्कमिव तेजोभिः सौवर्णमिव पर्वतम्  
॥ ७ ॥ प्रदीप्तमिव चाकाशं दृष्ट्वा भीमो न्यभीलयत् । आवभाषि  
च हनूमान् भीमसेनं स्मयन्निव ॥ ८ ॥ एतावदिह शक्तस्त्वं द्रष्टुं  
रूपं ममानघ । वर्द्धेऽहच्चाप्यतो भूयो यावन्मे मनसि स्थितम् ।  
भीम शत्रुषु चात्यर्थं वर्द्धते मूर्तिरोजसा ॥ ९ ॥

वैशम्पायन उवाच । तदद्भुतं महारौद्रं विश्वपर्वतसन्नि-  
भम् । दृष्ट्वा हनूमतो वर्षं सम्भ्रान्तः पवनात्मजः ॥ १० ॥ प्रत्यु-  
वाच ततो भीमः संप्रहृष्टतनूत्तहः । कृताञ्जलिरदीनात्मा हनू-  
मन्तमवस्थितम् ॥ ११ ॥ दृष्टं प्रमाणं विपुलं शरीरस्यास्य ते  
विभी । संहरस्व महावीर्यं स्वयमात्मानमात्मना ॥ १२ ॥ न हि  
शक्नोमि त्वां द्रष्टुं दिवाकरमिवोदितम् । अप्रमेयमनाष्टुषं मैनाक-  
मिव पर्वतम् ॥ १३ ॥ विस्मयश्चैव मे वीर सुमहान् मनसोऽय  
वै । यद्रामस्त्वयि पार्श्वस्थे स्वयं रावणमभ्यगात् ॥ १४ ॥ तमेवं  
शक्तस्तां लङ्कां सयोधां सहवाचनाम् । स्वबाहुवलमाश्रित्य विना-  
शयितुमञ्जसा ॥ १५ ॥ न हि ते किञ्चिदप्राप्यं मास्ततात्मज  
विद्यते । तव नैकस्य पर्याप्तो रावणः सगणो युधि ॥ १६ ॥



वशस्यायन उवाच । एवमुक्तस्तु भीमेन हनूमान् स प्रवङ्गमः ।  
 प्रत्युवाच ततो वाक्यं स्निग्धगम्भीरया गिरा । एवमेतन्महा-  
 वाहो यथा वदसि भारत ॥ १७ ॥ भीमसेन न पर्याप्तो ममासौ  
 राक्षसाधमः । मया तु निहते तस्मिन् रावणे लोककण्ठके ॥ १८ ॥  
 कीर्त्तिर्नश्येद्राघवस्य तत एतदुपेक्षितम् । तेन वीरेण तं हत्वा  
 सगणं राक्षसाधमम् ॥ १९ ॥ आनीता स्वपुरीं सीता कीर्त्ति-  
 श्चाख्यापिता नृषु । तद्वच्छ विपुलप्रज्ञ भातुः प्रियहिते रतः ॥ २० ॥  
 अरिष्टं क्षेममध्वानं वायुना परिरक्षितः । एष पत्न्याः कुसुमेष्ठ  
 सौगन्धिकवनाय ते ॥ २१ ॥ द्रव्यसे धनदीयानं रक्षितं यक्ष-  
 राक्षसैः । न च ते तस्मा कार्यः कुसुमावचयः स्वयम् ॥ २२ ॥  
 दैवतानि हि मान्यानि पुरुषेण विशेषतः । बलिहोमनमस्कारै-  
 र्मन्त्रैश्च भरतर्षभ ॥ २३ ॥ दैवतानि प्रसादं हि भक्त्या कुर्वन्ति  
 भारत । सा तात साहसं कार्ष्णीः स्वधर्मं परिपालय ॥ २४ ॥  
 स्वधर्मस्यः परं धर्मं बुध्यस्व गमयस्व च । न हि धर्ममविज्ञाय  
 वृद्धाननुपसेव्य च ॥ २५ ॥ धर्माधीनं वेदितुं शक्यो बृहस्पतिसमै-  
 रपि । अधर्मो यत्र धर्माख्यो धर्मश्चाधर्मसंज्ञितः ॥ २६ ॥ स  
 विज्ञेयो विभागेन यत्र सुहृन्त्यबुद्धयः । आचारसम्भवो धर्मो  
 धर्मं वेदाः प्रतिष्ठिताः ॥ २७ ॥ वेदैर्यज्ञाः समुत्पन्ना यज्ञैर्देवाः  
 प्रतिष्ठिताः । वेदाचारविधानोक्तैर्यज्ञैर्धार्थ्यन्ति देवताः ॥ २८ ॥  
 बृहस्पत्युपनोक्तैश्च नयैर्धार्थ्यन्ति मानवाः । पण्याकरवणिज्याभिः  
 कृष्या गोऽजाविपोषणैः ॥ २९ ॥ वार्त्तया धार्यन्ते सर्वं धमरेतै-  
 र्विजातिभिः । तयो वार्त्ता दण्डनीतिस्तिस्रो विद्या विजान-  
 ताम् ॥ ३० ॥ ताभिः सम्यक् प्रयुक्तामिर्लोकयात्रा विधीयते ।  
 सा चेद्धर्मकृता न स्यान्नयोधर्ममृते भुवि ॥ ३१ ॥ दण्डनीतिमृते  
 चापि निर्मर्यादमिदं भवेत् । वार्त्ताधर्मं ह्यवार्त्तिन्यो विनश्येयु-  
 रिमाः प्रजाः ॥ ३२ ॥ सुप्रवृत्तैस्त्रिभिर्ह्येतैर्धर्मं सूयन्ति वै प्रजाः ।



द्विजातीनामृतं धर्मो ह्येकथैवैकवर्षिकः ॥ ३३ ॥ यज्ञाध्ययन-  
 दानानि त्रयः साधारणाः स्मृताः । याजनाध्यापनं विप्रे धर्म-  
 थैव प्रतिग्रहः ॥ ३४ ॥ पालनं क्षत्रियाणां वै वैश्यधर्मश्च षोड-  
 णम् । शुश्रूषा च द्विजातीनां ब्रूयाणां धर्म उच्यते ॥ ३५ ॥  
 भैक्ष्यहोमव्रतैर्हीनास्तथैव गुरुवासिनः । क्षत्रधर्मोऽत्र कौन्तेय  
 तव धर्मोऽत्र रक्षणम् ॥ ३६ ॥ स्वधर्मं प्रतिपद्यस्व विनीतो नियते-  
 न्द्रियः । तृडैः सम्मन्त्र्य सद्भिश्च बुद्धिमद्भिः श्रुतान्वितैः ॥ ३७ ॥  
 आस्थितः शास्ति दण्डेन व्यसनी परिभूयते । निग्रहानुग्रहैः  
 सम्यग्यदा राजा प्रवर्तते ॥ ३८ ॥ तदा भवन्ति लोकस्य मर्यादाः  
 सुव्यवस्थिताः । तज्जाह्नये च दुर्गे च शत्रुमित्रबलेषु च ॥ ३९ ॥  
 नित्यञ्चारेण बोद्धव्यं स्थानं तृडिः क्षयस्तथा । राज्ञासुपायस्यारश्च  
 बुद्धिमन्त्रपराक्रमाः ॥ ४० ॥ निग्रहप्रग्रहौ चैव दाढ्यं वै कार्य-  
 साधकम् । साम्ना दानेन भेदेन दण्डेनोपेक्षणेन च ॥ ४१ ॥  
 साधनीयानि कर्माणि समासव्यासयोगतः । मन्त्रमूला नयाः  
 सर्वे चाराश्च भरतर्षभ ॥ ४२ ॥ सुमन्त्रितेन या सिद्धिस्तां द्विजैः  
 सह मन्त्रयेत् । स्त्रिया मूढेन बालेन लुब्धेन लघुनापि वा ॥ ४३ ॥  
 न मन्त्रयीत गुह्यानि येषाञ्चोन्मादलक्षणम् । मन्त्रयेत् सह  
 विद्वद्भिः शक्तैः कर्माणि कारयेत् ॥ ४४ ॥ स्निग्धैश्च नीतिविन्या-  
 सान् मूर्खान् सर्वत्र वर्जयेत् । धार्मिकान् धर्मकार्येषु अर्थ-  
 कार्येषु पण्डितान् ॥ ४५ ॥ स्त्रीषु क्लीवान्नियुञ्जीत क्रूरान्  
 क्रूरेषु कर्मसु । स्वैरथैव परैरथश्च कार्याकार्यसमुद्भवा ॥ ४६ ॥  
 बुद्धिः कर्मसु विज्ञेया रिपूणाञ्च बलावलम् । बुद्ध्या सुप्रतिपन्नेषु  
 कुर्यात् साधुष्वनुग्रहम् ॥ ४७ ॥ निग्रहं चाप्यणिष्टेषु निर्भर्यादिषु  
 कारयेत् । निग्रहे प्रग्रहे सम्यग्यदा राजा प्रवर्तते ॥ ४८ ॥  
 तदा भवति लोकस्य मर्यादा सुव्यवस्थिता । एष तेऽभिहितः  
 पार्थ पुरो धर्मो दुरन्तव्रतः ॥ ४९ ॥ तं स्वधर्मं विभागेन विन-



यस्थोऽनुपालय । तपोधर्मदमेज्याभिर्विप्रा यान्ति यथा दिवम्  
॥ ५० ॥ दानातिथ्यक्रियाधर्मैर्यान्ति वैश्याश्च सद्गतिम् । चतु-  
याति तथा स्वर्गं भुवि निग्रहपालनैः ॥ ५१ ॥ सम्यक्प्रणीत-  
दण्डा हि कामद्वेषविवाञ्जिताः । अलुब्धा विगतक्रोधाः सतां  
यान्ति सलोकताम् ॥ ५२ ॥

इति आरण्यपर्वणि तीर्थयात्रापर्वणि हनूमद्गीमसंवादे  
पञ्चाशदधिकशतोऽध्यायः ॥ १५० ॥

वैशम्पायन उवाच । ततः संहृत्य विपुलं तदपुः कामतः  
कृतम् । भीमसेनं पुनर्दोर्भ्यां पर्येष्वजत वानरः ॥ १ ॥ परि-  
ष्वक्तस्य तस्याशु आत्मा भीमस्य भारत । यमो नाशमुपागच्छत्  
सर्वज्ञासीत् प्रदक्षिणम् ॥ २ ॥ बलञ्चातिबलो मेने न मेऽस्ति  
सदृशो महान् । ततः पुनरयोवाच पर्येष्वनयनो हरिः ॥ ३ ॥  
भीममाभाष्य सौहार्दाद्वाष्पगद्गदया गिरा । गच्छ वीर स्वमा-  
वासं स्मर्त्तव्योऽस्मि कथान्तरे ॥ ४ ॥ इहस्थश्च कुरुष्वेष्ट न निवे-  
द्योऽस्मि कर्हिचित् । धनदस्यालयाच्चापि विप्रिष्टानां महाबल  
॥ ५ ॥ दिशकाल इहायातु दिवगन्धर्वयोषिताम् । ममापि सफलं  
चक्षुः स्मारितश्चास्मि राघवम् ॥ ६ ॥ रामाभिधानं विष्णुं हि  
जगद्भृदयनन्दनम् । सीतावक्त्रारविन्दार्कं दशास्यध्वान्तभास्करम्  
॥ ७ ॥ मानुषं गतसंस्पर्शं गत्वा भीम त्वया सह । तदस्मद्दर्शनं  
वीर कौन्तेयामीषमस्तु ते ॥ ८ ॥ आहतं त्वं पुरस्कृत्य वरं वरय  
भारत । यदि तावन्मया क्षुद्रा गत्वा वारणसाह्वयम् ॥ ९ ॥  
धार्तराष्ट्रा निहन्तव्या यावदेतत् करोम्यहम् । शिलया नगर-  
ञ्चापि मर्दितव्यं मया यदि ॥ १० ॥ बद्धा दुर्योधनञ्चाद्य आन-  
यामि तवान्तिकम् । यावदेतत् करोम्यद्य कामं तव महाबल ॥ ११ ॥



वैशम्पायन उवाच । भीमसेनस्तु तद्वाक्यं श्रुत्वा तस्य महा-  
 त्मनः । प्रत्युवाच हनूमन्तं प्रहृष्टेनान्तरात्मना ॥ १२ ॥ कृतमेव  
 त्वया सर्वं मम वानरपुङ्गव । स्वस्ति तेऽस्तु महाबाहो कामये त्वं  
 प्रसीद मे ॥ १३ ॥ सनाथाः पाण्डवाः सर्वे त्वया नाथेन वीर्य-  
 वन् । तवैव तेजसा सर्वान् विजेष्यामी वयं परान् ॥ १४ ॥ एव-  
 मुक्तस्तु हनूमान् भीमसेनमभाषत । भ्रातृत्वात् सौहृदाच्चैव  
 करिष्यामि प्रियं तव ॥ १५ ॥ चमूं विगाह्य शत्रूणां शरशक्ति-  
 समाकुलाम् । यदा सिंहं वीर करिष्यसि महाबल ॥ १६ ॥  
 तदाहं वृंहयिष्यामि स्वरवेण रवन्तव । विजयस्य ध्वजस्यश्च  
 नादान्मोह्यामि दारुणान् ॥ १७ ॥ शत्रूणां ये प्राणहराः सुखं  
 येन हनिष्यथ । एवमाभाष्य हनुमांस्तदा तं पाण्डुनन्दनम् । मार्ग-  
 माख्याय भीमाय तत्रैवान्तरधीयत ॥ १८ ॥

इति आरण्यपर्वणि तीर्थयात्रापर्वणि सौगन्धिकाहरणे

एकपञ्चाशदधिकशतोऽध्यायः ॥ १५१ ॥

वैशम्पायन उवाच । गते तस्मिन् हरिवरे भीमोऽपि बलि-  
 नाम्बरः । तेन मार्गेण विपुलं व्यचरद्बन्धमादनम् ॥ १ ॥ अनु-  
 स्मरन् वपुस्तस्य श्रियञ्चाप्रतिमां भुवि । माहात्मानमुभावञ्च स्मरन्  
 दाशरथेर्ययौ ॥ २ ॥ स तानि रमणीयानि वनान्युपवनानि च ।  
 विलोकयामास तदा सौगन्धिकवनेप्सया ॥ ३ ॥ फुल्लद्रुमविचि-  
 त्वाणि सरांसि सरितस्तथा । नानाकुसुमचित्राणि पुष्पितानि  
 वनानि च ॥ ४ ॥ मत्तवारण्यूथानि पङ्कलिन्नानि भारत ।  
 वर्षतामिव मेघानां वृन्दानि दृष्ट्वा तदा ॥ ५ ॥ हरिणैश्चपला-  
 पाङ्गैर्हरिणीसहितैर्वनम् । सशष्पकवलैः श्रीमान् पथि दृष्ट्वा द्रुतं  
 ययौ ॥ ६ ॥ महिषैश्च वराहैश्च शार्ङ्गलैश्च निषेवितम् । व्यपेत-



भीर्गिरिं शीर्थाङ्गीमसेनो व्यगाहत ॥ ७ ॥ कुसुमान्तगन्धैश्च  
 ताम्रपल्लवकोमलैः । याच्यमान इवारण्यैर्दुर्भैर्मारुतकम्पितैः ॥ ८ ॥  
 कृतपद्माञ्जलिपुटा मत्तषट्पदसेविता । प्रियतीर्थवना मार्गे  
 पद्मिनीः समतिक्रमन् ॥ ९ ॥ सञ्जमानमनोदृष्टिः फुल्लेषु गिरि-  
 सानुषु । द्रौपदीवाक्यपाथेयो भीमः शीघ्रतरं ययौ ॥ १० ॥ परि-  
 वृत्तेऽहनि ततः प्रकीर्णहरिणे वने । काञ्चनैर्विमलैः पद्मैर्हृद्दर्श  
 विपुलां नदीम् ॥ ११ ॥ हंसकारणवधुतां चक्रवाकोपशोभिताम् ।  
 रचितामिव तस्याद्रेर्मालां विमलपङ्कजाम् ॥ १२ ॥ तस्यां नद्यां  
 महासत्त्वः सौगन्धिकवनं महत् । अपश्यत् प्रीतिजननं बालार्क-  
 सदृशद्युति ॥ १३ ॥ तद्दृष्ट्वा लब्धकामः स मनसा पाण्डुनन्दनः ।  
 वनवासपरिक्लिष्टां जगाम मनसा प्रियाम् ॥ १४ ॥

इति आरण्यपर्वणि तीर्थयात्रापर्वणि सौगन्धिकाद्वरणे

हिपञ्चाशदधिकशतोऽध्यायः ॥ १५२ ॥

वैशम्पायन उवाच । स गत्वा नलिनीं रम्यां राक्षसैरभि-  
 रक्षिताम् । कैलासशिखराभ्यासे ददर्श शुभकाननाम् ॥ १ ॥  
 कुवेरभवनाभ्यासे जातां पर्वतनिर्भरे । सुरम्यां विपुलच्छायां  
 नानादुमलताकुलाम् ॥ २ ॥ हरिताम्बुजसंस्कृन्तां दिव्यां कनक-  
 पुष्कराम् । नानापद्मिजनाकीर्णां सूपतीर्थामकर्हमाम् ॥ ३ ॥  
 अतीवरम्यां सुजलां जातां पर्वतसानुषु । विचित्रभूतां लोकस्य  
 शुभामद्भुतदर्शनाम् ॥ ४ ॥ तत्रामृतरसं शीतं लघु कुन्तीसुतः  
 शुभम् । ददर्श विमलं तीर्थं पिवंश्च बह्व पाण्डवः ॥ ५ ॥ तान्तु  
 पुष्करिणीं रम्यां दिव्यसौगन्धिकावृताम् । जातरूपमयैः पद्मै-  
 र्भृन्नां परमगन्धिभिः ॥ ६ ॥ वैदूर्यवरनालैश्च बह्वचितैर्मनो-  
 रमैः । हंसकारणवोद्भूतैः सृजङ्गिरमलं रजः ॥ ७ ॥ आक्रीडं



राजराजस्य कुवेरस्य महात्मनः । गन्धर्वपुत्रोभिश्च देवैश्च  
 परमार्चिताम् ॥ ८ ॥ सेवितामृषिभिर्हिव्यैर्यज्ञैः किमुरूपैस्तथा ।  
 राक्षसैः किन्नरैश्चापि गुप्तां वैश्रवणेन च ॥ ९ ॥ ताञ्च दृष्ट्वैव  
 कौन्तेयो भीमसेनो महाबलः । बभूव परमप्रीतो दिव्यं संप्रेक्ष्य  
 तत्क्षरः ॥ १० ॥ तच्च क्रोधवशा नाम राक्षसा राजशासनात् ।  
 रक्षन्ति अतसाहस्राष्ट्रिणायुधपरिच्छदाः ॥ ११ ॥ ते तु दृष्ट्वैव  
 कौन्तेयमजिनै प्रतिवासितम् । रुक्माङ्गदधरं वीरं भीमं भीम-  
 पराक्रमम् ॥ १२ ॥ सायुधं बद्धनिस्त्रिंशमशङ्कितमरिन्दमम् ।  
 पुष्करेप्सुमुपायान्तमन्योऽन्यमभिवृक्षुः ॥ १३ ॥ अयं पुरुष-  
 शार्दूलः सायुधोऽजिनसंवृतः । यच्चिकीर्षुरिह प्राप्तस्तत् सम्प्रष्टु-  
 मिहार्हम् ॥ १४ ॥ ततः सर्वे महाबाहू समासाद्य वृकोदरम् ।  
 तेजोयुक्तमपृच्छन्त कस्त्वमाख्यातुमर्हसि ॥ १५ ॥ मुनिवेशधरश्चैव  
 सायुधश्चैव लक्ष्यसे । यदर्थमभिसंप्राप्तः तदाचक्षु महामते ॥ १६ ॥

इति आरण्यपर्वणि तीर्थयात्रापर्वणि सौगन्धिकाहरणे

त्रिपञ्चाशदधिकशततोऽध्यायः ॥ १५३ ॥

भीमसेन उवाच । पाण्डवो भीमसेनोऽहं धर्मराजादनन्तरः ।  
 विशालां वदरीं प्राप्नो भ्रातृभिः सह राक्षसाः ॥ १ ॥ अपश्यत्तत्र  
 पाञ्चाली सौगन्धिकमनुत्तमम् । अनिलोदमितो नूनं सा बह्वनि  
 परीप्सति ॥ २ ॥ तस्या मामनवद्याङ्गा धर्मपत्न्याः प्रिये स्थितम् ।  
 पुष्पहारमिह प्राप्तं निबोधत निशाचराः ॥ ३ ॥

राक्षसा जघुः । आक्रीडोऽयं कुवेरस्य दयितः पुरुषर्षभ ।  
 नेह शक्यं मनुष्येण विहर्तुं मर्त्यधर्मिणा ॥ ४ ॥ देवर्षयस्तथा  
 यक्षा देवाश्चात्र वृकोदर । आमन्त्र्य यक्षप्रवरं पिवन्ति रमयन्ति  
 च ॥ ५ ॥ गन्धर्वाप्सरसश्चैव विहरन्त्यत्र पाण्डव । अन्याथेनेह



यः कश्चिद्वनमन्य धनेश्वरम् ॥ ६ ॥ विहर्तुमिच्छेदुर्वृतः स  
विनश्येन्न संशयः । तमनादृत्य पद्मानि जिहीर्षसि बलादितः ।  
धर्मराजस्य चात्मानं ब्रवीषि भ्रातरं कथम् ॥ ७ ॥ आमन्त्र्य  
यक्षराजं वै ततः पिव हरस्व च । नातोऽन्यथा त्वया शक्यं  
किञ्चित् पुष्करमीक्षितुम् ॥ ८ ॥

भीमसेन उवाच । राक्षसास्तं न पश्यामि धनेश्वरमिहान्तिके ।  
दृष्ट्वापि च महाराजं नाहं याचितुमुत्सहे ॥ ९ ॥ न हि याचन्ति  
राजान एष धर्मः सनातनः । न चाहं हातुमिच्छामि क्षात्रं  
धर्मं कथञ्चन ॥ १० ॥ इयञ्च नलिनी रम्या जाता पर्वतनिर्भरे ।  
नेयं भवनमासाद्य कुवेरस्य महात्मनः ॥ ११ ॥ तुल्या हि सर्व-  
भूतानामियं वैश्रवणस्य च । एवं गतेषु द्रव्येषु कः कं याचितु-  
मर्हति ॥ १२ ॥

वैशम्पायन उवाच । इत्युक्त्वा राक्षसान् सर्वान् भीमसेनो  
ह्यमर्षणः । व्यगाहत महाबाहुर्नलिनीं तां महाबलः ॥ १३ ॥  
ततः स राक्षसेर्वाचा प्रतिषिद्धः प्रतापवान् । मा मैवमिति सक्रोधै-  
र्भर्त्सयद्भिः समन्ततः ॥ १४ ॥ कदर्थीकृत्य तु स तान् राक्षसान्  
भीमविक्रमः । व्यगाहत महातेजास्ते तं सर्वं न्यवारयत् ॥ १५ ॥  
गृह्णीत वध्नीत प्रकर्त्तयेमं पचाम खादाम च भीमसेनम् । क्रुद्धा  
ब्रुवन्तोऽभिययुर्दुर्तं ते शस्त्राणि चोद्यम्य विवृत्तनेत्राः ॥ १६ ॥  
ततः स शुर्वी यमदण्डकल्या महागदां काञ्चनपटनडाम् । प्रगृह्य  
तानभ्यपतत्तरस्त्री ततोऽब्रवीत्तिष्ठत तिष्ठतेति ॥ १७ ॥ ते तं  
तदा तोमरपट्टिषाद्यैर्व्याविद्धशस्त्रैः सहसा निपेतुः । जिघांसवः  
क्रोधवशाः सुभीमा भीमं समन्तात् परिवब्रुवन्ग्राः ॥ १८ ॥ वातेन  
कुल्यां बलवान् स जातः शूरस्तरस्त्री द्विपतां निहन्ता । सत्ये च  
धर्मं च रतः सदैव पराक्रमे शत्रुभिरप्रवृत्तः ॥ १९ ॥ तेषां स  
मार्गान् विविधान्महात्मा विहत्य शस्त्राणि च शत्रुवाणाम् ।



यथा प्रवीरान्निजघान भीमः परं शतं पुष्करिणीसमीपे ॥ २० ॥  
 ते तस्य वीर्यञ्च बलञ्च दृष्ट्वा विद्याबलं वाङ्मवलं तथैव । अशक्तु-  
 वन्तः सहितुं समन्तात् द्रुतं प्रवीराः सहसा निवृत्ताः ॥ २१ ॥  
 विदीर्यमाणस्तत एव तूर्णमाकाशमास्थाय विमूढसंज्ञाः । कैलास-  
 शृङ्गाण्यभिदुद्रुवस्ते भीमार्हिताः क्रोधवशाः प्रभग्नाः ॥ २२ ॥ स  
 शक्रवहानवदैत्यसङ्घान् विक्रम्य जित्वा च रणेऽरिसङ्घान् । विगाह्य  
 तां पुष्करिणीं जितारिः कामाय जग्राह ततोऽम्बुजानि ॥ २३ ॥  
 ततः स पीत्वामृतकल्मसम्भो भूयो बभूवोत्तमवीर्यतेजाः । उत्पाट्य  
 जग्राह च सोऽम्बुजानि सौगन्धिकान्युत्तमगन्धवन्ति ॥ २४ ॥ ततस्तु  
 ते क्रोधवशाः समेत्य धनेश्वरं भीमवलप्रणुन्ताः । भीमस्य वीर्यञ्च  
 बलञ्च संख्येयं यथावदाचखुरतीव भीताः ॥ २५ ॥ तेषां वचस्तत्तु  
 निशम्य देवः प्रहस्य रक्षांसि ततोऽभ्युवाच । गृह्यातु भीमो जल-  
 ज्ञानि कामात् कृष्णानिमित्तं विदितं ममेतत् ॥ २६ ॥ ततोऽभ्य-  
 नुज्ञाय धनेश्वरन्ते जग्मुः कुरूणां प्रवरं विरोधाः । भीमञ्च  
 तस्यां ददृशुर्नलिन्यां यथोपजोषं विचरन्तमेकम् ॥ २७ ॥

इति आरण्यपर्वणि तीर्थयात्रापर्वणि सौगन्धिकाहरणे

चतुःपञ्चाशदधिकशततोऽध्यायः ॥ १५४ ॥

वैशम्पायन उवाच । ततस्तानि महार्हाणि दिव्यानि भरत-  
 र्प्रभ । बहूनि बहुरूपाणि विरजांसि समाददे ॥ १ ॥ ततो  
 वायुर्महान् शीघ्रो नीचैः शर्करकर्षणः । प्रादुरासीत् खरस्पर्शः  
 सङ्ग्राममभिचोदयन् ॥ २ ॥ पपात महती चोल्का सनिर्घाता  
 महाभया । निष्प्रभश्चाभवत् सूर्यश्छन्नरश्मिस्तमोवृतः ॥ ३ ॥  
 निर्घातश्चाभवद्भीमो भीमे विक्रममास्थिते । चचाल पृथिवी चापि  
 पांशुवर्षं पपात च ॥ ४ ॥ सलोहिता दिग्गशासन् खरवाचो



ऋगहिजाः । तमोव्रतमभूत् सर्वं न प्राञ्चायत किञ्चन ॥ ५ ॥  
 अन्ये च बहवो भीमा उत्पातास्तत्र जज्ञिरे । तदद्भुतमभि-  
 श्रेष्ठ धर्मपुत्रो युधिष्ठिरः ॥ ६ ॥ उवाच बहतां श्रेष्ठः कोऽस्मा-  
 नभिमविष्यति । सज्जीभवत् भद्रं वः पाण्डवा युद्धदुर्महाः ॥ ७ ॥  
 अथारूपाणि पश्यामि स्वयग्री नः पराक्रमः । एवमुक्त्वा ततो  
 राजा वीषावृक्रे समन्ततः ॥ ८ ॥ अपश्यमानो भीमन्तु धर्म-  
 पुत्रो युधिष्ठिरः । ततः कृष्णां यमौ चापि समीपस्थावरिन्दमः  
 ॥ ९ ॥ पप्रच्छ भ्रातरं भीमं भीमकर्माणमाहवे । कञ्चिन्नु  
 भीमः पाञ्चालि किञ्चित् कृत्यच्चिकीर्षति ॥ १० ॥ कृतवानपि वा  
 वीरः साहसं साहसप्रियः । इमे ह्यस्मादुत्पाता महासमर-  
 दर्शनाः ॥ ११ ॥ दर्शयन्तो भयं तीव्रं प्रादुर्भूताः समन्ततः । तं  
 तथा वादिनं कृष्णा प्रत्युवाच मनस्विनी । प्रिया पियच्चिकीर्षन्ती  
 महिषी चारुहासिनी ॥ १२ ॥

द्रौपद्युवाच । यत्तत् सौगन्धिकं राजन्नाहृतं भातरिष्वना ।  
 तन्मया भीमसेनस्य प्रीतयाद्योपपादितम् । अपि चोक्तो मया  
 वीरो यदि पश्येवह्न्यपि ॥ १३ ॥ तानि सर्वाण्युपादाय शीघ्र-  
 मागम्यतामिति । स तु नूनं महाबाहुः प्रियार्थं मम पाण्डव  
 ॥ १४ ॥ प्रागुदीचीं दिशं राजंस्तान्याहर्तुमिती गतः । उक्त-  
 स्त्वेवं तथा राजा यमाविदमथाब्रवीत् ॥ १५ ॥ गच्छाम सहिता-  
 स्तूष्णं येन यातो वृकोदरः । बहन्तु राक्षसा विप्रान् यथा-  
 श्रान्तान् यथाकृशान् ॥ १६ ॥ लमप्यमरसङ्घातः बह कृष्णां  
 घटोत्कच । व्यक्तं दूरमिती भीमः प्रविष्ट इति मे मतिः ॥ १७ ॥  
 चिरञ्च तस्य कालोऽयं स च वायुसमो जवे । तरस्वी वैनतेयस्य  
 सदृशो भुवि लङ्घने ॥ १८ ॥ उत्पतेदपि चाकाशं निपतेच्च यथे-  
 च्छकम् । तमन्विषाम भवतां प्रभावाद्भजनीचराः ॥ १९ ॥ पुरा  
 स नापराधीति सिद्धानां ब्रह्मवादिनाम् । तथेत्युक्त्वा तु ते सर्वे



हैडिम्बप्रमुखास्तदा ॥ २० ॥ उद्देशज्ञाः कुबेरस्य नलिन्या भरत-  
 र्षभ । आदाय पाण्डवांश्चैव तांश्च विप्राननेकशः ॥ २१ ॥ लोम-  
 शेनैव सहिताः प्रययुः प्रौतमानसाः । ते सर्वे लरिता गत्वा दृष्टुः  
 शुभकाननाम् ॥ २२ ॥ गन्धसौगन्धिकवतीं नलिनीं सुमनोरमाम् ।  
 तच्च भीमं महात्मानं तस्यास्तीरे तरस्त्रिनम् ॥ २३ ॥ दृष्टु-  
 र्निहतांश्चैव यक्षांश्च विपुलेक्षणान् । भिन्नकायास्त्रिबाहूस्तन् सञ्च-  
 खितशिरोधरान् ॥ २४ ॥ तच्च भीमं महात्मानं तस्यास्तीरे व्यव-  
 स्थितम् । सक्त्रोधं स्तब्धनयनं सन्दष्टदशनच्छदम् ॥ २५ ॥ उद्यम्य  
 च गदां दोर्भ्यां नदीतीरे व्यवस्थितम् । प्रजासङ्क्षेपसमये दण्ड-  
 हस्तमिवान्तकम् ॥ २६ ॥ तं दृष्ट्वा धर्मराजस्तु परिष्वज्य पुनः  
 पुनः । उवाच श्रद्धया वाचा कौन्तेय किमिदं कृतम् ॥ २७ ॥  
 साहसं वत भद्रं ते देवानामथ वाप्रियम् । पुनरेवं न कर्तव्यं  
 मम चेदिच्छसि प्रियम् ॥ २८ ॥ अनुशिष्य तु कौन्तेयं पद्मानि  
 परिगृह्य च । तस्यामेवं नलिन्यान्तु विजङ्गरमरोपमाः ॥ २९ ॥  
 एतस्मिन्नेव काले तु प्रगृहीतशिलायुधाः । प्रादुरासन्नहाकाया-  
 स्तस्योद्यानस्य रक्षिणः ॥ ३० ॥ ते दृष्ट्वा धर्मराजानं महर्षिञ्चापि  
 लोमशम् । नकुलं सहदेवञ्च तथान्यान् ब्राह्मणर्षभान् ॥ ३१ ॥  
 विनयेन गताः सर्वे प्रणिपेतुश्च भारत । सांखिता धर्मराजेन  
 प्रसिद्धः क्षणदाचराः ॥ ३२ ॥ विदिताश्च कुबेरस्य तत्र ते कुरु-  
 पुङ्गवाः । जघुर्नातिचिरं कालं रममाणाः कुरुदहाः । प्रतीक्ष-  
 माणा वीभत्सुं गन्धमादनसानुषु ॥ ३३ ॥

इति आरण्यपर्वणि तीर्थयात्रापर्वणि सौगन्धिकाहरणे

पञ्चपञ्चाशदधिकशतोऽध्यायः ॥ १५५ ॥



वैशम्पायन उवाच । तस्मिन् निवसमानोऽथ धर्मराजो  
युधिष्ठिरः । कृष्णया सहितान् भ्रातृनित्युवाच सहद्विजान् ॥ १ ॥  
दृष्टानि तीर्थान्यस्माभिः पुण्यानि च शिवानि च । मनसो ह्लाद-  
नीयानि वनानि च पृथक् पृथक् ॥ २ ॥ देवैः पूर्वं विकीर्णानि  
मुनिभिश्च महात्मभिः । यथाक्रमविशेषेण द्विजैः सम्पूजितानि  
च ॥ ३ ॥ ऋषीणां पूर्वचरितं तथा कर्म विवेष्टितम् । राजर्षी-  
णाञ्च चरितं कथाश्च विविधाः शुभाः ॥ ४ ॥ शृण्वानास्तत्र तत्र  
सु आश्रमेषु शिवेषु च । अभिषेकं द्विजैः सार्द्धं कृतवन्तो विशे-  
षतः ॥ ५ ॥ आर्चिताः सततं देवाः पुष्पैरङ्घ्रिः सदा च वः । यथा-  
लक्ष्मैर्मूलफलैः पितरश्चापि तर्पिताः ॥ ६ ॥ पर्वतेषु च रम्येषु  
सर्वेषु च सरःसु च । उदधौ च महापुण्ये सूपसृष्टं महात्मभिः  
॥ ७ ॥ इला सरस्वती सिन्धुर्यमुना नर्मदा तथा । नानातीर्थेषु  
रम्येषु सूपसृष्टं सह द्विजैः ॥ ८ ॥ गङ्गाहारमतिक्रम्य बहवः  
पर्वताः शुभाः । हिमवान् पर्वतश्चैव नानाद्विजगणायुतः ॥ ९ ॥  
विशाला वदरी दृष्टा नरनारायणाश्रमः । दिव्या पुष्करिणी दृष्टा  
सिद्धदेवर्षिपूजिता ॥ १० ॥ यथाक्रमविशेषेण सर्वाण्यायतनानि  
च । दर्शितानि द्विजश्रेष्ठा लोमशेन महात्मना ॥ ११ ॥ इमं  
वैश्रवणावासं पुण्यं सिद्धनिषेवितम् । कथं भीम गमिष्यामी  
गतिरन्तरधीयताम् ॥ १२ ॥

वैशम्पायन उवाच । एवं ब्रुवति राजेन्द्रे वागुवाचाशरी-  
रिणो । न शक्यो दुर्गमी गन्तुमिती वैश्रवणाश्रमात् ॥ १३ ॥  
अनेनैव पथा राजन् प्रतिगच्छ यथागतम् । नरनारायणस्थानं  
वदरीत्यभिविश्रुतम् ॥ १४ ॥ तस्माद्यास्यसि कौन्तेय सिद्धचारण-  
सेवितम् । बहुपुष्पफलं रम्यमाश्रमं वृषपर्वणः ॥ १५ ॥ अति-  
क्रम्य च तं पार्थ चार्णार्णश्रमे वसेः । ततो द्रष्टासि कौन्तेय  
निवेशं धनदस्य च ॥ १६ ॥ एतस्मिन्नन्तरे वायुर्दिव्यगन्धवहः



शुचिः । सुखप्रह्लादनः श्रुतः पुष्पवर्षं ववर्ष च ॥ १७ ॥ श्रुत्वा  
तु दिव्यामाकाशादाचं सर्वं विसिस्त्रिभुः । ऋषीणां ब्राह्मणानाञ्च  
पार्थिवानां विशेषतः ॥ १८ ॥ श्रुत्वा तन्महदाश्चर्यं द्विजो धौम्यो  
ऽब्रवीत्तदा । न शक्यमुत्तरं वक्तुमेवं भवतु भारत ॥ १९ ॥ ततो  
युधिष्ठिरो राजा प्रतिजग्राह तद्वचः । प्रत्यागम्य पुनस्तन्तु नर-  
नारायणाश्रमम् ॥ २० ॥ भीमसेनादिभिः सर्वैर्भ्रातृभिः परि-  
वारितः । पाञ्चात्या ब्राह्मणैश्चैव न्यवसन्तु सुखं तदा ॥ २१ ॥

इति आरण्यपर्वणि तीर्थयात्रापर्वणि नरनारायणाश्रमगमने  
षट्पञ्चाशदधिकशतोऽध्यायः । समाप्तञ्च तीर्थयात्रापर्व ॥ १५६ ॥

अथ जटासुरवधपर्व ॥ ८ ॥

वैशम्पायन उवाच । ततस्तान् परिबिष्वस्तान् वसतस्तत्र  
पाण्डवान् । पर्वतेन्द्रे द्विजैः सार्धं पार्थागमनकाङ्क्षया ॥ १ ॥  
मतेषु तेषु रक्षःसु भीमसेनात्मजेऽपि च । रक्षितान् भीमसेनेन  
कदाचित्तान् यदृच्छन्वा ॥ २ ॥ जह्वा रघुर्भ्राजानं यमौ कृष्णाञ्च  
राक्षसः । ब्राह्मणो मन्त्रकुशलः सर्वशस्त्रविदुत्तमः ॥ ३ ॥ इति  
ब्रुवन् पाण्डवेयान् पथ्युपास्ते स नित्यदा । परीक्षमानः पार्थानां  
कलापानि धनूंषि च ॥ ४ ॥ अन्तरं सम्परिप्रेप्सुर्द्रौपद्या हरणं  
प्रति । दुष्टात्मा पापबुद्धिः स नाम्ना ख्यातो जटासुरः ॥ ५ ॥  
पोषणं तस्य राजेन्द्र चक्रे पाण्डवनन्दनः । बुबुधे न च तं पापं  
भक्षच्छन्नमिवानलम् ॥ ६ ॥ स भीमसेने निष्क्रान्ते मृगयार्थमरि-  
न्दम । घटोत्कचं सानुचरं दृष्ट्वा विप्रद्रुतं दिशः ॥ ७ ॥ लोमश-  
ग्रभृतींस्तास्तु महर्षींश्च समाहितान् । स्नातुं विनिर्गतान् दृष्ट्वा  
पुष्पार्थञ्च तपोधनान् ॥ ८ ॥ रूपमन्यत् समास्थाय विकृतं भैरवं  
महत् । गृहीत्वा सर्वशस्त्राणि द्रौपदीं परिगृह्य च ॥ ९ ॥



प्रातिष्ठत स दुष्टात्मा क्षीन् गृहीत्वा च पाण्डवान् । सह देवस्तु  
यत्नेन ततोऽपक्रम्य पाण्डवः ॥ १० ॥ विभ्राम्य कौशिकं खड्गं  
मोक्षयित्वा ग्रहं रिपोः । आक्रन्दद्भीमसेनं वै येन यातो महा-  
बलः ॥ ११ ॥ तमब्रवीद्धर्मराजो ह्रियमाणो युधिष्ठिरः । धर्मस्ते  
हीयते मूढ न तत्त्वं समवेक्षसे ॥ १२ ॥ येऽन्ये कचिन्मनुष्येषु  
तिर्थेग्योनिगताश्च ये । धर्मन्ते समवेक्षन्ते रक्षांसि च विशेषतः  
॥ १३ ॥ धर्मस्य राक्षसा मूलं धर्मन्ते विदुरुत्तमम् । एतत् परीक्ष्य  
सर्वं त्वं समीपे स्थातुमर्हसि ॥ १४ ॥ देवाश्च ऋषयः सिद्धा पितर-  
श्चापि राक्षस । गन्धर्वोऽरगरक्षांसि वयांसि पश्यवस्तथा ॥ १५ ॥  
तिर्थेग्योनिगताश्चैव अपि कौटपिपीलिकाः । ममुष्यानुपजीवन्ति  
ततस्त्वमपि जीवसि ॥ १६ ॥ समृद्धा ह्यस्य लोकस्य लोको  
युष्माकमृध्यति । दूमन्तु लोकं शोचन्तमनुशोचन्ति देवताः ॥ १७ ॥  
पूज्यमानाथ वर्द्धन्ते हव्यकव्यैर्यथाविधि । वयं राष्ट्रस्य गोप्तारो  
रक्षितारश्च राक्षस ॥ १८ ॥ राष्ट्रस्यारक्ष्यमाणस्य कुतो भूतिः  
कुतः सुखम् । न च राजावमन्तव्यो रक्षसा जालनागसि ॥ १९ ॥  
अणुरप्यपचारश्च नास्त्वस्माकं नराशन । विषसाशान् यथाशक्त्या  
कुर्महे देवतादिषु ॥ २० ॥ गुह्यंश्च ब्राह्मणांश्चैव प्रणामप्रवणाः  
सदा । द्रोम्यव्यं न च मित्रेषु न विश्वस्तेषु कर्हिचित् ॥ २१ ॥  
घेषाञ्चानानि भुञ्जीत यत्र च स्यात् प्रतिश्रयः । स त्वं प्रतिश्रये-  
ऽस्माकं पूज्यमानः सुखोषिन्नः ॥ २२ ॥ भुक्त्वा चान्नानि दुष्प्रज्ञ  
कथमस्मान् जिहीषसि । एवमेव वृथाचारो वृथावृद्धो वृथामतिः  
॥ २३ ॥ वृथामरणमर्हस्त्वं वृथाय न भविष्यसि । अथ चेदृष्ट-  
बुद्धिस्त्वं सर्वधर्मविवर्जितः ॥ २४ ॥ प्रदाय शस्त्राण्यस्माकं युद्धे न  
द्रौपदीं हर । अथ चेत्त्वमविज्ञानादिदं कर्म करिष्यसि ॥ २५ ॥  
अधर्मज्ञाप्यकीर्तिञ्च लोके प्राप्स्यसि केवलाम् । एतामद्य परा-  
मृष्य स्त्रियं राक्षस मानुषीम् ॥ २६ ॥ विप्रमेतत् समालोड्य कुम्भेन



प्राप्तिं त्वया । ततो युधिष्ठिरस्तस्य गुरुकः समपद्यत ॥ २७ ॥  
 स तु भाराभिभूतात्मा न तथा ग्रीष्मोऽभवत् । अथाब्रवीत् द्रौप-  
 दीञ्च नकुलञ्च युधिष्ठिरः ॥ २८ ॥ माभैष्ट राक्षसान्मूढाङ्गतिरस्य  
 मया हृता । नातिदूरे महावाङ्मर्भविता पवनात्मजः ॥ २९ ॥  
 अस्मिन् मुहूर्ते संप्राप्ते न भविष्यति राक्षसः । सहदेवस्तु तं  
 दृष्ट्वा राक्षसं मूढचेतनम् ॥ ३० ॥ उवाच वचनं राजन् कुन्ती-  
 पुत्रं युधिष्ठिरम् । राजन् किं नाम सत् कृत्यं क्षत्रियस्यास्यतो-  
 ऽधिकम् ॥ ३१ ॥ यद्युडाभिमुखः प्राणांश्च जेच्छन् जयेत वा ।  
 एष चास्मान् वयञ्चैनं युध्यमानाः परन्तप ॥ ३२ ॥ सूदधेम  
 महाबाहो देशकालो ह्ययं नृप । क्षत्रधर्मस्य संप्राप्तः कालः सत्य-  
 पराक्रम ॥ ३३ ॥ जयन्ती हन्यमाना वा प्राप्तुमर्हाम सङ्गतिम् ।  
 राक्षसे जीवमानेऽद्य रविरस्तमियाद्यदि ॥ ३४ ॥ नाहं ब्रूयां  
 पुनर्जातु क्षत्रियोऽस्मीति भारत । भी भी राक्षस तिष्ठस्व सह-  
 देवोऽस्मि पाण्डवः ॥ ३५ ॥ हत्वा वा मां नयस्वैनां हतो वाद्येह  
 स्वप्स्यसि । तथा ब्रुवति भाद्रेवे भीमसेनो यदृच्छया ॥ ३६ ॥  
 प्रत्यदृश्यद्गदाहस्तः सवज्र इव वासवं । सोऽपश्यद्भ्रातरौ तत्र  
 द्रौपदीञ्च यमस्त्रिणीम् ॥ ३७ ॥ क्षितिस्थं सहदेवञ्च क्षिपन्तं  
 राक्षसं तथा । मार्गाश्च रक्षः समूढं कालोपहतचेतसम् ॥ ३८ ॥  
 भ्रमन्तं तत्र तत्रैव दैवेन विनिवारितम् । भ्रातृस्तान् क्षियतो  
 दृष्ट्वा द्रौपदीञ्च महाबलः ॥ ३९ ॥ क्रोधमाहारयङ्गीमो राक्षस-  
 चेदमब्रवीत् । विज्ञातोऽसि मया पूर्वं पापं शस्त्रपरीक्षणे  
 ॥ ४० ॥ आस्था तु त्वयि मे नास्ति यतोऽसि न हतस्तदा ।  
 ब्रह्मरूपप्रतिच्छन्नो न नो वदसि चाप्रियम् ॥ ४१ ॥ प्रियेषु  
 रममाणं त्वं न चैवाप्रियकारिणम् । अतिथिं ब्रह्मरूपञ्च  
 कथं हन्यामनागसम् ॥ ४२ ॥ राक्षसं जानमानोऽपि यो हन्या-  
 न्नरकं व्रजेत् । अपक्वस्य च कालेन बधस्तव न विद्यते ॥ ४३ ॥







महाभारतस्य तृतीयसंस्करणम् ।

पूर्वं यथा सम्भावितम् द्वितीयसंस्करणे सुद्रितान्यपि यावन्ति  
पुस्तकानि अचिरेणैव शेषतामुपगतानि । पुस्तकार्यञ्चाद्यापि  
सुधियः साग्रहं समावेदयन्ति । अमुरुद्धैरेव तथास्माभिर्भारतस्य  
तृतीयसंस्करणमारब्धम् । अर्थिनः तूर्णमावेदयन्त्विति विज्ञा-  
पयामः ।

श्रीप्रतापचन्द्र रायः ।







